

98 11



श्रीः ।

श्रीविश्वनाथो विजयतेतराम ।

परिभाषेन्दुशेखरः

श्रीमन्महामहोपाध्यायनागोजीभट्टविरचितः ।

काशीस्थराजकीयसंस्कृतपाठशालाप्रधानाध्यापकमहामहो-
पाध्याय पदवर्धनोपनामक तात्याशास्त्र्यपराभिधान
श्रीरामकृष्णशास्त्रिणा निर्मितेन भूतिनामक-
तिलकेन विभूषितः

पदवर्धनोपनामक वीरेश्वरशास्त्रिणा संशोध्य
वासुदेवशास्त्रिणा
काश्यां

वी. एल. पावगी द्वारा हितचिन्तकनाम्नि मुद्रायन्त्रे संमुद्र
प्रकाशितः ।

(अस्य पुनर्मुद्रणादिविषये सर्वथाधिकारः प्रकाशकस्यैव ।)

संवत् १९८३

मास्टर बैलाड़ीलाल एण्ड सन्स
संस्कृत पुकाडिपो
जयपुरी गली, बनारस सिटी.

❀ श्रीगणेशाय नमः ❀

११३

नत्वा साम्बं शिवं ब्रह्म नागेशः कुरुते सुधीः ।
बालानां सुखबोधाय परिभाषेन्दुशेखरम् ॥ १ ॥

श्रीगणेशाय नमः । प्रणम्य श्रीविश्वनाथं रामकृष्णः सतां मुदे । तनोति भूतितिलकं परिभाषेन्दुशेखरे ॥ सत्स्वपि महाभाष्यकैयटाद्याकरग्रन्थेषु परिभाषार्थतत्त्वप्रतिपादकेषु प्रतिपित्सूनां प्रतिपत्तिसौकर्यायेन ग्रन्थमारभमाणोत्र श्रोतॄणां प्रवृत्तये ऽनुबन्धचतुष्टयं प्रदर्शयन् विघ्नोच्छेदपूर्वकसमाप्तये कृतं शिष्टाचारानुमितश्रुतिभाष्यादिवोधितेतिर्कृतव्यताकं मङ्गलं शिष्याशिक्षायै अभ्यासशालिनामनुषङ्गतो मंगलाय च रचयति । नत्वेति । अनावृतस्य सविकल्पकविषयत्वासंभवादाह । साम्बेति । अम्बा प्रधानं तथा शवलितमित्यर्थः । यद्वा । अम्बा पार्वती तत्साहितं शिवं विश्वेश्वरं ब्रह्म तत्स्वरूपमिति । यद्वा अम्बयति जीवयतीत्यम्बोत्पादनशक्तिः शेतोस्मिन् जगदिति व्युत्पन्नशिवशब्देन संहारशक्तिरुच्यते ताभ्यां सहितं ब्रह्म बृंहयति पालयतीति व्युत्पत्त्या ब्रह्मपदेन पालनशक्तिमद्गृह्यते इति शक्तित्रयविशिष्टमित्यर्थः । यद्वा । अम्बयतीत्यम्बो विष्णुः शिवः शंकरः ताभ्यां सहितं ब्रह्म ब्रह्माणं नत्वेत्यर्थः । यद्वा । अम्बा माता सतीदेवीतया सहितं शिवं शिवभट्टं स्वपितरं ब्रह्मस्वरूपिणं नत्वेत्यर्थः । न च मातृरूपार्थस्य सनिरूपकत्वेन शिवभट्टनिरूपितमातृत्वस्यैव स्वरसतः प्रतीतेः सतीदेवी साहित्यमनुपपन्नमिति वाच्यम् । गोत्रवर्गे पितामह्याः सर्वतः श्रेष्ठ्येन तन्मनेपि क्षतिविरहात् । अत एव सत्स्वपि गोत्रजान्तरेषु तस्या एव प्रथमभागार्हत्वेन धर्मशास्त्रादौ प्रसिद्धिः । किं च सनिरूपकार्थबोधकपदसमभिव्याहृतषष्ठीस्थले स्वप्रकृत्यर्थनिरूपिततादृशार्थग्रहणेपि साहित्यबोधकपदसमभिव्याहारे उपस्थितत्वाविशेषेण साहित्यानुयोगिनिरूपितमातृत्वग्रहणइव नतिकर्तृनिरूपितमातृत्वग्रहणेपि क्षतिविरहः बाल्यदशायां मृतमातृकस्य नागेशस्य पितामहैव पालनं कृतमतोऽत्र कृतज्ञेन तन तन्नमनं कृतमिति, कश्चित् । केचित्तु परिभाषेन्दुशेखरमित्यावर्त्य धातूनामनेकार्थत्वात् परितो भासमानो द्विकलात्मक इन्दुः शेखरे

यस्य तं चन्द्रशेखरं शिवं नत्वेत्यर्थ इति वदन्ति । नागेश इति । आत्मनामेति निषेधस्तूच्चारणविषयो न लेखनाविषय इति बोध्यम् । अत एव गोनर्दीय आह भट्टोजीदीक्षितकृतिरित्यादिस्तत्र तत्र ग्रन्थकृतां लेखः संगच्छते । यत्तुकूपस्वान-
कन्यायेन समाहितं कैश्चिद्, तन्न । मंगलस्य विघ्नध्वंसादिप्रयोजकत्वस्यानुमि-
तश्रुत्यादिवोधितत्वेऽपि आत्मनामोच्चारणजन्यदुरितध्वंसप्रयोजकत्वस्याप्रसक्तेः ।
यदप्यात्मनामेतिनिषेधस्य स्वकीर्त्यनुवृत्तये स्वनामग्रहणस्य शिष्टाचारानुगृहीतत्वा-
त् तद्वोधकानुमितस्मृत्या बाध इति । तदापि न । स्वकीर्त्यनुवृत्तये स्वनामलेख-
नस्य शिष्टाचारविषयत्वेऽपि उच्चारणस्य तद्विषयत्वाभावेन स्मृतिबाधकल्पनस्या-
प्रामाणिकत्वात् । धर्मिग्राहकमानेन स्वकीर्तिप्रयोजकताया एवानुमितस्मृतितो
लाभेन स्वकीर्तिप्रयोजकत्वदुरितानुकूलत्वयोर्विरोधाभावेन बाधस्याोक्तिसंभव-
स्याप्यभावाच्च । यथा चिकित्साशास्त्रस्थेन रोगविशेषवत्पुरुषोद्देश्यकेन सुरा-
पानविधिना सह न धर्मशास्त्रस्थसुरापाननिषेधस्य बाध्यबाधकभावः । अत
एव यागीयपशुवधजन्यदुरितदूरीकरणाय प्रायश्चित्ताचरणमपि शिष्टव्यवहारवि-
षयो दृश्यते । वस्तुतस्तु स्वकीर्त्युद्देशेन स्वनामोच्चारणस्य शिष्टाचारविषयत्वमेवा-
प्रामाणिकमिति ध्येयम् । केचित्तु निषेधोऽयं पारिभाषिकनामविषयो न यौगि-
कनामविषयः नागेश इति यौगिकं नामेति न दोष इति, तन्न । पारिभाषिक-
नामान्तरानुपलम्भात् संकोचेप्रमाणाभावाच्च । केचित्तु नागानामीशः प्रभवः
तान् पतञ्जलीन्तत्वेति द्वितीयान्तं वर्णयन्ति । केचिच्च निषेधस्य द्वादशेऽन्वि-
पित्रादिकृतनामपरत्वात् व्यवहारेषु नागोजीभट्टेतिनाम्नः प्रसिद्धत्वेन नागेश
इति नाम्नस्तत्त्वे मानाभावः । अत एव ग्रन्थान्ते नागोजीभट्टकृत इति स्वनामो-
लेखो, नागेश इति तु नागस्य पतञ्जलेः ईर्लक्ष्मीस्तां श्यति तनूकरोतीति गूढा-
भिप्रायकं स्वविशेषणमुपादत्ते न तु नागेश इति स्वनामेति वदन्ति । अन्ये तु
नागेशः पतञ्जलिरैतदग्रन्थकर्ता ऽहं तु केवलं भाष्यादित उपयुक्तवाक्यानि ए-
कत्र संघटयामि लेखक इवेति ग्रन्थकर्तुः प्रौढतां वर्णयन्ति । कुरुतइति । यत्तु
मुखबोधस्य बालनिष्ठत्वेन कर्तृगामित्वाभावान्नात्मनेपदप्रसक्तिरिति तन्न । बा-
लनिष्ठमुखबोधजन्यापूर्वस्य फलतयाभिप्रेतत्वेन तस्य च कर्तृगामितया दोषाभा-
वात् । यद्वा प्रकथने उपयोगे वा गन्धनावक्षेपणेत्यात्मनेपदम् । सुधीरिति । प्रेक्षा-
वतां स्वग्रन्थस्यानुपादेयत्वनिरासायैतत् न तु आत्मप्रशंसनायेति बोध्यम् ।
बालानां भाष्यकैयटाद्याकरग्रन्थतो निखिलपरिभाषार्थनिर्णयासमर्थानां व्युत्प-
न्नानामित्यर्थः । मुखबोधाय । मुखेनाल्पायासेनैवाखिलपरिभाषार्थतत्त्वबोधाये-

प्राचीनवैयाकरणतन्त्रे वाचनिकान्यत्र पाणिनीयतन्त्रे ज्ञापकन्यायसिद्धानि भाष्यवार्तिकयोरुपनिबद्धानि यानि परिभाषारूपाणि तानि व्याख्यायन्ते ।

त्यर्थः । परिभाषेन्दुशेखरम् । परिभाषा इन्दुरिव प्रकाशकत्वेन शेखरे यस्य तं ग्रन्थं, परिभाषार्थस्य मुख्यप्रतिपाद्यत्वेन मस्तकधृतत्वारोपः । अत्र बालानामित्युक्त्या निरुक्तबालानामधिकारित्वं सुखबोधयेत्यनेन तादृशसुखबोधस्य प्रयोजनत्वं परिभाषेन्दुशेखरमित्युक्त्या च परिभाषार्थनिर्णयस्य विषयत्वं चेत्यनुबन्धत्रयं सूचितं संबन्धरूपतुरीयानुबन्धश्च स्फुटत्वान्नोक्तः । अनुबन्धत्वं प्रवृत्तिप्रयोजकज्ञानविषयत्वम् । अधिकारिणः प्रवृत्तिप्रयोजककृतिसाध्यत्वप्रकारकज्ञानविषयतया प्रयोजनविषययोश्च तादृशेष्टसाधनत्वप्रकारकज्ञानविषयीभूततया च लक्षणसमन्वयः ॥ १ ॥ यद्यपि परिभाषेन्दुशेखरमित्यनेन विषयो दर्शितस्तथाप्यत्र सर्वासां परिभाषाणां व्याख्यानाभावेन न्यूनतापत्तिरतस्तां परिहरन् व्याख्येयपरिभाषाः प्रतिजानीते । प्राचीनेति । प्राचीनवैयाकरणानामिन्द्रादीनां तन्त्रे शास्त्रे वाचनिकानि वचनरूपाणि विनयादित्वात्स्वार्थे ठक् । ज्ञापकन्यायाभ्यां सिद्धानि प्रमितानि भाष्यवार्तिकयोः भाष्यवार्तिककारयोरुपनिबद्धानि अभिप्रेतानि यानि परिभाषारूपाणि तानि अत्र ग्रन्थे व्याख्यायन्ते । व्याख्यानं च प्रकृतशास्त्रप्रवृत्तिनिवृत्त्युपयोगित्वेन प्रतिज्ञानविशिष्टमत्र विवक्षितं तेनाकृतव्यूहा इत्याद्युपन्यासेपि न प्रतिज्ञाविरोधः । नन्वत्र ज्ञापकन्यायसिद्धानीतिविशेषणेन वाचनिकीनामसंग्रह इति चेद्, अत्र केचित् प्रायेणेति शेषं कृत्वा वाचनिकीनां संग्रहमाहुः । अन्ये तु ज्ञापकन्यायशब्दावर्शआद्यजन्तौ ज्ञापकन्यायसिद्धपरौ सिद्धशब्दश्च वाचनिकपरस्तेन निर्दिश्यमानस्येत्यादिवाचनिकीनां संग्रह इत्याहुः । सदाशिवभट्टास्तु भाष्यवार्तिकयोरिति पृथक् कोटिस्तेन ज्ञापकन्यायसिद्धानां भाष्याद्यनुपन्यस्तानामकृतव्यूहाइत्यादिपरिभाषाणां ज्ञापकन्यायसिद्धानां केवलवाचनिकीनां च संग्रहमाहुः । केचिच्च वाचनिकानीत्यस्य आवृत्त्या तासां संग्रहमाहुः । केचिच्च प्राचीनवैयाकरणतन्त्रे वाचनिकान्यपि पाणिनीयतन्त्रे ज्ञापकन्यायसिद्धान्यपि यानि भाष्यवार्तिकयोरुपनिबद्धानि तान्येवात्र व्याख्यायन्तइति व्याचख्युः । वस्तुतस्तु ज्ञापकन्यायसिद्धानि व्याख्येयपरिभाषारूपाणि नैव सन्तीति प्राचीनेत्यादेर्यथाश्रुतार्थ एव समीचीनः । यस्मिन्विधिरित्यादौ वाचनिक्येषेत्याद्युल्लेखस्तु भाष्ये एतस्यां ज्ञापकन्यासौ नोपन्यस्तौ केवलं वचनरूपेण पठितेत्येवार्थो न तु तौ न स्त इति । व्याख्येयपरि-

ननु लण्अइउण्मूत्रयोर्णकारद्वयस्यैवोपादानेनाणिग्रहणेषु
संदेहादनिर्णयोऽत आह ।

भाषात्वं च संकेतग्राहकभिन्नत्वे सति शब्दधार्मिकसाधुत्वप्रकारकशास्त्रजन्याप्रामा-
प्यज्ञानानास्कन्दितबोधे सहकारित्वेन मुन्यभिप्रेतत्वे सति पाणिन्युच्चरितभि-
न्नत्वं, षष्ठीस्थानेयोगेत्यादीनां पाणिन्युच्चरितत्वेऽपि निर्दिश्यमानस्यादेशा भवन्ती-
त्यानुपूर्वमिदं द्रष्टव्यं पाणिन्युच्चरितत्वात् दोषः । कासांचिदनेवंविधत्वेऽपि
पाणिनिप्रयत्नानुमितत्वसादृश्यादारोपितं परिभाषात्वमनुसंधेयम् । अथात्र शा-
स्त्रत्वसंपत्तिमन्तरा बाधचिन्ताया असंभवात् शास्त्रत्वसंपादनोद्देशनामकं व्याख्या-
नत इत्यारभ्यैकदेशविकृतमित्यन्तं प्रथमं शास्त्रत्वसंपत्तौ च बाधचिन्ताया उचि-
तत्वात् परान्त्येत्याद्युभयनिर्देशइत्यन्तं बाधबीजनामकं द्वितीयं पूर्वोक्तप्रकरणद्वया-
वशिष्टानामर्थानां बोधकत्वादेवान्ते निरूपणार्हं शास्त्रशेषनामकं तृतीयं प्रकरणं
सन्दर्भशुद्धिमनुरुध्य क्रमेण ग्रन्थकार उपनिबन्ध । तत्र च तात्पर्यनिर्णायकप्रमा-
णानिरूपणात् सर्वशास्त्रोपकारकत्वेन वर्णसमाम्नायस्थमहेश्वरप्रणीतणकारानु-
बन्धज्ञापितत्वेन चाभ्यर्हितत्वात् प्रथममुपन्यासमर्हन्तीं परिभाषां व्याचिख्या-
सुरवतारयति । नन्विति । णकारेति । णपदं विद्यमानणकारपरं तेन उक्तसूत्रयो-
र्विद्यमानौ यौ णकारौ तद्व्यस्येत्यर्थः । एतेन प्रत्येकसूत्रे शाब्दभावेन द्वन्द्व-
नूपपत्तिरित्यपास्तम् । अणिग्रहणेषु तद्ग्राहकप्रत्याहारपदेषु संदेहात् तात्पर्य-
संदेहात् अनिर्णयः तात्पर्यसंदेहाच्छब्दबोध एव नेति मते शाब्दबोधाभावः ।
तात्पर्यसंदेहात्संदेहात्मकः शाब्दबोध इति मते निर्णयात्मकशाब्दबोधा-
भाव इत्यर्थः । नन्वादिरन्त्येनेति शास्त्रेणाद्यन्ताक्षिप्तसमुदायघटकबोध्यस्यैवा-
जादिपदप्रतिपाद्यताया बोधितत्वेन प्रकृताकारादिणकारान्तसमुदायान्तःपाति-
वर्णबोध्यत्वरूपाण्पदसंकेततावच्छेदककुक्षौ समुदायस्याकारादिणकारान्तत्वेनानु-
गतरूपेणैव प्रवेशात् संकेतभेदाभावेन कथं तात्पर्यसंदेहः । नहि पश्वादिपदं शृण्वन्
किं पीतलांगूलावच्छिन्नबोधतात्पर्येणायमेतत्पशुपदमुदचरद्भुत श्वेतलांगूलाव-
च्छिन्नबोधतात्पर्येणेति कश्चित्संदिहानो भवति, लांगूलस्य पशुपदशक्तौ विशेष-
रूपेण प्रवेशाभावादिति, चेत्सत्यम् । एवं सति पूर्वणकारस्य वैयर्थ्यापित्येदृश-
स्यानुगतधर्मस्याण्पदसंकेततावच्छेदकताया अनभ्युपगमेन त्रिकष्टात्तिचतुर्दश-
वृत्त्योर्व्याप्यव्यापकयोरन्यतमत्वयोरेव संकेततावच्छेदकतायाः कल्पनेन नाना-
शक्तिकत्वात्संदेहः स्यादेवेति बोध्यम् । वस्तुतस्तु अन्त्येत्सदृशेन सहित आदि-
सदृशः स्वघटकानुयोगिकसादृश्यप्रतियोगित्वेन विवक्षितवर्णानिष्ठान्ततानिरूपकस्य

व्याख्यानतो विशेषप्रतिपत्तिर्न हि संदेहादलक्षणम् ॥ १ ॥

विशेषस्यान्यतराद्यर्थरूपस्य व्याख्यानाच्छिष्टकृतात् प्रति-
पत्तिर्निश्चयो यतः संदेहाच्छास्त्रमलक्षणमननुष्ठापकं लक्षण-
मलक्षणं तथा न, शास्त्रस्य निर्णयजनकत्वौचित्यादित्यर्थः ॥
असंदिग्धानुष्ठानसिद्ध्यर्थे ऽत्र शास्त्रे संदिग्धोच्चारणरूपा-
चार्यव्यवहारेण संदेहनिवृत्तेर्व्याख्यानातिरिक्तनिमित्तानपे-

स्वघटकानुयोगिकसादृश्यप्रतियोगित्वेन विवक्षितवर्णनिष्ठादितानिरूपकस्य स-
मुदायस्य घटकानां संज्ञेति आदिरन्त्येति संप्राहकवाक्यार्थस्य सर्वाभिमतत्वेन
सूत्रस्थाण्यघटकणस्य अइउण्मूत्रस्थणकारसदृशत्वेन विवक्षायामकारस्य अइउण्-
सूत्रघटकाकारसदृशत्वेन विवक्षायां च तदण्पदशक्यतावच्छेदककुक्षौ अइउइत्ये-
तव्रजितयद्यत्तिसमुदायत्वस्य, उक्तणकारस्य लण्यघटकणकारसदृशत्वेन विवक्षायां
च तादृशान्तचतुर्दशवर्णसमुदायवर्तिनः समुदायत्वस्य च प्रवेशात् पीलुत्वस्येवा-
त्र शब्दस्यैक्येऽप्यर्थस्य भेदात् शक्यतावच्छेदकभेदेन संकेतभेदात् तात्पर्यसंदेहः
समुचित एवेति दिक् । अन्यतरादीति । आदिपदं बहुकोटिकसंशये अन्यतमपरि-
ग्रहाय । शिष्टकृतादिति । शिष्ट्येन निखिलशब्दधर्मिकसाधुत्वप्रकारकयथार्थ-
ज्ञानवान् इह गृह्यते । हि यत इति । हिशब्दस्त्वर्थइति तु परे । अननुष्ठापकमिति ।
शब्दविशेषधर्मिकसाधुत्वप्रकारकनिश्चयजनकत्वाभाववच्चेत्यर्थः । असंदिग्धेति ।
संदिग्धं संदेहो भावे क्तः न विद्यते संदिग्धं संदेहो यस्मिन्नित्यर्थः । संदिग्धेति ।
भावक्तान्तप्रकृतिकार्शआद्यजनन्तं संदेहजनके लाक्षणिकं वा तथा च संदेहरहित-
प्रवृत्तिप्रयोजके ऽत्र शास्त्रे संदेहजनकाइउण्घटकणकारकर्मकोच्चारणरूपाचार्यव्य-
वहारेण निरुक्तार्थरूपा व्याख्यानतइति परिभाषा ज्ञाप्यतइत्यर्थः पर्यवस्यति ।
संदेहनिवृत्तेर्व्याख्यानापेक्षत्वमिति परिभाषास्वारासिकार्थं विहाय व्याख्याना-
तिरिक्तनिमित्तानपेक्षत्वमिति वक्तव्यं प्रतिपादनं तु यत्र व्याख्यानेन तदति-
रिक्तप्रमाणेन वा संदेहनिवृत्तिः प्राप्ता तत्र व्याख्यानाज्जायमानसंदेहनिवृत्तेरेव
प्रकृतशास्त्रप्रवृत्तिप्रयोजकत्वमिति बोधनाय । अत एव हृदयस्येतिसूत्रे अगुच्चा-
रणसामर्थ्यात् लेखेतिघनन्ते तात्पर्यं प्राप्नोति तथापि ज्ञापकपरभाष्यव्याख्यानेन

क्षत्वं बोध्यतइति यावत् ॥ तेनाणुदित्सवर्णस्येत्येतत्परिहाराय
पूर्वेणाणग्रहणं, परेणेणग्रहणमिति लण्मूत्रे भाष्ये स्पष्टम् ॥१॥

तत्र संज्ञापरिभाषाविषये पक्षद्वयमित्याह ॥

यथोद्देशं संज्ञापरिभाषम् ॥ २ ॥

कार्यकालं संज्ञापरिभाषम् ॥ ३ ॥

उद्देशमनतिक्रम्य यथोद्देशम् । उद्देश उपदेशदेशः । अ-
धिकरणसाधनश्चायम् ॥ यत्र देशे उपदिश्यते तद्देशे एव
वाक्यार्थबोधेन गृहीतशक्त्या गृहीतपरिभाषार्थेन च सर्वत्र

अणन्त एव लेखपदस्य तात्पर्यमवधार्यते न तु घञन्ते । तथा च यथोत्तरं
मुनीनां प्रामाण्यमिति वचनमप्येतत्सिद्धार्थानुवादकमेव । यथोत्तरं मुनीनां प्रामाण्या-
मित्यस्योत्तरोत्तरमुन्याभिप्रेतं ऽर्थे पूर्वपूर्वमुनीनां तात्पर्यमित्येवार्थो न तु पूर्वमुनीना-
मप्रामाण्यमिति । अन्यथैतद्दृष्टान्तेन संपूर्णशास्त्रस्याप्रामाण्यापत्तिः । यत्तु शेखर-
कृतोक्तं धिन्विकृण्वोरचेत्यकारविधानमेतज्ज्ञापकमिति, तन्न । स्वस्य स्वप्रामा-
ण्यसाधकत्वानौचित्यात् । मम तु शिवोच्चरितणकारानुबन्धेन व्याख्यातृ-
वचसः प्राबल्यबोधनान्नदोषः । केचित्तु, व्याख्यातृवचसां व्याख्येयवचना-
र्थतात्पर्यनिर्णायकत्वस्यौत्सर्गिकत्वेन तदर्थं परिभाषारम्भस्तज्ज्ञापकं च
विफलं नहि क्षुण्णिवृत्तये भोजनं कार्यमिति वचनमाचार्येण निरमायि । यथोत्तरं
मुनीनामित्यर्थस्तु न परिभाषासाध्यस्तस्यार्थस्य पाणिनिना धिन्विकृ-
ण्वीतिसूत्रशकारेण ज्ञापितत्वात् । भाष्यकारादिभिर्मद्वचसो यत्रार्थे तात्प-
र्यं बोधितं सोर्थो ममाभिप्रेत इति यथोत्तरमित्यत्र स्वसंमतिरुक्ता । व्याख्यानत
इत्यतः स्वरसतस्तादृशार्थप्रतीतिः निरुक्तार्थे ज्ञापितंपि णकारस्य स्वांशे ऽचारि-
तार्थ्यं चेति वदन्तीति दिक् । सकलपरिभाषाविषयं परिभाषाद्वयं वक्तुमुपक्रमते ।
तत्रेति । शास्त्रे इत्यर्थः । तेन शास्त्रत्वावच्छेदेन संज्ञापरिभाषाविषयकं पक्षद्वयं न
तु प्रत्येकं संज्ञात्वाद्यवच्छेदेनेति भावः । उद्देशमनतिक्रम्येति । परावरयोगे चेति
क्त्वा यथासादृश्यइत्यव्ययीभावः । गृहीतशक्त्येति । इदं संज्ञाविषयकम् । संज्ञा-
शास्त्रजन्यवक्तव्यार्थबोधरूपशक्त्यनुभवोपोद्वलितसंस्कारेणैव तत्तत्सांकेतिकविधि-
शास्त्रघटकपदानुभवोदबुद्धेनोपस्थितिशाब्दबोधयोर्निर्वाहे विधिदेशे पुनरेतत्प्रति-

शास्त्रे व्यवहारः । देशश्चोच्चारणकाल एवात्र शास्त्रे व्यवह-
यते ॥ तत्तद्वाक्यार्थबोधे जाते भविष्यति किञ्चिदनेन प्र-
योजनमिति ज्ञानमात्रेण संतुष्यद्यथाश्रुतग्राहिप्रतिपत्रपेक्षोऽयं
पक्ष इतीदूत्सूत्रे कैयटः । केचित्तु परिभाषाविषये तस्मिन्नि-
त्यादिवाक्यार्थबोधे सप्तमीनिर्देशादि केति पर्यालोचनायां
सकलतत्तद्विध्युपस्थितौ सकलतत्तत्संस्काराय गुणभेदं परि-
कल्प्यैकवाक्यतयैव नियमः । कार्यकालपक्षे तु त्रिपाद्याम-
प्युपस्थितिरिति विशेषः ॥ एतदेवाभिप्रेत्याधिकारो नाम
त्रिप्रकारः कश्चिदेकदेशस्थः सर्वं शास्त्रमभिज्वलयति यथा
प्रदीपः सुप्रज्वलितः सर्वं वेश्माभिज्वलयतीति षष्ठीस्थाने

संधानस्य नोपयोग इति भावः । अथैवं संज्ञाविषये कार्यकालपक्षानुत्थितिः
प्रदर्शितदिशैव उपास्थित्यादेरुपपत्त्या विधिप्रदेशे संज्ञाशास्त्रजन्यवाक्यार्थस्यानुप-
योगात् इति चेन्न । अनुभवेनोपस्थित्यौपायिकसंस्कारे जननीये अपेक्षाधियो ऽपि
सहकारितया यस्य श्रोतुः यत्संज्ञाशास्त्रजनितबोधविषये उपेक्षाबुद्धिर्जाता
तत्पारिभाषिकपदस्य तदर्थानुभावकतायास्तत्तद्विधिप्रदेशे ऽप्रसक्त्या पुनस्तत्र सं-
ज्ञाशास्त्रजन्यबोधस्यावश्यकत्वात् । एवं चापेक्षाधीसहकृते तत्तद्वाक्यार्थबोधे सति
दृढतरसंस्कारस्य जननात् वारंवारं तत्तद्बोधस्यानपेक्षितत्वेनापेक्षाधिय एव यथो-
द्देशपक्षबीजतोपेक्षाधियः । कार्यकालपक्षबीजता च पर्यवस्यति । स्वमतमाह ।
केचिदिति । सकलतत्तदिति । यत्संस्कार उदबुद्धस्तत्सकलेत्यर्थः । तद्विषय-
एव च यथोद्देशपक्ष इति भावः । गुणभेदं गुणशास्त्रविधेयभेदम् । एकवाक्यतयै
वेति । पदैकवाक्यतयेति भावः । एकवाक्यता च त्रिधा पदैकवाक्यता, अर्थैक-
वाक्यता, वाक्यैकवाक्यता चेति । तस्मिन्नितिशास्त्रस्य पदोपस्थापकत्वपक्षे
इकोयणचीत्यादिसप्तम्यन्तपदघटितशास्त्रैः सह स्वघटकपदप्रयोज्यविषयतानिरु-
पितविषयताप्रयोजकपदघटितत्वरूपा आद्या । तस्यार्थोपस्थापकत्वपक्षे विधि-
शास्त्रीयाचीत्यादिसप्तम्यन्तपदानां लक्षणया अजव्यवहितपूर्वत्वाद्यर्थतात्पर्यक-
त्वरूपेच स्वोपस्थाप्यार्थनिष्ठाविषयतानिरुपितविषयताप्रयोजकपदघटितत्वरूपा
द्वितीया । उपजीव्योपजीवकभावापन्नबोधप्रयोजकत्वरूपा तृतीया । यथा ॥ इति-
चेत्यादिनिषेधशास्त्राणां सार्वधातुकेत्यादिनिषेधशास्त्रीयंसार्वधातुकेत्यादिप

इति सूत्रे भाष्यउक्तम् ॥ अधिकारशब्देन पारार्थ्या-
 त्परिभाषाप्युच्यते । कश्चित्परिभाषारूप इति कैयटः ॥
 दीपो यथा प्रभाद्वारा सर्वगृहप्रकाशक एवमेतत्स्वबुद्धि-
 जननद्वारा सर्वशास्त्रोपकारकमिति तत्तात्पर्यम् । एतच्च
 पक्षद्वयसाधारणं भाष्यं पक्षद्वयेऽपि प्रदेशैकवाक्यताया
 इतः प्रतीतेः ॥ तत्रैतावान्विशेषः यथोद्देशे परिभा-
 षादेशे सर्वविधिसूत्रबुद्ध्यावात्मभेदं परिकल्प्य तैरेकवा-
 क्यता परिभाषाणाम् । तदुक्तं किञ्चित् चेति सूत्रे कैयटे । यथो-
 दसंबंधिक्किञ्चिन्नसार्वधातुकाद्यर्थनिर्णायकत्वरूपा । कार्यकालेत्विति । तुरेवार्ये
 कार्यकाले एव त्रिपाद्यामुपस्थितिर्नान्यपक्षे इत्यर्थः । त्रिपाद्यामपीति । अपि-
 ना सपादीसंग्रहः । वस्तुत इदं शास्त्रत्वाच्छब्दोद्देश्यताकपरिभाषाविषयकं
 शास्त्रत्वसंपादकपरिभाषाणां तु पक्षद्वयेपि त्रिपाद्यामुपस्थितिः । तत्परि-
 भाषाप्रवृत्तेः पाक् त्रैपादिकस्य शास्त्रत्वाभावेन पूर्वत्रासिद्धमित्यनेनासिद्धत्वप्र-
 तिपादनासम्भवात् । त्रिप्रकार इति । मूलोक्त एकः । द्वितीयो यथा रज्ज्वायसा
 वा बद्धं काष्ठमनुकृष्यते तद्वदनुकृष्यते चकारेणेति । चकारमन्तरापि योगेयोगे उप-
 तिष्ठतइति तृतीयोद्गस्येति सूत्ररूपः । अधिकारत्वं च स्वदेशे लक्ष्यसंस्कारोपयोगि-
 विधिशास्त्रीयवाक्यार्थबोधोपकारकवाक्यार्थाननुभावकत्वे सति विधिशास्त्रीयल-
 क्ष्यसंस्कारोपयोगिवाक्यार्थबोधप्रयोजकत्वम् । संज्ञादिवारणाय सत्यन्तं, शेष-
 इत्यत्राव्याप्तिवारणाय वाक्यार्थे विधिशास्त्रीयवाक्यार्थबोधोपकारकेति विशेषणं
 सत्यन्ते । एवम् । दीपवत् । एतत् । परिभाषाशास्त्रम् । स्वबुद्धीति । स्वविधेय-
 बुद्धीत्यर्थः । यथोद्देशपक्षाभिप्रायकमिदं भाष्यमिति कैयटमतं खण्डयति । एत-
 चेति । यथोद्देशपक्षाभिप्रायकत्वे तु परिभाषाविषये कार्यकालपक्ष एव न स्यात् ।
 परिभाषामात्रस्याधिकारपदेन ग्रहणात् । तदाह । पक्षद्वयेपीति । इतः । भाष्यात् ।
 आत्मभेदम् । परिभाषाविधेयभेदम् । परिकल्प्य बोद्धृभिः परिभाषाणां तैर्वि-
 धिशास्त्रैः सहैकवाक्यता क्रियतइत्यर्थः । तैः विधिशास्त्रैरिति कर्तृपदं वा । अत्र
 क्रियतइत्यध्याहारान्न समानकर्तृकत्वहानिः । व्यवहर्तृणामिति । स्वसम्बन्धिनः
 कस्य चित्तत्र गमनेपि न स्वस्य तद्देशस्थत्वं भवति सुतरां तु तद्देशीयत्वं, यथा
 दीपप्रभायास्तत्र गमनेपि न दीपस्य तद्देशस्थत्वमेवं परिभाषाया अपि तत्र देशे
 स्वविधेयगमनेपि न तद्देशस्थत्वमित्यर्थः । वस्तुतः परिभाषाया अचेतनत्वेन

देशे प्रधानान्यात्मसंस्काराय संनिधीयमानानि गुणभेदं प्रयुञ्जतइति ॥ कार्यकाले तु तत्तद्विधिप्रदेशे परिभाषाबुद्धयैकवाक्यतेति । अत्रैकदेशस्थ इत्यनेन तत्रतत्र तदबुद्ध्यावपि तत्तद्देशस्थत्वं वारयति, यथा व्यवहर्तृणां कार्यार्थमनेकदेशगमनेपि न तत्तद्देशीयत्वव्यवहारः किं त्वभिजनदेशीयत्वव्यवहार एव, तद्वत् । निषेधवाक्यानामपि निषेध्यविशेषाकांक्षत्वाद्विध्यैकवाक्यतयैवान्वय इति परिभाषासादृश्यात्परिभाषात्वेन व्यवहारः क्लृप्ति चेत्यत्र भाष्ये । तत्रैकवाक्यता पर्युदासन्यायेन । प्रसज्यप्रतिषेधे ऽपि तेन सह वाक्यार्थबोधमात्रेणैकवाक्यताव्यवहारः ॥ संज्ञाशास्त्रस्य तु कार्यकालपक्षे न पृथग्वाक्यार्थबोधः किन्तु प्रदेशवाक्येन सहैव । गमनासम्भवात्तद्विधेयस्मरणमात्रेण तत्र वर्तमानत्वबुद्धेरसम्भव इति प्रतिपादयति । तत्र तत्र तदबुद्ध्यावपीति । यत्तु प्रधानस्य राज्ञो नाप्रधानभृत्यादिना ऽऽकर्षणं, नहि प्रयाजादिवाक्यैर्दर्शपौर्णमासादिवाक्यमाकृष्यतइति परिभाषाशास्त्रेण कथं विधिशास्त्रमाकृष्येतेति नागेशमतमयुक्तमिति । तदयुक्तम् । परिभाषादेशे विधिसूत्रोपस्थितावपि तेन तदाकर्षणाभावात् । अत एव ग्रन्थकर्त्रा 'तत्रतत्र तदबुद्ध्यावपी' त्याग्येधोक्तं नहि भृत्यादेरप्रधानस्य राजविषयकज्ञानं प्रति तादात्म्येन प्रतिबन्धकत्वम् ऋते भवतः कोप्यभ्युपैति प्रत्युत उभयाकाङ्क्षारूपप्रकरणात्मकचतुर्थप्रमाणेन प्रयाजादिवाक्यार्थे निर्णीते भाव्याकाङ्क्षायां तत्र दर्शपूर्णमासप्रधानवाक्योपस्थित्यैव तयोरङ्गाङ्गीभावः सर्वसम्मतः । ननूक्तपक्षद्वयस्य संज्ञापरिभाषामात्र विषयकत्वे किञ्चित्चेतिसूत्रे कार्यकालपक्षोक्तिरसंगतेत्यत आह । निषेधवाक्यानामिति । नञो भेदपरतया किञ्चिन्नेत्यस्य विधावुपस्थितौ द्विद्विन्नसार्वधातुकेत्यादिक्रमेणार्थे निरुक्तपदैकवाक्यतेत्यर्थः । ननु प्रथमान्तान्यसमभिव्याहृतासमस्तनञो न भेदबोधकत्वमत आह । प्रसज्येति । एकवाक्यतेति । वाक्यैकवाक्यतेत्यर्थः । निषेधशास्त्रस्य निषेध्यशास्त्रीयपदधर्मिकार्थविशेषविषयकबोधजनकत्वप्रकारकतात्पर्यग्राहकत्वात् विषयतानामुपजीव्योपजीवकभावो बोध्यः । संज्ञाशास्त्रस्य त्विति । तुरप्यर्थे । न पृथगिति । लक्ष्यसंस्कारोपयोगी नेत्यर्थः । अत्रायं विवेकः । कार्यकालपक्षे वृद्धिरादैजित्यादौ वा-

अत एवाणोऽप्रगृह्यस्येत्येतदेकवाक्यतापन्नादसोमादित्येत-
 त्प्रति न मुत्वाद्यसिद्धम्, असिद्धत्वस्य कार्यार्थतया कार्यज्ञा-
 नोत्तरमेव तत्प्रवृत्तिः कार्यज्ञानं च प्रदेशदेश एवेति तद्देश-
 स्थस्यासिद्धत्वात्पूर्वग्रहणेनाग्रहणात् एवं तद्वबोधोत्तरमेव वि-
 क्यार्थबोधे सति तस्मिन्नैषफल्यग्रहेणोपेक्षाबुद्ध्या तदभ्यासाभावेन दृढतरसंस्कारा-
 भावान् मृजेर्द्विरित्येतद्वाक्यार्थबोधकाले उद्बोधकान्तरसत्त्वेऽपि संस्कारलोपात्त-
 दुद्बोधाभावेन मृजेर्द्विरित्यस्य देशे दृढिरादैजित्यस्य पुनर्वाक्यार्थबोधात् तेन
 सह पदैवाक्यता । अत्र पक्षे विधिदेशएव संज्ञाशास्त्रस्य सफलवाक्यार्थबोधा-
 द्विधिदेशीयत्वमेव । अत एवायादिभ्यः परैव प्रगृह्यसंज्ञेति भाष्यं संगच्छते । अ-
 मी इत्यत्र चाणोऽप्रगृह्यस्येत्येतदेकवाक्यतापन्नादसोमादित्येतद्दृष्ट्या मीत्वस्य
 सिद्धत्वेन प्रगृह्यसंज्ञायां नानुनासिकः । यथोद्देशपक्षे तु दृढिरादैजित्यस्य वाक्या-
 र्थबोधरूपे शक्तिग्रहे वृत्ते भविष्यति किञ्चिदनेन प्रयोजनामिति भाविफलानुसंधा-
 नादपेक्षाबुद्ध्या आचार्यवाक्ये विश्वासवता छात्रेण तदभ्यासेन दृढतरसंस्कारेण
 मृजेर्द्विरित्येतद्वाक्यार्थबोधकाले एकसम्बन्धिज्ञानमिति विधया संस्कारोद्बोधे
 सत्यादेचामुपस्थितौ दृढिरादैजित्येतद्वाक्यार्थबोधस्य पुनर्नापेक्षा । सकलवाक्या-
 र्थबोधाधिकरणदशस्यैव मुख्यदेशत्वव्यवहारात्, अत्र पक्षे संज्ञाशास्त्रस्य स्वदेशएव
 सफलवाक्यार्थबोधात् पाठदेशीयत्वमेव । अत एवागच्छतमग्नी३ इत्यत्रेदुदेदि-
 त्येतद्दृष्ट्या प्लुतस्यासिद्धत्वेन द्विमात्रत्वात्प्रगृह्यसंज्ञायामणोऽप्रगृह्येति नानुनासि-
 कः । अत्र विषये कार्यकालपक्षस्वीकारे तु ईदुदेदित्यस्याणोऽप्रगृह्येत्येतद्देशीय-
 त्वापत्त्या तद्दृष्ट्या प्लुतस्य सिद्धत्वेन द्विमात्रत्वाभावात्प्रगृह्यसंज्ञाभावे नानुना-
 सिकापत्तिः । एवमेव तस्मिन्नित्यादिपरिभाषाविषये पक्षद्वयं बोध्यमिति प्राची-
 नमतम् । नवीनास्तु तस्मिन्नित्यादिपरिभाषाशास्त्राणां वाक्यार्थबोधे सति सप्त-
 मीनिर्देशादि क्वेति पर्यालोचनायां कतिपयविध्युपस्थितौ तेन सहैकवाक्यतया-
 न्वयबोधेन साफल्यग्रहे सति दृढतराभ्यासाद् अनुपस्थितविधिविषयेऽपि पूर्ववत्त-
 त्द्विधेयोपस्थितौ न पुनर्वाक्यार्थबोधापेक्षा । परिभाषाविषयएवेदञ्जिज्ञासुसत्वे
 प्रमाणं च निरुक्तभाष्यकैयटाद्येव । एवं शिष्यजिज्ञासया ये विधय उपस्थितास्त-
 द्विषयएव यथोद्देशत्व मनुपस्थिताविधिविषये कार्यकालत्वं, पूर्वत्रासिद्धमित्यनेन
 त्रिपाद्या असिद्धत्वात्पूर्वोक्तशिष्यजिज्ञासायां सत्यामपि आचार्येण त्रैपादिकस्य
 नोपस्थितिः कृतात्रापि भाष्यादिव्यवहार एव शरणमिति प्राहुः । अत एवेति ।

रोधप्रतिसन्धानं चेति तत्रत्यपरत्वमेव विप्रतिषेधसूत्रप्रवृत्तौ बीजम् । अत एव कार्यकालपक्षे ऽयादिभ्यः परैव प्रगृह्यसंज्ञत्यदसोमादितिसूत्रे भाष्यउक्तम् ॥ आकडाराधिकारस्थमपदसंज्ञादिविषये तु यथोद्देशपक्ष एवेति तत्रत्यपरत्वेनैव बाध्यबाधकभावः । पदादिसंज्ञानां तत्र जातशक्तिग्रहेणैव त्रिपाद्यामपि व्यवहारः । अत एव पूर्वत्रासिद्धमिति सूत्रे परिभाषाणामेव त्रिपाद्यामप्रवृत्तिमाशङ्क्य कार्यकालपक्षाश्रयेण स-

प्रदेशएव सफलवाक्यार्थबोधेन प्रदेशस्य मुख्यदेशत्वादेवेत्यर्थः । अत एवेति । सफलवाक्यार्थबोधाधिकरणमुख्यदेशमादाय विप्रतिषेधशास्त्रप्रवृत्तिस्वीकारादेवेत्यर्थः । अयादिभ्यः परैवेति । अत्र पक्षे अदसोमादित्यस्य प्लुतप्रगृह्याइत्येतदेकवाक्यत्वादित्यर्थः । यथोद्देशपक्ष एवेति । अत्र मानं चापादानमुत्तराणि कारकाणि बाधन्तइति भाष्यम् । अत्र विषये कार्यकालपक्षस्वीकारे तु अपादानसंज्ञाया अपादाने पञ्चमीत्येतदेकवाक्यतापन्नाया एवकर्मणिद्वितीयेत्येतदेकवाक्यतापन्नकर्मसंज्ञापेक्षया परत्वेन कर्मादिसंज्ञानां परत्वादपादानसंज्ञाबाधकत्वकथनमसंगतं स्यात् । तत्फलं तु राज्ञ इत्यत्र नलोपाभावः । अन्यथाल्लोपोन इत्येतदेकवाक्यतापन्नयचिभमित्यंतददृष्ट्या नलोपः प्रातिपदिकेत्येतदेकवाक्यतापन्नस्वादिष्वसर्वनामस्थानइत्यस्यासिद्धत्वेन नलोपो दुर्वारः स्यात् । न च निरवकाशतया भसंज्ञा बाधिका स्यादिति वाच्यम् । नित्यवीप्सयोरित्येकवाक्यतापन्नपदसंज्ञाबाधनद्वारा प्रकृतिमात्रस्य प्राप्तद्वित्वाभावसंपादनेन सूत्रस्य चारितार्थ्यादसिद्धकाण्डैकवाक्यतापन्नपदसंज्ञाबाधने मानाभावात् । किं च यदा कार्यं तदा संज्ञत्यस्यैव कार्यकालत्वेन दण्डितेत्यत्र भसंज्ञाप्रयुक्तकार्याभावेन भत्वाप्राप्त्या स्वादिष्विति पदत्वमादाय नलोपः, नद्येत्यत्रेकोसवर्णइतिप्रकृतिभावश्च स्यादिति भसंज्ञादिविषये यथोद्देशपक्षः स्वीकार्यः । अत्र भाष्यान्तरं प्रमाणयति । अत एवेति । यद्यपीदं भाष्यं सर्वसंज्ञाविषये यथोद्देशपक्षे प्रमाणभूतं तथाप्यन्यसंज्ञाविषये कार्यकालस्याप्युक्तत्वेनैतद्भाष्यमाकडारीयसंज्ञायामेव यथोद्देशपक्षत्वे पर्यवस्यति । अनस्तद्धनेत्यस्य वारणायाल्लोपोन इत्यत्र कार्यकालपक्षोपपादनं तु एकदेशिन इति न तद्विरोध इति शेखरे स्पष्टम् । यद्वा अत एवेत्यस्य पक्षद्वयेपि त्रिपाद्यां संज्ञाशास्त्रस्य प्रवृत्तौ बाधकाभा-

माहितामित्याहुः । यथोद्देशपक्षः प्रगृह्यसंज्ञाप्रकरणे भाष्ये ॥२॥
 कार्यकालमित्यस्य च कार्येण काल्यते स्वसंनिधिं प्राप्यत इत्यर्थः ।
 वादित्यर्थः । तदेवाह । परिभाषाणामिति । आहुरिति । संज्ञापरिभाषाणां प्रत्येकं
 पक्षद्वयस्वीकारे न फलं किंतु आगच्छत मग्नी ३ इत्यादिफलानुरोधात् संज्ञाविषये
 यथोद्देशः पूर्वत्रासिद्धमितिसूत्रभाष्यात् परिभाषाविषये कार्यकालः । अयादिभ्यः
 परेतिभाष्यस्थपरशब्दोपवादत्वपरएव । अनुदात्तपदमेकवर्जमित्यादिपरिभाषाणां
 त्रिपाद्यामप्रवृत्तिस्तु अन्तरङ्गपरिभाषावत्सर्वसंमतैव । न चामूषामित्यादौ पत्वं न
 स्यात् यथोद्देशपक्षे आदिरन्त्येनेत्येदृष्ट्या अदसोसेरित्यदेरासिद्धत्वेनोकारादे-
 रनिष्त्वात्, मम तु आदेशः प्रेत्येतदेकवाक्यतापन्नादिरन्त्येनेत्येतदृष्ट्या उत्त्व-
 स्य सिद्धत्वेनेण्त्वात् पत्वं भवत्येवेति वाच्यम् । जातिपक्षे दोषाभावात् । अत्र
 पक्षे आदिरन्त्येनेतिशास्त्रं मध्यगवृत्तिजातिप्रतां संज्ञां करोति उत्वादिजातेश्च सि-
 द्धासिद्धोकारवृत्तित्वेन सिद्धस्येवासिद्धोकारादेरिण्पदशक्यत्वबोधने बाधका-
 भावः । न चाइउण्सूत्रे स्वदृष्ट्या तस्वासिद्धत्वेनोत्वेन रूपेणापि कथमसिद्धसू-
 कारं संगृह्णीयादिति वाच्यम् । चतुर्दशसूत्र्या अष्टाध्यायीवहिर्भूतत्वेन पूर्वत्रासिद्ध
 मित्येनेनासिद्धत्वप्रतिपादनासंभवात् । अणादिसंज्ञायामइउणित्यादिसूत्राणां
 तत्तज्जातिपुरस्कारेण संग्रहरूपव्यापारस्यानुपयोगाच्च । ननु संज्ञाविषये यथोद्देश
 स्यैव स्वीकारे राजन् अस् पुरुष स इत्यवस्थायां पूर्व भसंज्ञायामल्लोपापत्तिः । न
 चान्तरङ्गानपीतिन्यायेनाल्लोपो नेति वाच्यम् । यथोद्देशपक्षे अल्लोपोन इत्यत्र
 यचीत्यानुपस्थित्यालुगुत्तरमपि भसंज्ञायाः सत्त्वेन लोपप्राप्तेर्लुकोन्तरङ्गनिमि-
 त्तिनाशकत्वाभावात् संज्ञाविषये कार्यकालस्वीकारेतुअल्लोपोन इत्यत्र यचीत्यु-
 पस्थित्या लुगुत्तरं यजादिप्रत्यपूर्वत्वाभावेन लोपाप्रसक्तेरिति चेन्न । कार्य-
 कालपक्षेपि पदकैवाक्यतयान्वयस्य दूषितत्वेन यचीत्यनुपस्थितेः पक्षद्वयेपि दोष-
 साम्यात् यथोद्देशपक्षस्वीकर्तृमते दोषदानस्यायुक्तत्वात् । अन्तरङ्गानपीतिन्यायेन
 भसंज्ञायाः पूर्वमप्रवृत्त्या दोषाभावात् । न च संज्ञाविषयेन्तरङ्गानपीतिन्यायाप्र-
 वृत्तिः । अत एव जित्त्वरे प्रत्ययलक्षणप्रतिषेध इति वार्तिकं संगच्छते । अ-
 न्यथा गर्गा इत्यादावित्संज्ञायाः प्रागेवोक्तन्यायेन लुकि स्वराप्राप्त्या वार्ति-
 कासंगतिरिति वाच्यम् । इत्संज्ञायामुक्तन्यायाप्रवृत्तिस्वीकारेपिसंज्ञामात्रे
 ऽप्रवृत्तिस्वीकारे प्रमाणाभावात् ॥ इति यथोद्देशपक्षाविचारः ॥ कार्यस्य
 काल एव कालो देशो यस्य स कार्यकाल इत्यर्थे एकदेशस्थः सर्व
 शास्त्रमभिज्वलयतीतिभाष्यविरोधोत् आह । कार्येण काल्यत इति ।

कार्येण स्वसंस्काराय स्ववृत्तिलिङ्गचिह्नितपरिभाषाणामाक्षेप इति यावत् ॥ अतएव पूर्वत्रासिद्धमिति सूत्रे भाष्ये त्रिपाद्या असिद्धत्वात्तत्र संपादसप्ताध्यायीस्थपरिभाषाणामप्रवृत्तिमाशङ्क्य यद्यपीदं तत्रासिद्धं तत्त्वित्वात् सिद्धमित्युक्त्वा तावताप्यसिद्धिरित्याभिप्रायके कथमिति प्रश्ने कार्यकालं संज्ञापरिभाषं यत्र कार्यं तत्रो-

कार्येण, तद्विधायकशास्त्रेण । परिभाषाणां, तद्विधेयानाम् । आक्षेपः, स्मरणम् । अत एवेति । परिभाषाणां विधेयार्थस्मरणादेवेत्यर्थः । तावताप्यसिद्धिरित्यस्य संस्कारकस्य सिद्धत्वेऽपि संस्कारकदृष्ट्या संस्कार्यस्यासिद्धत्वेन संस्कारासम्भव इत्यर्थः । ननु नागेशमते परिभाषादेशे येषां शास्त्राणां वाक्यार्थबोधो जातस्तेषु यथोद्देशपक्षो येषां न जातस्तेषु कार्यकाल इत्यस्य सत्त्वेन तावताप्यसिद्धिरिति शङ्कोत्थितेर्न संभवतीति चेत्, शृणु । यथोद्देशपरिभाषामात्रस्वीकारे अप्रवृत्तिशङ्का, द्वितीयपरिभाषास्वीकारेण समाधानम् । यद्यपीति । अयं भावः । त्रैपादिकं विधिशस्त्रं स्वसंस्काराय परिभाषादेशे ऽसिद्धत्वात् न गच्छति । तथापि सांपादिकपरिभाषाशास्त्रमिहागन्तुं शक्नोतीति सिद्धान्तिनोक्ते पूर्वपक्षी पुनराह । कथमिति । अयं भावः । पूर्वत्रासिद्धमित्यनेन परिभाषादृष्ट्या त्रैपादिकविधेरसिद्धत्वात्कथं त्रैपादिकविधिं संस्क्रुर्यादिति, तत्राह । कार्यकालमिति । अयमाशयः । यथा कश्चिन्मर्त्य इह लोके देवानपश्यन्नपि भाग्यवशादेवैः स्वर्गं प्राप्यमाणः सर्वान् देवान् पश्यति हरिं गर्भस्थ इव हेमाद्रिशर्मा मनुष्यो लङ्कां गतो रावणादिराक्षसानिव तद्देशमाहात्म्यात् तथेहापि त्रिपाद्यामुपगतं परिभाषाशास्त्रं त्रैपादिकं विधिं पश्यति देशमाहात्म्यादेव । अन्यथा कार्यकालपक्ष उच्छिन्न एव स्यादिति । केचित्तु एतदग्रन्थस्वारस्यात्परिभाषाविषयेऽपि प्राचीनोक्तकार्यकालपक्ष एव नागेशसंमतः । अत एव नागेशेन केचिदित्युक्तम् । अत एव चाग्रिमनचेतिशंकाग्रन्थोऽपि संगच्छते । अन्यथा स्वदेशत्यागाभावस्य तत्तद्देशस्थत्वं वारयतीत्यादिनोक्तत्वेनैतदग्रन्थस्य निर्दलत्वापत्तिरित्याहुः । अन्ये तु नागेशमते सर्वपरिभाषाविषये कार्यकालपक्ष एव । सप्तमीनिर्देशादि क्वेत्यत्रादुगुणसंविज्ञानबहुव्रीहिणा विप्रतिषेधे, असिद्धं बहिरङ्गं, सन्निपात, अनुदात्तं पदमेकेति चतसृणां परिभाषाणां संग्रहः । कश्चिदेकदेशस्थ इति भाष्यं तु उक्तपरिभाषाचतुष्टयविषयमेव । अत एव कार्यकालपक्षे उक्तोहस्वादिति शंकाग्रन्थः संगच्छते-

पास्थितं द्रष्टव्यमित्युक्तम् ॥ न च कार्यकालपक्षे इमोहस्वादित्या-
दौ तस्मादित्युत्तरस्य तस्मिन्निति निर्दिष्टे पूर्वस्येति परिभाषा-
द्वयोपस्थितौ परत्वादुभयानिर्देशो पञ्चमीनिर्देशो बलीयानिति
तस्मिन्नितिसूत्रस्थभाष्यासंगतिः, उभयोरेकदेशस्थत्वेन पर-
त्वादित्यस्यासंगत्यापत्तेः स्पष्टं चेदमिको गुणेत्यत्र कैयटइति वा-
च्यम् ॥ विप्रतिषेधसूत्रे ऽष्टाध्यायीपाठकृतपरत्वस्याश्रयणेना-
दोषात् । नहि कार्यकालपक्ष इत्येतावता तदपैति । पक्षद्वयेऽपि
प्रदेशेषु स्वबुद्धिजननेनाविशेषात् । नहि तत्पक्षेऽप्यचेतनस्य
शास्त्रस्य स्वदेशं विहाय तद्देशगमनं संभवति । नाप्यस्मदादि-
बुद्धिजननेन स्वदेशत्यागो भवति । अत एव भाष्ये एकदेश-
स्थस्यैव सर्वशास्त्राभिज्वालकत्वमुक्तम् । अत एव तस्मि-
न्निति सूत्रे कैयटः सूत्रपाठोपेक्षया परत्वस्य व्यवस्थापकत्व-
मिति । इकोगुणेति सूत्रस्थकैयटस्तु चिन्त्य एव ॥ अन्यथा
सर्वशास्त्राणां प्रयोगार्थत्वेन प्रयोगरूपैकदेशस्थत्वेन क्वापि
इति वदन्ति । न चेति । यद्यपि तद्देशस्थत्वं वारयतीत्युक्त्या नैतच्छङ्कोत्थि-
तिस्तथापि प्राचीनमतानुसारेणैतद्ग्रन्थसत्त्वान्न दोषः । अत एवात्र स्पष्टं चेदमि-
कोगुणेत्यत्र कैयटइत्युक्तम् । विधिवाक्येनैकवाक्यत्वाद्वा, स्वदेशं विहाय पाथि-
कदेशान्तरगमनाद्वा, प्रदेशे ऽस्मदादिबुद्धिजननाद्वा, स्वदेशत्याग इत्याक्षेपाणां
क्रमेण निरासमाह । नहीति । प्रदेशेषु, विधिवाक्यविषये । स्वबुद्धिजननेन, स्व-
विधेयार्थबोधनेन । अविशेषात् विधिवाक्यैकवाक्यतायाः पक्षद्वयेपि सत्त्वादित्य-
र्थः । यद्वा प्रदेशेषु, परिभाषादेशेषु । स्वबुद्धिजननेन, सफलवाक्यार्थबोधने, अ-
विशेषात्, पक्षद्वयेपि परिभाषाणां पाठदेशस्यैव मुख्यदेशत्वेन तदनुरोधेन, विप्र-
तिषेधशास्त्रप्रवृत्तेर्वक्तव्यतयात्र विशेषाभावादित्यर्थः । संज्ञाशास्त्राणां कार्यकालपक्षे
तुविधिदेशे एव सफलवाक्यार्थबोधसत्त्वेन तद्देशस्यैव मुख्यदेशतयाऽयादिभ्य इति
भाष्यसंगतिरिति तत्त्वम् । द्वितीयं निरस्यति । नहीति । तृतीयं निरस्यति । ना-
पीति । न चायादिभ्य इति भाष्यासंगतिः । तत्रत्यसंज्ञापदस्य संज्ञाकार्यप्रकृति-
भावोपलक्षकत्वात् । परत्वादित्यस्यापवादत्वादित्यर्थकत्वाद्वा । प्राञ्चस्तु यत्र मु-
ख्यदेशगतं परत्वमादाय व्यवस्था न संभवति तत्र गौणपरत्वमङ्गीक्रियते,
सफलवाक्यार्थबोधाधिकरणदेशश्च मुख्यदेश इत्युक्तमेव । इम इत्यत्र का-

परत्वं न स्यात् । किं च द्वितिचेति सूत्रस्थकैयटरीत्या वि-
धिसूत्राणां यथोद्देशपक्षे परिभाषादेशे संनिधानेन तेषां परत्वं
व्याहन्येत । एवं च वृक्षेभ्य इत्यत्र सुपि चेत्यतः परत्वाद्
बहुवचने ज्ञान्येदित्येत्त्वमित्यादयुच्छेद्येतेत्यलम् ॥ ३ ॥

र्यकालपक्षे द्वयोरेकदेशस्थत्वेन तदसंभवात् गौणं पाठदेशमादाय व्यवस्था ।
अयादिभ्य इत्यत्र तु मुख्यदेशमादाय व्यवस्थासंभवान्नाष्टाध्यायीपाठकृतं
गौणं तमादाय विप्रतिषेधइत्यस्य प्रवृत्तिः । अत एव पदव्या मृदव्या इत्यत्र
लक्ष्यगतगौणपरत्वमादाय परत्वात्परयणादेशः परिवीरित्यत्र परत्वादीर्घ
इति च भाष्योक्तं भंगच्छतइति प्राहुः ॥ इति कार्यकालपक्षविचारः ॥
वस्तुतो यथोद्देशकार्यकालपक्षयोर्निरुक्तबीजकत्वे विधिशस्त्रादावपि तत्संभवेन
संज्ञापरिभाषामात्रविषयकत्वमशक्यं वक्तुम् । किं च यथोद्देशमित्यादेः परिभाषा-
त्वव्यवहारप्रयोजकविषयसंकोचकत्वादेरभावेन परिभाषात्वमप्यशक्यं वक्तुम् ।
अत एव वाक्यसंस्कारपदसंस्कारपक्षादीनां परिभाषात्वेन व्यवहारः शास्त्रकृ-
च्छैलीपरिशीलितः क्व चिदपि नोपलभ्यते । भाष्ये तत्रतत्र यथोद्देशमित्यादयु-
ल्लेखस्तु प्रकारद्वयस्यैव संभवाद्भस्वरूपपरिकीर्तनपरः । किं च प्रदर्शितमूलकैत-
त्पक्षद्वयोपन्यासस्य विशिष्य फलमप्यशक्यं वक्तुम् । न तावत्तस्मिन्नितीत्यादेस्त्रि-
पाद्यां प्रवृत्तिः कार्यकालपक्षफलं, शास्त्रत्वसंपादकपरिभाषाणां त्रिपाद्यां प्रवृत्ते
पक्षद्वयेपि सूपपादत्वात् । तद्दृष्ट्या त्रिपाद्या असिद्धत्वं तु न । त्रैपादिकविधिशस्त्रा-
णां शास्त्रत्वसंपादकगुणशास्त्रप्रवृत्तितः प्रागप्रामाण्यज्ञानानास्कन्दितबोधज-
नकत्वरूपशास्त्रत्वस्यैवासंभवाच्छास्त्रत्वमुपजीव्यासिद्धत्वबोधकेन पूर्वत्रासिद्धमि-
त्यनेनासिद्धत्वबोधनस्याशक्यत्वात् । पूर्वत्रेत्यनेन च शास्त्रत्वेन रूपेणैवासिद्ध-
त्वबोधनमावश्यकम् । अत एव रोरीत्यादावुत्वादिघटितनिर्देशसंगतिः । शास्त्र-
त्वावच्छिन्नोद्देश्यताकासिद्धं बहिरङ्गमन्तरङ्गे ऽनुदात्तमित्यादिपरिभाषाचतुष्टयं तु
त्रिपाद्यां न प्रवर्तते । एतत्प्रवृत्तितः प्रागेव शास्त्रत्वस्य सिद्धतया पूर्वत्रासिद्धमि-
त्यनेनासिद्धत्वबोधनस्य दुर्निवारत्वात् । एवं यथोद्देशपक्षस्यागच्छतमग्नी ३ इ-
त्यपि न फलं, पक्षद्वयस्यैवाभावेन संज्ञासूत्रदृष्ट्याप्लुतस्यासिद्धत्वेन प्रगृह्यसंज्ञा-
यां नानुनासिकः । शास्त्रे परत्वपूर्वत्वे अष्टाध्यायीपाठकृते एव । एवं स्थिते योत्र
बहुशः प्राचीननवीनमतविवेकपरिश्रमः पदैकवाक्यता वाक्यैकवाक्यतेत्यादिविचारः
स सर्वोपि काकदन्तपरीक्षावदुपेक्षणीय एवेति दिक् ॥ ३ ॥

इत्संज्ञका अनुबन्धास्तेष्ववयवानवयवत्वसंदेह आह ॥

अनेकान्ता अनुबन्धा इति ॥४॥

अनेकान्ता अनवयवा इत्यर्थः । यो ह्यवयवः स कदा चि-

यथोद्देशमित्यत्र संज्ञायाः प्रस्तुतत्वात्, इत्संज्ञोत्तरं प्रत्याहार इति भाष्येण-
त्संज्ञायाः सर्वशास्त्रप्रवृत्तेः प्राग्भावित्वेन प्राधान्यादवा तद्विषयिणी परिभाषां
वक्तुं मुपक्रमते । इत्संज्ञका अनुबन्धा इति । इत्संज्ञोपलक्षणं, तेनेत्संज्ञायोग्यत्वमनु-
बन्धत्वमिति फलितम् । अवयवानवयवत्वसंदेहे इति । बोधकावयवानवयवत्व-
सन्देहे इत्यर्थः । एतेन सनघटकनकारे सन्निरूपितावयवत्वमस्ति न वा, सनि-
रूपितावयवत्वमस्ति न वेत्युभयविधसंदेहस्य श्रोत्रेणैव निवर्त्यतया नानुमानापेक्षे-
त्यपास्तम् । सनो बोधकत्वं सशब्दस्य वेति बोधकत्वसंशयस्य तत्प्रयुक्तस्यसनो
नकारे बोधकावयवानवयवत्वसंदेहस्यो च श्रोत्रेणानिवर्त्यतयानुमानस्यापयोग इ-
ति भावः । संदेहेऽन्यतरोपादानेनैव सिद्धे उभयोपादानं परिभाषाद्वयसाधारण-
मिदमवतरणमिति बोधायितुम् । अनवयवत्वसंदेहेऽइत्युक्तौ तस्यानवयवत्वतदभावा-
न्यतरकोटिकसंदेह इत्यर्थात् अनवयवत्वाभाववान् अनवयवत्वव्याप्यवान् वेति
संदेहस्यापि अनवयवत्वसंदेहरूपत्वेन एकान्ता अनुबन्धा इत्यनुमितीयपक्षतात्वं
न स्यात् । अवयवत्वसंदेहइत्युक्तौ तु अवयवत्ववान् अवयवत्वाभावव्याप्यवान्
वेति संदेहस्यापि तद्रूपत्वेन अनेकान्ता इत्यनुमितिपक्षतात्वं च न स्यात् । प्रा-
चीनैः साध्यतदभावान्यतरस्मिन् पक्षसंबन्धावगाहिसंशयस्यैव पक्षातात्वोपगमात् ।
पर्वतो वह्निमानित्यनुमितौ पर्वतो वह्न्यभाववान् वह्निव्याप्यवान् वेतिसंदेहस्य
पक्षातात्वाङ्गीकारात् । सनः, सन् इत्यत्र विभक्तिदर्शनं चिकीर्षतीत्यादिलक्ष्ये अ-
दर्शनं च निरुक्तसंशयीयकोटिद्रव्योत्थापकं बोध्यम् । व्यतिरेकेण हेतुं निरूपय-
ति । यो ह्यवयवः स कदा चित्तत्रोपलभ्यतएव अयं तु न तथेति । तत्रेति । बो-
धकइत्यर्थः । पक्षे हेतुरस्ति नवेति सन्देहनिवृत्त्यर्थं हेतोः साधकं हेत्वन्तरमाह ।
तदर्थं भूतइति । स्वविधेयइत्यर्थः । अनुबन्धाः बोधकानवयवाः बोधकावयवत्वे-
नोपलब्धिविषयत्वाभावात् । अनुबन्धाः बोधकावयवत्वेनोपलब्धिविषयत्वाभावव-
न्तः । तदर्थंभूते विधेये कदाप्यदर्शनादित्यनुमानं द्वयं हेतुवाक्यं पूर्वमप्रदर्श्यव्याप्तिं
प्रदर्शयतो ग्रन्थकारस्याभिमतमिति स्वरसतः प्रतीयते के चित्तु विधेये कदा-
पीति हेतुमेव व्यतिरेकव्याप्त्या पक्षे संघटयति । यो हीति । तत्रेति । विधेयइत्य-

तत्रोपलभ्यतएव, अयं तु न तथा, तदर्थभूते विधेये कदा-

र्थ इति वदन्ति । अथैवं प्रकारद्वयेऽपि आदगुणं इति गकारे हेतुसत्त्वाब्धाभिचारः । स्वरूपबोधकानवयवत्वसाधनेन निरुक्तगकारे व्यभिचारवारणे तु प्रकृतसंशयाविरोधित्वेनास्यानुमानस्याप्रयोजकत्वापत्तिरिति चेन्न । स्वघटितघटकवृत्तिश्रावणप्रत्यक्षाविषयतावच्छेदकधर्मावच्छिन्नविधेयताप्रयोजकपदानवयवत्वस्य साध्यत्वेनादोषात् । यस्मिन्ननवयवत्वं निरूपणीयं तत्स्वम् । निरुक्तगकारे हेतोः सत्त्वेऽपि तद्गुणपदस्य गुणपदावच्छिन्नविधेयताप्रयोजकत्वेन स्वघटितघटकवृत्तिश्रावणप्रत्यक्षाविषयतावच्छेदकधर्मावच्छिन्नविधेयताप्रयोजकत्वाभावेन तदनवयवत्वरूपसाध्यस्यापि सत्त्वेन न दोषः । साध्यदले विधेयता च साक्षादवच्छिन्ना बोध्या । तेन गुणपदस्य गुणपदत्वेन बोधकतया अदेहनिष्ठविधेयतायाः परंपरया गुणपदत्वावच्छिन्नत्वेऽपि न क्षतिः । न चैवमप्यकारे विधेये ककारस्यावस्थाम इति लक्ष्ये अभावेन कारप्रत्ययककारे हेतोः सत्त्वेन तद्घटितघटकावर्णवृत्तिश्रावणप्रत्यक्षाविषयतावच्छेदकरूपधर्मेण साक्षादवच्छिन्नविधेयताप्रयोजकाकाररूपपदानवयवत्वस्यैव सत्त्वेन तदनवयवत्वरूपसाध्याभावेन व्यभिचार इति वाच्यम् । साध्यदलीयवृत्त्यन्तपदस्य स्वघटितपदघटकयादवृत्तित्यर्थकरणेन, स्वं ककारस्तद्घटितमकारइतिपदं तद्घटकयादवृत्तिश्रावणप्रत्यक्षाविषयतावच्छेदको धर्मश्चाकारशब्दत्वं तद्धर्मावच्छिन्नविधेयताया अप्रसिद्ध्या तत्प्रयोजकपदानवयवत्वस्यापि निरुक्तककारे सत्त्वेनादोषात् । न च यावदितिपदानिवेशे द्वयसंज्ञदन्तमात्रज्ञ इतिसमस्तपदस्य चकाररूपानुबन्धघटितपदघटकयावद्रूपतया तदवृत्तिश्रावणप्रत्यक्षाविषयतावच्छेदकतादृशशब्दत्वरूपधर्मावच्छिन्नविधेयताया अप्रसिद्ध्या तत्प्रयोजकपदानवयवत्वस्य केवलान्वयित्वेन तदनुमानस्य बोधकावयवत्वबुद्धिनिवर्तकत्वं न संभवतीति वाच्यम् । यावत्पदेन स्वघटितं यत्पदाघटितं पदं तद्घटकानुबन्धेतरविभक्तीतरस्य यावतो ग्रहणेनादोषात् । तथा चानुबन्धघटितं पदघटितं विभक्तिघटितं च समुदायमादाय तथाविधधर्मावच्छिन्नविधेयताऽप्रसिद्ध्या न दोष उद्भावेनीय इति बोध्यम् । ननु प्रत्युच्चारणं शब्दो भिद्यते न वा । आद्ये, सनः सकारे हेतोः सत्त्वेन व्यभिचारः । अन्त्ये, मनिनोनुबन्धनकारे हेत्वभावाद्भागासिद्धिरिति चेन्न । स्वघटितं यत्पदाघटितं पदं तद्घटकप्रयोज्यविधेयतावच्छेदकधर्माभावादिति तदर्थेनादोषात् । विधेयतावच्छेदकधर्मश्च विशेष्यविशेषणदलप्रविष्टयावत्पदार्थसंकुचितो ग्राह्यः । तथा च अकाराव्यवहितपूर्व-

प्यदर्शनात् ॥ शित्किदित्यादौ समीपे ऽवयवत्वारोपेण समासो
बोध्यः । वृञ्छण्कठेत्यादौ णित्त्वप्रयुक्तं कार्यं पूर्वस्यैवेत्यादि

त्वाविशिष्टसकारत्वरूपस्य विधेयतावच्छेदकसत्वस्य सकारे सत्वेन, विधेयताव-
च्छेदकमनत्वस्य मकारोत्तराकारोत्तरनत्वरूपास्यानुबन्धे नकारे असत्वेन च न
दोषः । न च कुकि मुमि चानुबन्धयोर्विधेयतावच्छेदकधर्मसत्त्वाद्गागासिद्धिरिति
वाच्यम् । कुक्मुमोः ककारमकारौ स्वघटितपदघटकबोधकानवयवौ स्वघटितप-
दघटकबोधकावयवोत्तरानवयवोत्तरत्वादित्यनुमानेन दोषवारणात् । स्वमनुबन्ध-
स्तदघटितं पदं कुक् मुम् इति तदघटकबोधकावयवौ आद्यककारमकारौ तदुत्तरा-
नवयवौ उकारौ तदुत्तरत्वस्यानुबन्धे वर्तमानत्वात्समन्वयो बोध्यः । यद्वा स्व-
घटितपदाघटितपदघटकप्रयोज्यविधेयतावच्छेदकधर्मवत्त्व, स्वघटितघटकबो-
धकावयवोत्तरानवयवानुत्तरत्वरूपोभयसंबन्धावच्छिन्नप्रतियोगिताकस्वाभावादि-
त्येक एव हेतुरनवयवत्वसाधकः । सनादौ अन्त्यसंबन्धसत्त्वेऽपि आद्यसं-
बन्धाभावात् कुगादावाद्यसंबन्धसत्त्वेऽप्यन्त्यसंबन्धाभावाद्भयसंबन्धावच्छिन्न-
प्रतियोगिताकाभावसत्त्वान्न क्वापि दोषः । ननूक्तानुमितेः पूर्वं सनत्वस्य विधेय-
तावच्छेदकत्वे बाधकाभावेन तस्य नकारेऽपि सत्वमिति चेन्न । विधेयवृत्तिश्रावण-
प्रत्यक्षविषयतावच्छेदकधर्माभावादिनि तदर्थेन सशब्दस्यैव विधेयतया तदवृ-
त्तितादृशधर्मस्य नकारेऽभावेन दोषाभावात् । समीपेऽवयवत्वारोपेणेति । ननु स-
मीपेऽवयवत्वारोपे ऽत्र पक्षेऽपि औशादावनेकालत्वात्सर्वादेशाद्यापत्त्या नानुबन्ध-
कृतमित्यादिपरिभाषात्रयकरणमावश्यकमिति चेन्न । माङ् इति निर्देशादिज्ञाप-
केन इत्वघटितधर्मप्रयुक्ते कार्ये एवारोपकरणेनादोषात् । अतएवात्र पक्षे परिभा-
षात्रयानारम्भरूपं लाघवं भाष्योक्तं संगच्छते । नन्वेवं छणो णकारे कप्रत्यया-
वयवत्वापत्तौ ऋण्यक इत्यत्रादिवृद्ध्यापत्तिरत आह । पूर्वस्यैवेति । व्याख्यात
इति । दध्नचश्चकाराद्व्याख्यानात् स्वसमभिव्याहृतत्वं स्वाघटितपदाघटकत्वो-
भयसंबन्धेन स्वविशिष्टं स्वनिरूपितमवयवत्वमारोप्यते । छणो णकारे आद्य-
संबन्धसत्त्वेऽपि स्वं कशब्दस्तदघटितं पदं छणिमिति तदघटकत्वरूपाद्वितीयसंबन्धा-
भावान्न कनिरूपितावयवत्वारोपः । अत्र घटकत्वं व्यपदेशिवद्भावातिदिष्टं
ग्राह्यम् । तेन लोपशित्यत्र लोपइति पदाघटितं शितिपदं व्यपदेशिवद्भावेन
तदघटकत्वस्य शकारे सत्त्वेऽपि वस्तुतो ऽघटकत्वेन शे लोपनिरूपितावयवत्वसि-
द्धिः । आद्यसंबन्धनिषेधात् अत्र शकारे त्यदादीनाम एतदकारनिरूपितावयवत्वा-

तु व्याख्यानतो निर्णयम् । हलन्त्यमित्यत्रान्त्यशब्दः प
रसमीपबोधकः ॥ ४ ॥ वस्तुतस्तु-

एकान्ताः ॥ ५ ॥

भावसिद्धिः । डमुटि डम् उट् इति पदद्वयमितिवादिमते टकारे डम्निरूपिताव
यवत्वायात्र पदमनुबन्धेतरघटितं ग्राह्यं तेन डमघटितं उट् इतिपदमनुबन्धेतरघटितं
नास्तीति तदघटकत्वस्य टकारे सत्त्वात् डमाष्टित्वासिद्धिः । डमुटित्येकमेव पद-
मिति पक्षे त्वदोष एवेति बोध्यम् । ननु इत्वघटितधर्मातिदेशएव समीपे ऽवयव-
त्यारोपस्य ज्ञापितत्वेन उपदेशावयवत्वाभावादन्त्यत्वानुपपत्तिरत आह । अन्त्य-
शब्द इति । एतत्प्रवृत्तेः प्रागनुबन्धत्वाभावेन अनवयवत्वाभावाच्च लक्षणोपयोग
इति केचित् । अत्र पक्षे प्रमाणं वक्ष्यमाणपरिभाषात्रयज्ञापकानि उपदेशेजनुना-
सिक इति सूत्रे उपदेशग्रहणं च, तत्फलं चाभ्र औ अटित इत्यत्रादितश्चेतीदृप्रति-
षेधो मा भूत् तस्य चानेकान्तपक्षे एव समीपेवयवत्वारोपेण संभव इति । स्पष्टं
चेदं सिद्धमनुबन्धानामनेकान्तत्वादित्यादिना घुसंज्ञासूत्रासारूपसूत्रादौ भा-
ष्ये । एतत्फलं ध्वसोरेद्भावित्यत्र शे लोपनिरूपितावयवत्वारोपात्तस्य शि-
त्वेन सर्वादेशत्वसिद्धिः । अत्र पक्षे गुप्तिजित्यादौ सनादिशब्दानां सो भवती-
त्यर्थः । अनुवादे सनीत्यादौ तु इत्संज्ञकनकारपूर्ववर्तिबोध्ये सशब्देइत्यादिरर्थः ।
अत्र पूर्वत्वादिनिवेशान्न णाणादौ दोषः । एवमुच्चिचपदइत्यत्र इत्संज्ञकञकार-
पूर्ववर्तिबोध्ये उशब्दे इत्यर्थस्तेन पदेकिं तन्त्रयुतमित्यत्र न दोषः, अत्रोकारस्येत्सं
ज्ञकञकारपूर्ववर्ति वेशब्दबोध्यत्वादिति दिक् ॥ यद्यप्यत्र पक्षे नानुबन्धकृतमि-
त्यादिवक्ष्यमाणपरिभाषात्रयं नारम्भणीयं तथाप्यारोपकवाक्यकरणं, अनुबन्धघ-
टितात्सौत्रविभक्तिकल्पनं, आद्यन्तशब्दयोर्लक्षणास्वीकार इति गौरवम्, आनङ्गन
कारादावुक्तहेतुसत्त्वेन साध्याभावाद्व्यभिचारः, विधेयेऽदर्शनरूपहेतोः सिद्धि-
स्तस्यलोप इत्येतद्वाक्यार्थबोधाधीना तदर्थबोधश्च हलन्त्यसूत्रवाक्यार्थबोधाधीन-
स्तद्वाक्यार्थबोधश्च पदार्थज्ञानविधया लक्षणाग्रहाधीनः तद्ग्रहश्चानवयवत्व-
ग्रहपूर्वकशक्यार्थबोधग्रहपूर्वकः अनवयवत्वग्रहश्च प्रकृतहेतुज्ञानपूर्वक इति चक्र-
कापत्तिश्चेत्यतः सिद्धान्तमाह । वस्तुतस्त्विति । एकान्ताइति । स्वघटितपदा-
घटितपदघटकबोधकावयवा इत्यर्थः । स्वघटितेत्यादिनिवेशात् छणो णकारे

करूपबोधकावयवत्वं नेति बोध्यम् । तत्रेति । बोधकइत्यर्थः । तत्रोपलभ्यमानत्वमात्रस्य हेतुत्वे काकादीनामपि वृक्षादिषूपलभ्यमानत्वादप्यत्रानुपलम्भस्यैव हेतुत्वे शशम्भृङ्गादीनामपि तच्चाच्च हेतुसत्त्वेन साध्याभावाद्बोधविचाराद्धेतुदले उभयोपादानम् । सनवयवनकारादेरपि सम्बन्धान्तरेणान्यत्रोपलम्भाद्धेतुत्वसिद्धिरत एकजातीयेति । येन संबन्धेन तत्रोपलभ्यमानत्वं तद्रूपावच्छिन्नसंस्पर्शेणान्यत्रानुपलभ्यमानत्वमिति तदर्थः । एवं च नकारस्य सनि समवायेनोपलब्धस्यान्यत्र तेन संबन्धेनानुपलभ्यमानत्वान्न दोषः यद्यपि अवयवस्तत्रोपलब्धेरितिभाष्यतस्तत्रोपलम्भादित्येव हेतुः प्रतीयते तथापि कैयटेन योहि संशयको हेतुः स कथं निश्चायक इत्याशङ्क्य तत्रोपलम्भादित्यस्य तत्रैवोपलम्भादित्यर्थकरणेन समाहितत्वात्तदनुसारेणायं ग्रन्थ इति ध्येयम् । न च बोधकत्वस्याद्यावधि अनिर्णीतत्वेन हेतोरसिद्धिरिति वाच्यम् । अनुबन्धघटिते सनादौ पक्षे विभक्तिप्रकृतित्वेन हेतुना बोधकत्वं प्रसाध्य तदघटकानुबन्धादौ तत्रैवोपलम्भादिति हेतुना बोधकावयवत्वसाधनेनादोषात् । अत्रोपलब्धिविषयत्वाभावादित्यस्योपलब्धिविषयत्वयोग्यत्वाभावादित्यर्थः । तेनोत्पन्नविनष्टघटस्यान्यत्रोपलम्भाभावेपि तद्योग्यत्वसत्त्वान्न क्षतिः । न च घटरूपादौ घटावयवत्वापत्तिः । घटरूपादेर्घटादन्यत्रासत्त्वादिति वाच्यम् । इष्टापत्तेः । गुणक्रियादिसमुदायस्यैव सांख्यमतइव वैयाकरणमतेपि द्रव्यत्वाङ्गीकारात् । अत्र च सर्वाधारतानियामकसंबन्धेतरसंबन्धो ग्राह्यस्तेन कालादावेवं कालिकादिसंबन्धेनोपलम्भेपि न कालावयवत्वं तेषामिति बोध्यम् । अत्र केचित् । अनुबन्धाः बोधकावयवाः बोधकायुतसिद्धत्वात् । यो यदयुतसिद्धः स तदवयवो यथा शाखादिः नकारानुबन्धस्य समयुतसिद्धत्वात् तदवयवत्वमक्षतम् । न चैवं बोधकानां स्वावयवायुतसिद्धत्वेन तदवयवत्वापत्तिः । व्यापकत्वविशिष्टायुतसिद्धत्वस्य हेतुत्वेन समुदायस्य स्वावयवाव्यापकत्वेनादोषादिति वदन्ति अत्र पक्षे गुप्तिजित्यादौ विधेयताप्रयोजकसनादिपदस्य नकारेत्संज्ञकः सो भवतीत्यर्थः । इत्संज्ञालोपौ तु पक्षद्वयेपि सूत्रे एवं, अनुबन्धविनिर्मुक्तपदार्थस्यैवोपास्थितेरनुवादे सनीत्यादौ नकारेत्संज्ञके सशब्दे इत्यादिरर्थः । अन्ये तु अनुबन्धाः बोधकावयवाः बोधके

लभ्यते नैवमयम् ॥ एवं हि बहुव्रीहिरपिन्यायत एवोपपन्नः ।

उपलभ्यमानत्वात् सनः सकारवादित्यनुमानेनानुबन्धानां बोध्यावयवत्वं सिध्यति । न चेदमप्रयोजकं, स्वरूपशास्त्रस्यानुकूलतर्करूपस्य जागरूकत्वात् । इत्थं चानुबन्धसहितस्य बोध्यत्वेन वक्ष्यमाणपरिभाषात्रयावतरणानि स्वरसतः संगच्छन्ते । अस्मिन् कल्पे तु बोध्यएवेत्संज्ञालोपां न सूत्रे, गुप्तिजित्यादिविधेये ऽनुवादे च सन्पदस्य सन्शब्दइत्येवार्थः । तेन गाणोर्न व्यभिचारः । तत्रोपलम्भादित्यादिहेतुना बोधकावयवत्वसाधनं तु न युक्तम् । बोधकत्वस्य सन्यद्याप्यसिद्धेः । अनुबन्धसहिताद्विभक्तिदर्शनेन सनादौ बोधकत्वनिश्चये तु नकारादौ तदवयवत्वस्य श्रवणेन्द्रियेणैव सिद्धतया सन्देहाभावेनानुमानस्यैवाप्रसक्तेः । अत एव भाष्ये तत्रोपलम्भादित्येव हेतुः प्रदर्शितो नान्यत्रानुपलम्भाच्चेति । एतेन यो हि संशयको हेतुः स कथं निश्चायक इत्याशङ्क्य तत्रोपलम्भादित्यस्य तत्रैवोपलम्भादित्यर्थ इति कैयटोक्तमपास्तम् । संशयकस्यैकस्य हेतोरसाधकत्वानिर्णये ऽपरहेतोर्निर्णयजनकत्वस्य सर्वसंमतत्वाच्च । अत एव स्थाणुर्वा पुरुषो वेति संशयस्थले पुरुषत्वसाधकस्य करचरणादिमत्वस्य प्रत्यक्षेण बाधे संशयकस्यैव कोट्यादिमत्वस्य स्थाणुत्वानुमितिजनकत्वं सर्वसंमतम् । किं चानुवादे सन्यत इत्यादौ नकारेत्संज्ञकसशब्दे परत इत्याद्यर्थस्य कथंचित्संभवेऽपि विधेयताप्रयोजक गुप्तिजित्यादौ सनादिपदे न तत्संभवः । न विधौ परः शब्दार्थ इति न्यायात् । किं चैवं दाप्शब्दस्यापि पकारेत्संज्ञकदाशब्दइत्यर्थे ऽवदातमित्यत्र तस्य सत्त्वेन वक्ष्यमाणावतरणासंगतिः । न च पकारेत्संज्ञकदाप्शब्दबोध्यत्वं दाप्पदशक्यतावच्छेदकमेवं सनादिपदेऽपि नकारेत्संज्ञकसन्पदबोध्यत्वं तत् । अत एव न गाणोर्व्यभिचारः । त्वद्रीत्या दाप्शब्दत्वस्य दाप्पदशक्यतावच्छेदकत्वे तु प्राणिदापयतीत्यत्रापि तत्सत्त्वाद् घुसंज्ञानिषेधापत्तिरिति वाच्यम् । पकारेत्संज्ञकेत्यादेस्तदर्थतावच्छेदकताया अनुपयोगेन लाघवान्मदुक्तस्यैव तस्योचितत्वात् । दैप्साहचर्यादिना पकारेत्संज्ञकस्य दापस्तत्र ग्रहणेऽपि तत्त्वस्य शक्यतावच्छेदकत्वकल्पने मानाभावात् । अत एव दाधाध्वपिदितिन्यासेन सह न फलभेदः । किं च त्वन्मते सूत्रएवेत्संज्ञालोपयोः सत्त्वेन तत्र शित्परत्वयोग्यताया असंभवेनात्वाप्राप्त्या नानुबन्धकृतमनेजन्तत्त्वमिति परिभाषया तत्साधनपरभाष्यासंगतिः । शित्परत्वयोग्यस्यात्वविधानाद्देधे इत्यत्र नात्वम् । तद्योग्यता

अन्त्यादिशब्दे लक्षणा च न । किं चानवयवत्वे णशकप्रत्ययादौ
णादेरित्त्वानापत्तिः प्रत्ययादित्वाभावात् दध्नचश्चकारस्य वै-
यर्थ्यापत्तिश्च । इदं च तस्यलोप इत्यत्र भाष्ये स्पष्टम् । तत्र
ह्युक्तमेकान्ता अनुबन्धा इत्येव न्याय्यमिति दिक् ॥ ५ ॥

नन्वेकान्तत्वे ऽनेकाल्त्वादेव औशादीनां सर्वादेशत्वसि-
द्ध्यानेकाल्सूत्रे शिद्ग्रहणं व्यर्थमत आह ॥

नानुबन्धकृतमनेकाल्त्वम् ॥ ६ ॥

च प्रकृतेरेव न प्रत्ययान्तस्य न वौपदेशिकस्येति बोध्यम् । नन्वेवमिदम्
इशू अणूत्वात्सवर्णग्रहणं प्राप्नोति अप्रत्यय इति निषेधादिति भाष्यासं-
गतिः बोध्यस्याणरूपत्वाभावात् मम त्विकारस्य बोध्यत्वेन तस्याण-
त्वादणुदित्सूत्रप्रवृत्तेर्निराबाधत्वान्न दोष इति चेन्न । अस्य भाष्यस्यानेकान्तप-
क्षाभिप्रायकत्वकल्पनेनादोषात् । एकान्तपक्षेऽपि ह्रस्वादीनामणत्वेन तद्वोधक-ह-
स्वादिपदेष्वणुदित्सूत्रप्रवृत्तौ अष्टोदशादीनां ग्रहणापत्तिभिर्या ऽण्मात्रघटितं य-
दण्वोधकं पदं तेन स्वबोध्याणसवर्णानां ग्रहणं भवति, मात्रपदेन चेत्संज्ञकेतर-
स्यैव व्यावृत्तिरत एवेगादिपदैः स्वबोध्यसवर्णग्रहणासिद्धिरेवं चेशादिपदस्याप्य-
णत्वेन प्राप्तसवर्णग्रहणस्य अप्रत्ययइतिनिषेधे बाधकाभावात् । उजि च पदइति
सूत्रे उज्जपदस्य आन्तबोध्य उज्जब्दे लक्षणं बोध्या । तेन पदेकिं, तन्त्रयुतमिति भाष्यं
संगच्छते । इत्थं चार्थजरतीयस्यानौचित्यादेकान्तपक्षे ऽनुबन्धा बोधकबोध्ययो-
रुभयोरप्येकान्ता इति सिद्धान्तयन्ति ॥ ५ ॥ शिद्ग्रहणं व्यर्थमिति । ननु ध्व-
सोरंद्धाविति विहितलोपस्य सर्वादेशत्वार्थं शिद्ग्रहणं चरितार्थमिति चेन्न ।
लोपोपीत्यतो लोपपदानुवृत्त्यैव सिद्धे सूत्रे लोपपदोपादानादेव सर्वादेशत्वसिद्धेः
शिद्ग्रहणवैयर्थ्यस्य सूपपादत्वात् । तत्सूत्रस्थभाष्यं तु अनेकान्तपक्षाभिप्रायक-
मिति न तद्विरोधः । नन्वेकाल्सूत्रे बोधकवृत्त्यनेकाल्त्वस्य सर्वादेशताप्रयो-
जकत्वे पादस्यलोप इत्यत्रापि सर्वादेशत्वापत्तिरतो बोध्यवृत्त्यनेकाल्त्वस्य तत्त्वं
वाच्यं तथा चानुबन्धविनिर्मुक्तपदार्थोपस्थितेः सत्त्वात् बोध्यस्यौशब्दस्यानेकाल्-
त्वाभावात्सर्वादेशार्थं शिन्त्वस्य चारितार्थ्यमिति चेन्न । शकारस्य तस्य लोप
इति लोपादेशे अनुमानिकस्थान्यादेशभावेन स्थानिवत्सूत्रेणैवानेकाल्त्वातिदे-

शिद्ग्रहणमेवैतज्ज्ञापकम्, तेनार्वणस्तु इत्यादेर्न सर्वा-

शात्सर्वादेशत्वसिद्धेः शित्त्ववैयर्थ्यस्य सूपपादत्वात् । न चानाल्विधाविति तन्निषेधः । नल्यपीतिसूत्रारम्भसामर्थ्येनानुबन्धवृत्तितथाविधधर्मानयने ऽनल्विधावित्यस्याप्रवृत्तिज्ञापनात् । न च हलङ्यादिसूत्रे इत्याद्ग्रहणवैयर्थ्यापत्तिर्इत्यादिरूपबोधकगतहलन्तत्वस्य स्थानिवद्भावेनैव लाभादिति वाच्यम् । आकाररूपावन्तादेवेति नियमार्थं तदावश्यकत्वात् । रमेत्यादावाकारे हलन्तत्वातिदेशेऽपि रमेत्यस्य हलन्ततदादित्वाभावेन तत्र सुलोपार्थं तदावश्यकत्वाच्च । शिद्ग्रहणमेवैतदिति । शिद्ग्रहणमपीत्यर्थः । तथा च नल्यपीतिसूत्रसहकृतेनैताच्छिद्ग्रहणेनानुबन्धत्वव्याप्याल्मात्रवृत्तिधर्मघटितधर्मातिदेशे ऽनल्विधाविति निषेधो न प्रवर्ततइति विशेषरूपेण ज्ञापनादुभयोश्चारितार्थ्यम् । परिभाषार्थस्तु अनुबन्धकृतमनेकाल्त्वं यथा न भवेत्तथा कल्पनीयमिति । तथा च अशब्दादाचारकिवन्तादुघवि अतोलोपे अ इत्यत्र घञ्वृत्तिहलन्तत्वातिदेशेन हलङ्याविति सुलोपो न । एतेन रुङ् तृङ् इति छिदादेशविधानात्सर्वादेशाप्राप्त्या फलाभावेन परिभाषा शिद्ग्रहणं च व्यर्थं एवेत्यपास्तमिति ग्रन्थाशय इति केचित् । यत्तु अनेकाल्वृत्तिधर्मावच्छिन्नविधयेताश्रयः सर्वस्येत्यनेकाल्सूत्रार्थाद्बोध्यौशब्दस्यानेकाल्त्वाभावेऽपि तच्चात्र क्षतिः । लोपस्तु न सर्वादेशस्तत्र विधेयतावच्छेदकस्याभावत्वस्यानेकाल्वृत्तित्वाभावात् । अनेकाल्वृत्तीत्यस्यालसमुदायवृत्तीत्यर्थस्तेन च स्वत्वादेरनेकेष्वल्लेषु विद्यमानत्वेऽपि न क्षतिरिति । तन्न । पथिमथीत्याकारादेशस्य दिव औदित्यौ कारादेशस्य च तथात्वाभावेन सूत्राप्राप्त्या नानुबन्धकृतमितिपरिभाषया सर्वादेशवारणपरभाष्यांसगतेः । एतेनानुपूर्वीप्रकारेण बोधकं यदनेकाल्पदं तद्बोध्यः सर्वस्यादेश इति सूत्रार्थालोपस्यानुपूर्वीप्रकारेण बोधकत्वाभावादौशादेस्तथात्वाच्च न दोष इति पगास्तम् पूर्वोक्तयुक्त्या बोध्यस्यानेकाल्त्वे तु न काप्यनुपपत्तिरिति ध्येयम् । न चाल्घटितस्य बोधको योनेकाल् तद्बोध्यः सर्वस्य भवतीत्यनेकाल्सूत्रार्थेन लोपपदस्यालघटितबोधकत्वाभावेन न सर्वादेशताप्रयोजकत्वं, विसर्जनीयादि पदानामलघटितबोधकत्वेऽपि निर्दिश्यमानपरिभाषयैव तत्रतत्र वारणसंभवादिति वाच्यम् । अत्रानुनासिकः पूर्वस्य तु बोदस्थास्तम्भोरित्येताद्विषये सर्वादेशापत्तेर्दुर्वारत्वात् । नच ज्ञापितेऽपि स्वांशे चारितार्थ्यं दुरुपपादमौशादौ शकारोच्चारणसामर्थ्याद् भूतपूद्वानेकाल्त्वमादायापि सर्वादेशसिद्धेरिति वाच्यम् । जसः शी, जशसोः शिरित्यादेः शित्वस्य विभाषा-

देशत्वम् । डादिविषये तु सर्वादेशत्वं विनानुबन्धत्वस्यैवाभावेनानुपूर्व्यात्सिद्धम् ॥ ६ ॥

नन्वेवमप्यवदातं सुखमित्यत्र पलोपोत्तरमात्वे कृते ऽदाप्

डिश्योः शिसर्वनामस्थानमित्यत्र विशेषणार्थतया चारितार्थ्येन शकारोच्चारणवैयर्थ्याभावेन भूतपूर्वगत्याश्रयणे मानाभावात्स्वांशे चारितार्थ्यस्य सौष्ठवात् । डादिविषयेत्विति । डादिविषये सर्वादेशात्प्राक् प्रत्ययत्वाभावेन इच्चाप्राप्त्या न परिभाषाप्रवृत्त्यवसर इति भावः । न चैतद्ग्रन्थकृन्मते इत्संज्ञायोग्यत्वरूपस्यानुबन्धत्वस्य सत्त्वात्परिभाषाप्रवृत्तेः सुलभतयैतद्ग्रन्थासंगतिः जसः शीतिपूर्वग्रन्थविरोधश्चेति वाच्यम् । अनुबन्धत्वस्याभावेन विनापि, अनुबन्धत्वसत्त्वेऽपि डादिविषये सर्वादेशत्वमानुपूर्व्यात्, डा आ इत्यादिप्रश्लेषात् सिद्धमिति योजनया ग्रन्थसंगतेरिति केचित् । वस्तुतस्तु परिभाषाप्रवृत्तावनुबन्धत्वस्योपजीव्यतया डादिविषये परिभाषाप्रवृत्तिस्वीकारे ऽनेकालित्यस्याप्रवृत्त्या डादीनामन्त्यादेशत्वे ङकारादेरित्संज्ञाया अप्रवृत्त्या स्वोपजीव्यानुबन्धत्वविघातस्य स्पष्टतया संनिपातपरिभाषया निरुक्तपरिभाषाया अप्रवृत्तेरुक्तग्रन्थस्य यथाश्रुतार्थकरणेऽपि न क्षतिः । जसः शतित्यत्र त्वेतत्परिभाषाप्रवृत्तावपि शित्वात्सर्वादेशस्य सत्त्वेन स्वोपजीव्यानुबन्धत्वस्य विघाताभावेन संनिपातपरिभाषाया विषयाभावान्न पूर्वापरस्वग्रन्थविरोधोपीति बोध्यम् ॥ ६ ॥

पलोपोत्तरमात्वइति । न च पलोपोत्तरमुपदिश्यमानत्वाभावः । स्थानिवद्भावेन तल्लाभात् । न चैवमटधातौ अस्येत्संज्ञोत्तरं टस्येत्वापत्तिरिति वाच्यम् । इत्संज्ञाविधावनतिदिष्टोपदिश्यमानत्वस्यैव प्रयोजकत्वात् । अत एव मकारपरित्राणार्थः स्थभोरुकारश्चरितार्थः आत्वविधावतिदिष्टोपदिश्यमानत्वस्यापि प्रयोजकत्वे दोददुघोरिति सूत्रे दाग्रहणमेव मानम् । अन्यथा धारूपघोर्दधातेर्हिरित्यनेनैव बाधाद्धेट्टकारस्य लोपोत्तरमात्वाप्राप्त्या घूत्वाभावादेव तदप्राप्तेर्द्वारूपस्यैव तत्संभवेन तद्ग्रहणं व्यर्थमेव स्यात् । न चैवं पञ्चधातौ षस्येत्संज्ञालोपोत्तरमकारस्य सा न स्यादुपदेशत्वस्य स्थानिवत्त्वेन लाभादिति वाच्यम् । संज्ञयोर्विरोधाभावेन युगपदकारषकारयोस्तत्सत्त्वेनातिदेशानुपयोगात् । दात्वाभावादिति । नचदात्वस्यपकारेत्संज्ञकदात्वरूपतया तत्र दात्वस्य सिद्धत्वेनान्यस्य स्थानिवद्भावेन लाभसंभव इति वाच्यम् । पकारेत्संज्ञकदाप्शब्द-

इति घुसंज्ञाप्रतिषेधो न स्यादैपः पकारसत्त्वे ऽनेजन्तत्वादात्वा-
प्राप्त्या पलोपोत्तरं पकाराभावेनास्य दाप्त्वाभावादतआह ॥

नानुबन्धकृतमनेजन्तत्वम् ॥७॥

उदीचां माङ् इति निर्देशो ऽस्या ज्ञापकः । आदेच
उपदेशे इति सूत्रेणोपदिश्यमानस्यैजन्तस्यात्वं क्रियते ङका-
रसत्त्वे त्वेजन्तत्वाभावादात्वाप्राप्तेस्तस्यासंगतिः । न चास्या-
मवस्थायां तस्य धातुत्वाभावात्कथमात्वम् । तत्र धातोरि-

बोध्यस्यैव दाब्रूपत्वाङ्गीकारेणादोषात् । अतएव णाणोर्न तत्तत्कार्यसंकरग्रस-
ङ्ग इति दिक् । के चित्तु दाप्त्वं दाप्शब्दत्वमेव गुप्तिजित्यादावपि सन्त्वाव-
च्छिन्न इत्येवार्थो न तु नकारेत्संज्ञकः सो भवतीति 'न विधौ परः शब्दार्थः'
इति न्यायात् । एवमनुवादे सन्यतइत्यादावपि सन्त्वावच्छिन्ने परे इत्यादिरर्थः ।
नकारेत्संज्ञकत्वादिकं तु परिचायको धर्मस्तेन देवरुहीत्यत्र रुशब्दत्वेप्युकारेत्संज्ञ-
कत्वाभावान्नोत्वम् । विधेयता तु सन्त्वेन रूपेण सशब्दे एव नतु सन्शब्दे ।
अत एवेदम इति भाष्यं स्वरसत उपपद्यते । तेनाणूत्वाभावाण्णे ऽण्कार्यं न
दापो दाब्रूपत्वस्य कस्यामपि स्थितावसंभवेनास्य दाप्त्वाभावादवतरणसंग-
तिश्चेति वदन्ति । नानुबन्धेति । इदं तु तत्त्वम् । अन्तत्वलक्षणे यस्मात्परो ना-
स्तीत्येवंरूपे परपदेनानुबन्धेतरो ग्राह्य इति बोध्यम् । अत्र केचित् । नानुबन्ध-
कृतमनुपदिश्यमानत्वमिति वचनं कार्यं, दैपः पकारसत्त्वेपि दैशब्दे एजन्तत्वस्य
सिद्धत्वेनोपदिश्यमानत्वस्य परिभाषया लाभादिति न काप्यनुपपत्तिरिति वद-
न्ति । त एवं प्रष्टव्याः, अपूर्ववचनकल्पने किं ते बुद्धिवैशारद्यं ? दैप्युपदिश्यमानत्वस्य
स्वतः सिद्धतयैजन्तत्वमात्रस्य परिभाषयैव लाभसंभवात् । किं च बहुपदार्थघटितस्यो
पदिश्यमानत्वस्यातिदेशेन कल्पनापेक्षयाऽन्तत्वलक्षणेऽनुबन्धेतरेति विशेषणदान-
एवलाघवसंभवः । किं चाटधातौ भवदुक्तरात्वा टान्तउपदिश्यमानत्वारोपेण टस्ये-
त्संज्ञापत्तिरिति दिक् । माङ् इति निर्देश इति । माङ्मानइत्यस्य तु नायं निर्देशः । ज्ञा-
पकपरभाष्यप्रामाण्येन व्यतिहारेमाङ्गेनाभिधानादिति भावः । धातुत्वाभावादिति ।
लिटिधातोरित्यतस्तदनुवृत्तिसंभवान्नधातुलोपसूत्रे उपदेशएवानुबन्धलोपेकृते ततो
धातुसंज्ञेत्याभियुक्तोक्तादिशा ङकारसत्त्वे तस्य धातुत्वाभावादात्वाप्राप्त्या ज्ञाप-

त्यस्य निवृत्तेरित्यन्यत्र विस्तरः ॥ स्पष्टं चेदं दाधाध्वदा-
बिति सूत्रे भाष्ये ॥ ७ ॥

नन्वेवमपि वासरूपसूत्रेण कविषये ऽणो ऽप्यापत्तिरि-
त्यत आह-

नानुबन्धकृतमसारूप्यम् ॥ ८ ॥

ददातिदधात्योर्विभाषा इति णबाधकशस्य विकल्पवि-

कासंभवइति भावः । अन्यत्रेति । आदेच इति सूत्रे शेखरइत्यर्थः । तत्र हि
धातोरित्यस्याभावे गोभ्यामित्यत्रात्वमाशङ्क्योणादीनामव्युत्पन्नत्वेनोपदिश्य-
मानत्वाभावान्नेति समाहितम् । न चेरयोरेइत्यादीनामुपदेशे एजन्तत्वात्तद्व्या-
वृत्तये धातोरिति चरितार्थमिति वाच्यम् । रइत्यादिषु एकारादयुच्चारणसामर्थ्या
दशित्तीतिनिषेधाच्छित्परत्वयोग्यानामेवात्वविधानाच्च तद्व्यावृत्तेः सुलभत्वादि-
त्यन्यत्रविस्तरः । भाष्यइति । तत्र हि गोद्व्यच इत्यत्रात्वमाशङ्क्य गोतोशि-
दिति ज्ञापकात्तदभावः साधितः, गोशब्दस्यात्वे तु णित्वं व्यर्थमेव स्यादिति
तदाशय इति दिक् ॥ ७ ॥

अणोप्यापत्तिरिति । ननु वासरूपसूत्रे औपदेशिकसारूप्यवाद्भिन्नस्य ग्रहणे
तादृशसारूप्यवतोर्वैकल्पिकबाध्यबाधकभावस्वीकारेऽपि फले विशेषाभावेनासरूपग्र-
हणवैयर्थ्यापत्त्या प्रायोगिकस्यैव तस्य ग्रहणावश्यकतया ऽनुबन्धविनिर्मुक्तपदा-
र्थोपस्थितिरिति सिद्धान्तरीत्याकाणोरपि बोध्ययोरकारयोः सरूपत्वेन सूत्रा-
प्राप्त्या कथं कविषयेऽणोप्यापत्तिरिति चेन्न । हनश्च वधः मूर्तौघन इत्येतद्वि-
हितयोरप्यत्यययोर्विकल्पेन बाधाभावाय सूत्रे ऽसरूपग्रहणस्य चारितार्थ्येन
प्रायोगिकग्रहणे मानाभावादुपदेशे काणोरसरूपत्वेनोक्तापत्तेः सुवचत्वात् ।
निरुक्तयोरप्यत्यययोर्विकल्पेन बाधस्वीकारे तु मूर्तावपि हनश्चवधइत्यस्य प्रवृत्त्या-
श्रवध इत्यापत्तिः । न चासरूपग्रहणस्यैतत्प्रयोजनत्वे, हनश्चवधो ऽमूर्तौ, मूर्तौ
घन इति न्यासेन तद्वारणात्सूत्रे ऽसरूपग्रहणं व्यर्थमिति वाच्यम् । ब्रह्मज्ञइत्य-
त्रगुणधेतिकप्रत्ययस्यातोनुपसर्गइति विकल्पेन बाधकं स्यात्तथा च कदा चिदि-
गुणधेतिकप्रत्यये उपपदमतिङिति नित्यसमासाप्राप्त्या विकल्पेन षष्ठीति समासे
ब्रह्मणो ज्ञ इत्यस्यापत्तेः । मम तूपदेशे द्वयोः कप्रत्यययोः सरूपत्वेन वासरूपा

धायकमस्यां ज्ञापकम् ॥ तेन गोद इत्यादौ नाणिति वासरूपसूत्रे भाष्ये स्पष्टम् ॥ ८ ॥

ननु संख्याग्रहणे बह्वादीनामेव ग्रहणं स्यात्प्रकरणस्याभिधानियामकत्वसिद्धात्कृत्रिमाकृत्रिभयोः कृत्रिमे कार्यसंप्रत्यय इति न्यायात् । अस्ति च प्रकृते बह्वादीनां संख्यासंज्ञा कृतेति ज्ञानरूपं प्रकरणम् । न तु लोकप्रसिद्धैकद्वयादीनामित्यत आह ॥

उभयगतिरिह भवति ॥ ९ ॥

प्राप्त्या ऽऽतोनुपसर्गइति कप्रत्यये उपपदमिति नित्यसमासे ब्रह्मज्ञ इत्येकमेव रूपमित्यौपदेशिकसारूप्यग्रहणेऽप्यसरूपग्रहणसार्थक्येन प्रायोगिकग्रहणे प्रमाणाभावादित्याशयात् । एवं तुन्दपरिमृजः मूलविभुज इत्यादौ इगुपधेतिकप्रत्ययस्य तुन्दशोकयोरिति मूलविभुजादिभ्य इत्यादीनां नित्यबाधकत्वेन नित्यसमामसिद्धिः । एवमेव उद्धनोत्याधानं, अन्तर्घणो देशइत्येतद्विषयेऽपि हनश्चवध इत्यस्य प्रवृत्तेर्दुर्वारत्वं बोध्यम् । नानुबन्धकृतमसारूप्यम् । केचित्तु परिभाषाज्ञापकेन वासरूपसूत्रे प्रायोगिकमेव सारूप्यं गृह्यतइति वदन्ति । तत्तुच्छम् । प्रायोगिकग्रहणे प्रयोगमात्रावच्छेदेन सारूप्यं, यत्किञ्चित्प्रयोगावच्छेदेन वा तद् गृह्यते । नाद्यः । इगुपधज्ञातुन्दशोकयोरित्यनयोरपि वासरूपसूत्रप्रवृत्त्या विकल्पेन बाध्यबाधकभावप्रसङ्गात् तुन्दपरिमृजः तुन्दपरिमृजायेत्यत्र प्रथमाचतुर्थ्यैकवचनयोर्वैरूप्यात् । नान्त्यः । प्रयोगसामानाधिकरण्येन सारूप्यग्रहणे कर्मण्यणित्येतद्विहितस्याणप्रत्ययस्य स्तंबशकृतोरिति विकल्पेन बाधकं न स्यात् । स्तंबकश्चिद्वदादाचारक्विवन्तादच्प्रत्ययनिष्पन्नस्तंबकरयशब्दादाचारक्विवन्तात्कर्तारि क्वापि यकाराकारयोर्लोपे स्तंबकर इत्यत्राकाररूपइन्द्रप्रत्ययः अणप्रत्ययस्तु तद्रूपएवेति द्वयोरपि सारूप्यसंभवात् तस्मात्प्रायोगिकसारूप्यस्य ग्रहीतुमशक्यतया आत्यौपदेशिकस्य ग्रहणे उक्तापात्तिवारणार्थं परिभाषाङ्गी करणीयैवति दिक् ॥ ८ ॥

अभिधानियामकत्वेति । अभिधानियामकत्वं, तात्पर्यसंकोचकत्वमर्थविशेषे तात्पर्यग्राहकत्वमित्यर्थः । उभयगतिरिह भवतीति । उभयोः कृत्रिमाकृत्रिमयोर्व्यस्तयोः समस्तयोश्चावगातिरित्यर्थः । तेन व्याख्यानात् क्वचित् कृत्रिम-

इह शास्त्रे । संख्याया अतिशदन्ताया इति निषेधोऽस्या
 ज्ञापकः नहि कृत्रिमा संख्या त्यन्ता शदन्ता वास्ति ॥
 तेन कर्तरि कर्मव्यतिहारे कण्वमेधेभ्यः करणे विप्रतिषिद्धं
 चानधिकरणेत्यादौ लौकिकक्रियाद्रव्याद्यवगतिः ॥ तत्र को-
 भयगतिः काकृत्रिमस्यैव क कृत्रिमस्यैवेत्यत्र लक्ष्यानुसारि-
 व्याख्यानमेव शरणम् । अत एवाग्नेदितशब्देन कृत्रिमस्यैव
 ग्रहणं न तु द्विस्त्रिर्घुष्टमात्रस्य ॥ स्पष्टं चेदं संख्यासंज्ञासूत्रे
 भाष्ये ॥ यत्तु संज्ञाशास्त्राणां मच्छास्त्रे ऽनेन शब्देनैत एवेति
 नियमार्थत्वं कृत्रिमाकृत्रिमन्यायबीजमिति, तन्न । तेषामगृ-
 हीतशक्तिग्राहकत्वेन विधित्वे संभवति नियमत्वायोगात् । सर्वे
 सर्वार्थवाचका इत्यभ्युपगमोऽपि योगिदृष्ट्या न त्वस्मद्दृष्ट्या
 विशिष्य सर्वशब्दार्थज्ञानस्याशक्यत्वात्सामान्यज्ञानं तु न
 बोधोपयोगीत्यन्यत्र निरूपितम् ॥ ९ ॥

स्यैव क्वचिदकृत्रिमस्यैव क्वचिदुभयोर्ग्रहणं सिद्धम् । तदेवाह । शास्त्रे इति ।
 शास्त्रत्वावच्छेदेनोभयगतिर्न तु प्रत्येकमित्यर्थः । त्यन्तेति । अर्थवच्यन्तेत्यर्थः ।
 तेन कर्तृत्यत्र तत्संभवेऽप्यर्थवत्त्वाभावाच्च दोषः । यत्त्विति । अयं भावः । सिद्धे
 शब्दार्थसंबन्धइति वार्तिकेन शब्दार्थयोर्वाच्यवाचकभावरूपशक्तिसंबन्धस्यापि
 सिद्धत्वबोधनेन वृद्धिरादैजित्यादिसंज्ञाशास्त्राणां वैयर्थ्यापत्त्या शास्त्रे वृद्ध्यादि-
 पदैरादैजादय एव वृद्धव्या इति नियमार्थत्वमूलकोऽयं कृत्रिमेतिन्याय इति ।
 अगृहीतशक्तीति । शक्तेः सिद्धत्वेऽपि तद्ग्रहस्यासिद्धत्वेन तदर्थं सूत्रस्यावश्यक-
 तया नियमत्वासंभवादिति भावः । सर्वे सर्वार्थवाचका इति । पदं, अर्थवाचकं,
 पदत्वात्, घटपदवदित्यनुमानेनार्थत्वेन रूपेण वृद्ध्यादिपदानामादैजादिवाचक-
 त्वग्रहस्यापि सिद्धत्वादिति भावः । विशिष्यसर्वशब्दार्थज्ञानस्येति । वृद्ध्यादि-
 पदानामर्थत्वेन तत्तदर्थवाचकत्वस्य ज्ञानेऽप्यादैच्त्वादिना तद्वाचकत्वज्ञानाय
 सूत्राणामावश्यकतेति भावः । न बोधोपयोगीति । विशेषरूपेण बोधोपयोगी
 नेत्यर्थः । केचित्तु यत्तुग्रन्थे नियमार्थत्वमित्यस्य तात्पर्यसंकोचकत्वमर्थविशेषे
 तात्पर्यग्राहकत्वमित्येवार्थः । अभिधानियामकत्वेति पूर्वोक्तनियमशब्दवन्नतु परि-

नन्वध्येता शयितेत्यादाविद्धशीलोऽद्वित्वाद् गुणनिषेधः
स्यादत आह ॥

**कार्यमनुभवन् हि कार्यी निमित्त-
तया नाश्रीयते ॥ १० ॥**

संख्यार्थकत्वं तथा च वृद्धिरादैजित्यादिसूत्राणां तात्पर्यग्राहकत्वस्योभयवादि-
सिद्धतया तत्सूत्रमूलकत्वस्यापि कृत्रिमेतिन्याये ऽर्थत एव सिद्धेरयं विचारः
काकदन्तपरीक्षावन्नार्थसाधक इति वदन्ति ॥ ९ ॥

किञ्चि चेति गुणनिषेधः स्यादिति । सूत्रे निमित्तपदं कारणमात्रपरं
न तु निमित्तकारणमात्रपरं प्रमाणाभावादित्यर्थः । ननु किञ्चित्चेति सूत्रे परस-
प्तम्याश्रयणेऽपि रोरवीतीत्यत्रान्तरङ्गप्रतिषेधवृष्ट्या बहिरङ्गगुणस्यासिद्धत्वेन
बाधायोगात्तन्निमित्तग्रहणं न कार्यं, मेवं कथयतीत्यत्राप्याचारकिञ्चनिति-
क्तगुणनिषेधो नेत्यध्येतेत्यादौ किञ्चित्चेत्यस्याप्राप्तिः । न च परसप्तम्याश्रयणे
भिन्नमित्यत्र दकारेण व्यवधानाद् गुणनिषेधो न स्यादिति वाच्यम् । क्रोः
किञ्चवसामर्थ्येनैकवर्णव्यवधानेऽपि निषेधप्रवृत्तिस्वीकारात् । न च भवत इत्या-
दावकारव्यवधानेऽपि गुणनिषेधः स्यात् । निषेधस्य बहिरङ्गतया ऽसिद्धत्वं तु
न । निषेधाश्च बलीयांस इत्यनेन तद्वाधादिति वाच्यम् । वर्णपदेन हल्वर्णस्य
ग्रहणेनादोषात् । न चाक्षैष्टामित्यत्र सकारेण व्यवधानाद् वृद्धिनिषेधः स्यादिति
वाच्यम् । धात्ववयवहल्वर्णस्य ज्ञापकसाजात्यात्तत्र ग्रहणादिति चेन्न । गुते
त्यत्र ङानिमित्तकगुणनिषेधानापत्त्या धात्ववयेत्यादिसंकोचासंभवेन भवत
इत्यादौ गुणनिषेधापत्तेः परसप्तम्याश्रयणस्याशङ्क्यत्वात् । केचित्तु कूडितीति पर-
सप्तम्येव क्रोः किञ्चावसामर्थ्येन गुणवृद्धिनिमित्तप्रत्ययभिन्न हल्व्यवधानं सङ्गते
तेनाक्षैष्टामित्यत्र वृद्धिनिमित्तहल्व्यवधानान्नवृद्धिनिषेधः । अतएव निमित्तसप्तमीवा-
दिनस्तव मतेऽपि वृद्धिनिषेधो न । अन्यथा तांरूपाङ्गिन्निमित्तकत्वेन वृद्धेर्निषेधोऽपि
दुर्वार एव स्यात् । गुतेत्यत्र गुणनिमित्तभिन्नतकाररूपहल्व्यवधानाद् गुणनिषेधश्च
सिद्धः । एवं चाध्येतेत्यादौ परिभाषाभावेऽपि दोषाभावेनारिषतीत्य द्विर्वच-
नेचीतिसूत्रप्रवृत्तौ दोषः स्यादित्यर्थकमवतरणं दातुमुचितमिति वदन्ति । कार्य-
मनुभवन् हि कार्यी निमित्ततया नाश्रीयते । शयितेत्यत्र साक्षाद् गुणस्येकार-

स्थंडिलाच्छयितरीति निर्देशश्चास्यां ज्ञापकः । ऊ-
र्णुनविषतीत्यादिसिद्धये कार्यमनुभवन्निति । अत्र हि द्विर्व-
चनेऽचीति नुशब्दस्य द्वित्वम् । अन्यथा सन्यङोरित्य-
स्य षष्ठ्यन्तत्वात्सन्नन्तस्य कार्यित्वेनेसो द्वित्वनिमित्तत्वा-
भावात्तत्प्रवृत्तिर्न स्यात् ॥ वस्तुतः समवायिकारणनिमित्त-
कारणयोर्भेदस्य सकललोकतन्त्रप्रसिद्धतया तस्य तत्त्वेना-
श्रयणाभावेन नैषा ज्ञापकसाध्या । अत एव हिः प्रयुक्तः ।
स हि तत्त्वेनानाश्रयणे हेतोः प्रसिद्धत्वं द्योतयतीति तत्त्वम् ॥
द्विर्वचने ऽचीत्यत्र भाष्ये ध्वनितैषा ॥ १० ॥

निमित्तकत्वेप्यानुमानिकादेशकल्पनया ऽरिरिषतीत्यत्र कार्यित्ववदवयवद्वारा वात्र
समुदायस्य निमित्तत्वं बोध्यम् । निर्देशश्चास्यां ज्ञापक इति । तेन निष्ठाशी-
ङिति कित्वप्रतिषेधसंग्रहः । अन्यथा प्रकृतिनिष्ठङित्वेन गुणप्रतिषेधस्य सिद्धतया
तद्वैयर्थ्यं स्पष्टमेव । नुशब्दस्य द्वित्वमिति । द्वित्वनिमित्तघटकेचि पर द्वित्वनिमि-
त्तघटकनिमित्तो ऽजादेशो न स्याद् द्वित्वं कर्त्तव्यइति सूत्रार्थात् प्रकृते द्वित्व-
निमित्तघटकस्येसशब्दस्य कार्यित्वेपि कार्यानुभवकर्तृत्वाभावेन निषेधाविषयत्वं
मुवचमिति भावः । एतेनात्रेदुरूपाचो द्वित्वनिमित्तत्वाभावेन गुणस्य तन्निमि-
त्तत्वाभावेन च सूत्राप्रोक्तेरिदमयुक्तमित्यपास्तम् । सकललोकतन्त्रेति । सकल-
लोकेषु कतिपयतन्त्रेषु च प्रसिद्धेत्यर्थः । तेन वेदान्तिनये तत्त्वयोरेकत्र सत्त्वे-
पि न क्षातिः । तस्य, समवायिकारणस्य । तत्त्वेन, निमित्तत्वेन । अत एव,
लोकादिप्रसिद्धत्वादेव । स हि, हिशब्दस्तु । तत्त्वेन, निमित्तत्वेन । तत्त्वम्,
सिद्धान्तः । ननु कार्यी निमित्ततया नाश्रीयतइत्यंशस्य लोकादिसिद्धत्वेपि
कार्यमनुभवन्नित्यंशे किं बीजमित्यत आह । ध्वनितैषेति । एषा, कार्यमनुभव-
न्नित्यंशविशिष्टेत्यर्थः । तत्र हि अचीत्यस्य जेघ्रीयते देघ्रीयतइति प्रत्युदाह-
रणमुक्तम् । परिभाषायां कार्यमनुभवन्नित्यंशासत्त्वे त्वत्र यङोपि द्वित्वकार्यित्वेन
निमित्तत्वाभावादुक्तनिषेधप्राप्त्या तदसंगतिः स्पष्टैव । उक्तार्थज्ञापने तु यङः
कार्यित्वेपि कार्यानुभवकर्तृत्वाभावेन परिभाषाया अप्रवृत्त्या निषेधापत्तिरतस्त-
द्ग्रहणं सार्थकमिति भावः । यत्त्वत्र वृक्षप्रचलनन्यायेन घ्राय् इत्यस्य द्वित्वा-

द्वयवद्वारा यडेपि कार्यानुभवकर्तृत्वेन निमित्तत्वाभावादुक्तनिषेधाप्राप्त्या
 भाष्यविरुद्धेयमित्याहुस्तत्र । स्वरान्तरे व्यञ्जनान्युत्तरेस्यत्यनेनात्र घ्रा-
 मात्रस्यैव द्वित्येनोक्तदोषानवकाशात् । परे तु द्विर्वचनेचीत्यत्र तस्मि-
 न्नितिपरिभाषाबलेन पूर्वोक्तार्थस्वीकारे जग्मतुरित्यत्र गमधातोरचो नि-
 रुक्ताजव्यवहितपूर्वत्वाभावान्निषेधानापत्तिः । येन नाव्यवधानमित्यस्य
 तु नायं विषयः । चक्रइत्यत्राव्यवहिते सूत्रस्य चारिताथ्यात् । तथा चाचीति-
 निमित्तसप्तम्याश्रयणेन द्वित्वनिमित्तघटकाच्चपर्याप्तनिमित्तताकाजदेशो न भव-
 तीत्यर्थस्यावश्याश्रयणीयतया द्विर्वचनेचीत्यत्राज्ग्रहणस्य सत्वेऽसत्वेवाग्राशब्दा-
 कारयादाय निषेधप्रवृत्तेर्दुष्परिहरतया ऋते विशिष्टपरिभाषास्वीकाराद्भाष्यासं-
 गत्यापत्तिः । परिभाषास्वीकारे तु ग्राशब्दाकारस्य कार्यानुभवकर्तृत्वात् कार्य-
 त्वाच्च निमित्तत्वाभावेन तन्निमित्तकनिषेधाप्राप्त्या केवल्यङ्गनिमित्तकनिषेधवा-
 रणायाज्ग्रहणं सार्थकमित्यंशद्वयविशिष्टा परिभाषा भाष्ये ध्वनिता, भाष्यप्रा-
 माण्याच्च नटभार्यावद्वयजनानीति नात्र स्वीक्रियत किं तु स्वरान्तरइत्येव ।
 तेन न पूर्वोक्तदोषावकाशः । न च द्विर्वचनइत्यस्य निरुक्तार्थस्वीकारे ऊर्गुन-
 विषतीत्यत्र गुणस्याच्चपर्याप्तनिमित्तत्वभावान्निषेधाप्राप्त्या पूर्वगुणे ऽभ्यास-
 इकारश्रवणापत्तिरिति वाच्यम् । गुणस्यातथात्वेपि अवादेशस्य तत्त्वेन तदप्रवृ-
 त्त्या नोशब्दस्य दिवेष्यभ्यासहस्वेनेष्टसिद्धेः, जग्मतुरित्यत्रातुसकारे ऽचूपदप्र-
 योज्यनिमित्ततायाः सत्त्वेन न क्षतिः । अत्र कार्यानुभवकर्तृत्व च सांभावनिकं
 ग्राह्यम् । तेन दुद्युषतीत्यस्य सिद्धिः । अन्यथा दिवधातोः सन्यूठिदिऊ सेति
 स्थिते द्वित्वनिमित्तघटकाचमूठमादाय द्विर्वचनइति यणो निषेधे ऽभ्यासे उ-
 कारश्रवणानापत्तिः । मम तु यद्यत्राजदेशो यणस्यात्तर्हि द्युशब्दस्य द्वित्वे
 ऊठः कार्यानुभवकर्तृत्वेन न निषेधः । अत एवात्रादेशनिषेधस्थानिरूपातिदेश-
 पक्षयोः फलैक्यसिद्धिः । न चैवमपि द्वित्वनिमित्ताच्च चङ्मादाय दित्वात्पूर्वं
 गाङ्गदेशनिषेधादध्यजीगदिति रूपासिद्धिरिति वाच्यम् । निमित्तताया अ-
 व्यवहितपूर्वत्वसंबन्धावच्छिन्नप्रकारतानिरूपिताव्यवहितपूर्वत्वसंबन्धावच्छिन्ना-
 वच्छेदकताभिन्नाया विवक्षितत्वेन चङ्गनिष्ठनिमित्तताया अतथात्वेन दोषा-
 भावात् । न च कशब्दादाचारविवन्तादतुसि चकतुरित्यत्रातो लोपस्याच्च-
 पर्याप्तनिमित्तकत्वाभावेनोक्तनिषेधाप्रवृत्त्या पूर्वमतो लोपे एकाचोभावेन द्वित्वा
 नापत्योक्तरूपासिद्धिरिति वाच्यम् । एकाजभ्य आचारविवपोभावात् प्रत्यया-
 न्तत्वेन नव्यमतआमुत्पत्तेश्चोक्तरूपस्यैवासिद्धयेष्टापत्तेः । द्वित्वनिमित्तघटको

योच् तदादिपर्याप्तनिमित्तताक आदेशो नेत्यर्थस्वीकारेणादोषाच्च । न च भव-
नीयतेः संनि द्वित्वात्पूर्वमननिमित्तकगुणादेर्निषेधे विभवनीयिषतीत्यत्राभ्यास-
उकारश्रवणापत्तिः । न चोः पुयणितीत्वं स्यादिति वाच्यम् । येननाव्यव-
धानमिति न्यायेनाभ्यासोत्तरखण्डव्यवधानएव तत्प्रवृत्तेरिति वाच्यम् । प्रत्यय-
इति वक्ष्यामीति प्रकृतसूत्रस्थभाष्येण द्वित्वनिमित्ततापर्याप्त्यधिकरणप्रत्ययघ-
टकाच्च एव तत्र ग्रहणादनघटकस्यातथात्वेनादोषात् । न चैवं निरुक्तप्रकारेण
भाष्यध्वनननिरूपणासंगतिरिति वाच्यम् । अचि किं जेघ्रीयतइतिप्रत्युदाहरण-
दानोत्तरं प्रत्ययइति वक्ष्यामीत्यस्य भाष्ये निरूपणेन प्रत्युदाहरणदानकाले
च प्रत्ययइत्यस्याज्ञानेन तादृशप्रत्युदाहरणस्य परिभाषासत्वएव संगत्या तत्क-
ल्पनाया उचितत्वेन दोषाभावादिति प्राहुः । वस्तुतस्तु द्विर्वचनेचीति सूत्रे
गाङ्ः प्रतिषेध इति वार्तिकप्रत्याख्यानपरभाष्येण ध्वनितैषा । तत्र हि गाङ्
लिङीतिसूत्रस्य लकारादौ लिटि इङो गाङ् स्यादित्यर्थं प्रकल्प्य वार्तिकं भग-
वता प्रत्याख्यातं, तत्राचीति निमित्तसप्तमी न तु परसप्तमी, अन्यथैशादेशोत्तरं
द्वित्वे कर्तव्ये स्थानिरूपातिदेशापत्तिर्दुर्वारैव स्यात् तथा चेङ्वयमचमाश्रित्य
सूत्रप्रवृत्तेः सुवचतया प्रत्याख्यानसंगतिः । मम तूक्तपरिभाषया इङः कार्यि-
त्वेन निमित्तत्वाभावात्तमादाय सूत्रप्रवृत्तिः कर्तुमशक्यैवेति दिक् । उच्छृङ्ख-
लास्तु, किङ्तिचेति सूत्रे किङ्तः प्रत्ययस्यैव ग्रहणेन तेन तदादेरुपस्थित्या-
किङ्निरूपिततदादिघटकस्यैव गुणादिनिषेधादध्येतेत्यादौ तदभावेन किङ्ति-
चेत्यस्याप्रवृत्त्या नैतत्परिभाषायाः फलम् । न च शृणोतीत्यत्र इनुप्रत्ययविशि-
ष्टस्यापि तदादित्वेन तद्घटकस्य विकरणस्य ङित्वेन च गुणनिषेधापत्तिरत-
स्तद्भाषाय परिभाषावश्यकतीति वाच्यम् । किङ्ति चेत्यत्र निर्दिष्टपरिभाषोप-
स्थित्या किङ्द्व्यवाहितपूर्वस्य- तदादेरिको गुणवृद्धिनिषेधविधानेनादोषात् ।
गित्साहचर्येण किङ्त्यपि पूर्वस्यैवेकस्तान्निषेध इति तु न सम्यक् । जिष्णवय
तीत्यत्र तदादिघटकस्यापि गितः संभवेन तथा साहचर्यग्रहणे मानाभावात् ।
किङ्तिचेत्यस्य परिभाषात्वेन तत्तदगुणवृद्ध्यादिविधौ किङ्तिचेत्यस्योपस्थित्या-
सामर्थ्येन नाप्राप्तवर्णव्यवधानेतत्प्रवृत्तेः स्वीकारात् कनोः कित्वसामर्थ्येनगुणवृद्धि
निमित्तप्रत्ययभिन्नहल्व्यवधानेप्येतत्प्रवृत्तेः पूर्वमुक्तत्वाच्चगुताभिन्नमित्यादिलक्ष्येषु
न दोषावकाश इतितत्रैव सूत्रेभाष्ये स्पष्टम् । एवमारिरिषतीत्यत्रापि द्विर्वचनेचीति
सूत्रे अचःपरस्मिन्नित्यतः पूर्वविधावित्यनुवर्त्य द्विर्वचनावधिकपूर्वस्यैव विधौ त-
त्प्रवृत्तेरादेशनिषेधकल्पे ऽजादेर्द्वितीयस्येतीशशब्दस्य द्वित्वप्राप्त्या पूर्वविधित्वाभा-

ननु प्रणिदापयतीत्यादौ दारूपस्य विधीयमाना घुसंज्ञा
दापेर्न स्यादत आह ॥

वेन रूपातिदेशकल्पे च रिस्शब्दस्य द्वित्वप्राप्त्या पूर्वपरोभयविधिसत्त्वेन पूर्व-
स्यैव विधानाभावेन सूत्राप्राप्त्या परिभाषाविषयाभावान्निष्फलैषा । अत एव
भाष्ये नैषा कण्ठरवेण क चिदुक्ता । नाप्युक्तार्थे निर्देशरूपज्ञापकसंभवः । द्वि-
र्वचनेचीत्यस्याजादिद्विर्वचनप्रत्यये परे तदघटकनिमित्तकाजादेशः पूर्वविधौ स्था-
निवदित्यर्थः । अजादिद्वित्वनिमित्तभूतश्चार्थवदघटित इत्यवध्यवधिमतोः साजा-
त्यात्तदव्यवहितपूर्वोप्यर्थवदघटित एव गृह्यते । तेनाध्यजीगपदित्यत्रेङ्धातुरव्यव-
हितपूर्वो न, ण्यन्तश्चार्थवदघटितो नेति न दोषः । अध्येतेत्यादाविकारादेर्गुणं
प्रति समवायिकारणत्वकथनमप्ययुक्तमेव । घटादिकार्यसत्तादशायां कपालादेः
समवायिकारणस्यैव गुणादिकार्यसत्तादशायामिकारादेर्वर्तमानत्वस्याभावेनतत्त्वा-
संभवात् । समवायिकारणनाशस्य कार्यनाशव्याप्यतयेकारादिस्थानिनाशे गुणा-
द्यादेशानां नाशप्रसङ्गाच्चेति वदन्ति ॥ १० ॥

दापेर्न स्यादिति । घुसंज्ञासूत्रे विशिष्टरूपोपादानेनार्थवद्ग्रहणपरिभाषया
ऽर्थवद्वाशब्दस्य ग्रहणेन आगमसमाभिव्याहारे तद्विशिष्टस्यैवार्थवत्त्वाद् पुग्रहितस्य
दा इत्यस्यानर्थकत्वाद्वापश्चोक्तदात्वाभावादिति भावः । अत एव स्यसिच्सीयु-
डित्यत्र भावकर्मवाचिनि परतो ये स्यादय इत्यर्थस्वीकारे सीयुडविशेषितः स्या-
दिति भाष्योक्तं संगच्छते । अन्यथा सीयुट्समाभिव्याहारेपि तद्रहितस्य भाव-
कर्मवाचकत्वाक्षतेः सीयुडविशेषित इत्युक्तिरसंगतैव स्यात् । अत एव च निपाते-
न उशब्देन नञ्समासे अनु अत्रेति स्थिते नुड्रहितस्य उ इत्यस्यानर्थकत्वेन
निपात एकाजिति प्रगृह्यत्वाप्राप्त्या अन्वत्रेत्यत्र यण्, रामाणामित्यत्र नुट्सम-
भिव्याहारे आमोऽनर्थकतया पूर्वनान्तस्य भत्वाभावेनाल्लोपोन इति लोपाभावश्च
सिध्यति । न चैवं भिन्वुरित्यत्र यासुट्समभिव्याहारे उसो ऽनर्थकतयोस्यपदा-
न्तादितिपररूपानापत्तिरर्थवद्ग्रहणपरिभाषयार्थवत् उसस्तत्र ग्रहणादिति वाच्य-
म् । उक्तरूपद्विचर्यमेव भाष्ये एतत्परिभाषाया अप्रवृत्तेरुक्तत्वेनादोषात् । एवं
चैतदपि भाष्यमुक्तेर्ये गमकं बोध्यमिति दिक् । यत्त्वागमसमाभिव्याहारे तद्रहित-
स्यार्थवत्त्वस्वीकारे भूयादित्यत्र हल्ङ्यादिङ्लोपापत्तिरिति । तन्न । ङ्याप्सा-
हचर्येण हलन्ततदादेरपि लुप्यमानावयवाघटितस्यैव ग्रहणेन भूयासित्यस्य ति-

शब्दावयवयास्यटितत्वेनादोषात् । केचित्तु आद्यन्तौ टकितावित्यादिशास्त्र-
 सहकृतेनार्तिहीत्यादिशास्त्रेणार्थबोधनाय दा इत्यस्योच्चारणप्रसङ्गे दावित्युच्चा-
 रणीयमित्यस्य बोधनेनार्थादावित्यस्यैवार्थवत्त्वं न दाशब्दस्येति सिद्धयति तथा
 च तत्तच्छास्त्रमेवागमसमभिव्याहारे इत्याद्यर्थे मानमिति । तदपि न । प्रणिदाप्य-
 तीत्यत्रैव तिबादिरहितस्यार्थबोधनायोच्चारणप्रसङ्गे तिवादिसहितमुच्चारणीय-
 मित्यस्य संभवेन तिबादिरहितस्य दावित्यस्यानर्थकतया परिभाषाया एव वैय-
 र्थ्यप्रसङ्गादिति दिक् । केचित्तु आगमसमभिव्याहारे इत्याद्यंशोपि यदागमपरि-
 भाषासाध्य एवेति मत्वावतरणदानकाले तदज्ञानेन पुग्रहितस्य दा इत्यस्याप्यर्थ-
 वत्त्वेन घुत्वं स्यादित्यवतरणासङ्गतौ यदागमपरिभाषाया अंशद्वयं प्रकल्प्य आ-
 गमसमभिव्याहारे इत्येकमंशं बुद्ध्वा वक्ष्यमाणार्थस्य द्वितीयांशस्येदमवतरणमिति
 वदन्ति । तन्मुधैव । उक्तपरिभाषया स्वरसतस्तादृशार्थाप्रतीतिरंशद्वयकल्पने माना-
 भावात्फलाभावाच्च । यत्तु समुदायस्य प्रत्येकानतिरिक्ततया दावृत्त्यर्थवत्त्वस्य
 दाशब्देऽपि सत्वात् तस्य घुसंज्ञायामिष्टसिद्धावतरणासंगतिः । न चार्थविषयक-
 बोधजनकत्वप्रकारकतात्पर्यविशेष्यत्वरूपार्थवत्त्वस्य दावृत्तिर्नो दाशब्दे कल्पनेऽपि
 प्रकृते तादृशविशेष्यत्वप्रतियोगिकपर्याप्त्यनुयोगितावच्छेदकधर्मवत्त्वरूपस्यार्थव-
 त्वस्य विवक्षितत्वेन तादृशधर्मश्च दावृत्तित्रित्वं न दावृत्तिद्वित्वं निरुक्तानुयोगि-
 तान्यूनवृत्तित्वात् तथा च तस्य धर्मस्य दाशब्दे ऽभावाच्च दोष इति वाच्यम् ।
 उक्तरीत्यैव दावृत्तितादृशत्रित्वस्य दाशब्दे सत्वेनोक्तदोषतादवस्थ्यादिति,
 तदपि न । वैयाकरणनये अवयवस्य समुदायभिन्नत्ववद् समुदायस्याप्यवयवभि-
 न्नत्वस्वीकारेण दावृत्त्यर्थवत्त्वस्य दाशब्दे ऽभावेनावतरणसंगतेः सुवचत्वात्
 तन्मतेऽपि अवयवस्य समुदायभिन्नत्वस्वीकारेणावयववृत्तिधर्मस्यापर्याप्त्यापि समु-
 दाये ऽसत्वात् तादृशतात्पर्यविशेष्यत्वप्रतियोगिकपर्याप्त्यनुयोगितावच्छेदकध-
 र्मावच्छिन्नानुयोगिताकपर्याप्तिप्रतियोगिभूतदात्ववतो घुसंज्ञाविधानेन दात्वस्य
 तत्प्रतियोगिकपर्याप्त्यनुयोगितावच्छेदकद्वित्वस्य वा दाशब्दे विना परिभाषां
 कथमप्यसंभवेन घुसंज्ञार्थं परिभाषाया आवश्यकत्वाच्चेत्यन्यत्र विस्तरः । ननु
 कार्यकालपक्षे पूर्व धातुरूपसर्गेण युज्यतइति भाष्यबलेन णिजुत्पत्तेः पूर्वमेव
 घुसंज्ञायां णत्वे चोक्तरूपसिद्धिः, पूर्वं धातुः साधनेन युज्यतइतिमतेऽपि पुको व-
 हिरङ्गतयासिद्धत्वेन दाशब्दस्यैवार्थवत्त्वेनान्तरङ्गत्वाद् घुसंज्ञा स्यात् एवं यथो-
 देशपक्षेऽपि जातघुसंज्ञामादाय णत्वं स्यादित्येतदवतरणं न केचपि पक्षेषु संभव-
 तीति । चेन्न । पूर्वं धातुरूपसर्गेण युज्यत इति मतेऽपि प्राचीनमते ऽकृतव्यूहपरि-

यदागमास्तदगुणीभूतास्तद्ग्रहणो- न गृह्यन्ते ॥ ११ ॥

यमुद्दिश्यागमो विहितः स तदगुणीभूतः शास्त्रेण तद-
वयवत्वेन बोधितो ऽतस्तद्ग्रहणेन तद्ग्राहकेण तद्बोधकेन

भाषया घुसंज्ञाया अप्राप्तेः । यद्यत्र घुसंज्ञा न स्यात्तर्हि पुकि कृते तन्निमित्तनाशः
स्यादिति संभावनायाः सत्त्वात् । नवीनमतेपि णत्वाद्यसिद्धशास्त्रप्रतिबन्धकपुगा-
दिसिद्धशास्त्रप्रवृत्तिसंभावनायां पूर्वं णत्वाद्यसिद्धशास्त्रप्रवृत्तेः सुवचत्वात् । सं-
ज्ञाशास्त्राणां विधिनिमित्तनिमित्तकत्वेन घुसंज्ञाया अन्तरङ्गत्वस्य वक्तुमशक्य-
त्वाच्च । यथोद्देशपक्षे दाशब्दस्य घुसंज्ञायाः सत्त्वेपि निशब्दादौ तन्निरूपितोपस-
र्गत्वाभावाण्णत्वाप्राप्तेः । यत्क्रियायुक्ताः प्रादयस्तं प्रत्येव गत्युपसर्गा इति सि-
द्धान्तात् । यत्क्रियायुक्तत्वं च यज्जन्यबोधविषयीभूतक्रियाविशेषविषयकतात्प-
र्यग्राहकत्वं प्रकृते दाशब्दस्य पुक्समाभिव्याहारे अर्थबोधकत्वाभावेन तदुपसर्ग-
त्वासंभवात् । यत्तु कश्चित् अतिहीतिसूत्रेण णेः पुडागमः पश् विकरणो वा वि-
धेयस्तथा च दामात्रस्यैवार्थवत्त्वेन घुसंज्ञायामेतदवतरणं न युक्तमिति । तन्न वि-
चारसहम् । निरुक्तन्यासस्य स्वकपोलकल्पितत्वेन ग्रन्थकर्तुस्तदज्ञानात् यथाश्रुत-
न्यायानुसारेण तत्प्रवृत्त्या ग्रन्थे ऽयुक्तत्वोपपादनस्यैवायुक्तत्वात् । णेः पुडागमे
पशि वा ऽतिष्विपदित्यत्राकारस्थोपधात्वाभावेनेत्वानापत्तेः । एवं चिस्फुरोर्णावि-
त्यादौ दोषविशेषाः स्वयमेवोहनीया इत्यलं काकदन्तपरीक्षयेति दिक् । यमुद्दि-
श्यागम इति । यस्य आगमा इति विग्रहउद्देश्यत्वं षष्ठ्यर्थः तस्यावयवत्वावच्छि-
न्नविधेयताश्रयरूपे आगमपदार्थे विधेयतायामन्वयः । तदेकदेशे ऽवयवत्वेन्वये तु
निरूपितत्वं षष्ठ्यर्थः । नव्यनैयायिकनये तु विधेयावयवत्वयोर्मध्ये कुत्राप्यन्वये
ऽयमेव षष्ठ्यर्थ इति बोध्यम् । विहितइति तु व्यर्थमेव । विधानस्य आगमपदेनैव
लाभात् । नहि केवलोवयव आगमपदेन लोके व्यवहियते । तदगुणीभूत इति ।
आरोपितत्वं च्छर्थः । तेनारोपितावयवत्वविशिष्ट इत्यर्थः । मूलोक्तार्थस्तु न युक्तः
यदागमपदार्थास्तदर्थस्य विशेषाभावेन पौनरुक्त्यापत्तेः । परिभाषायामागमा
इतिबहुवचनसत्त्वे आगमो विहित इत्येकवचनान्तेन व्याख्यानं तु प्रत्येकमेव ल-
क्ष्यसंस्कारो लक्षणेन भवतीत्यभिप्रायेणेति मिश्राः । केचित्तु सहेतुकार्यनिरूप-

शब्देन गृह्यते बोध्यतइत्यर्थः । तत्र तद्गुणीभूता इत्यंशो बीजकथनम् । लोके ऽपि देवदत्तस्याङ्गाधिक्ये तद्विशिष्टस्यैव देवदत्तग्रहणेन ग्रहणं दृश्यते ॥ यमुद्दिश्य विहित इत्युक्तेः प्रनिदारयतीत्यादौ न दारित्यस्य घुत्वम् ॥ आने मुक् इति

कपरिभाषायां बहुवचनसत्त्वेपि तद्वचनस्थापकवाक्ये एकवचनान्तेन प्रयोगो ग्रन्थ-
कृच्छ्रैलीपरीशीलितः । अत एवानेकान्ता अनुबन्धा इत्यत्र योत्त्ववयव इत्येकवच-
नान्तेन प्रयोग उपपद्यते एवमेकान्ता अनुबन्धा इत्यादावपीति बोध्यमिति प्राहुः ।
बीजकथनमिति । तद्ग्रहणेन ग्रहणे बीजं तद्गुणीभूतेति । तद्गुणीभूतेत्यत्र बीजं
यदागमा इति विवेकः । तद्विशिष्टस्यैवेति । अधिकावयवविशिष्टस्यैवेत्यर्थः । तथा
च लोकन्यायेनैवागमविशिष्टस्यागमिग्रहणेन ग्रहणं न तु केवलागमस्य तेन ग्रहण-
मिति सूचितम् । आगमवैशिष्ट्यं च स्वघटितत्व-स्वोद्देश्यघटितत्व-स्वविशिष्टा-
घटितत्वैतन्नितयसंबन्धेन । अत्र वैशिष्ट्यं च स्वाघटकत्व-स्वोद्देश्याघटकत्वोभय-
संबन्धेन बोध्यम् । स्वविशिष्टाघटितेति तृतीयसंबन्धदानाद्वाग्रहणेन दापीतिष्य-
न्तस्य ग्रहणं । वैशिष्ट्यघटकसंबन्धद्वयदानादागममागमिनं वा स्वविशिष्टमादाय
तद्घटितत्वेपि न दोष उद्भावनीयः । न च प्रकृते स्वविशिष्ट आप्शब्दस्तद्घटि-
तत्वेन आप्शब्दस्य दाशब्देन ग्रहणं स्यात्स्वविशिष्टाघटितत्वाभावादिति वाच्यम् ।
अत्र तृतीयसंबन्धे स्वविशिष्टपदेन वर्णस्य ग्रहणेनादोषात् । यद्वा स्वघटकाघटितत्व-
स्वोद्देश्यघटकाघटितत्वोभयसंबन्धेन स्वविशिष्टाघटितत्वमित्यस्य विवक्षितत्वेन आ-
प्शब्दस्य पुक्घटकपकारघटितत्वेन पुगुद्देश्यदाघटकाकारघटितत्वेन च तद्विशिष्टस्यैव
पुग्विशिष्टत्वेन तद्घटितत्वस्य आप्शब्दे सत्त्वेन दोषाभावादिति दिक् । न दा-
रित्यस्य घुत्वमिति । नन्ववयवावयवः समुदायावयवो भवतीतिलोकन्यायेन रेफ-
स्य दावयवत्वमन्ततम् । अत एवाङ्गुल्यादीनां देवदत्तावयवहस्ताद्यवयवानां देव-
दत्तावयवत्वं तथा च दाग्रहणेन दारशब्दस्य लोकन्यायेन ग्रहणे घुत्वं दुर्वार-
म् । अत एव शेरतइत्यत्र रतेशब्दस्य सार्वधातुकत्वेन शीङः सार्वधातुके गुण इ-
ति गुणसिद्धिः । यदागमपरिभाषया तु न निर्वाहः । रुटोऽतेशब्दमुद्दिश्य वि-
हितत्वाभावात् । सार्वधातुकेऽति विषयसप्तम्याश्रयणेन शेरतइत्यत्र वारणे तु द-
धिच्छादयतीत्यत्र तुको दधिशब्दावयवहस्वावयवत्वेपि दधिग्रहणेन ग्रहणात्

मुग्विधानसामर्थ्यादिषा ऽनित्या । अन्यथा पचमान इत्यादा-
वकारस्य मुकि अनया परिभाषया विशिष्टस्य सवर्णदीर्घे

तुग्विशिष्टस्य पदत्वेन ततः परस्य तिङ्ङतिङ्ङिति निघातसिद्धिः । न च तस्मि-
न्निति परिभाषोपस्थितपूर्वस्येति विशेष्यमादाय तदन्तविधिना दधीत्यस्य तुग्वि-
धानेन यदागमपरिभाषयैव निघातसिद्धेरन्यायस्य शास्त्रे प्रवृत्तौ फलाभाव इति
वाच्यम् । ह्रस्वस्येत्यस्य षष्ठ्यन्तत्वेन षष्ठ्यंशविकलस्यैव पूर्वमात्रस्योपस्थितौ त-
दन्तविधेरसंभवात् । परमं दधिच्छादयतीत्यत्र वृक्षप्रचलनन्यायेन परमं दधीत्यस्यै-
व तुग्विधानापत्त्या स्वरानापत्तेस्तादवस्थाच्च । बहिरङ्गपरिभाषया तु न नि-
स्तारः तुग्विषये तदप्रवृत्तेरिति चेन्न । द्युद्व्युलोष्टित्वेन तस्यैव स्वावयवस्यावयवः
स्वग्रहणेन गृह्यते यत्रावयवत्वमारोपणीयं तदवयववित्वज्ञानप्राक्कालिको यत्र स्वाव-
यवे स्वनिरूपितावयवत्वग्रहः इत्यर्थस्य ज्ञापनेन दार्शब्दघटकाकारे रेफनिरूपिता-
वयवित्वग्रहात् प्राक् दानिरूपितावयवत्वग्रहाभावात् उरण्पर इति शास्त्रेण रेफ-
परावयवस्यैवाकारस्य ऋकारस्थाने आदेशबोधनात् । केचित्तु यमुद्दिश्येत्यत्रो-
द्देश्यता चापर्याप्तापि गृह्यते तेन शेरतइत्यत्राच्छब्दपर्याप्ताया अपि रुद्देश्यताया
अतेशब्दे अपर्याप्त्या सत्त्वात् यदागमपरिभाषयैव रतइत्यस्यातेग्रहणेन ग्रहणात्
गुणसिद्धिः । दधिच्छादयतीत्यत्रापि तुगुद्देश्यताया अपर्याप्त्या दधिशब्दे सत्त्वेन
स्वरसिद्धिश्चेति फलाभावादत्र शास्त्रे अवयवावयवव्यन्यायस्य न प्रवृत्तिः । अप-
र्याप्ताप्युद्देश्यता विधानकाले विद्यमानेषूद्देश्यघटितेषु तद्धटकेष्वेव नोदासीनेषु
विधानोत्तरं संघटितेषु वेति प्रतिदारयतीत्यत्र रेफविधानकाले दारूपाभावाद्वा-
शब्दे रेफनिरूपितोद्देश्यताया अपर्याप्ताया अप्यभावेन न दारित्यस्य दापदेन ग्र-
हणम् । एतल्लोकप्रसिद्धार्थे द्युद्व्युलोष्टित्वमप्युपोद्बलकं बोध्यमिति वदन्ति । अन्ये
तु यदागमा इत्यस्य यदवयवा आगमा इत्येवार्थो न तु यमुद्दिश्येत्पादिः । अवय-
वेतिन्यायश्चागमात्पूर्वं दृष्टो यस्समुदायावयवस्तदवयवस्यैव समुदायावयवत्व-
मित्युक्तार्थविषयको ऽत्रैव द्युलोष्टित्वमपि गमकं, प्रकृते रेफस्याकारावयवत्वप्रति-
पत्तिकाले त्वाकारस्य दाशब्दानवयवत्वप्रतिपत्तिरिति वदन्ति । ननु दात्वस्य
दकारोत्तराकारत्वरूपतया दारित्यत्रार्शब्दे आत्वस्य यदागमन्यायेन दकारोत्त-
रत्वस्य तत्र स्वतःसिद्धत्वेनोक्तदात्वस्य सत्त्वाद् घुत्वापत्तिरित्यत आह । मु-
ग्विधानसामर्थ्यादिति । अस्या अनित्यत्वेनार्शब्दे आत्वाभावेनोक्तदात्वाभा-
वान्नापत्तिरिति भावः । विशिष्टस्य सवर्णदीर्घ इति । न चापशब्दे आकारसवर्ण-

तद्वैयर्थ्यं स्पष्टमेव । तेन दिदीयइत्यादौ यणादि न, जहोरे-

त्वाभावात्तदप्राप्तिः । अनया परिभाषयामशब्दे कण्ठस्थानमात्रजन्यत्वस्य आकारसर्वणत्वस्य वातिदेशेनेष्टसिद्धेः । निर्दिश्यमानपरिभाषायास्तु नात्र विषयः । अक इत्यस्य पञ्चम्यन्तत्वात् । एकादेशविषये तदप्रवृत्तेश्च अन्यथास्या निर्दिश्यमानावयवेतरस्यादेशा न भवन्तीति वक्ष्यमाणपर्यवसितार्थे पूर्वस्य निर्दिश्यमानस्य पररूपनिर्दिश्यमानावयवेतरत्वं, 'परस्य तस्य पूर्वरूपनिर्दिश्यमानावयवेतरत्वमिति कस्याप्यादेशाप्राप्तौ तत्तत्सूत्रवैयर्थ्यापत्तेः । तद्वैयर्थ्यमिति । न चातो ङित इत्येतद्वाधनार्थं तच्चरितार्थमन्यथा दीर्घं बाधित्वापवादत्वादित्यादेशापत्तेरिति वाच्यम् । अकः सर्वणइत्यत्र आने इति इयादेशबाधकदीर्घविधानेन आतो ङित इत्यत्र नानस्येति निषेधेन वा तद्वाधसिद्धेर्मुग्विधानवैयर्थ्यस्य सूपपादत्वात् । न च मुकि अमशब्दस्य कण्ठ्यौष्ठ्यतया ओकारौकारयोर्विधानार्थं तच्चरितार्थमिति वाच्यम् । तावन्मात्रफलकत्वे ओदानस्येति न्यासेन निर्वाहात् । न चातो गुणइति पररूपेण ओकार एव स्यात् मुग्विधाने तु कदा चिदौकारोपि भवतीति तच्चरितार्थमिति वाच्यम् । उदानस्येत्युकारविधानेनाप्योकारसिद्धेरोकारविधानसामर्थ्येनातो गुणइत्यस्य बाधात् पर्यायेणोभयसिद्धेः । न च मुकि ओकारे वा मात्राद्वयस्यैव सत्त्वेन लाघवाभावः । आद्यन्तावित्यस्याप्रवृत्त्या ज्ञानलाघवसंत्वात् । वस्तुतस्तु औकारस्य विवृततमत्त्वेन विवृततरत्वरूपप्रयत्नसाम्यान्मुख्यपि ओकारस्यैव दीर्घेण सिद्धेस्तस्य च उदानस्येति न्यासेन सिद्ध्या मुग्विधानं व्यर्थमिति मूलाशयः । न चानुनासिकदीर्घविधानार्थं मुग्विधानमिति वाच्यम् । तस्यानुनासिकौकारमात्रफलकत्वे पादमात्रिकमुग्विधानेन तत्सिद्धेरर्थमात्रिकमुग्विधानस्य तज्ज्ञापकत्वमित्याशयात् । के चित्तु अमशब्दे ऽशब्दवृत्तिनिरनुनासिकत्वकण्ठस्थानमात्रजन्यत्वयोरेयदागमन्यायेनातिदेशेन दीर्घेपि अतिदिश्यमानेति सिद्धान्तेनात्रौकारस्यानुनासिकस्य वा अप्राप्तेर्मूलोक्तज्ञापकं निर्दुष्टमेवेति वदन्ति । न चातोमित्यत्रेवात्रापि सर्वथा निरवकाशत्वेन मुका सर्वणदीर्घबाधे मुगुत्तरं लुक इव दीर्घस्याप्राप्त्या ज्ञापकासंभव इति वाच्यम् । मुग्विधानवैयर्थ्यस्य निर्विवादतया तेन सामर्थ्याच्छास्त्रबाधस्यानैयायिकस्य कल्पनापेक्षया न्यायसिद्धैतदनित्यत्वज्ञापनस्यैव युक्तत्वात् । अनित्यत्वफलमाह । दिदीयइति न च युद् विधानसामर्थ्यादेवात्र यणभावासिद्ध्या नैतदनित्यत्वफलमिति वाच्यम् । यद्द्वयसंपादनेन युटश्चारितार्थात् । यद्यपि यणोमयइति द्वित्वेनापि यद्द्वयं सि-

त्यादावातत्रौ णल इति च न ॥ न चाकारादेर्वर्णस्य वर्णा-
न्तरमवयवः कथमिति वाच्यम् । वचनेनावयवत्वबोधनात् ।
तस्य चावयवत्वसादृश्ये पर्यवसानं बोध्यम् ॥ न चोक्तज्ञाप-
काद्धर्णग्रहणे ऽस्या अप्रवृत्तिरिति वाच्यम् । आने मुक् इति
सूत्रभाष्ये ऽकारस्याङ्गावयवस्य मुगित्यर्थे पचमान इत्यत्र
तस्यानुदात्ते इति स्वरो न स्यादित्याशङ्क्यादुपदेशभक्त-
स्तद्वग्रहणेन ग्राहिष्यतइत्युक्तेरसङ्गत्यापत्तेः ॥ किं च डमन्त-

द्धयति हलोयमामितिलोपस्य वैकल्पिकत्वात् । तथापि यकारत्रघटितरूपसंपाद-
नाय युङ्गविधानस्य चारितार्थ्यमित्याशयात् । ननुगुगुटावितिवाचित्तिंकारम्भसा-
मर्थ्यादेवात्र यणोप्रवृत्तेर्नैतदनित्यत्वस्य फलमित्यरुचोराह । जहारेति । अङ्गसंज्ञा-
निमित्तस्यातः परस्य णल औकार इत्यर्थस्य सिद्धान्तसिद्धतया यदागमन्यायेन
आरित्यस्यात्वेन ततः परस्य णल औत्वापत्तिरिति भावः । न च सन्निपात-
परिभाषया णलनिमित्तकारशब्दस्यौत्वं प्रति निमित्तता न स्यादिति वाच्यम् ।
आत औ णल इत्येतद्विषये सन्निपातपरिभाषाया अप्रवृत्तेः । अत एव ममावि-
त्यत्र णलरूपाशित्येज्ज्विषयं निमित्तीकृत्य जातात्वस्याप्यौकारादेशं प्रति निमि-
त्तयोक्त्यरूपसिद्धिः । आदिना भवेयुरित्यादिसंग्रहः । अत्र ह्यतोयेय इतीयादेशे
तद्विशिष्टस्य इयुसित्यस्यौस्रग्रहणेनोक्तपरिभाषया ग्रहणे भव इयुसित्यत्र उस्यप-
दान्तादिति पररूपापत्तिरतो ऽनित्यत्वमावश्यकमिति भावः । वचनेनेति । आ-
द्यन्तौटकिता, उरण्परइत्यादिवचनेनेत्यर्थः । तस्य आगमस्य । सादृश्यं चाव-
यविग्रहणग्राह्यत्वरूपम् । तथा चेयं परिभाषा नापूर्वा किं त्वर्थतः सिद्धेति भावः ।
ननु ज्ञापकसाजात्याद्धर्णग्रहणएवैषा ऽनित्येति प्राचीनमतं कटाक्षयन् शङ्कते । न
चेति । वर्णग्रहणइति । वर्णमात्रवृत्तिधर्मातिदेशे तद्व्यटितधर्मातिदेशे चेत्यर्थः । अ-
कारस्येति । अङ्गावयवस्याकारान्तस्येत्यर्थः । भाष्यप्रामाण्याच्छब्दस्वरूपं विशे-
ष्यमादायानेमुगित्यत्र तदन्तविधिस्तेन दीव्यमान इत्यत्रोक्तस्वरसिद्धिः ।
अदुपदेशेति । तास्यनुदात्तेदिति सूत्रे ऽदुपदेशादित्यस्यादन्तोपदिश्यमाना-
दित्यर्थः । तेन दीव्यमान इत्यत्र स्वरसिद्धिः । पचमान इत्यत्रादन्त-
त्वं शपो व्यपदेशिवद्भावेन बोध्यम् । ग्राहिष्यतइति । यदागमपरि-
भाषयेत्यर्थः । नन्वस्माद् भाष्याद्धर्णमात्रवृत्तिधर्मव्यटितधर्मातिदेशे परि-

पदावयवस्य ह्रस्वात्परस्य डमो डमुडित्यर्थे कुर्वन्नास्तइत्यादौ
 डमो डमुडागमे णत्वप्राप्तिमाशङ्क्य यदागमा इति न्यायेना-
 द्यनस्यादिपदान्तग्रहणेन ग्रहणात्पदान्तस्य इति निषेध
 इत्यनया परिभाषयागमानामागमिधर्मवैशिष्ट्यमपि बोध्य-
 तइत्याशयकडमुट्सूत्रस्थभाष्यासङ्गतेः ॥ किञ्च गुणादेर-

भाषाप्रवृत्तावपि ज्ञापकसाजात्याह्वर्णमात्रवृत्तिधर्मातिदेशे न प्रवर्ततइति
 प्राचीनैः स्वक्रियमाणे न दोष इत्यरुचेराह । किं चेति । पदान्त-
 ग्रहणेनेति । पदान्तग्रहणेनेत्यर्थः । पदान्तनत्वस्य वर्णमात्रवृत्तिधर्मत्वेन
 त्वन्मते तस्यातिदेष्टुमशक्यतया ऽनया णत्ववारणपरभाष्यासंगतिः स्पष्टैवेति
 भावः । आगमानामिति । परिभाषायामागमाइत्यावर्तते । तेनागमा आग-
 मविशिष्टाश्चागमिग्रहणेन गृह्यन्तइत्यर्थः । वस्तुतस्त्विदं चिन्त्यम् । आगमानामा-
 गमिवृत्तिधर्मबोधने मानाभावात् फलाभावाद्रामाणामित्यत्र नुटि आमवृत्तिपदा-
 न्तत्वस्यातिदेशापत्तौ णत्वानापत्तेः सर्वेषामित्यत्र षत्वानापत्तेश्च । किं च त्व-
 द्रीत्याप्याद्यनकारे नत्वस्य सिद्धतया पदान्तत्वधर्मस्य वर्णमात्रवृत्तित्वाभावेन त-
 दतिदेशेपि नोक्तभाष्यविरोधः । किं च पदान्तस्येत्यस्य पदान्तनकारावयवस्य
 रषाभ्यां परस्य णत्वं नेत्यर्थेनाद्यकारस्याञ्जस्येन णत्ववारणसंभवे किलष्टक-
 ल्पनया तद्वारणमयुक्तम् । किं च भाष्ये पदान्तभक्तस्तद्ग्रहणेन ग्राहिष्यतइति
 लेखनमात्रेण यदागमपरिभाषया वारणं भाष्यकृता कृतमित्येवं कल्पने माना-
 भावः । भाष्ये तद्ग्रहणेनेत्यस्य पदान्तावयवग्रहणेनेत्यर्थः । सर्वनाम्नामुत्सर्गतः
 प्रधानपरामर्शित्वात्तच्छब्देन भक्तस्यैव ग्रहणमुचितं न पदान्तस्येति पदान्तग्रह-
 णेन ग्रहणादित्यर्थोप्ययुक्त एव । किं चादुपदेशभक्तस्तद्ग्रहणेन ग्राहिष्यतइति
 पूर्वोक्तभाष्येणापि न यदागमपरिभाषया वारणं कृतं किं तूपदेशपदस्वारस्ये-
 नाधोगित्यत्र संप्रति दादित्वाभावेप्यौपदेशिकदादित्वं यदागमपरिभाषां विनैव
 त्वन्मते मुलभं तथा पचमान इत्यत्र मुकि शपो मान्तत्वेप्यौपदेशिकाकारान्तग्रह-
 णेन ग्रहणे बाधकाभावः । भाष्ये ऽदुपदेशभक्त इत्यस्योपदेशेऽकारान्तभक्तस्त-
 द्ग्रहणेनौपदेशिकाकारान्तग्रहणेन ग्राहिष्यते भौत्स्यतइति स्वारसिकार्थेनैवोप-
 पत्तेर्यदागमपरिभाषासंचारं प्रकल्प्य प्राचीनमते भाष्यविरोधकल्पनप्ययुक्तमेव ।
 इत एव वारुचेराह । किं चेति । गुणत्वाद्यष्टव्यमिति । तच्च वर्णमात्रवृत्तीति भा-

परत्वे रेफविशिष्टे गुणत्वाद्येष्टव्यम् । अन्यथा ऋकारस्य गुणवृद्धी अरारावेवेति नियमो न स्यात् । तच्च वर्णग्रहणए-
तदप्रवृत्तौ न सङ्गच्छते । अत एव रदाभ्यामिति सूत्रे भाष्यं
“ गुणो भवति वृद्धिर्भवति रेफशिरा गुणवृद्धिसंज्ञको ऽभि-
निर्वर्तत ” इति ॥ अत एव नेटि शेरनिटि इत्यादि चरितार्थम् ॥
अनागमकानां सागमका आदेशा इत्यस्य त्वयमर्थः । आ-
र्धधातुकस्येडागमे इत्यर्थे ज्ञाते नित्येषु शब्देष्वगमविधाना-
नुपपत्त्यार्थापत्तिमूलकवाक्यान्तरकल्पनेनेद्द्रहितबुद्धिप्रसङ्गे से-

वः । नियमो न स्यादिति । वस्तुतोयं नियमो न भाष्योक्त इति न प्राचीना-
नां भाष्यविरोधः । मूर्धस्थानिकवर्णघटितत्वेन सादृश्याभावेपि रेफावयवकत्वध-
र्मेण सादृश्यमादाय ऋकारस्य गुणवृद्धी अरारावेवेत्यस्योपपत्तेर्न लक्ष्यदोषले-
शोपीति तत्त्वम् । रदाभ्यामित्यत्र भाष्ये रेफशिरा गुणवृद्धिसंज्ञक इत्यत्र नाभे-
दान्वयः किं तु गुणवृद्धिसंज्ञकोभिनिर्वर्तते स च रेफशिरा उरणरपर इति शा-
स्त्राद्भवतीत्यर्थः । लोकसिद्धाया अस्याः परिभाषायाः ज्ञापकसिद्धत्वमप्याह ।
अत एवेति । उक्तपरिभाषाया अभावे तु इद्विशिष्टे आर्धधातुकत्वाद्यभावेनानि-
टीति व्यर्थमेव स्यादिति भावः । ननु शास्त्रेणागमिनामागमाद्यवयवोत्पादने
शब्दनित्यताहानिः, तद्वारणायानागमकानां सागमका आदेशा इत्यर्थकल्पने
स्थानिवद्भावेनेडादौ सिञ्चत्वस्याक्षततया प्राप्तवृद्धिवारणाय नेटीत्यादेश्वारिता-
र्थे उक्तपरिभाषाज्ञापकत्वासंभव इति शङ्कां निराचष्टे । अनागमकानामिति ।
आर्धधातुकस्येति सूत्रे इडित्यत्र इः टः आद्यवयवो यस्येति बहुव्रीहिणार्धधातुक-
पदस्य स्थानषष्ठ्यन्ततामाश्रित्य बलादेरार्धधातुकस्य स्थाने इकारादिरा-
देश इति आद्यन्तौ टकिताविति सूत्रस्थभाष्यमेकदेश्युक्तिरेव । किं तु
नित्येषु शब्देष्वगमविधानान्यथानुपपत्त्यार्थापत्तिमूलकवाक्यान्तरकल्पनयैवे-
द्द्रहितबुद्धिप्रसङ्गे सेड्वुद्धिः कर्तव्येत्यर्थो न तु पूर्वोक्तरीत्या स्थानषष्ठीं
प्रकल्प्येकाराद्यवयवादेशो विधेय इत्यर्थः । इत्संज्ञकटकयोराद्यन्तसंज्ञाया-
माट उदात्तत्वानुपपत्तिरूपं दूषणं तु तत्रैव भाष्ये स्पष्टमुक्तमिह विस्तरभ-
यान्नोक्तमिति दिक् । केचित्तु तद्विषयकबुद्धेरेवानित्यत्वमिति प्रदर्शनायार्थापत्ति-
कल्पितवाक्यस्वरूपमाह । अनागमकानामिति । अयमर्थ इत्यस्येदं प्रयोजनमित्य-

बुद्धिः कर्तव्येति । एवं चादेशेष्विवात्रापि बुद्धिविपरि-
णाम इति न नित्यत्वहानिः । स्थानिवत्सूत्रे च नेदृशादे-
शग्रहणं साक्षादष्टाध्यायीबोधितस्थान्यादेशभावे चारिता-
र्थ्यात् । किं चैवं सति स्थानिबुद्ध्यैव कार्यप्रवृत्त्या निर्दि-
श्यमानस्येति परिभाषाया अप्राप्त्याऽडागमसहितस्य पिबा-
द्यादेशापत्त्या लावस्थायामडितिभाष्योक्तसिद्धान्तासंगतिः ।
स्थानिवद्भावविषये निर्दिश्यमानस्येति परिभाषायाः प्रवृत्तौ
तिसृणामित्यत्र परत्वात्तिस्रादेशे स्थानिवद्भावेन त्रयादेश-
माशङ्क्य सकृद्गतिन्यायेन समाधानपरभाष्यासंगतिः ॥ एरु-
रित्यादौ स्थानषष्ठीनिर्देशात्तदन्तपरतया पठितवाक्यस्यैव
समुदायादेशपरत्वेनादेशग्रहणसामर्थ्यात्तस्य स्थानिवत्सूत्रे
ग्रहणेन न दोषः । अनुमानिकस्थान्यादेशभावकल्पने ऽपि
श्रौतस्थान्यादेशभावस्य न त्याग इत्यचः परस्मिन् इत्या-
देर्नासंगतिः । एतेन यदागमा इति परिभाषा स्थानिवत्सू-

र्थः । अस्यान्वयश्च नशब्दनित्यताहानिरित्यत्र बोध्य इति वदन्ति । आदेशेष्वि-
वात्रापि बुद्धीति । तथाच कल्पितवाक्येन स्थान्यादेशभावेपि बुद्धेरेवानित्यत्वं
न शब्दानामिति भावः । नन्वेरुरित्यादाविव कल्पितस्थान्यादेशभावेपि स्थानि-
वत्सूत्रप्रवृत्तेर्दुर्वारतया नेटीत्यादेशापकत्वासंभव इत्यत आह । स्थानिवत्सूत्रेचे-
ति । साक्षादष्टाध्यायीति । पाणिन्युच्चरितपदप्रयोज्यस्थान्यादेशभावइत्यर्थः ।
एरुरित्यादौ तु लक्षणया एरित्यादिपदानामेव तदन्तपरत्वमिति वक्ष्यते । ननु
घटायोन्मीलितं चक्षुर्नहि पटं पश्यतीति न्यायेन तत्र चारितार्थ्येपि कल्पितस्याग्र-
हणे किं मानमत आह । किं चेति । एतद्भाष्यबलादेव तस्य न स्थानिवत्सूत्रे
ग्रहणमिति भावः । नन्वेवमानुमानिकादेशकल्पने पटयतीत्यत्राजादेशाभावेनाचः
परस्मिन्नित्यस्याप्राप्त्यापत्तिरत आह । न त्याग इति । सूत्रारम्भसामर्थ्येनाजा-
देशविधायकसूत्राणामर्थद्वयेपि पाणिनितात्पर्याविधारणादिति भावः । एतेनाना-

त्रेण गतार्थेत्यपास्तम् ॥ एतत्सर्वं दाधाध्वदाविति सूत्रे
भाष्ये स्पष्टम् ॥ ११ ॥

नन्वेवमुदस्थादित्यादावुदः स्थास्तम्भोः पूर्वस्य इति
पूर्वसवर्णापत्तिरत आह ॥

निर्दिश्यमानस्यादेशा भवन्ति ॥ १२ ॥

षष्ठीस्थानेयोगेति सूत्रमावर्तते । तत्र द्वितीयस्यायमर्थः ।
षष्ठ्यन्तं निर्दिश्यमानमुच्चार्यमाणमुच्चार्यमाणसजातीयमेव
निर्दिश्यमानावयवरूपमेव वा स्थानेन स्थाननिरूपितसम्बन्धेन

गमकानामिति पूर्वोक्तग्रन्थेन । एतत्सर्वमिति । परिभाषा तद्व्याख्यानमनागम-
कानामित्यादि सर्वं चेत्यर्थः ॥ ११ ॥

उदस्थादिति । लावस्थायामडिति पक्षएतत् । अन्यथा सिजन्ताङ्गस्याडागमेन
तद्विशिष्टे स्थात्वातिदेशासंभव एवेति भावः । आवर्ततइति । वस्तुतस्तु पदस्य
पदान्तरेण सह स्थानपदार्थानुयोगिकसंबन्धेनान्वयस्य सूत्रं विनाप्युत्सर्गत एव
लाभात् सूत्रं तु निर्दिश्यमानस्यादेशार्थमित्यावृत्तिर्निष्फलैवेति बोध्यम् ।
अयमर्थ इति । यतः सेत्यध्याहारः यतः षष्ठी सा षष्ठीप्रकृतिः, स्थानेन स्थान-
पदार्थानुयोगिकसम्बन्धेन युज्यतइत्यर्थः । तदेतदाह । षष्ठ्यन्तमिति । अतद्गुण-
संविज्ञानबहुव्रीहिणा षष्ठीप्रकृतिरित्यर्थः । निर्दिश्यमानपदार्थमाह । उच्चार्यमा-
णमिति । ननु सूत्रे उच्चार्यमाणस्यादेशासंभवादाह । उच्चार्यमाणसजातीयेति ।
स्वजन्यप्राथमिकोपस्थितिर्विषय इत्यर्थः न तु स्ववृत्तिश्रावणप्रत्यक्षविषयताव-
च्छेदकधर्मावच्छिन्नस्तेन गृह्यते अत एव हयवरडिति सूत्रे वृक्षस्तत्रेत्यत्र निर्दिश्य-
मानपरिभाषया वारणपरं भाष्यं संमच्छते । अन्यथा विसर्गस्य विसर्जनीय-
पदवृत्तिश्रावणप्रत्यक्षाविषयतावच्छेदकधर्मावच्छिन्नत्वरूपनिर्दिश्यमानत्वाभावेनप-
रिभाषाऽप्रवृत्त्या तदसंगतिः स्पष्टैव । ननु तदोः स सावितिसूत्रे त्यदादीनाम-
इत्यस्यानुवृत्त्या त्यदाद्यन्ताङ्गावयवस्य तदोः स इत्यर्थे अतिस्य इत्यत्रोपसर्गत-
कारस्यापि सत्त्वापत्तिः त्यदादीनामित्यस्य स्थानपदार्थेन्यासंभवेन तद्व्यावृ-
त्तेरसंभवादित्यत आह । निर्दिश्यमानावयवरूपमेवेति । अयं भावः । सर्वा

युज्यते न तु प्रतीयमानमित्यर्थस्तेनेदं सिद्धम् ॥ न चास्य
च्चावित्यादौ दीर्घाणामादेशानापत्तिस्तेषां निर्दिश्यमानत्वा-
भावादिति वाच्यम् । जातिपक्षे दोषाभावात् ॥ किं च न
भूसुधियोरिति निषेधेन ग्रहणकशास्त्रगृहीतानां निर्दिश्यमा-
नकार्यबोधनान्न दोषः ॥ इयदुवङ्गोर्द्धित्वं त्विवर्णोवर्णान्तरशु-

आपि सूत्रघटकषष्ठीप्रकृतयः साक्षात्स्वावयवमात्रघटितपरम्परया वा स्थानपदार्थेन
युज्यन्तइति सूत्रार्थात् त्यदादीनाम इत्यस्यापि स्थानपदार्थे स्वावयवमात्रघटित
परंपरयाऽन्वयेनोपसर्गतकारस्य सत्वे तद्वाधान्न दोषः । निर्दिश्यमानपदार्थे
प्राथमिकत्वनिवेशं सूचयति । न तु प्रतीयमानमिति । न तु कथंचिदुपस्थिति-
विषय इत्यर्थः । तेनेदं सिद्धमिति । सूत्रस्येदृशार्थकरणेनार्थतो निर्दिश्यमान-
स्यादेशा भवन्तीति वचनं सिद्धमित्यर्थः । षष्ठीप्रकृतिजन्यप्राथमिकोपस्थिति-
विषयस्यादेशा भवन्तीति परिभाषार्थः । उपस्थितौ प्राथमिकत्वं च शास्त्रान्तरास
हकृतत्वं तेनास्थाशब्दस्य यदागमशास्त्रसहकारेणोपस्थितिविषयत्वान्निर्दिश्यमा-
नत्वाभावेन स्थाशब्दस्य निर्दिश्यमानत्वेऽप्युदः परत्वाभावेन न पूर्वसवर्णः । न
चोदः स्थास्तम्भोरित्यस्योदः परो योर्थवान् स्थाशब्दस्तदवयवनिर्दिश्यमानावय-
वस्यादेरल इत्यर्थादुदस्थादित्यत्रोदः परोर्थवान् स्थाशब्दः अस्था इति तदवय-
वनिर्दिश्यमानः स्थाशब्दः तदवयवाद्यल् अकारः तस्य पूर्वसवर्णापत्तिरिति वा-
च्यम् । सप्तम्यन्तपञ्चम्यन्तानां निर्दिश्यमानएव साक्षादन्वय इति सिद्धान्ता-
दर्थवत्स्थाशब्देऽन्वयाभावेनादोषात् । उपस्थितौ प्राथमिकत्वनिवेशे दूषणमाह ।
नचेति । नभूसुधियोरिति । भूसुधीघटकदीर्घयोरणुदिच्छास्त्रसहकारेणैवोपस्थिति
विषयत्वेन निर्दिश्यमानत्वाभावाद्यणोप्राप्तेर्निषेधवैयर्थ्यं स्पष्टमेव । न च भूसुधी
शब्दयोर्नपुंसकहस्वत्वे तच्चारितार्थ्यमिति वाच्यम् । सूत्रघटकदीर्घान्तभूशब्दसा-
हचर्येण दीर्घान्तस्यैव सुधीशब्दस्य ग्रहणेन निर्देशासंगतेरिति तत्तात्पर्यात् ।
अत्र कल्पे निषेधेनेत्यस्य निर्देशेनेत्यर्थः । ग्रहणकशास्त्रेति । शास्त्रातरइत्यत्राणु-
दिच्छास्त्रेतरिति निवेश इति भावः । एवमेव शास्त्रान्तरपदेन स्थानिवत्सूत्र, लि-
ङ्गविशिष्टपरिभाषा स्वरूपं तिङ्स्त्रीणीत्यादिशास्त्रातिरिक्तं गृह्यते । आद्ये तिसृणा-
मित्यत्र सकृद्गतिन्यायेन त्रयादेशवारणपरं भाष्यं मानं, द्वितीये महदात्वे लि-
ङ्गविशिष्टपरिभाषानित्यत्वपरं भाष्यं, तृतीये तत्तच्छास्त्रवैयर्थ्यं, चतुर्थे रिचेतिशा-
स्त्रं मानमित्याद्यूहम् । धात्वादीनामिति । एषामपि षष्ठीप्रकृतीत्यादिनिरुक्तनि-

धातुभ्रुवामित्यर्थेन धात्वादीनामपि निर्दिष्टत्वादन्त्यादेशत्वा-
य, रीडिडोडित्वं तु स्पष्टार्थमेव । एतेनेदं डित्वं वर्णग्रहणे
निर्दिश्यमानपरिभाषाया अप्रवृत्तिज्ञापकमित्यपास्तम् ॥ ह्य-
वरट्सूत्रस्थेनायोगवाहानामुपदेशे ऽलो ऽन्त्याविधिः प्रयोज-
नम् ॥ वृक्षस्तत्र । नैतदस्ति प्रयोजनं, निर्दिश्यमानस्येत्येव
सिद्धमिति भाष्येण विरोधात् ॥ अनया परिभाषया येनविधि-

र्दिश्यमानत्वादित्यर्थः । वस्तुतस्तु रीडादेरिवेयङुडोडित्वमपि स्पष्टार्थमेव ।
योरित्यस्यापि निर्दिश्यमानत्वात् । निर्दिश्यमानावयवेतरस्यादेशा न भवन्तीत्यर्थ-
स्यैव परिभाषया बोधनाद्धातोश्च योरिति निर्दिश्यमानावयवेतरत्वेनादेशनिषे-
धप्रवृत्तेः सुलभतया न तद्व्यावृत्तये डित्वम् । अत एव मूले निर्दिश्यमानावयवय
रूपमेवेत्येवकार उपन्यस्तः । निर्दिश्यमानावयवरूपमेव स्थानेन युज्यते न तु
निर्दिश्यमानावयवेतरादिति तदर्थः ॥ भाष्येण विरोधादिति । केचित्तु विसर्ग-
स्यालत्वे ऽपि वर्णत्वाभावान्न भाष्यविरोध इति वदन्ति । ननु पूर्वोक्तनिर्दिश्य-
मानत्वलक्षणे तत्तच्छास्त्रभिन्नत्वनिवेशे गौरवमत आह । अनयेति । यदागमपरि-
भाषासहकारेणोपस्थितिषयत्वाभावे सति येनविधिरितिशास्त्रासहकारेणोप-
स्थितिषयत्वं निर्दिश्यमानत्वमिति भावः केचित्त्वितोपि लाघवानुरोधात्
यत्पदघटितशास्त्रासहकारेण षष्ठीप्रकृतिजन्योपस्थितिषयत्वं निर्दिश्यमानत्वं,
यन्मध्यपतितइत्यत्र तन्मध्यपतित इत्येव पाठस्तथा चैतच्छास्त्रद्वयबोधितस्य न
निर्दिश्यमानत्वमिति वदन्ति । अन्ये तु भाष्ये यदागमा इत्यस्य स्थाने ऽर्थवता-
मागमास्तदग्रहणेन गृह्यन्तइति तदेकदेशभूतस्तदग्रहणेन गृह्यतइत्येवं पठितं तथा च
तदसंग्रहापत्तिरतः षष्ठीप्रकृतिशक्यत्वं, निर्दिश्यमानत्वं, येनविधिः यदागमा इति
शास्त्रद्वयं लक्षणाग्राहकमिति न तद्वोधितस्य निर्दिश्यमानत्वमिति वदन्ति । परे
तु लिङ्गविशिष्टपरिभाषायापि तदन्ते प्रकृतिवृत्तिधर्मारोपस्यैव बोधनेन यदाग-
मपरिभाषातो ऽविशेषात्तस्या अपि लक्षणाग्राहकत्वे तद्वोधितस्य स्त्रीप्रत्ययान्त-
स्य निर्दिश्यमानत्वानापत्तौ देवीमञ्जतीति देव-ञ्छडित्यादौ विष्वग्देवयोरि-
त्यञ्चादेशो न स्यादिति षष्ठीप्रकृतिविशिष्टत्वं निर्दिश्यमानत्वम् । वैशिष्ट्यच स्व-
जन्योपस्थितिषयत्व स्वजन्योपस्थितिषयपूर्ववर्णाघटितत्वमित्युभयसंबन्धेन ।
निर्जरइत्यस्य जरतिषष्ठीप्रकृतिजन्योपस्थितिषयत्वेपि तादृशोपस्थितिषय-

पूर्वरेफघटितत्वेन निर्दिश्यमानत्वाभावान्न जरसादेशापत्तिः । उदस्थादित्यादावपि
 स्थाशब्दस्य स्वरूपमितिशस्त्रसहकारेणोपस्थितिविषयत्वेन तादृशोपस्थितिविषय-
 पूर्वाडागमाघटितत्वेन च निर्दिश्यमानत्वेऽप्युदः परत्वाभावात्सप्तम्यन्तपञ्चम्यन्त-
 योर्निर्दिश्यमानत्वान्वयात्, अस्थेत्यस्योदः परत्वेऽपि निरुक्तनिर्दिश्यमानत्वाभा-
 वाच्च न पूर्वसवर्णापत्तिः । एवं जराया जरा जराजरा तथेर्जराजरसोरित्यत्रपर-
 स्यैव तत्त्वं न पूर्वस्य नापि समुदायस्येति वदन्ति । अपरे त्वेवं निर्दिश्यमानत्व-
 स्वीकारे सजूःसजूर्भ्यामित्यत्र जरसोजरसावित्यादावुक्ति च पूर्वस्य निर्दिश्य-
 मानत्वाभावेन रुत्वजरसादेशाद्यनापत्तिरिति षष्ठीप्रकृतिविशिष्टत्वं निर्दिश्यमा-
 नत्वं, वैशिष्ट्यं च स्वजन्यशाब्दबोधीयविषयताश्रयत्व, स्वजन्यशाब्दबोधीयवि-
 षयताश्रयाघटितत्वोभयसंबन्धेन तथा च न पूर्वोक्तलक्ष्येषु दोषलेशः । नन्वेवं
 स्नात्वाकालक इत्यत्र क्त्वापदप्रयोज्यशाब्दविषयताया अत्र सत्त्वेन ल्यत्रापत्तिः
 निपातनात्तदभावकल्पने तु स्नात्वाकालकीकृत्येत्यत्र पूर्वक्त्वाशब्दस्य तदाप-
 त्तिर्दुर्वारैव । न चात्रापि निपातनादेव तदभाव इति वाच्यम् । प्रावाहणोयिरित्य
 त्रोक्तादिशा विशिष्टसमासानिमित्तकल्यपः स्नात्वाकालकइत्येतत्समासानिवन्धनल्य-
 वभावानियामकनिपातनेन वारणासंभवात् । न चोक्तरूपस्यैवासंभवः मयूरव्यंस-
 कादयश्चेति चकारेणैषां समासान्तरे ऽप्रवेशात्, अत एव परमो मयूरव्यंसक
 इति वाक्यमेवेति वाच्यम् । चकारबोधितस्यास्यार्थस्यानित्यत्वनोक्तसमासे वा-
 धकाभावात् । अत एव प्रत्ययमात्रग्रहणे चक्षुमात्रिगाह्यइत्यादिप्रयोगोपपत्तिरिति
 चेन्न । समासेऽनञ्पूर्वइत्यस्यक्त्वान्तसमासावयवनिर्दिश्यमानस्येत्यर्थेनपूर्वक्त्वा-
 शब्दस्य शाब्दबोधीयविषयताश्रयत्वाभावेन निर्दिश्यमानत्वाभावात्तदप्राप्तेः सु-
 वचत्वात् । अनञ्समासइतिपर्युदासबलेनावयवपूर्वपदके एव तत्प्रवृत्तेर्निपातनेन
 कल्पनाच्च समासइतिसूत्रजन्यबोधे पूर्वक्त्वाशब्दस्य कथमप्यभानेन तत्रशाब्दी-
 यविषयतायाः कल्पयितुमशक्यत्वात् । न चापिबदित्यत्रागमविशिष्टस्यैवार्थवत्त्वेन
 तेन संकुचितायाः पात्वावच्छिन्नविषयताया आगमरहिते पाशब्दे अभावेन तस्य
 पिवादेशानापत्तिरपाशब्दस्य तदापत्तिश्चेति वाच्यम् । स्वावयवमात्रघटितत्व-
 संबन्धेन स्वविशिष्टे तत्तच्छब्दानां लक्षणेत्यर्थस्य यदागमन्यायेन बोधनाद-
 र्थवत्पाशब्दत्वावच्छिन्नविषयताया अपाशब्दे सत्त्वेऽपि निरुक्तसंबन्धावच्छिन्नपा-
 त्वावच्छिन्नविषयतायाः केवलपाशब्दे सत्त्वेन तस्यनिर्दिश्यमानत्वे बाधकाभावात्
 अपाशब्दस्य तादृशविषयताश्रयपाशब्दघटितत्वेन निर्दिश्यमानत्वाभावेन दोषा-
 भावाच्च । न चैवं संबन्धघटकावयवपदप्रयोज्यविषयतायाः पावयवपकारादौ

सत्त्वेन तदाश्रयघटितत्वात्पाशब्दस्य निर्दिश्यमानत्वानापत्तिरिति वाच्यम् । विषयतापदेनात्र सांसर्गिकविषयताभिन्नाया ग्रहणादुक्तपकारादिनिष्ठविषयताया अतथात्वात्पाशब्दे उक्तनिर्दिश्यमानत्वस्य सुवचत्वात् । केचित्तु निर्दिश्यमानपरिभाषायां शाब्दीयविषयताऽर्थवत्त्वेनासंकुचिता गृह्यते, अत एव लावस्थायामडिति पक्षेण न फलभेदः तथा चात्र न दोष इत्याहुः । एवं जराया जरेति विग्रहे जराजरसे इत्यत्र पूर्वत्र शाब्दीयविषयताया अभावेन न जरसादेशः । पूर्वस्य निर्दिश्यमानत्वाभावे च पादः पदिति सूत्रस्थं भाष्यमेव मानम् । तत्र हि सुपादिति समुदायस्यादेशवारणाय पाद उपधाया ह्रस्वत्वं वक्तव्यमिति वार्तिककृतोक्ते न वक्तव्यं निर्दिश्यमानस्यादेशा भवन्तीत्येव सिद्धमित्युक्तम् । सुपात्पद इत्यत्र पाच्छब्दान्तं यदङ्गं तदवयवोपधाया ह्रस्व इत्यर्थकत्रचनेन वार्तिकमते सुपात्पद इति रूपं भाष्यमते तु पूर्वस्य निर्दिश्यमानत्वेन सुपत्पद इति रूपमिति फलभेदात्प्रत्याख्यानासंभवेन तत्कल्पनात् । नन्वेवमपि जराशब्दस्य नित्यवीप्सयोरिति द्वित्वेतिजराजरसेत्यत्राष्टमिकद्वित्वस्यानस्तमितावयवभेदस्य सर्वसंमतत्वेनोत्तरस्यापि शाब्दीयविषयताश्रयत्वात् समुदायस्य तदघटितत्वेनोक्तनिर्दिश्यमानत्वानापत्तिरिति चेन्न । इष्टापत्तेः । अतिजराजरसेति रूपस्यैव तत्रेष्टत्वात् अत एव पादः पदितिसूत्रस्थोक्तभाष्यं संगच्छते । त्वन्मतेऽतिपात्पद इत्यत्र पदद्वित्वे भाष्यत्रार्तिकयोः फलभेदेन तत्प्रत्याख्यानमसंगतं स्यात् । किं चेम अइत्येव सिद्धे ककारोच्चारणमकचसहितस्याप्ययमादेश इत्यर्थज्ञापनार्थमश्वचनं साकञ्कार्थमित्यादिभाष्यमप्यत एव संगच्छते । अन्यथा स्थानेद्विर्वचनस्थले समुदायस्यादेशार्थं तदावश्यकत्वेन ज्ञापकपरभाष्यासंगत्यापत्तिः । अत एव मूलकृता स्थानेद्वित्वेपि समुदायस्य निर्दिश्यमानत्वाभावेन तत्र विशेषाभावात् त्रैयङ् न कृतः जराया असुङ् न कृत इत्याद्युक्तम् । देवीमञ्जरीति देवद्रचङित्यत्र निरुक्तशाब्दबोधीयविषयताया देवीशब्दे एव सत्त्वेन तादृशविषयताश्रयाघटितत्वेन च निर्दिश्यमानत्वादद्र्यादेशसिद्धिः । ननु यदागमन्यायस्य निरुक्तार्थे लक्षणाग्राहकत्वस्वीकारे साक्षादानुपूर्ववच्छिन्नमुख्यविशेष्यताप्रयोजकत्वरूपवक्ष्यमाणविशिष्टरूपोपादानत्वस्य जराशब्दादावभावेनार्थवद्ग्रहणपरिभाषाया अप्रवृत्त्याजरातीत्यर्थकाजराशब्दादौ जरसाद्यापत्तिः । न च गौणमुख्यन्याये तादृशविशिष्टरूपोपादानत्वस्वीकारेऽप्यर्थवद्ग्रहणपरिभाषायां तस्मिन् साक्षान्मुख्येति निवेशे मानाभावइति वाच्यम् । प्रातिपदिकसंज्ञासूत्रे ऽधातुपदस्य धातुपदवद्भिन्नार्थकतया परंपरयानुपूर्ववच्छि-

अविषयताप्रयोजकत्वेनार्थवद्ग्रहणपरिभाषयैवार्थवत्त्वलाभे ऽर्थवत्ग्रहणस्यैव मानत्वात् । अत एव गच्छतीत्यत्र तुक्सिद्धिः । अन्यथा ह्रस्वपदस्यापि परंपरया ह्रस्वपदत्वरूपानुपूर्व्यवच्छिन्नविषयताप्रयोजकत्वेन विशिष्टरूपोपादानत्वात् छेचेतिसूत्रे ऽर्थवद्ग्रहणपरिभाषोपस्थितावस्यानर्थकतया तुग् न स्यादिति चेन्न ।

आनुपूर्व्या साक्षादवच्छिन्ना या प्राथमिकोपस्थितीया मुख्यविशेष्यता तत्प्रयोजकत्वस्य विशिष्टरूपोपादानपदेन ग्रहणे ह्रस्वादिपदे दोषाभावात् । जरादिशब्दानां यदागमपरिभाषया लक्षणाग्रहात् प्राक् जराशब्दत्वाद्यवच्छिन्नोपस्थापकत्वेन निरुक्तविशिष्टरूपोपादानत्वस्य सुवचत्वादिति प्राहुः । परेतु निर्दिश्यमानत्वं षष्ठीप्रकृतिविशिष्टत्वं दैशिष्ट्यं च स्वप्रयोज्योपस्थितिविषयत्व स्वविशिष्टवर्णाघटित्वमिति संबन्धद्वयेन । अत्र वैशिष्ट्यं च स्व प्रयोज्योपस्थितिविषयाव्यवहितपूर्वत्वस्वप्रयोज्यशब्दबोधीयविषयतापर्याप्त्यधिकरणान्तेतरत्वोभयसंबन्धेन निर्जरसावित्यत्र निरुक्तोभयसंबन्धेन षष्ठीप्रकृतिविशिष्टो वर्णो निरशब्दावयवरेफः अपिवदित्यत्राडागमस्तदघटितत्वेन समुदायस्य न निर्दिश्यमानत्वम् । तदघटित्वेन च जराशब्दपाशब्दयोस्तत्त्वम् । सजूस्सजूर्भ्यामित्यत्र पूर्वसजुष्पाब्दे तदवयवषस्य स्वप्रयोज्योपस्थितिविषयपूर्वत्वेऽपि द्वितीयसंबन्धाभावेन तद्विशिष्टोदासीनवर्णाघटितत्वात्तत्त्वसिद्धिः । जरसावित्यत्र जकारोद्वितीयसंबन्धसत्वेऽप्यसंबन्धाभावान्नाव्याप्तिः । जरसोजरसावित्यत्र पूर्वजरसः अस्मिन् द्वितीयसंबन्धाभावात् जकारस्यासंबन्धाभावात्तादृशोदासीनवर्णाघटितत्वेन तत्त्वसिद्धिः । न च पूर्वजरसो जकारे जराशब्दान्तत्वेनोपस्थितिविषयो यः अरसोजरेति तदवधिकपूर्वत्वस्य द्वितीयसंबन्धस्य च सत्वेनोक्तसंबन्धद्वयेन स्वविशिष्टतादृशजकारविशिष्टत्वात्पूर्वस्य निर्दिश्यमानत्वाभावेन जरसादेशानापत्तिरेवं सजूस्सजूर्भ्यामित्यत्रापि पूर्वषस्य रूत्वानापत्तिरिति वाच्यम् । अरसो जरेतिसमुदायस्य स्वप्रयोज्योपस्थितीयविषयतापर्याप्त्यधिकरणत्वाभावात् । जराशब्दएव तत्कल्पनात् अपिवदित्यत्र पाशब्दस्य निरर्थकत्वेऽपि पापदशक्यत्वस्य पाशब्द एव सत्वेन तत्र तत्कल्पनात् । यद्वा स्वप्रयोज्योपस्थितिविषयस्य तादृशोपस्थितिविषयाघटितस्य ग्रहणेनादोषात् । अरसो जरेति समुदायस्य तादृशजराशब्दघटित्वेन तस्य ग्रहीतुमशक्यत्वात् । न च त्रिशब्दादाचारकिञ्चन्तात्कर्तरि क्विपि तुक्त्रितामित्यादौ निरुक्तनिर्दिश्यमानत्वापत्तिरिति वाच्यम् । नामीतिसूत्रस्थभाष्यप्रामाण्येन तादृशरूपाणामनभिधानेनादोषात् । निर्दिश्यमानत्वलक्षणे स्वोपस्थाप्योद्देश्यकागमाघटितत्वरूपषष्ठीप्रकृतिवैशिष्ट्यनियामकतृतीयसंबन्धनिवेशात् त्रि-

रिति सूत्रबोधिततदन्तस्य स्थानित्वाभावबोधनं यदागमादिति लब्धस्य च । तेन सुपद उदस्थदित्यादिसिद्धिः ॥ अनया च स्वस्वनिमित्तसंनिधापितानामलोऽन्त्यस्येत्यादीनां समावेश एव न बाध्यबाधकभावो विरोधाभावात् । नाप्येतयोर्ज्ञाङ्गि भाव उभयोरपि परार्थत्वेन तदयोगात् । अनेकाल् शिदिति सूत्रे सर्वश्रैतत्परिभाषाबोधित एव गृह्यते ॥ यत्त्वादेः परस्या-

च्छब्दस्य तादृशतुगृह्यदितत्वेनाजराणीत्यत्र नुमृष्टदितत्वेनादोषाच्च । एवं चापिब-
दित्यत्र दोषवारणाय यदागमन्यायस्य लक्षणाग्राहकत्वं स्वीकृत्य सांसर्गिकावि-
षयताभेदनिवेशादिक्लेशो न करणीय इति महालाघवम् । स्नात्वाकालकीकृत्येत्यादौ-
तु पूर्वोक्तरीत्यैव वारणं बोध्यम् । न चैवमपिबदित्यत्र दोषवारणे यदागमपरिभाषा-
व्यर्था कल्पितस्थान्यादेशभावस्य स्थानिवत्सूत्रग्रहणेनापि प्रणिदापयतीत्यादिसि-
द्धेरिति वाच्यम् । इष्टापत्तेरित्याहुः । वस्तुतस्तु स्वशक्यत्वं स्वविशिष्टवर्णाघटि-
तत्त्वोभयसंबन्धेन षष्ठीप्रकृतिविशिष्टत्वं निर्दिश्यमानत्वम् । वैशिष्ट्यं च स्वोपस्था-
प्याघटितो यः स्वबोध्यस्तदयत्कत्वं स्वोपस्थाप्यावधिकपूर्वत्वं चेति संबन्धद्वये
न । अत्र पूर्वत्वं व्यवहितादिसाधारणं तेन स्नात्वाकालकीकृत्येत्यत्र पूर्वत्वावय-
ववर्णस्योक्तसंबन्धद्वयेन षष्ठीप्रकृतिविशिष्टत्वेन तस्य स्वविशिष्टवर्णाघटितत्वा-
भावेन निर्दिश्यमानत्वं न, यदागमपरिभाषाया लक्षणाग्राहकत्वेन त्रितामित्यत्र
षष्ठीप्रकृतिशक्यत्वाभावात् तच्च यम् । एवमन्यत्र समन्वयः स्वयमूहनीयः । न चैवं
लिङ्गविशिष्टपरिभाषातन्मध्यपातितन्याययोरपि तत्तद्धर्मरोपप्रयोजकत्वेन यदागम-
परिभाषावल्लक्षणाग्राहकत्वात् तद्वोधितस्यापि निर्दिश्यमानत्वानापत्तिरिति वाच्यम्
स्थानिवत्सूत्रस्येव तयोर्धर्मरोपप्रयोजकत्वेपि लक्षणाग्राहकत्वाभावेन तद्वोध्यस्य
षष्ठीप्रकृतिशक्यत्वेन निर्दिश्यमानत्वे बाधकाभावात् । अत्रैवानाप्यकइत्यादिमान-
मित्यन्यत्र विस्तरः । नन्वनया निर्दिश्यमानस्यादेशविधानात् पादस्यलोपइत्यत्रा-
न्त्यस्यादेशानापत्तिरनया बाधादत आह । अनयेति । अलोऽन्त्यस्येत्यादौ षष्ठी-
पदानुवृत्त्या निर्दिश्यमानान्त्यस्याल आदेश इत्याद्यर्थबोधनादस्याश्च निर्दिश्य-
मानावयवस्यादेशा भवन्तीत्यर्थादुभयोर्विरोधाभावः स्पष्ट एवेति भावः । नन्वन-
योरङ्गाङ्गीभावेन यत्रालोऽन्त्यसूत्रप्रवृत्तिस्तत्रैतत्परिभाषाप्रवृत्त्यापत्तिरत आह ।
नाप्येतयोरिति । परार्थत्वेनेति । गुणानां च परार्थत्वादसंबन्धः समत्वादिति

लो ऽन्त्यस्येत्येतावेव तद्बाधकाविति, तन्न । उदस्थादिति सूत्रविषये ऽस्याः पादः पदिति सूत्रे भाष्ये संचारितत्वात् । नाप्येतयोरियं बाधिका । एतयोर्निर्विषयत्वप्रसङ्गादिति ति-
विंशतेरिति सूत्रे कैयटः ॥ अकज्विषये नायं न्यायः स्थानि-

न्यायादिति भावः । अविरोधमेव विशदयति । अनेकालिति । तन्नेति । अनयोरर्थे
एव निर्दिश्यमानत्वस्य प्रवेशेनाविरोधादिति भावः । उदस्थादितिसूत्रविषयइति ।
उदस्थादिति लक्ष्ये उदस्थास्तम्भोरितिसूत्रविषयइत्यर्थः । नायं न्याय इति । व्या-
वर्तक इति शेषः । तथाच शास्त्रान्तरपदेन तन्मध्यपतितन्यायातिरिक्तं शास्त्रे गृह्य-
ते । यद्वा तन्मध्यपतितन्यायेनाकज्विशिष्टे एव शाब्दविषयतायाः पर्याप्तत्वबोध-
नेन तत्र निर्दिश्यमानत्वसत्त्वादिति भावः । अत एवानाप्यक इति सूत्रेऽक इति
चरितार्थम् । त्रिपथगाकारास्तु साकच्चापहारकादेशविषयएवायं न्यायो न प्र-
वर्तते साकच्चापहारकादेशविषये तु प्रवर्ततेवेत्यर्थः । अत एव भिन्धकीत्य-
त्राकचि कृते धित्वं न प्राप्नोति निर्दिश्यमानत्वभावादिति भाष्यं संगच्छते ।
सामान्यत एवाकज्विषये एतदप्रवृत्तावनया वारणासंभवाद्वाच्यासंगतिः स्पष्टैव ।
अतएव सर्वकदेत्यत्र सर्वस्य सोन्यतरस्यां दित्यनेन साकच्चापहारकसादेशो ने-
त्याहुः । तदपरे न सहन्ते । तन्निष्ठोद्देश्यतानिरूपिताविधेयताश्रयतन्मध्यपतितस्यैव
तदग्रहणेन ग्रहणं न तु तन्मध्यपतितत्वमात्रेण । अन्यथा जनं रातोति जनरेत्यत्र न-
शब्दस्य ज रा इत्येतदक्षरद्वयमध्यपातित्वेन जराशब्दग्रहणेन ग्रहणापत्तौ जरसादे-
शापत्तेः । अत एवान्तर्हत्यातेतिसूत्रेत्यन्तग्रहणं चरितार्थमन्यथा ऽन्तग्रहणेन तन्म-
ध्यपतितन्यायेनात्यन्तग्रहणे सिद्धे तद्वैयर्थ्यापत्तिः । इत्थं च तिङ्श्चेतिसूत्रेण
तिङन्तस्याकज्विधानात्तदग्रहणेनाकज्विशिष्टस्य ग्रहणेपि हिग्रहणेन ह-
किग्रहणे मानाभावान्निर्दिश्यमानपरिभाषया धित्वाप्राप्तिरिति भाष्याभिप्रा-
यसत्त्वेन त्वदुक्तार्थं भाष्यसंमतेर्वक्तुमशक्यत्वात् । के चित्तु तन्मध्यपति-
तन्याये तन्निष्ठोद्देश्यताया अपर्याप्ताया उद्देश्यतावच्छेदकसाधारणविषय-
ताया वा ग्रहणेनोक्तसूत्रस्य चरितार्थत्वात् भिन्धकीत्यत्र हिशब्दे तिङ्पद-
प्रयोज्योद्देश्यतावच्छेदकतारूपविषयतापर्याप्तेरपर्याप्त्या तिङन्तत्वावच्छिन्नोद्दे-
श्यताया वा सत्त्वेनोक्तन्यायेन हकिशब्दस्य धित्वप्राप्तेर्भाष्यासंगत्यापत्त्योक्तकल्प-
नायां बाधकाभावः । अत एव किमः क इतिसूत्रशेखरस्य आवृत्त्या साकच्कस्य

वद्भावेनेव तन्मध्यपतितन्यायेन तदबुद्धयैव कार्यजननात् ॥
इयं चावयवषष्ठीविषयेऽपि । अत एव तदोः सः सांविति
सत्त्वमतिस्य इत्यत्रोपसर्गतकारस्य न । निर्दिश्यमानयुष्मदा-
द्यवयवमपर्यन्तस्यैव यूयादयो न त्वतियूयमित्यादौ सोपसर्गाव-

कादेश इत्यर्थककैयटग्रन्थः संगच्छते । किं च तन्मध्यपतितन्यायस्य लोकसिद्धत्वं-
प्रतिपादकेन गर्भिणीस्थो गर्भो गर्भिणीग्रहणेन गृह्यते, गङ्गास्थो घटो गङ्गाग्रहणेन
गृह्यतइत्यादिलौकिकव्यवहारप्रदर्शनपरेण भाष्यग्रन्थेन पतितपदस्वारस्येन चोक्त-
न्यायेन तत्सत्त्वोत्तरसत्ताकस्तन्मध्यपतित एव तदग्रहणेन गृह्यते न तु तदुद्देश्यता-
निरूपकोपि । भाष्योक्तलौकिकव्यवहारे उद्देश्यताया अप्रवेशात् । एवं चाकचो
भिन्धकीत्यत्र हिशब्दसत्त्वोत्तरं प्रवर्तमानत्वेन तन्मध्यपतितत्वेन चोक्तन्यायेन
हकीत्यस्य हिशब्दग्रहणेन ग्रहणे बाधकाभावादुक्तभाष्यस्य निरुक्तार्थे ज्ञापकत्वं
सम्यगेवति वदन्ति । न चैवं चलीकलृप्यतइत्यत्र रीगागमोत्तरं तद्विशिष्टस्य नि-
र्दिश्यमानत्वाभावेन कृपो रो ल इति लत्वं न स्यादिति चेन्न । रीग्विशिष्टस्य
निर्दिश्यमानत्वाभावेपि तस्य निर्दिश्यमानावयवत्वसत्त्वेनादोषात् । न च धनव-
न्तावित्यत्र पूर्वं नुमि तद्विशिष्टस्य निर्दिश्यमानत्वाभावान् मादुपधायाइति वत्वा-
नापत्तिरिति वाच्यम् । निर्दिश्यमानावयवत्वस्योपलक्षणत्वस्वीकारेण नुमः प्राक्
मकारे तत्सत्त्वेन वत्वस्य सुवचत्वात् । अत्रैवानाप्यक इति ज्ञापकं बोध्यम् । उप-
लक्षणत्वं च पूर्वं पश्चाद्वा तत्संबद्धत्वम् । धनवन्तावित्यत्र पूर्वं निर्दिश्यमाना-
वयवत्वं चलीकलृप्यतइत्यत्र त्वनन्तरं तदिति विवेकः । केचित्तूदःस्थेति सूत्रे स-
कारं प्रश्लिष्य सकाराद्योःस्थास्तम्भोरित्यर्थेनोदस्थादित्यादौ न दोषः । जराया
इत्यादिसूत्रेषु अल्पाक्षरबोधकपदस्यैव स्थानषष्ठ्यन्तत्वमितरेषामवयवार्थकषष्ठ्य-
न्तत्वं तथा चाङ्गावयवजराशब्दस्य स्थानइति वैयधिकरण्येनान्वयान्न निर्जरशब्दे
दोषः, नाप्यतिस्य इत्यत्र । तत्रातेस्तकारस्य त्यदाद्यवयवत्वाभावात् । अपिब-
दित्यत्र यदागमपरिभाषाया अनित्यत्वान्नापाशब्दस्य पाशब्दत्वाभावात्पिबादे
शः । अत एव तव मतेपि नापाशब्दे निर्दिश्यमानत्वातिदेशः । जराजरसोरित्यत्र
पूर्वजराशब्दे जरसादेशवारणाय सूत्रे विभक्तेर्जराशब्दे विशेषणत्वम् । तव मते
सप्तम्यन्तपञ्चम्यन्तयोर्निर्दिश्यमानएव विशेषणत्वमितिवत् ममापि स्थानषष्ठीप्रकृ-
त्यर्थे एव विशेषणत्वमित्यस्य सुवचत्वात् । पादःपदिति सूत्रस्थभाष्यविरोधस्तुन,

यवमपर्यन्तस्येति बोध्यम् ॥ पादः पदिति सूत्रे षष्ठीस्थाने
इति सूत्रे च भाष्ये स्पष्टैषा ॥ १२ ॥

ननु चेतेत्यादौ ह्रस्वस्येकारस्य प्रमाणत आन्तर्यादकारो-
पि स्यादत आह ॥

**यत्रानेकविधमान्तर्यं तत्र स्थानत
आन्तर्यं बलीयः १३ ॥**

अनेकविधं स्थानार्थगुणप्रमाणकृतम् ॥ अत्र मानं षष्ठी-
स्थाने इत्यत एकदेशानुवृत्त्या स्थानेग्रहणेनुवर्तमाने पुनः स्था-
नेऽन्तरतमइति सूत्रे स्थानेग्रहणमेव । तद्धि तृतीयया वि-
परिणम्य वाक्यभेदेन स्थानिनः प्रसङ्गे जायमानः सति सं-
भवे स्थानत एवान्तरतम इत्यर्थकम् । तमब्रह्मणमेवानेकवि-
परिभाषानिष्फलत्ववादिनोस्य दोषस्याकिंचित्करत्वात् । सुपद इत्यत्राङ्गावयव-
पाञ्चब्रह्मस्येत्यर्थान्न समुदायस्यादेशः । सुपात्पदइत्यस्य त्वनभिधानमेव । यद्वा
यचीत्यस्याक्षेपेण परस्यैव पदादेशः । न च पतिपत्नीत्यत्र वैयधिकरण्यान्वये स्त्री-
यां वर्तमानप्रातिपदिकावयवस्य पतिशब्दस्येत्यर्थे पूर्वस्य नत्वापत्तिरिति वाच्यम् ।
अत्र सपूर्वकं यत्पतिशब्दान्तं प्रातिपदिकं स्त्रियां वर्तमानं तदन्त्यस्य नत्त्वमित्यर्थे
पूर्वस्य नत्वाप्राप्त्या दोषाभावान्न निर्दिश्यमानपरिभाषाया असाधारणं फलमस्तीति
प्राहुरिति सन्तेपः ॥ १२ ॥

प्रमाणत आन्तर्यादिति । मात्राद्वयन्यूनकालिकत्वरूपादित्यर्थः । अकारोपी-
त्यपिशब्दादेकारादिः । तथा च पात्तिकापत्तिरियमिति भावः । यत्रानेकेति ।
आदेशनियामकतया प्रसक्तमिति शेषः । वाक्यभेदेनेति । स्थाने, अन्तरतम,
इति वाक्यद्वयम्, अन्तरतम इत्यत्र पूर्वसूत्रात्स्थाने इत्यनुवर्तते प्रसङ्गे सति सद्-
शतम् आदेशः स्यादित्येकस्यार्थः । द्वितीये स्थाने इति स्थानेनेत्यर्थकम् । अत्र
स्थाने अन्तरतम इति पदद्वयमनुवर्तते, प्रसङ्गे सति स्थानेन अन्तरतमो भवतीत्येत-
द्बुद्ध्यर्थं सत् सति संभवे स्थानेनान्तरतम एव भवति नार्थाद्यन्तरतम इति नियमार्थकं
स्थानइति द्वितीयसूत्रमेवास्यां मानमिति भावः तमब्रह्मणमेवेति । न च तमब्र-

धान्तर्यसत्तागमकम् । स्थानतः । स्थानेनेत्यर्थः । तत्र स्थानत
आन्तर्यामिकोयणचीत्यादौ प्रसिद्धमेव ॥ अर्थतः पदान्तित्यादौ
स्थान्यर्थाभिधानसमर्थस्यैवादेशतेतिसिद्धान्ताद्यदर्थ्याभिधानस-
मर्थो यः स तस्यादेश इति तत्समानार्थतत्समानवर्णपादादीनां

ग्रहणमतिशयलाभार्थमादेशवृत्त्यतिशयश्चस्ववृत्तित्वस्वस्थानिवृत्तित्वस्वेतरयावदा-
देशावृत्तित्वैतद्वित्रितयसंबन्धेन स्वविशिष्टधर्मवत्त्वरूपः । अत एव लाकृतिरित्यादौ
वकारो नेति वाच्यम् । स्थानिस्थानक इत्यर्थेन तत्स्थान इति न्यासेनैव सिद्धे
ऽन्तरग्रहणमेवान्तरतमार्थकं भविष्यतीति तमवग्रहणस्यानेकविधान्तर्यसत्तागमक-
त्वमित्याशयात् । अनेकविधान्तर्यस्वीकारे तु तत्स्थान इत्यनेन तदर्थकस्तदगुणक
इत्यादीनामर्थानामलाभात् सामान्यार्थबोधकान्तरशब्दस्यावश्यकतया ऽतिशयला-
भार्थं तमवग्रहणस्य स्वांशे चारितार्थ्यम् । ते पदादयः । पदशब्दस्य तु नपुंसक-
त्वेन तत्समानार्थकत्वाभावाच्च पुल्लिङ्गः पदादेशः । इदं च स्थानेन्तरतमे इति
सप्तम्यन्तपाठाभिप्रायेण । सिद्धान्तभूतप्रथमान्तपाठे आह । तृज्वत्क्रोष्टुरिति ।
गुणत इति । त्रिविधान्तर्यभिन्नं सर्वमेव गुणपदेन ग्राह्यम् । तेनानान्तर्यमेवैतयोरा-
न्तर्यमित्यस्य संग्रहः । आन्तर्याशात्र एव माष्टीत्यादौ ऋकाराकारयोरान्तर्यमि-
त्यर्थः । न च माष्टीत्यादावविशेषात् ऐकाराद्यादेशापत्तिरिति वाच्यम् । स्ववृत्ति-
त्वं स्वघटितदलभिन्नदलीयवृत्तित्वं स्वघटितदलघटकस्वेतरयावदवृत्तित्वैतद्वित्रितय-
संबन्धेन स्वविशिष्टधर्माभाववत्त्वरूपानान्तर्यरूपं यदान्तर्यं तेनान्तर्येणान्तरतमस्यै-
वादेशस्य ग्रहणात्, अत्र धर्मश्चा स्थानघटितो ग्राह्यो न हस्वत्वादिरूपः, माष्टीत्या-
दावैकारे तालुस्थानजन्यत्वरूपधर्मस्य स्वविशिष्टत्वेन, एवमौकारे ओष्ठस्थानजन्य-
त्वरूपधर्मस्य स्वविशिष्टत्वेन स्वविशिष्टधर्माभाववत्त्वरूपस्यानान्तर्यस्यैकारौकार-
योरसंभवाद्दकाराकारयोस्तु संबन्धत्रयेण स्वविशिष्टधर्मस्य कस्याप्यभावात्तादृशध-
र्माभाववत्त्वरूपानान्तर्यस्य आकारवृत्तित्वात्स्वस्थानिभूतऋकारवृत्तित्वात्स्वेतरया-
वदादेशयोरैकारौकारयोरवृत्तित्वाच्च तादृशानान्तर्यरूपान्तर्येणान्तरतम आकार एव
ऋस्थाने भवतीत्याशयात् । स्वघटितदलभिन्नदलीयवृत्तित्वरूपद्वितीयसंबन्धघटक-
दलीयश्च स्ववृत्तित्ववर्णत्वव्याप्यजात्यभाववान् बोध्यः । तेन कृष्णार्द्धिरित्यत्र कण्ठ-
स्थानमात्रजन्यत्वरूपधर्मस्य विधेयदलघटकाकारवृत्तित्वात्तदलभिन्नोद्देश्यदलघ-
टकाकारवृत्तित्वाद्विधेयदलघटकाकोरतैकाराद्यवृत्तित्वाच्चाकारविशिष्टत्वेपि स्व-

ते । तृज्वत्कोष्टुरिति च ॥ गुणतो वाग्घरिरित्यादौ । प्रमाणतो
ऽदसो ऽसेरित्यादौ ॥ स्थाने ऽन्तरतमसूत्रे भाष्ये स्पष्टैषा ॥१३॥
ननु प्रोढवानित्यत्र प्रादूहोढेति वृद्धिः स्यादत आह ।

अर्थवद्ग्रहणे नानर्थकस्य ॥१४॥

विशिष्टरूपोपादाने, उपस्थितार्थस्य शब्दं प्रति विशेषण

मकारस्तद्वृत्तिवर्णत्वव्याप्यजातिरत्वरूपा तदभाववानुद्देश्यदलघटक इजेव न
त्वकार इत्युक्तधर्मे तादृशदलीयवृत्तित्वरूपसंबन्धाभावेन स्वविशिष्टधर्माभाववत्त्व-
रूपानान्तर्यस्यैवाकारे सत्त्वाच्चातिप्रसंग इत्यन्यत्र विस्तरः ॥ १३ ॥

अर्थवद्ग्रहणे नानर्थकस्य । परिभाषाणामनियमे नियमकारित्वात् संभव-
तीत्यस्य पूरणेनार्थवद्ग्रहणे सम्भवति नानर्थकस्येति तदर्थः । अत एवा-
त्वसन्तस्येति सूत्रे ऽर्थवतो ऽसंभवादेवानर्थकस्यातोर्ग्रहणं सिद्धम् । विशिष्टरूपो
पादानइति । इयं प्रवर्ततइति शेषः । विशिष्टरूपोपादानत्वं चात्रानुपूर्व्यवच्छिन्न-
विषयताप्रयोजकत्वेत्याद्युक्तरूपम् । उपस्थितार्थस्येति । अत्र के चित् । शब्दानाम-
र्थविशिष्टे शब्दे शक्तिः घटमुच्चारयतीतिप्रयोगात् । घटमानयेत्यादौ शब्दे आनयन
कर्मताया बाधार्थस्य लक्षणया बोध इति वदन्ति । केचिच्चार्ये शक्तिः पदानां
शब्दे लक्षणा तेन घटमुच्चारयतीत्यत्र लक्षणया बाधः घटमानयेत्यादौ शक्तयेति
वदन्ति । अत्र मतद्वयेपि लक्षणासुरणस्यावश्यकत्वेन गौरवाच्छब्दे ऽर्थे च
खण्डशःशक्तिः पदानामिति तु वृद्धाः । तत्रार्थस्य विशेष्यत्वमौत्सर्गिकं तदसंभवे
तु शब्दस्यैव विशेष्यत्वं, तथा चाग्नेर्दगित्यादौ ढाकि अग्निरूपार्थात्परत्वस्य
बाधेन तत्राग्निशब्दस्य विशेष्यत्वम् । उपस्थितार्थस्याग्निरूपार्थस्याग्निशब्दं प्रति
विशेषणतयान्वयसंभवेन तत्त्यागे मानाभावः । अग्नेर्दगित्यस्याग्निरूपार्थवाचका-
दग्निशब्दाद् दगित्यर्थः । तथा च तत्रतत्रार्थविशिष्टस्यैव शब्दस्य ग्रहणमित्येवं-
युक्तिमूलिका परिभाषेति भावः । प्रादूहोढ इत्यत्राप्येवमेव । न चैवमप्युपस्थिती-
यमुख्यविशेष्यताया उभयत्र सत्त्वेन घटमानयतीत्यत्र विशेषणीभूते शब्दे पदार्था-
न्तरान्वयापत्तिः । एवं घटमुच्चारयतीत्यत्रार्थे पदार्थान्तरान्वयापत्तिः । तत्पद-
प्रयोज्यशब्दबोधीयविशेष्यतानिरूपितप्रकारताऽसमानाधिकरणविशेष्यताया मु-
ख्यविशेष्यताशब्देन ग्रहणे तु घटमानयतीत्यत्र घटपदेन कदा चिच्छब्दस्यापि

तयान्वयसंभवे त्यागे मानाभावो ऽस्या मूलम् । अत्रार्थः
कल्पितान्वयव्यतिरेककल्पितः शास्त्रीयो ऽपि गृह्यते इति सं-
ख्याया इति सूत्रे भाष्ये स्पष्टम् ॥ इयं वर्णाग्रहणेषुनेति लस्ये-
त्यत्र भाष्ये स्पष्टम् । अत एवैषां विशिष्टरूपोपादानविषयेति
वृद्धाः । एतन्मूलकमेव येनविधिरित्यत्र भाष्ये पठ्यते ऽल्लै-
वानर्थकेन तदन्तविधिरिति ॥ किं च स्वं रूपमिति शास्त्रे

विशेष्यतया भानात् घटशब्दप्रयोज्यशब्दबोधीयविशेष्यतानिरूपितप्रकारताया
अर्थेपि सत्त्वात् घटरूपेण पदार्थान्तरान्वयानापत्तिरिति वाच्यम् । इतरपदार्थनि-
ष्ठप्रकारतानिरूपितताद्विशेष्यताकशब्दबोधं प्रति तत्पदप्रयोज्यशब्दबोधीयविशे-
ष्यतानिरूपितप्रकारताश्रयत्वप्रकारकतात्पर्यविशेष्यत्वाभावसमानाधिकरणविशेष्य-
त्वावगाहिज्ञानस्य कारणत्वात् । घटमानयतीत्यत्र घटपदार्थे तदघटशब्दप्र-
योज्यशब्दबोधीयविशेष्यतानिरूपितप्रकारताश्रयत्वप्रकारतात्पर्यविशेष्यत्वाभावे-
न तत्समानाधिकरणविशेष्यत्वावगाहिज्ञानस्य सत्त्वेन तत्र पदार्थान्तरान्वये
बाधकाभावात् । ननुदशब्दे उपस्थितार्थस्य वहनकर्मरूपस्य केन संबन्धेनान्वयः ।
न तावद्वाचकत्वसंबन्धेनान्वयः । तस्य बोधजनकतावच्छेदकानुपूर्वीमिति अवश्यं
सत्त्वेनोदवच्छब्दघटकोदशब्देपि सत्त्वात् । नापि बोधजनकतायान्वयेन निस्तारः ।
तत्र जनकतायाः स्वरूपयोग्यताया ग्रहणे निरुक्तापत्तेस्तादवस्थ्यात् । फलोपधा-
यकनारूपाया ग्रहेण यत्र श्रोतुः प्रौढ इत्येतदघटकोदशब्देन न बोधस्तादृशोदशब्दे
फलोपधायकतारूपसंबन्धस्याभावेनाव्याप्तेः चेन्न । स्वविषयकबोधजनकत्व-
प्रकारकतात्पर्यविशेष्यत्वरूपसंबन्धेन पदे ऽर्थस्यान्वयस्वीकारे दोषाभावात् अत्र
जनकता च स्वरूपयोग्यतारूपैवेति बोध्यम् । ननु परिनिष्ठितस्य प्रौढ इत्येतस्य
तादृशबोधतात्पर्यकत्वं न त्ववयवस्येति प्र ऊढइतिदशायां निरुक्तार्थविशिष्टत्वस्य
ऊढेत्यत्राभावेन सूत्रवैयर्थ्यमत आह । अत्रार्थ इति । कल्पितौ च तौ अन्वयव्य-
तिरेकौ च ताभ्यां कल्पित इति विग्रहः । तथा च तादृशतात्पर्यविशेष्यत्वस्य ऊ-
ढादिशब्दे कल्पनया सूत्रचारितार्थ्यमिति भावः । यत्र तु तदतिरिक्तार्थस्याभाने-
नान्वयव्यतिरेककल्पनाया अप्यसंभवो यथा यावक इत्यादौ तत्र शास्त्रप्रक्रिया-
निर्वाहाय कल्पितोप्यर्थ एतत्परिभाषायां गृह्यते । तदेतदाह । शास्त्रीयेति । वर्ण-
ग्रहणेषु नेति । अयं भावः । अकारादिवर्णानामर्थरहिते शुद्धतत्त्ववर्णादौ शक्ति-

स्वशब्देनात्मीयवाचिनार्थो गृह्यते रूपशब्देन स्वरूपमेवं च तदुभयं शब्दस्य संज्ञीति तदर्थः । तत्रार्थो न विशेष्यस्तत्र शास्त्रीयकार्यासंभवात् किंतु शब्दविशेषणम् । एवं चार्थविशिष्टः शब्दः संज्ञीति फलितम् । तेनैषा परिभाषा सिद्धेति भाष्ये स्पष्टम् ॥ १४ ॥

नन्वेवमपि महद्भूतश्चन्द्रमा इत्यत्रान्महत इत्यात्त्वापत्तिरत आह ।

गौणमुख्ययोर्मुख्ये कार्यसंप्रत्ययः १५

रेका, वासुदेवादिरूपेण अवर्णादौ च खण्डशः शक्तिर्द्वितीया । तथा चात इजित्यादौ वासुदेवरूपेण उपस्थिते इज्प्रत्ययपरत्वावधित्वस्य बाधेऽप्यपरशक्त्या शुद्धवर्णरूपार्थोपस्थिते तदवधित्वस्याबाधेन तत्रैतत्सर्गिकस्यार्थविशेष्यत्वस्य त्यागे प्रमाणाभाव इति । लस्येत्यत्र भाष्ये स्पष्टमिति । तत्र हि लुनातीत्यत्र लादेशमाशङ्क्यार्थवद्ग्रहणपरिभाषया समाधाय वर्णग्रहणादर्थत्रपरिभाषायाः प्रवृत्तिर्न स्यादिति स्पष्टमुक्तम् । आत्मीयवाचिनेति । तथा च स्वजन्यबोधविषयत्वप्रकारकतात्पर्यविशेष्य एवार्थ आत्मीयत्वेनात्र स्वपदेन गृह्यते । भाष्ये स्पष्टमिति । परे त्वस्याः परिभाषायाः सूत्ररूपत्वमेव युक्तं नतु युक्तिसिद्धत्वं, प्रादूहोदेत्यादानुपस्थितार्थस्य कालिकादिसंबन्धेनाप्यन्वयसंभवात्प्रौढवानित्यत्रापि तादृशोऽशब्दस्य सत्त्वेन वृद्ध्यापत्तिः । मम तु प्रौढवानित्यत्रात्मीयार्थविशिष्टोऽशब्दाभावेन वृद्ध्यप्राप्तिः मुक्तमा किं च गोतोणिदित्यादौ गोशब्देनानेकार्थानामुपस्थितावपि सकृदुच्चारितन्यायेन गोशब्दे एकस्यैवार्थस्यान्वयात्तत्राचकगोशब्दएव गोतोणिदित्यस्य प्रवृत्त्या उपरार्थवाचकगोशब्दे तु प्रवृत्त्यर्थमावृत्तिः कल्पनीया स्यात् । मम तु गोशब्दस्य स्वस्वात्मीयार्थविशिष्टगोशब्दत्वावच्छिन्ने एकस्या एव शक्तेः स्वरूपमित्यनेन बोधनाज्जातिपक्षे आवृत्तिमन्तरैव सिद्धिः । एवं यन्निबोधेत्यत्रापि बोध्यमिति प्राहुः ॥ १४ ॥

एवम् । अर्थवद्ग्रहणपरिभाषास्वीकारे । महद्भूतः, आरोपितमहत्त्वाविशिष्ट इत्यर्थः । गुणादागत इति । तदवृत्तिगुणसत्ताप्रयोज्यारोपविषयीभूत इत्यर्थः । यथा गोवृत्तिजाड्यादिगुणसत्ताप्रयोज्यारोपविषयीभूतगोत्वादिरर्थो गौणः । तद-

गुणादागतो गौणः । यथा गोशब्दस्य जाड्यादिगुणानि-
मित्तो ऽर्थो वाहीकः । अप्रसिद्धश्च संज्ञादिरपि तद्गुणारोपा-
देव बुध्यते । मुखमिव प्रधानत्वान्मुख्यः प्रथम इत्यर्थः ।
गौणे ह्यर्थे शब्दः प्रयुज्यमानो मुख्यार्थारोपेण प्रवर्तते । एवं
चाप्रसिद्धत्वं गौणलाक्षणिकत्वं चात्र गौणत्वम् ॥ तेन प्रिय-
त्रयाणामित्यादौ त्रयादेशो भवत्येव तत्र त्रिशब्दार्थस्येतर-
विशेषणत्वे ऽप्युक्तरूपगौणत्वाभावात् । किं चायं न्यायो न
प्रातिपदिककार्ये किंतूपात्त विशिष्यार्थोपस्थापकं विशिष्टरूपं
यत्र तादृशपदकार्येव । परिनिष्ठितस्य पदान्तरसंबन्धे हि
गौर्वाहीक इत्यादौ गौणत्वप्रतीतिर्न तु प्रातिपदिकसंस्कारवे-
लायामित्यन्तरङ्गत्वाज्जातसंस्कारबाधायोगः प्रातिपदिकका-

वृत्तिगुणानां सत्ता च वास्तविकी आरोपिता चेत्युभयविधा ग्राह्या । संज्ञादावा-
रोपिता गुणसत्ता वाहीके च गोवृत्तिजाड्यादिगुणानां सत्ता वास्तविकीति बी-
वेकः । तदेवाह । तद्गुणारोपादिति । गौणे ह्यर्थे, वाहीकादौ, प्रयुज्यमानः शब्दः,
गोशब्दो, मुख्यार्थारोपेण, गोत्वारोपेण प्रवर्तते । तथा च गौर्वाहीक इत्यस्यारो-
पितगोत्ववान् वाहीक इत्यर्थः । केचित्तु गोत्ववान् वाहीक इत्येव बोधो न
त्वारोपितत्वं शाब्दविषय इति वदन्ति । अप्रसिद्धत्वमारोपितगुणसत्ताप्रयोज्या-
रोपविषयत्वं, गौणलाक्षणिकत्वं, सदृशलाक्षणिकत्वं सादृश्यमूलकारोपविषय-
त्वमित्यर्थः । अत एवामहाब्राह्मण इत्यत्रारोपस्य नबूध्योत्यत्वेनारोपितमहत्व-
वानित्यर्थान्महद्भूत इत्यत्रेवात्रारोपितमहत्त्वस्य भानेपि सदृशलाक्षणिकत्वरूपोक्त-
गौणत्वाभावान्न परिभाषया ऽऽत्वव्यावृत्तिः । एतन्न्यायस्य युक्तिसिद्धमप्रवृत्ति-
स्थलमाह । न प्रातिपदिककार्ये इति । वक्ष्यमाणप्रातिपदिककार्ये नेत्यर्थः ।
न्यायस्य प्रवृत्तिस्थलमाह किंत्विति । किंचेत्यर्थः । अनेन पदकार्येवायं न्या-
यः प्रवर्तते परं पदकार्येव यत्र वक्ष्यमाणप्रातिपदिककार्ये तत्र न प्रवर्ततइति सू-
चितम् । निषेधप्रतियोगिविषयं प्रातिपदिककार्यमाह । परिनिष्ठितस्येत्यादि ।
अस्य यत्रेतिशेषः । अन्तरङ्गत्वादिति । अस्य तत्रेति शेषः । अयं भावः । गौ-
र्वाहीक इतिवद परिनिष्ठितस्य यत्र पदान्तर संबन्धे गौणत्वप्रतीतिः अग्नीषोमौ
माणवकावित्यत्र, न तु प्रातिपदिकसंस्कारवेलायां समासात् प्राक् प्रत्येकमग्नी-

ये प्रवृत्त्यभावे बीजम् । श्वशुरसदृशस्यापत्यमित्यर्थके श्वाशुरि-
रित्यादावत इजः सिद्धये उपात्तमित्यादि । न च प्रातिप-
दिकपदं तादृशमिति वाच्यम् । तेन हि प्रातिपदिकपदवत्वे-
नोपस्थितिरिति तस्य विशिष्यार्थोपस्थापकत्वाभावात् । नि-
पातपदं तु चादित्वेनैव चादीनामुपस्थापकमिति तदुद्देश्य-
ककार्यविधायके ओदित्यादावेतत्प्रवृत्त्यागोभवदित्यादौ दोषो
न ॥ अग्नीषोमौ माणवकावित्यत्र प्रसिद्धदेवताद्वन्द्ववाच्य-

षोमपदयोः, तत्र पदान्तरसंबन्धात्प्राक् ईत्वषत्वादिरूपजातसंस्कारवाधायोगः ।
इत्येतत् तत्र प्रातिपदिककार्ये प्रवृत्त्यभावे बीजम् । यत्र तु प्रातिपदिकसंस्कारवे-
लायां प्रत्येकमधिसोमादिपदयोः सदृशतात्पर्यकत्वग्रहः तत्र पूर्वमेव गौणार्थप्रती-
त्या गौणमुख्यन्यायेन व्यावृत्तेः प्रातिपदिककार्येऽपि न्यायः प्रवर्ततएव, एतच्च न
तु प्रातिपदिकसंस्कारवेलायामित्यने सूचितमिति । उपात्तमुच्चरितं विशिष्या-
र्थोपस्थापकमानुपूर्वाप्रकारेण बोधजनकानुपूर्ववच्छिन्नविषयताप्रयोजकमिति
यावत् । विशिष्टरूपेत्यस्यैवार्थभूतमेतत् । तथा चार्थवद्ग्रहणपरिभाषाया इवास्या
अपि परिभाषायास्तदङ्गभूतत्वाद् विशिष्टरूपोपादान एव प्रवृत्तिरिति सूचितम् ।
पदकार्यइति । तत्र च भुवनिमित्तकत्वे सति स्त्रीत्वानिमित्तकत्वं, त्रेख्य इति
भुवनिमित्तकत्वात् गौणेऽपि प्रवर्तते । एवं भिद्वौरादिभ्यश्चेति सूत्रस्य स्त्रीत्वानि-
मित्तकत्वेन पदकार्यत्वाभावाद् गौरसदृशार्थकगौरीशब्देऽपि प्रवृत्तिः । अत एव भु-
भावेत्यत्र पदकार्यत्वादानेन वृत्तिः न । केचित्तु विभक्तिसामान्यानिमित्तकत्वं प-
दकार्यत्वं, भुवो वुगित्यस्य तिङ्गविभक्तिनिमित्तकत्वेन पदकार्यत्वाभावात्परि-
भाषाया अप्रवृत्त्या वुकि वभूवेत्येव रूपमिति वदन्ति । अन्येषां पदकार्यत्वल-
क्षणानि विस्तरभयान्न दूषितानि । विशिष्यार्थोपस्थापकत्वाभावादिति । आनुपू-
र्व्या साक्षादवच्छिन्नमुख्यविशेष्यताप्रयोजकपदएवैतन्न्यायस्य प्रवृत्त्या प्रातिप-
दिकपदस्य संकेतसंबन्धेन प्रातिपादिकपदवति शक्तेः प्रातिपदिकपदनिष्ठविशेष्य-
तायाः प्रातिपदिकशब्दत्वरूपानुपूर्व्या साक्षादवच्छिन्नत्वेऽपि तद्वन्निष्ठविशेष्यता
निरूपितप्रकारतासामानाधिकरण्येन तस्या मुख्यत्वाभावात्प्रातिपदिकपदवन्नि-
ष्ठविशेष्यताया मुख्यत्वेऽपि प्रातिपदिकशब्दत्वरूपानुपूर्व्या साक्षादवच्छिन्नत्वा-
भावेन प्रातिपदिकपदस्य तथात्वाभावात् । निपातपदस्य तु निपातपदवच्चो

गुणीषोमपदस्य तत्सदृशपरत्वेन्तरङ्गत्वादीत्वषत्वे भवत एव ।
सदृशलाक्षणिकाग्निसोमपदयोर्द्वन्द्वे तन्नामकावित्यर्थके च
नेत्वषत्वे, आद्ये गौणलाक्षणिकत्वादन्त्येऽप्रसिद्धत्वात् । अत
एवाग्निसोमौ माणवकावित्यत्र गौणमुख्यन्यायेन षत्ववारण-
परमग्नेः स्तुतस्तोमसोमा इति सूत्रस्थं भाष्यं संगच्छते ॥
गां पाठयेत्यादौ मुख्यगोपदार्थस्य पाठनकर्मत्वासंभवेन वि-
भक्त्युत्पत्तिवैलायां प्रयोक्तृभिर्गौणार्थत्वस्य प्रतीतावप्यपद-
स्याप्रयोगेण बोद्धृभिः सर्वत्र पदस्यैव गौणार्थकत्वस्य ग्रहेणा-
त्वं त्वं संपद्यते अमहान् महान् भूतस्त्वद्भवतीत्यादिभाष्य-
प्रयोगे त्वाद्यादेशदीर्घादीनां करणेन चास्य न्यायस्य प-
दकार्यविषयत्वमेवोचितम् । अन्यथा वाक्यसंस्कारपक्षे ते-
षु तदनापत्तिः ॥ किञ्च शुक्लामित्युक्ते कर्म निर्दिष्टं कर्ता

पलक्षितचाद्यन्यतमत्वावच्छिन्ने शक्तेः तत्प्रयोज्यमुख्यविशेष्यतायाः चादित्वरू-
पानुपूर्व्या साक्षादवच्छिन्नत्वेन तस्य तत्त्वम् । तत्सदृशपरत्वेपीति । अग्निप-
दस्य सोमपदस्य च तत्सदृशपरात्वाभावेन मुख्यार्थबोधकत्वादीत्वादिप्रवृत्तौ
बाधकाभाव इति भावः । एतन्न्यायस्य पदकार्ये एव प्रवृत्तिरित्यत्र बीजमुपपा-
दयति । गांपाठयेत्यादि । शास्त्रे वास्तविकसत्ताया अनुपयोगेन गौणार्थप्रति-
पादकत्वप्रकारकज्ञानस्यैव गौणमुख्यन्यायप्रवृत्तिप्रयोजकतया बोद्धृभिः सर्वत्र
पदस्यैव गौणार्थत्वग्रहेणास्य पदकार्यविषयत्वमुचितमिति भावः । नन्वेवमग्नि-
सोमौ माणवकावित्यत्रापि बोद्धृणां माणवकसमाभिव्याहारे एव गौणार्थत्वस्य
ग्रहेण ईत्वादिप्रवृत्तिवैलायां गौणार्थप्रतिपादकत्वेन ज्ञानविषयत्वाभावाद् गौण-
मुख्यन्यायाप्रवृत्त्यापत्तावित्वाद्यापत्तिर्दुर्बारा । अग्निसोमपदयोः पूर्वमेव बोद्धृणां
गौणार्थप्रतिपादकत्वज्ञानविषयत्वकल्पनायां तुल्यन्यायेन गौर्वाहीक इत्यत्रापि
गोशब्दस्य पूर्वं गोणार्थत्वग्रहे वृद्ध्याद्यनापत्तिश्चेत्यरुचेराह । अत्वं त्वमित्या-
दि । तथा चोक्तनिर्देशज्ञाप्योयमर्थो न युक्तिमूलक इति भावः अन्यथा, पद-
कार्यविषयत्वानङ्गीकारे । तेषु गांपाठयेत्यादिषु । तदनापत्तिः, वृद्ध्याद्यनापत्तिः ।
प्रयोक्तुरपि पदएव गौणार्थत्वप्रतीतित्युपपादयति । किं च शुक्लामिति । अनि-
र्दिष्टेति । पुमानस्त्रियेत्येकशेषं आनिर्दिष्टाविति तूचितम् । यद्वा 'कर्ता क्रिया चे'

क्रिया चानिर्दिष्टे इत्याद्युक्त्वेहेदानीं गामभ्याज कृष्णा देवद-
त्तेत्यादौ सर्वं निर्दिष्टं गामेव कर्म देवदत्त एव कर्त्ता अभ्या-
जैव क्रियेत्यर्थकेनार्थवत्सूत्रस्थभाष्येण कारकादिमात्रप्रयोगे
योग्यसर्वक्रियाध्याहारे प्रसक्ते नियमार्थः क्रियावाचकादि-
प्रयोग इत्येतत्तात्पर्यकेण सामान्यतः क्रियाजन्यफलाश्रयत्व-
मात्रविवक्षायां द्वितीयादीनां साधुत्वान्वाख्यानमित्यर्थलाभेन
पाठनक्रियान्वयकाले पदस्यैव गौणार्थत्वप्रतीतिः प्रयोक्तुर-
पि । एवमेतन्मूलको “ अभिव्यक्तपदार्था ये ” इति श्लोको
ऽपि पदकार्यविषयकः, ध्वनितं चेदं सर्वादीनीतिसूत्रे संज्ञाभू-

तिशब्दः ‘ अनिर्दिष्टे ’ इतिशब्दश्चेत्युभौ शब्दौ आदी यस्यैवंभूतं शब्दकदम्बकं
भाष्योक्तं कर्त्ताक्रियाचेत्येवमादिकमनिर्दिष्टे इत्येवमादिकं चोक्तत्वेत्यर्थः । कर्त्ता
क्रियाचेत्यादिना ‘ कर्त्ता क्रिया चानिर्दिष्टौ देवदत्तइत्युक्ते कर्त्ता निर्दिष्टः कर्म-
क्रिये ’ इत्येतदन्तस्य शब्दकदम्बकस्य संग्रहः । अनिर्दिष्टेइत्यादिना ‘ अनिर्दिष्टे
अभ्याजेत्युक्ते क्रिया निर्दिष्टा कर्तृकर्मणी अनिर्दिष्टे ’ इत्यस्य संग्रहः । प्रयो-
क्तुरपीति । एतदन्तो ग्रन्थः काकदन्तपरीक्षावत् निष्फल एव । केवलमत्वं त्वं
संपद्यते अग्रहान् महान् भूत इत्यादिभाष्यमेव पदकार्यएतन्न्यायस्य प्रवृत्तौ बी-
जम् । ध्वनितं चेदमिति । इदं, अस्य न्यायस्य पदकार्यविषयत्वं, अन्यथा, गौ-
णमुख्यन्यायेनैव सिद्धे सूत्रकारादिप्रयासो व्यर्थ एव स्यात् । सर्वनामसंज्ञाया
विभक्तिनिमित्तकत्वं च संज्ञाशास्त्राणां विधिनिमित्तनिमित्तकत्वाद्बोध्यम् । के-
चित्तु नप्रातिपदिककार्ये इति । सर्वविधप्रातिपदिककार्ये ऽयं न्यायो न प्रवर्तते
इत्यर्थः । ननु तर्हि कीदृशप्रातिपदिककार्ये प्रवर्तते तत्राह । किंचेति । विशिष्या-
येति । अन्ययानुपपत्तिप्रतिसंधानाभावे यत्प्रातिपदिकं सदृशलक्ष्यार्थबोधकं तत्र,
विशिष्टरूपोपादाने, पदकार्ये, चेत्येवं त्रितयसमवहितप्रातिपदिककार्ये प्रवर्तते इति
भावः । अत्रार्थे बीजमाह । परिनिष्ठितस्येति । गौर्वाहीक इति । अत्र हि वा-
हीकेनन्यानुपपत्तिप्रतिसंधानादेव गोशब्दस्य स्वार्थसदृशलक्ष्यार्थबोधकत्वेन न्या-
यस्य विषयाभावात्पूर्वमेवान्तरङ्गत्वाद् वृद्धिप्रवृत्तिः । एवमग्नीषोमौ माणवकावि-
त्यत्र बोध्यम् । यत्र त्वग्निसोमपदयोरन्वयानुपपत्तिप्रतिसंधानात्प्रागेव सदृशला-
क्षणिकत्वग्रहस्तत्रैतन्न्यायेनेत्वादिव्यावृत्तिः सिद्धा । नन्वेवं गां पाठयेत्यत्रापि

तानां प्रतिषेधमारभता वार्त्तिककृता पूर्वपरेति सूत्रे ऽसंज्ञा-
यामिति वदता सूत्रकृतान्वर्थसंज्ञया तत्प्रत्याख्यानं कुर्वता
भाष्यकृता च ॥ अर्थाश्रय एवदेवं भवति शब्दाश्रये च वृ-
द्ध्यात्वे इति ओत्सूत्रस्थभाष्यस्थ लौकिकार्थवत्त्वयोग्यपदा-
श्रय एष न्यायस्तद्रहितशब्दाश्रये च ते इत्यर्थः । गोतइति
यथाश्रुतसूत्रे विशिष्टरूपोपादानसत्त्वेनोत्तरीत्यैवैतस्य भाष्य-
स्य व्याख्येयत्वादित्यलम् ॥ १५ ॥

अर्थवद्ग्रहणे इत्यस्यापवादमाह ।

सुवचामित्यत आह । गां पाठयेति । प्रथमे बोधकपदेन बोधुर्बोधकं गृह्यते न तु
प्रयोक्तुरित्यर्थः । किं चार्थवत्सूत्रभाष्यात्प्रयोक्तुरपि गौणार्थप्रतीतिरन्वयकाले
एवेति स्फुटमेव । वस्तुतस्तु प्रयोक्तृबोधकं वक्तृबोधकमिति विचारो निस्सार एव
गां पाठयेत्यत्र त्वन्वयानुपपत्तिप्रतिसंधानाभावेपि गोसदृशादितात्पर्येण यदा
प्रयोगस्तदात्वस्य विभक्तिनिमित्तत्वेन पदकार्यत्वाभावान्नैतत्प्रवृत्तिस्तदाह । अ-
स्य न्यायस्य पदकार्यविषयत्वमेवोचितमिति । तथा च गां पाठयेत्यत्र निरुक्त-
विशिष्ट्यार्थोपस्थापकत्वेपि पदकार्यत्वरूपतृतीयनिमित्ताभावादेव न गौणमुख्य-
न्यायेनात्वव्यावृत्तिः । एतेन महद्भूत इत्यत्रापि महच्छब्दस्य प्रातिपदिकस्यैवा-
त्वरूपं कार्यमस्तीतिन्यायाप्रवृत्त्यापत्तिः । किं च पारिनिष्ठितस्येत्यादि प्रातिपद-
ककार्ये प्रवृत्त्यभावे ब्रजिकथनमप्ययुक्तम् । अग्निसोमशब्दयोरिव गोशब्दस्य
गोसदृशतात्पर्येण गोनामतात्पर्येण वा प्रयोगे ऽनया ऽऽत्वानापत्तिरिति विविध-
दोषदूषितस्संदर्भविरुद्धश्चायं ग्रन्थ इति कैश्चिदुक्तं परास्तामिति प्राहुः ॥ आ-
रभतेति । अनुदात्तेत्वलक्षणस्यात्मनेपदस्यानित्यत्वाच्छतृप्रत्ययः । आरभमाणे
नेति तूचितम् । ननु गौणमुख्यन्यायप्रदर्शनोत्तरं गौर्वाहीकः गां पाठयेत्यत्र गौ-
णमुख्यन्यायेन वृद्ध्यात्वे न प्राप्नुत इति शङ्काया अर्थाश्रयएतदेवं भवतीत्यादि-
ना वारणं कृतं न तु पदकार्यत्वाभावेन वृद्ध्यात्वविषये गौणमुख्यन्यायाप्रवृत्ति-
प्रदर्शनेनेत्येषा कल्पना भाष्यकारानभिप्रेतेत्यत आह । अर्थाश्रयइति । विशिष्ट-
रूपोपादानसत्त्वेनेति । आगोतोमशसोरितिपाठाभिप्रायेणेदं भाष्यमिति भावः । १६

अनिनस्मन्ग्रहणान्यर्थवता चानर्थ-
केन च तदन्तविधिं प्रयोजयन्ति १६ ॥

येन विधिरित्यत्र भाष्ये वचनरूपेण पठितैषा ॥ तेन राज्ञा
साम्नेत्यादावल्लोपो दण्डी वाग्मीत्यादाविबुहन्निति नियमः
सुप्याः सुस्रोता इत्यादौ अत्वसन्तस्येति दीर्घः सुशर्मा सु-
प्रथिमेत्यादौ मन इति ङीबनिषेधश्च सिद्धः ॥ अन्ये तु परि-
वेविषीध्वमित्यत्र ढत्वव्यावृत्तये क्रियमाणादिणः षीध्वमित्य-
त्राङ्गग्रहणार्थवत्परिभाषा ऽनित्या तन्मूलकमिदमित्याहुः ॥
विभाषेष्ट इत्यत्रानर्थकस्यैव षीध्वमः संभवादत्रापि तस्यैव ग्रह-
णमिति भ्रमवारणायाङ्गादिति परे ॥ १६ ॥

अर्थवता चानर्थकेन चेति । प्रकृत्यादित्वादभेदे तृतीया अर्थवदनर्थकाभिन्नं
यत्तद, तन्निष्ठचरमावयवतानिरूपकसमुदायबोधकानि अनिनस्मन्ग्रहणानीति प-
रिभाषार्थः । यद्वा ऽर्थवन्ति अनर्थकानि च तदन्तविधिं प्रयुञ्जते अनिनस्मन्ग्र-
हणानि अर्थवता चानर्थकेन प्रयोज्यकर्त्रा तदन्तविधिं प्रयोजयन्तीत्यर्थः । वच-
नरूपेणेति । अवर्मण इति प्रतिषेधोस्यामेकदेशानुमत्या ज्ञापकः । अन्यथा वर्मण-
शब्दघटकस्यानोनर्थकत्वेन नमपूर्वं इतिप्रतिषेधाप्राप्त्या तद्वैयर्थ्यं स्पष्टमेव । एवं
कार्मस्ताच्छील्यइत्याद्यपि ज्ञापकमूहम् । सुप्रथिमेति । सुगतः प्रथिमानं सुप्रथिमिति
विग्रहः । एतेन सुप्रथिमनशब्दस्य पुंस्त्वाद्वहुव्रीहावनोबहुव्रीहेरित्येनानान्तत्वा-
देव निषेधसिद्धेर्मन्तस्योदाहरणमिदं चिन्त्यमिति परास्तम् । परिवेविषीध्व-
मिति । विष्वातोर्जोहोत्यादिकाद्विधिलिङि सीयुटे सलोपे द्वित्वादौ चेदं रूप-
मिति बोध्यम् । नन्वसधातोर्विधिलिङि कर्मव्यतिहार आत्मनेपदे व्यतिषीध्वमित्य-
त्रार्थवतः षीध्वमः संभवादत्र ढत्वव्यावृत्तये ऽङ्गादित्यस्य चारिताथ्यात्कथं ज्ञा-
पकमिति चेन्न । उपसर्गप्रादुर्भ्यामितिषत्वस्यासिद्धत्वेन षीध्वमोभावात्तदप्राप्त्या
ङ्गादित्यस्य चारिताथ्याभावात् । सूत्रं त्वादशेप्रत्यययोरिति षत्वे चरितार्थम् ।
भ्रमवारणायेति । उत्तरसूत्रे ऽर्थवतः षीध्वमोसंभवात्परिभाषावाधेप्यत्र त-
द्वाधे मानाभावाद्विदमयुक्तमिति दिक् ॥ १६ ॥

ननु उश्च इत्यत्र लिङ्सिचौ इत्यत आत्मनेपदेष्वित्येव
संबन्धेतानन्तरत्वादत आह ॥

**एकयोगनिर्दिष्टानां सह वा प्रवृत्तिः
सह वा निवृत्तिः ॥ १७ ॥**

वाशब्द एवार्थे । परस्परान्वितार्थकपदानां सहैवानुवृ-
त्तिनिवृत्ती इत्यर्थः । एककार्यनियुक्तानां बहूनां लोके तथैव
दर्शनादिति भावः ॥ यत्त्वत्र ज्ञापकं नेड्वशीत्यत इडित्यनु-
वर्तमाने आर्द्धधातुकस्येडित्यत्र पुनरिङ्ग्रहणं, तद्धि नेत्यस्या-
संबन्धार्थमिति, तन्न । दीधीवेवीटामिति सूत्रे भाष्ये तत्रत्येङ्-
ग्रहणप्रत्याख्यानायेङ्ग्रहणेऽनुवर्तमाने पुनरिङ्ग्रहणस्येदो गुण-
रूपविकाराभावार्थकत्वस्योक्तत्वेन तद्विरोधात् । नञो निवृत्तिस्तु
क्वचिदेकदेशोऽप्यनुवर्तत इति न्यायेन सिद्धा ॥ वस्तुतस्तु दी-
धीवेवीटामिति सूत्रस्थभाष्यमेकदेश्युक्तिः । आर्द्धधातुकस्येति
सूत्रस्थेङ्ग्रहणस्य नेड्वशी इति सूत्रे भाष्ये प्रत्याख्यानात् तत्-
करणेन गुरुतरयत्नमाश्रित्यैतत्प्रत्याख्यानस्यायुक्तत्वात् ॥१७॥

अनन्तरत्वादिति । अतिसंनिहितत्वादित्यर्थः । एकयोगेति । योगेपदं कार्य-
परं न तु सूत्रपरम् । एकसूत्रघटकानामित्यर्थे तु चिण्भावकर्मणोरित्यत्र चिण्-
ग्रहणं व्यर्थं स्यात् चिण्तेपद इत्यतस्तदनुवृत्तौ बाधकाभावात् । मन्मते तु चिण्-
तेपद इत्यतोनुवृत्तचिण्पदस्य मध्ये नरुध इत्यत्र नञ्संबद्धत्वेन नञ्चिणोरेक-
सूत्रघटकत्वाभावेपि नञ्संबद्धस्य केवलस्य चिणाश्चिण्भावकर्मणोरित्यत्रानया-
नुवृत्त्यसम्भवात्तच्चरितार्थम् । तदेवाह । परस्परेति । अस्या लोकसिद्धत्वमाह । एक-
कार्येति । अत्र ज्ञापकं च लिङ्सिचावित्यतः सिचपदानुवृत्तिसंभवे हनः सिजित्यत्र
सिज्ग्रहणमेवमीदृदित्येतन्मात्रानुवृत्त्यैव सिद्धे एकारनिवृत्त्यर्थं क्रियमाणमदसो-
मादित्यत्र मादग्रहणं च बोध्यम् । अत्र ज्ञापकत्वोपपादनं भाष्याविरोधेन तत्त्व-
ण्डनं चेत्युभयमप्यसंगतमित्याह । वस्तुतस्त्विति ॥ १७ ॥

नन्वलुगाधिकारः प्रागनङ् उत्तरपदाधिकारः प्रागङ्गाधि-
कारादित्यनुपपन्नमेकयोगनिर्दिष्टत्वात् । तथा दामहायना-
न्ताच्च इत्यादौ संख्याव्ययादेरित्यतः संख्यादेरित्यनुवर्तते
ऽव्ययादेरिति निवृत्तमिति चानुपपन्नमत आह ॥

क्वचिदेकदेशोऽप्यनुवर्तते ॥ १८ ॥

एकत्रार्थे योगः संबन्धस्तेन निर्दिष्टयोः समुदायाभिधायि-
द्वन्द्वनिर्दिष्टयोरित्यर्थ इति पक्षात्तिरिति सूत्रे कैयटः ॥ तावन्मा-
त्रांशे स्वरितत्वप्रतिज्ञाबलालभ्यमिदम् । स्पष्टा चेयं दामहायना-
न्ताच्चेति सूत्रे औतो ऽमृशसोरिति सूत्रे च भाष्ये पूर्वा च ॥ १८ ॥

ननु त्यदादीनामइत्यादिनेममित्यादावनुनासिकः स्यादत आह ।

भाव्यमानेन सवर्णानां ग्रहणं न ॥ १९ ॥

अणुदित्सूत्रे ऽप्रत्यय इत्यनेन सामर्थ्यात्सूत्रप्राप्तं जातिपक्षे-
ण प्राप्तं गुणाभेदकत्वेन च प्राप्तं नेत्यर्थः । अत एवाणुदि-

पूर्वपरिभाषातोऽनुवर्तमानस्यैकयोगेतिपदस्यात्रार्थविशेषं प्रतिपादयति । एक-
त्रार्थेति । कैयट इति । अत्रारुचिवीजं त्वलुगधिकारः प्रागनङ् इत्यादिभाष्या-
नुपपत्तिर्द्वन्द्वनिर्दिष्टत्वाभावात् । किं चौतोमृशसोरित्यत्र वासुपतित्यतः सुपित्यनु-
वर्तते वेति निवृत्तमनया परिभाषयेति भाष्यासंगतिरिति दिक् ॥ १८ ॥

इममित्यादाविति । नन्वौजसोः फलसंभवेमपर्यन्तमनुधावनं व्यर्थमिति चेन्न ।
इमावित्यत्रौकारस्यानुनासिकत्वा भावेन इमे इत्यत्रौकारस्यानुनासिकत्वेपि परस्य
ईकारस्याधिक्यात्तद्गुणकस्य निरनुनासिकस्य एकारस्याद्गुण इत्यनेन विधा-
नात्तत्र फलासंभवात् । विभक्तिविधायककार्येषु द्वितीयाया एव प्राथम्याच्च ।
भाव्यमानेन सवर्णानां ग्रहणं नेति । विधेयताप्रयोजकेन पदेन स्वावृत्तिश्रावण-
प्रत्यक्षविषयतावच्छेदकधर्मवतां ग्रहणं नेत्यर्थः । एतेन त्यदादीनाम इत्यकारेण
सवर्णसामान्यस्यानेन निषेधाद् ग्रहणाभावेन सूत्रं व्यर्थमेव स्यादित्यपास्तम् ।
स च धर्मस्तद्वाक्तित्वतत्पुरुषीयत्वातिरिक्तः स्वरत्वव्याप्योदात्तत्वादिभिन्नश्च

तसूत्रे प्रत्ययादेशागमेषु सवर्णग्रहणाभावं प्रकारान्तरेणोक्तवैवं
तर्हि सिद्धे यद्ग्रहप्रत्यय इति प्रतिषेधं शास्ति तज्ज्ञापयति भ-
वत्येषा परिभाषा भाव्यमानेन सवर्णानां ग्रहणं नेति ॥ किं
च ज्याद ईयस इत्येवान्तर्गतो दीर्घे सिद्धे ज्यादादिति दीर्घो-
च्चारणमस्या ज्ञापकम् ॥ अणुदित्सूत्रे ज्यादादितिसूत्रे च
भाष्ये स्पष्टैषा ॥ चोःकुरित्यादौ भाव्यमानेनापि सवर्णग्रहण

ग्राह्यः । तेन तत्तल्लक्ष्यघटकानां तत्तत्पुरुषाच्चारितानां त्वकारव्यक्तीनां विधाय-
काद्भेदेऽपि न क्षतिः । एवं बहुवचनेऽभ्येदित्यादावुदात्ताच्चारणस्योच्चारणपि
तद्विन्नस्यानुदात्तादेरपि सर्वेभ्यो विश्वेभ्य इत्यादौ विधानं सिद्धयति । नन्वेवं
यणपदेन स्वावृत्तिधर्मवतां वकारादीनां ग्रहणं न स्यादिति चेन्न । स्वतादात्म्य-
स्वनिष्ठशक्तिनिरूपकतावच्छेदकसमुदायघटकत्वान्यतरसंबन्धेन स्वविशिष्टावृत्ति-
धर्मवतां ग्रहणं नेति परिभाषार्थस्वीकारेण स्वं यणपदं तन्निष्ठशक्तिनिरूपकताव-
च्छेदकसमुदायः वर्णसमाप्तायस्थयवरलेत्येवंरूपः तद्व्यवस्थं तेष्वेव निरनुना-
सक्यादिष्विति तद्वृत्तिधर्मवतामनुनासिकयादीनां ग्रहणाभावेऽपि निरनुनासि-
कानां तेषां ग्रहणे बाधकाभावात् । तादात्म्यसंबन्धनिवेशेफलं त्यदादीनामि-
ति । ननु तादात्म्यसंबन्धेन स्वविशिष्टं यणपदमेव तन्निरूपितवृत्तित्वसामान्या-
भाववान् धर्मो वत्तादिस्तद्धर्मवतां वादीनां यणपदेन पुनरपि ग्रहणानापत्तिरनेन
निषेधादिति चेन्न । अन्यतरसंबन्धेन स्वविशिष्टनिरूपितवृत्तित्वसामान्याभाववत
एव धर्मस्य ग्रहणेन प्रकृते वत्तादि धर्मस्यापरसंबन्धेन स्वविशिष्टा ये वर्णसमा-
प्तायस्था वादर्थस्तद्वृत्तित्वेन निरुक्तवृत्तित्वसामान्याभावस्यासत्त्वेनादोषात् ।
प्रत्ययागमादेशोऽपि । प्रत्ययांशेऽनभिधानेनादेशेषु ईदृश्यघोरिति दीर्घकारवि-
धानसामर्थ्येनागमेषु वृत्तोवेति दीर्घविधानसामर्थ्येन तेषु सवर्णग्रहणाभावे सि-
द्धेऽपि पुनरप्रत्ययपदेन व्यर्थेनैकदेशानुमत्या सिद्धैव परिभाषा स्पष्टप्रतिपत्तये बो-
ध्यतइति भावः । दीर्घोच्चारणमस्या ज्ञापकमिति । ननु ज्ञापितेऽपि स्वांशे चारि-
ताध्याभावः, बहोर्लोप इत्यतो लोपपदानुवृत्त्या ईकारलोपेऽङ्गवृत्तिपरिभाषया
दीर्घाभावेन ज्यायानित्यस्य सिद्धेरकारविधानसामर्थ्यादेव पररूपवाधेन सवर्ण-
दीर्घ ज्यायानित्यस्य सिद्धेरिति चेन्न अङ्गवृत्तिपरिभाषाया आद्विधानवैयर्थ्यमू-
लकत्वेनाद्याप्यनिष्पत्तेरकारविधानवैयर्थ्येन पररूपवाधकल्पनायादुरूपपादत्वात् ।

विधेये उदिदुच्चारणसामर्थ्यात् । एतदेवाभिप्रेत्य भाव्यमानो-
ऽण् सवर्णान्न गृह्णातीति नव्याः पठन्ति ॥ १९ ॥
नन्वेवमदसो ऽसेरित्यादिनामू. इत्यादौ दीर्घविधानं न स्या-
दत आह ॥

**भाव्यमानोऽप्युकारः सवर्णान्न गृ-
ह्णाति ॥ २० ॥**

दिव उत् ऋत उत् इति तपरकरणमस्या ज्ञापकम् ॥ तित्स्वरि-
न चाद्विधानसामर्थ्येनैतत्परिभाषाज्ञापनात्पूर्वमेवाङ्गत्तपरिभाषाया ज्ञापने पूर्वो-
त्तरात्स्वांशे चारितार्थ्याभावो दुरुद्धर इति वाच्यम् । ईकारस्य ह्रस्वाकार-
विधाने भाव्यमानपरिभाषयो ऽऽकारो न स्यादित्यभिप्रायेण कृतस्याकारविधा-
नस्यैतत्परिभाषाज्ञापकत्वमित्याशयात् । एतदभिप्रायेण पाणिनिना ऽऽकारविधानं
कृतमित्यत्र मानं तु ज्ञापकपरं भाष्यमेवेति बोध्यम् । किं चेहल्यघोरित्यत्राकार
स्यान्तर्यत एव दीर्घे सिद्धे दीर्घकारविधानमस्यां ज्ञापकं बोध्यम् । एतदेवेति ।
उदित्करणसामर्थ्यमूलकार्यमभिप्रेत्येत्यर्थः । नव्याः, भट्टोजीदीक्षितादयः । प-
ठन्तीति । एतेन वास्तविको नायं पाठ इति सूचितमित्यन्यत्र विस्तरः ॥ १९ ॥

दीर्घविधानं न स्यादिति । अदसोसेरितिसूत्रे ह्रस्वोकारेण भाव्यमानपरि-
भाषया दीर्घस्याग्रहणादिति भावः । प्राचीनोक्तसमाहाद्वन्द्वस्तु न युक्त इत्य-
न्तरङ्गपरिभाषायां निरूपयिष्यते । दिव उदिति । न च ज्ञापितेपि स्वांशे चारि-
तार्थ्याभावः । प्रमाणत आन्तरतम्याद्वकारस्य स्थाने ह्रस्वोकारस्यैव प्राप्तेः । न
चाक्षद्यूभ्यामित्यत्र ह्रस्वविधानार्थं तदिति वाच्यम् । निरनुबन्धकपरिभाषया
दिव्धातावेतदप्रवृत्तेरिति वाच्यम् । दिव् शब्दात्क्यजन्तात्किवपि द्यूभ्यामित्यादौ
दीर्घस्य स्थाने ह्रस्वविधानार्थं तपरकरणस्य चारितार्थ्यात् । ऋत उदिति ।
न च तपरकरणं द्रुलोप इति दीर्घबाधनार्थमिति वाच्यम् । द्रुलोपइतिदीर्घस्य
वहिरङ्गत्वेनासिद्धतया तद्बाधकत्वे मानाभावात् । अत एव पितुराज्यस्य पर-
इत्यादिप्रयोगाः संगच्छन्ते । स्पष्टं चेदं तत्रैव सूत्रे शब्देन्दुशेखरे । अत्र केचित् ।
इयं परिभाषा सूत्रभाष्यविरुद्धा । तथाहि । ऊदुपधाया गोह इत्यत्र ह्रस्वोकार-
विधानेपि ओकारस्य स्थाने आन्तरतम्याद्वदीर्घ एव स्यादिति सूत्रे दीर्घविधानं

तमितिसूत्रे भाष्ये स्पष्टैषा ॥ २० ॥

ननु गवे हितं गोहितमित्यादौ प्रत्ययलक्षणेनाव्यादेशापात्तिरत आह ॥

व्यर्थम् । एवं गोह इतिविकृतनिर्देशप्रत्याख्यानाय उ ऊ इति प्रश्लिष्यभाष्यकृता गुणे कृते ओकारस्य दीर्घ ऊकारः ह्रस्वस्य ह्रस्वो विहितः तत्र ह्रस्वमात्रविधानेनोभयत्रापि यथायथमान्तरतस्यादुभयोः सिद्ध्या दीर्घविधानं व्यर्थमिति । न च ह्रस्वोकारमात्रविधाने तस्य गुणबाधकत्वापत्तिर्दीर्घविधाने तु तत्सामर्थ्यात्पूर्वगुणे दीर्घोकारादेशे गूहत इत्यादिसिद्धिस्तत्फलमिति वाच्यम् । ह्रस्वोकारविधानस्य गुणमात्रबाधकत्वे तु नाभ्यस्तस्याचीत्यत्र गूह इत्यस्य पाठेनाजादौ प्रत्यये परे गूहो गुणनिषेधेनैव सिद्धेः ह्रस्वोकारविधानेन गुणबाधकत्वकल्पनादुपधाग्रहणस्य मितां ह्रस्व इत्युत्तरत्रावश्यकत्वेपि उच्छब्दाकारणरूपं तत्कन्यायाप्रवृत्तिरूपं च लाघवं बोध्यमिति वदन्ति । तत्र । गुहेर्गन्ताच्चाङि उपधाकार्यत्वात्प्राबल्येन गुणे ऊत्वे शौचङीतिह्रस्वाभावार्थं दीर्घविधानस्य सूत्रकृता भाष्यकृता च कृतत्वेन तद्विरोधाभावात् । वस्तुतस्तु नैतस्या असाधारणं प्रयोजनमदसोसेरित्यत्र दीर्घोकारस्य नपुंसकस्य ह्रस्वे परेण ह्रस्वोकारेण सह तन्त्रेणोच्चारणेन द्वयोर्विधानादेव सिद्धिरिति बोध्यम् । तित्स्वरितमितीति । तत्र हि भाव्यमानपरिभाषास्वीकारे अमूभ्यामित्यत्र न प्राप्नोतीत्याशङ्क्य दिव उदितितपरकरणोदेतत्परिभाषां ज्ञापयित्वा समाहितम् ॥ २० ॥

गवे हितं गोहितमिति । ननु शब्दानित्यत्ववारणायैज्जघटितस्योच्चारणप्रसंगे ऽयादिघटितमुच्चारणीयमित्यर्थस्यावश्यं वक्तव्यतया तस्याङ्गपर्याप्तोद्देश्यताकार्यत्वेन नलुमताङ्गस्येत्यनेनैव प्रत्ययलक्षणनिषेधात् कथमत्र तदापात्तिरिति चेन्न । उक्तामेत्याद्यर्थं लुप्तप्रत्ययाव्यवहितपूर्वत्वेन साक्षादवच्छिन्ना यत्राङ्गवृत्त्युद्देश्यता तत्रैव नलुमतेति निषेधाद्बोधनामित्यादाववाद्यादेशवारणायाजव्यवहितपूर्वत्वविशिष्टं यदेज्जघटितं तस्यायादिघटितादेश इत्यर्थं विहायाजव्यवहितपूर्वत्वविशिष्टो य एत्र तद्घटितस्यायादिघटित आदेश इति सूत्रार्थस्यावश्यं वक्तव्यतया लुप्तप्रत्ययाव्यवहितपूर्वत्वस्याङ्गे ऽन्वयाभावान्नलुमतेत्यस्याप्रवृत्तेः । न चैवं वार्तिकमते निर्जराणां धनं निर्जरधनामित्यत्र सप्तम्यन्तस्य निर्दिश्यमानेन्वयस्य क्लृप्ततया जराया इतिसूत्रस्याजादिविभक्त्यव्यवहितपूर्वत्वविशिष्टो यो जराशब्दान्ताङ्गाव्यवनिर्दिश्यमानस्तस्य जरसित्यर्थान्नलुमतेत्यस्याप्रवृत्त्या प्रत्ययलक्षणेनाजादिवि-

वर्णाश्रये नास्ति प्रत्ययलक्षणम् ॥२१॥

वर्णप्राधान्यविषयमेतत् । तत्त्वं च प्रत्ययलोप इति सूत्रे स्थानिवदित्यनुवृत्त्यैव सिद्धे प्रत्ययलक्षणग्रहणं प्रत्ययस्येतराविशेषणत्वरूपं यत्र प्राधान्यं तत्रैव प्रवृत्त्यर्थमित्येतत्सिद्ध-

भक्तिपरकत्वाज्जरसापात्तिः, भाष्यमते तिसृणां धनं त्रिधनमित्यादौ तिस्रादेशाप-
त्तिश्चेति वाच्यम् । साक्षात् लुप्तप्रत्ययाव्यवहितपूर्वत्वनिष्ठप्रकारतानिरूपितवि-
शेष्यता यत्राङ्गपर्याप्तधर्मावच्छिन्ना तत्र नलुप्ततेत्यस्य प्रवृत्तिस्वीकारेणाव्यवहित-
पूर्वत्वस्यांगविशेषितनिर्दिश्यमानेन्वयेन तन्निष्ठविशेष्यताया अंगपर्याप्तधर्मावच्छि-
न्नत्वान्निर्जरधनं त्रिधनमित्यादौ नलुप्ततेति निषेधस्य प्रवृत्तिः सुलभतया विभक्ति
परकत्वाभावेन तदप्राप्तेः । गोहितमित्यत्र त्वजव्यवहितपूर्वत्वस्यैव विशेषणत्वेन
तन्निष्ठविशेष्यताया अंगपर्याप्तधर्मावच्छिन्नत्वाभावान्न नलुप्ततेत्यस्य विषयः ।
एवमुक्तामेत्यादावपि बोध्यम् न चैवे यवायाव इत्यस्य शब्दानित्यत्ववारणाय-
जव्यवहितपूर्वत्वविशिष्टस्यैजन्तस्यार्थबोधनायोच्चारणप्रसङ्गे ऽयादिघटितमच्चार-
णीयमित्यर्थस्य करणेन गोहितमित्यत्र नलुप्ततेत्यस्य प्रवृत्तिः सुलभेति वाच्यम् ।
एवमर्थस्वीकारे अगागमपक्षे गा अग्रमिति स्थिते आगमघटकजव्यवहितपूर्वत्व
विशिष्टस्य गो इत्येतस्यैजन्तस्यागमसमाभिव्याहृतस्य निरर्थस्यार्थबोधनाय प्रस-
ङ्गाभावेन तत्रावाचनापत्त्या अग्न्यासस्थापनपरभाष्यविरोधापत्तेः, गो एतत्स
मुदायघटकस्य गो इत्येतन्मात्रस्यापगमे शब्दानित्यत्वस्य तदवस्थत्वाच्च । न च
गोहे हित मुइत्यवस्थायामेवान्तरंगानपि विधीन्वाहिरंगो लुग् बाधतइति न्या-
येनेत्संज्ञालोपौ वाञ्छित्वा लुकि कृते प्रत्ययलक्षणेन परकत्वाभावादवादेशाप्रा-
प्तिरिति वाच्यम् । ज्ञापकसाजात्यादित्संज्ञालोपाविषयेन्तर्ङ्गानपीति न्यायास्याप्रवृ-
त्तेः । अत एव लुकि न स्थानिवदित्यस्य पञ्चन्द्र इत्युदाहरणं भाष्योक्तं संग-
च्छते । अन्यथा ङकारषकारयोरित्संज्ञालोपाभ्यां प्रागेव ङीषो लुकि अज्मात्र-
स्थानिकादेशाभावेन स्थानिवद्वावाप्राप्त्या तदसंगतिः स्पष्टैव । अत एव न्निस्त्वे
प्रत्ययलक्षणप्रतिषेध इति वार्तिकमपि संगच्छते । परिभाषायां प्रमाणमाह । त-
त्त्वमिति । वर्णाश्रये प्रत्ययलक्षणाप्रवृत्तिमत्वमित्यर्थः । प्रत्ययस्येतराविशेषणत्वरू-
पमिति । स्वावयवनिष्ठविशेष्यतानिरूपितप्रकारतानाश्रयत्वरूपमित्यर्थः । तेन वा-
रीत्यादौ सुबन्तसमुदाये सुपो विशेषणत्वेपि स्वावयवे ऽविशेषणत्वेनोक्तप्राधान्येन

म् ॥ वर्णप्राधान्यं च वर्णस्येतराविशेषणत्वरूपं प्रत्ययनिरूपितविशेष्यतारूपं च, तेन गोहितमित्यादाववादि न, चित्रायां जाता चित्रेत्यादावण्यो ऽकारस्तदन्ताच् ङीबिति ङीप्च न ॥ इयमत्विवधौ स्थानिवत्वाप्राप्तावपि प्राप्तप्रत्ययलक्षणविधेर्निषेधिकेति स्पष्टं भाष्ये ॥ २१ ॥

नन्वतः कृकमीत्यत्र कमिग्रहणेन सिद्धे कंसग्रहणं व्यर्थमत आह ॥

उणादयो ऽव्युत्पन्नानि प्रातिपादिकानि ॥ २२ ॥

इदमेवास्या ज्ञापकमिति कैयटादयः ॥ कंसेस्तु न कंसो ऽनभिधानात् ॥ प्रत्ययस्य लुगित्यादौ भाष्ये स्पष्टा ॥ एवंप्रत्ययलक्षणसिद्धिः । वर्णस्येतराविशेषणत्वरूपानिति । स्वावयवीनिष्ठविशेष्यतानिरूपितप्रकारतानाश्रयत्वमित्यर्थः । तेन गोहितमित्यत्राक्षपदार्थस्य एचि विशेषणत्वेपि प्राधान्यमेव । अत्र स्वावयवी च प्रत्ययो ग्राह्यः । तेन टिड्ढेति सूत्रेऽतः प्रातिपादिके विशेषणत्वेपि न वर्णप्राधान्यक्षतिः । वस्तुतस्तु प्रत्ययप्राधान्यमुक्तवर्णप्राधान्याभिन्नत्वं तेन गोहितमित्यत्र प्रत्ययस्य स्वावयवे ऽविशेषणत्वेऽप्युक्तप्राधान्याभावाच्च दोषः । प्रत्ययनिरूपितविशेष्यतारूपं, स्वावयविनिष्ठप्रकारतानिरूपितविशेष्यत्वरूपम् । अस्योदाहरणं चित्रेति । आद्योदाहरणं गोहितमिति । वस्तुतस्तु वाद्यलक्षणो नैव द्विविधवर्णप्राधान्योदाहरणसंग्रहे द्वितीयलक्षणं निष्फलमिति तत्त्वम् ॥ २१ ॥

कमिग्रहणेनेति । धातुग्रहणे तदादिविधिना कपादाबुत्तरपदे इत्यर्थादिति भावः । अव्युत्पन्नानीति । प्रकृतिप्रत्ययविभागज्ञानपूर्वकपाणिनिशास्त्रप्रवृत्त्यभाववन्तीत्यर्थः । उणादय इत्यस्योणाद्यन्तानीत्यर्थः । इदमेवेति । कंसग्रहणमेवेत्यर्थः । अनभिधानादिति । कमेः सः कंस इति भाष्योक्तचेति भावः । प्रत्ययस्य लुगित्यादाविति । तत्र हि प्रत्ययग्रहणाभावे कंसीयपरश्वयोरित्यत्र प्रकृतेर्लुगानिवृत्त्यर्थमवश्यं छयतोरिति वाच्यमित्युक्त्वाकृतेपि प्रत्ययग्रहणे कंसावयवसस्य परश्वयवोकारस्य लुगस्यादित्यधिशङ्क्यानया परिहृतम् । सर्पिषा यजुषेत्यादौ षत्वादिकार्यं तु कारु-

लृचावित्यादौ भाष्ये व्युत्पन्नानीत्यपि । इदं शाकटायन-
रीत्या । पाणिनेस्त्वव्युत्पत्तिपक्ष एवेति शब्देन्दुशेखरे निरू-
पितम् ॥ आयनेयीति सूत्रे भाष्ये स्फुटमेतत् ॥ २२ ॥

ननु देवदत्तश्चिकीर्षतीत्यादौ देवादेः सन्नन्तत्वप्रयुक्त धा-
तुत्वाद्यापत्तिरत आह ॥

**प्रत्ययग्रहणो यस्मात्स विहितस्त-
दादेस्तदन्तस्य ग्रहणम् ॥ २३ ॥**

यस्मात्प्रत्ययविधिरिति सूत्रे यस्मात्प्रत्ययविधिस्तदादि प्रत्यय-

वाय्वादिशब्दानां व्याकरणान्तरीयरित्या ज्ञातसाधुत्वकानामस्मिन्नपि व्याकरणे
साधुत्वाभ्यनुज्ञानायारब्धे उणादयो बहुलमिति सूत्रे बहुलग्रहणेन साधनीयम् ।
ण्वुलृचावित्यादाविति । तत्र हि तृचश्चकारो ऽप्तृन्नित्यत्र विशेषणार्थोऽन्यथा
मातरावित्यादावपि प्राप्नोतीत्युक्त्वा नप्रादिग्रहणस्य नियमार्थत्वेन समाहितम् ।
यदि त्वव्युत्पन्नानीत्येव स्यात्तर्हि नप्रादिशब्दानामव्युत्पन्नत्वेन तृ इत्युच्यमाने-
पि दीर्घाप्राप्त्या नियमार्थत्वकथनमनुपपन्नं स्यादिति भावः । वस्तुतो नायं
भाष्यकारीयसिद्धान्त इत्याह । इदमिति । शब्देन्दुशेखरे, उणादयो बहुलमिति
सूत्रे इत्यर्थः । न च कारुवायादिशब्दानामव्युत्पन्नत्वे उणादय इत्यादि सूत्रप्र-
णयनं पाणिनेरनुपपन्नमिति वाच्यम् । व्याकरणान्तरे उणाद्यन्तत्वेन व्युत्पादि-
तानां कार्वादिशब्दानां बहुलं वर्तमानादौ साधुत्वान्वाख्यानाय सूत्रावश्यकत्वा-
त् । पाणिनेः सर्वज्ञत्वेन कार्वादिशब्दानामुणाद्यन्तत्वेन ज्ञानेपि उणादिप्रत्यय-
ज्ञानपूर्वकस्वशास्त्रप्रवृत्तेरस्वीकारेणादोषाच्च । अत एव शङ्खादिशब्देष्वादीनाद्यादे-
शवारणाय प्राणिनिना प्रयत्नविशेषो नाकारि । किं चायनेयीतिसूत्रे शङ्ख इ-
त्यदावीनाद्यादेशमाशङ्क्य प्रातिपदिकविज्ञानाच्च भगवतः पाणिनेः सिद्धमित्यु-
क्तम् । प्रातिपदिकविज्ञानादित्यस्योणाद्यन्तकार्वादिप्रातिपदिकानिष्ठप्रकृतिप्रत्यय-
विभागाज्ञानपूर्वकस्वशास्त्रप्रणयनप्रवृत्तिस्वीकारादित्यर्थ इत्यन्यत्र विस्तरः ॥ २२ ॥

देवदत्तश्चिकीर्षतीति । अस्य धातुत्वे सुब्लुगापत्तिस्तत एव लुङाद्युत्पत्त्या
विशिष्टस्याढाद्यापत्तिश्चेति भावः । धातुत्वाद्यापत्तिरित्यत्रादिना सन्यङोरिति

इति योगो विभज्यते । गृह्यमाणउपतिष्ठतइति शेषः । तेन त-
दाद्यन्तांशः सिद्धः । तदन्तांशस्तु येन विधिरित्यनेन सिद्धः
स च शब्दरूपं विशेष्यमादाय विशेष्यान्तरासत्वे ॥ यत्तु
प्रत्ययेन स्वप्रकृत्यवयवकसमुदायाक्षेपात्तद्विशेषणत्वेन तदन्त-
विधिरिति, तन्न । इयानित्यादौ तस्य तादृशसमुदायेन व्य-
भिचारेणाक्षेपासंभवात् ॥ यत्र प्रत्ययो निमित्तत्वेनाश्रीयते
तत्र तदादीत्यन्तांशमात्रोपस्थितिरिति अङ्गस्येति सूत्रे भा-
ष्यकैयट्योः । एवं यत्रापि पञ्चम्यन्तात्परः प्रत्यय आश्रीयते
तत्रापि तदादीत्यन्तांशोपस्थितिः परन्तु तत्र पञ्चम्यन्तता ।
अत एवैङ्गहस्वादितिसूत्रे एङन्तादित्यर्थलाभः । अस्याः प-
रिभाषायाः प्रयोजनान्तरं येन विधिरित्यत्र भाष्यउक्तं परम

द्वित्वापत्तिर्वोद्ध्या । शब्दरूपमिति । तदादीत्येवंरूपं शब्दरूपमित्यर्थः । विशेष्या-
न्तरासत्वइति । तदादीतरविशेष्यान्तरासत्वइत्यर्थः । तदितरविशेष्यसत्त्वे तु ध-
र्मिणस्तेनैव लाभात्प्राप्ताप्राप्तविवेकन्यायेन तदादित्वमात्रे परिभाषाविधेयत्वं पर्य-
वस्यति । अन्ये तु तत्र तदादीतरविशेष्यमादायैव श्रुतत्वात्प्रत्ययपदं तद्विशेषण-
त्वेन तदन्तबोधकं विशेष्यान्तरं तु तदादेर्विशेषणमिति वदन्ति । यत्र तु विशेष्या-
न्तराभावस्तत्र तदादिरित्यस्योपस्थितिस्तस्य प्रत्ययनिरूपितविशेष्यत्वं चेत्युभयं
परिभाषा विधत्ते । यत्र च पञ्चम्यन्तात्परत्वं सप्तम्यन्तत्वं वा प्रत्ययस्य तत्र
प्रत्ययग्रहणं चापञ्चम्या इतितदन्तविधिनिषेधेनोपस्थिततदादेरित्यस्य प्रत्ययवि-
शेषणत्वे समभिख्याहृतपदसमानविभक्तिकत्वं च । अत एवैङ्गहस्वादित्यादौ प-
ञ्चम्यन्तस्यैव तदादेराक्षेपेण समानविभक्तिकत्वादेङ्गहस्वादित्यनेन तदन्तलाभः ।
एवं सुपिचेत्यादावपि बोध्यम् । यन्त्रिति अयं भावः । प्रत्ययः स्वप्रकृत्याद्य-
वयवकसमुदायविशिष्टः अत्रयवत्वानवच्छिन्नपरत्वावच्छिन्नविधेयताश्रयप्रत्ययत्वा-
दित्यनुमानेनाक्षिप्तस्वप्रकृत्याद्यवयवं समुदायं विशेष्यमादाय तदन्तविधौ न परि-
भाषोपयोग इति । तत्र पञ्चम्यन्ततेति । यत्र पञ्चम्यन्तात्परः प्रत्ययस्तत्र त-
दादेः पञ्चम्यन्तस्यैवोपस्थितिः । अन्यथा कुमारीब्राह्मणिरूपेत्यत्र कुमारित्यस्य
हस्वाप्राप्त्या वक्ष्यमाणावतरणासंगतिः स्यादिति वदन्ति । एङन्तादित्यर्थलाभ-
इति । अन्यथाङ्गाक्षेपासंभवस्यान्यत्र स्पष्टमुक्ततया तदन्तविधेरसंभव एव स्यादि-

गार्ग्यायण इति, परमगार्ग्यस्यापत्यमिति विग्रहे ऽपि गार्ग्य-
शब्दादेव प्रत्ययो न विशिष्टात् । निष्कृष्य तावन्मात्रेणका-
र्थीभावाभावेपि वृत्तिर्भवत्येव । अत्र चेदं भाष्यमेव मानमि-
त्यन्यत्र विस्तरः । प्रत्ययमात्रग्रहणे एषा न तु प्रत्ययाप्रत्यय
ग्रहण इति उगितश्चेति सूत्रे भाष्ये ॥ इयमङ्गसंज्ञासूत्रेभाष्ये
स्पष्टा ॥ २३ ॥ येन विधिरिति सूत्रे भाष्यएतद्वष्टकत
दन्तांशस्यापवादः पठ्यते ॥

ति भावः । न चैवमपि कतरदित्यत्र रान्तस्यापि तदादित्वादकारलोपापत्तिः ।
न च स चासावादिश्चेतिकर्मधारयाश्रयणेन निर्वाह इति वाच्यम् अन्यत्र तदा
देर्वहुव्रीहेरावश्यकतया तेन वारणासंभवादिर्निर्वाह इति वाच्यम् । एङ्साहचर्याद् ह्रस्वा-
न्ततदादेः संबुद्धचवयवाघटितस्य ग्रहणेनादोषात् । निष्कृष्यत्यस्यैवार्थमाह । ताव-
न्मात्रेति । नत्पर्याप्त्यर्थः । प्रत्ययमात्रग्रहणइति । ननु प्रतीषिषतीत्यादावज्ज्ञे-
तिदीर्घतारणायोत्तरसशब्दस्यागन्तुकत्वेनानर्थक्यतया प्रत्ययत्वाभावस्य शेखरकृ-
तोक्तत्वेन सनाद्यन्तेतिसूत्रस्थसन्शब्दस्य प्रत्ययाप्रत्ययोभयबोधकत्वात्कथं सन्प-
दे परिभाषाप्रवृत्तिरिति चेन्न । प्रत्ययमात्रग्रहणइत्यनेन प्रत्ययबोधकत्वविशिष्ट-
प्रातिपदिकाबोधकएव प्रवृत्तिबोधनेन प्रकृतसन्पदस्य प्रातिपदिकाबोधकत्वेन प-
रिभाषाप्रवृत्तेः सुवचत्वात् । केचित्तु प्रत्ययमात्रग्रहणइत्यत्र प्रत्ययपदं प्रत्यय
निष्ठोद्देश्यतानिरूपितविधेयताश्रय, प्रत्ययैतदन्यतरपः तेन प्रतीषिषतीत्यत्रोत्तरख-
ण्डरूपस्य सनोप्रत्ययत्वपि प्रत्ययनिष्ठोद्देश्यतानिरूपितविधेयताश्रयत्वेन तद्वोधक-
स्य सन्पदस्योक्तप्रत्ययमात्रबोधकत्वेन दोषाभाव इति वदन्ति । वस्तुतस्तु प्रति
पदोक्तत्वात्पूर्वं दीर्घे ह्रस्वप्रवृत्तेः स्वकारेण हन्भाहचर्यादभ्यासानवयस्यैवाचो
ग्रहणेन च प्रतीषिषतीत्यत्र दोषवारणासंभवेन शेखरोक्ता भाष्याविरुद्धकल्पना
व्यर्था किं चात्र सन्यत इतीत्वानापत्तिः प्रतीषित्यत्राप्रत्ययादित्यस्याप्रवृत्त्या-
पत्तिश्च । उगितश्चेतीति । तत्र हि निर्यवप्रतीत्यादावनया ङीष् न स्यादित्या-
शङ्क्योगित्यदस्य प्रत्ययमात्रबोधकत्वाभावेन समाहितम् ॥ २३ ॥

एतद्वष्टकेति । एतत्परिभाषोपस्थाप्यतदादिशब्दस्वरूपप्रयोज्येयर्थः । अत
एव किमोत्तिङ्गव्ययेत्यादौ प्रातिपदिकविशेष्यकतदन्तविधेर्न निषेधः । अन्यथा
घान्तादामुप्रत्यय इत्यर्थात्लाभेन पठतितरामित्यादौ सुवाचनापत्तिः । प्रत्ययग्रहणे
चापञ्चम्याः । अव्यवाहितोत्तरत्वसंबन्धावाच्छिन्नपञ्चम्यन्तपदप्रयोज्यप्रकारता

प्रत्ययग्रहणो चापञ्चम्याः ॥ २४ ॥

यत्र पञ्चम्यन्तात्परः प्रत्ययः कार्यान्तरविधानाय परि-
गृह्यते तत्र तदन्तविधिर्नेत्यर्थः । यथा रदाभ्यां निष्ठातो
न इत्यत्र, तेन दृषत्तीर्णेत्यादौ धातुतकारस्य न नत्वम् । त-

निरूपितविशेष्यताप्रयोजकं यत्प्रत्ययमात्रवृत्तिविषयताप्रयोजकं पदं तत्तदादिशब्द-
स्वरूपं विशेष्यमादाय स्वनिष्ठचरमावयवतानिरूपकसमुदायवृत्तिविषयताप्रयोजकं
न भवतीति तदर्थः । तेन ह्रस्वनद्याप इत्यत्र आम्रादिपदे न तदन्तविधिः । य-
त्रेति । शास्त्रइत्यर्थः । पञ्चम्यन्तात्परइति । अव्यवहितपरत्वसंबन्धावच्छिन्नप्रका-
रतानिरूपितविशेष्यताप्रयोजकइत्यर्थः । प्रत्ययः, प्रत्ययबोधकं पदमित्यर्थः ।
तत्र, शास्त्रे । तेन पदेनेति शेषः । एतेन प्रत्ययसंज्ञकस्य पञ्चम्यन्तात्परत्वाभा-
वेन प्रत्ययबोधकस्याम इत्यादेरनुवर्तमानस्य पञ्चम्यन्तात्परत्वाभावेन चेदप्रयु-
क्तमित्यपास्तम् । तेद पदेन तदन्तविधिर्नेत्युक्त्या च ह्रस्वपदे तदादिविशेष्य-
कतदन्तविधिनिषेधो न कार्यान्तरविधानायेति । यच्चत्र मिश्रैः प्रत्ययेतरका-
र्यविधानायेत्यर्थः तेन किमेत्तिङव्ययेत्यत्र घान्तादित्यर्थलाभ इत्युक्तं, तन्न ।
विशेष्यान्तरासत्त्वएव तदादिशब्दस्वरूपविशेष्यकतदन्तविधिरित्यर्थस्य पूर्वमुक्तत्वे-
नात्र प्रातिपादिकविशेष्यकतदन्तविधेः सत्त्वेन परिभाषाविषयस्याभावात् । मिश्रो-
क्तरीत्यात्र प्रकृतपरिभाषायाः प्रवृत्त्यभावे भवतिपाचकतर इत्यत्र भवतीतिति-
ङन्तात्परपाचकतरेतिघान्ततदादेरासुप्रवृत्त्यापत्तेश्च । मम तु प्रकृतपरिभाषया
तदादेरित्यस्योपस्थित्या तिङन्ततदादेर्घनिरूपिततदाद्यभिन्नस्यैव ग्रहणेनादोषः ।
अशब्दादाचारकिञ्चन्तात्कर्मव्यतिहारे आत्मनेपदे इटि निष्पन्नस्य एशब्दस्य
अतर इत्यनेन योगे पूर्वरूपे एतरेत्यत आमुप्रत्ययस्तु न । अशब्दादाचारकिपो-
नभिधानात् कर्मव्यतिहारस्याप्रतीतेरात्मनेपदासंभवादेतद्विरूपासिद्धेः सर्वसंमत-
त्वात् । प्रत्ययविधायके गर्गादिभ्यो यञित्यादौ यञ्पदस्य प्रत्ययबोधकत्वेपि
प्रत्ययसंज्ञोद्देश्याप्रत्यययञ्बोधकत्वेन प्रत्ययमात्रबोधकत्वाभावादस्या अप्राप्तिरिति
स्पष्टं बोधयितुमियमुक्तिरिति तु तत्त्वम् । दृषत्तीर्ण इति । न चात्रानन्त्यविका-
रपरिभाषया निर्दिश्यमानपरिभाषया वा नत्ववारणसंभवे कथमेतत्परिभाषाफल
मिति वाच्यम् । तीर्णवन्तावित्यादौ ऋतशब्दादाचारकिञ्चन्तात्कर्तरि विद्यमि
निष्पन्नऋतशब्दस्य देवशब्देन समासे गुणे देवर्त इत्यत्र चान्त्यतकारे रदाभ्या-

दन्तेत्यंशानुपस्थितावपि तदादीत्यंशस्योपस्थितौ रेफदान्ता-
त्परस्य निष्ठातस्येत्यर्थ इति न दोषस्तदंशानुपस्थितौ मा-
नाभावात्, तदन्तांशोपस्थितौ तूभयोरेकविषयत्वमेव स्यादिति
दृषत्तीर्ण इत्यादौ दोषः स्यादेव । स्यतासील्लुटोरित्यादौ
ल्लुटोः पर्योरित्यर्थे नियमेनावधिसाकाङ्क्षत्वेनोपस्थितधा-
तोरित्यस्यावधित्वेनान्वयान्न तदन्तविधिः । ङ्याब्भ्य इत्यादौ

मित्यस्य प्राप्तेः सत्त्वेनानन्त्याविकारत्वाभावादनन्त्याविकारइतिपरिभाषाया अप-
वृत्तेः । प्रकृतसूत्रस्थभाष्यप्रामाण्यादेतद्विषये निर्दिश्यमानपरिभाषाया अप्रवृत्तेश्च ।
तत्र हि भाष्ये चरितं मुदितमित्यत्र नत्वमाशङ्क्य रदाभ्यामित्यस्य तकारविशे-
षणत्वेन समाहितमेतत्सूत्रविषये निर्दिश्यमानपरिभाषाप्रवृत्तौ तु तयैव तदोषवा-
रणसंभवात्तकारविशेषणत्वप्रयासो व्यर्थः स्यात् । केचित्तु चरितं मुदितमित्या-
दावागमविशिष्टस्य यदागमन्यायेन पुनर्निष्ठासंज्ञायामितशब्दस्य निर्दिश्यमानत्वेन
तत्र नत्वाप्रवृत्त्यर्थं रदाभ्यामित्यस्य तकारविशेषणत्वावश्यकतया भाष्यस्यात्र
निर्दिश्यमानपरिभाषाऽप्रवृत्तिज्ञापकत्वासंभवान्नैतदेतत्परिभाषायाः फलं न वा
हस्वनद्याप इत्यपीति वदन्ति । तन्न । अनुदात्ताकारादाचारविवन्तात् क्तप्र-
त्ययेऽतोलोपे दृषच्छब्देन योगे दृषत्तमित्यत्र नत्वप्रकरणाय परिभाषावश्यकत्वात् ।
एतत्परिभाषायाः सत्त्वे तु तदन्तविध्यभाववो गनेष्युपस्थितस्य तदादेः पञ्चम्यन्त
तया रेफदान्ततदादेरित्यर्थेन दृषदित्यस्य निष्ठानिरूपिततदादित्वाभावाच्च दोषः ।
परिभाषायाः फलान्तरमाह । ल्लुटोरिति । तस्मिन्निति सूत्रस्य यथाव्यवहितपूर्वस्य
भवेत्तथा करणीयमित्यर्थाभिप्रायेणोदम् । नन्वेवं ङ्यापोरपि प्रत्ययत्वात्ताभ्यां
प्रातिपदिकादित्यस्यान्तेपे तस्य ङ्याव्विशेषणत्वेन प्रकृतपरिभाषया तदन्तविध्य-
भावे ङ्यन्तादित्याद्यर्थासंभवोत् आह । ङ्याब्भ्य इति । नियतावध्याकाङ्-
क्षायाः, उद्धिताकाङ्क्षायाः । पञ्चम्यन्तस्य आक्षिप्तप्रातिपदिकादित्यस्य । प्र-
त्ययविशेषणत्वाभावात्, प्रत्ययबोधकङ्याव्वनिरूपितविशेषणत्वाभावाद् । तेनास्य
स्त्री ई इत्यादौ सुत्रोपसिद्धिः । न च हल्ङ्यावित्यादौ सुतिसीत्येतदुपस्थितत-
दादेर्विशेष्यान्तरस्य सत्त्वेन ङ्याप्पदेन तदादित्वधर्ममात्रोपस्थितौ ङ्याप्पतदा-
द्यभिन्नो यः सुतिसित्तादिस्ततः परस्येत्याद्यर्थे बहुश्रेयसीत्यत्र सुलोपा-
ज्ञापत्तिरिति वाच्यम् । विशेष्यान्तरासत्त्वइत्यस्य तदादीतरविशेष्यान्तरासत्त्वइत्य-
र्थात् ङ्याप्पदेनापि धर्मिण एव तदादेरित्यस्योपस्थित्या तदन्तविधिद्वयेन ङ्या-

तु न दोषस्तत्र कस्मादिति नियतावध्याकाङ्क्षाया अभावेन
पञ्चम्यन्तस्य प्रत्ययविशेषणत्वाभावात् । अङ्गसंज्ञासूत्रे तु
तदादेः प्रत्यये परइत्यर्थे पञ्चम्यन्तस्य विशेषणत्वं स्पष्टमेव ।
अत एवोक्तमैकाभ्यामित्यादिनिर्देशाः संगच्छन्ते ॥ २४ ॥

नन्वेवं कुमारी ब्राह्मणिरूपेत्यादौ धरूपेतिह्रस्वापत्तिरतआह॥

वन्ततदाद्यन्तसुतिसितदादेरित्यर्थेनादोषात् । वस्तुतस्तु विनिगमनाविरहेण द्वयो-
रपि धर्मिणोरेव तदाद्योरुपस्थित्या स्वातन्त्र्येण सुतिसिगन्धे ऽन्वये परस्परं
विशेष्यविशेषणभावेन तदन्तविधिद्वयेन वा दोषाभाव इति दिक् । न चान्ये तु मतरीत्या
बहुश्रेयसीत्यत्र सुलोपानापत्तिर्द्वयान्तं यत्सुतिसितदादि तदन्ताद् इत्याप्तदादे-
रित्यर्थादिति वाच्यम् । तदादीतरविशेष्यसत्त्वं तत्प्रवृत्तेः सत्वपदस्वारस्येनानुवर्त-
मानस्य श्रूयमाणस्य च विशेष्यस्य सत्त्वे एव तत्कल्पनाच्च । सप्तम्यन्ते प्रत्ययग्रहणे
एतस्याः प्रवृत्तौ प्रमाणमाह । उक्तमैकाभ्यामिति । पूर्वोक्तयुक्तिस्तु न युक्ता त-
स्मिन्नितीत्यनेन पूर्वस्येत्यस्यैवोपस्थित्या कस्मात्परे इत्याकाङ्क्षाया अभावेन पञ्च-
म्यन्तस्य प्रत्ययविशेषणत्वासंभवेनोक्तकल्पनाया असंभवात् । यद्यपि भाष्ये प्र-
त्ययग्रहणं चापञ्चम्या इति वार्तिके प्रत्ययग्रहणमिति प्रथमान्तपाठो दृश्यते त-
थापि फले विशेषाभावाद् अपञ्चम्या इत्यंशस्यैवापूर्वत्वमिति सूचयितुं च ग्रन्थ-
कृता सप्तम्यन्तपाठ आहतः । यद्वा मूले प्रथमान्तपाठ एव, टीकाकारादयुक्तं सप्त-
म्यन्तत्वेन व्याख्यानं फलितार्थकथनपरं बोध्यम् । इयं च वाचनिकीति केचित् ।
परे तु येनविधिरित्यत्र तस्मादित्युत्तरस्येत्यतस्तस्मादिति अणुदित्सूत्रादप्रत्यय
इति चानुवर्तते प्रत्ययग्रहणपरिभाषया तदादीत्युपतिष्ठते तेनेयं सिद्धेति प्राहुः २४

कुमारी ब्राह्मणिरूपेति । ननु कोयं समासः बहुव्रीहिः कर्मधारयः षष्ठीतत्पु-
रुषो वा । नाद्यौ कुमारिशब्दस्य भाषितपुंस्कत्वेन पुंवच्चापत्तेः नान्त्यः । घ-
संज्ञायां नदीतरे प्रतिषेधो वक्तव्यो नद्यास्तरा नदीतरेत्यत्र घसंज्ञायां धरूपेतिह-
स्वमाशङ्क्य नैतदस्ति प्रयोजनं समानाधिकरणइति वर्ततइति भाष्यस्वारस्येन
धरूपेतिह्रस्वस्य समानाधिकरणे उत्तरपदएव प्रवृत्त्यात्र तदप्राप्तेरिति चेन्न । कुमारी
ब्राह्मणिरूपेति विग्रहे पुंवद्भावं बाधित्वा परत्वाद् ह्रस्वापत्तेरित्याशयात् । वयो-
वाचकानामपि पाक्षिकजातिवाचकत्वेन जातेश्चेति निषयात्पुंवद्भावामाप्त्या बहु-

उत्तरपदाधिकारे प्रत्ययग्रहणे न तदन्तग्रहणम् ॥ २५ ॥

हृदयस्य ह्रस्वयदण्लासेष्वित्यत्र लेखग्रहणात् । तत्र लेखेति न घञन्तमनभिधानात् । इयं च हृदयस्येति सूत्रएव भाष्ये स्पष्टा ॥ २५ ॥

व्रीहिसमासस्यापि वक्तुं शक्यत्वाच्च । उत्तरपदाधिकारे प्रत्ययग्रहणे न तदन्त-
ग्रहणम् । उत्तरपदं विशेष्यमादाय प्राप्ततदन्तविधेरवेयं निषेधिका । लेखग्रहणा-
दिति ननु लेखग्रहणसत्वे तदन्तविधौ लेखान्तउत्तरपदे एतत्प्रवृत्त्या परमलेखशब्दे
परोपि तद्दादेशप्राप्त्या तदभावे उत्तरपदरूपविशेष्यान्तरसत्वात्प्रत्ययग्रहणपरिभाष-
यां धर्ममात्रोपस्थितौ तदादित्वाविशिष्टमण्णन्तमुत्तरपदमित्यर्थे परमलेखशब्दे पो
तद्दादेशप्राप्त्या फलभेदेन कथं लेखग्रहणस्य ज्ञापकतेति चेन्न । ज्ञापकपरभाष्यप्रा-
माण्यान् तस्यानभिधानात् गिलेगिलस्येत्यत्र तदन्तविधिना गिलान्तउत्तरपदइत्यर्थे
तिमिगिलगिल इत्यस्याप्यनेनैव सिद्धेर्गिलगिलेचेत्यस्य वैयर्थ्येनोत्तरपदाधिकारे
प्रादिपदिकग्रहणे न तदन्तग्रहणमिति परिभाषान्तरस्यापि ज्ञापनाल्लेखग्रहणेपि
तदन्तविध्यभावेन हृदयपरमलेख इत्यत्र तदप्राप्त्या फलभेदाभावाच्च । अत एव
प्रकृषीकामालानामित्यनेन परमचितादिषु ह्रस्वो न । न च तिमिर्गिलस्य यो गि-
लस्तद्वाचकतिमिगिलगिलशब्दे गिलान्तस्य गिलगिलेत्यस्योत्तरपदत्वाभावेन ति-
मिशब्दस्य पूर्वपदत्वाभावेन च गिलेगिलस्येत्यस्याप्राप्त्यात्र मुमर्थं गिलगिलेचेत्य-
स्यावश्यकत्वेनोक्तार्थज्ञापकत्वासंभव इति वाच्यम् । उक्तार्थकतिमिगिलगिलशब्दे
ऽन्तरङ्गत्वात्पूर्वमेव मुमसिद्धेर्गिलस्य गिलो गिलेगिलस्तिमिर्गिलगिल इत्यर्थके नि-
रुक्तशब्दे गिलगिलेचेत्यस्यासाधारणफलभूतेपि तदन्तविधिना गिले ऽगिलस्ये-
त्यनेनैव सिद्धेर्गिलगिले चेत्यस्य वैयर्थ्येनोक्तार्थज्ञापने बाधकाभावात् । केचित्तु
तिमिशीघ्रगिल इत्यत्र मुमभावाय गिलान्ते चेद्गिलगिले एवेति नियमार्थं गिल-
गिले चेत्यस्यावश्यकत्वेनोक्तार्थज्ञापकत्वासंभवस्तथा च ज्ञापकपरभाष्यप्रामाण्याद्
हृदयपरमलेख इत्यस्यानभिधानकल्पनेन वनोरचेतिवत्तदन्तविधिद्वयकल्पनेन वा
न फलभेदः । ज्ञापितायां परिभाषायां तदन्तविधिर्नास्तीत्यस्य तदन्तविधिद्वयं
नास्तीति सामान्यतो निषेधः । यद्वा सुपि चेत्यादाविव सप्तम्यन्तप्रत्ययग्रहणे
ऽसप्तम्यन्तस्य तदादेरुपस्थित्या तदादेः परो योण तदन्तउत्तरपदे इत्यर्थेन हृदय

स्य हल्लेख इत्यस्य हृदयपरमलेख इत्यत्र प्रवृत्तेः सुलभतया न फलभेद इति वद-
न्ति । केचित्तूत्तमैकाभ्यामिति निर्देशज्ञापितस्य सप्तम्यन्ते प्रत्ययग्रहणं तदादि-
शब्दरूपं विशेष्यमादाय तदन्तविधिर्न भवतीति वचनस्य ज्ञापकसाजात्याद्विशेष्या-
न्तरासत्वे एव प्रवृत्त्याऽत्रोत्तरपदइति विशेष्यान्तरसत्वेन तन्निषेधाप्राप्त्याऽण-
न्ततदाद्यन्तउत्तरपदइत्यर्थेन तद्दयपरमलेख इत्यत्र लेखग्रहणाभावेऽणग्रहणेन
तद्ददेशप्राप्त्या फलभेदाभावः । ज्ञापिते तूत्तरपदाधिकारइति वचनेऽनेनोत्तरप-
दविशेष्यकतदन्तविधेरभावादुत्तरपदस्य विशेषणत्वरूपाद्विशेष्यान्तरासत्वेनोत्त-
मैकाभ्यामिति निर्देशज्ञापितवचनेन तदादिविशेष्यकतदन्तविधेरप्यभावे तद्दलेख
इत्यत्र हृदादेशप्राप्त्या स्यांश्चे चारितार्थ्यमिति वदन्ति । न चोत्तरपदाधिकारे
प्रत्ययग्रहणेइतिपरिभाषास्वीकारे रात्रेः कृतीत्यत्र कृदन्तइत्यर्थानापत्तिः । न च
सूत्रवैयर्थ्यम् । अशब्दादाचारविवन्तात् ण्वुलि अलोपे रात्रिमक इत्यादौ कृदू-
पोत्तरपदसंभवादिति वाच्यम् । ज्ञापकसाजात्यात् श्रावणप्रत्यक्षविषयतावच्छेदक-
धर्मेण साक्षादवच्छिन्नमुख्यविशेष्यताप्रयोजकपदएवैतत्परिभाषाप्रवृत्तेः कृतपदस्य
तथात्वाभावेन परिभाषाविषयाभावात् । अत एव त्वित्यनव्ययस्येत्यादौ तदन्त-
विधिः । उपसर्गस्य घञीत्यादौ घञन्त इत्यर्थलाभस्तु अमनुष्यइत्येतद्विशेष्यकत-
दन्तविधेः सत्वेनोत्तरपदविशेष्यकतदन्तविधिनिषेधकस्यास्याप्रवृत्तेः । न चैकह-
लादावित्यादावेकहलाद्यन्तइत्यर्थानापत्तिः । उत्तरपदाधिकारे प्रातिपदिकग्रहणइति
परिभाषायाः सामान्यतः प्रातिपदिकग्रहणे प्रवृत्तिस्वीकारेऽपि दोषाभावेन श्रावण-
प्रत्यक्षविषयतावच्छेदकधर्मावच्छिन्नविषयताप्रयोजकपदएव प्रवृत्तिस्वीकारे फ-
लाभावेन चात्र तदन्तविधिनिषेधस्य सुवचत्वात् । केचित्तूत्तरपदाधिकारे श्राव-
णप्रत्यक्षविषयतावच्छेदकधर्मावच्छिन्नविषयताप्रयोजकं बहुपदघटितं चेत्येतदन्य-
तररूपं सप्तम्यन्तं पदं पदघटितं विशेष्यमादाय तदन्तबोधकं न भवतीत्येकमेवो-
क्तपरिभाषाद्वयस्थाने वचनं कार्यं तेन एकहलादावित्यादावपि न तदन्तविधिसंभवः ।
बहुपदघटितेत्यत्र पदघटितेत्यत्र वक्तव्ये बहुपदानिवेशात्त्वित्यनव्ययस्येत्यादौ तद-
न्तविधिनिषेधो न । सामान्यतः पदघटितविशेष्यकतदन्तविधिनिषेधादेव तुन्द-
शोक्रयोरित्यादावुपपदविशेष्यकतदन्तविधिनिषेधः सप्तम्यन्तएव निषेधस्वीका-
रादिष्टकेषीकेत्यादौ षष्ठ्यन्तपूर्वपदविशेष्यकतदन्तविधिनिषेधो न । न च षष्ठ्य-
न्ते एतन्निषेधास्वीकारे पादस्य पदेत्यादौ तदन्तविधो दग्धपादोपहत इत्यादौ
पदादेशापत्तिरिति वाच्यम् एतद्भाष्योदाहरणादेवात्र सूत्रे पूर्वपदइत्यस्य विशे-
षणत्वस्वीकारेणादोषादिति प्राहुः । अन्ये तूत्तरपदविशेष्यकतदन्तविधेरैवाग्रे

नन्वेवं परमकारीषगन्धीपुत्र इत्यत्रेवातिकारीषगन्ध्या
पुत्र इत्यत्र व्यङ्गः संप्रसारणं पुत्रपत्योरिति स्यादत आह ॥

निषेधः । पदघटितं सप्तम्यन्तं चेति न निवेश्यं तुन्दशोकयोरित्यादौ तु ग्रहण-
वृत्तेत्यनेनैव निषेधसिद्धिः । एवं चेष्टकेशीकेत्यादावपि न दोष इत्याहुः । परे तु
पूर्वोक्तनिषेधयोर्देश्यतावच्छेदके सप्तम्यन्त इत्यस्य न निवेशः केवलं निरुक्तं पदं
पदघटितं विशेष्यमादाय तदन्तोपस्थापकं नेत्येवार्थस्तेन दग्धपादोपहत इत्यत्र
पष्ठ्यन्तपूर्वपदविशेष्यकोपि तदन्तविधिर्न । इष्टकेशीकेत्यादौ तु लक्ष्यानुरोधात्पूर्व-
पदमित्यस्य नाक्षेपः । अत एवाग्रान्तेत्यत्रान्तपाठश्चरितार्थः शुभ्रादौ तदन्तवि-
धिश्च नेति कल्पयन्तीति दिक् ॥ २५ ॥

परमकारीषगन्धीति । ननु पूर्वपदस्येति विशेष्यान्तरसत्त्वेन तदादिविशेष्य-
कतदन्तविधेरभावेन पष्ठ्यन्तं पदघटितं पूर्वपदं विशेष्यमादाय पूर्वपरिभा-
षया तदन्तविधिनिषेधेन च व्यङ्ग इत्यस्य व्यङ्ग्यन्ततदाद्यभिन्नपूर्वपदस्येत्यर्थे-
नात्र संप्रसारणाप्राप्त्या अवतरणासंगतिरिति चे, दत्र केचित्, इवशब्दस्या-
तिकारीषगन्ध्यापुत्र इत्यतोऽग्रे योजनेन मरुवदुशीनरेषु जलमितिवदतिकारीष-
गन्ध्यापुत्र इत्यत्रेव स्वप्रतियोगिकाभावत्वसंबन्धेन परमकारीषगन्धीपुत्र इत्य-
त्रापि स्यादित्यवतरणाशयः । परिभाषार्थस्तु स्त्रीप्रत्ययबोधकपदघटिते शास्त्रे
ऽनुपमर्जनस्येत्युपतिष्ठते तद्वाक्ये तदादिविधिश्च न । उपसर्जनविषयकवाक्ये तु
तदादिविधिर्भवत्येव तथा चानुपसर्जनीभूतो यः व्यङ्ग्यं तदन्तं यत्पूर्वपदं तदवय-
वनिर्दिश्यमानस्य व्यङ्ग्यः संप्रसारणमित्यनुपसर्जनविषयकवाक्यस्यार्थः । उपसर्ज-
नविषयकवाक्यस्य तु व्यङ्ग्यन्ततदादिरूपं यत्पूर्वपदं तदवयवनिर्दिश्यमानस्येत्या-
द्यर्थः । आद्यवाक्योदाहरणं परमकारीषगन्धीपुत्र इति । द्वितीयवाक्योदाहरणं
कनलुवन्तकारीषगन्ध्याशब्दस्य पुत्रशब्देन समासे कारीषगन्धीपुत्र इति । अत्रो-
पसर्जनत्वं च स्वान्तपर्याप्तशक्तिनिरूपकार्यनिष्ठविशेष्यतानिरूपितप्रकारतानिरू-
पितस्त्रीत्वानिष्ठावच्छेदकताप्रयोजकत्वं, अतिकारीषगन्ध्यापुत्र इत्यत्र स्वं व्यङ्ग्यं
तदन्तपर्याप्तशक्तिनिरूपकोर्थः अतिक्रमणकर्ता तन्निष्ठविशेष्यतानिरूपितकारीषग-
न्ध्यापदार्थनिष्ठप्रकारतानिरूपितस्त्रीत्वानिष्ठावच्छेदकताप्रयोजकत्वं व्यङ्ग्यं इत्युपसर्ज-
नत्वात् व्यङ्ग्यन्ततदादिरूपपूर्वपदाभावेन न संप्रसारणम् । कुनलुवन्ते तु व्यङ्ग्यं
उपसर्जनत्वेऽपि व्यङ्ग्यन्ततदादिरूपपूर्वपदत्वादुपसर्जनवाक्येन संप्रसारणसिद्धिः ।
ननु परमकारीषगन्धीपुत्र इत्यत्र परमपदोत्तरटापा व्यङ्ग्यं चेत्युभाभ्यामप्येकस्यैव

स्त्रीत्वस्य भानेन निरुक्तप्रकारतावच्छेदकस्त्रीत्वनिष्ठावच्छेदकताप्रयोजकत्वस्य
 ष्यङि सत्त्वेन तस्योपसर्जनत्वात्संप्रसारणानापात्तिरिति चेन्न । उभयवाच्यस्त्री
 त्वस्यैक्येपि तन्निष्ठावच्छेदकताया भेदान्निरुक्तप्रकारतानिरूपितायाः परमपदोत्त-
 रटाप्रयोज्यावच्छेदकतायाः प्रयोजकत्वस्य ष्यङि विरहेण तस्यानुपसर्जनत्वा-
 क्षतेः निरुक्तप्रकारतायामभेदसंबन्धानवच्छिन्नत्वदानेनाप्यदोषाच्च । इत्थं चास्या
 अपि परिभाषायाः शास्त्रेण प्रवृत्त्या प्रत्ययग्रहणपरिभाषाबाधकत्वं सुष्ठूपपद्यत
 इत्याहुः । अन्ये तु परमकारीषगन्धीपुत्र इत्यत्रोक्तशङ्कानिरासायेष्टकेषीकेत्यादा-
 विवात्रापि पूर्वपदेत्यस्यानध्याहारेण विशेष्यान्तरसत्त्वेपि वनोरचेतिव्रत्तदन्तवि-
 धिद्वयेन वा परमकारीषगन्धीपुत्र इत्यत्रेवातिकारीषगन्ध्या पुत्र इत्यत्रापि संप्रसारणं
 स्यादिति यथाश्रुतमेवोपवर्ण्य स्त्रीप्रत्ययबोधकपदवर्णितं शास्त्रेऽनुपसर्जनस्येत्युप-
 तिष्ठते तदादिविधिश्च नेति परिभाषार्थेन परमकारीषगन्धीपुत्र इत्यत्रानुपसर्जन
 ष्यङः सत्त्वात्संप्रसारणासिद्धिः । अतिकारीषगन्ध्यापुत्र इत्यत्रानुपसर्जनष्यङो-
 भावादेव तदप्राप्तिः । कन्बुवन्ते संप्रसारणं भवत्येवेत्याग्रहेतुस्वान्ततदाद्यवधिकपूर्व-
 पदप्रयोज्यविशेष्यतानिरूपितप्रकारतानिरूपितस्त्रीत्वनिष्ठावच्छेदकताप्रयोजकत्वरू-
 पोपसर्जनत्वस्वीकारेण स्वान्ततदाद्यवधिकपूर्वपदरूपविशेषाभावेन विशिष्टस्यो-
 पसर्जनत्वाभावादेव संप्रसारणं सिद्ध्यतीति वदन्ति । परे तु पूर्वकेचित्तुरीत्यै-
 वावतरणाशयमुपपाद्य यत्र लक्ष्येऽनुपसर्जनस्त्रीप्रत्ययः तत्र तदादिनियमो न,
 तदादिना तदादेर्व्यावृत्तिर्नैत्यर्थः । अनदादौ तदादित्वमारोप्यतइति यावत् ।
 इत्थं च लक्ष्ये परिभाषाप्रवृत्तेरेव यः स्त्रीप्रत्ययः स्त्रियं प्राधान्येनाहेत्यादिमूलग्र-
 न्थोप्यञ्जसैवोपपद्यते । अस्या लक्ष्ये प्रवृत्तावपि प्रत्ययग्रहणपरिभाषानिषेधकत्व-
 मार्थिकं बोध्यमिति प्राहुः । तच्चविदस्तु परमकारीषगन्धीपुत्र इतिप्रयोगदर्शना
 अस्मात्प्रत्ययविधिस्तदादिप्रत्यय इति विभक्तयोगे नयदुवडित्यतोस्त्रीत्वस्य सं-
 बन्धेन स्त्रीप्रत्ययाभिन्ने प्रत्यये गृह्यमाणे तदादेरित्यस्योपस्थित्या स्त्रीप्रत्यये प्रत्य-
 यग्रहणपरिभाषाया अप्रवृत्तेश्च परमकारीषगन्धीपुत्र इत्यत्रेवातिकारीषगन्ध्यापुत्र
 इत्यत्रापि संप्रसारणं स्यादिति यथाश्रुतमेवावतरणार्थमुपपाद्य स्त्रीप्रत्यये तदादिनि
 यमोनेति निषेधः अनुपसर्जनेनैव स्त्रीप्रत्ययेन गृह्यतइति परिभाषार्थः अतएवोपसर्जने
 स्त्रीप्रत्यये तदादिनियमादिति कौमुदीग्रन्थोपि स्वरसत उपपद्यते । प्रथमकल्पे इवश-
 च्छस्यान्यत्रान्वयकल्पनं तु न युक्तं इवशब्देन समासस्य नित्यत्वात्तस्यान्यत्रान्व-
 यासंभवात् । द्वितीयकल्पेप्यनुपसर्जनइत्यस्य विधिसूत्रे उपस्थितिमात्रविधानेन
 दोषवारणात्तदादिनियमो नेति निषेधविधानस्य वैयर्थ्यापत्तिरिति वदन्ति । य-

स्त्रीप्रत्यये चानुपसर्जने न ॥ २६ ॥

विषयसप्तमीयम् । यः स्त्रीप्रत्ययः स्त्रियं प्राधान्येनाह तत्र तदादिनियमो न यस्त्वप्राधान्येनाह तत्र तदादिनियमो ऽस्त्येवेत्यर्थः । प्रत्यासत्त्या यस्य समुदायस्य स्त्रीप्रत्ययान्तत्वमानेयं तदर्थं प्रत्यनुपसर्जनत्वमेवैतत्परिभाषाप्रवृत्तौ निमित्तम् । तेनातिराजकुमारिरित्यादौ राजकुमारीशब्दार्थस्यातिशब्दार्थं प्रत्युपसर्जनत्वे ऽपि तदर्थं प्रत्यनुपसर्जनत्वात्तदादिनियमाभावेन ह्रस्वसिद्धिः ॥ अत एवात्र परिभाषायां न शास्त्रीयमुपसर्जनत्वमसंभवात् ॥ अस्याः प्रत्ययग्रहणइत्यस्या-

द्यपि कन्लुवन्तकारीषगंध्याशब्देन परमशब्दस्य समासे परमकारीषगंध्याशब्दे उपसर्जनत्वलक्षणभेदेन फलभेदस्तथापि तस्य रूपस्य भाष्याद्यनुक्तत्वेन विशेषान्वधारणात् तस्याकिंचित्कारत्वमेव । अत एवेति । एतल्लक्ष्यसिद्ध्यर्थं प्रत्यासत्तेरवश्याश्रयणीयत्वादित्यर्थः । शास्त्रीयं, प्रथमानिर्दिष्टमित्यादि । असंभवात्, प्रत्यासत्तेरुपपादत्वात् । वस्तुतस्तु शास्त्रीयमेवोपसर्जनत्वमस्यां ग्राह्यम् । अत एवार्थनपुंसकमित्याद्येकदेशिसमासविधायकशास्त्रप्रत्याख्यानपरभाष्येण न विरोधः । अन्यथार्थनपुंसकमिति सूत्रेण समासे ऽर्धपदार्थस्य विशेष्यत्वेन ष्यङ् उपसर्जनत्वादर्थकारीषगन्ध्यापुत्र इति रूपं, कर्मधारयसमासेन तत्प्रत्याख्यानपक्षे च कारीषगन्ध्यापदार्थस्यैव विशेष्यत्वादानुपसर्जनत्वेन संप्रसारणे ऽर्धकारीषगन्धीपुत्रइति फलभेदाद्भाष्यासंगतिः स्पष्टैव । मम तु एकदेशिसमासविधायकसूत्रप्रत्याख्यानपक्षे कर्मधारयसमासे कारीषगन्ध्याया अनुपसर्जनत्वमारम्भपक्षे चैकविभक्तावषष्ठ्यन्तवचनमित्यनेनैकविभक्तीत्यस्य प्रथमानिर्दिष्टत्वाभावेन पूर्वसूत्रस्य चाप्राप्त्या ष्यङन्तस्यानुपसर्जनत्वमिति फलभेदाभावः । यद्यपि ष्यङादेः स्त्रीप्रत्ययमात्रस्य नोपसर्जनत्वं तथापि परिभाषायां स्त्रीप्रत्ययग्रहणेन स्त्रीप्रत्ययान्तस्यग्रहणं बोध्यम् । यत्तु शास्त्रीयोपसर्जनत्वस्य स्त्रीप्रत्ययेऽसंभव इति । तन्न । अस्य स्त्री ई याः निष्क्रान्ता निरिरित्यादौ स्त्रीप्रत्ययमात्रेपि तत्संभवात् । अत्र स्त्रीप्रत्ययमात्रस्योपसर्जनत्वेन निरिरित्यस्य स्त्रीप्रत्ययान्ततदादित्वाभावात् स्त्रीभ्योऽङगिति न ढक् । परिभाषायामुपसर्जनपदेन प्रत्यासत्त्या यस्मिन् स्त्रीप्रत्ययान्ततत्वमानेयं तत्पर्याप्तं

पवादत्वात्तदेकवाक्यतापन्नत्वाच्चात्रापि ग्रहणपदसंबन्धेन
स्त्रीप्रत्ययसामान्यग्रहणे तद्विशेषग्रहणे च प्रवृत्तिर्न तु स्त्रीप्र-
त्ययास्त्रीप्रत्ययग्रहणे । ध्वनितं चेदमर्थवत्सूत्रे भाष्ये ॥ इयं
च वाचनिक्येव । ष्यङ्ङिति सूत्रे भाष्ये स्पष्टा ॥ २६ ॥

नन्वेवं तरप्तमपौ घ इत्यादिना तरबन्तादेः संज्ञा स्याद-
त आह ॥

**संज्ञाविधौ प्रत्ययग्रहणे तदन्त-
ग्रहणं नास्ति ॥ २७ ॥**

समाससंज्ञाविधायकशास्त्रीयप्रथमान्तपदबोधस्य तत्समासीयविग्रहे नियतविभ-
क्तिकस्य च ग्रहणेनातिराजकुमारीत्यादौ ह्रस्वसिद्धिः । के चित्त्वत्र कुमारीत्यस्य
शास्त्रीयोपसर्जनत्वाभावेन राजकुमारीत्यत्र स्त्रीप्रत्ययान्ततदादित्वारोपाद् ह्रस्व-
सिद्ध्यात्र कल्पे प्रत्यासत्तेरनुपयोग इति प्राहुः । न चोपसर्जनपदार्थतावच्छेद-
कीभूतायाः स्वान्ततदाद्यवधिकपूर्वपदप्रयोज्यविशेष्यतायाः स्वान्ततदाद्यार्थावयवा-
वृत्तेर्ग्रहणेनैकदेशिसमासेपि ष्यङ्ङानुपसर्जनत्वादर्थकारीषगन्धीपुत्र इत्येव रूपमिति
नोक्तफलभेदः । स्त्रीभ्योऽङ्ङित्यस्य स्त्रीवाचकाङ्ङङ्ङित्यर्थस्यैव सत्त्वेन स्त्रीप्रत्यय
मात्रस्य कथं चित्च्छास्त्रीयोपसर्जनत्वसंभवेपि फलाभावइति वाच्यम् । अतिकारी-
षगन्ध्यापुत्र इत्यत्रातिपदार्थस्यातिक्रमणकर्तुरपि कारीषगन्ध्यावयवस्य विवक्षणे
संप्रसारणापत्तेर्दुरुद्धरत्वात् स्त्रीवाचकादित्यर्थे मानाभावाच्च । अत एव शुभ्रादि-
गणे विमातृशब्दपाठश्चरितार्थ इति संक्षेपः । विस्तरस्तु नन्वेवमप्यतिखट्वाये-
त्यत्रत्यशब्देन्दुशेखरटिप्पणे द्रष्टव्यः । वाचनिक्येवेति । भाष्ये वचनरूपेण पठिता
न तु ज्ञापकमुपन्यस्तमित्यर्थः । अस्यां ज्ञापकं तु यस्मात्प्रत्ययविधिरिति विभक्त
योगे नेयङ्ङुवङ्ङित्यतोस्त्रीत्यस्यानुवृत्त्या प्रसज्यप्रतिषेधात्प्रधानन्यायेन प्रधाने
ऽनुपसर्जने स्त्रीप्रत्यये तदादिनियमो नेत्यस्त्रीतिनिषेधवचनमेवेति दिक् ॥ २६ ॥

संज्ञाविधौ प्रत्ययग्रहणे तदन्तग्रहणं नास्ति । साक्षात्संज्ञानिष्ठविधेयतानिरु-
पितोद्देश्यताप्रयोजकं प्रत्ययमात्रवृत्तिविषयताप्रयोजकं पदं तदादिशब्दस्वरूपं
विशेष्यमादाय तदन्तोपस्थापकं न भवतीत्यर्थः । साक्षात्पदनिवेशादेव प्रातिपदि-
कसंज्ञासूत्रे तदन्तविधिसिद्धिरन्यथा कृतद्वितप्रत्ययपदानां तदन्तबोधकत्वानाप-

सुप्तिङन्तमित्यन्तग्रहणमस्यां ज्ञापकम् ॥ न च प्रत्यययोः
पदसंज्ञायामपि प्रत्ययग्रहणपरिभाषया तदन्तग्रहणसंभवाज्ज्ञापितेऽपि फलाभाव इति वाच्यम् ॥ पदसंज्ञायाः स्वादि-

त्तिः । नन्वेवमपि च प्रत्ययस्येत्यत्र प्रत्ययपदस्य साक्षादुद्देश्यताप्रयोजकत्वाभावे-
न निषेधाप्रवृत्त्या तदन्तविधौ षष्ठादित्यादौ षस्येत्वापत्तिः ष्फादौ तदनापत्ति-
श्चेति चेन्न । तत्र प्रत्ययपदस्य प्रत्ययबोधकसूत्रस्थष्फादिपदबोधकत्वेन प्रत्यय-
बोधकत्वाभावेनादोषात् । अन्तग्रहणमस्यां ज्ञापकमिति । न चान्तग्रहणसत्त्वे प्र-
त्ययग्रहणपरिभाषया सुप्पदेन सुबन्ततदादेर्ग्रहणेन बहुव्रीहिणा सुबन्ततदाद्यन्तस्य
पदसंज्ञा तदभावे च सुबन्ततदादेरेवेति फलभेद इति वाच्यम् । यस्मात्प्रत्यय-
इत्यतस्तदादिपदस्यानुवृत्त्याऽन्तग्रहणे सत्यसति वा तदादेरेव पदसंज्ञायां फल-
भेदाभावात् । केचित्तत्र विशेष्यान्तरस्थान्तपदस्य सत्त्वेनोपस्थिततदादेः प्रत्य-
यग्रहणपरिभाषास्थान्येतुमतरत्या सुप्तिङन्तनिरूपितविशेष्यत्वेन न फलभेदः ।
यद्वा सुप्तिङन्तमित्यत्र निषादस्थपत्यधिकरणन्यायेन कर्मधारयाश्रयणेन प्रत्ययग्र-
हणपरिभाषया तदन्तविधौ सुबन्ततदाद्यभिन्नो योन्तः स पदसंज्ञको भवतीत्य-
र्थादन्तग्रहणमन्तरापि सुप्तिङन्ततदादेः पदसंज्ञासिद्धौ तद्वचर्थ सदस्यां ज्ञापकं,
ज्ञापितायां चैतत्परिभाषायामन्तग्रहणाभावे सुप्तिङोः साक्षादुद्देश्यताप्रयोजकत्वेन
तदन्तविधिनिषेधापत्तिरतोन्तग्रहणं सुप्तिङोः साक्षादुद्देश्यताप्रयोजकत्वाभावसं-
पादनद्वारा स्वांशे चरितार्थम् । अत एव सनाद्यन्ता इत्यनेन सन्नन्तान्तस्य धा-
तुसंज्ञा न । अन्यथात्र तदादेरनुवृत्त्यसंभवेन संज्ञाविधावितिपरिभाषायाः प्रवृ-
त्तावप्रवृत्तावपि सन्निरूपिततदादित्वविशिष्टो योन्तस्तन्निष्ठान्ततानिरूपकसमुदा-
यस्य धातुसंज्ञा दुर्वारा स्यादिति वदन्ति । न चैवं तद्धितश्चासर्वविभक्तिर्वहु-
गणवतुडतिसंख्येत्यादौ वतुडतितद्धितैस्तदन्तविध्यनापत्तिरिति वाच्यम् । एत-
त्परिभाषया तदादिविशेष्यकतदन्तविधिनिषेधेपि आद्येऽसर्वविभक्तिरित्येताद्विशे-
ष्यकतदन्तविधौ बाधकाभावात् । अन्ये संख्येतिमहासंज्ञया लब्धसंख्यानुकर-
णरूपार्थस्य केवलप्रत्ययेनानवगतेः सामर्थ्यात्तदन्तविधिस्वीकारात् । एवं
सामन्त्रितमित्यादावपि तदन्तविधिर्बोध्यः । स्पष्टं चेदं सामन्त्रितमिति
सूत्रे शब्देन्दुशेखरे । न च कृदतिङित्यत्र तिङ्पदे तदन्तविध्यापत्तिस्त-
स्य साक्षादुद्देश्यत्वाभावादिति वाच्यम् । अतिङिति प्रसज्यप्रतिषेधाश्रयणेन
अतिङ एव निषेधीयसाक्षादुद्देश्यत्वेनादोषात् । संज्ञानिष्ठविधेयतानिरूपितसाक्षा-

ध्वितिविषये प्रकृतिनिष्ठतया पदग्रहणस्य प्रत्ययमात्रग्रहणत्वा-
भावात् ॥ सुप्तिङन्तमिति सूत्रे भाष्ये स्पष्टा ॥ २७ ॥

नन्ववतप्तेनकुलस्थितमित्यादौ नकुलस्थितशब्दस्य क्ता-
न्तत्वाभावात्समासो न स्यादत आह ॥

**कृद्ग्रहणे गतिकारकपूर्वस्यापि
ग्रहणम् ॥ २८ ॥**

अस्याश्च कर्मणि क्तान्तउत्तरपदे ऽनन्तरो गतिः प्रकृति-
स्वर इत्यर्थके गतिरनन्तरइति सूत्रे ऽनन्तर ग्रहणं ज्ञापकम् ॥
तद्धयभ्युद्धृतमित्यादावतिव्याप्तिवारणार्थम् ॥ प्रत्ययग्रहणप-
रिभाषयोद्धृतस्य क्तान्तत्वाभावादेवाप्राप्तौ तद् व्यर्थं सदस्या
ज्ञापकम् ॥ न चाभ्युद्धृतमित्यादौ परत्वाद् गतिर्गतावित्य-
नेनाभेर्निघात एवेति वाच्यम् । पादादिस्थत्वेन पदात्परत्वा-

दुद्देश्यताप्रयोजकं प्रत्ययबोधकं पदं यत्र शास्त्रे तत्र प्रत्ययबोधकं पदं तदन्तोप-
स्थापकं नेत्यर्थेनात्र तदन्तविधिनिषेधाच्च । के चित्तु परिभाषास्वीकारेनेकत्राने
कलिष्ठकल्पनापेक्षया तरप्तमपौघ इत्यत्र यत्नविशेषमाश्रित्य तदन्तविध्यभाव-
कल्पनेन योगविभागादिलाघवेन चैतत्सूत्रमकृतवैव द्वित्रेषु तत्तद्विधिप्रदेशेषु तर-
प्तमपोः पाठेनैव सिद्धेरियं निष्फलेति वदन्ति । इदुद्देशद्विवचनमित्यादौ तु
ङ्मोहस्वादितिवत् विशेषणसंबन्धमनुभूय पश्चात्तदन्तविधौ कुमार्यगारमित्यादौ
ईकारान्तं यद् द्विवचनं तदन्तस्याभावाद् दोषः । क्तक्तवतू इत्यादौ तु यस्य वि-
भाषेति सूत्रारम्भसामर्थ्यादनयोः प्रत्ययमात्रबोधकत्वाभावेन तदादेरनाक्षेपाद्वा न
तदन्तविधिः । एवं लः परस्मैपदमित्यादौ सिचिष्टद्धिरित्यादिज्ञापकान्न तदन्त-
विधिरित्यादि स्वयमूहनीयम् । अत्रैतन्निषेधसामर्थ्यादेव प्रदेशेष्वपि न तदन्तवि-
धिरिति क्वाचित्कः प्रक्षिप्तः पाठः । न चेत्याद्यग्रिमशङ्कानुत्थानप्रसङ्गादिति
संक्षेपः ॥ २७ ॥

पादादिस्थत्वेन पदात्परत्वाभावेन चेति । चो हेतो, यस्माद्धेतोः पदात्पर-
त्वाभावो ऽतः पादादित्वं तेनैत्यर्थो न तु गतिर्गतावित्यस्याप्राप्तौ द्वितीयो हेतुर-

भावेन च तदप्राप्तेः ॥ अनन्तरग्रहणे कृते तु तत्सामर्थ्या-
द्वत्याक्षिप्तधातुनिरूपितमेवानन्तर्यं गृह्यत इति न दोषः ॥
न चाभ्युद्धृतमित्यादावभिना समासेऽनन्तरस्योदः पूर्व-
पदत्वाभावेऽपि स्वार्थं तदिति वाच्यम् । कारकाद्वत्तेति
सूत्रे कारकादिति योगं विभज्य तत्र गतिग्रहणमनुवर्त्य
कारकादेव परं गतिपूर्वपदं क्तान्तमन्तोदात्तमिति नियमेन
थाथादिस्वराप्राप्त्या कृत्स्वरेणोद उदात्तत्वासिद्धेः, तस्माद-
नन्तरग्रहणं व्यवाहितनिवृत्त्यर्थमेवेति ज्ञापकमेव ॥ यत्र ग-

यम् । पदादित्यस्य कुत्सने च सुपीत्यतः प्रागेव निवृत्तेः । स्वार्थमिति । अयं
भावः । कुगतीतिसूत्रेणोद्धृतशब्दयोः समासे कृते समासस्येत्यन्तोदात्तप्राप्तिस्ततो-
व्ययपूर्वपदप्रकृतिस्वरस्य ततो गतिकारकोपपदादित्यस्य ततस्थाथादिस्वरस्य प्रा-
प्तिस्तां वाधित्वा गतिरन्तरइत्यनेनोद्धृतशब्द आद्युदात्तः संपद्यते ततोभिनोद्-
धृतशब्दस्य समासेऽभ्युद्धृतमित्यत्र पूर्ववत् प्रक्रियायां गतिरनन्तर इतिसूत्रे बहु-
व्रीहौभ्युद्धृत्येति सूत्रात्पूर्वपदस्यानुवृत्त्या कर्मक्तान्तउत्तरपदे परे प्रत्यासत्त्या तत्स-
मासीयपूर्वपदरूपं गतिसंज्ञमित्यर्थेनाभेस्तत्समासीयपूर्वपदत्वेऽपि गत्याक्षिप्तधातु-
निरूपितपूर्वत्वाभावेनोदस्तत्वेऽपि तत्समासीयपूर्वपदत्वाभावेन गतिरनन्तर इत्य-
स्याप्राप्त्या थाथादिस्वरापत्तिस्तद्वारणायानन्तरग्रहणमावश्यकम् । कृते तु तस्मिन्
सामर्थ्यात्पूर्वोक्तप्रत्यासत्तेरनाश्रयणेनाभ्युद्धृतमिति रूपे उद उदात्तत्वासिद्धिरिति
कृत्स्वरेणोद उदात्तत्वासिद्धेरिति । न च परिभाषाज्ञापनात्प्रागुद्धृतस्य कृदन्त-
दादित्वाभावेन तदप्राप्तिरिति वाच्यम् । ज्ञापकपरभाष्यप्रामाण्येन तत्र तदन्तवि-
धिद्वयस्वीकारेणादोषात् । अनन्तरग्रहणस्य सामर्थ्यादुदःपूर्वपदत्वाभावेऽपि स्वार्थ-
त्वकल्पनापेक्षया भाष्योक्तपरिभाषाज्ञापकत्वकल्पनाया उचितत्वाच्च । तद्विशिष्ट-
स्यैव ग्रहणमपिशब्दात्तदसमभिव्याहृतस्य केवलस्यापीति । परे तु यत्र गतिकार-
कसमभिव्याहृतं कृदन्तं तत्र कृद्ग्रहणेन तद्विशिष्टस्य ग्रहणमपिशब्दात्तत्समभि-
व्याहारेऽपि केवलस्य ग्रहणमत एव गतिरनन्तरः कर्तृकरणेकृताबहुलमित्याद्यनेक-
सूत्रारम्भसामर्थ्याच्च तत्र गतिकारकसमभिव्याहारेऽपि केवलस्य ग्रहणमिति विशे-
षकल्पना न । सांकूटिनमित्यादौ च केवलकूटिन्नित्यस्येनुगन्तत्वेऽपि तस्यासमर्थ-
त्वाद् वृक्षप्रचलनन्यायेन वा संकूटिन्नित्यत एवाणप्रवृत्त्या न दोष इति वदन्ति ।

तिकारकसमभिव्याहृतं कृदन्तं तत्र कृद्ग्रहणे तद्विशिष्ट-
 स्यैव ग्रहणमपिशब्दात्तदसमभिव्याहृतस्य केवलस्यापीति
 तदर्थः । अन्यथानया कृद्ग्रहणविषये परत्वात् प्रत्ययग्रहणप-
 रिभाषाया बाध एव स्यादित्यपिग्रहणम् ॥ अत एव सांकूटि-
 नमिति गतिकारकोपपदानामिति कृद्ग्रहणइति च परिभाषा-
 भ्यां कृदन्तेन समासे कृते विशिष्टादेवाणि सिध्यति न तु
 संकौटिनमितीति पुंयोगादिति सूत्रे भाष्योक्तं सङ्गच्छते ।
 अन्यथा तत्र केवलकूटिन्नित्येतस्यापीनुणन्तत्वात्ततो ऽपि
 पाक्षिकदोषो दुर्वार एव स्यात् ॥ स्पष्टं चेदं सर्वं समासे
 ऽनञ्पूर्वेति सूत्रे भाष्यकैयटयोः । गतिरनन्तरं इत्यत्र तु
 गतेः पूर्वपदस्य क्तान्तउत्तरपदे परे कार्यविधानात्तत्समवधाने
 ऽपि केवलस्य क्तान्तत्वेन ग्रहणं बोध्यम् ॥ इयं च कृद्विशे-
 षग्रहणे कृत्सामान्यग्रहणे च न तु कृदकृद्ग्रहणइति अनुप-
 सर्जनादिति सूत्रे भाष्ये स्पष्टम् ॥ २८ ॥

के चित्तु अहीने द्वितीयेति सूत्रे ऽनुपसर्गइति वक्तव्यमिति वार्तिकमस्यां ज्ञापक-
 मन्यथा सुखप्राप्त इत्यत्र प्राप्तशब्दस्य क्तान्तत्वाभावादेव तदप्राप्तावनुपसर्गइत्यस्य
 वैयर्थ्यापत्तिरिति प्राहुः । परत्वादिति । अपवादत्वादित्यर्थः । के चित्तु प्रत्य-
 यग्रहणपरिभाषाया अङ्गसंज्ञासूत्रस्थत्वेन कृद्ग्रहणपरिभाषाया गतिरनन्तरइति
 सूत्रस्थत्वेनास्याः परत्वादित्यर्थः । प्रत्ययग्रहणपरिभाषाया अवकाश उपगोरप-
 त्यमौपगव इत्यत्र तद्वितान्तत्वात्प्रातिपादिकत्वम् । अस्याश्च व्यावक्रोशीत्यव-
 काशो ऽत्र णचः स्त्रियामञित्यञि गतिपूर्वस्य णजन्तत्वाद् वृद्धिस्वरौ भवतः ।
 प्रत्ययग्रहणपरिभाषायाश्च नात्र विषयः स्त्रीप्रत्यये तदप्रवृत्तेः पूर्वमुपपादितत्वा-
 दिति प्राहुः । कृद्विशेषग्रहणे कृत्सामान्यग्रहणे चेति । विशेषग्रहणे ऽवतप्तेनकुल-
 स्थितमिति फलम् । सामान्यग्रहणे कर्तृकरणेइति सूत्रेण नखनिर्भिन्न इत्यत्र
 समाससिद्धिः फलं बोध्यमित्यन्यत्र विस्तरः ॥ २८ ॥

पदाङ्गाधिकारे तस्य च तदन्त- स्य च ॥ २९ ॥

पदमङ्गं च विशेष्यं विशेषणेन च तदन्तविधिः । येन विधिरित्यस्यायं प्रपञ्चः । तेनेष्टकचितं पक्वेष्टकचितमित्यादाविष्टकेषीकामालानां चितेति ह्रस्वो महान् परममहान् परमातिमहानित्यादौ सान्तमहत इति दीर्घश्च सिद्धः । अत एव तदुत्तरपदस्येति पाठो ऽयुक्त इति भाष्ये स्पष्टम् ॥ अत्र पदशब्देनोत्तरपदाधिकारः केवलपदाधिकारश्च ॥ पादस्य पदाज्यातीत्यत्र न तदन्तग्रहणं लक्ष्यानुशेधादिति सर्वं येन विधिरित्यत्र भाष्ये स्पष्टम् ॥ २९ ॥

नन्वेवमस्यापत्यमिरित्यादावदन्तप्रातिपदिकाभावादित् न स्यादत आह ॥

पदमङ्गं च विशेष्यमिति । एतयोः पदयोर्विशेष्यत्वमेवेति तात्पर्यग्राहिका परिभाषेयमिति भावः पदपदं पदघटितपरं तेनेष्टकेत्यादौ पदघटितस्य पूर्वपदस्य विशेष्यत्वात्तदन्तविधिना पक्वेष्टकचितमित्यत्र ह्रस्वसिद्धिः । अत एवेति । परमातिमहानित्यत्र दीर्घप्रवृत्तेरेवेत्यर्थः । केवलपदाधिकार इति । तेन परमानुद्ध्यामित्यस्य सिद्धिरित्यन्यत्र विस्तरः ॥ २९ ॥

अदन्तप्रातिपदिकाभावादिति । अयं भावः । स्वघटकत्व, स्वघटकपूर्वत्वाभाववत्त्व, स्वघटकोत्तरत्वैतन्नित्यसंबन्धेन स्वविशिष्टत्वं स्वनिरूपितान्तत्व, मेवं स्वघटकत्व—स्वघटकोत्तरत्वाभाववत्त्व—स्वघटकपूर्वत्वैतन्नित्यसंबन्धेन स्वविशिष्टत्वं स्वादित्वमित्याद्यन्तपदार्थयोः स्वीकरणीयतया इरित्यादावदन्तप्रातिपदिकत्वाभावात्प्रत्ययादित्वाभावाच्चेष्टस्वराद्यनापत्तिरित्यभिप्रेत्य सूत्रकार आद्यन्तवदेकस्मिन्निति सूत्रयांचकार । वार्तिककारस्तु आद्यन्तपदार्थयोः पूर्वत्वपरत्वे अनिवेश्य इरित्यादावाद्यन्तत्वयोराज्जस्येन निर्वाहे आद्यन्तवदितिसूत्रं प्रत्याचख्यौ ‘अपूर्वानुत्तरलक्षणत्वादाद्यन्तयोः सिद्धमेकास्मि’ न्निति वार्तिकजिन्निरूपणेन । भाष्यकारस्तु इरित्यादौ कथं चिन्निर्वाहेषु धुगित्यादावसहाये घटकत्वस्य कथमप्यसंभवेन सूत्रवार्तिककारयोः स्थूलदर्शि-

व्यपदेशिवदेकस्मिन् ॥ ३० ॥

निमित्तसद्भावाद्विशिष्टो ऽपदेशो मुख्यो व्यवहारो य-
स्यास्ति सव्यपदेशी । यस्तु व्यपदेशहेत्वभावादविद्यमान-
व्यपदेशो ऽसहायः स तेन तुल्यं वर्तते कार्यं प्रतीत्येकस्मि-

त्वमुपदर्शयन् सामान्यतः परिभाषया दोषनिकरं निराकुर्वन्नाह ।
व्यपदेशिवदिति । आद्यन्तलक्षणे तु वार्तिककृदुक्ते एव भाष्यकृदभिप्रेते । न-
न्वेवमादित्वस्वीकारे कुम्भशब्दे ककारमकाररूपवर्णद्वयस्यादित्वापत्त्यैकहलादि-
त्वाभावेनोदकुम्भ इत्यादावेकहलादावित्युदादेशानापत्तिः, भवति च ककारम-
काररूपवर्णद्वयस्य स्वं कुम्भशब्दस्तदघटकत्वं स्वघटकोत्तरत्वाभाववच्चञ्चेत्यु-
भयसंबन्धेन कुम्भशब्दविशिष्टत्वमिति चेन्न । स्वघटकविशिष्टसंख्याभाववच्चरूप-
तृतीयसंबन्धस्याद्यन्तत्वयोर्लक्षणे निवेशेनादोषात् । वैशिष्ट्यं च संख्यायां
स्वपूर्ववृत्तित्वस्वोत्तरवृत्तित्वोभयसंबन्धेन । तेन ककारमकारयोर्निरुक्तोभयसंब-
न्धेनोकारविशिष्टादित्वसंख्यावच्चेन तच्चाभावान्न दोषः । एवमन्तत्वलक्षणे-
प्युहनीयम् । न च धुगित्यादौ घटकत्वस्यापि लोकेत एव सिद्धेः परिभाषा
व्यर्थेन वा सूत्रवार्तिककारयोः स्थूलदर्शित्वमिति वाच्यम् । घटकत्वस्य स्वव्या-
पकत्वस्वव्याप्यत्वाभाववच्चोभयसंबन्धेन स्वविशित्वरूपतया स्वस्मिन् स्वव्या-
पकत्वेपि स्वव्याप्यत्वाभावरूपद्वितीयसंबन्धाभावेन स्वस्य स्वघटकत्वसंभवात् ।
व्याप्यव्यापकभावश्च विषयितासंबन्धेन ज्ञानरूपमधिकरणमादाय बोध्यः ।
एवं घटितत्वमपि विषयिता संबन्धेन स्वव्याप्यत्व स्वव्यापकत्वाभाववच्चोभयसम्ब-
न्धेन स्वविशिष्टत्वरूपं बोध्यम् । न च येनविधिरित्यत्र स्वस्य चेत्युक्तेरस्यापि
तेनैव सिद्धेरवतरणासंगतिरिति वाच्यम् । स्वस्य चेत्यस्यैतत्परिभाषामूलकत्वे-
नावतरणकाले तदज्ञानेन तत्संगतेः सुवचत्वादित्यन्यत्र विस्तरः । एकस्मिन्
असहाये । निमित्तसद्भावात्, वर्णसमभिव्याहाररूपसहायसत्वात् । विशिष्टोपदेशो
मुख्यो व्यवहारः तद्विशिष्टेन तुल्यं कार्यं कर्तव्यमिति शेषः । तेन तुल्यमिति
वतिः । वस्तुतस्तु व्यपदेशिवदिति तत्रतस्येवेति सप्तम्यन्ताद्वातिः । असहायत्वं
च मुख्यधर्मवदघटितत्वं, मुख्यधर्मवदघटकत्वं, मुख्यधर्मवदसमभिव्याहृतत्वं
चेति त्रितयरूपं बोध्यम् । मुख्यधर्मश्चारोप्यमाणो धर्मः । तथा च सभासन्नप-
नशब्दे भासन्नयनवृत्तिवृद्धत्वं, भासन्नयनशब्दस्य समर्थप्रातिपादिकत्वं, सभशब्दे

न्नसहाये ऽपि तत्कार्यं कर्तव्यमित्यर्थः । तेनाकारस्याप्यद-
न्तत्वान्न क्षतिः ॥ एकस्मिन्नित्युक्तं सभासन्नयने आकारस्य
नादित्वं दरिद्राधाताविकारस्य नान्तत्वम् । अन्यथा सभा-
सन्नयने भव इत्यर्थे वृद्धाच्छः दरिद्रातेरिवर्णान्तलक्षणोऽञ्च
स्यात् । अत एव हरिष्वित्यादौ सोः पदत्वं न लोके ऽपि
बहुपुत्रसत्वे नैकस्मिन् ज्येष्ठकनिष्ठत्वादिव्यवहारो ऽयं मे
ज्येष्ठः कनिष्ठो मध्यम इति किं त्वेकपुत्रसत्वं एव ॥ अनेन
चाशास्त्रीयस्याप्यतिदेशः । अत एव इयायेत्यादावेकाच्चत्व-
निबन्धनादित्वसिद्धिः । अत एव भवतीत्यादौ भू इत्यस्या-
ङ्गत्वम्, इयानित्यादौ कार्यकालपक्षे तद्धितान्तत्वनिबन्धन-
प्रातिपदिकत्वं च सिध्यति । अन्यथा यस्माद्विहितस्तदादि-
त्वाभावान्न स्यात् । यत्तु यो ऽर्थवांस्तत्रार्थस्य त्यागोपा-
दानाभ्यामेकाज्व्यपदेशो यथेयायेत्यादावर्थवतो धातोर-
यं वर्णरूप एको ऽजिति कैयट, स्तन्न । तस्यैकपदा ऋगित्य-

वृद्धित्वस्यानतिदेशेन सभासन्नयनशब्दस्य वृद्धत्वं च नेति त्रयाणां क्रमेण फ-
लानि बोध्यानि एवं दरिद्राधातावपि त्रयाणां फलान्येकत्र बोध्यानि । कित्त्वे-
कपुत्रसत्वे एवेति । बहुपुत्रसत्वे तस्य ससहायत्वादिति भावः । अनेनास्य न्या-
यस्य लौकिकत्वं सूचितम् । स्पष्टं चेदं भाष्येऽपि । अत एव, अस्य न्यायस्य-
लौकिकत्वेनाशास्त्रीयधर्मातिदेशो प्रवृत्तेरेव । कार्यकालेति । यथोद्देशे तु स्थानि-
वत्त्वेनापि तत्सिद्धम् । अन्यथा, अस्य न्यायस्याशास्त्रीयधर्मातिदेशो ऽप्रवृत्तिस्वी-
कारे । आद्यन्तसूत्रस्य कैयटोक्तमनुव्रदति । यच्चिति । अर्थवतो धातोरिति ।
तत्तच्छब्दफलव्यापारैतन्नितयारब्धसमुदायरूपस्येत्यर्थः । वर्णरूपइति । न चैका-
जितिबहुव्रीहिसत्वात्पुनरेतदनुपपन्नमेवंति वाच्यम् धातोर्निरुक्तात्रितयारब्धस-
मुदायरूपत्वेन तत्तद्वर्ण-फलव्यापारान्यतरैतद्व्यारब्धसमुदायरूपे तदवयवे
एकाज्व्यपदेशकरणे बाधकाभावात् । मुख्यव्यवहारसत्त्वादिति । तथोपपादने
गौणत्वाभावेन लोकदृष्टान्तविरोध इति भावः । अर्थमाश्रित्य यो व्यवहारः स
मुख्य एवेत्यत्र भाष्यं प्रमाणयति । एकपदेति । तथा च यत्र मुख्यव्यवहारो

त्र भाष्योक्तरीत्या मुख्यव्यवहारसत्वात् । एकपदा ऋगित्यत्रा-
 र्थेन युक्तो व्यपदेश इति भाष्ये उक्तम् । ऋक्त्वादेरर्थशब्दो-
 भयवृत्तित्वेन तस्याः शब्दमात्ररूपं पदमेको ऽवयव इत्यर्थ इ-
 ति तदाशयः ॥ तस्मादेकस्मिन्स्तत्तद्धर्मारोपेण युगपद्यथा ज्ये-
 ष्ठत्वादिव्यवहारो यथा च शिलापुत्रकस्य शरीरमित्यादावे-
 कस्मिन्नारोपितानेकावस्थाभिः समुदायरूपत्वाद्यारोपेणैतस्य
 शरीरमित्यादिव्यवहारस्तथात्रैकाचत्वादिव्यवहारोपपत्तिरितिलो-
 कन्यायसिद्धेयम् ॥ न चासहाय एवैतत्प्रवृत्तौ भवतीत्यत्र
 भू इत्यस्याङ्गत्वानापत्तिः ससहायत्वादिति वाच्यम् । शपमा-
 दायाङ्गत्वे कार्ये यस्माद्विहितस्तदादित्वे तस्य ससहायत्वभा-
 वाल्लोके विजातीयकन्यादिसत्वे ऽप्येकपुत्रस्य तस्मिन्नेवायमेव
 ज्येष्ठ इत्यादिव्यवहारवत् ॥ न चैवं निजौ चत्वार एकाच
 इति भाष्यासङ्गतिरिक्तस्यासहायत्वाभावेन तत्रैकाचत्वानुप-
 पादनादिति वाच्यम् । एकस्मिन्नित्यस्यापर्यालोचनया तत्प्र-
 वृत्तेः ॥ अर्थवता व्यपदेशिवद्भाव इत्यत्रार्थवत्पदेनाप्यसहाय-
 त्वमुपलक्ष्यते । अर्थबोधकेन शब्देन व्यपदेशिसदृशो भावः
 कार्यं लभ्यत इति तदर्थः । प्रायो ऽसहाय एवार्थवत्त्वात् ॥
 कुरुते इत्यादौ तशब्दाकारो ऽचामन्त्य इति व्यवहारे स
 आदिष्येति व्यवहारे चासहाय एवेति तत्र व्यपदेशिवद्भा-
 वेन टिसंज्ञासिद्धिरित्यन्यत्र विस्तरः ॥ ३० ॥

नास्ति स एतद्विषय इति भावः । ज्येष्ठत्वादीति । आदिना मध्यमत्वकनिष्ठत्वसंग्रहः ।
 इकारस्यासहायत्वाभावेनेति । एकाचत्वरूपमुख्यधर्मवद्घटकत्वादिति भावः ।
 अन्यत्र विस्तर इति । उद्घोतादावित्यर्थः । वस्तुतस्त्वनया परिभाषया स्वस्मि-
 न् स्वघटकत्वस्वघटितत्वे एवातिदिश्येते । एकस्मिन्घटकत्वव्यवहारप्रयोजकीभूत-
 स्वव्यापकत्वरूपैकसंबन्धवति एवं घटितत्वव्यवहारप्रयोजकीभूतस्वव्याप्यत्वरूपे-

कसंबन्धवति च व्यपदेशिवत् घटकत्वघटितत्वव्यवहारप्रयोजकीभूततत्तदुभयसं-
 बन्धरूपवैशिष्ट्यवतीव कार्यं घटकत्वघटितत्वव्यवहाररूपं भवतीत्यर्थः । अत
 एव निजौ चत्वार एकाच इति भाष्यं स्वरसत उपपद्यते । नागेशोक्तं तु पूर्वोक्तं
 सर्वमयुक्तमेव । रामशब्दस्यासहायत्वेन जराशब्दत्वातिदेशापत्तेः । न च स्वस्मि-
 न् स्वमुखप्रविष्टधर्मस्यैवानेनातिदेशः यथा अशब्दे स्वम् अशब्दः मुखे प्रविष्टो
 यस्यैवंभूतस्य अकारान्तत्वाकारादित्वधर्मस्यैवातिदेशो न जराशब्दत्वादेरिव
 धुगित्यादिधातौ धात्ववयवत्वादेरतिदेश इति न काप्यनुपपत्तिरिति वाच्यम् ।
 एकस्मिन्पुत्रे ज्येष्ठत्वाद्यातिदेशानापत्तेः कुम्भशब्दादिकाररूपहलि हलद्वयघटि-
 तत्वातिदेशेन विशिष्टस्यैकहलादित्वानापत्तेः केवलेकारेऽजव्यवहितपूर्वत्वापत्त्या
 यणाद्यापत्तेः । भूधुगित्यादौ दुहशब्दस्य मुख्यधर्मवद्भूधात्ववयवसमाभिव्यात्-
 तत्वेन मुख्यधर्मवद्कारादिघटितत्वेनच दुह इत्यस्यासहायत्वाभावाद्धात्ववयव-
 त्वानतिदेशेन भ्रभायानापत्तेश्च । मम त्वेतत्सर्वमाज्जस्येनैवोपपद्यते । न च घ-
 टकत्वघटितत्वमात्रातिदेशे एक पुत्रसत्त्वेऽयं मे ज्येष्ठ इत्यादिव्यवहारो न स्यादिति
 वाच्यम् । घटकत्वघटितत्वमात्रातिदेशेनैव ज्येष्ठत्वादिव्यवहारस्य सूपपादत्वात् ।
 स्वज्येष्ठपुत्रत्वं च स्वपुत्रसमुदायविशिष्टत्वं, वैशिष्ट्यं च स्वघटकत्व—स्वघटको-
 त्पत्त्युत्तरकालिकोत्पत्तिकत्वाभाववत्वोभयसंबन्धेन । एवं कनिष्ठपुत्रत्वं स्वपुत्रसमु-
 दायविशिष्टत्वं, वैशिष्ट्यं च स्वघटकत्वस्वघटकोत्पत्तिपूर्वकालिकोत्पत्तिकत्वाभा-
 ववत्वोभयसंबन्धेन । लक्षणसमन्वयस्तु स्वयमूहनीयः । मध्यमत्वं च स्वाभाव-
 त्वस्वाभाववत्वस्वघटकत्वैतद्वित्रितयसंबन्धेन निरुक्तपुत्रसमुदायविशिष्टत्वम् ।
 आद्येऽभावीयप्रतियोगितावच्छेदकसंबन्धौ च स्वघटकोत्पत्तिपूर्वकालिकोत्पत्ति-
 कत्व—स्वघटकोत्पत्त्युत्तरकालिकोत्पत्तिकत्वाभाववत्वोभयरूपौ, द्वितीये तु तौ
 स्वघटकोत्पत्त्युत्तरकालिकोत्पत्तिकत्व स्वघटकोत्पत्तिपूर्वकालिकोत्पत्तिकत्वाभाव-
 वत्वोभयरूपौ । यत्र कस्वगनामानस्त्रयः पुत्रा देवदत्तस्य तत्र स्वपुत्रे निरुक्तपुत्र-
 समुदायघटकपुत्रोत्पत्त्युत्तरकालिकोत्पत्तिकत्वेनान्त्यसंबन्धसत्त्वेप्येकसत्त्वेपिद्वयं
 नास्तीतिरीत्योभयसंबन्धावच्छिन्नप्रतियोगिताकाद्यस्वाभाववत्त्वम् । एवं स्व-
 घटकगपुत्रोत्पत्तिपूर्वकालिकोत्पत्तिकत्वेन तदभावरूपैतत्संबन्धाभावेनापरसंब-
 न्धसत्त्वेप्युभयसंबन्धावच्छिन्नप्रतियोगिताकाद्वितीयस्वाभाववत्त्वस्वघटकत्वं चेति
 संबन्धत्रयेण पुत्रसमुदायविशिष्टत्वान्मध्यमपुत्रत्वलक्षणसमन्वयः । एकपुत्रसत्त्वे
 तु स्वाभाववत्त्वरूपसंबन्धद्वयस्य विद्यमानतया केवलस्वघटकत्वमात्रातिदेशेन
 मध्यमत्वव्यवहारोपि सूपपद्यतइति दिक् ॥ ३० ॥

ननु गर्गादिभ्यो विहितो यञ् तदन्तविधिना परमगर्गादि-
भ्योपि स्यादत आह ॥

**ग्रहणवता प्रातिपदिकेन तदन्त-
विधिर्नास्ति ॥ ३१ ॥**

इयं च समासप्रत्ययविधौ प्रतिषेध उगिद्धर्णग्रहणवर्जमिति
वार्तिकस्थप्रत्ययांशानुवादः । अत एवायं प्रत्ययविधिविषय
एव । अत एव येन विधिरिति सूत्रभाष्ये प्रत्ययविधिभिन्ने
ऽपृथगित्यादौ गृह्यमाणप्रातिपदिकेनापि तदन्तविधिप्रतिपादनं
स्वसा परमस्वसेत्यादयुदाहरणं च संगच्छते ॥ अत एव च
तदन्तविधिसूत्रे भाष्ये समासेत्यादिनिषेधस्य कथनवदस्य

तदन्तविधिनेति । प्रातिपदिकस्य विशेष्यत्वाद्येनविधिरित्यनेनेत्यर्थः ।
ग्रहणवता प्रातिपदिकेनेति । ग्रहणवत्प्रातिपदिकप्रयोज्यं तदन्तकर्मकं ग्रहणं नेति
परिभाषार्थः । इयं चोक्तप्रातिपदिकस्य विशेष्यत्वे तात्पर्यग्राहिका, ग्रहणवत्प्रा-
तिपदिकत्वं च उगिद्ग्रहणाभिन्नत्वे सति वर्णग्रहणभिन्नत्वे सति प्रत्ययग्रहणभि-
न्नत्वं, तेनोगितश्चातङ् यविवोश्चेत्यादौ नैतत्प्रवृत्तिः । वस्तुतस्तु उगिद्ग्रहण-
भिन्नत्वेत्यस्य न फलमुगितश्चेत्यादावनुपसर्जनाधिकारेण स्त्रीप्रत्ययमात्रे तदन्त-
विधेर्ज्ञापनात् । यत्तु प्रातिपदिकत्वव्याप्यधर्माविच्छिन्नबोधकत्वं गृह्यमाणप्रातिप-
दिकत्वमिति । तन्न । द्वयच इत्यादेर्द्वयचत्वस्य प्रातिपदिकत्वव्याप्यत्वाभावेन नि-
षेधाप्रवृत्त्या तदन्तविधावनेकाक्ष्वापि प्रवृत्त्यापत्तेः । न च प्रातिपदिकमात्रवृत्तिवि-
षयताप्रयोजकत्वं तत्त्वम् । अतश्चित्यादेरपि तथात्वेन तदन्तविधिनिषेधापत्तेः ।
न च सिद्धान्ते अस्मायामेधेत्यादावसन्तादित्यर्थानापत्तिरिति वाच्यम् । अस्पद-
स्य प्रत्ययबोधकत्वेनोक्तप्रातिपदिकत्वाभावात् । प्रत्ययमात्रग्रहणभिन्नत्वमिति
निषेधे तु न मानम् । प्रत्ययविधिविषय एवेति । तत्त्वं च प्रत्ययविशिष्टविधायकत्वे
सति प्रत्ययाधिकारपाठितत्वम् । वैशिष्ट्यं च स्वतादात्म्य, स्वनिष्ठोद्देश्यतानिरू-
पितविधेयताश्रयत्वान्यतरसंबन्धेन । गर्गादिभ्योयवित्यादौ तादात्म्येन प्रत्यय-
विशिष्टविधायकत्वा, नान्तादसंख्यादेरित्यादौ प्रत्ययनिष्ठोद्देश्यतानिरूपितविधे-
यताश्रयमहागमाविधायकत्वात्प्रत्ययविधित्वम् । प्रत्ययाधिकारपाठितत्वमात्रोक्तौ

न कथनम् । सोऽपि निषेधो विशिष्य तत्तद्रूपेण गृहीतप्रातिपदिकसूत्र एव । ध्वनितं चेदमसमासे निष्कादिभ्य इति सूत्रे भाष्ये ॥ अत्र च ज्ञापकं सपूर्वाच्चेति सूत्रम् । अन्यथा पूर्वादिनिरित्यत्र तदन्तविधिनैव सिद्धे किं तेन ॥३१॥

नन्वेवं सूत्रान्ताङ्कू दशान्ताङ्कु एकगोपूर्वादित्यादेः केवलसूत्रशब्ददशन्शब्दैकशब्दादिष्वपि प्रवृत्तिर्व्यपदेशिवद्भावात्स्यादत आह ॥

व्यपदेशिवद्भावोऽप्रातिपदिकेन ॥ ३२ ॥

पूर्वात्सपूर्वादिनिरित्येकयोगएव कर्तव्ये पृथग्योगकरणमस्या ज्ञापकम् । न चेष्टादिभ्य इति सूत्रेऽनुवृत्त्यर्थं तथा पाठो ऽत एवानिष्टीत्यादिसिद्धिरिति वाच्यम् । ज्ञापकपर

त्वग्रान्तेत्यादावपि प्रत्ययविधित्वेन व्यपदेशिवद्भावोऽप्रातिपदिकेनेति निषेधादप्रदन्नित्यस्यासिद्ध्यापत्तेः । वक्ष्यमाणपरिभाषाया अपि प्रत्ययविधिबिषयत्वएव प्रवृत्तेः । सोपि निषेध इति । प्रत्ययविधौ प्रतिषेध इत्यर्थः । विशिष्येत्यस्यार्थमाह । तत्तद्रूपेणेति । उगिद्धर्णग्रहणभिन्नामित्येतन्निषेध बोधितेनोगिद्धग्रहणभिन्नत्वेसतीत्यादिपूर्वोक्तरूपेणेत्यर्थः ॥ ३१ ॥

एकशब्देति । वस्तुतस्त्विदमयुक्तं पूर्वत्वादिघटितधर्मस्य व्यपदेशिवद्भावेनानतिदेशात् । अन्यथा इक्यप्यजव्यवहितपूर्वत्वातिदेशेन यणापत्तिः । पूर्वात्सपूर्वादिति । न च कैयटोक्तरीत्या सूत्रोपात्तान्तादिशब्दे एवैतत्प्रवृत्त्या कथमेतज्ज्ञापकम् । सूत्रेन्तादिपदोपादाने एतत्प्रवृत्तिस्वीकारोदच रौण इत्यादौ व्यपदेशिवद्भावेन रोणीशब्दान्तत्वादणादासिद्धिरन्यथानया निषेधाद्व्यपदेशिवद्भावोऽप्रातिपदिकेन तदनापत्तिरिति वाच्यम् । तत्रत्यान्तादिशब्दस्यावयववाचकपरत्वेनादोषात् । न च पूर्वीत्यस्यासिद्धिः सपूर्वकत्वस्य पूर्वशब्दे पूर्ववदनतिदेशादिति वाच्यम् । अस्यग्रन्थस्य पूर्वान्तादिनिरित्येकयोगएव कर्तव्ये योगद्वयकरणमस्याज्ञापकमित्याशयात् । न च कृतपूर्वीत्यत्र सूत्रस्य चारितार्थेन पूर्वीत्यत्रासामर्थ्यादिन्यनापत्तिः । पूर्वादिनिरितियोगविभागे तु सामर्थ्यादिसामर्थ्येपि तत्प्रवृत्तेरिति वाच्यम् । इष्टादिषु पूर्वशब्दं निवेश्य इष्टाद्यन्तेभ्यश्चनिरित्यनेनैव कृतपूर्वीत्यादिसिद्धौ

भाष्यप्रामाण्येनानिष्टीत्यादिप्रयोगाणामनिष्टत्वात् । एकयोगेऽपि तावत् उत्तरत्रानुवृत्तौ बाधकाभावाच्च ॥ अत एव नान्तादसङ्ख्यादेरिति चरितार्थम् । अन्यथा पञ्चम इत्यादावपि व्यपदेशिवद्भावेन सङ्ख्यादित्वात्तद्वैयर्थ्यं स्पष्टमेव ॥ इयं च प्रातिपदिकग्रहणे एव न तु प्रातिपदिकाप्रातिपदिकग्रहणे तेनोक्तितश्चेत्यत्र न दोष इति तत्रैव भाष्ये स्पष्टम् । इयं ग्रहणावतेति च परिभाषा प्रत्ययविधिविषयैवेत्यसमासे निष्कादिभ्य इति सूत्रे भाष्यकैयटयोः । तेन अहन्नित्यादेः परमाहन्शब्दे केवलाहन्शब्दे च प्रवृत्तिरित्यन्यत्र विस्तरः ॥३२॥

ननु वान्तो यीत्यादौ यादौ प्रत्ययइत्यर्थः कथमत आह ॥

पूर्वन्तादिति पृथग्योगकरणेनासामर्थ्येऽप्येतत्प्रवृत्तेरुक्तरूपद्वयसिद्धौ पृथग्योगकरणस्य ज्ञापकत्वे बाधकाभावात् । कृतपूर्वीत्यत्राप्यसामर्थ्याविशेषात्सूत्रवैयर्थ्येनासामर्थ्येऽप्येतत्प्रवृत्तेरावश्यकत्वेनोक्तज्ञापकस्य सुस्थत्वाच्च । ग्रन्थतत्त्वविदस्तु एकयोगे इतिग्रन्थस्य गणे पूर्वान्तइति प्रपञ्च्य इष्टादिभ्य इतिरित्येवंरूपे एकस्मिन् योगे कर्तव्ये इष्टादिभ्य इत्यतः पृथक्भिन्नं पूर्वात्सपूर्वादिति योगयोः करणं पूर्वादिनिः सपूर्वाच्चेत्येवंरूपमस्या ज्ञापकमित्यर्थो न तु पूर्वात्सपूर्वादिनिरित्येवंरूपे एकयोगे इत्यर्थः । एकयोगेपीति । इष्टादिभ्य इति योगेपि, तावतोन्तमात्रस्य, उत्तरत्र इष्टादिभ्य इत्यत उत्तरम्, अनुवृत्तौ संबन्धे । अयं भावः । गणे पूर्वशब्दं प्रपञ्च्य इष्टाद्यन्तेभ्य इतिरिति वक्तव्ये पूर्वादिनिः सपूर्वाच्चेति सूत्रकरणं ज्ञापकमिति । योगविभागस्य ज्ञापकत्वं तु न परिभाषास्वीकारेपि गणे पूर्वशब्दं निवेश्येष्टादिभ्य इतिस्तदन्ताच्चेतिन्यासेनेष्टसिद्धेस्तस्य सिद्धान्तेपि वैयर्थ्यात् । न चासामर्थ्येऽप्येतत्प्रवृत्त्यर्थं पूर्वादिनिरिति योगस्यावश्यकत्वमिति वाच्यम् । इष्टादिष्वेव द्विवारं पूर्वशब्दस्य पाठेनैकस्यासामर्थ्येपि प्रवृत्त्यर्थत्वेन पूर्वातिसिद्धे पूर्वादिनिरित्यादियोगद्वयस्य परिभाषाज्ञापकत्वे बाधकाभावादिति प्राहुः । अत एवेति । एतत्परिभाषास्वीकारादेवेत्यर्थः । प्रातिपदिकग्रहणएवेति । निरुक्तग्रहणवत्प्रातिपदिकएवेत्यर्थः । तथा च निरुक्तग्रहणवत्प्रातिपदिकग्रहणभिन्ने व्यपदेशिवद्भावो भवतीति परिभाषार्थो बोध्य इति दिक् ॥ ३२ ॥

कथमिति । तदन्ताविधेः संभवादिति भावः । न च यान्तप्रत्ययाप्रसिद्धय-

यस्मिन्विधिस्तदादावलग्रहणो ३३

तदन्तविधेरपवाद इयम् । वाचनिक्येषा येनविधिरित्यत्र भाष्ये पठिता । अस्याश्च स्वरूपसती सप्तमी निमित्तम् । अत एव नेङ् वशि कृतीत्यादौ वशादेः कृत इत्याद्यर्थलाभः ॥ इयं चार्द्धधातुकस्येडिति सूत्रे वलादेरित्यादिग्रहणसामर्थ्यादिशेष्यविशेषणयोरुभयोः सप्तम्यन्तत्वएव प्रवर्तते । तेन डःसिधुडित्यादौ सादेः पदस्येति नार्थः ॥ तीषसह, सेसिची-

न तदन्तविधिरिति वाच्यम् । गोमयमतीति गोमयात् ततो णिचि लटि गोमय-यतीत्यादौ तत्प्रसिद्धेः यस्मिन्विधिः ॥ अल्मात्रवृत्तिविषयताप्रयोजके सप्तम्यन्ते विशेषणताप्रयोजके पदे यो विधिः स तदलादौ बोद्धव्यः । वाचनिक्येषेति । भाष्ये वचनरूपेणैवैषा पठिता न तु ज्ञापकमुपन्यस्तामिति भावः । अत्र ज्ञापकं तु नल्यपीतिसूत्रम् । अन्यथा प्रदायेत्यादौ हलन्तकृडित्प्रत्ययपरत्वाभावेनेत्वाप्राप्त्या सूत्रवैयर्थ्यं स्पष्टमेव । न च प्रदायच्छत्रमित्यादौ तुकि तत्संभवः । न च तुको बहिरङ्गासिद्धत्वं, नाजानन्तर्यइति निषेधादिति वाच्यम् । आतो लांप इटि चेत्यादावप्यजन्तार्थधातुकइत्यर्थेन तुकः पूर्वमेव लोपप्रवृत्त्या ईत्वस्य प्राप्त्यभावेन तद्वैयर्थ्यस्य सूपपादत्वात् । केचित्तु रथवदयोश्चेतिसूत्रप्रस्थां ज्ञापक, मन्यथा कोः कदित्यत्राजन्तइत्यर्थेन कोःकदादेशे कद्रथ इत्यादिसिद्धेस्तद्व्यर्थं स्यादिति वन्दति तन्मन्दम् । रथशब्दादाचाराक्त्रवन्तात्कर्तरि क्विपि कद्रथ इतिथान्ते सूत्रस्य चारितार्थ्यादिति दिक् । स्वरूपसती सप्तमीति । न तु तदर्थो विवक्षित इति भावः । आदिग्रहणसामर्थ्यादिति । इदं च न्यायसिद्धार्थानुवादकं, येन विधिरितिसूत्रस्य समानाधिकरणे विशेषणएव प्रवृत्त्या र्थाधिकारानुरोधादुत्सर्गसमानदेशा इति न्यायेन चास्या अपि समानाधिकरणविशेषणएव प्रवृत्त्या सामानाधिकरण्यस्य समानविभक्तिकत्वएव संभवादिति भावः । केचित्त्रार्थ-धातुके वलीतिन्यासेन सिद्धे आदिग्रहणं व्यर्थमेवेति वदन्ति । अन्ये तु तस्मिन्नितिपरिभाषया सप्तमीनिर्देशस्य निरवकाशत्वाद्धलाद्यार्थधातुकाव्यवहित पूर्वस्येडागमापत्त्या नेतद् युक्तमिति प्राहुः । नार्थ इति । समानाधिकरणविशेषणाभावाद्, असंभवाच्च सान्तस्य पदस्येत्यपि नार्थ इति भावः । दिवस्पृथिव्योरित्यत्र तत्संभवेपि नैकमुदाहरणमिति न्यायेन सामान्यतः सूत्रस्य वैयर्थ्यमित्या-

त्यादौ यथा तादेरित्याद्यर्थलाभस्तथा शब्देन्दुशेखरे नि-
रूपितम् ॥ ३३ ॥

घटपटं घटपटावित्यादिसिद्धयत्राह ॥

शयः । शब्देन्दुशेखरे निरूपितमिति । तत्र हि तीतिप्रथमार्थे सप्तमी । तस्य बला-
दिपदार्थैकदेशे बलपदार्थे ऽभेदेनान्वयस्तथा च तकाराभिन्नो यो बल-
तदादेरित्यर्थ उक्तपरिभाषाप्रवृत्तिं विनापिसिध्यति एवं सेसिचीत्यत्रापि बोध्य-
म् । वस्तुतस्तित्यादिसप्तम्याव्यवाहितपूर्वोपास्थित्या तकाराव्यवाहितपूर्वभ्यइषा-
दिभ्यः परस्य बलादेरार्धधातुकृत्योडित्याद्यर्थाश्रयणेनैवेष्टासिद्धिरिति शेखरका-
रोक्तप्रयासो व्यर्थ एवेति बोध्यम् । केचित्तु वान्तोयीत्यादौ प्रत्ययघटकयका-
राव्यवाहितपूर्वस्य ओदौदन्ततदादेर्वान्त आदेश इत्याद्यर्थेन सर्वत्रेष्टसिद्ध्या
परिभाषा व्यर्थेन च न चोष्ट्रगोयुगमित्यत्रोष्ट्रगोशब्दस्योकारान्ततदादित्वेनाव-
देशापत्तिरिति वाच्यम् । औकारसाहचर्येण तत्प्रत्ययघटकाघटितस्यैव तदादेर्ग-
ङ्गेन गोशब्दस्य प्रत्ययघटकत्वेन तदप्राप्तेः । गव्युगाचि कर्तव्ये प्रत्यये ओका-
रोच्चारणसामर्थ्यान्न वान्तादेश इति तु न युक्तं उष्ट्रगोयुगशब्दस्याच्छब्देन स-
मासे ततो णिचि टिलोपे निष्पन्नोष्ट्रगोयुग् इति गान्तस्य दशब्देन समासे पुन
णिचि ततः क्विपि उग्व इति टेलोपे क्विबन्निमित्तकयलोपे उष्ट्रगो इत्योकारा-
न्तरूपसिद्ध्यर्थं तस्यावश्यकत्वात् । गव्युगत्रप्रत्यये तु पूर्ववत् प्रक्रियायां वका-
रस्योडि औकारान्तरूपापत्तेः । यकाराव्यवाहितपूर्वयोः प्रत्ययाव्यवाहितपूर्वयोरो-
दौतोरिति तु न सूत्रार्थः हे भानो यातीत्यादावप्यवांशपत्तेः । डमोहस्वा-
दित्यत्र तु पदे परे डम् ततः परस्याच इत्यर्थेन नव्यमतेपि न परमदाण्डिना
वित्यत्र डमुट् । मीनातीत्यत्रेत्संज्ञकशकारादावित्यर्थस्तु लक्षणया बोध्यः । यद्वे-
त्संज्ञकशे परत आत्वं नेत्यर्थः । न च शस्येत्संज्ञालोपाभ्यामपहारात्कथं तत्पर-
त्वमिति वाच्यम् । सामर्थ्याद् भूतपूर्वतत्परत्वाश्रयणेनादोषात् । इत्संज्ञालोप-
योर्लक्ष्ये एव प्रवृत्तिस्वीकारात् । एतद्वचनस्यासत्त्वादेवैकहलादौ तादौ चेत्यादा-
वादिग्रहणं चरितार्थमित्यन्यत्र विस्तर इति प्राहुः ॥ ३३ ॥

घटपटं घटपटावित्यादिसिद्धयइति । न च नवीनमते उद्भूतावयवभेदविव-
क्षायामितरेतरयोगद्वन्द्वेन तिरोहितावयवभेदविवक्षायां समाहारद्वन्द्वेन चोक्तरूप-
द्वयं सिद्ध्यतीति वाच्यम् । सर्वनामातिरिक्तशब्देष्वेकत्रोभयविवक्षाया अभावेन
रूपद्वयानापत्तेः । अतएवानेकवृक्षतात्पर्ये ऽपि वृक्षा इति वनमिति च व्यवस्थयैव

सर्वो द्वन्द्वो विभाषयैकवद्भवति ॥३४॥

द्वन्द्वश्च प्राणीत्यादिप्रकरणाविषयः सर्वो द्वन्द्व इत्यर्थः ॥
 चार्थे द्वन्द्व इति सूत्रेण समाहारेतरेतस्योगयोरविशेषेण द्वन्द्व-
 विधानानन्यायसिद्धेयम् ॥ तिष्यपुनर्वस्वोरिति सूत्रस्थं बहु-
 वचनस्येतिग्रहणमस्या ज्ञापकम् । तद्धीदं तिष्यपुनर्वस्वित्यत्र
 तद्व्यावृत्त्यर्थम् । न चैवमप्यत्र जातिप्राणिनामिति नित्यै-
 कवद्भावेन बहुवचनाभावादिदं सूत्रं व्यर्थमिति वाच्यम् ।
 तद्वैकल्पिकत्वस्याप्यनेन ज्ञापनात् । न चैते प्राणिन इति वा-
 च्यम् । आपोमयः प्राण इति श्रुतेरद्विर्विना ग्लायमानप्रा-
 णानामेव प्राणित्वात् । स्पष्टं चेदं तिष्यपुनर्वस्वोरिति सूत्रे
 भाष्ये ॥ अत एव द्वन्द्वश्च प्राणीत्यादेः प्राण्यङ्गादीनामेव
 समाहार इति विपरीतनियमो न ॥ ३४ ॥

प्रयोगो न तु वनानि वृक्ष इति । सर्वोलोकः सर्वे लोका इति द्विविधस्यापि लोके
 प्रयोगात्सर्वनामस्थले उभयविवक्षापि । सर्वोद्वन्द्व इति । इयं च परिभाषा द्वन्द्वविषये
 उप्युभयविवक्षायां तात्पर्यग्राहिका । बहुवचनग्रहणमिति । द्वन्द्वविषये उद्भूतावय-
 वभेदविवक्षामात्रस्वीकारे सर्वत्र बहुवचनस्यैव सत्त्वेन तद्ग्रहणं निष्फलं, तिरो-
 हितावयवभेदविवक्षामात्रस्वीकारे सर्वत्रैकवचनस्यैवोत्पत्त्या बहुवचनासंभवात्तद्
 व्यर्थमिति भावः । तद्वैकल्पिकत्वस्यापीति । जातिप्राधान्यएकवद्भावो व्यक्ति-
 प्राधान्ये तदभाव इत्येवंरूपस्य व्यवस्थितविकल्पस्येत्यर्थः । न चैतद्वैकल्पिक-
 त्वज्ञापनेन बहुवचनग्रहणस्य चारितार्थ्येनोक्तपरिभाषाज्ञापकत्वासंभवइति वाच्यम् ।
 फल्गुनीप्रोष्ठपदानामित्यतो नक्षत्रग्रहणानुद्यत्तिसंभवे पुनः सूत्रे नक्षत्रग्रहणे नक्षत्र-
 व्यक्ति प्रधान्य एवै तत्प्रवृत्तेजातिप्रधान्ये प्रवर्तमानस्य जातिर प्राणिनामित्येकवद्भा-
 वस्यात्र विषयाभावेन, व्यक्तिप्राधान्येपि पूर्ववदेकतरविवक्षामात्रस्वीकारे
 बहुवचनग्रहणवैयर्थ्यस्य सूपपादत्वात् । अत एव, बहुवचनग्रहणज्ञापितपरि-
 भाषासत्त्वादेव । उक्तविपरीतनियमे त्वन्यत्र तिरोहितावयवभेदविवक्षया
 अभावेन बहुवचनग्रहणं व्यर्थमेव स्यादिति भावः ॥ ३४ ॥

सर्वे विधयश्छन्दसि विकल्प्यन्ते ३५

व्यत्ययो बहुलमिति सूत्रे भाष्ये बहुलमिति योगविभागेन षष्ठीयुक्तश्छन्दसीति सूत्रे वेति योगविभागेन चैषा साधिता । तेन प्रतीपमन्य ऊर्मिर्युध्यतीत्यादि सिद्धम् । युध्यत इति प्राप्नोति ॥ ३५ ॥

ननु क्षिय इत्यादावियङ्कथमत आह ॥

प्रकृतिवदनुकरणं भवति ॥ ३६ ॥

क्षिय इतीयङ्निर्देशो ऽस्या ज्ञापकः ॥ तत्रैव प्रातिपदिकत्वनिवन्धनविभक्तिकरणादनित्या चेयमिति क्षियोदीर्घादिति सूत्रे भाष्ये स्पष्टम् ॥ ३६ ॥

ननु रामावित्यादौ वृद्धौ कृतायां कार्यकालपक्षे कथं

विकल्पस्य प्रकान्तत्वादाह । सर्वे विधय इति । आचार्यैरिति शेषः । विकल्प्यन्तइति पाठस्तूचितः । मूलमाह । व्यत्ययइति । वेति योगविभागेनेति च । एवं चानेन योगविभागेन सर्वेष्टसिद्धौ छन्दसि विकल्पविधायकान्यन्यानि वचनानि निरर्थकानीति ध्वनितम् । तेन । सर्वविधीनां वैकल्पिकत्वेन ॥ ३५ ॥

इयङ् कथमिति । सूत्रघटकक्षिशब्दस्य धात्वनुकरणत्वेपि धातुत्वाभावादिति भावः । प्रकृतिवदनुकरणं भवति । प्रकृतिवत्, अनुकार्यवृत्तिधर्मवादित्यर्थः । नन्वेनेन धातुत्वातिदेशे प्रातिपदिकसंज्ञा न स्यादत आह । अनित्येति । ननु क्षिय इतिसूत्रे दीर्घान्तानुकरणे दीर्घग्रहणवैयर्थ्यापत्तिः हस्वान्तानुकरणे विपराभ्यांजैरिति वद् गुणापत्तिश्चेति चेन्न । लक्ष्यघटकानुकार्यस्य क्षिशब्दस्य फलाभावाद्वित्वाभावेन तदनुकरणस्यास्यानेन न्यायेन धित्वाभावातिदेशाद् गुणाप्राप्तेः । सखिशब्दसाहचर्येणानुकारणक्षिशब्दावयवकारभिन्नस्यैव धिसंज्ञासूत्रे ग्रहणादस्य धित्वाभावेन गुणाप्राप्तेश्चेति दिक् ॥ ३६ ॥

कार्यकाल इति । ननु पदसंज्ञायां यथोद्देशस्यैव पूर्वं सिद्धान्तितत्वादेतत्पक्षयोर्व्यवस्थिततयाद्यपत्तेणेष्टसिद्धेश्चात्र कार्यकालपक्षोद्भावनमयुक्तम् । किञ्च सुप्तदा

पदत्वमुभयत आश्रयणे ऽन्तादिवत्वाभावाद्यस्माद्विहितस्त-
दादितदन्तत्वाभावादत आह ॥

एकदेशविकृतमनन्यवत् ॥ ३७ ॥

अनन्यवदित्यस्यान्यवन्नेत्यर्थः । तत्रान्यसादृश्यनिषेधे
ऽन्यत्वाभावः सुतराम् । अत एव तादृशादर्थबोधः । अ-

दित्वयोर्व्यपवर्गघटितत्वाभावेनान्तादिवत्वेनैव सिद्धेरुभयतइति निषेधोल्लेखोप्य-
संगत इति चेन्न । कार्यकालपक्षस्य यदा कार्यं तदा संज्ञा स्वदेशत्याग इत्यंशद्व-
यरूपतया यथोद्देश्यपक्षएवेत्येवकारेण स्वदेशत्यागस्यैव व्यावृत्त्या कार्यप्रवृत्तिकालं
संज्ञाया आवश्यकत्वात् भपदसंज्ञेत्यादौ भसाहचर्यात्स्वादिष्वितिपदसंज्ञाया एव
ग्रहणाच्च । उभयत इति निषेधस्य प्राचीनमते सर्वत्रैव प्रवृत्तेस्तदनुसारेणैतदग्रम्य-
प्रवृत्तेः तदादित्वस्य प्रत्ययाव्यवहितपूर्वत्वघटितरूपतया व्यपवृत्तत्वेन नवीन-
मतेपि एतदग्र्यस्य सुवचत्वाच्च । यथोद्देशपक्षेणेष्टसिद्धावपि कार्यकालपक्षेपि दो-
षवारणसंभवेप्रदर्शनस्यैव ग्रंथकृदभिप्रेतत्वाच्च । वस्तुतः परिभाषाफलं तु च-
कारेत्यत्र कूर इत्यस्याभ्याससंज्ञारूपं बोध्यम् । आनुमानिकस्थान्यादेशभावेन तु
न निर्वाहः । पूर्वस्य कृ इत्यस्यानर्थकत्वेन तदप्रवृत्तेः । नचारेत्यत्र अरित्यस्य
सर्वविकारत्वेनैतन्न्यायाप्रवृत्त्या कथमभ्यासत्वमिति वाच्यम् । द्वित्वशास्त्रीयोद्दे-
श्यताश्रयद्वित्वशास्त्रीयविधेयताश्रयैतदुभयमात्रारब्धसमुदायत्वस्य ऋ ऋ इति स-
मुदायनिष्ठस्यानेनारु ऋ इत्यत्रातिदेशेनारित्यस्य तादृशसमुदायघटकत्वेन तादृश-
विधेयताश्रयावधिकपूर्वत्वेन च तत्सिद्धेः । पूर्वोभ्यास इत्यनेन द्वित्वशास्त्रीयविधे-
यताश्रयद्वित्वशास्त्रीयोद्देश्यताश्रयैतदुभयमात्रारब्धसमुदायघटकस्यैव तादृशविधे-
यताश्रयावधिकपूर्वस्याभ्याससंज्ञाविधानान्नोर्णु इत्यस्याभ्याससंज्ञाप्रसङ्ग इति
बोध्यम् । एकदेशविकृतमिति । एकदेशः स्वावयवो, विकृतमिति भावक्तान्तप्रकृ-
तिकार्शग्राह्यजन्तम् । अनन्यवत् स्ववादित्यर्थः । तथा च स्वावयवविकारघटितं स्व-
वद् भवतीति यावत् । अत्रैकदेशेन विकृतमेकदेशो वा विकृतो यस्येति व्युत्पत्तिद्वयं
तु न युक्तं मान्ताकारान्तोक्तशब्दयोर्निरुक्तैकदेशविकृतत्वासंभवात् । कथं
चिदकारान्तरामशब्दे तत्संभवेपि तत्रातिदेशस्य निष्फलत्वात् । एक-
देशो विकृतो यस्मिन्निति बहुव्रीहिर्वात्र बोध्यः । न चैवं निर्जरशब्दे जरशब्द-
त्वापत्तिः । एकदेशविकृतपदेन स्वाघटकत्वस्वघटकमात्रोद्देश्यकविकारेतरत्वैत-

न्यथा शक्ततावच्छेदकानूपुर्व्यज्ञानात्ततो बोधो न स्यात् ।
 एवं च रामिति मान्तस्य यस्माद्विहितस्तत्त्वमौ इत्य-
 स्य परादिवत्वेन सुप्त्वमिति तदादितदन्तत्वमार्थसमाज-
 ग्रस्तम् ॥ छिन्नपुच्छे शुनि श्रुत्वव्यवहारवन्मान्ते तत्त्वं
 लोकन्यायसिद्धम् । अत एव प्राग्दीव्यत इति सूत्रे भाष्ये

दुभयसंबन्धेन स्वाविशिष्टाघटितस्य ग्रहणात् । निरित्यस्य जरा इत्येतदघटकत्वेन
 स्वघटकमात्रोद्देश्यकविकारो ह्रस्वरूपस्तदितरत्वेन च स्वाविशिष्टतया निर्जर-
 त्यस्य तदघटितत्वात्तदेकदेशविकृतत्वभावात् । स्वघटकमात्रेति द्वितीयसं-
 बन्धनिवेशाज्जर इति समुदायस्यैकदेशविकृतत्वम् । न चैवमपि निर्जरेत्य-
 त्रारोतिसमुदायस्य जराशब्दत्वापत्तिः । स्वघटकोद्देश्यकविकारेतरयावदघटितस्या-
 प्येकदेशविकृतपदेन ग्रहणात् । इत्थं च स्वघटकोद्देश्यकविकाराघटितत्वस्वघ-
 टकोद्देश्यकविकारेतरयावदघटितत्वस्वाविशिष्टाघटितत्वैताव्रितयसंबन्धेन स्वावि-
 शिष्टं स्ववद्भवतीति परिभाषार्थः । अत्र वैशिष्ट्यं च स्वाघटकत्वस्वघटकमात्रोद्-
 देश्यकविकारेतरत्वरूपं पूर्वोक्तमनुसन्धेयम् । अत्र मात्रपदनिवेशादेव काण्डइत्या-
 दावेतन्न्यायेन प्रातिपदिकत्वानतिदेशान्न प्रकारान्तरेण ह्रस्ववारणपरभाष्यवि-
 रोधः । शक्ततावच्छेदकानुपूर्वीति । न च शक्ततावच्छेदकानुपूर्वीरूपधर्मस्य वि-
 कृतावयवघटितत्वेन तदतिदेशासंभवात्कथं परिभाषासत्त्वेपि तादृशार्थबोध इति
 वाच्यम् । एकदेशविकृतमनन्यवद्यथा भवेत्तथा करणीयमिति परिभाषार्थस्वीका-
 रेण मान्तवृत्त्यानुपूर्व्यामेव तच्छक्ततावच्छेदकत्वारोपेण मान्तेपि तादृशशक्त्यनु-
 मानेन ततो बोधस्य निष्प्रत्यूहत्वात् । केचित्तु रामशब्दत्वस्याखण्डतया विकृ-
 तावयवनिबन्धनकार्यत्वाभावेन परिभाषाप्रवृत्तिः सुलभैव । न चैवमेकदेशविकृ-
 तत्वासंभवः । तत्तच्छब्देषु वर्णकल्पनायामपि रामशब्दत्वादेरखण्डत्वे बाधका-
 भावात् । न चानुपूर्व्येव रामशब्दत्वावगमप्रयोजिका ऽत एव घटशब्दे न राम-
 शब्दत्वबुद्धिः । तथा चात्र पूर्वोक्तदिशा ऽऽनुपूर्व्या अनतिदेशेन कथं रामशब्द-
 त्वावगतिरिति वाच्यम् । आनुपूर्व्या अभावेपि परिभाषाया एवात्राखण्डरामश-
 ब्दत्वावगतिप्रयोजकत्वात् । अर्थसमाजेति । अर्थानामयमार्थः स चासौ संभा-
 जस्तेन ग्रस्तम् । अर्थसमाजेति पाठे तु अर्थानां समाज इति व्युत्पत्तिर्बोद्धव्या ।
 अत एवेति । एतन्न्यायाङ्गीकारादेवेत्यर्थः । दीव्यतिशब्दैकोति । दीव्यतिशब्द-

दीव्यतिशब्दैकदेशदीव्यच्छब्दानुकरणादिमित्युक्त्वा किमर्थं
विकृतनिर्देश एतदेव ज्ञापयत्याचार्यो भवत्येषा परिभाषैकदे-
शविकृतमनन्यवदित्युक्तम् । एतेनायं न्यायः शास्त्रीयकार्यएव
शास्त्रीयविकारएवेत्यपास्तम् । विकृतावयवनिबन्धनकार्ये तु
नायं, छिन्नपुच्छे शुनि पुच्छवत्त्वव्यवहारवद्विकृतावयवव्य-
वहारस्य दुरुपपादत्वात् ॥ एवमक्तपरिमाणग्रहणेपि नायम्,
उक्तयुक्तेः । एतत् येन विधिरित्यत्र भाष्यकैयटयोर्ध्वनित-
म् ॥ यत्र त्वर्द्धं तदधिकं वा विकृतं तत्र जातिव्यञ्जकभू-
योवयवदर्शनाभावेन तत्त्वाप्रतीतौ कार्यसिद्ध्यर्थं विकृतानल्-

वृत्त्यर्थवत्त्वं तान्ते आरोप्य कृतमनुकरणमित्यर्थः । अत एवावध्यवधिमतोः
साजात्यादर्थनिर्देशघटितसूत्रएवाणः संबन्धः । तेन बाव्हादिभ्यश्चेत्यादौ नाणः
संबन्धः । एतेन रीश्वरादितिर्वर्णितर्यक्तान्तस्यावाधित्वस्वीकारेपि दोषाभावेन
परिभाषाप्रवृत्तिर्निष्फलेत्यपास्तम् । अक्तपरिमाणेति । अक्तपरिमाणं परिच्छिन्न
परिमाणं, तेन संख्यात्वव्याप्यधर्मानयने परिमाणत्वव्याप्यधर्मानयने तद्व्य-
दितधर्मानयने चैतदप्रवृत्तिरित्यर्थः । तेन शतत्वशतमुद्राघटितमञ्जूषात्वयोः शेट-
कत्वशेटकपरिमितधान्यघटितमञ्जूषात्वयोश्च नातिदेशः । केचित्तु परिच्छेदक-
धर्मसमानयत धर्मस्यापि नानेनातिदेशः । अत एव शेखरे चतुष्टयसमानयतजरा-
शब्दत्वस्यानेनातिदेशाभावेन स्थानिवत्सूत्रेण तदतिदिश्य जरसादेश उपपादितः ।
गुडोदकमित्यत्र दकशब्दे उदकशब्दत्वमनेन न्यायेनाश्रित्योदकेकेवलइति स्वरा-
पादनपरं भाष्यं त्वेकदेशयुक्तिः । अत एवाभीयादित्यत्र भान्ते अभिशब्दत्वाति-
देशाभावेनोपसर्गात्परत्वाभावाद् ह्रस्वो नेति प्राहुः । अन्ये तूदकेकेवल इति
सूत्रस्थभाष्यविरोधान्नैतद् युक्तम् । अभीयादित्यत्र तु न्यायस्यानित्यत्वाद् ह्रस्वा-
प्रवृत्तिरत एवाभीयापतञ्जलिरित्यादौ न जज्ञ्वामिति वदन्ति । उक्तयुक्तेरिति ।
लोकव्यवहारादित्यर्थः । ध्वनितमिति । तत्र ह्यक्तपरिमाणवाचकाः संख्यापरि-
माणशब्दा नैवाधिके न्यूनं वा प्रवर्तन्तइत्युक्तम् । नन्वेनैव न्यायेन सर्वत्र सिद्धेः
स्थानिवत्सूत्रं व्यर्थमत आह । यत्रेति । अर्थं तदधिकं वेति : जातिव्यञ्जकभूयो-
वयवदर्शनाभावे हेतुभूतमेवैतन्न तु न्यायाप्रवृत्तौ । अत एवार्धाधिकविकारभूते
मुखादौ न्यायेन श्वत्वावगतिः । कार्येति । रामायेत्यादौ सर्वविकारे स्थानिवत्त्वे-

रूपावयवत्वप्रतीत्यर्थं च स्थानिवत्सूत्रम् । क्वचित्तु लक्ष्या-
नुरोधान्न्यायानाश्रयणम् । तेनाभीयादित्यादिसिद्धिः । स्पष्टं
च क्वचिन्न्यायाप्रवृत्तिः प्रथमयोः पूर्वसवर्ण इत्यत्र कैयटेन
दर्शितेत्यन्यत्र विस्तरः ॥ ३७ ॥

**पूर्वपरनित्यान्तरङ्गापवादानामु-
त्तरोत्तरं बलीयः ॥ ३८ ॥**

न दीर्घसिद्धयर्थमित्यर्थः । वस्तुतस्तु स्वसमभिव्याहृतवर्णाघटितत्वस्वनिष्ठोद्दे-
श्यतानिरूपितविधेयताश्रयावधिकपूर्वत्वैतदुभयसंबन्धेन द्वित्वशास्त्रीयोद्देश्यताश्रय-
विशिष्टस्य पूर्वोभ्यास इत्यनेनाभ्याससंज्ञाबोधनाच्चकारारेत्यादौ दोषाभावेन परि-
भाषा निष्फलैव, न वा रामावित्यादौ पदत्वाद्यसिद्धिः । यथोद्देशपक्षे पूर्व
ज्ञातपदत्वस्यानुमानिकस्थान्यादेशभावनौकारान्ते सुलभत्वात् । न च शक्तताव-
च्छेदकातिदेशार्थं तत् । अकारान्तवृत्तिशक्ततावच्छेदकधर्मातिदेशाभावेऽप्यौकारा-
न्तवृत्तेस्तस्य पूर्ववदतिदेशेन रामावित्यादौ बोधसंभवात् न चोदके केवलइति
सूत्रस्थभाष्यविरोधः । ज्ञापकपरभाष्यविरोधवत्तस्याकिंचित्कालत्वात् । न च देव-
दत्तावारतुरित्यादौ देवादः समुदायस्याभ्याससंज्ञापत्तिः । पदसंस्कार-
पक्षे आरतुरित्यस्य सिद्ध्युत्तरं देवदत्तशब्देन तद्योगादिति वाच्यम् । वाक्यसं-
स्कारपक्षाश्रयणेन देवदत्तादिशब्दस्य द्वित्वशास्त्रीयोद्देश्यताश्रयसमभिव्याहृतत्वेन
तदघटिततादृशसमुदायेऽभ्याससंज्ञायाः अप्रवृत्तेः । अभ्याससंज्ञायाविशिष्टपदार्थे
स्वनिष्ठोद्देश्यतानिरूपितविधेयताश्रयद्वित्वप्रयोजकप्रत्ययान्ततदादिघटकेतिविशेष-
णदानेनादोषाच्चेति दिक् ॥ ३७ ॥ इति प्रथमं प्रकरणम् ॥

शास्त्रत्वसंपादनोद्देशप्रकरणानन्तरं क्रमप्राप्तं बाधबीजप्रकरणमारभमाणस्तद्वी-
जानि संकलय्य दर्शयति । पूर्वपरेति । उत्तरोत्तरं बलीय इति । आनुपूर्व्ये द्वे
वाच्ये इति द्वित्वम् । पूर्वपरेतिसमस्तपदघटकपूर्वपूर्वपदप्रतिपाद्यशास्त्रापेक्षयोत्तरो-
त्तरपदप्रतिपाद्यशास्त्रस्य बलवत्त्वमित्यर्थः । तथा च सति विरोधे बलीयसादुर्बलं
बाध्यतएवेति तु लोक्तः सिद्धम् । अनुमानप्रयोगमाह । पूर्वादिति । परशास्त्रं

पूर्वात्परं बलवत्, विप्रतिषेधशास्त्रात्पूर्वस्य परं बाधकमि-
ति यावत् ॥ ३८ ॥

नन्वेवं भिन्धीत्यत्र परत्वात्तातडा बाधितोधिर्न स्यादत
आह ॥

पुनः प्रसङ्गविज्ञानात्सिद्धम् ॥ ३९ ॥

नन्वेवं तिसृणामित्यत्र परत्वात्तिस्रादेशे पुनस्त्रयादेशः
स्यादत आह ॥

पूर्वशास्त्राबाधिकबलवत् परशास्त्रत्वात् । पक्षतावच्छेदकस्य हेतुत्वेनास्याप्रयोजकतया
विपरीतशङ्काकलुषितत्वात्तन्निरासायाह । विप्रतिषेधशास्त्रादिति । एतेन विप्रतिषेधशा-
स्त्ररूपहेतोः शब्दरूपत्वेनाकाशवृत्तित्वाद्वैयधिकरण्येन नानुमानसंभव इत्यपास्तम् ३८

नन्वेवमिति । एवं, परशास्त्रस्य परत्वरूपबलवत्त्वेन बाधकत्वकल्पनायाप्य
धिर्न स्यादिति । अत्र केचित्तातङ्गविधर्वैकलिपकत्वेन तदभावपक्षे ध्यादेशेनोक्त-
रूपसिद्धेरवतरणासंगत्या भिन्धीत्यत्र धिना परत्वादबाधितो ऽकञ्च न स्यादिति
पाठभेदेनावतारयन्ति । तन्न । धेरन्तरङ्गत्वेनातुल्यबलत्वात् परत्वेन बा-
धासंभवात् । अत एव भाष्येन्तरङ्गत्वाद्वित्त्वे ऽकजित्येवाक्तम् । यत्तु विकल्पस्थले
ऽभावस्यापि विधेयत्वेन तातडा बाधित इत्यस्य तातडभावेन बाधित
इत्यर्थादवतरणसंगतिरिति केचित् । तदपि न समीचीनम् । अप्राप्तविभाषा-
स्थले ऽभावस्य सिद्धत्वेन शास्त्रेण तद्विधानासंभवात् । अत एव मुमुक्षुतइत्यत्र
मुचोर्कर्मकस्येति गुणाभावपक्षे ऽत्रलोपो ऽभ्यासस्येत्यभ्यासलोपो न । अन्ये तु भि-
न्धीति भिन्तादित्यस्योपलक्षणं, क्वचिद् भिन्तादित्येव मूलपाठः । तथा च
भिन्तादित्यत्र तातडा बाधितोधिर्नैव स्यादिति तातडि स्थानिवद्भावप्रतिषेधान-
र्थक्यमिति शङ्कायामाह । पुनः प्रसङ्गेति । अत एव पुनः प्रसङ्गविज्ञानमित्येताव-
दनुक्त्वा सिद्धमित्येतदन्तं भाष्यकृतोक्तम् । इत्थं च पुनः प्रसङ्गविज्ञानमित्येव
परिभाषा, भाष्य तातडि स्थानिवद्भावप्रतिषेधानर्थक्यशङ्कानिवारकतया सिद्ध-
शब्दान्तमुपन्यस्तम् । प्रसङ्गे सति, शास्त्रस्य प्राप्तौ सत्यां, पुनस्तस्य विज्ञानात्
पुनर्बुद्धिविषयीकरणात्सिद्धमतो वार्तिकं तत्प्रतिषेधायावश्यकमिति तदाशयमुप-
वर्णन्ति । परे तु तिसृणामित्यत्र परत्वात्तिस्रादेशेन बाधितो नुट् न स्यादिति
भाष्योक्तमेतदवतरणं दातुमुचितमिति वदन्ति ॥ ३९ ॥

सकृद् गतौ विप्रतिषेधे यद्वाधितं
तद् बाधितमेव ॥ ४० ॥

तत्र क्वचिच्चरितार्थयोरेकस्मिन् युगपदुभयोः कार्ययो-
रसंभवेन बाधकाभावात्पर्यायेण तृजादिवच्छास्त्रद्वयप्रसङ्गे
नियमार्थं विप्रतिषेधसूत्रमिति सकृद्गतिन्यायसिद्धिः । यथा
तुल्यबलयोरेकः प्रेक्ष्यो भवति स तयोः पर्यायेण कार्यं करोति
यदा तमुभौ युगपत्प्रेषयतो नानादिषु च कार्यं तदोभयोरन-
करोति यौगपद्यासंभवात्तथा शास्त्रयोर्लक्ष्यार्थयोः क्वचिल्ल-
क्ष्ये यौगपद्येन प्रवृत्त्यसंभवादप्रतिपत्तौ प्राप्तायामिदं परवि-
ध्वर्थं, तत्र कृते यदि पूर्वप्राप्तिरस्ति तर्हि तदपि भवत्येवेति
पुनः प्रसङ्गविज्ञानसिद्धिरिति विप्रतिषेधसूत्रे भाष्ये स्पष्टम् ॥

सकृद्गतौ विप्रतिषेधे यद् बाधितं तद् बाधितमेव । गतौ, शास्त्रयोः प्राप्ते,
विप्रतिषेधे सति सकृद् यद् बाधितं तद् बाधितमेव ज्ञेयमित्यर्थः द्वयोर्न्याययोः
सिद्धिप्रकारमुपपादयति । तत्र क्वचिच्चरितार्थयोरिति । एकस्याचारितार्थ्ये त्व-
तुल्यबलवत्त्वेनैतद्विषयस्यैवाभाव इति भावः । पर्यायेण तृजादिवच्छास्त्रद्वयप्रसङ्ग-
इति । असति बाधके उद्देश्यतावच्छेदकावच्छेदेन विधेयान्वयस्य क्लृप्ततया पर्या-
यस्थले च तत्तदन्यतरत्वादिना व्यापकत्वं यथा रुग्निग्रीकां ण्वुल्लूचोश्चान्यतमत्वा-
दिना व्यापकत्वम् । तथा च कारक इत्यत्र तदुद्देश्यतावच्छेदकवाति लक्ष्ये स्वरू-
पेण तृचोभावे ऽप्यन्यतरत्वेन तदभावावान्न व्यापकताहानिः । केचित्तु
व्यापकभेदेन तल्लक्षणस्यापि भेदात्पर्यायस्थले ण्वुल्लूचावित्यत्र ण्वुल्लूनिष्ठव्यापक-
त्वलक्षणे तादृशोद्देश्यतावच्छेदकाधिकरणं तृजनधिकरणं तृजनिष्ठव्यापकत्वलक्ष-
णे तदुद्देश्यतावच्छेदकाधिकरणं ण्वुल्लूनिष्ठव्यापकत्वलक्षणे बोध्यं न त्वन्यतरत्वादिना व्या-
प्यव्यापकभाव इति वदन्ति । यत्तु पर्यायस्थले उद्देश्यतावच्छेदकसामानाधिक-
रण्येन विधेयान्वयो न तु तदवच्छेदकावच्छेदेनेत्युभयोरपि समावेशसिद्धिरिति ।
तत्र । उभयोरप्यविवक्षायां कदाचिद् ण्वुल्लूतृज्रहितप्रयोगस्यापि साधुतापत्तेः ।
इत्थं च प्रकृतेऽपि बाधकाभावात् त्रेख्य एतच्छास्त्रीयोद्देश्यतावच्छेदकव्यापकत्वं

यत्तु कैयटादयो व्यक्तौ पदार्थे प्रतिलक्ष्यं लक्षणोपप्लवादुभयो-
रपि शास्त्रयोस्तत्तलक्ष्यविषययोरचारितार्थ्येन पर्यायेण द्व-
योरपि प्राप्तौ परमेवेति नियमार्थमिदमिति सकृदतिन्यायसि-
द्धिः । अत्र पक्षएतन्नियमवशादेतलक्ष्यविषयपूर्वशास्त्रानु-
पप्लव एव । जातिपक्षे तूद्देश्यतावच्छेदकाकान्ते कचिल्ल-
क्ष्ये चरितार्थयोर्द्वयोः शास्त्रयोः सत्प्रतिपक्षन्यायेन युगपदु-
भयासम्भवरूपविरोधस्थलउभयोरप्यप्राप्तौ परविध्यर्थमिदमि-
ति पुनः प्रसङ्गविज्ञानसिद्धिरित्याहुः स्तन्न । व्यक्तिपक्षे सर्व-
लक्ष्यं शास्त्रं व्याप्नोति न जातिपक्षे इत्यत्र मानाभावात् । न
ब्राह्मणं हन्यादित्यादौ जात्याश्रयसकलव्यक्तिविषयत्वार्थमेव
जातिपक्षाश्रयणस्य भाष्ये दर्शनात् ॥ अत एव सरूपसूत्रे
भाष्ये जातौ पदार्थे ऽनवयवेन साकल्येन विधिप्रवृत्तेर्गौरनुब-
न्ध्य इत्यादौ सकलगवानुबन्धनासम्भवात्कर्मणो वैगुण्यमुक्त-
म् । द्रव्यवादे चासर्वद्रव्यावगतेर्गौरनुबन्ध्य इत्यादावेकः शा-
स्त्रोक्तो ऽपरो ऽशास्त्रोक्त इत्युक्तम् । किञ्च न हि भाष्यो-
क्तवृत्तादिदृष्टान्तस्य व्यक्तिपक्षएव सर्वाविषयत्वं न जाति

त्रयादेशस्य तिसृत्रयैतद्वृत्त्यन्यतरत्वेनैव स्यादेवं त्रिचतुरोरिति शास्त्रविधेयस्य
तिस्रित्यस्याप्युक्तान्यतरत्वेनैव व्यापकत्वं स्यादिति भावः । व्यक्तौ पदार्थइति ।
व्यक्तिः पदानां चाच्येतिमतइत्यर्थः । ननु परमेवेतिनियमरूपेण तद्व्यक्तिविषय-
ककल्पितपूर्वशास्त्रस्य वैयर्थ्यं दुर्वारमित्यत आह । अत्र पक्षइति । जातिपक्षइति ।
जातिपदं प्रवृत्तिनिमित्तपरम् । सत्प्रतिपक्षन्यायेनेति । यथा सत्प्रतिपक्षस्थले न
कस्यापि साध्यस्यानुमितिः । परस्परप्रतिबन्धादत्रापि तथैव न कस्यापि शास्त्रस्य
प्रवृत्तिः स्यादित्यर्थः । इदमिति । विप्रतिषेधइति शास्त्रमित्यर्थः । सर्वलक्ष्यमिति ।
कर्मद्वितीयान्तम् । शास्त्रमिति । कर्तृप्रथमान्तम् । उद्देश्यतावच्छेदकावच्छेदेनान्वयस्य
सर्वस्मिन्नेव पक्षेऽभियुक्तैरङ्गीकारादित्यर्थः । अस्मिन् लोकसिद्धेर्भाष्यसंगतिं
सम्पन्नं निरूपयति । न ब्राह्मणं हन्यादिति । कैयटमतं दृषयित्वा स्वमतं नि-

पक्षइत्यत्र मानमस्ति ॥ अपि च व्यक्तिपक्षे ऽप्यन्यव्यक्तिरूपविषयलाभेन चरितार्थयोरियं व्यक्तिर्विरोधात्स्वविषयकत्वं न कल्पयतीति वक्तुं शक्यम् । जातिपक्षे ऽपि तज्जात्याश्रयतद्व्यक्तिविषयकत्वमेव नैतद्व्यक्तिविषयकत्वमित्यत्र विनिगमकाभावः ॥ तत्र लक्ष्यानुसारात् क चिच्छास्त्रीयदृष्टान्ताश्रयणं क चिलौकिकदृष्टान्ताश्रयणमिति भाष्यसंमतमार्ग एव युक्त इति बोध्यम् ॥ द्वयोः कार्ययोर्यौगपद्येनासंभव एव विप्रतिषेधशास्त्रोपयोगी । इदमिको गुणेति सूत्रे कैयटे स्पष्टम् । यथा शिष्टादित्यादौ तातङ्गशाभावयोर्युगपत्प्रवृत्तौ स्वस्वानिमित्तानन्तर्यासम्भवः यद्यपि तातङ्गदेः स्थानिवद्भावेनास्त्येव तत् तथाप्यादेशप्रवृत्त्युत्तरमेव स, न तु तत्प्रवृत्तिकाले । एवं नुमृत्वत्वयोः प्रियक्रोष्टूनीत्यादौ युगपदसंभवो

गमयति । तत्रेति । शास्त्रीयदृष्टान्तेति । तृजादिभिस्तुल्यं पर्यायः प्राप्नोतीति भाष्योक्ततृजादिदृष्टान्तेत्यर्थः । लौकिकेति । यथा तुल्यबलेति भाष्योक्तलौकिकदृष्टान्तेत्यर्थः । यौगपद्येनासंभव इति । एकस्मिन् प्रयोगे यौगपद्येनासंभवो विप्रतिषेधशास्त्रप्रवृत्त्युपयोगी न तु केवलमेकस्य कार्यद्वयासंभव एव । अत एव भाष्ये नावश्यं द्विकार्ययोग एव विप्रतिषेधः किं तर्ह्यसंभवोपीत्युक्तम् । द्विकार्ययोगइत्यस्य द्वाभ्यां कार्याभ्यां योगो यस्यैकस्य स न विप्रतिषेधविषय इत्यर्थः । यथा शिष्टादिति । हिशब्दाव्यवहितपूर्वत्वं धात्वव्यवहित परत्वं चेत्यादि सर्वविधेये विशेषणमिति भावः । वस्तुतस्तु तत्तच्छास्त्राणां स्वविधेयघटितं साध्वितिवोधनवत्तदितरसाध्वित्येतावत्पर्यन्तं बोधनेपि व्यापारोत एव गाव्यादीनामसाधुत्वं, तथा च शिष्टादित्यादौ शाहावितिशास्त्रेण शाहीत्यस्य साधुत्वं शास्तादित्यस्यासाधुत्वं बोध्यते तुह्योरितिशास्त्रेण च शास्तादित्यस्य साधुत्वं शाहीत्यस्यासाधुत्वं बोध्यतइति परस्परविरोधः स्पष्ट एव । एवं प्रियक्रोष्टूनीत्यादिनापि बोध्यम् । नुमृत्वोर्विषये तु वारीणामिति लक्ष्यस्यैवोभाभ्यां साधुत्वबोधनेप्युभयोरपूर्वबोधकत्वासंभवेनैकस्य विधायकत्वमपरस्यानुवादकत्वं वक्तव्यं तत्र कस्यानुवादकत्वं कल्प्यमिति विचारे ऽनुवादकस्य लोके निरुद्धतया परिगणनेन विरोधः स्पष्ट एव । मूलोक्तं तु न युक्तमादेशप्रवृत्तिकाले निमित्तानन्तर्याभावेपि

यदागमा इत्यस्यनुम्प्रवृत्युत्तरं प्रवृत्तेः । एवं भिन्द्हीत्यत्र तात
 द्विभावयोर्युगपदेकस्थानिसम्बन्धस्याङ्गरूपनिमित्तानन्तर्यस्य चा-
 संभवो बोध्यः । नुम्नुदोरपि नुट्यजादिविभक्त्यानन्त-
 र्यबाधो नुमि न्हस्वान्ताङ्गबाध इत्यसंभवाद्धिप्रतिषेधः ॥
 क्व चिदिष्टानुरोधेन पूर्वशास्त्रे स्वरितत्वप्रतिज्ञाबलात् स्वरि-
 तेनाधिकं कार्यमित्यर्थात्पूर्वमेव भवति । तेन सर्वे पूर्वविप्र-
 तिषेधाः संगृहीता इति स्वरितेनेति सूत्रे भाष्ये । विप्रतिषे-
 धसूत्रस्थपरशब्दस्येष्टवाचित्वात्तत्संग्रह इति विप्रतिषेधसूत्रे
 भाष्ये ॥ ४० ॥

नन्वेवमेधते इत्यादौ परत्वादिकरणे ऽनुदात्तङित इत्या-
 दिनियमानुपपत्तिस्तेन व्यवधानादत आह ॥

तदुत्तरं स्थानिवत्त्वादिना तत्सत्त्वेनासंभवोपपादनस्यैवासंभवात् । किं च य-
 दागमा इति न्यायस्यागमप्रवृत्तिकालएव प्रवृत्तिराद्यन्तावितिशास्त्रसहकारेणोद्दे-
 श्यग्रहणग्राह्यत्वविशिष्टानागमानां तत्तच्छास्त्रैर्विधानात् । किं च स्वस्वानिभित्ता-
 नन्तर्यासंभवोपि दुरुपपाद एव । पूर्वोक्तरीत्या निमित्तानां विधेयविशेषणत्वेन
 तदुपपादने तु तेषां विधेयकुक्षिप्रविष्टत्वेन शास्त्रीत्यादावपि हिपरकशादेशाप-
 त्तिः । न च विशिष्टस्य विधेयत्वेपि प्राप्ताप्राप्तविवेकन्यायेन शाशब्दएव वि-
 धेयता पर्यवस्यति हिशब्दपूर्वत्वं तु सर्वादीनीत्यादौ सर्वार्थवाचकत्वमिवोद्देश्य-
 गतमेवोपक्षितमिति न दोष इति वाच्यम् । शिष्टादित्यत्राप्युद्देश्ये शास्त्रात्
 हिशब्दपूर्वत्वस्य सत्त्वेनासंभवस्य दुरुपपादत्वादिति दिक् । परशब्दस्येष्टवा-
 चित्वादिति । अपरमिति पदविभागेन वा तत्संग्रह इति केचित् ॥ ४० ॥

पूर्वाविप्रतिषेधस्य भाष्योक्तस्थलएव प्रवृत्तिरित्याशयेन शङ्कत । नन्विति ।
 एधतइति । ननु विकरणस्य कृताकृतप्रसाङ्गित्वेनातुल्यबलत्वादवतरणासंगतिरिति
 चे, दत्र केचित् । एधतइत्यस्यौघिष्यतइत्यस्योपलक्षणत्वेन तत्र तस्य शब्दा-
 न्तरे प्राप्नुवत्त्वेनानित्यत्वात् परत्वेन बाधस्य सुवचत्वमिति वदन्ति । तन्न । एध
 छ इत्यवस्थायां विकरणेभ्यः परत्वात्तित्रादिषु कृतेषु पूर्वं नियमप्रवृत्तावपि त-
 द्घटकेष्वेव परेषु विकरणप्रवृत्तेर्वाच्यतया शब्दान्तरे इत्यस्य विषयाभावात् ।
 नहि पूर्वमष्टादशसु परेषु विकरणस्य प्रसङ्गो नियमप्रवृत्त्युत्तरं तु नवस्वेवेति त-

विकरणोभ्यो नियमो बलीया-

न ॥ ४१ ॥

अत्र वृद्धभ्यः स्यसनोरिति सूत्रेण स्ये विभाषा ऽ तद्विधानं ज्ञापकम् । अन्यथा स्यव्यवधाने नियमाप्रवृत्तौ सामान्यशास्त्रेणोभयसिद्धौ विकल्पविधानं व्यर्थं स्यात् । अत्रार्थे ज्ञापिते तु स्यइति तत्र विषयसप्तमी बोध्येत्यनुदात्तञ्चित इत्यत्र भाष्यकैयटयोः स्पष्टम् ॥ विकरणव्यवधाने ऽपि निय-

प्रवृत्तिः सुवचा । सर्वथा तेष्वेव शब्देषु परतो विकरणप्रवृत्तेः शब्दान्तरइत्यस्य विषयाभावात् । अन्ये तु विकरणस्य नित्यत्वेपि नियमानुपपत्तिर्दुर्वारेत्यवतरणसंगतिः । परान्नित्यं बलवदित्युत्तरमस्याः परिभाषायाः पाठे कर्तव्ये पूर्वं पाठस्तूभयोः संग्रहार्थ इति वदन्ति । यत्तु केचिद्वक्ष्यमाणानुमानेन नित्यस्य पराधिकबलवत्त्वेपि पूर्वाधिकबलवत्त्वकल्पने मानाभावः । न च दण्डापूपिकन्यायेन तत्सिद्धिः । फलाभावेन तदकल्पनात् । अन्तरङ्गादौ तु परशास्त्रबाधकत्वसिद्धये तत्कल्पनावश्यकत्वादिति प्राहुः । तन्न । परान्नित्यमित्यत्र परपदस्यानित्यपरत्वेन तस्य पूर्वशास्त्रापेक्षया बलवत्त्वस्यापि वक्ष्यमाणत्वात् । अत एव परत्वान्नित्यत्वाच्चेति भाष्यादि संगच्छते । विकरणानां स्वश्चानशादौ नियमशास्त्राणां लिङादौ चारितार्थ्यं बोध्यम् । स्यविकरणस्यापवादत्वे तु न शङ्क्यम् । भविष्यति गम्यादयइति निर्देशेन तत्क्रन्यायस्यानित्यत्वेनाप्रवृत्तौ परत्वादेव बाधप्रवृत्तेस्तत्रापि सत्त्वादिति दिक् । विभाषातद्विधानमिति । अतञ्चितिच्छेदः । परस्मैपदेतितदर्थः । क्व चित्तु विकल्पविधानं ज्ञापकमिति पाठः । अत एवाग्रे विकल्पविधानं व्यर्थं स्यादित्युक्तम् । अत्र कल्पे विषयसप्तम्याश्रयणं विप्रतिषेधशास्त्रबाधश्चेति पदान्तरमाह । विकरणव्यवधानइति । शदेः शित इत्यत्र भाष्ये ध्वनितमिति । तत्र हि न्यविशतेत्यत्र वक्ष्यमाणमलोत्तरीत्या ऽटो ऽनित्यत्वेन नित्यत्वाद्विकरणे तदन्तस्याटि विश्धातोर्नैः परत्वाभावेन नियमो न प्राप्नोतीत्याशयेनोपसर्गनियमे ऽड्व्यवाये उपसंख्यानमिति वार्तिककृतोक्तम् । तच्चोक्तार्थस्वीकारे एव संगच्छते । अन्यथानेनाऽड्व्यवधाने नेर्विश इत्यस्य प्रवृत्तिस्वीकारेपि विकरणव्यवधानेन तिवादिनां विशः परत्वाभावान्नियमाप्रा-

मप्रवृत्तेरिदं ज्ञापकमिति शदेः शित इत्यत्र भाष्ये ध्वनितम् ॥
 वस्तुतो ऽस्माज् ज्ञापकादनुदात्तङित इत्यादि प्रकरणं तिवा-
 दिविध्येकवाक्यतया विधायकम् । तत्र धातोरिति विहित-
 पञ्चमी तत्समानाधिकरणमनुदात्तङित इत्यादि विहितविशे-
 षणमेव । एवं च लावस्थायां स्येऽपि तद्व्यवधाने तद्वसिद्धिः ।
 शबादिभ्यस्तु पूर्वमेवनियमः । यद्वा लमात्रापेक्षत्वादन्तरङ्गा
 आदेशा लकारविशेषापेक्षत्वात्स्यादयो बहिरङ्गा इति दि-
 ग्योगलक्षणपञ्चम्यामपि न दोषः । अत्र पक्षे वृद्धयः स्येति
 सूत्रं स्यविषयइति व्याख्येयम् । आत्मनेपदशब्दादौ भाविसं-
 ज्ञाश्रयणीयेति तत्त्वम् ॥ भिन्नवाक्यतया सामान्यशास्त्रवि-

प्त्या तदसंगतिः स्पष्टैव । ननु तिप्तसूत्रीतिसूत्रेण विहितानामनुदात्त ङित इत्या-
 दिनियमे तु जातप्रत्ययानां निवृत्तिस्तदनुरोधेन कल्पितप्रकृतीनां निवृत्तिर्भिन्न-
 वाक्यत्वकल्पना चेति दूषणमित्याह । वस्तुतइति । तत्र, तिवादिविधायकसूत्रे ।
 विहितविशेषणस्वीकारादेव लिट् लुनातीत्यादौ न तिवाद्यादेशाः । इदं च वि-
 हितविशेषणं स्यतासी इत्यत्रायादय इत्यत आर्धधातुकइत्यनुवृत्त्या लावस्थायामे-
 वान्तरङ्गत्वेन स्यादय इति भाष्यानुरोधेन । वस्तुतस्तु स्यादिभ्यः परत्वादेव
 तिवादय इति दिग्योगलक्षणपञ्चम्यामपि न दोषः । न च स्यप्रत्ययो नित्यः ।
 शब्दान्तरे प्राप्नुवतो विधेरानित्यत्वात् । न च विपराभ्यामित्यादीनामनेकपदसा-
 पेक्षत्वेनान्तरङ्गत्वात्स्ये तद्व्यवधाने तिवादिप्रवृत्त्यर्थं विहितविशेषणमिति वाच्य-
 म् । विपराभ्यां परत्वयोग्याज्जेरित्यर्थस्य शेखरएव सिद्धान्तितत्वेन तस्यान्तर-
 ङ्गत्वाभावात् । पूर्वमेवेति । तद्विधौ कर्त्रर्थसार्वाधातुकपरत्वस्यापेक्षणादिति भावः ॥
 एकवाक्यतया विधानमिति पक्षे विहितविशेषणाश्रयणप्रयुक्तं गौरवमतआह ।
 यद्वेति । इदं प्राचामनुरोधेन । ननु नियम्याविधानमिति पक्षे लादेशाभावेन पर-
 स्मैपदादिसंज्ञाभावात् तद्विधानानुपपत्तिरत आह । भाविसंज्ञेति । किं तेन कृतं
 स्यादिति । तथा च वाक्यानर्थक्यमिति भावः । न च बलवदनिष्ठानुबन्धित्व-
 त्वविशिष्टेष्टसाधनत्वरूपलिङ्गाद्यर्थस्य नवादिना ऽभावो बोध्यते । तेन तत्सत्त्वे
 बलवदनिष्ठानुबन्धित्वविशिष्टेष्टसाधनत्वाभावो लिङ्गादिभिर्गम्यते । तथा च
 भुक्तवन्तमित्यत्र त्वत्कर्तृकं भोजनं बलवदनिष्ठानुबन्धित्वविशिष्टेष्टसाधनत्वाभाव

हितानां नियमे तु लुगादिनेव नियमेन जातनिवृत्तिरङ्गीकार्या ।
भुक्तवन्तं प्रति मा भुङ्क्था इति ब्रूयात् किं तेन कृतं स्या-
दिति न्यायस्तु नात्र शास्त्र आश्रयितुं युक्तो नियमादिशा-
स्त्राणां वैयर्थ्यापत्तेः, ध्वनितं चेदं स्थानेऽन्तरतम इति सूत्रे
भाष्ये । शास्त्रानर्थक्यं तु वृद्धिसंज्ञासूत्रे भाष्ये तिरस्कृतम् ।
सामान्यशास्त्रेणोत्पत्तिस्तु सरूपसूत्रस्थकैयटरीत्या प्रधानानु-
रोधेन गुणभेदकल्पना तावत्प्रकृतिकल्पनया कार्या प्रत्यय-
निवृत्तौ च तत्कल्पितप्रकृतेरपि निवृत्तिः कल्प्येति गौख-
मित्यन्यत्र विस्तरः ॥ ४१ ॥

परान्नित्यं बलवत् ॥ ४२ ॥

वदिति बोधनस्य संभवत् कथं तदानर्थक्यमिति वाच्यम् । विध्यर्थे लिङ्गे
विधानात् प्रवृत्तिजनकत्वेन तात्पर्यविषयत्वं तदर्थः । नञादिसत्त्वे च निवृत्ति-
जनकत्वेन तात्पर्यविषयत्वं भासते, तथा च कृतभोजने निवृत्त्यप्रयोजकत्वेन त-
न्नैरर्थक्यस्य स्पष्टत्वात् । नात्र शास्त्र इति । वस्तुतस्त्वेतच्छास्त्रे तदाश्रयणेऽपि न
दोषः । शास्त्रे प्रवृत्तेर्ज्ञानरूपतया तिवादिशास्त्रेण जनितस्येदं साध्वाति ज्ञानस्य
नियमशास्त्रेण निवृत्तिसंभवात् । निवृत्तिश्च तज्ज्ञानधर्मिकभ्रमत्वप्रकारकज्ञानरूपा ।
तत्साधुत्वे पुण्यजनकतावच्छेदकत्वाभावप्रकारकज्ञानरूपा वा । पूर्वशास्त्रेण तादृश-
साधुत्वबोधनस्य फलं तु साधुष्वेव शास्त्रं प्रवर्तते इति नियमानुसारेणोत्तरशास्त्र-
प्रवृत्तये तदीयोद्देश्यतावच्छेदकसंपादनमेव । तेन भाषीयगर्ग्यादिशब्देषु न शास्त्र-
प्रवृत्तिरिति दिक् । ध्वनितमिति । तत्र हि तस्य सूत्रस्य जातानामन्तरतमादे-
शानां निवर्तकत्वमुक्तम् ॥ ४१ ॥

परान्नित्यं बलवत् । नित्यं परशास्त्रावधिकबलवत् कृताकृतप्रसङ्गित्वादित्य-
नुमानप्रयोगः । ननूत्सर्गवाहिरङ्गयोर्नित्यत्वेऽपि तदपेक्षयाऽनित्यापवादान्तरङ्गयो-
र्बलवत्त्वेन हेतोर्व्यभिचार इति चेन्न । साध्यदलीयपरपदार्थेन्तरङ्गापवादाभिन्नत्व-
रूपविशेषणदानेनादोषात् । न चैवमप्यनित्यपरशास्त्रस्यैव विप्रतिषेधइतिशास्त्रेण
प्राबल्यबोधनाद्धेतोर्बाधितत्वमिति वाच्यम् । अनेन नित्यस्य प्राबल्यबोधनेन
विप्रतिषेधाभावात्तस्मूत्राप्राप्त्या बाधासंभवात् । न च श्रुतत्वादिप्रतिषेधसूत्रसह-

कृताकृतप्रसङ्गित्वात् । तत्राकलसाभावकस्याभावकल्प-
नापेक्षया कलसाभावकस्यैव तत्कल्पनमुचितमिति नित्यस्य
बलवत्त्वे बीजम् । तदाह । कृताकृतप्रसङ्गि नित्यं तद्विपरी-
तमनित्यम् । अत एव तुदतीत्यादौ परादपि गुणान्नित्यत्वात्
शप्रत्ययादिर्भवति ॥ ४२ ॥

यद्व्यक्तिसम्बन्धितया पूर्वं प्रवृत्तिस्तद्व्यक्तिसम्बन्धित-
यैव पुनः प्रवृत्तौ कृताकृतप्रसङ्गित्वमित्याशयेनाह ॥

**शब्दान्तरस्य प्राप्नुवन्निविधिरनित्यो
भवति ॥ ४३ ॥**

कृतेन पूर्वानुमानेन पूर्वमनित्यपरशास्त्रस्य बलवत्त्वे प्रमाणानिश्चिते बाधितत्वादेत-
स्यानुमानस्यासंभव इति वाच्यम् । विप्रतिषेध इत्येतच्छब्दोच्चारणसामर्थ्यादेव
पूर्वमेतदप्रवृत्तेर्ज्ञापनेनादोषात् । परान्नित्यमित्यत्र परपदमनित्यपरं तेनानित्यपूर्व-
शास्त्रस्य नित्यशास्त्रावधिकपरत्वाभावेपि तद्बाधकत्वं नित्यपरशास्त्रस्य सिध्यति ।
अत एव च परत्वान्नित्यत्वाच्चेति भाष्यादिग्रन्थाः संगच्छन्ते । अत्र हेतुदले त्रैपा-
दिकभिन्नत्वे सतीति निवेशनीयं तेन नित्यत्रैपादिकस्य सापादिकाऽनित्यापेक्षया
बलवत्त्वविरहेपि न क्षतिः । एवं पूर्वात्परं बलवदिति पूर्वोक्तानुमानेपि पूर्वपदार्थे
नित्यान्तरङ्गापवादभिन्नत्वं हेतुदले त्रैपादिकभिन्नत्वं च निवेशनीयमित्यन्यत्र
विस्तरः । ननु पक्षतावच्छेदकस्यैव हेतुत्वेनान्वयदृष्टान्ताभावेन हेतोरप्रयोजकत्व-
शङ्का तदवस्थैवेत्यत आह । तत्राकलसेति । बाधद्वयकल्पनापेक्षयैकस्य बाधस्य
कल्पने लाघवमिति लाघवरूपोऽनुकूलस्तर्क इति भावः । अत एवेति । नित्यस्य
बलवत्त्वादेवेत्यर्थः । ननु तुदतीत्यत्रोभयोः समत्वं, गुणस्यापि शप्रत्ययोत्तरं प्रा-
प्तेः, द्वितीये चेत्यनेन तद्बाध इति त्वन्यत् । बाधकाबाधितेत्यर्थस्याद्याप्यानिष्पत्ते-
रित्यत आह । आदीति । तेन रुणाद्धि रन्धयतीत्यस्य संग्रहः । आद्ये गुणं
बाधित्वा श्रमः । द्वितीये तूपधावृद्धिं बाधित्वा रधिजगोरचीति नुम् ॥ ४२ ॥

कृताकृतप्रसङ्गि नित्यं तद्विपरीतमनित्यमित्येका परिभाषा । तत्र प्रथमांशस्यो
दाहरणं प्रदर्श्य द्वितीयांशस्यानेकविधत्वं प्रदर्शयति । यद्व्यक्तीति । इष्टधातोः
सनि द्वित्वेऽऽः प्राप्तौ द्वित्वस्य शब्दान्तरप्राप्तिकत्वेनानित्यत्वात् पूर्वमिति एषि-

इदं शदेः शित इति सूत्रे भाष्ये स्पष्टम् । तत्र हि न्यवि-
शतेत्यत्र विकरणे कृते तदन्तस्याङ्कृते धातुमात्रस्येत्यङ-
नित्य इत्युक्तम् ॥ ४३ ॥

एतत्तुल्यन्यायेनाह ॥

शब्दान्तरात् प्राप्नुवतः शब्दान्तरे
प्राप्नुवतश्चानित्यत्वम् ॥ ४४ ॥

एतन्मूलकमेवाह ॥

लक्षणान्तरेण प्राप्नुवन्विधिरनित्यः ४५

अतिदेशविषये इयमसिद्धवत्सूत्रे कैयटेनोक्ता ॥ ४५ ॥

षिषतीतिसिद्धिरेतत्फलम् । व्यक्तिविशेषचिन्तायां नित्यस्योदाहरणं तु च्यवन्ते
प्लवन्तइति । अत्र हि च्यु अ अन्तेतिस्थिते शप्त्ययनिमित्तकगुणस्य पररूपस्य
च प्राप्तौ वक्ष्यमाणरीत्या नित्यैकादेशात्प्राक् गुणस्य सिद्धिः ॥ ४३ ॥

अत्र हि व्यक्तिपदेनोद्देश्यव्यक्तिवन्निमित्तव्यक्तेश्च ग्रहणमविशेषादित्याह ।
एतत्तुल्येति । आद्योदाहरणं माभवानुजिहदिति । अत्र ह्यूहेर्णिचि लुङि शब्दा-
न्तरात्प्राप्नुवतो ऽनित्याद् द्वित्वात् पूर्वं परत्वेन णौचडीतिह्रस्वः । बहिरङ्गोप्युप-
धाह्रस्व इत्यनेनैतद्वारेण तु पूर्वोक्तं च्यवन्तइत्युदाहरणमनुसन्धेयम् । अत्राप्यचः
परस्मिन्निति स्थानिवत्त्वेन किञ्चित्चेति निषेधाप्रवृत्तिरिति चेद्भाष्योक्तं न्यविशते-
त्येवोदाहरणं बोध्यम् । अत्र हि विकरणान्तस्याङ्कृते विशेषैः परत्वाभावान्नियमा-
नुपपत्तौ उपसर्गनियमेऽव्यवायउपसंख्यानमिति वार्तिकस्योक्तिसंभव एवैतस्या
परिभाषायाः प्रयोजनम् । द्वितीयोदाहरणं कारिष्यतइति । अत्र हि शब्दान्तरे
प्राप्नुवतो विकरणस्यानित्यत्वात्परत्वेन पूर्वं लादेशे स्वरितजितइत्यस्य प्रवृत्तिर-
न्यथा नित्यत्वात्पूर्वं विकरणे जितः परत्वाभावान्नियमो न स्यात् ॥ ४४ ॥

यद्व्यक्तिपदेन शास्त्ररूपव्याक्तिर्गृह्यते तदाह । लक्षणान्तरेणेति । एतद्वचन-
मनुसन्धायैव नुमजरसोः प्राप्तयोः परत्वाज्जरसिति भाष्यकृतोक्तम् । अन्यथा
पूर्वमजन्तलक्षणेन जरमुत्तरं झलन्तलक्षणेन प्राप्तस्यापि नुमो नित्यत्वे परत्वा-
ज्जरसादेशप्रतिपादकभाष्यासङ्गातिः स्पष्टैव ॥ ४५ ॥

यदा तु शास्त्रव्यतिरेकेण तद्विधेयकार्ययोरेव नित्यत्वादि-
विचारो यदापि व्यक्तिविशेषाश्रयणाभावस्तदाह ॥

क्व चित् कृताकृतप्रसङ्गमात्रेणापि
नित्यता ॥ ४६ ॥

कृते द्वितीये नित्यत्वेनाभिमतस्य पुनः प्रसंगमात्रं नि-
त्यत्वव्यवहारे प्रयोजकं न तु बाधकाबाधितफलोपहितप्र-
सङ्गोऽपि तथेति भावः ॥ ४६ ॥ तदाह ॥

यस्य च लक्षणान्तरेण निमित्तं वि-
हन्यते न तदनित्यम् ॥ ४७ ॥

क्वचित्तु बाधकाबाधितफलोपहितप्रसंग एव गृह्यते । तदाह ।

यस्य च लक्षणान्तरेण निमित्तं वि-
हन्यते तदप्यनित्यम् ॥ ४८ ॥

सप्तमे कैयटेनैतदुपष्टम्भकं लोकव्यवहारद्वयमुदाहृतम् ।
वालिमुग्रीवर्योर्युध्यमानयोर्भगवता वालिनि हतेऽपि मुग्री-

नन्वेवं तुदतीत्यत्र गुणे कृते शप्रत्ययस्य शब्दान्तरात्प्राप्नुवत्त्वेनानित्यत्वा-
त्परत्वाद् गुणे कृते रूपासिद्धिरत आह । यदा त्विति । एवं च लक्ष्यानुरोधदे-
षैव परिभाषा तत्र स्वीक्रियतइति भावः ॥ ४६ ॥

कृताकृतप्रसङ्गिनित्यमिति प्रथमांशघटकप्रसंगांशे बाधकाबाधितत्वरूपविशे-
षणसत्त्वासत्त्वद्वैविध्येनोक्तपरिभाषापि द्विविधेत्याशयेनाह । कृते द्वितीयइति ।
बाधकाबाधितफलोपहितप्रसंग एवेति । इदमेव तु सार्वत्रिकमिति तत्त्वम् ।
उपष्टम्भकमिति । षष्ठिधातौ सकारटकारयोरुपदेशे सत्त्वेनाद्यसकारस्य षट्त्वेन
प्रकारो न पत्वेनेति बोध्यम् । व्यवहारद्वयमिति । अत्र केचित् । रामायणे वालि-
मुग्रीवर्योर्युद्धप्रसंगे मुग्रीवपलायनस्य रामकर्तृकवालिहननस्य च सुप्रसिद्ध्या

वस्य वालितः प्राबल्यं न व्यवहरन्ति । भगवत्सहायैः पाण्ड-
वैर्जये लब्धे ऽपि पाण्डवानां प्राबल्यं व्यवहरन्ति चेति । सर्वं
चेदं लक्ष्यानुशोधाद् व्यवस्थितम् ॥ ४८ ॥

लुटः प्रथमस्येति सूत्रे भाष्ये

स्वरभिन्नस्य प्राप्नुवन्विधिर-

नित्यो भवति ॥ ४९ ॥

इति पठ्यते ॥

यत्र त्वेकस्यैव कार्यस्य परत्वं नित्यत्वं च तत्रेच्छयान्य-

मुग्रीवस्य वालितः प्राबल्यं न व्यवहरन्तीति युक्तमेव । एवं भारते युद्धे भगव-
त्कर्तृकशस्त्रग्रहणाभावप्रतिज्ञायाः पाण्डवकर्तृककौरवपराजयस्य च स्पष्टमुल्लेखात्
कौरवेभ्यः पाण्डवानां प्राबल्यं व्यवहरन्तीत्येतदपि युक्तमेवेति दृष्टान्तदार्ष्टान्ति-
कयोरत्यन्तं वैषम्यम् । अन्तर्यामितया प्रेरणामात्रेण तत्त्वं तूभयसाधारणमित्य-
युक्तोऽयं सन्दर्भविरुद्धो ग्रन्थ इति वदन्ति । परे तु भगवता युद्धे शस्त्रग्रहणाभाव-
रूपस्वप्रतिज्ञायाः परिरिरक्षिषया शस्त्रग्रहणे ऽकृतेऽपि पाण्डवशस्त्रादिषु विशेषश-
क्त्युत्पादनादिद्वारा सैनिकद्वारा राजेव शत्रुं जिघांसुर्भगवानेव कौरवान् विजिग्ये ।
अत एव 'निमित्तमात्रं भव सव्यसाचिन्' इत्यनेन भगवान् स्वप्रतिज्ञाभङ्गभिया
स्वयं साक्षात् शस्त्रमधिधीर्षुर्जुनं समबोधयत् । इत्थं च यथा ततोधिकबलवच्च-
व्यवहारप्रयोजकस्य वालिकौरवदमनकर्तृत्वस्य मुख्यबीजस्य भगवत्येव सत्वेऽपि
नोभयत्र तद्व्यवहार एवं कृताकृतप्रसंगरूपस्य बलवच्चप्रयोजकमुख्यव्यवहारस्य
न सर्वत्र बलवच्चप्रयोजकत्वमित्यत्यन्तसंदर्भशुद्धस्समदृष्टान्तदार्ष्टान्तिको ऽयं ग्रन्थ
इति ग्रन्थतत्त्वविदो विदांकुर्वन्तिवाति प्राहुः ॥ ४८ ॥

स्वरभिन्नस्येति । स्वरेण भिन्नस्येत्यर्थः । स्वरोऽपि शब्दान्तरत्वसंपादक इति
भावः । एतत्परिभाषोदाहरणं दध्युदकमिति । अत्र हि दधि उदकमिति स्थिते
नव्विषयस्येत्यादयुदात्तत्वेनकारस्यानुदात्तस्य यणादेशः प्राप्नोति उदके केवल
इति कृते तूदात्तस्येति स्वरान्तरस्य प्राप्तत्वेन यणादेशो ऽनित्यः । तथा च तं
वाधित्वोदके केवलइत्यस्य परत्वात्प्रवृत्त्यान्तोदात्तस्य यणि उदात्तस्वरितयोर्येण

तरत्तदुभयं वा तस्य बलवत्वे नियामकमुल्लेख्यम् । अत एव
तत्र तत्र परत्वान्नित्यत्वाच्चेति भाष्ये उच्यते । वस्तुतस्तत्र
परत्वादित्युक्तिरेकदेशिनः । स्पष्टं चेदं विप्रतिषेधसूत्रे कैयटे ।
गौ चङीति ऋस्वापेक्षया नित्यत्वान्तरंगत्वयुक्तद्वित्वस्य
प्रथमतः प्रवृत्तौ नित्यत्वादित्येव भाष्य उक्तम् । एवं नित्या-
न्तरंगयोर्बलवत्वमपि यौगपद्यासम्भव एवेति बोध्यम् ॥४९॥
नित्यादप्यन्तरंगं बलीयोऽन्तरंगे बहिरंगस्यासिद्धत्वात् ।
तदाह ॥

असिद्धं बहिरङ्गमन्तरङ्गे ॥ ५० ॥

इति स्वरितत्वमुकारस्य सिध्यतीति भावः । अन्यतरत्तदुभयं वेति । न च तस्य
नित्यत्वे तुल्यबलविरोधाभावेन विप्रतिषेधसूत्राप्रवृत्तेरेतदयुक्तमिति वाच्यम् ।
विप्रतिषेधे नित्यान्तरंगापवादभिन्नेन पूर्वशास्त्रेण सह परशास्त्रस्य विरोधे सति
परं कार्यमिति विप्रतिषेधसूत्रार्थेन परशास्त्रस्य नित्यत्वेऽपि पूर्वशास्त्रस्य नित्यत्वाद्य-
भावेन विप्रतिषेधसूत्रप्रवृत्तौ बाधकाभावात् । पूर्वपदार्थे नित्यादिभिन्नत्वविशे-
षणदानेनोपपत्तौ परपदार्थेऽपि तद्विशेषणदाने मानाभावात् । तुल्यबलविरोध इति
वृत्तेरपि तुल्यबलेन नित्यादिभिन्नेन पूर्वशास्त्रेण सह विरोधइत्येवार्थो न तु
तुल्यबलयोर्विरोधे इत्यर्थो मानाभावात्फलाभावाच्च । न च द्वयोर्नित्यत्वेऽन्तर-
ङ्गत्वे वा परत्वाद्व्याधौ न स्यात्पूर्वशास्त्रस्य तद्विन्नत्वाभावादिति वाच्यम् । स्ववृ-
त्तिनित्यत्वाभावविशिष्टं यन्नित्यत्वं तदभाववता स्ववृत्तितन्निरूपितान्तरंगत्वाभा-
वविशिष्टं यदन्तरंगत्वं तदभाववता चेति पूर्वपदार्थे विशेषणदानेनादोषात् । एवं
परान्नित्यमित्यत्र परपदार्थे स्ववृत्तितन्निरूपितान्तरङ्गत्वाभावविशिष्टं यदन्तरंगत्वं
तदभाववतेति विशेषणं देयं तेन द्वयोरन्तरङ्गत्वेऽपि नित्यत्वाद्व्याधिसिद्धिरिति दिक् ।
पूर्वशास्त्रस्य नित्यान्तरंगापवादत्वे त्वतुल्यबलत्वं स्पष्टमेव । अत्रैवोपोद्बलकमाह ।
अत एवेति । परत्वादित्युक्तिरेकदेशिन इति । पूर्वोक्तयस्त्वित्यादिना प्रतिपादि-
तकेचिन्मते तु नित्यत्वादित्युक्तिरेकदेशिन इति दिक् । यौगपद्यासंभवइति ।
विरोधे सत्येव बलवता दुर्बलस्य बाधदर्शनादिति भावः ॥ ४९ ॥
नित्यादिति । अन्तरङ्गं नित्यावधिकबलवत् अन्तरङ्गत्वादित्यनुमानप्रयोगः । अनुकूल-
तर्कमाह । अन्तरङ्गे बहिरङ्गस्येति । एतेनास्य हेतोः पक्षमात्रवृत्तित्वादप्रयोजकमिद-

अन्तर्मध्ये बहिरंगशास्त्रीयनिमित्तसमुदायमध्ये अन्तर्भू-
तान्यंगानि निमित्तानि यस्य तदन्तरंगम् । एवं तदीयनि-
मित्तसमुदायाद् बहिर्भूताङ्गकं बहिरंगम् । एतच्च स्वस्वसान-
योरिति सूत्रेऽसिद्धवत्सूत्रे च भाष्यकैयटयोः स्पष्टम् । अ-
त्राङ्गशब्देन शब्दरूपं निमित्तमेव गृह्यते शब्दशास्त्रे तस्यैव
प्रधानत्वात् । तेनार्थनिमित्तकस्य न बहिरंगत्वम् । अत एव
न तिसृचतसृ इति निषेधश्चरितार्थः । अन्यथा स्त्रीत्वरूपा-
र्थनिमित्तकतिसृपेक्षयान्तरंगत्वात् त्रयादेशे तदसंगतिः स्पष्टै-
व । अत एव त्रयादेशे स्त्रान्तस्य प्रतिषेध इति स्थानिवत्सूत्र-
मित्यपास्तम् । बहिरङ्गशास्त्रीयेति । इदमन्तरङ्गत्वस्वरूपपरिचायकं न तु लक्षणकुक्षिप्र
विष्टमेवं बहिरङ्गलक्षणं तदीयनिमित्तेत्यपि । तेन नान्योन्याश्रयः । तथा च स्वप्रवृ-
त्तौ निमित्तत्वेनाश्रीयमाणो यावान् शब्दसमुदायस्तद्विशिष्टं स्वापेक्षयान्तरङ्गमि-
त्यर्थः । वैशिष्ट्यं च स्वघटकनिमित्तकत्व—स्वघटकेतरानिमित्तकत्वोभयसम्बन्धेन ।
ग्रामणिनेत्यादौ नुस्विधायकशास्त्रप्रवृत्तावाश्रीयमाणशब्दसमुदायः ग्रामणी आ
इति तद्व्यघटकप्रकृतिमात्रसापेक्षत्वाद् नृस्वस्यान्तरंगत्वम् । नुमस्तु नृस्वापेक्षया
नान्तरंगत्वं किं तु बहिरंगत्वमेव नृस्वनिमित्तभूतप्रकृतितराविभक्तिनिमित्तक-
त्वादिति बोध्यम् । इत्थं स्वप्रवृत्तौ निमित्तभूतो यावान् शब्दसमुदायस्तद्वि-
शिष्टत्वं स्वापेक्षया बहिरंगत्वं वैशिष्ट्यं च स्वनिमित्तकत्वस्वघटकेतरानिमित्तक-
त्वोभयसम्बन्धेनेति तत्त्वम् । इदं चान्तरंगस्य नित्यावधिकबलवत्त्वे उदाहरणं,
परावधिकबलवत्त्वे तु रियतीत्यादि । अत्र हि परत्वात्प्राप्तं गुणं बाधित्वान्तर-
ङ्गत्वादियाङ्गिति बोध्यम् । अतएवेति । अर्थनिमित्तकस्य बहिरङ्गत्वाभावादे-
वेत्यर्थः । न च त्रयादेशोत्तरं तिस्रादेशे दीर्घवारणाय नतिस्त्रिति चरितार्थमिति
वाच्यम् । त्रयादेशस्येव दीर्घस्याप्यन्तरंगत्वेन पूर्वं प्रवृत्तौ पश्चात्तिस्रादेशे लक्ष्ये-
लक्षणन्यायेन पुनर्दीर्घप्राप्त्या सूत्रवैयर्थ्यस्य सूपपादत्वात् । न च त्रेक्य इत्या-
दाबुद्देश्यनिमित्तयोर्विशिष्टरूपत्वेनार्थवद्ग्रहणपरिभाषयोपस्थितार्थद्वयस्य निमि-
त्तत्वेन साम्यामिति वाच्यम् । तिस्रादेशोपि तत्परिभाषोपस्थितार्थस्य स्त्रीत्वरू-
पार्थस्य विभक्तिसंज्ञारूपार्थस्य चेति त्रयाणां निमित्तत्वेनाधिक्यात् । त्रेक्य-
य इत्यादौ परिभाषयोपस्थितार्थस्य द्वेधा भानेप्यर्थस्यैवनेनार्थद्वयनिमित्त-

स्थभाष्यवार्त्तिकादि संगच्छते ॥ एतेन गौधेरः पचेदित्यादा-
वेयादीनामङ्गसंज्ञासापेक्षत्वेन बहिरङ्गतया ऽसिद्धत्वाद्बलिलो-
पो न स्यादिति परास्तम् । एयादेशादेरपरनिमित्तकत्वेना-
न्तरंगत्वाच्च ॥ ननु येन विधिस्तदन्तस्येति सूत्रे भाष्ये

कत्वाभावाच्च । गौधेर इति । ननु एयादेरंगसंज्ञाप्रत्ययसंज्ञोभयापेक्ष-
त्वस्येव लोपविधायकस्यापि लोपसंज्ञाबलसंज्ञोभयानिमित्तकत्वेन साम्यम् ।
न च लोपस्य विधेयत्वेनानिमित्तत्वम् । लोपस्य विधेयत्वेपि संज्ञाया
अविधेयत्वेन निमित्तत्वे बाधकाभावात् । किं चायन्नादावङ्गसंज्ञाया अन्यथासि-
द्धत्वेनानिमित्तत्वमित्यरुचेराह । पचेदिति । अत्र हीयादेशस्य अतसंज्ञा अंगसंज्ञा
सार्वधातुकसंज्ञा स्वरूपमित्येतद्वोधितयासंज्ञेति संज्ञाचतुष्टयसापेक्षत्वेन बहिरंग-
त्वमिति भावः । न च नव्यनये वर्णद्वयसापेक्षत्वेन लोपस्य समुदायसापेक्षेया-
देशापेक्षया ऽन्तरंगत्वम् । न च परनिमित्तकत्वेन लोपस्य बहिरंगत्व, मियादेश-
स्यापि पूर्वनिमित्तकत्वेन समत्वादिति वाच्यम् । अतोयेय इत्येताद्विधेयघटकय-
कारनिमित्तकत्वेन लोपस्य निमित्तसमुदायघटकेतरनिमित्तकत्वेन पूर्वोक्तान्तर-
ङ्गत्वाभावात् । अक्षदयूरित्यादौ तु स्थानिद्वारा घटकत्वमादायान्तरंगत्वसत्वान्न
क्षतिः । अपरनिमित्तकत्वेति । ऊकाल इति निर्देशोत्र मानम् । तत्र हि निषा-
दस्थपत्यधिकरणन्यायेन क्लृप्तसमाहारद्वन्द्वे ऽपरनिमित्तकत्वेनान्तरंगत्वस्य बाध-
कत्वकल्पनायामेव दीर्घनिर्देश उपपद्यते । अन्यथा उ उ इतिस्थिते परत्वान्नित्य-
त्वात्पूर्वसवर्णदीर्घे पश्चाद् ऋस्वे दीर्घनिर्देशासंगतिः स्पष्टैव । नन्वेयं दुदूय-
तीत्यत्र दिव् स् इतिस्थिते ऊठं बाधित्वा ऽपरनिमित्तकत्वेन पूर्वं द्वित्वेऽभ्यासे
उकारश्रवणानापात्तिः । नामीतिसूत्रे आमीतिन्यासे राम आमिति स्थिते नित्य-
त्वादीर्घे ऋस्वग्रहणसामर्थ्येन भूतपूर्वऋस्वान्तत्वमादाय नुदूसाधनपरभाष्याद्यसं-
गतिः, तव त्वपरनिमित्तकत्वेनान्तरंगत्वादीर्घात्पूर्वं नुदूप्रवृत्तेर्भूतपूर्वगत्याश्रयणं
विफलमेवं जहर्थेत्यत्र गुणे कृतेऽजन्तत्वाभावेऽप्यचस्तास्वादितीर्णनिषेधायोपदेश
इत्यनुदूरोर्भाष्यकृत्कृताया वैयर्थ्यं स्यात् त्वन्मते ऽपरनिमित्तकत्वेनान्तरंगत्वाद्
गुणात्पूर्वमेवोपनिषेधप्रवृत्तिसंभवादिति चेन्न । आद्यऊठोन्यथासिद्धत्वेनांगानपे-
क्षणान्यूनसमुदायापेक्षत्वरूपैकविधान्तरंगत्वेनोभयोः साम्ये परत्वात्पूर्वमूदूप्रवृत्तेः
सुवचत्वात् । अन्यथासिद्धस्य निमित्तपदेन परिभाषायां ग्रहणाग्रहेपि वक्ष्यमाणान्त-

इकोयणचीत्यादावपि तदन्तविधौ स्योन इत्यत्रान्तरंगत्वाद्य-
 णो गुणबाधकत्वमिष्यते तन्न सिद्ध्येत्, ऊनशब्दमाश्रित्य
 यणादेशो नशब्दमाश्रित्य गुण इत्यन्तरंगत्वाद् गुण एव
 स्यादित्युक्तम् । अत्र कैयटः । सiveर्बाहुलकादौणादिके नप्रत्यये
 गुणवलोपोठां प्रसंगे ऊर् अपवादत्वाद्बलोपं बाधते गुणं त्व-
 न्तरंगत्वाद् बाधते । गुणो ह्यंगसम्बन्धिनीमिगलक्षणां लघु-
 वीमुपधामार्द्धधातुकं चाश्रयति । ऊर् तु वकारान्तमंगमनु-
 नासिकादिं च प्रत्ययमित्यल्पापेक्षत्वादन्तरंगः । तत्र कृते
 यणगुणौ प्राप्नुतइति । एवं च संज्ञापेक्षस्यापि बहिरंगत्वं
 स्पष्टमेवोक्तमिति चेत्, न । तदन्तविधावपि बहुपदार्थापेक्षत्व-
 रूपबहिरंगत्वस्य गुणे सत्वेन तत्र दोषकथनपरभाष्यासंगतेः ।
 बहिरंगान्तरंगशब्दाभ्यां बह्वपेक्षत्वाल्पापेक्षत्वयोः शब्दम-
 र्यादया ऽलाभाच्च । तथा सत्यसिद्धं बह्वपेक्षमल्पापेक्ष इत्येव
 वदेत् । अत एव विप्रतिषेधसूत्रभाष्ये गुणाद्यणादेशो ऽन्त-
 रंगत्वस्योक्त्येव सत्वेन साम्याच्च । द्वितीयतृतीययोस्तूकाल इति निर्देशेनाविज्ञे-
 षादपूर्वनिमित्तकत्वरूपान्तरङ्गत्वस्यापि परिभाषाप्रवृत्तिप्रयोजकत्वस्वीकारेण नु-
 ङिणिषेधयोः पूर्वनिमित्तकत्वेनोभयोः समतया दोषाभावात् । के चित्तु व्या-
 ख्यानानादूकाल इत्यत्रेतरतरेयोगद्वन्द्वं प्रकल्प्य प्रसिद्धफलाभावादपरनिमित्तकं
 नान्तरङ्गमिति वदन्ति । संज्ञाकृतबहिरङ्गत्वानाश्रयणे भाष्यकैयटविरोधमाह ।
 नन्विति । तदन्तविधाविति । तदपवादभूते तदादिविधावित्यर्थः । इत्युक्तमिति ।
 तथा चैतत्संज्ञाकृतबहिरङ्गत्वाश्रयणे एव संगच्छते । तेन संज्ञाकृतबहिरंगत्वं
 स्पष्टमेव भाष्यध्वनितमिति भावः । ऊर्पवादत्वादिति । न च देवमाचष्टे द्यू-
 रित्यत्र णिलोपटिलोपयोः स्थानिवत्त्वेन वलोपाप्राप्त्योऽपि क्वौ विधिं प्रति
 निषेधात्तदप्राप्त्या तत्रोठश्चारितार्थमिति वाच्यम् । अनुनासिकनिमित्तकोठो
 पवादत्वमित्येतत्तात्पर्येणादोषात् । अन्तरङ्ग इति न्यूनसंज्ञानिमित्तकत्वादित्यर्थः ।
 भाष्यासङ्गतेरिति । त्वद्वीत्यानेकसंज्ञासापेक्षगुणापेक्षया यण एवान्तरंगत्वेन गुण-
 स्यान्तरङ्गत्वप्रतिपादकोक्तभाष्यासंगतेरित्यर्थः । ननु गुणाद्यणादेशोन्तरङ्गत्वा-

रंगत्वादित्यस्य स्योन इत्युदाहरणं न तु गुणादूढन्तरंगत्वा-
दित्युक्तम् । त्वद्रीत्या तदपि वक्तुमुचितम् । प्राथम्यात्तदेव
वा वक्तुमुचितम् । मम त्वन्तरंगपरिभाषया तद्वारणासंभ-
वात्तन्नोक्तम् ॥ किं च सिद्धान्ते नित्यत्वाद् गुणात् पूर्वमू
गुणस्तु ऊठि यणा बाधित्वादित्यः । उनशब्दमाश्रित्येत्या-
दिभाष्येण च परिभाषायामंगशब्देन सप्तम्याद्यन्ततयोपात्तं
शब्दरूपं निमित्तमेव गृह्यत इति स्पष्टमेवोक्तम् ॥ यत्तु कैयटेन
तदन्तविधिपक्षे परत्वाद् गुणः प्राप्नोतीत्युक्तं तत्तूनशब्द-
माश्रित्येत्यादिभाष्यासंगत्या चिन्त्यम् ॥ बलि लोपे ऽन्तरंग-

दित्यनेन गुणादूढान्तरङ्गत्वमुक्तप्रायमूढप्रवृत्तिं विना यणोप्राप्तेरत आह । प्राथ-
म्यादिति ननु भाष्यस्यान्यथोपपत्त्यभावात्कैयटोक्तमेवावश्यकमिन्यतो भाष्यं
स्वमते लापयति । किं चेति । किं त्वित्यर्थः । सप्तम्याद्यन्ततयेति । इदमन्तरङ्ग-
शास्त्रीयं निमित्तं, बहिरङ्गशास्त्रीयं तु षष्ठ्याद्यन्तपदोपात्तमपि ग्राह्यमित्यर्थः । तथा
च बहिरङ्गत्वेन विवक्षितं यच्छास्त्रं तदघटकेन सप्तम्यन्तेन पञ्चम्यन्तेन षष्ठ्यन्ते-
नान्येन वा प्रथमान्तभिन्नेन केन चित्पदेनाश्रीयमाणो यावान् शब्दसमुदायस्त-
दघटको यच्छास्त्रीयसप्तम्यन्तपञ्चम्यन्तान्यतरपदेन गृह्यते तदन्तरङ्गमित्यर्थः । य-
णशास्त्रीयसप्तम्यन्तेनाश्रीयमाण ऊन इति समुदायस्तदघटको नशब्दो गुणशा-
स्त्रस्येन सप्तम्यन्तेन गृह्यतइति तदन्तरङ्गम् । गुणशास्त्रस्थाङ्गपदेनाश्रीयमाणः सि-
ऊ इति तदघटक ऊशब्दो नाऽचशब्देन गृह्यते अचशब्दस्याजादीत्यर्थात् स-
सहाये व्यपदेशिवद्भावाप्रवृत्तेः । न च त्वन्मते ससहायेपि व्यपदेशिवद्भावप्रवृ-
त्तेरुक्तभाष्यविरोध इति वाच्यम् । अन्तरंगशास्त्रीयसप्तम्यन्तपदेन गृह्यमाणस्य
तत्पदप्रयोज्यविषयतापर्याप्त्यधिकरणघटकपूर्वत्वाभाववतो ग्रहणेनादोषात् । एते-
नेदृशान्तरंगत्वस्वीकारे वक्ष्यमाणज्ञापकासंगतिः । नाजानन्तर्यपरिभाषावतरणा-
द्यसंभतिश्च स्यादिति परास्तम् बलिलोपइति । ननु बलिलोपेन्तरङ्गपरिभाषा-
या अप्रवृत्तिरवश्यमङ्गीकार्या । अन्यथा कनोपयतीत्यत्र पुकोसिद्धत्वेन बलिलोपा-
नापत्तेः । चेले कनोपेरिति निर्देशासंगतेश्च । अत एव नपदान्तमूत्रे वरेग्रहणं य-
लोपेयातिरिति भाष्योदाहरणं च संगच्छते । यायावरो यातिरित्यत्र चातो लोपे
कृते तस्य यायाय वर इति यायाय ति इति समुदायसापेक्षत्वेन बहिरङ्गतया ऽसि-

द्धत्वादन्तरङ्गवलिलोपस्याप्राप्त्या तदसंगतिः स्पष्टैव । वलिलोपइति निषेधश्च
जातबहिरंगासिद्धत्वस्यैव न तु समकालिकबहिरङ्गासिद्धत्वस्य । यद्वाज्ञापकसाजा-
त्यादयं निषेधो यलोपविषयक एव । तेन वृश्चतीति भाष्यविरोधोपि नेति चेन्न ।
अज्जनिष्ठान्यानन्तर्यनिमित्तकार्यप्रवृत्त्युत्तरप्रवर्तमानान्तरङ्गे कर्तव्ये बहिरङ्गपरिभा-
षा न प्रवर्ततइत्यर्थेन नाजानन्तर्यइति निषेधेनान्तरंगपरिभाषाया अप्रवृत्त्या या-
यावरो यातिरिति भाष्यसंगतेः सुवचत्वात् । अत्रार्थेऽज्जनिष्ठान्यानन्तर्यनिमित्तकं
कार्यं चान्तरंगमेव ग्राह्यमित्यत्र तु न मानम् । एवं कनोपयतीत्यत्रापि बोध्यम् ।
केचित्तु बहिरंगशास्त्रीयप्रथमान्तभिन्नेन केन चित्पदेनाश्रीयमाणो यावान् समु-
दायस्तस्य वास्तविकः स्थानिद्वारा वा घटको यच्छास्त्रीयसप्तम्यन्तपदेन गृह्यतेत-
दन्तरंगमित्यन्तरंगत्वस्वीकारात् कनोपयतीत्यत्र निरुक्तसमुदायः कनूय इतितस्य
वास्तविकघटकः पुङ् न्नास्त्यतो नान्तरंगत्वं वलिलोपस्य । अक्षदयूरित्यादौस्था-
निद्वारा घटकत्वं बोध्यम् । यद्वा वास्तविकघटक इत्यत्र बहिरंगशास्त्रप्राप्तिकाले
घटकोपेक्षित इति वदन्ति । परे तु स्वप्रवृत्तौ निमित्तताप्रयोजकेन केन चिदेकेन
पदेनाश्रीयमाणसमुदायविशिष्टो यच्छास्त्रीयसप्तम्यन्तपञ्चम्यन्तान्यतरपदेनाश्रीय-
ते तत्स्वापेक्षयान्तरंगम् । वैशिष्ट्यं च, स्वघटकत्व- स्वघटकोत्तरत्वोभयसंबन्धे-
न । यायावरो यातिरित्यत्र बहिरंगशास्त्रीयपदेनाश्रीयमाणो वर इति ति इति च
तद्विशिष्टत्वं वकारस्य तकारस्य वा नास्तीति नान्तरंगत्वं वलिलोपस्य । एवं
कनोपयतीत्यत्र पुक् न केनापि निमित्तताप्रयोजकपदेनाश्रीयते यश्चाश्रीयते आद-
न न तदघटकत्वं पुको विधानात् प्रागिति न दोषः । विश्वौह इत्यत्र तथाभूतो
ष्विस्स गुणशास्त्रीयसप्तम्यन्तपदेन गृह्यतइति गुणस्यान्तरंगत्वम् । एवमसुस्त्व-
दित्यादावपीदमेवान्तरंगत्वम् । स्योन इत्यत्र पूर्वपक्षे ऊन इति समुदायस्तथा, त-
दघटकत्वं तदघटकोत्तरत्वं नशब्दस्येति स नशब्दो गुणशास्त्रीयसप्तम्यन्तेन गृह्य-
तइति गुणस्यान्तरंगत्वम् । यणस्तु न तथान्तरंगत्वं गुणशास्त्रीयांगपदेन गृह्यमाणः
सिऊ इति समुदायस्तद्विशिष्टत्वं यद्वप्यूठोस्ति तथापि यणशास्त्रीयसप्तम्यन्तेन स
न विवक्षितः किं तून इति समुदायः । सिद्धांते तु ऊ इत्येवाचपदेन विवक्षित
इति यणोन्तरंगत्वं सिद्धम् । यद्वा न्तरंगत्वलक्षणे स्वघटकोत्तरत्वमनिवेश्य तादृश-
समुदायघटको यच्छास्त्रीयसप्तम्यन्तपदविशिष्टस्तदन्तरंगमिति वाच्यम् । वैशि-
ष्ट्यं च स्वप्रयोज्यविषयताश्रयत्व, स्वप्रयोज्यविषयताश्रयघटकावधिकपूर्वत्वाभा-
वत्वोभयसंबन्धेन । स्योन इत्यत्रोऽयणशास्त्रीयसप्तम्यन्तपदप्रयोज्यविषयताश्र-
यो नशब्दघटकनशब्दावधिकपूर्वं इति न यणोन्तरंगत्वं, यायावर इत्यत्र नाजान-

परिभाषा न प्रवर्तत इति तु न युक्तम् । तत्सूत्रे भाष्य एव
 ब्रश्चादिषु लोपातिप्रसंगमाशङ्क्योपदेशसामर्थ्यान्न । न च वृ-
 श्चतीत्यादौ चारितार्थ्यं, बहिरंगतया संप्रसारणस्यासिद्धत्वेन
 पूर्वमेव तत्प्राप्तेरिति भाष्योक्तेः । यत्तु नलोपस्य षट्संज्ञा-
 यामसिद्धत्वात्पञ्चेत्यत्र नषडिति निषेध इति, तच्चिन्त्यम् ।
 नलोपस्य हि पदसंज्ञासापेक्षत्वेन बहिरंगत्वं वाच्यम् तच्च
 न, संज्ञाकृतबहिरंगत्वस्यानाश्रयणात् । पञ्चेत्यत्र निषेधस्तु
 स्त्रियां यत् प्राप्नोति तन्नेति व्याख्यानसामर्थ्येन भूतपूर्वष-
 ट्त्वमादायेति बोध्यम् ॥ अत एव कृतितुग्ग्रहणं चरितार्थम् ।
 वृत्रहभ्यामित्यादौ पदत्वनिमित्तकत्वेऽपि नलोपस्य बहिरंग-

न्तर्यइतिद्वितीयाथेन सिद्धमथवाऽस्मिन्नपि लक्षणे पूर्वाक्तसंबन्धद्वयेन तादृशसमुदा-
 यविशिष्टो यच्छास्त्रीयेत्यादिवक्तव्यामिति वलिलोपइति निषेधो निष्फल एवेति
 प्राहुः । षट् संज्ञायामासिद्धत्वादिति । बहिरङ्गपरिभाषयेत्यर्थः । न च परिभाषाया
 अप्रवृत्तावपि संज्ञापदेनाविशेषात् षट्संज्ञाया अपि नलोपेति सूत्रे ग्रहणेन तत्र
 कर्तव्यायां नलोपस्यासिद्धत्वं भवेदिति वाच्यम् । नलोपः सुप्स्वरेति सूत्रे संज्ञा
 पदेन घिसंज्ञाया एव ग्रहणात् । अत्र मानं च तत्सूत्रस्थं भाष्यमेव । तथा हि ।
 संज्ञाविधौ किमुदाहरणं दण्डिदत्तौ दत्तदाण्डिनौ, नात्र घित्वाद्दण्डिन एव पू-
 र्वनिपातः । ननु च यदाघित्वंतदा पूर्वनिपातः । यदापूर्वनिपातस्तदा नलोपे घि-
 त्वामितीदमयुक्तम् । संज्ञाग्रहणसामर्थ्येन यस्य पूर्वपदत्वे घित्वं भावि तस्य पूर्व-
 निपात इत्युक्तम् । यदि पञ्चेत्यत्र स्त्रीप्रत्ययाभावाय संज्ञाग्रहणस्य चारितार्थ्यं
 तदा संज्ञाग्रहणसामर्थ्योपपादनं भाष्योक्तमसंगतं स्यात् । एतदर्थफलं द्युलिहा-
 विति । एतेनेकोचीत्यत्राज्ग्रहणस्य हे वारिषुशय इत्यत्र गुरुसंज्ञायां नलोपस्या-
 सिद्धत्वेन प्लुतः स्यादिति चारितार्थ्यमित्यपास्तम् । अज्ग्रहणज्ञापकतापरभा-
 ष्यस्याप्यत्रार्थे ज्ञापकत्वस्य सुवचत्वात् । व्याख्यानसामर्थ्येनेति । तत्स्वभावेने-
 त्यर्थः । एतेनैतद्व्याख्यानं प्रियपञ्चानं द्रौपदीं पश्येत्यत्र डाब्ब्यावृत्तये चरि-
 तार्थमित्यपास्तम् । केचित्तु डाब्बविधायक नषडित्यनुवर्त्य डापोपि निषेध इति
 वदन्ति । भूतपूर्वेति । पूर्वं भूतं स्थितं षट्त्वं स्थानिवद् भावेनादायेत्यर्थः । षट्त्वं
 तु संकेतसंबन्धेन षट्पदत्वमतो नानल्विधाविति निषेधविषयइति भावः । अ-
 त एवेति । संज्ञाकृतबहिरंगत्वस्यानाश्रयणादेवेत्यर्थः । वृत्रहभ्यामिति । वृत्रेति

त्वाभावात् । भ्यामः पदसंज्ञानिमित्तत्वे ऽपि नलोपस्य तन्नि-

पृथक् पदं हभ्यामिति प्रकृतोपयोगि । वर्तमाने उपपदरहितादनधातोः क्विप्-
तद्रूपम् । तेन ब्रह्मभूणेति नियमाक्रान्तं नेति भावः । एतेन नलोपस्य वृत्रहन्ने-
ति समुदायापेक्षत्वेन बहिरंगत्वमेवेत्यपास्तम् । जातामिति । एतत्फलं वक्ष्यमाणं
पचावेदमिति बोध्यम् । नन्वित ऐरिति न्यासेनैत्वव्यावृत्तिसिद्धेरत्र न दोषः ।
न च नेरैत्वापत्तिः । इकारोच्चारणसायथ्यादुत्त्वस्यैवैत्वस्यापि बाधसंभवात् ।
न च गौरवाद् मेनैरिति न कृतामिति वाच्यम् । सामर्थ्यादित्यस्य तत्ककौण्डि-
न्यन्यायेन तद्व्याधादित्यर्थेनादोषात् । यत्तु मेनैरिति मकारस्य नकारादेशे कर्त-
व्ये इकारान्तादेशविधानसामर्थ्यादित ऐरित्यस्य बाधइति । तन्न परशब्दमुच्चार्य
विहितकार्याभावेनादेः परस्येत्यस्याप्रवृत्त्या मकारस्य नकारादेशासंभवात् ।
अत एव नित्यंङित इत्यत्र तदप्रवृत्तिरिति चेन्न । पचावेदमित्यादावामेत इत्यस्य
दुर्वारत्वात् । अशब्दादाचारविवन्ताल्लुटि कर्मव्यतिहार उत्तमपुरुषइति निष्प-
न्नेन एशब्देन पचावेत्यस्याख्यातमिति समासे पुनः सुशब्देन पचावैशब्दस्य स-
मासे नपुंसकह्रस्व सुपचावि इत्यत्रैत्वापत्त्या इत ऐ इति न्यासस्य कर्तुमशक्य-
त्वेन पचावेदमित्यत्रैत्ववारणाय जातबहिरंगासिद्धत्वस्यावश्यकत्वात् । न च प्र-
तिपदोक्तेकारग्रहणेनादोष इति वाच्यम् । एधस्वपचावेभ्य इत्यत्र बहुवचन इ-
त्येकारस्यापि प्रतिपदोक्तत्वेनैत्वापत्तेः । केचित्तेत ऐ इत्यत्र मण्डूकप्लुत्या सूत्र-
व्यत्यासेन वा टितआत्मनेपदइत्यत आत्मनेपदानुवृत्त्या प्रतिपदोक्तपरिभाषया-
त्मनेपदशब्दघटितशास्त्रविहितैकैरिस्य ऐकारविधानाभैतज्जातबहिरङ्गासिद्धत्वस्य
फलमिति वदन्ति । एवमसूषुदइत्यत्र णौचङीतिह्रस्वस्यासिद्धत्वाल्लघूपध-
गुणो न । न च नाजानन्तर्ये इति निषेधः । पुगन्तेत्यत्र येननाव्यवधानन्या-
येनैकवर्णव्यवधानग्रहणेपि नाजानन्तर्यपरिभाषायां तदग्रहणे मानाभावेन तद-
प्राप्तेः । न च कनोः किञ्चेन प्रत्ययोपदेशकाले लघूपधस्य गुणविधानान्नात्र
दोष इति वाच्यम् । तुर्वीधातोर्वनिपि तोर्वेत्यत्र गुणानापत्तेः । केचित्तूपदेशसा-
मर्थ्याद्विलोपो नेति वकारप्रत्याख्यानपरभाष्यप्रामाण्येन तोर्वेत्यस्यानभिधानेन
नैतत्फलमिति वदन्ति । अन्ये तु पुगन्तसाहचर्यात्सार्वधातुकसाहचर्याच्चाधधा-
तुके परितोपि स्वोत्तग्रप्रत्ययानिमित्तकस्यैवैको गुणविधानान्नसूषुदइत्यत्र दोष
इति प्राहुः । जागृढ इत्यत्र संप्रसारणस्य बहिर्भूततस्मिन्निमित्तकत्वेनासिद्धत्वान्न
रूपादय इति तु न फलम् । ऋत्वत इत्यस्याभ्यासविशेषणत्वेनादोषात् । न चा-

मित्तकत्वाभावात् । परम्परया निमित्तत्वमादाय बहिरंगत्वा-
श्रयणो तु न मानम् । ध्वनितं चेदं नलोपः सुबिति सूत्रे
भाष्य इति तत्रैव भाष्यप्रदीपोद्योते निरूपितम् ॥

दिद्रपदित्यत्र णौचङीतिह्रस्वस्यात उपधाया इति न वृद्धिरित्येतत्फलमिति वा-
च्यम् । अत उपधाया इत्यत्रादुपधाद्विहिते णितीत्यर्थेनादोषात् । न चैवं राग इत्यत्र
वृद्धिर्न स्यादिति वाच्यम् । घञिचेत्यत्र घञि विवाक्षितइत्यर्थेनादोषात् । अत एव
रञ्जेणौ मृगरमणे नलोपे रजयतीत्येव । कोचित्यत्रजनीजृषितिघटादित्वान्नदोष
इति प्राहुः । परे तु पर्जन्यवत्पूर्वं नित्यत्वात्प्रातिपदोक्तत्वाच्च ह्रस्वे रजयतीत्यत्रात
इति वृद्धिर्न । मिचवफलन्तु चिण्णमुन्नोरिति बोध्यमित्याहुः । जगदम्बेत्यत्र सन्निपा
तपरिभाषया न टावित्येतदपि न जातसिद्धत्वस्य फलम् । अम्बात्रेत्यत्र सर्वर्णदीर्घ
स्य पदद्वयापेक्षत्वेनासिद्धत्वान्नाम्बार्थेति पुनर्ह्रस्व इति तु न फलम् । लक्ष्येलक्ष
णन्यायेनैवात्र तद्व्यावृत्तः सुवचत्वात् । न च तन्मात्रस्थानिकविकाराभावेन ल-
क्ष्येलक्षणन्यायाप्रवृत्तिः । अत एव काण्डइत्यत्रैतन्न्यायप्रवृत्त्या प्रकारान्तरेणैवात्र
ह्रस्ववारणं भाष्योक्तं संगच्छतइति वाच्यम् । तादृशभाष्यप्रामाण्येन विभक्तिस्था-
निकैकादेशस्थले मात्रपदेन व्यावृत्तावप्यत्र तद्व्यावृत्तौ मानाभावात् । ईदृशन्या
यस्वरूपवर्णनस्यान्यत्र स्पष्टत्वात् । केचित्तु भूधातोः क्विबन्तादौकारे सुपि
भुवावित्यत्रोवाङि कृते बहिरंगत्वेनोवङोसिद्धत्वाद् न । न चोद्यपि भू ऊ औ
इति स्थिते लक्ष्येलक्षणन्यायेनोवङोप्राप्त्या नभूसुधियोरिति निषेधेनांगयणोभा-
वेपीको यणचीति यणीष्टसिद्धिरिति वाच्यम् । अन्तरङ्गत्वादपवादत्वाद्वा यणं वा
धित्वा सर्वर्णदीर्घं ततो यणि भ्वावित्यस्यापत्तेः । न च भू ऊ औ इति स्थिते
वार्णपरिभाषया सर्वर्णदीर्घं बाधित्वा ओः सुपीति यणि भुवावित्यस्य सिद्धिः ।
सुधीसाहचर्येण ह्रस्पूर्वएव निषेधप्रवृत्तिस्वीकारेणात्र तद्विषयाभावादिति वाच्यम् ।
भुवावित्यत्र पूर्वोकारेइकोयणचीति यण् प्राप्नोति तं बाधित्वा ऽपवादत्वादीर्घस्तं
बाधित्वा वार्णपरिभाषया ऊठो यण् प्राप्नोति तमन्तरंगत्वाद् बाधित्वेकोयणिति यण्
इतिचक्रकापत्तेर्दुरुद्धरत्वात् । क्विबन्तस्वयंभूशब्दादिणि स्वायंभवमित्यत्रोठि स्वा-
यंभ ऊ अ इति स्थिते वार्णपरिभाषया गुणं बाधित्वोवङ्या ऽऽगुणे इष्टरूपानाप्-
त्तेश्च । न च च्छ्वोरिति सूत्रे छसाहचर्येण स्वोत्तरप्रत्ययानिमित्तकस्य वस्य प्रा-
णेन नोक्तदोषद्वयावकाश इति वाच्यम् । इषधातोः क्विप्यशब्देन समासे
इषशब्दादाचारविपि लटि शतृप्रत्यये शपा सह पररूपे इषदित्यत्र कृत्वे प्रत्यय

अन्तरंगे कर्तव्ये जातं तत्कालप्राप्तिकं च बहिरंगम-

लक्षणेन क्विप्परकत्वात् शत्वे इशादित्यत्र स्वोत्तरनिमित्तकस्यापि छस्य सत्वे-
नोक्तसाहचर्यस्य वक्तुमशक्यत्वात् । न च शपा सह पररूपस्य स्थानिवद्भावा-
च्छत्वाप्राप्तिरिति वाच्यम् । नपदान्तसूत्रेण निषेधेन स्थानिवद्भावाप्राप्तेः ।
नौशब्देन अशब्दस्य समासे नाव इति जाते तत् आचारक्विबन्ताण्णावल्लोपे
नावयतीत्यत्रान्तर्वर्ति क्विपमादाय प्राप्तस्योठो वारणाय जातबहिरङ्गत्वस्यासि-
द्धत्वप्रयोजकत्वमावश्यकम् । न चोठि कर्तव्येऽल्लोपस्य स्थानिवत्त्वमिति वाच्यम् ।
नपदान्तेति क्वौविधिप्रतीतिवा तन्निषेधात् । दीङो घञर्थे के दीयशब्दादाचार-
क्विबन्ताण्णावल्लोपे दीययतीत्यत्र क्विपो वकारमादाय प्राप्तयलोपाभावाय
चोक्तपरिभाषाऽऽवश्यकी । एवमिच्छच्छब्देन अशब्दस्य समासे इच्छद इति जाते तत्
आचारक्विबन्तात्क्विप्यल्लोपे तूशब्देन समासे ततो णिचि टिलोपे इच्छयतीत्यत्र
शत्ववारणमप्येतस्याः फलं बोध्यमित्यन्यत्र विस्तरः । तत्कालप्राप्तिकमिति । अत
एवोच्छतीत्यत्र गुणात्पूर्वं तुकि लघूपधत्वाभावान्न गुणः । अभवकदित्यत्र नित्यम
कचं बाधित्वान्तरंगत्वादितश्चेति लोपः । अन्यथा ऽकचि कृतइकारलोपे अभवत्क्
इति स्यादिति दिक् । केचित्तु रियति, अमुम्बुवदित्यादौ लघूपधगुणान्तरंग-
त्वादियङादिसिद्धिः । अजये इन्द्रमित्यादौ सवर्णदीर्घ बाधित्वान्तरंगत्वादाद्-
गुणः । ग्रामणिनी कुले इत्यत्र नुमं बाधित्वान्तरंगत्वाद् ऋस्वः । रुद्यादित्यादौ
प्रकृतिप्रत्ययापेक्षादीद्भ्यां प्रागन्तरंगत्वाद्यासुट् । कश्च अश्च ईशश्चेति द्वन्द्वे
नित्यमपि गुणं बाधित्वान्तरंगत्वात्सवर्णदीर्घ केशा इति रूपसिद्धिरन्यथा केशा
इति स्यादिति समकालप्राप्तिकबहिरंगासिद्धत्वस्योदाहरणान्याहुः । तन्न रिय-
त्यमुम्बुवदित्यादौ सत्यपि गुणे तस्य जातबहिरंगत्वेनासिद्धतयेकारादिबुद्धयेय-
ङादिसिद्धेर्निष्पत्यहत्वात् । यस्तु येन नाव्यवधानमिति न्यायेन पुगन्तसाहचर्येण
च हलन्तलघूपधे एव गुणप्रवृत्तिस्वीकारान्नैतत्समकालप्राप्तिकबहिरंगासिद्धत्वफ-
लमिति । तन्न । भीधातोर्घञर्थे के तदन्तादाचारक्विबन्तात्कर्तारिक्विप्यल्लोप-
लोपयोः पुनराचारक्विबन्ताल्लटि शपि भयतीत्यत्र गुणानापत्तेः । अल्लोपस्य
स्थानिवद्भावेनाकारव्यवधानात् । मम तु स्थानिवत्त्वेन भिन्न इत्येवंरूपतया
लघूपधत्वेन तत्प्रवृत्तेः सुलभत्वात् । एकमात्रिकवर्णव्यवधाने गुणप्रवृत्तिस्वीकारे
त्वेतद्भाष्यमेव मानं बोध्यम् । अजय इन्द्रमित्यादौ तु परमपि दीर्घ बाधित्वा
नित्यत्वादाद् गुणः । एवं रुद्यादित्यत्रापि नित्यत्वादेव यामुदप्रवृत्तिर्बोध्या ।

सिद्धमित्यर्थः । ब्रश्चादिषु पदसंस्कारपक्षे समानकालत्वमेव

केशा इत्यत्र गुणस्य नित्यत्वेऽप्यपवादत्वात्सवर्णदीर्घउक्तरूपसिद्धेर्नैतानि समकालिकबहिरंगासिद्धत्वोदाहरणानीति दिक् । पट्व्यामृद्व्येति भाष्योक्तोदाहरणमपि न चारु । पूर्वं परयणादेशेऽपि तस्य स्थानिवद्भावात्पूर्वयणादेशेनेष्टसिद्धेः । केचित्तु इ उ इत्येतेषां समासत्र पूर्वं परयणादेशे पूर्वस्येकारस्य यणादेशानापत्तिः । स्थानिवद्भावेन तु न निर्वाहः । नपदान्तेति निषेधात् । ननु परयणादेशस्य जातबहिरङ्गासिद्धत्वेन पूर्वयणादेशेऽप्युक्तरूपसिद्धिः । न च नाजानन्तर्येति निषेधः । यत्र बहिरंगशास्त्रप्राप्त्युत्तरकालमेवांतरंगप्राप्तिस्तत्रैव तन्निषेधप्रवृत्तेः । अत्र तु द्वयोरपि यणोः समकालेऽपि प्राप्तिस्त्वेन नाजानन्तर्ये इत्यस्य विषयाभावात् । अत एवोमाङ्गोश्चेत्याङ्ग्रहणं चरितार्थमिति चेन्न । परयणुत्तरं पूर्वस्य यण्यपि तस्य बलिलोपेन निवृत्तेर्दुर्वारत्वात् । अचः परस्मिन्निति स्थानिवत्त्वेन तु न निस्तारः, पूर्वयणः स्थानिभूतादचः पूर्वत्वेन दृष्टत्वाभावात् । निरुक्तान्तरंगपरिभाषास्वीकारे तु पूर्वयणुत्तरं परयणप्रवृत्त्या पूर्वयणः स्थानिभूतादचः पूर्वत्वेन दृष्टत्वात्स्थानिवद्भावेन बलपरत्वाभावान्न बलिलोपः । तथा च खाइति रूपसिद्धिरेतदन्तरंगपरिभाषाफलं बोध्यम् । न च जातबहिरंगासिद्धत्वेन परयणोऽसिद्धत्वाद्वलपरत्वाभावेन बलिलोपो नेति वाच्यम् । अज्ञानिष्ठान्यानन्तर्यनिमित्तकपूर्वयणरूपान्तरंगकार्यप्रवृत्त्युत्तरप्रवर्तमानपूर्वयलोपकार्यस्य सत्त्वेन द्वितीयार्थकनाजानन्तर्येति निषेधेन जातबहिरङ्गासिद्धत्वायोगात् । अत एवाक्षदयूरित्यत्र बलिलोपो नेति प्राहुः । अन्ये त्वविभयमित्यत्र भी अम् इत्यवस्थायां परमपि गुणं बाधित्वा श्लुनिमित्तकाद्वित्वस्यान्तरंगत्वात्पूर्वं प्रवृत्त्याभ्यासे इकारश्रवणासिद्धिः । एवं जल अतीत्यवस्थायां परमप्युपधालोपं बाधित्वान्तरंगत्वात् श्लाविति द्वित्वे जलतीति रूपसिद्धिः । अन्यथा परत्वात्पूर्वमुपधालोपे धात्ववयवैकाच्त्वाभावेन द्वित्वानापत्योक्तरूपासिद्धिः स्यादिति तत्फलमाहुः । नन्वेवं वृश्चतीत्यादौ बलोपे कर्तव्ये संप्रसारणस्य तत्कालप्राप्तत्वाभावेन जातत्वाभावेन चोक्तपरिभाषाऽप्राप्त्यानया बलोपवारणपरभाष्यासंगतिरित आह । पदसंस्कारपक्षइति । तथा चैतत्पक्षाभिप्रायकं भाष्यमिति न तद्विरोध इति भावः । आदिना पट्व्या मृद्व्येत्यस्य संग्रहः । एतेनेति । एतत्परिभाषयैव जातसमकालप्राप्तिकबहिरंगयोरसिद्धत्वबोधनाद् वृश्चत्यादौ वारणेनेत्यर्थः । आद्यांशे ऊदग्रहणं द्वितीयांशे चाङ्ग्रहणं मानं परिभाषां त्वंशद्वयवत्येकैव न तु समकालप्राप्तिकबहिरंगस्यासिद्धत्वबोधक 'मन्तरंगं

द्वयोरिति बोध्यम् । एतेनान्तरंगं बहिरंगाद् बलीय इति परिभाषान्तरमित्यपास्तम् । एनामाश्रित्य विप्रतिषेधसूत्रे भाष्यं तस्याः प्रत्याख्यानाच्च ॥ अन्तरंगशास्त्रत्वमस्यालिंगम् ॥

बहिरंगाद् बलीय' इति परिभाषान्तरमिति भावः । अन्तरंगशास्त्रत्वमस्या लिंगमिति । तथा चान्तरंगशास्त्रत्वेन रूपेण त्रैपादिकान्तरंगस्य पूर्वत्रासिद्धमित्यनेनैतत्परिभाषादृष्ट्या ऽसिद्धत्वबोधनादनया बहिरंगस्य त्रैपादिकान्तरंगशास्त्रदृष्ट्या नासिद्धत्वम् । अन्तरंगत्वस्यैतदुद्देश्यतावच्छेदकत्वे तु पूर्वत्रासिद्धमित्यनेन शास्त्रत्वेन रूपेणासिद्धत्वप्रतिपादनेऽप्यन्तरंगत्वेनासिद्धत्वाभावेनैतत्परिभाषायास्त्रिपाद्यां प्रवृत्तेर्दुर्वारत्वापत्तिः । अत एव रोरीत्यस्य शास्त्रस्य रेफलोपविधायकत्वेन रूपेण पूर्वत्रेत्यनेनासिद्धत्वबोधनेऽपि तत्तच्छब्दत्वादिना ऽसिद्धत्वाभावाद्विशिष्टेत्यादिशास्त्रप्रवृत्तिरिति भावः । बहिरङ्गशास्त्रत्वं तु नास्या लिंगमित्यतारोरीति सूत्रे शब्देन्दुशेखरे स्पष्टम् । यत्तु प्राञ्चः । अन्तरंगत्वमेवास्या लिंगं त्रिपाद्यामेतत्प्रवृत्तिरिष्टैव । अत एव भाष्ये नार्कुटः कार्तिः सुध्युपास्यः नर्मित इत्यादौ बहिरंगपरिभाषयैव समाहितमेवं च 'विसर्जनीयोऽनुत्तरपदे' 'निष्ठानत्वमवृद्धेः' 'यणः प्रतिषेधः' 'नृमतौ वत्वप्रतिषेध' इति वार्तिकचतुष्टयं नारम्भणीयमिति महालाघवम् । एवं तस्यदोष इति वार्तिकमपि व्यर्थमेव, चक्रयत्र निगाल्यते माषवपनीत्यादौ संयोगादिलोपादीनां बहिरंगपरिभाषयापि वारणसंभवात् । अत एव दौष्कुलिरित्यत्र बहिरंगत्वेन वृद्धेरसिद्धतयोदुपधत्वेन षत्वसिद्धिरिति । तन्न । तथा सत्याभिषेणयत्यभिषुणोतीत्यत्र षत्वस्य बहिरंगतया ऽसिद्धत्वे णत्वानापत्तेः । सर्वेषामित्यादौ प्रकृतिप्रत्ययसापेक्षत्वेन सुटो बहिरंगसिद्धत्वेन षत्वानापत्तेः राज्ञ इत्यत्रालोपस्यासिद्धत्वेन श्चुत्वानापत्तेश्च । न च प्रत्ययावयवस्य कार्ये बहिरंगपरिभाषा ऽनित्या, अत एव करिष्यतीत्यत्र स्यविकरणस्यानया ऽसिद्धत्वाभावेनैतदसिद्धिरिति वाच्यम् । कार्तिर्नर्मित इत्यादावपि प्रत्ययावयवकार्यत्वेनैतदप्रवृत्त्यापत्या वार्तिकारम्भस्य तव मतेऽप्यावयवकत्वेन लाघवस्य दुर्वचत्वात् । अनुदात्तादशब्दादाचारक्विवन्तात्तृच्येकाच उपदेशइतिङिभावे ऽतोलोपे निष्पन्नतृशब्दस्य पुत्रशब्देन समासे तत इञि तार्पुन्निरित्यत्र प्रत्ययावयवकार्यत्वेनोक्तपरिभाषाया अप्रवृत्त्या विसर्जनीयइतिवार्तिकस्याप्यावश्यकत्वात् । एवं शतंदाय्यत्रेत्यत्राप्युक्तरीत्या वार्तिकावश्यकत्वं बोध्यम् यद्वाकर्तरिचर्षीत्यादिनिर्देशैः स्वाघाटितपदाघटकनिमित्तकत्वसंबन्धेन खर्विशिष्टो यः ऋकारस्थानिकरेफस्तद्भिन्नस्य खरि परे विसर्ग

इयं च त्रिपाद्यां न प्रवर्तते त्रिपाद्या असिद्धत्वात् । अस्याञ्च वाह ऊंमूत्रस्थमूङ्ग्रहणं ज्ञापकमित्येषा सपादसप्ताध्यायीस्था । अन्यथा संप्रसारणमात्रविधानेन लघूपधगुणे वृद्धिरेचीति वृद्धौ विश्वौह इत्यादिसिद्धेस्तद्वैयर्थ्यं स्पष्टमेव ।

इत्येव ज्ञाप्यते तथा च नार्कुट इत्यत्र स्वरघटितपदाघटकोण् प्रत्ययस्तनिमित्तकः ऋकारस्थानिकश्चात्र रेफ इति न विसर्गः । एवं प्रार्छतीत्यत्रापि न विसर्गप्राप्तिरिति मम मतेपि विसर्जनीयइति वार्तिकमवक्तव्यमेव । संयोगान्तसूत्रे झल इत्यस्य संबन्धाद्यणः प्रतिषेध इति वार्तिकं व्यर्थमेव त्वन्मतइव मन्मतेपि । बहिरंगपरिभाषायास्त्रिपाद्यां प्रवृत्तिस्वीकारेपि तन्निधानोर्प्यन्तात्किं तगित्यादां संयोगादिलोपस्य प्लायतइत्यादौ लत्वस्य प्राहिणोदित्यादौ णत्वस्य चान्तरंगत्वाभावेनानया वारणासंभवात्तस्यदोष इति वार्तिकस्याप्यावश्यकत्वम् । एवमृतशब्दादाचारविवन्ताल्लङ्घ्यातीदित्यत्र नत्ववारणाय निष्ठानत्वमिति वार्तिकमप्यावश्यकमेव । समर्थग्रहणेन कृतसन्धेरव ताद्वितस्योत्पत्त्या दौष्कुलिरित्यादाविदुपधस्येतिषत्वरूपसन्धिकार्योत्तरं तद्वितोत्पत्तेर्न निरुक्तदोषावकाशः । किं चान्तरंगपरिभाषायास्त्रिपाद्यामप्रवृत्तिस्वीकारादेव तद्वानित्यत्र वत्वस्य बहिरंगत्वेपि यरोनुनासिकइत्यनुनासिको न । कदश्च इत्यत्र कदादेशस्य बहिरंगत्वेपि जश्त्वसिद्धिः । नद्धमित्यत्र झलादिप्रत्ययनिमित्तकनहोथ इति धत्वस्य बहिरंगत्वेपि झलांजश्रशीति जश्त्वसिद्धिरक्राष्टामित्यत्र झलो झलीति सलोपस्य बहिर्गत्वेनासिद्धत्वे षढोः कः सीतिकत्वापत्तिरित्यादिफलान्यूहानि । लक्ष्यानुसारेण तत्र तत्र यथोद्देशपक्षस्वीकारस्तु लक्षणैकचक्षुष्काणामस्माकमनुचितइति सुधीभिराकलनीयम् । तद्वैयर्थ्यमिति । न चोडिदामिति स्वरार्थमूङ्ग्रहणमावश्यकमिति वाच्यम् । ठितो वाहः संप्रसारणमित्यर्थक वाह ङ् इति न्यासेन सिद्धेष्टकारोच्चारणसामर्थ्येन क्यजादिविधौ चित्रङ्गो ङ्कारोच्चारणसामर्थ्यात् क्यञ्चविशिष्टचित्रशब्दस्य ङित्वबोधनवदस्यापि संप्रसारणविशिष्टस्य ङित्वाद् ठिदिदमिति न्यासेन स्वरसिद्धेरूङ्ग्रहणवैयर्थ्यस्य सूपपादत्वात् । अत्र न्यासे पदलाघवाभावेऽप्यनेकमात्रालाघवस्य सत्वात् । केचित्तु वाह इत्यत्र ह्रस्व उङ् विधेयः स्वरविधौ च ठिदिदमित्येव वक्तव्यं तथा च सार्धमात्राधिक्येन यथाश्रुतगुरुन्यासस्योक्तपरिभाषाज्ञापकत्वम् । न च पदत्रयकरणेनोक्तन्यासे गौरवादुक्तपरिभाषाकल्पनासंभव इति

सत्यां ह्येतस्यां बहिरंगसंप्रसारणस्यासिद्धत्वाल्लघूपधगुणो

वाच्यम् । मात्रालाघवस्य सर्वतो बलवत्त्वात् । अत एव भाष्यकृतानेकयोगकरणे-
 नेनातोरिकाराकारौ प्रत्याख्यातावित्याहुः । न चैवमक्षद्वयुवेत्यत्रोक्तस्वरापत्तिरु-
 द्धोभावेनोद्युपधेति वार्तिकस्येदानीमसत्त्वादिति वाच्यम् । तिस्रसंबन्धिनोऽनन्त्यव-
 स्थानिकोकारवत् इति वार्तिककरणेन तद्धारणात् । सिद्धान्ते यथाश्रुतवार्तिकस्या-
 क्षद्वयुवेत्यत्रोक्तस्वरापत्तिवारणायार्थान्तरकरणस्यावश्यकत्वमेव । केचित्तूडिद-
 मित्यत्र वाविदमिति न्यस्यात्र वाऊइदमिति च्छित्त्वा वकारं च प्रश्लिष्य वस्था-
 निकादुकाराद्वास्थानिकादुकाराच्चोपधाभूतात्परस्येत्येवं तत्सूत्रार्थकरणेन विश्वौह
 इत्यादौ निरुक्तस्वरसिद्धेर्ज्ञापकं पूर्वोक्तं सम्यगेव । अत्र वस्थानिकत्वमूकारस्य
 साक्षादेव बोध्यम् । तेन यून इत्यत्र न दोष इति वदन्ति । अन्ये तूडिदमित्यत्रो-
 कारः प्रश्लिष्यते स च साहचर्याद्विकारस्थानिक उपधाभूतो धातुस्थश्च गृह्यते ।
 ऊद्युपधाग्रहणमिति वार्तिकस्याप्ययमेवाशयस्तेन विश्वौह इत्यादावुक्तस्वरसि-
 द्धयोद्ग्रहणस्य ज्ञापकत्वं युक्तमेवेति वदन्ति । अपरे तु वाहऊडितिसूत्रस्थभाष्य-
 पर्यालोचनया प्रकृतपरिभाषाज्ञापकपरभाष्यस्वारस्येन च विश्वौह इत्यादाब्रूडिदिमि-
 ति स्वराप्रवृत्तिरेव । अत एव भाष्यकृतोद्ग्रहणाभावे स्वरांशे दोषोऽनोद्भावितः
 स्वरविधायके विश्वौह इत्युदाहरणं तु वृत्तिकारादिग्रन्थस्थं प्रमादादत्र मूले प-
 तितं न त्वत्र दीक्षितसंमतिः । अत एव नागेशेनोक्तपरिभाषाज्ञापकविवेकावसरे
 तन्न विचारितं तथा चोद्ग्रहणस्य ज्ञापकता मुस्थिरोति व्यवस्थापयन्ति । के-
 चित्तु वाह ऊट्सूत्रे ऊट्करणपेक्षयैकमात्रालाघवानुरोधेन स्वरप्रकरणे उद्देश-
 कस्य ग्रहणेन प्रष्टौह इत्यादाविष्टस्वरसिद्धयोद्ग्रहणस्य ज्ञापकत्वं सुस्थम् । न चैवं
 बहतेः किंपि शसादेरुक्तस्वरापत्तिरिति वाच्यम् । ज्ञापकपरभाष्यप्रामाण्येनेहशा-
 नामनभिधानकल्पनेनादोषादिति वदन्ति । यत्तु वाह इति सूत्रेण ह्रस्व एवोद्-
 विधेय स्वरविधायकोपि ह्रस्वस्यैव ग्रहणं कार्यं जूर इत्यत्र स्वर सिद्धयर्थं ज्वरत्व-
 रेत्यनेन उ उठिति प्रश्लिष्य ह्रस्व एवोद् विधेयः । एवं च्छ्वोरित्यत्रैत्येधत्तुडि-
 त्यत्र च ह्रस्व एवोद् पाठ्यः । तेन धौतामित्यादौ वृद्ध्यादिसिद्धिरेवं च दीर्घोद्-
 ग्रहणं परिभाषायां ज्ञापकमिति । तन्न । स्वांशे चारितार्थ्याभावेन तस्योक्तार्थज्ञा-
 पकत्वासंभवात् । आवयतेः किंपि उ उ इति जाते वार्णपरिभाषया सवर्णदीर्घ-
 बाधित्वा लघूपधगुणे वृद्धौ च अवाविति रूपापत्तेश्च । सिद्धति ऊठः सत्त्वे तु
 गुणस्याप्राप्त्या औ इत्यस्यैवेष्टत्वात् । संप्रसारणस्यासिद्धत्वादिति । नन्वस्या-

न स्यात् । न च पुगन्तेति सूत्रे निमित्तमिको विशेषणमत
एव भिनत्तीत्यादौ न गुण, एवं च नाजानन्तर्य इति नि-
षेधात्कथं परिभाषाप्रवृत्तिरिति वाच्यम् । प्रत्ययस्यांगांश उत्थि-
ताकांक्षत्वेन तत्रैवान्वयात् पुगन्तेत्यादौ कर्मधारयाश्रयणेन
प्रत्ययपरांगावयवलघूपधारूपेको गुण इतीकोगुणवृद्धी इति
सूत्रभाष्यसंमते ऽर्थे भिनत्तीत्यादावदोषाच्च ॥ अकारान्तो-

सिद्धत्वेपि पूर्वरूपस्य बहिरंगत्वाभावेनासिद्धत्वाभावात्तदुत्तरं लघूपधगुणः स्यात्
बहिरंगस्थानिककार्यस्यासिद्धत्वकल्पने तु न मानम् । शिवोच्ये इत्यादावसि-
द्धरूस्थानिकोकारे परत आदुगुण इत्यस्यानापत्तेश्चेति चेद, न केचित्, संप्र-
सारणाच्चेत्यनेन परमात्रनिवृत्तिः क्रियते तावताप्युभयानिवृत्तिः संपन्ना ।
एकसत्त्वेपि द्वयं नास्तीतिप्रतीतिः संप्रसारणस्य सत्त्वेप्युभयसत्ताऽभावस्य
वक्तुं शक्यत्वात् । न चैवं स्थानिवद्भावेन विश्वौह इत्यादावाकारवृत्त्य-
च्चातिदेशादूठो यणापत्तिरिति वाच्यम् । अत्राकारस्थानिकादेशस्य परनिमि-
त्तकत्वाभावेन स्थानिवत्वाप्राप्तेः । संप्रसारणाच्चेत्यस्येकोयणचीत्येतदपवादत्वेना-
ज्यवब्रहितपूर्वसंप्रसारणेतरत्वेनेकूपदार्थे संकोचेन तदप्राप्तेश्च । ईदृशप्रकारस्तु
पूर्वरूपादौ प्रातिशाख्ये सुप्रसिद्ध इति प्राहुः । अन्ये तु हल इति सूत्रारम्भसा-
मर्थ्येन यावता विनेति न्यायेनोद्ग्रहणसामर्थ्येन च संप्रसारणस्थानिकपूर्वरूपे
संप्रसारणतुल्यत्वातिदेशेन तद्वृत्तिवहिरङ्गत्वस्य पूर्वरूपेपि सत्त्वेन प्रकृतज्ञापकं
सुयोजम् । अत एव जागृढ इत्यादौ न रुगादय इति दिक् । प्रत्ययस्यांगांशे उ-
त्थिताकाङ्क्षत्वेनेति । अत्रार्थं नित्यसाकांक्षरूपावच्छिन्नविधेयताश्रयत्वेन
तत्त्वमित्यभिमानः । वस्तुतः प्रत्ययत्वस्य संकेतसंबन्धेन प्रत्ययप-
दरूपतया तस्योत्थिताकांक्षत्वे मानाभावः । किञ्च तस्योत्थिताकांक्षत्वे
प्यन्यत्रोत्थिताकांक्षे पुत्रत्वादावाकाङ्क्ष्यमाणस्य देवदत्तादेरन्वयस्येवात्राप्या-
काङ्क्ष्यमाणंगस्यैव प्रत्ययपदार्थे ऽन्वयः स्यान्न तु प्रत्ययस्यांगपदार्थे
तथा चांगसंबन्धिप्रत्ययपरकेक इत्यर्थे नाजानन्तर्यपरिभाषाप्रवृत्तिर्दुर्वारैव । अंग-
पदार्थस्य प्रत्ययघटितत्वेनोपास्थितत्वात्प्रत्ययस्यांगपदार्थे ऽन्वय इति तु कथंचिद्
युज्येत वक्तुम् । वस्तुतस्तु येननाव्यवधानमिति न्यायेनैकवर्णव्यवधाने गुणशा-
स्त्रस्य प्रवृत्तिस्वीकारेपि नाजानन्तर्यपरिभाषाया व्यवधाने प्रवृत्तिस्वीकारे माना-

पसर्गे ऽनकारांते चोपपदे वहेर्वाहेर्वा णिविचावनभिधानान्न
स्त एव । वार्यूहेत्यादितूहतेः क्वपि बोध्यम् । धातूनामने-
कार्थत्वान्नार्थासंगातिः । प्रौह इत्याद्यसाध्वेव वृद्धेरप्राप्तेः ।
अस्योहस्यानर्थक्यानन् प्रादूहोढेत्यस्यापि प्रवृत्तिः ॥ न च
कार्यकालपक्षे त्रिपाद्यामेतत्प्रवृत्तिर्दुर्वारेति वाच्यम् । पूर्वं प्र-
ति परस्यासिद्धत्वादन्तरंगाभावेन पूर्वस्य तन्निरूपितबहि-
रंगत्वाभावात्तया तस्यासिद्धत्वप्रतिपादनासम्भवात् । न चा-
नया पूर्वस्यासिद्धत्वादभावेन तं प्रति परासिद्धत्वं पूर्वत्रेत्यनेन
वक्तुमशक्यमिति वाच्यम् । एवं हि विनिगमनाविरहादु-
भयोरप्यप्रवृत्त्यापत्तेः । किं च पूर्वत्रेत्यस्य प्रत्यक्षत्वेन तेनानु-
मानिक्या अस्या बाध एवोचितः । अतः कार्यकालपक्षे ऽपि
त्रिपाद्यामस्या अनुपस्थितरेव ॥ अत एव कार्यकालपक्षमे-
वोपक्रम्योक्तयुक्तीरुक्त्वातो ऽयुक्तो ऽयं परिहारो न वा
बहिरंगलक्षणत्वादित्युक्तं विसर्जनीयमूत्रे भाष्ये सिद्धान्ति-

भाव इति समाधानं वक्तुं युक्तम् । वहेर्वाहेरिति । वेह्वाह इत्यत्र दन्त्योष्ठ्यादी
इत्यपरे इत्युक्ततया तस्य वाहेर्ग्रहणमत्र बोध्यम् । णिजन्तस्य वाहेस्तु स्थानिव-
द्भावात्संप्रसारणाप्राप्तिरेव । विभाषापूर्वक्येति सूत्रे प्रष्टौह आगतमिति भाष्य-
स्थलौकिकप्रयोगेण लोकेपि णिवप्रत्ययानुमानमिति तु न युक्तम् । भाष्येपि
वाह्वाधातुप्रयोगकल्पने न तदुपपत्तौ लोकेष्वयंतप्रयोगकल्पने मानाभावादित्यन्यत्र
विस्तरः । पूर्वं प्रति । पूर्वबहिरंगपरिभाषां प्रति । परस्य । त्रैपादिकान्तरंगशा-
स्त्रस्य । अन्तरंगाभावेन । अन्तरंगशास्त्रत्वेन रूपेण ज्ञानाभावेन । पूर्वस्य
सापादिकबहिरंगस्य । तथा । बहिरंगपरिभाषया । नचानयेति । अयं भावः ।
पूर्वं बहिरंगपरिभाषाप्रवृत्त्या सापादिकबहिरंगस्य त्रैपादिकान्तरंगदृष्ट्या ऽसिद्ध-
त्वेन पश्चात्प्रवर्तमानपूर्वत्रासिद्धशास्त्रघटकपूर्वपदेन तस्य ग्रहणासंभवात्सापादिक-
बहिरंगदृष्ट्या त्रैपादिकान्तरंगस्यासिद्धत्वाभावेन तस्य निष्ठङ्गं प्रवृत्त्या त्रिपाद्या-
मन्तरंगपरिभाषाप्रवृत्तिः सुलभेति । उभयोरप्यप्रवृत्त्यापत्तेरिति । तथा चान्तरंग-
परिभाषायास्त्रिपाद्यामप्रवृत्तिः सिद्धेति भावः । नन्वेवं यत्र त्रैपादिकान्तरंगस्य

ना । त्रिपादीस्थे ऽन्तरंगे कर्तव्ये ऽयं परिहारो न युक्त इति तदर्थः । किं तु वचनमेवारब्धव्यमिति तदाशयः ॥ अत एव निगाल्यत इत्यादौ लत्वार्थं तस्य दोष इति वचनमेवारब्धम् । अन्यथान्तरंगत्वाणिणलोपात्पूर्वं वैकल्पिकलत्वे तद्वैयर्थ्यं स्पष्टमेव । ये ऽपि लक्ष्यानुरोधादानुमानिक्याप्यन्तरंगपरिभाषया प्रत्यक्षसिद्धस्य पूर्वत्रेत्यस्य बाधं वदन्ति ते ऽपि लक्षणैकचतुर्भिर्नादर्थव्याइति दिक् ॥

अत एव ओमाङ्गोश्चेत्याङ्ग्रहणं चरितार्थम् । तद्धि खट्वा आ ऊढेत्यत्र परमपि सवर्णदीर्घं बाधित्वान्तरंगत्वाद् गुणे कृते वृद्धिप्राप्तौ पररूपार्थम् । साधनबोधकप्रत्ययोत्पत्त्यनन्तरं पूर्वं धातोरुपसर्गयोगे पश्चात् खट्वाशब्दस्य समुदायेन योगाद् गुणस्यान्तरङ्गत्वमिति संप्रसारणाच्चेति सूत्रे भाष्ये स्पष्टम् । एहीत्यनुकरणस्य शिवादिशब्दसंबन्धे तु नास्य

नित्यत्वं तत्र तस्य पूर्वं प्रवृत्त्यापात्तिरित्यरुचेराह । किं चेति । अत एवो माङ्गोश्चेति । समकालप्राप्तवहिरंगस्यासिद्धत्वस्वीकारादवेत्यर्थः । परमपि सवर्णदीर्घमिति । न च सित आ उष्णमित्यत्र गुणस्यान्तरंगत्वाभावेन परत्वादीर्घे प्राप्ते ऽनित्याचित्यं बलवादिति ज्ञापनार्थमाङ्ग्रहणमुपपृम्भकं स्यात् । किं च खट्वा आ ऊढ इत्यत्रापि नित्यत्वादेव गुणे कृते वृद्धिबाधनार्थमाङ्ग्रहणं चरितार्थमिति कथमुक्तार्थे ज्ञापकमिति वाच्यम् । उभयत्र गुणस्य नित्यत्वेऽप्यपवादस्य ततोऽपि बलवत्त्वेन पूर्वं दीर्घे उक्तरूपसिद्ध्याङ्ग्रहणवैयर्थ्येनोक्तार्थज्ञापने बाधकाभावात् । उक्तार्थे ज्ञापिते त्वपवादो यद्यन्यत्र चरितार्थ इति न्यायेनान्तरंगस्यापवादबाधकत्वात्पूर्वं गुणे वृद्धिबाधनार्थमाङ्ग्रहणं स्वांशे चरितार्थम् । एहीति । ए, ही त्यनुकरणद्वयं न त्वेकमनुकरणमिति भावः । एतेन प्रकृतिवदिति न्यायेन प्रकृतिपर्याप्तधर्मस्यैवातिदेशेन एकारआङ्गत्वातिदेशासंभवादयुक्तोऽयं ग्रन्थ इत्यपास्तम् । केचित्त्वस्यवामीयमित्यादावनुकरणैकदेशेऽपि सुप्त्वात्प्राप्तलुक् प्रकृतिवदनुकरणमित्यस्यानित्यत्वेन भाष्यकृता वारणादनेन न्यायेन प्रकृतिघटकवृत्तिधर्मस्यानुकरणैकदेशेऽप्यतिदेशकल्पनान्नात्र दोषः । अत एव जहिजोड इत्यादौ समुदायानुकर-

प्रवृत्तिर्ज्ञापकपरसंप्रसारणाच्चेति सूत्रस्थभाष्यप्रामाण्येनानित्यं
प्रकृतिवदनुकरणमित्यादिदेशमादाय लब्धाङ्गत्वे एतदप्रवृत्तेः ।
यत्तु पूर्वं धातुरूपसर्गेण युज्यते पश्चात्साधनेन । उपसर्गेण
तत्संज्ञकशब्देन साधनेन कारकेण तत्प्रयुक्तकार्येण च । अत
एवानुभूयतइत्यादौ सकर्मकत्वात् कर्मणि लकारसिद्धिरिति,
तन्न । क्रियायाः साध्यत्वेन बोधात्साध्यस्य च साधनाकांक्षत-
या तत्सम्बन्धोत्तरमेव निश्चितक्रियाबोधेन साधनकार्यप्रवृ-
त्त्युत्तरमेव क्रियायोगनिमित्तोपसर्गसंज्ञकस्य संबन्धौचित्यात् ।
अत एव सुट्कात्पूर्वं इति सूत्रे पूर्वं धातुरूपसर्गेणेत्युक्त्वा-
नैतत्सारं पूर्वं धातुः साधनेन युज्यते पश्चादुपसर्गेणेत्युक्त्वो-
क्तयुक्त्यास्यैव युक्तत्वमुक्तं, साधनं हि क्रियां निर्वर्तयतीत्या-
दिना भाष्ये । उपसर्गद्योत्यर्थान्तर्भावेण धातुनैवार्थाभिधा-

णेष्ववयवस्य सुप्त्वात्तल्लोपः सिध्यतीति वदन्ति । क्रियायाः साध्यत्वेनेति ।
अयं भावः । साध्यत्वेन क्रिया प्रथममुपतिष्ठते तस्याः साधनांशे नित्यसाका-
ङ्क्षत्वेन ततः साधनत्वेन साधनमुपतिष्ठते ततस्साध्याविशेषस्ततः साधनविशेष-
स्ततस्तदवान्तरसाध्यसाधनोपस्थितिरेतदुपस्थितिक्रमेणैव तत्तच्छब्दप्रादुर्भावस्त-
थाचोपसर्गप्रादुर्भावप्रयोजकानुभवादिरूपसाध्याविशेषोपस्थितितः पूर्वमेव लकार-
प्रादुर्भावप्रयोजकसाधनोपस्थितिरूपैकानिमित्तस्य पूर्वं सत्वेनोपसर्गप्रादुर्भावात्पूर्-
वमेव कर्मलकारप्रादुर्भावः । संचस्कारेत्यादौ तु द्वित्वस्य शब्दमात्रनिमित्तकत्वे-
न ततः प्रागेव सुणिमित्तस्य भूषणाद्यर्थस्योपस्थित्यान्तरंगत्वाद् द्वित्वात्पूर्वमेव
सुट् । एतदेव यदुपसर्गनिमित्तकं कार्यमित्यादिना स्पष्टं वक्ष्यतीति दिक् । इ-
त्यादिनेति । तथा च सुट् कात्पूर्वं इत्यत्र भाष्यं, धातूपसर्गयोः कार्यमन्तरंगम् ।
कुत एतत् । पूर्वं धातुरूपसर्गेण युज्यते पश्चात्साधनेनेत्युक्त्वा नैतत्सारं पूर्वं
धातुः साधनेन युज्यते पश्चादुपसर्गेण साधनं हि क्रियां निर्वर्तयति तामुपसर्गो
विशिनष्टीति । उपपदमतिज्ञातिर्गतावित्यादिसूत्रेषु भाष्ये उपसर्गमर्थः परिशीलित
इति बोध्यम् । उपसर्गद्योत्यर्थान्तर्भावेणेति । अयं भावः । उपसर्गणां द्योतक-
त्वेन विशिष्टार्थे । धातूनामेव शक्तिरिति विशिष्टैव क्रिया साधनेन साध्यते न तु

नादुक्तेषु कर्मणि लकारादिसिद्धिः । पश्चाच्छ्रोतृबोधाय द्यो-
तकोपसर्गसंबन्धः ॥ एवं चान्तरङ्गतार्थकोपसर्गनिमित्तः सुद्-
संस्कृतीत्यवस्थायां द्वित्वादितः पूर्वं प्रवर्तते ततो द्वित्वादि ॥
अत एव प्रणिदापयतीत्यादौ णत्वं यदागमा इति न्यायेन
समाहितं भाष्यं ॥ अत एव प्रत्येति प्रत्यय इत्यादिसिद्धिः ।
अन्यथान्तरंगत्वात्सर्वर्णदीर्घे रूपासिद्धिः ॥ यदुपसर्गनि-
मित्तकं कार्यमुपसर्गार्थाश्रितं विशिष्टोपसर्गनिमित्तत्वात्तदन्तरं-
गम् । यत्तु न तथा, तत्र पूर्वागतसाधननिमित्तकमेवान्तरं-
गम् । अत एव न धात्विति सूत्रे प्रेद्ध इत्यत्र गुणो बहिरंग
इति भाष्ये उक्तम् ॥ किं च पूर्वमुपसर्गयोगे धातूपसर्गयोः
समासे ऐकस्वर्याद्यापत्तिरित्युपपदमतिङिति सूत्रे भाष्ये स्पष्ट-
म् ॥ भावार्थप्रत्ययस्यापि पूर्वमेवोत्पत्तिः । अत एव शोरध्ययने

साधनादवाप्तृषैषान्यतो विशेषं लभते । तदुक्तं भाष्ये । यस्त्वसौ धातूपसर्गयो-
रभिसंबन्धस्तमभ्यन्तरं कृत्वा धातुस्साधनेन युज्यते । अवश्यं चैतदेवं विज्ञेयम् ।
योहि मन्यते पूर्वं धातुः साधनेन युज्यते पश्चादुपसर्गोणेति । आस्यते गुरुणेत्य-
कर्मकः । उपास्यते गुरुरिति केन सकर्मकः स्यादिति । अत्र भाष्ये तमभ्यन्तर-
मित्यस्योपसर्गद्योत्यमर्थमन्तर्भाव्येत्यर्थः । योहीति । यदि साधनादवाप्तरूपा सा
उपसर्गेण विशेषशालिनीत्यर्थस्तदा च नदी वहति भारं वहतीतिवदेवात्राकर्मक-
त्वादिव्यवस्थेत्यर्थः । णत्वमिति । पूर्वमुपसर्गयोगेऽप्यसिद्धशास्त्रेतिन्यायेन त्रैपादि-
कस्याप्रवृत्तेः, दीक्षितमतेऽप्यकृतेतिपरिभाषया पूर्वं णत्वयुक्तमेवंति प्रागुक्तमनुस-
न्धेयम् । प्रत्यय इति । वार्णपरिभाषया सर्वर्णदीर्घं बाधित्वा पूर्वमेव गुणप्रवृत्ते-
रिदं मन्दप्रयोजनम् । किं च पूर्वमुपसर्गयोग इति । उपसर्गसंज्ञकशब्देन प्रत्ययो-
त्पत्तेः प्राक् संबन्धे इत्यर्थः । ऐकस्वर्याद्यापत्तिरिति । आदिना ऽन्वभवदित्या-
दावभीष्टस्य शाकलप्रकृतिभावस्य नसमासइतिनिषेधापत्तिसंग्रहः । राद्धान्ते तु
पूर्वं तिङुत्पत्त्या ऽतिङितिनिषेधेन समासाप्राप्त्योक्तनिषेधानवसरः । अतिङ्ग्रह-
णसामर्थ्याच्च लान्तेन तदुच्यते वा न समास इति दिक् । भावार्थकप्रत्यय-
स्यापीति । तस्य साधनत्वाभावेऽप्युपसर्गप्रादुर्भावनिमित्तात्पूर्वमेव तन्निमित्तस्यो

इति निर्देशः संगच्छते । इदं च सामान्यापेक्षं ज्ञापकं भावति-
हो ऽपि पूर्वमुत्पत्तेः । अन्यथा तत्र समासापत्तिः । तिङि त्व-
तिङिति निषेधान्न तत्र दोषो यदि भावतिङ्युपसर्गयोगो
ऽस्तीत्यलम् ॥

यत्तु विशेषापेक्षात्सामान्यापेक्षमन्तरंगं विशेषापेक्षे विशेषधर्म-
स्याधिकस्य निमित्तत्वात् । यथा रुदादिभ्यः सार्वधातुक इत्यत्र
रुदादित्वं सार्वधातुकत्वं च । तत्र सार्वधातुकत्वज्ञानाय प्रकृ-
तेर्धातुत्वज्ञानं प्रत्ययस्य प्रत्ययत्वज्ञानं चावश्यकमिति यासुड-
न्तरंगः । एतेन यदनुदात्तादित इति सूत्रे कैयटेनोक्तं ल-
मात्रापेक्षयान्तरंगास्तिबादयो लकारविशेषापेक्षत्वाद् बहिरंगाः
स्यादय इति, तत्परास्तम् । विशेषापेक्षत्वे ऽपि तस्य सामान्य-
धर्मनिमित्तकत्वाभावेन तत्त्वस्य दुरुपपादत्वात् । परनिमित्त-
कत्वेन स्यादीनां बहिरंगत्वाच्चेति, तन्न । विशेषस्य व्याप्य-
त्वेन व्यापकस्यानुमानेनोपस्थितावपि तस्य निमित्तत्वे मा-
पस्थित्या भावार्थकप्रत्ययस्यापि पूर्वं प्रादुर्भावः । अत्रैवोपोद्बलकमाह । अत ए-
वेति । यदीति । विक्रियतइत्यादौ भावतिङ्स्थलेपि विकाररूपार्थबोधनायोपस-
र्गसंबन्धस्यावश्यकत्वाद्बहुशस्तादृशप्रयोगाणामुपलम्भाच्चैदमयुक्तमिति बोध्यम् ।
यत्तिवति । यत्र कार्ये विशेषधर्मस्तत्सामान्यधर्मश्चेत्युभयं निर्मितं तदपेक्षया
तत्सामान्यधर्ममात्रनिमित्तकमल्पापेक्षत्वादन्तरंगम् । अत एव रुदादित्यादा-
विडादिविधौ सार्वधातुकत्वज्ञानाय धातुत्वप्रत्ययत्वरूपसामान्यज्ञानस्यावश्यक-
त्वेन तत्सामान्यविशेषोभयनिमित्तकत्वेनेदो बहिरंगत्वम् । यासुडो धात्वधिका-
रीयतया धातुमात्रनिमित्तकत्वेनान्तरंगत्वमिति बोध्यम् । एतेनेति । सामान्यवि-
शेषोभयनिमित्तकस्यैव बहिरंगत्वमित्यस्य स्वीकारेणेत्यर्थः । सामान्यधर्मनिमि-
त्तकत्वाभावेनेति । न च स्यादिविधेर्लुडादिनिमित्तकत्वेन तत्र लृत्वादिव्याप-
कत्वत्वादेरपि निमित्तत्वेन तदुभयनिमित्तकत्वाद्बहिरङ्गत्वं सुवचमिति वाच्यम् ।
फलाभावेन लत्वस्य स्यादिविधावनिमित्तत्वेनादोषात् । ननु रुदादिभ्य इत्य-
त्रापि धातुत्वादेर्निमित्तत्वे फलाभावस्तुल्य इत्यरुचेराह । परनिमित्तकत्वेनेति ।

नाभावेनाधिकधर्मनिमित्तकत्वानुपपादनात् । भाष्य एवंवि-
धान्तरंगबहिरंगभावस्य क्वाप्यनुल्लेखाच्च । यत्तु मतुप्सूत्रे
भाष्ये पञ्च गावो यस्य सन्ति स पञ्चगुरित्यत्र मतुप्प्राप्ति-
माशङ्क्य प्रत्येकमसामर्थ्यात्समुदायादप्रातिपदिकत्वात्समासा-
त्समासेनोक्तत्वादिति सिद्धान्तिनोक्ते नैतत्सारमुक्ते ऽपि हि
प्रत्ययार्थे उत्पद्यते द्विगोस्तद्धितो यथा पाञ्चनापितिरिति पूर्व-
पद्युक्तिर्भाष्ये । द्विगोर्लुगनपत्ये इति लुग्विधानात्तद्धितार्थ-
द्विगोस्तद्धितो भवति पञ्चगुशब्दश्च द्विगुरिति तदाशयं कै-
यटः । ततो द्वैमातुरः पाञ्चनापितिः पञ्चसु कपालेषु संस्कृत
इत्यादौ सावकाशद्विगोर्बहुव्रीहिणा प्रकृते परत्वाद् बाध
इत्याशयेन नैष द्विगुः कस्तर्हि बहुव्रीहिरिति सिद्धान्तिनोक्ते
तमवकाशमजानानो ऽपवादत्वाद् द्विगुः प्राप्नोतीति पूर्व-
पक्षी । अन्यपदार्थे सुबन्तमात्रस्य विधीयमानबहुव्रीहः संख्या-
यास्तद्धितार्थे विधीयमानो द्विगुर्विशेषविहितत्वाद् बाधकः
प्राप्नोतीति कैयटः । ततः सिद्धान्त्येकदेश्याह । अन्तरंगत्वा-
द् बहुव्रीहिः । कान्तरंगता । अन्यपदार्थे बहुव्रीहिर्विशिष्टे
ऽन्यपदार्थे द्विगुस्तस्मिंश्चास्य तद्धितेऽस्तिग्रहणं क्रियत इति ।
अधिकास्त्यर्थापेक्षमत्वर्थनिमित्तो द्विगुर्बहिरंग इति कैयट
इति । नैषा सिद्धान्त्युक्तिरेतावताप्यपवादत्वाहानेः । अत्र
सामान्यापेक्षयणो विशिष्टसवर्णाजपेक्षदीर्घेण बाधदर्शनात् ।
किञ्चोक्तरीत्यापरत्वेन बाधसिद्धेः । किं चात्राधिकापेक्षत्वे-
नैवबहिरंगत्वम् । न केवलविशेषापेक्षत्वेनेति नैतद्भाष्यारूढं
विशेषापेक्षस्य बहिरंगत्वम् । अत एव सुबन्तसामान्यापेक्षो
बहुव्रीहिस्तद्विशेषापेक्षो द्विगुरिति नोक्तं भाष्ये । न चार्थक-

तबहिरङ्गत्वस्यानाश्रयणादिदमयुक्तम् । एकदेश्युक्तित्वे-
नादोषात् । अत एवास्तिग्रहणं नोपाध्यर्थं किं त्वस्तिशब्दा-
न्मतुबर्थमिति त्वदभिमतं बहिरंगत्वमपि द्विगोर्नास्तीति प्र-
तिपाद्य सिद्धान्तिना मत्वर्थे द्विगोः प्रतिषेधो वक्तव्य इति
वचनेनैतत्सिद्धमित्युक्तम् । अत एव तदोः सः साविति
सूत्रे ऽनन्त्ययोरिति चरितार्थम् । अन्यथा प्रत्ययसामान्या-
पेक्षत्वेनान्तरंगत्वादन्त्यस्यात्वे ऽनन्त्यस्यैव सत्वे सिद्धे तद्वै-
यर्थ्यं स्पष्टमेव ॥ पादः पदिति सूत्रे भाष्यकैयटयोरप्येतदन्त-
रंगत्वाभाव एव सूचित इति सुधियो विभावयन्तु ॥

नन्वेवमसुसुवादित्यत्र लघूपधगुणादुबङ्गे ऽल्पनिमित्तत्वा-

तस्मिंश्चास्येति । अस्य द्विगोरर्थद्वारा निमित्तभूते तस्मिन् मतुप्यस्तिग्रहणं क्रि-
येतइत्यर्थः । नोपाध्यर्थमिति । शब्दशक्तिस्वभावादेव बहुव्रीहियन्मतुपोप्यस्त्यर्थ-
विषयतासंभवादिति भावः । तद्वैयर्थ्यं स्पष्टमेवेति । वस्तुतस्तत्त्वं प्रतिपदोक्ततर-
त्वेन त्यदाद्यत्वबाधकं स्यादतो नन्त्यग्रहणमावश्यकमिति बोध्यम् । पादः पदि-
तिसूत्रे भाष्यकैयटयोरिति । तत्र ह्यरुदितमरुदितेत्यत्रेडपेक्षयान्तरंगास्तांतंताम
इत्युक्तं भाष्ये । कैयटे च प्राग् लादेशेभ्यो धात्वाधिकारात्तामादीनामन्तरंगत्वमु-
क्तम् । एवंविधान्तरंगबहिरंगभावसत्त्वे तु तेषां विशेषापेक्षत्वेन बहिरंगत्वादन्त-
रंगत्वप्रतिपादनसंगतं स्यादिति भावः । वस्तुतस्तामादीनां प्रत्ययविशेषापेक्ष-
त्वेपीडः प्रकृतिविशेषापेक्षत्वेन समत्वान्न प्राचां पादः पदितिसूत्रस्थभाष्यविरोध
इति बोध्यम् । अल्पनिमित्तकत्वाभावादिति । प्राचीनमतेनाप्यन्तरंगत्वालाभ इति
बोधनार्थमिदमिति भावः । अन्तः कार्यत्वरूपेति । यदीयसप्तम्यन्तनिमित्तात्पूर्वं
यदीयसप्तम्यन्तं तदन्तरंगमित्यर्थः । नन्वत्र सर्वेतिगुणात्पूर्वं नित्यत्वाच्चाङि सु-
अदिति स्थितं द्विर्वचनेचीतिनिषेधादुबङ्गोप्राप्तौ द्वित्वात्परत्वादोणेर्द्धादिकरणेनोप-
धाकार्यमात्रस्य प्राबल्यबोधनाच्च पुगन्तेतिगुणो दुर्वार इति चेन्न । द्वि-
त्वस्य पूर्वोक्तपारिष्कृतान्तरंगत्वेन गुणात्पूर्वं प्रवृत्त्या दोषाभावात् । ज्ञा-
पकसाजात्याददिकरणेनापि चङ्निमित्तकोपधाकार्यस्यैव प्राबल्यबोधने-
नात्र तद्विषयाभावाच्च । पदव्या मृद्व्येत्यत्रापि परयणनिमित्तात्पूर्वं पूर्वयण-

भावादुवद् न स्यादिति चेत् । न । तत्रान्तः कार्यत्वरूपान्तरंगत्वसत्वात् । अन्तःकार्यत्वं च पूर्वोपस्थितनिमित्तकत्वमंगशब्दस्य निमित्तपरत्वात् ॥ इदमन्तरंगत्वं लोकन्यायसिद्धमिति मनुष्यो ऽयं प्रातरुत्थाय शरीरकार्याणि करोति ततः सुहृदां ततः संबन्धिनामर्थानामपि जातिव्यक्तिलिङ्गसंख्याकारकाणां बोधक्रमः शास्त्रकृतकल्पितस्तत्क्रमेणैव च तद्बोधकशब्दप्रादुर्भावः कल्पित इति तत्क्रमेणैव तत्कार्याणीति पठ्येत्यादावन्तरंगत्वात्पूर्वं पूर्वयणादेशः परयणादेशस्य बहिरंगतया ऽसिद्धत्वादित्येनानाचः परस्मिन्निति सूत्रे भाष्ये स्पष्टम् ॥ तदपि युगपत्प्राप्तौ पूर्वप्रवृत्तिनियामकमेव यथा पठ्येत्यत्र पदस्य विभज्यान्वाख्याने, न तु जातस्य बहिरंगस्य तादृशे ऽन्तरंगे ऽसिद्धतानियामकं प्रागुक्तलोकन्यायेन तथैव लाभादिति वाह ऊर्ध्वं सूत्रे कैयटे स्पष्टम् । अत एव वाच्योरित्यादौ वलि लोपो यणः स्थानिवत्वेन वारितो ऽचःपरस्मिन्नित्यत्र भाष्यकृता । क्रमेणान्वाख्याने तूक्तोदाहरणे पूर्वप्रवृत्तिकत्वमन्तरंगत्वं बहिरंगस्यासिद्धत्वमपि निमित्ताभावादप्रा-

निमित्तस्य सत्वेनान्तरङ्गत्वमूहम् । ईदृशान्तरंगत्वस्यासिद्धतानियामकत्वे मानं च प्रकृतलोकन्यायादिकं बोध्यमित्यन्यत्र विस्तरः । अन्तः कार्यत्वं चानेकविधं तत्र प्रकृते कीदृशं तद् गृह्यतइत्यत आह । पूर्वोपस्थितेति । अनुपदमेवास्यार्थ उक्तः । तदपीति । अन्तःकार्यत्वरूपान्तरंगत्वं चेत्यर्थः । अत एवेति । अन्तः कार्यत्वरूपान्तरंगत्वस्य समकालप्राप्तबहिरंगासिद्धत्वनियामकत्वादेवेत्यर्थः । पदसंस्कारपक्षे उक्तान्तरंगत्वमुपपाद्य क्रमिकान्वाख्याने तत्संगमयति । क्रमेणेति । अत्र पक्षे बहिरंगत्वादयुपपादयति । अप्राप्तिरूपमिति । जातिपक्षाश्रयणेनेति । केचित्तु विनो लोपस्य तत्क्रन्यायेन टिलोपापवादत्वाच्चदुत्तरं टिलोपाप्राप्तेर्जातिपक्षाश्रयणरूपप्रयासेनैतद्भाष्यमेकदेश्युक्तिः, रूपायस्यो-

मिरूपं बोध्यम् ॥ यत्त्वेवंरीत्या पूर्वस्थानिकमप्यन्तरंगमिति,
तच्चिन्त्यम् । स्रजिष्ठ इत्यादौ विन्मतोर्लुकि टिलोपस्यापवा-
दविन्मतोर्लुक्प्रवृत्त्या जातिपक्षाश्रयणेन वारणप्रयासस्य
प्रकृत्यैकाजिति सूत्रप्रयोजनखण्डनावसरे भाष्यकृतकृतस्य
नैष्कल्यापत्तेः । त्वदुक्तीत्या विन्मतोर्लुको बहिरंगासिद्ध-
त्वेनानायासतस्तद्वारणात् । भाष्यईदृशरीत्या बहिरंगासिद्ध-
त्वस्य क्वाप्यनाश्रयणाच्च परिभाषायामंगशब्दस्य निमि-
त्तपरत्वाच्च ॥

इयं चोत्तरपदाधिकारस्थबहिरंगस्य नासिद्धत्वबोधिके-
तीच एकाचोमिति सूत्रे भाष्ये पूर्वपक्ष्युक्तिरिति सा नादर्त-
व्या । परन्तप इत्यादावनुस्वारे नासिद्धत्वं मुमस्त्रिपाद्यां तद-
पायान्तरादृषकत्वे तु ममापि तुल्यम् । पदव्येत्यादावप्येतदन्तरङ्गत्वस्यैव भाष्य-
कृताश्रयणं कृतमित्यापि शक्यते वक्तुम् । किं च विश्वौहो ग्रामणिनी इत्यादावपि
त्वद्रीत्या कार्थिणो निमित्तत्वानापत्या बहिरंगपरिभाषया वारणासंगतिः स्या-
दिति परिभाषयामंगपदस्य कारणमात्रपरत्वेन कार्यमनुभवन्निति परिभाषाया
विषयाभावात्परिभाषा ऽसत्त्वस्य पूर्वमुपपादितत्वाच्चेति प्राहुः । नन्वेवं परंतप
इत्यत्रानया मुमोसिद्धत्वादनुस्वारो द्विषंतप इत्यत्र संयोगांतलोपश्च न स्यादिति
चेत् । तत्राह । इयं चेति । इच एकाच इति । नन्वेतद्भाष्यबलादुत्तरपदाधिकारे
एतदप्रवृत्तिस्वीकारे श्रियंमन्यं ब्राह्मणकुलमित्यत्रापीच एकाच इति विहितस्यामो
बहिरंगासिद्धत्वाभावात्स्वमोरिति लुगापत्तिरित्यत आह । पूर्वपक्ष्युक्तिरिति ।
उत्तरपदाधिकारे एतस्या अप्रवृत्तिपरा भाष्योक्तिः पूर्वपक्ष्युक्तिरित्यर्थः । पूर्वोक्तदृष-
णोद्धारप्रकारमाह । परंतप इति । तत्र हि भाष्ये अथेह कथं भवितव्यं श्रियमा-
त्मानं मन्यते ब्राह्मणकुलं श्रियं मन्यंश्रिमन्यं वेति प्रश्ने श्रियं मन्यमिति भवित-
व्यमित्युक्त्वा स्वमोरीति लुक् कस्मान्न भवतीति प्रश्ने सुपोधात्विति लुग्वद्वाध्य-
सामान्यचिन्तयाऽ मविधिसामर्थ्याद्वाध्यतेसइत्युत्तरिते बाध्यविशेषचिन्तामाश्रित्य
सुपोधात्विति लुको नाप्राप्तावपि स्वमोरित्यस्य पुंस्यप्राप्त्या नाप्राप्तत्वाभावा-
त्कथं तेन बाध इति पूर्वपक्षिणा पृष्ठ एवं तर्ह्यन्तरंगे लुकि बहिरंगस्यामो ऽसिद्ध-
त्वान्न स्वमोरिति लुगिति सिद्धान्तिनोक्ते नैषा परिभाषोत्तरपदाधिकारे शक्या

प्रवृत्तेः ॥ नव्यमते ऽपि यथोद्देशपक्षाश्रयणेनान्यथासिद्धो-
दाहरणदानेन तस्य तदुक्तित्वमावश्यकमित्याहुः । आभीये
ऽन्तरंगे आभीयस्य बहिरंगस्य समानाश्रयस्य नानेनासि-
द्धत्वमसिद्धत्वादित्यसिद्धवत्सूत्रे भाष्ये स्पष्टम् ॥ एवं सिचि

विज्ञातुम् । इह हि दोष स्यात्परंतपः, तस्माच्छ्रमन्यामित्येव भवितव्यमि-
त्युक्तम् । न्यायाप्रवृत्तिप्रयोजनान्यथासिद्धया चास्याः पूर्वपक्षयुक्तित्वं
स्फुटेमेव । अत्र विषये श्रीशब्दो ब्राह्मणकुले स्वर्लिंगपरित्यागेन वर्तते
यथा गोपादयः पुंयोगात् स्त्रियां वर्तमानाः स्वर्लिंगमपहाय स्त्रीलिंगमुपाद-
दत इति स्वमोरित्यस्य प्राप्तिरिति कैयटः । ननु भाष्यकारवचनप्रामाण्या-
विशेषादेवं तर्ह्यन्तरंगे लुकीत्यस्यैव कुतो नैकदेशयुक्तित्वमुरीक्रियत इति चेत्तत्राह ।
नव्यमतेपीति । दीक्षितादिमतेपीत्यर्थः । केचित्तु श्रियंमन्यामित्यज्ञामविधिसाम-
र्थ्याद् बाध्यसामान्यचिन्ताश्रयणेन स्वमोरिति लुको बाधः । एवं तर्ह्यन्तरंगे
लुकीति भाष्यमेवैकदेशयुक्तिरेवं तर्हीत्यभ्युपगमवादेन तत्प्रवृत्तेः । इयमुत्तरपदाधि-
कारे न प्रवर्ततइत्येव सिद्धान्त्युक्तिः । परंतपइत्यादौ त्रिपाद्यामेतदप्रवृत्त्या दोष-
वारणेऽपि महाब्राह्मणो ऽष्टाकपालं परस्मैपदं सर्वेषांपुत्र इत्यादावात्वालुकामासि-
द्धत्वेन सवर्णदीर्घस्मायाद्यनापत्तेरिति वदन्ति । नन्वेवमपि पपुष इत्यादावनया
संपसारणस्यासिद्धत्वेनातो लोप इटिचेत्यादेरनापत्तिरत आह । आभीयेन्तरंग-
इति । अस्या वाहऊदूमुत्रस्थत्वेनाभीयतया ऽऽभीयाःतरंगस्यातोलोपादेरसिद्धव-
दनेतिसूत्रेण पूर्वत्रासिद्धमित्यनेन त्रिपाद्या इवासिद्धत्वेनान्तरंगशास्त्रत्वेन रूपेण
तेषां ज्ञानाभावेनासिद्धत्वप्रतिपादनासंभवात् । परिभाषाणां विधिनिमित्तनिमि-
त्तकत्वादस्या अन्तरंगातोलोपादिसमानाश्रयत्वं बोध्यम् । असिद्धवत्सूत्रप्रत्या-
ख्याने तु नाजानन्तर्य इति निषेधेनानित्यत्वादोक्तपरिभाषाया अप्रवृत्तिरिति
दिक् । नन्वचिरायीदजिरायीदित्यत्रान्तरंगत्वाद् गुणे ऽयादेशे च यान्तत्वाद्
वृद्धिनिषेधः स्यादतस्तद्वारणार्थं न सिच्यन्तरंगमस्तीत्यन्तरंगपरिभाषाया निषे-
धरूपवचनान्तरं वक्तव्यम् । अत्र ज्ञापकं च ह्यचन्तेतिसूत्रे शिवग्रहणम् । अन्यथा
ऽश्वयीदित्यत्र गुणायदेशयोः कृतयोर्यान्तत्वादेव निषेधसिद्धेः किं तेन । तेना-
नैषीदचैषीदित्यादौ न गुण इति केषांचिदुक्तिः सा निष्फलेति वक्तुमुपक्रमते ।

वृद्धयेननाप्राप्तिन्यायेनान्तरंगबाधकत्वमूलकं न सिच्यन्तरंग-
मस्तीतीको गुणेति सूत्रे भाष्ये स्पष्टम् ॥ ५० ॥

नन्वेवमक्षदयूरित्यादौ बहिरंगस्योऽसिद्धत्वादन्तरंगो
यण न स्यादत आह ॥

नाजानन्तर्ये बहिष्ट्वप्रकृत्यसिः ॥ ५१ ॥

एवं सिचीति । अन्तरंगेति । गुणरूपेत्यर्थः । बाधकत्वमूलकमिति । अचैषीदि-
त्यत्र लघूपधगुणस्यापि बाध्यसामान्यचिन्ताश्रयणेन वृद्ध्या बाधसंभवेनादोषइति
बोध्यम् । इकोगुणेति सूत्रे भाष्यइति । तत्र हि वृद्धिविधौ स्थान्यनिर्देशात्सिचिवृद्धे
रिगलक्षणत्वसंपादनद्वारा किञ्चितीतिनिषेधप्रवर्तनाय वृद्धिग्रहणम् । न्यधुवीत् । नै-
तदस्ति । अन्तरंगत्वादुवाङ्मि कृते ऽनन्त्यत्वादवृद्धिर्न प्राप्नोति । एवं तर्हि न सिच्य
न्तरंगमास्ति । यदयं ह्यच्यन्तेत्यत्र णिश्चिग्रहणं करोतीत्युक्तम् ॥ ५० ॥

नन्वेवमिति । अत्र ह्युक्तो घटकत्वं स्थानिद्वारा बोध्यम् । तुग्रहणं ज्ञापकमिति ।
ननु वृत्ते च्छत्रमित्यत्र छे चेति नित्यतुगर्थं तदावश्यकमन्यथा पदान्ताद्धेति वि-
कल्पापात्तिः । न च तेन सूत्रेण पदान्तपदाद्योरेकादेशस्यैवासिद्धत्वबोधनात्सप्त-
म्यन्ते तदभावेन तुग्रहणं व्यर्थमेवेति वाच्यम् । वृत्तशब्देन इशब्दस्य समासेन
निष्पन्नवृत्ते इतिरूपे तच्चारितार्थ्यमित्याशयादिति चेन्न । नचैङ्गः पदान्तात्परोरु-
स्तीति भाष्येण ज्ञापकपरप्रकृतभाष्येण चैषामनभिधानात् । षत्वसाहचर्याद्वैक-
ल्पिकतुगविषये एव तत्प्रवृत्तेः स्वीकाराच्च । न चान्तरङ्गानपि विधीन बहिरंगो
ल्यप्रबाधते इति वक्ष्यमाणवचनेनात्रैकादेशात्पूर्वं ल्यपस्तत्प्रयोजकसमासादीनां च
प्रवृत्त्या आधि इ य इति स्थितेतरंगत्वात्तुकि स्वांशे चारितार्थ्याभावेन तुग्रहणस्य
परिभाषाज्ञापकत्वासंभव इति वाच्यम् । ल्यब्बाधते इति परिभाषाज्ञापकसाजा-
त्यात् अन्तरंगनिमित्ताविनाशकल्यप एव प्राबल्यबोधनेन तस्य अत्राप्रवृत्तेर्ज्ञापकस्य
सुस्थत्वात् । अतएव निरप्य दुरेण्येति भाष्यप्रयोगोपपत्तिः । अन्यथा लघूपधगुणा-
त्पूर्वं ल्यपि णेरयादेशे च निरप्येत्यादिप्रयोगापत्तिः । अत्रान्तरंगनिमित्ताविना-
शकत्वं च परंपरयापि बोध्यम् । तेन पराजगध्येत्यत्र ल्यपस्साक्षात्सर्वर्णदीर्घानिभि-
त्ताविनाशकत्वाभावेपि जगध्यादेशप्रवृत्तिद्वारा सर्वर्णाच्चरकत्वरूपनिमित्ताविना-
शकत्वेन पूर्वं ल्यपि जगध्यादेशे तात्सिद्धिरन्यथोक्तरीत्या पूर्वं सर्वर्णदीर्घं परादि-

अत्र षत्वतुकोरिति सूत्रस्थं तुग्रहणं ज्ञापकम् । अन्य-
 थाधीत्य प्रेत्येत्यादौ समासोत्तरं ल्यप्प्रवृत्त्या पूर्वं समासे जाते
 तत्र संहिताया नित्यत्वाद् ल्यबुत्पत्तिपर्यंतमप्यसंहितयाव-
 स्थानासंभवेनैकादेशे ल्यपि तुगोपेक्षया पदद्वयसंबन्धिवर्णद्व-
 यापेक्षैकादेशस्य बहिरंगतयासिद्धत्वेन तद्वैयर्थ्यं स्पष्टमेव ।
 पदद्वयसंबन्धिवर्णद्वयापेक्षं बहिरंगमिति प्रेद्ध इत्यादौ गुणो
 बहिरंग इति ग्रन्थेन न धातुलोपइति सूत्रे संयोगान्तस्य
 लोप इति सूत्रे च भाष्ये स्पष्टम् । यत्तु षत्वग्रहणमपि ज्ञाप-
 कमन्यथा को ऽसिचदित्यादौ पदद्वयसंबन्धिवर्णद्वयापेक्षत्वेन
 बहिरंगस्यैकादेशस्यासिद्धत्वेन षत्वाप्रवृत्तौ किं तेनेति । तन्न ।
 इणः पूर्वपदसंबन्धित्वेन षत्वस्यापि पदद्वयसंबन्धिवर्णद्वया-
 पेक्षत्वेनोभयोः समत्वात् । एकादेशस्य परादित्वेनौसिचदि-
 त्यस्य पदत्वेन पदादित्वाभावान्न सात्पदाद्योरित्यनेन निषेधः ।
 त्रैपादिके ऽन्तरंगे कार्यकालपक्षे ऽपि बहिरंगपरिभाषाया अ-
 प्रवृत्तेः पूर्वमुपपादितत्वाच्च ॥ परिभाषार्थस्त्वचोन्यानन्तर्य-
 निमित्तके ऽन्तरंगे कर्तव्ये जातस्य बहिरंगस्य बहिष्ट्वप्रकल्-
 पितः । बहिष्पदेन बहिरंगम् । तस्य भावो बहिरंगत्वम् । तत्प्र-
 युक्तासिद्धत्वस्य न प्रकल्पितः न प्राप्तिरिति । असिद्धंबहिरं-
 गमित्युक्त्वा नाजानन्तर्यं इति वक्ष्यामीति भाष्योक्त्या तत्र

वद्भावेनाद्शब्दस्योक्तादेशे पर्जगध्येतिरूपापत्तिरिति दिक् । यत्त्वाति । अत एव
 भाष्ये यदयं षत्वतुकोरसिद्धइत्याहेत्युक्तमिति तदाशयः । तच्चेति । षत्वग्रहणं स-
 मासनिर्दिष्टत्वादुक्तं न तु ज्ञापकमिति भावः । वस्तुतस्तुकोसिचदित्यत्र पूर्वान्त-
 वद्भावेन को इत्यस्य पदत्वे उभयतश्चाश्रयण इति निषेधेन परादिवद्भावाभावेन
 ओसिचदित्यस्य षत्वाभावात्पदादादिरिति पंचमीसमासे सात्पदाद्योरिति नि-
 षेधेन षत्वाभावासिद्धेर्नैतत् षत्वग्रहणप्रयोजनं किं तु अंगुलेरिः अंगुलीस्तस्यसंगः
 अंगुलीसंग इत्यत्र षत्वे कर्तव्ये सवर्णदीर्घस्यासिद्धत्वेन संगस्यांगुलेः परत्वाभा-
 वान्न षत्वम् । अंतरंगे बहिरंगे वा यत्र अचोरानन्तर्यं तत्रानेन निषेध इति प्राची-

त्यस्यान्तरंग इत्यस्यानुवृत्तिसूचनात् ॥ तेन पचावेदमित्यादौ
न दोषः । अन्तरंगस्याचस्थानिककार्यस्यैत्वस्यान्यानन्तर्य-
निमित्तकत्वाभावात् ॥ जातस्य बहिरंगस्येत्युक्त्यायजे इन्द्रं
धियतीत्यादौ बहिरंगदीर्घगुणादेरसिद्धत्वं सिद्धम् । अत ए-
वेण्डिशीनामाद्वगुणः सवर्णदीर्घत्वाच्छचङन्तस्यान्तरंगलक्ष-
णत्वादित्यादि संगच्छते । अत एवोमाङोश्चेत्याङ्ग्रहणं चरि-
तार्थम् । तद्धि शिव आ इहीति स्थिते परमपि सवर्णदीर्घ
बाधित्वा धातूपसर्गकार्यत्वेनान्तरंगत्वाद् गुणे वृद्धिबाधना-
र्थम् ॥ न चात्तदयूरित्यत्र यणि कृते ऊओऽ सिद्धत्वादलि-
लोपापत्तिरिति वाच्यम् । अचोऽन्यानन्तर्यनिमित्तकैतरंगे
कर्तव्ये कृते च तस्मिन्यदन्तरंगं प्राप्नोति तत्र च कर्तव्ये
नासिद्धत्वमिति तदर्थान् । असिद्धपरिभाषाया अनित्यत्वेन
तद्वारणे त्वस्या वैयर्थ्यं तेनैव सिद्धेः ॥ अत एव नलोपः
सुबिति सूत्रे कृति तुग्रहणं चरितार्थम् । अन्यथा वृत्रहभ्या-
मित्यादौ बहिर्भूतभ्यामनिमित्तकपदत्वाश्रयत्वेन बहिरंगतया
नलोपस्यासिद्धत्वेन सिद्धेस्तद्वैयर्थ्यं स्पष्टमेव । मम तु तुक्य-
जानन्तर्यसत्वान्न दोषः ॥ न चैवं सति ह्रस्वस्य पितीति
सूत्रस्थभाष्यविरोधः । तत्र हि ग्रामणिपुत्र इत्यत्रेको ह्रस्वो
ऽङ्य इति ह्रस्वे कृते तुकमाशङ्क्य ह्रस्वस्य बहिरङ्गासिद्धत्वेन
नव्याख्यां खण्डयन्नाह । परिभाषार्थस्त्वाति । अनुवृत्तिसूचनादिति । अन्तरंगपरि-
भाषाया वाहकद्वसूत्रदेशस्थत्वेन नाजानन्तर्यइति वचनस्य षत्वतुक इति देशस्थ-
त्वेनानुवृत्त्यसंभव इति प्राञ्चः । वस्तुतस्तु अनुवृत्तौ पूर्वपाठस्य निमित्तत्वं न तु
पूर्वदेशीयत्वस्य । अत एव कार्यकालपक्षे संज्ञापरिभाषयोर्विधिदेशीयत्वेपि तत्त-
त्पूर्वपाठितसूत्रीयपदानां तत्र तत्रानुवृत्तिः सिध्यति । यद्वा बहिष्पदार्थस्य नित्य-
साकांक्षतयोपस्थितत्वाच्चादृशाजानन्तर्यनिरूपितस्यैव तस्य ग्रहणेनांतरंगेत्यस्य ला-
भसंभवात् । अत एवेति । जातबहिरंगस्थले एव निषेधस्वीकारादित्यर्थः । एव-
मेवोत्तरातएवेत्यस्यार्थो बोध्यः । नासिद्धत्वमितीति । प्राङ्मये तु वलिलोप इ-

समाहितम् । नाजानन्तर्यइत्यस्य सत्वे तत्र तदप्राप्तेरसंगतिः स्पष्टैवेति वाच्यम् । तेन भाष्येणास्या अनित्यत्वबोधनात् । एतज्ज्ञापकेनांतरंगपरिभाषाया अनित्यत्वबोधनस्यैव न्याय्यत्वात् ॥ अत एवाचः परस्मिन्निति सूत्रे भाष्ये पटु ई आ इत्यत्र पर्यणादेशस्यानयाऽसिद्धत्वात्पूर्व्यणादेशः साधितः । अत एवैषा भाष्ये पुनः क्वापि नोल्लिखिता । अत एवान्तरंगपरिभाषामुपक्रम्य विप्रतिषेधसूत्रेऽस्या बहूनि प्रयोजनानि सन्ति तदर्थमेषा परिभाषा कर्तव्या प्रतिविधेयं च दोषेष्वित्युक्तं संप्रसारणाच्चेति सूत्रे भाष्ये, प्रतिविधानं च परिभाषाविषयेऽनित्यत्वाश्रयणमेवेति ध्वनितमित्यलम् ॥५१॥

नन्वेवं गोमत्प्रिय इत्यादौ पदद्वयनिमित्तकसमासाश्रितत्वेन बहिरंगं लुकं बाधित्वांतरंगत्वाद्धल्ङ्यादिलोपे नुमादयः-

ति निषेधेन तत्सिद्धिः । साधित इति । न चात्र जातस्येति निवेशात् एतदप्राप्तिरिति वाच्यम् । तन्निवेशस्याप्यनित्यत्वमूलकत्वेनादोषात् । पुनः कापीति । सिद्धातिनिति शेषः । यद्वा पत्वतुकोरित्यस्याग्रे पुनः कापि नोक्तेत्यर्थः । एतेन विप्रतिषेधसूत्रे पूर्वपक्षिणा भाष्यकृतास्याः कंठत उक्तत्वेनैतच्चिन्त्यमित्यपास्तम् । ध्वनितमिति । तत्र नाजानन्तर्यइत्यादिना पृथक्प्रतिविधानमनुक्तत्वा तथा कथनात् प्रतिविधेयशब्दस्यैकवचनान्तत्वात् दोषशब्दस्य बहुवचनात्तत्त्वाच्च बहूनां दोषाणां परिभाषाऽनित्यत्वरूपमेकं प्रतिविधानमिति भाष्यकारो मन्यते । किं च नाजानन्तर्यइतिप्रतिविधानं विप्रतिषेधसूत्रप्रतिपादितं सिद्धान्तीयद्यावश्यकत्वेनाभिप्रेष्यत तदा तत्र प्रतिविधानमप्युक्तमित्येवावक्ष्यत । अलमिति । वस्तुतो ननु गतानित्यत्वकल्पनापेक्षया वचनारंभ एव साधीयान् । किं चैवं वक्ष्यमाणपरिभाषाणामप्यनावश्यकत्वात्प्राप्तिरंतरंगपरिभाषाया अनित्यत्वकल्पनया तत्तज्ज्ञापकोपपत्तेरिति दिक् ॥५१॥

हल्ङ्यादिलोपे नुमादयः स्युरिति । परत्वाच्चिन्त्यत्वाच्च दीर्घं बाधित्वेत्यर्थः । न च पूर्वं नुमि उपधायामचोऽभावात्सूत्रारंभसामर्थ्येन पूर्वं दीर्घ एव स्यादिति वाच्यम् । उपधाग्रहणस्य तत्र पूर्वमात्रोपलक्षकत्वेन सामर्थ्याभावात्पूर्वं दीर्घमिष्टम् । न चैवमपि हल्ङ्यादिलोपं नुमं च तत्क्रन्यायेन दीर्घो बाधेतेति सर्वथावतरणासंगतिरिति वाच्यम् । हल्ङ्यादिलोपविषये तत्क्रन्यायाप्रवृत्तेर्वक्ष्यमाणत्वादापा-

स्युरत आह ॥

अन्तरङ्गानपि विधीन्बहिर-

ङ्गो लुग्बाधते ॥ ५२ ॥

अत्र चप्रत्ययोत्तरपदयोश्चेतिसूत्रं ज्ञापकम् । त्वत्कृतमित्यादौ लुगपेक्षयांतरंगत्वाद्विभीक्तिनिमित्तकेन त्वमावेकवचनइत्यनेन सिद्ध इदं व्यर्थं सत्तज्ज्ञापकम् ॥ ननु तव पुत्रस्त्वत्पुत्र इत्यादौ तवममादिबाधनार्थं तदावश्यकमिति चेत् । एवं तर्ह्यत्रत्यम-

द्यमानेर्थं न्यायानादराच्चेत्याशयात् । अन्तरंगानपीति । अपिना परादिसंग्रहः । तेन ह्यः श्वः इत्याद्यव्ययेषु हल्ङ्-चादिलोपं परमपि बाधित्वाव्ययादाप्सुप इति लुक्सिद्धिरन्यथा हल्ङ्-चादिलोपऽसन्तत्वादीर्घापत्तिरिति भावः । नन्वेवं त्वं कुलमित्यादौ डैप्रथमयोरित्यमं बाधित्वा स्वमोरिति लुक् स्यात्, भवतादित्यत्र ता-तङ् बाधित्वा हेर्लुक् च स्यात् । तत्कुलमित्यत्र परमप्यत्वं बाधित्वा स्वमोरिति लुकि त्यदादिभ्यश्चेति वार्तिकासंगतिश्चेति चेन्न । आद्ये शिशीनुमलुग्विधीति-वार्तिकारम्भसामर्थ्येनैतदप्रवृत्तेर्युष्पदस्मदोरलिङ्गत्वेन लुकोप्राप्तेश्च । भवतादि-त्यत्र त्वस्या ज्ञापकसिद्धत्वेनासार्वत्रिकत्वादिति शेखरोक्तसमाधानस्य त्वयाप्या-श्रयणीयत्वात् । अत्रापिशब्दाभावेपि तातङ्गोऽनैमित्तिकत्वेनान्तरङ्गत्वाल्लुगाप-त्तिवारणे गत्यन्तराभावात् । यश्चोभयोः समो दोषः परिहारस्तयोः सम इति न्यायेनापिशब्दनिवेशे दोषदानस्यानुचितत्वाच्च । तत्कुलमित्यत्र परिभाषायामपि-शब्देन लुको दण्डापूर्विकन्यायेन पराद्यन्तरंगान्तशास्त्रबाधकत्वबोधनेप्यपवादशा-स्त्रबाधकत्वे मानाभावात् उपसञ्जन्यमाणन्यायेनातोमित्यस्य विषये लुकोऽप्र-वृत्तेर्वार्तिकस्यामादेशबाधनायावश्यकत्वात् । केचित्तु भवतादित्यत्र लुकोऽप्रवृ-त्तये तुहोरिति सूत्रे तुहि इति पृथक् पदं लुप्तपष्ठयन्त, मोसिति पञ्चम्यन्तम् । अथ उश्चेति समाहारद्वन्द्वः । अकारोकाराभ्यां परयोस्तुहोस्तातङ्गिति विशिष्य पुनर्विधानसामर्थ्यादतोहेरुतश्चेत्येतयोर्बाधः । तुहोरिति वाक्येनान्यत्र तात-ङ्गसिद्धिरिति वदन्ति । किं च सुपथि वनमित्यत्रान्तर्वर्तिनं समासोत्तरभावं वा सुप्रत्ययमादाय नात्वादीति बोध्यम् । त्वन्मते तु लुकः पराद्यबाधकत्वेन परत्वा-त्यतिशोक्तत्वाच्च लुकः पूर्वमात्वापत्तिर्दुर्वारैव । किं च ब्रह्मिष्ठ इत्यत्र ब्रह्मन्

पर्यन्तग्रहणानुवृत्तिस्तज्ज्ञापिकेति भाष्यकृतः ॥ युष्मदादिभ्य
आचारकिप् तुन, संपूर्णसूत्रस्य ज्ञापकतापरभाष्यप्रामाण्याद्ध-
स्वनद्यापइति नुइविधायकसूत्रस्थ भाष्यप्रामाण्येन हलन्तेभ्य
आचारकिबभावाच्च । एवमेवैकार्यकाभ्यां प्रातिपदिकाभ्यां

अस् इष्ट इति स्थिते परत्वात्प्रातिपदोक्तत्वाद्वा प्राप्तिलोपं वाधित्वानया
विभक्तेर्लुक् । अन्यथा विभक्तेष्टैर्लोप आभीयतया पुनष्टिलोपाप्राप्त्या ऽनः श्रव-
णापत्तिः । आदित इत्यादावव्ययादिति लुक्ः पूर्वमत्वसन्तस्येति दीर्घापत्ति
वौध्येत्यन्यत्र विस्तरः । मपर्यन्तानुवृत्तिरिति । उत्सर्गसमानदेशादिति न्यायेन
मपर्यन्तस्यैवादेशे सिद्धे तदनुवृत्तिर्व्यर्था सत्येतज्ज्ञापिकेति भावः । ननु मपर्य-
न्तानुवृत्त्यभावे सर्वादेशविधानाय सूत्रस्य चरितार्थत्वेन वार्तिककारमते तक्रन्या-
यासत्वेनापवादत्वाभावाद् भाष्यमते तक्रन्यायेनापवादत्वेप्युत्सर्गेतिनियमा-
भावाज्ज्ञापकासंभवः । अत एव द्वितीयद्विर्वचनेन प्रथमद्विर्वचनबाध इति चेन्न ।
भाष्यमते यत्रापवादशास्त्रीयस्थानितावच्छेदकमुत्सर्गशास्त्रीयस्थानितायाः साक्षा
त्परंपरया वावच्छेदकं तत्रोत्सर्गसमानेति नियमस्यावश्यप्रवृत्तेः स्वीकारा-
त्प्रकृते चापवादप्रत्ययोत्तरपदयोरित्येतच्छास्त्रीयस्थानितावच्छेदकस्य युष्मच्छब्द-
त्वस्योत्सर्गशास्त्रीयस्थानितायाः परंपरयावच्छेदकत्वेनोत्सर्गेतिन्यायेन मपर्यन्त-
स्यैवादेशसिद्धेस्तदनुवृत्तेर्ज्ञापिकत्वस्य सुस्थत्वादिति केचित् । यत्तु मपर्यन्तानुवृ-
त्यभावेऽपि प्रत्ययोत्तरपदयोश्चेत्यस्य द्वन्द्वश्चप्राणीत्यस्य समाहारसिद्धैकत्वानुवा-
दकत्ववद् लाघवात् त्वमावेकवचनइत्येतदनुवादत्वकल्पनेनास्यापि मपर्यन्तएव
प्रवृत्त्या तद्वैयर्थ्येनैतत्परिभाषानुमानमिति । तन्न । द्वन्द्वश्चप्राणीत्यादेः समाहार-
एकत्वस्य सिद्धत्वेनेतेरतयोरेऽपूर्वतद्विधायकत्वकल्पनापेक्षया लाघवात्तदनुवादक
त्वकल्पने ऽप्यस्य कस्मिन्नप्यंशे ऽनुवादकत्वासंभवेन त्वदुक्तकल्पनया ज्ञापकत्व-
योजनस्याशक्यत्वात् । अन्ये तूक्तसूत्रे तदनुवृत्तावन्तरंगत्वात्त्वादेशे मपर्यन्तासं-
भवेनैतत्सामर्थ्येनोक्तपरिभाषा कल्प्यतइति वदन्ति । अन्ये तु प्रत्ययइत्यधिकारे
कर्तव्ये ऽङ्गस्येत्यधिकारकरणमस्यां ज्ञापकं, तत्फलं पञ्चक्रोष्टिति । अत्र हि प-
ञ्चभिः क्रोष्ट्रीभिः क्रीतमित्यर्थे तद्धितस्त्रीप्रत्यययोरुक्त्यपि प्रत्ययलक्षणेनांगसं-
ज्ञायां स्त्रियां चेति तृज्वत्वं भवति । प्रत्ययइत्यधिकारे तु नलुमतांगस्येति प्रत्य-
यलक्षणनिषेधेन प्रत्ययपरत्वाभावात्तृज्वत्वानापत्तिः । एतत्परिभाषाभावे तु
प्रत्ययइत्यधिकारेऽप्यन्तरंगत्वात्पूर्वमेव तृज्वत्वे ऽङ्गस्येत्यस्य वैयर्थ्यं स्पष्टमेवेति

प्रातिपदिकणिचोऽप्यनभिधानं बोध्यम् । एतेन तत्रादेशार्थं
प्रत्ययग्रहणं चरितार्थमित्यपास्तम् ॥ ननु मपर्यन्तानुवृत्तिरपि
सर्वादेशत्ववारणाय चरितार्था । न चोत्सर्गसमानदेशा अप-
वादा इति न्यायेनासिद्धवत्सूत्रस्थ भाष्यसम्भवेन मपर्यन्तस्यै-
वादेशे सिद्धे तदनुवृत्तिर्व्यर्थेति वाच्यम्, तस्य श्रमकजादौ
व्यभिचारादिति चेत् । न । श्रमि मित्वेन बहुचि पुरस्ताद-
ग्रहणेनाकचि प्राकट्यग्रहणेन तस्य बाधेऽप्यत्रोत्सर्गस्य त्यागे मा-

वदन्ति । केचित्तु त्वमावेकवचनइति सूत्रे विभक्तावित्यनुवृत्तिरेतज्ज्ञापिका । तत्फ-
लं तु युष्मत्सुन्दरपुत्र इत्यत्रैतदप्रवृत्तिरेव । एतत्परिभाषाऽसत्वे तु विभक्तिपदा
नुवृत्तेः सत्त्वासत्त्वयोरपि त्वमयोर्दुर्वारतया तदसंगातिः स्पष्टैवेति प्राहुः । अन्ये
तु त्वमेतिसिद्धे प्रत्ययोत्तरपदयोश्चेत्यस्य वैयर्थ्येन सामर्थ्याच्चवममादिशास्त्रा-
धकल्पनापेक्षयान्तरंगपरिभाषाऽप्रवृत्तिबोधकैतत्परिभाषाज्ञापकत्वस्यैवौचित्यमिति
वदन्ति । परे तु तवममौङ्स्यलुकीतिन्यासेनालुकीत्यस्य तुभ्यमह्मावित्यत्र
संबन्धेन च त्वत्पुत्र इत्यादौ तवममादिव्यावृत्त्या तवपुत्र इत्यादावलुक्समासे
व्यासे च तवादिसिद्ध्या प्रत्ययोत्तरेति सूत्रमेवोक्तार्थे ज्ञापकम् । ज्ञापिते त्वस्मि-
न्वचने त्वदीयस्त्वत्पुत्र इत्यादौ त्वमावेकवचनइत्यस्य विभक्तिपरत्वाभावेनाप्रा-
प्त्या त्वाद्यादेशार्थं सूत्रं तच्चरितार्थमिति प्राहुः । नहस्वनद्यापइतिनुद्वाविधायकसू-
त्रस्थभाष्येति । तत्र ह्यथास्य कस्मान्न भवतीत्यादिना कास्प्रत्ययादितिविहि-
तस्यामो नुटमाशङ्क्य सानुबन्धकत्वेन समाधायोक्तं, स तर्ह्येवमर्थमनुबन्धः
कर्तव्यः । ननु चावश्यमित्संज्ञापरित्राणार्थमनुबन्धः कर्तव्यः । नार्थ इत्संज्ञापरि-
त्राणार्थेन । इत्संज्ञाकार्याभावादित्संज्ञा न भविष्यति । इदमस्तीत्कार्यं मिदचो-
न्यात्पर इति । प्रत्ययान्तादयं विधीयते तत्र नास्ति विशेषः । मिदचोन्त्यात्पर
इति वा परत्वे प्रत्ययः परश्चेति वेति । अत्र कैयटः, हलन्तेभ्य आचारक्विव-
न्तेभ्य आम्त्यस्त्येव विशेषः । नैतदस्ति । हलन्तेभ्य आचारक्विवभावोऽनभि-
धानादित्याह । प्रातिपदिकणिचोऽप्यनभिधानमिति । वस्तुतस्तु त्वमावेकवचनइति
योगविभागसामर्थ्येन प्रत्ययोत्तरपदेति सूत्रे सिद्धान्तेऽपि विभक्तावित्यस्यानुवृत्त्यात्र
प्रत्ययपरकविभक्त्यभावादिवैतदप्राप्तेर्णिजादेरनभिधाने न मानम् । असिद्धवत्सू-
त्रभाष्येति । तत्र हि भाष्ये एधीत्यस्य तत्सूत्रोदाहरणत्वखण्डनावसरे उक्तं, एत्वं

नाभावात् ॥ अत एव तस्मिन्नाणिचेत्यनेन युष्माकाद्यादेशविधानं चरितार्थं, मन्यथाऽकङ्कदेशमेव विदध्यात् । आकङ्कित-
वकाद्यादेशयोरेतदपवादयोरुक्तन्यायेनात्यादेशत्वापत्तिरतस्त-

लोपापवादो विज्ञास्यते न च सकारस्य लोपः प्राप्नोतीत्युक्तम् । उक्तन्यायाना-
श्रयणे एत्वस्य लोपस्थान्यकारस्थानिकत्वासंभवेन तदसंगतिरेवेति भावः ।
अन्यथाकङ्कदेशमेवेति । ननु युष्माकाद्यादेशस्य साकच्चापहारकत्वेन त्रिपथगा-
कारमते युष्मकदशब्दादेर्निर्दिश्यमानत्वाभावेन युष्माकाद्यादेशप्राप्त्याऽऽकङ्कपक्षे
तस्य साकच्चापहारकत्वेन तस्य निर्दिश्यमानत्वेनाकङ्कदेशप्राप्त्या साकच्-
स्थले फलभेदः । नागेशमतेप्यकञ्चिशिष्टस्य युष्माकादेशे यौष्माकीण इति आक-
ङ्कदेशे तु यौष्माकीण इति फलभेद इति तस्योक्तार्थज्ञापकत्वासंगतिरिति चेन्न ।
आद्यमते यत्र ङित्वाभावे सर्वादेशप्रसक्तिस्तत्रैव ङित्वेत्यस्य प्रवृत्तैः स्वीकृ-
तत्वेनाकङ्को ङकाराभावे आकङ्कशब्दस्य साकच्चापहारकत्वसंभावनया युष्मकद-
शब्दे निर्दिश्यमानत्वाभावेनात्राकङ्कदेशप्रसक्त्या फलभेदाभावात् । नागेशमते-
प्यनाप्यक इत्यादावक इत्यस्य निर्दिश्यमानावयवत्वमुपलक्षणमित्यत्र तात्पर्यग्राह-
कत्वेनेदकमशब्दावयवेदभागस्याकचः प्राङ् निर्दिश्यमानावयवत्वेन प्राप्ततत्तदा-
देशवारणाय चरितार्थत्वेनाकञ्चिशिष्टे निर्दिश्यमानत्वाभावेन युष्मकच्छब्दे फ-
लभेदाभावात् । तस्मिन्नाणिच मादाक इति न्यासेन युष्मदाद्यवयवमवर्णादवशि-
ष्टयुष्मादाद्यवयवस्याकादेश इत्यर्थकेन साकचि फलभेदाभावेनेष्टसिद्धेर्युष्माकाद्या-
देशस्योक्तार्थज्ञापकत्वे बाधकाभावाच्च । नन्वेवमप्यन्तरङ्गानपीति न्यायसत्त्वएव
युष्माकाद्यादेशानां वैयर्थ्यमन्यथा युवयोरयमित्यर्थे खवि युष्मद् ओसूईन इति स्थि-
तेऽन्तरंगत्वाद् युवादेशे लुकि आकङ्कि यौवाकीन इति युवदशब्दस्य युष्माका-
द्यादेशे तु यौष्माकीण इति फलभेदात्तज्ज्ञापकत्वमेव न संभवत्ये, वं चान्तरंगेति
न्यायसत्त्वएव युष्माकाद्यादेशवैयर्थ्यं तद्वैयर्थ्यं हि उत्सर्गेति न्यायासिद्धिस्तत्सिद्धौ
मपर्यन्तानुवृत्तिवैयर्थ्यं तद्वैयर्थ्येन्तरंगानिति न्याय इति चक्रकापत्तिरिति चेन्न ।
यकालतनेति ज्ञापकेन तद्धितव्यवधायकविभक्तेरलुग्विधानात्प्राक् लुगलुगेतदित-
रशास्त्रदृष्ट्या ऽविद्यमानवद्भावकल्पनादोसो ऽविद्यमानतया युवाद्यादेशप्राप्ते-
श्चककाभावात् । के चित्तु यकालेति ज्ञापकेन तद्धिताधिकारियकार्ये कर्तव्ये
विभक्तेरविद्यमानत्वकल्पनेन युष्मद् ओस् ईनेत्यवस्थायामुभयोः प्राप्त्या तत्रन्या-

द्विधानमिदमेव च तज्ज्ञापकम् । यद्यपि विरोधे बाधकत्वमिति वार्तिकमते ऽयं न्यायो भाष्यकारस्तु विनापि विरोधं सत्यपि संभवे बाधकत्वमिच्छतीत्यनभिहितसूत्रस्थकैयटीत्या नायं नियमस्तथापि युष्माकाद्यादेशविधानज्ञापित उत्सर्गः स्वीक्रियत एवेति प्रकृते न दोषः । एतद् भाष्यमपि तत्स्वीकारे मानम् ॥ एवं च मपर्यन्तानुवृत्तिस्त्वत्कृतमित्यादौ मपर्यन्तस्यादेशविधानार्था । तत्र चांतरंगात्वात्त्वमावित्येव सिद्धे व्यर्थं सैतज्ज्ञापिका । ज्ञापिते त्वस्मिन्नेतद्विषये तवादीनामप्राप्त्या तदपवादत्वाभावेन मपर्यन्तस्यैवादेशार्थं सा चरितार्थेति तयेन बाध्यसामान्यचिन्तया ऽऽकङ्क्षादेशेन युवाद्यादेशानां बाधेन चक्रकासंभवादिति प्राहुः । अन्ये तूक्तज्ञापकेन तद्धितनिष्ठविधेयतानिरूपितोद्देश्यतावच्छेदकरूपावच्छिन्नोद्देश्यताके कार्ये तद्धितपरत्वेन संभावितविभक्तेरविद्यमानवद्वा इति कल्पनया प्रकृते तद्धितोद्देश्यतावच्छेदकयुष्मच्छब्दत्वावच्छिन्नोद्देश्यताकयुवादेशविभक्तेरविद्यमानत्वेन युवादेशाप्राप्त्या नोक्तज्ञापकताज्ञानिरिति वदन्ति । विरोधे बाधकत्वमिति । उत्सर्गापवादयोः समानदेशत्व एव बाधकत्वमित्यर्थः । एतेन भास्यकृन्नयेपि विरोधे एव बाधकत्वेनेदमयुक्तमित्यपास्तम् । वार्तिकमताद् भाष्यमते विशेषमाह । विनापि विरोधमिति । उत्सर्गापवादयोः समानदेशत्वभावेपीत्यर्थः । अत एव भवेदित्यादावियादेशेन दीर्घबाधसिद्धिः । सत्यपि संभव इति । कृते चारितार्थ्येपीत्यर्थः । अत एव सर्वेषामित्यत्र मुटा नुटो बाधः सिद्धयति । नायं नियम इति । उत्सर्गापवादयोः समानदेशत्वमिति नियमो नेत्यर्थः । उत्सर्गः स्वीक्रियते एवेति । प्रायिकोयमुत्सर्गसमानदेशा इत्यर्थोत्रान्तरंगानितिपरिभाषाज्ञापनाय स्वीक्रियते । भवेदित्यादिलक्ष्यसिद्धये परित्यज्यतइति भावः । एतद्भाष्यमिति । अन्तरंगानितिपरिभाषाज्ञापनपरं भाष्यमुत्सर्गेतिवचनस्वीकारे मानमपिशब्दाद् युष्माकाद्यादेशविधानसंग्रहः । उत्सर्गेति न्यायास्वीकारे मपर्यन्तानुवृत्तिज्ञापकतापरोक्तभाष्यासंगतिः स्पष्टैवेति भावः । त्वमावित्येवसिद्धइति । अस्य 'त्वत्पुत्र इत्यादौ तु त्वमाविति बाधित्वा प्राप्तस्य तवमपौढसीतिमूत्रस्य बाधनाय कृते प्रत्ययोत्तरपदयोश्चेतिमूत्रे त्वपवादत्वादेवोक्तन्यायेन मपर्यन्तस्येत्यर्थस्य सिद्धे' रिति शेषः । अत एव तवादीनामप्राप्तयेत्यादयुत्तरग्रन्थसंगतिः । उत्सर्गेतिन्यायस्वीकारमन्तरैव भाष्योक्तमपर्यन्तानुवृत्ते-

दाशयः ॥ यत्तु हरदत्तेनांतरंगप्रवृत्तौ प्रत्यय उत्तरपदे च
मपर्यन्तासंभवेन तदनुवृत्तिर्व्यर्था सती ज्ञापिकेत्युक्तं, तन्न ।
अंतरङ्गाणामप्यपवादवाच्यत्वेन तद्विषये तदप्रवृत्तेः ॥ वस्तुत
इदं ज्ञापकं वार्तिकरीत्यैव भाष्यरीत्या तु वाचनिक एवायमर्थ
इत्याहुः ॥ इयं सुपो धात्विति लुग्विषयैवेति के चित् ।
एङ्हस्वात्संबुद्धेः न यासयोरिति सूत्रस्थाकरप्रामाण्येन लु-
ज्जात्रविषया । आद्ये हे त्रपु इत्यादावनेन न्यायेन लोपं

रुक्तपरिभाषाज्ञापकत्वसंभवे कथमेतद्भाष्यमुत्सर्गेति न्यायस्वीकारे मानम् । अत
एव भाष्यउत्सर्गेति न्यायो नोक्तं इत्याक्षिप्तो हरदत्तस्य मतं खण्डयितुमनुवद-
ति । यत्त्विति । मपर्यन्तासंभवेति । न च मदीय इत्यत्र ममादेशः तत्संभव इति
वाच्यम् । तवादेशे तदसंभवेन तदंशे वैयर्थ्यमित्याशयात् । व्यर्थेति । विरुद्धार्थि-
का ऽसंभवदुक्तिकेत्यर्थः । तथा च सूत्रमेव व्यर्थमिति तद्भावः । ननु युष्माका-
द्यादेशस्योत्सर्गेति वचनज्ञापकत्वासंभवः । सिद्धान्तेपि तस्मिन्नाणिच तवकममकौ-
आकङ्क्षेकवचने इति न्यासेन सिद्ध्या युष्माकाद्यादेशस्य स्वांशे चारितार्थ्या-
भावात् । तथा चेदृशन्यायालम्बनेन कथं परिभाषाज्ञापकत्वमत आह । वस्तुतस्तु
इति । तथा च वार्तिकमते तदर्थस्य स्वारसिकत्वेनोक्तपरिभाषाज्ञापकत्वं युज्यते
वक्तुमिति भावः । अयमर्थ इति । अन्तरंगानिति परिभाषारूप इत्यर्थः । केचित्तु
वार्तिककृत्रये ऽसंभवएवापवादत्वेन मपर्यन्तानुवृत्तावेव प्रत्ययोत्तरपदयोश्चेत्यस्य
वैयर्थ्येनापवादत्वं कल्प्यमुत परिभाषेति विचारणायामपवादत्वं यद्यपि न्यायप्राप्तं
तथापि यद्यपवादत्वं स्यात्तदोत्सर्गसमानदेश इति न्यायेनैव मपर्यन्तस्यादेशे
सिद्धे ऽपवादत्वे उपजीव्याया मपर्यन्तानुवृत्तेर्वैयर्थ्यं स्यादित्युपजीव्यविरोधेन
परिभाषाज्ञापनस्यैव युक्तत्वम् । परिभाषायां ज्ञापितायां तु विभक्तिलुकि त्वमा-
वेकवचनइत्याद्यप्राप्त्यासर्वादेशवाधनाय मपर्यन्तानुवृत्तिरित्युपजीव्यविरोधाभावः
स्पष्ट एव । तदेतन्मनसि निधायाह । वस्तुत इति । इदं ज्ञापकमिति । हरदत्तोक्तं
ज्ञापकमित्यर्थः । वार्तिकरीत्येति । भाष्यरीत्या तु मपर्यन्तानुवृत्तिं विनापि
तत्रन्यायेनैवापवादत्वं सुघटामित्यपवादत्वे ऽनुपजीव्याया मपर्यन्तानुवृत्तेस्तत्रये
उत्सर्गेतिन्यायाभावेन सर्वादेशाभावायावश्यकत्वात् । तदेतदाह । वाचनिक एवा-

बाधित्वा लुग्भवतीति भाष्ये उक्तम् । अन्ये ऽन्तरङ्गाश्च वि-
धीन् सर्वो ऽपि लुग्बाधते न तु सुबलुगेव । अत एव सनीलसं-
इत्यादौ नलोपो न भवति । पञ्चभिः खट्वाभिः क्रीतः पञ्च-
खट्व इत्यादावेकादेशात्प्रागेव टापो लुक् । अन्यथा कृतैका-
देशस्य लुक्प्रकारश्रवणं न स्यादिति कैयटे उक्तम् । एतद्वि-
रोधाद्यत्तद्राजस्येति सूत्रे कैयटेनोक्तमंगानातक्रान्तो ऽत्यंग-
इत्यत्र सुपो लुकि बहुवचनपरत्वाभावात्तद्राजस्येति लुग्न-
स्यादिति शङ्कापरभाष्यव्याख्यावसरे अन्तरंगानपीति न्या-
येनायं लुक् सुबलुको बाधकः स्यादित्याशङ्क्य सुबलुक ए-
वानेन बलवत्त्वं बोध्यत इति तत्प्रौढ्येति द्रष्टव्यम् । लुग-

यमर्थ इति, इत्येवंग्रन्थार्थमाहुः । आकरोति । भाष्यकैयटेत्यर्थः । अनेनन्यायेन लोपं
बाधित्वेति । न च लुकः प्रतिपदोक्तत्वेनैतन्न्यायानवसर इति वाच्यम् । एतत्फ-
लस्यान्यथासिद्धत्वेऽप्यत्रोक्तन्यायप्रवृत्तिस्वीकारे बाधकाभावेन भाष्यविरोधस्य
दुष्परिहरत्वात् । अपिशब्दघटितपाठे एतद् भाष्यमपि मानम् । अपिनात्र लाक्षणि-
कस्य संग्रहः । लुक् न स्यादिति । तद्राजसूत्रे बहुष्वित्यस्य बहुवचने परे इत्यर्थः
अति अंग अ अस् स् इत्यवस्थायां सामासिकशमो लुकि नलुमतेतिनिषेधात्प्रत्य-
यलक्षणाभावेन बहुवचनपरत्वाभाव इति शङ्काशयः । के चित्त्वाशङ्केत्यस्याग्रे
लुगोपक्षयेत्यादि वक्तुं युक्तमित्यन्तं ग्रन्थं संयोज्य 'परं तदनुक्त्वा यदि' ति शेषं
प्रपूय सुबलुक इति योजयन्ति । तथा च इत्याशङ्क्य लुगोपक्षया लुको बलवत्त्वस्य
वक्तुमशक्यत्वादिति तदा शङ्कासमाधानं वक्तुं युक्तं परं तदनुक्त्वा यद् सुबलुक
एवानेन बलवत्त्वं बोध्यत इत्युक्तं तत्प्रौढ्येति द्रष्टव्यमिति योजना । तत्र बीज,
माह । अनेनेति । तथा चात्र सुबलुक एवान्तरंगानिमित्तविनाशकत्वेन प्राबल्यं-
न तु तद्राजलुकस्तस्यान्तरंगानिमित्तविनाशकत्वाभावादीति ग्रन्थरहस्यमाहुः ।
एतत्फलमर्णुहीति । उतश्चेति लुकोन्तरंगगुणानिमित्तविनाशकत्वाभावेन बलव-
त्वाभावादन्तरंगत्वाल्लघूपधगुणे संयोगपूर्वकोकारात्परत्वेन न हेर्लुक् । तथा सर्व-
स्तोमादिवहुव्रीहौ सर्वस्य सुपीत्याद्युदात्तं बाधित्वा सामासिकलुकि सर्वश-
ब्दस्योच्चादित्वादन्तोदात्तं बहुव्रीहौ प्रकृत्येत्यन्तोदात्तपूर्वपदकत्वापत्तिर्न ।

पेक्षया लुको बलवत्त्वस्य वक्तुमशक्यत्वादिति तदा शंकास-
माधानं वक्तुं युक्तम् ॥ अनेन न्यायेनान्तरङ्गनिमित्तविना-
शकलुकस्तत्प्रयोजकसमासादीनां च प्राबल्यं बोध्यत इत्य-
न्यत्र विस्तरः ॥ ५२ ॥

नन्वेवं सौमेन्द्रऽन्तरंगत्वादाद् गुणे पूर्वपदात्परेन्द्रशब्दा-
भावेन नेन्द्रस्य परस्येति वृद्धिनिषेधो व्यर्थः । अन्तादिवद्-
भावस्तूभयत आश्रयणे निषिद्धः । किं च वृद्धिरप्यत्र न
प्राप्नोत्यन्तीदिवत्त्वोभयाभावे ऽपि पूर्वान्तवत्त्वेनैकादशविशिष्टे
पूर्वपदत्वेनेन्द्रशब्दस्यैकदेशविकृतन्यायेनोभयत आश्रयणे
नान्तादिवदित्यस्याभावेन तदाश्रयणेन चोत्तरपदत्वेऽपि तस्या-
नञ्चकत्वादेकस्यैकादेशेन परस्य नित्येनयस्येति लोपेनापह-
रात् । न च परादिवद्भावेनैकादेशविशिष्टस्योत्तरपदत्वमवा-
स्तिवति तत्संभव इति वाच्यम् । उत्तरपदाद्यच्चस्थानिकत्वाद्
वृद्धेस्तदभावेनाप्राप्तेस्तादृष्यानतिदेशात् । अन्यथा स्वत्वा-

किं तु सौवरीणां सप्तमीनां तदन्तसप्तमीत्वेन कृतेऽपि सामासिकलुकि सर्वस्य
सुपीत्यस्य प्रवृत्तिसंभवेन तस्यान्तरङ्गनिमित्तविनाशकत्वाभावेन पूर्वमप्रवृत्त्या स-
र्वस्य सुपीत्याद्युदात्ते कृते बहुव्रीहाविति प्रकृतिस्वरे आद्युदात्तपूर्वपदकत्वमेव
सिद्ध्यति । तत्प्रयोजकसमासेति । आदिना प्रातिपदिकभङ्गादिसंग्रहः । अत
एव राजपुत्रीत्यत्र लुकः समासस्यान्तरंगनिमित्तविनाशकत्वाभावेन पुत्रशब्दा-
न्धीनि नित्वादाद्युदात्ते कृते ततः समासे समासस्येत्यन्तोदात्तत्वं सिद्ध्यति ।
अन्यथा पूर्वं समासे ङीनि नित्स्वरसमासस्वरयोः प्राप्तावन्तरंगत्वात्समासस्वरं
बाधित्वा नित्स्वरे ऽनिष्टस्वरापात्तिरिति दिक् ॥ ५२ ॥

अन्तादिवत्त्वोभयाभावेपीति । के चित्तु अपिस्त्वर्थे । तथा चांतादिवत्त्वोभ-
याभावे तूभयत आश्रयणे नान्तादिवदितिनिषेधाभावेन पूर्वातवत्त्वेनैकादेशविशि-
ष्टे पूर्वपदत्वेन एकदेशविकृतन्यायेन तदाश्रयणेन उत्तरपदत्वातिदेशेनेन्द्रशब्दस्य
चोत्तरपदत्वेऽपि तस्यानञ्चकत्वात् वृद्धिरप्यत्र न प्राप्नोतीत्येतदन्वयमाहुः । अन्ये
तूभयत आश्रयणे नांतादिवदित्यस्य निषेधस्याभावेन वस्तुतोस्वीकारेणेत्यर्थः ।

भिरित्यादावपि पूर्वान्तवत्वेनादन्तत्वे भिस ऐसापत्तिरिति
भाष्ये स्पष्टम् । अत एव पूर्वेषुकामशम इत्यादावन्तरंगत्वाद्
गुणे वृद्धिर्न स्यादित्याशङ्कितम् । तदेकदेशमात्रस्य विकारा-
भावाच्च ॥ तदुक्तं भाष्ये इन्द्रे द्वावचावेको यस्येति लोपे-

प्रकारांतरमाह । तदाश्रयणेन वेति । उभयत आश्रयणे इति वचनस्याश्रयणेन वा
अन्तादिवत्वोभयाभावेपि अन्तादिवत्वोभयस्यातिदेशाभावेपीत्यर्थः । ततो यथा-
श्रुतमन्वयमाहुः । वस्तुतस्तु उभयत आश्रयणे नान्तादिवदित्यस्याभावेन तदाश्रयणेन
वेत्यन्तग्रन्थोत्र प्राक्षिप्तो बोध्यः । ताद्रूप्यानतिदेशादिति । ननु क्षीरपेणेत्येवैकाजु-
त्तरपदत्वस्यातिदेशाय स्वष्टात्तित्वस्वस्थानिकादेशाष्टात्तित्वोभयसंबन्धेनान्तादिव-
र्णविशिष्टस्यैवालमात्रवृत्तिधर्मस्य तादृख्यपदेन ग्राह्यतया सोमेन्द्रेतिदेष्टव्यस्याच्च
रूपस्यालमात्रवृत्तिधर्मस्य स्वस्थानिकैकाररूपादेशाष्टात्तित्वेन तत्त्वाभावाविषेधाप्र-
वृत्तिः । किं च एन्द्रघटक एकारे अच्त्वस्य सिद्धतया उत्तरपदत्वस्यातिदेष्टव्यस्य
च निषेधाविषयत्वेनोक्तसमाधेरसंभवश्चेति चेन्न । अन्तादिवच्चेत्यनेन शास्त्रीयधर्म
स्यैवातिदेशेनोत्तरपदत्वमात्रधर्मस्याशास्त्रीयत्वेनातिदेशासंभवात् । तादृख्यपरि-
ष्कारे निरुक्तसंबन्धद्वयेन स्वविशिष्टालमात्रवृत्तिधर्मस्य विशेषणदलप्रविष्टयावत्पदार्थ
संकुचितस्यैव ग्रहणादच्त्वस्योक्ततादृख्यभावेप्युत्तरपदादित्वरूपविशेषणदलप्र-
विष्टधर्मेण संकुचितस्य तादृशस्योत्तरपदाद्यच्त्वस्य स्वस्थानिकादेशाष्टात्तित्वेन
स्वष्टात्तित्वेन चोक्तरूपतया नवा तादृख्य्यादिति निषेधविषयत्त्वस्य सुवचत्वात् ।
उत्तरपदाद्यच्त्वस्याच्चरूपशास्त्रीयधर्मघटितत्वेन शास्त्रीयत्वाक्षतेः । अत एव
प्रपठ्येत्यत्र बलत्वरूपशास्त्रीयधर्मघटितत्वेन बलादित्वस्य शास्त्रीयतया स्थानिवत्त्वे-
नातिदेशमाशंक्य विशेषणतया अलाश्रयणादनल्विधावितिनिषेध इत्युक्तमाकरे ।
अत एवेति । ताद्रूप्यस्यानतिदेशादेवेत्यर्थः । पूर्वेषुकामशमइति । पूर्वा चासावि-
षुकामशमी च तस्यां नव इत्यर्थेणि प्राचांग्रामनगराणामिति वृद्धेर्बिहंगतयान्तरं-
गत्वादाद् गुणे उत्तरपदाद्यच्त्वाभावाद् वृद्धिर्न स्यादिति भावः । ननु एन्द्रशब्द-
स्यैकदेशविकृतन्यायेनोत्तरपदत्वं तेनैव सोमितिमांते सोमे इत्येकारानि वा पूर्वपदत्वं
चास्तु तावता च न पूर्वोक्तदोषावकाश इति शंकां मनसि निधायाह । तदेकदे-
शेति । अस्य न्यायस्य लौकिकत्वेन लोके तत्रैव प्रवृत्ति दर्शनेनात्र तद्विषयाभा-
वात् । ग्रन्थरहस्यविदस्तु किं च वृद्धिरप्यत्र न प्राप्नोति अन्तादिवत्वोभयाभावे
पीत्यन्तमेकं वाक्यम् । अत्रापिश्राथे । यथोभयत आश्रयणेन्तादिवत्वभावनिषेधाद्

नापहतो ऽपर एकादेशेन ततोऽनच्क इन्द्रशब्दः संपन्न-
स्तत्र कः प्रसंगो वृद्धेरिति ॥ मरुदादिभिरिन्द्रस्य द्वन्द्वे
इन्द्रस्यैव पूर्वनिपातो ऽत आह ।

पूर्वोत्तरपदनिमित्तकार्यात्पूर्व- मन्तरङ्गो ऽप्येकादेशो न ॥५३॥

अत्र च नैन्द्रेत्यति निषेध एव ज्ञापक इत्यन्तादि-
वच्च विप्रतिषेधे परमिति सूत्रयोर्भाष्ये स्पष्टम् ॥५३॥

वृद्धिनिषेधो न प्राप्नोति एवम्, अन्तवत्त्वादित्योभयस्यातिदेशाभावे वृद्धिरपि न
प्राप्नोतीत्यस्यार्थः । वृद्धिप्राप्तिं प्रकारद्वयेनोद्भावयति । पूर्वान्तवत्त्वेनेति । पूर्वान्त-
वत्त्वेनैकादेशावीशिष्टे सोमे शब्दे पूर्वपदत्वेन्द्रशब्दस्यैकादेशविकृतन्यायेन उत्तरपद-
त्वे उभयत आश्रयेति निषेधाभावेन वृद्धिर्न प्राप्नोतीति संबन्धः । द्वितीयं वृद्धिप्रा-
प्तिप्रकारमाह । तदाश्रयणेनेति । तदाश्रयणेन एकादेशविकृतन्यायाश्रयणेन एकादे-
शावीशिष्टे सोमेशब्दं पूर्वपदत्वे एन्द्रशब्दे उत्तरपदत्वे उभयत आश्रयणे नांतादि-
वादित्यस्याभावेन वृद्धिर्न प्राप्नोतीति संबन्धः । आद्यस्यान्तरमाह । तस्यानच्-
कत्वादिति । द्वितीयस्योत्तरमाह । तदेकादेशमात्रस्येति । पूर्वकल्पेषु एतद्विषयक-
शंकाभङ्गत्वात् समुदाधानस्य ग्रन्थकर्तुः शून्यहृदयत्वमापद्येत्याहुः । मरुदादिभि-
रिति । न च विष्ण्वादिशब्दैरिन्द्रशब्दस्य समासे निषेधस्य चारितार्थ्यम् । न च
भ्यर्हितं चेत्यपेक्षया जाद्यदन्तमित्यस्य प्राबल्यमिति वाच्यम् । तथा सति वामुदे-
वार्जुनाभ्यां वुञिति सात्रनिर्देशानुपपत्तेरिति वाच्यम् । ज्ञापकपरोक्तभाष्यप्रामा-
ण्येन प्रसिद्धसाहचर्यकदेवताद्वन्द्वे एव विधिनिषेधयोः प्रवृत्तिकल्पननोदोषात् ।
विष्णोरिन्द्रावरजत्वेनैन्द्रस्यैवाभ्यर्हितत्वाच्च । सोमस्य तु अमृतरूपान्नदातृत्वेन
पितृसमत्वात् महाप्रलयपर्यन्तस्थायित्वात् शिवशिरोधृतत्वाच्चाभ्यर्हितत्वेन पूर्वनि-
पातः । पूर्वोत्तरपदनिमित्तकार्यादिति । अत्र पूर्वोत्तरपदयोर्निमित्ताता च पूर्वपद-
त्वेनोत्तरपदत्वेनेति नाग्रहः । अत एव परमाहमित्यादौ सर्वार्थदीर्घात्पूर्वमनया
परिभाषया मपर्यन्तस्यादेशसमर्थनपरमदस औसुलोपश्चेति सूत्रस्थं भाष्यं संग-
च्छते । अन्यथा त्वाहौसावित्यादौ पूर्वोत्तरपदत्वयोरनिमित्तत्वेन तदसंगतिरेव

नन्वेवमपि प्रधाय प्रस्थायेत्यादावन्तरंगत्वाद्वित्वादिषु
कृतेषु ल्यप्स्यादत आह ॥

**अन्तरङ्गानपि विधीन् बहिरङ्गो
ल्यब्बाधते ॥ ५४ ॥**

अदोजग्धिरिति सूत्रे ति कितीत्येव सिद्धे ल्यब्रग्रहण-
मस्या ज्ञापकमित्यदो जग्धिरित्यत्र भाष्ये स्पष्टम् ॥ ५४ ॥

नन्वेवमपीयायेत्यादौ द्वित्वे कृते ऽन्तरंगत्वात्सवर्णदी-
र्घत्वे तदसिद्धिरत आह ॥

वार्णादाङ्ग बलीयो भवति ॥ ५५ ॥

तेनान्तरंगमपि सवर्णदीर्घं बाधित्वा वृद्धिरिति तत्सि-
द्धिः ॥ अभ्यासस्यासवर्णे इतीयङ्विधायकसूत्रस्थमसवर्ण-
ग्रहणमस्याज्ञापकम् । तद्धीषतुरीत्यादावियङादिव्यावृत्त्यर्थम् ।
एतत्परिभाषाभावे त्वीषतुरित्यादावन्तरंगेण सवर्णदीर्घेण

स्यादिति बोध्यम् । एकादेशो नेति । अयं संधिकार्यस्योपलक्षणं तेन रात्रिमट
इत्यादौ रात्रेः कृतीति मुमः पूर्वमन्तरंगो यणदेशो नेति सिद्धम् ॥ ५३ ॥

ल्यब्रग्रहणमस्या ज्ञापकमिति । ननु ल्यब्रग्रहणेन प्रकृतिप्रत्ययोभयमात्रनिमि-
त्तकान्तरंगकार्याणां ल्यब्रविषये अप्रवृत्तिरित्येव ज्ञाप्यतां नल्यपीतिसूत्रं च न
कार्यमिति चेन्न । अधीत्येत्यादौ तुगादेरप्यप्रवृत्तिप्रसंगात् । क्त्वाश्रयानुबन्धका-
र्याणां ल्यब्रविषये प्रवृत्त्यभावस्तूक्तज्ञापकेन कल्पयितुमशक्यः । प्रलूयेत्यादौ गुण-
निषेधानापत्तेः प्रोक्तं गत इत्यत्र संप्रसारणस्य प्रमथ्येत्यादौ नलोपादेशानापत्ते-
रित्यन्यत्र विस्तरः ॥ ५४ ॥

सवर्णदीर्घत्वेऽति । ननु द्वित्वस्यापि बहिरङ्गत्वेनासिद्धत्वादीर्घाप्रप्तिः । न
च नाजानन्तर्येऽति निषेधः, तस्याअसत्वादिति चेन्न । तदसत्त्वेपि तद्विषये बहि-
रंगपरिभाषायाः प्रमाणसत्त्वेनैव प्रवृत्त्यात्र प्रवृत्तौ प्रमाणाभावात् । अत एवो-
खतुरित्यत्र दीर्घसिद्धिः । प्रकृतपरिभाषाज्ञापनपरिभाष्यं च संगच्छते । अभ्यास-

बाधात्तद्व्यर्थम् । इयदुवङ्गौ ह्यभ्याससंबन्धनिमित्तकत्वाद्
बहिरंगौ । न चेयङ्गादिरपवादो, येननाप्राप्तिन्यायेनेयतीत्या-
दिसकललक्ष्यप्राप्तयणपवादत्वस्यैव निर्णयादिति प्राञ्चः ॥

परे त्वेतत्परिभाषाभावे ऽभ्यासस्येति सूत्रमेव व्यर्थम् ।
न चेयायेयेषेत्यादौ चरितार्थम् । तयोरपि पूर्वप्रवृत्तगुणस्य
पूर्वप्रवृत्तवृद्धेश्च द्विवचनेचीतिरूपातिदेशेनापहारे द्वित्वे कृते
पुनः प्राप्ते गुणवृद्धी बाधित्वान्तरंगत्वात्सवर्णदीर्घापत्तेः । न
चेयतीत्यादौ तच्चरितार्थम् । तावन्मात्रप्रयोजनकत्वं उरित्येव

संबन्धनिमित्तकत्वादिति । द्वित्वप्रयोज्यसंज्ञावन्निमित्तकार्यविधायके द्वित्वप्रयो-
जकइत्यस्याध्याहारादित्यर्थः । अत्र च वङ्गः संप्रसारणमिति सूत्रमेव मानम् । अ-
न्यथा ऽजुहवदित्यत्राभ्यस्तस्यचेत्यनेनैव संप्रसारणसिद्धौ तद्वैयर्थ्यापत्तिः । मम
त्वभ्यस्तस्य चेत्यत्र द्वित्वप्रयोजक इत्यस्य सत्वेनाजुहवदित्यत्र णिच्चा व्यवधाना-
त्तदप्राप्त्या वङ्गः संप्रसारणमित्यस्य सार्थक्यं स्पष्टमेव । अत एव प्रजिह्वायकी-
यिषतीत्यत्राभ्यस्तस्य चेति संप्रसारणं न । अत एव चोरदित्यत्र प्रत्ययइत्यस्या-
ध्याहाराद्व्रश्चेत्यस्य सिद्धिरिति मूलएव स्पष्टम् । सकललक्ष्यप्राप्तेति । न च त-
क्रन्यायेन इत्वेन यणो बाधादित्वोत्तरं यणप्राप्त्या कथं तस्य सकललक्ष्यप्राप्तत्वं
मिति वाच्यम् । अभ्यासविकारेषु बाध्यानां पूर्वं प्रवृत्तेरित्वं बाधित्वोरदत्त्वं ह-
लादिः शेषे इत्वे च यणप्राप्त्या इत्वस्य यणपवादत्वासंभवेन सकललक्ष्यप्राप्तत्वं
स्य सूपपादत्वात् । नन्वेनं सति ऋ ऋ ति इत्यवस्थायां सार्वधातुकेति गुणं बा-
धित्वा लघूपधगुणः प्राप्तस्तं च बाधित्वापवादत्वादीर्घः प्राप्तस्तं बाधित्वेत्वं
प्राप्तं तच्चाभ्यासविकारइत्यनेन बाधित्वोरदत्त्वं प्राप्तं तद् बाधित्वा ष्वस्वः प्राप्त-
स्तं च बाधित्वा पूर्वोपस्थितनिमित्तकत्वेनान्तरङ्गत्वात्सार्वधातुकेति गुणाः प्राप्तइति
चक्रकापात्तिरिति चेन्न । पूर्वोपस्थितनिमित्तकत्वेनान्तरंत्वाद् द्वित्वादेः पूर्वमेव सार्वेति
गुणप्राप्त्या चक्रकासंभवात् । नन्वेवमिकारांशे यणः सकललक्ष्यप्राप्तत्वेप्युकारांशे
तत्त्वाभावादुत्तरित्यादावपवादत्वात्सवर्णदीर्घं बाधित्वा प्राप्तस्योवङ्गो वारणाया-
सवर्णग्रहणस्य चारितार्थ्यमिति वाच्यम् । उकारांशमात्रफलकत्वे अनावित्येव न-
क्तव्ये ऽसवर्णग्रहणस्योक्तार्थज्ञापकत्वे बाधकाभावात् । उरित्येव ब्रूयादिति । न

ब्रूयात् । ध्वोरित्यनुवर्तते । इणो यणिति साहचर्याद्व्याख्यानाच्च ऋधातोरेव गृहणम् । अतैरिवर्णस्ययेदित्यर्थः । अभ्यासस्यार्ताविति अभ्यासस्यार्तेरिति वा गुरुत्वान्न युक्तम् ॥ न च ए ऐ ओ औ शब्देभ्य आचारक्विवन्तेभ्यो लिटीयङाद्यर्थं तस्मूत्रमावश्यकं, तथा ओणुधातोर्बुलन्तादिच्छाक्यजन्तात्सन्धुवोणकीयिषतीत्याद्यर्थमावश्यकमिति वाच्यम् । षाष्ठप्रथमाह्निकान्तस्थभाष्यप्रामाण्येन तेषामनभिधानात् । अन्त्ये द्वितीयद्विर्वचनस्येव सत्वेन त्वदुक्तप्रयोगस्यैव दुर्लभ-

च इधातोर्लिटि थलि द्विर्वचनाद् गुणवृद्धी भवतो विप्रतिषेधेनेति वार्तिकादिप्रामाण्येन गुणोत्तरं द्वित्वे ऽभ्यासह्रस्वे इएथेत्यत्राभ्यासेकारस्य स्थानिभूतादचः पूर्वत्वेन दृष्टत्वाभावेन स्थानिवद्भावाप्राप्त्या ऽसवर्णाच्चरकत्वेनेत्यर्थमुक्तसूत्रस्य चारितार्थ्यमिति वाच्यम् । ए एथेत्यवस्थयां ह्रस्वं वाधित्वान्तरंगत्वेनायादेशस्यैव प्रवृत्त्यात्र चारितार्थ्यस्य दुरुपपादत्वात् । षाष्ठेति । दाश्वानिति सूत्रस्थेत्यर्थः । तत्र हि मूलोक्तरीत्या वार्णपरिभाषाया अभ्यासस्येत्यस्य ज्ञापकत्वोपपादनावसरे ऽर्थमेतत्स्यादित्यनेन ऋधातावेव चारितार्थ्यमुक्तं न तु एपेशब्दादिषु । तेन तेषामनभिधानमित्यर्थः । वदव्रजेतिसूत्रस्थभाष्यप्रामाण्यादप्येषामनभिधानं बोध्यम् । तत्र ह्यतोल्लान्तस्येतिसूत्रादद्ग्रहणमनुवर्त्य वदव्रज्योरकारस्याचश्च वृद्धिरित्येव सिद्धे ह्रस्वग्रहणं जातिग्रहणार्थं तेनाराक्षीदित्यादिसिद्धिरित्युक्त्वा तत्राजन्तस्येत्यर्थवारणाय ह्रस्वग्रहणमित्याशङ्क्यादन्ते लोपेन दीर्घान्ते फलाभोवनगन्ते सिचिवृद्धिरित्यनेन सिद्धत्वेन सन्ध्यक्षरान्तस्य धातोरभावेन च फलाभावादजन्तस्येति नार्थ इत्युक्तम् । अन्यथा ए इत्यादिभ्य आचारक्विवापि तत्र फलसत्वेन भाष्यासंगत्यापत्तेः । वस्तुतस्तु नव्यमते सन्ध्यक्षरेभ्यो लिटि कास्प्रत्ययादित्यामः प्रवृत्त्या द्वित्वाप्राप्तेह्रस्वात्पूर्वमन्तरंगत्वादयादेशादेः प्रवृत्तेश्च नात्र सूत्रस्य चारितार्थ्यमित्यन्यत्र विस्तरः । द्वितीयद्विर्वचनस्यैवेति । यथेष्टं नामधातुष्वित्यनेनापि अनजादेरव प्रथमस्य द्वितीयस्य तृतीयस्यैकाचो द्वित्वेनोक्तरूपेण कश्चिददेशेन द्वित्वप्राप्त्योक्तदूषणासंभव इति भावः । एतेन मनस ओणको मनओणकस्तस्मात्क्यजन्तात्सानि मनउवोणकीयिषति, एवमेधीत्यस्य द्वित्वे ह्रस्वप्रकृतिभावे ततो रूपपि

त्वात् । एवं च संपूर्णसूत्रस्य ज्ञापकता युक्ता ॥ यद्यपि
भाष्ये यदयमभ्यासस्यासवर्ण इत्यसवर्णग्रहणं करोतीति ग्र-
न्थेनासवर्णग्रहणस्यैव ज्ञापकता लभ्यते तथापि न ह्यन्तरेण
गुणवृद्धी असवर्णपराभ्यासो भवतीति तदुपपादनग्रन्थेन
संपूर्णसूत्रस्यैव ज्ञापकता लभ्यते । अग्रे ऽपि नैतदस्ति ज्ञाप-
कमर्त्यर्थमेतत्स्यादित्यनेन सूत्रसार्थक्यमेव दर्शितमसवर्णग्रहण-
स्यैव ज्ञापकत्वे तु तद्व्यावर्त्यप्रदर्शनेन तत्सार्थक्यमेव दर्शितं
स्यात् ॥ न चाकृतव्यूहपरिभाषयेयेषेत्यादौ सवर्णदीर्घप्राप्ति-
र्यदि दीर्घो न स्यात्तर्हि गुणः स्यादिति संभावनायाः स-
त्वेन परिभाषाप्रवृत्तेः सूपादत्वादिति कथं संपूर्णसूत्रस्य ज्ञा-
पकतेति वाच्यम् । तस्या असत्वात् । सत्वे वैतद्भाष्यप्रामा-
ण्येन यत्रान्तरङ्गकार्यप्रवृत्तियोग्यकालोत्तरमेव तन्निमित्तवि-
नाशकबहिरंगविधेः प्राप्तिस्तत्रैव तत्परिभाषाप्रवृत्तिस्वीका-
राच्च ॥ न चान्तरंगत्वादीर्घेपीयायेत्यादौ पूर्वान्तवत्त्वेनाभ्या-
स्यधिपधिरूपेति जाते तस्मात्त्रिवन्तात्सनि एध्शब्दस्य द्वित्वे इयेधि एधिरूपिषिष-
तीत्यादौ इयङाद्यर्थं सूत्रं चरितार्थमित्यपास्तम् । इयेषेति । ननु यदि गुणो न
स्यात्तर्हि दीर्घः स्यात्ततश्च लघूपधत्वाभावाद् गुणो न स्यादिति संभावनायाः
सत्वेनाकृतव्यूहपरिभाषया गुणस्याप्यप्राप्त्या सवर्णाच्चापरकत्वेनोक्तसूत्रस्यचारि-
तार्थ्यासंभव इत्यत आह । आदावेति । तेनेयायेत्यत्र यदि गुणादिर्न स्यात्तर्हि
दीर्घः स्यात्तर्हिपीगन्तत्वादेः सत्वाद् गुणादिः स्यादिति संभावनायाः सत्वेनाकृ-
तेतिपरिभाषया गुणादिविषये प्रवृत्त्यभावेपि पूर्वरीत्या दीर्घस्य तथा वारणेन गु-
णादौ कृते सूत्रं चरितार्थमिति भावः । वस्तुतस्तु गुणस्यान्तरंगत्वाभावेन यदि
गुणो न स्यात्तदा दीर्घः स्यादिति संभावनाया अकृतेतिपरिभाषाप्रवृत्तिप्रयोज-
कत्वाभावात् । अन्तरंगशास्त्रप्रवृत्त्यभावसंभावनाप्रयोज्याया बहिरंगेणान्तरंगनि-
मिच्चविनाशसंभावनाया एव तत्प्रवृत्तिप्रयोजकत्वादियेषेत्यत्रापि दोषदानमुचित-
म् । प्रत्यासत्येति । द्वित्वशास्त्रीयविधेयताश्रयावाधिकपूर्वस्याभ्यासत्वेनासवर्णा-
च्चापदेनापि तादृशविधेयताश्रयघटकस्याच एव ग्रहणौचित्यादिति भावः । नन्वेतादृ-

सत्त्वाद्विर्णत्वाच्च णल्यसवर्ण इयङ्विधानेन सूत्रं चरितार्थम् । न चाचिश्चिन्वत्यनेन सिद्धिः, वृद्धिबाधनार्थत्वादिति वाच्यम् । प्रत्यासत्या ऽसवर्णपदेनाभ्यासोत्तरखण्डसंबन्ध्यसवर्णाच्च एव ग्रहणाच्छास्त्रबाधकल्पनापेक्षया परिभाषाज्ञापकत्वस्यैवौचित्याच्चेत्याहुः ॥

साचेयं धर्मिग्राहकमानादाङ्गवार्णयोः समानकार्यित्व एव । यत्तु समाननिमित्तकत्वरूपसमानाश्रयत्व एवैषेति, तन्न । ज्ञापितेऽपीयायेषेत्याद्यसिद्धेः सूत्रवैयर्थ्यस्य तदवस्थत्वाच्च । स्योन

शप्रत्यासत्याश्रयेण सूत्रवैयर्थ्यापपादनमयुक्तमित्यत आह । शास्त्रबाधेति । समानकार्यित्वेति । समानस्थानिकत्वे एवैष प्रवर्तते न तु समानोद्देश्यत्वे समाननिमित्तकत्वे वेत्यर्थः । समानोद्देश्यत्वे एतत्प्रवृत्तिस्वीकारे तु चच्छावित्यत्र छा-छा अ इति स्थिते ऽन्तरंगत्वात्तुकि ऋस्वो न प्राप्नोतीत्याशङ्क्याभ्यासविकारे वैयधिकरण्यान्वयेन समाधानपरभाष्यासंगत्यापत्तेः । तत्र मते तुग् ह्रस्वत्वयोः समानोद्देश्यत्वेन वार्णपरिभाषया पूर्वमेव ह्रस्वत्वे वैयधिकरण्येन ऋस्वविधानं भाष्योक्तमसंगतमेव स्यात् । उच्छातोर्लटिति शपि उच्छ अतीतिस्थिते तुग्गुणयोः समानोद्देश्यकत्वेन वार्णपरिभाषया पूर्वं गुणे उच्छतीतिरूपानापत्तिः । एवं गा अ आन इति स्थिते मुग्दीर्घयोः समानोद्देश्यत्वेन वार्णपरिभाषया पूर्वं मुकि गामान इति, गाधातोरदादित्वे तु गान इति रूपयोर्विलक्षणत्वेन “गाधातुरादादिकः फले तु न भेदः” इति मूलग्रन्थासंगतिश्च स्यादिति बोध्यम् । समाननिमित्तत्वे एतत्प्रवृत्तिस्वीकारे दूषणमाह । ज्ञापितेपीति । के चित्तु वार्णशास्त्रीयेण सप्तम्यन्तेन पञ्चम्यन्तेन वा या व्यक्तिर्गृह्यते साऽऽङ्गशास्त्रीयेन केन चित्पदेन स्वप्रयोज्योपस्थितीयमुख्यविशेष्यतया गृह्यते तदा वार्णादाङ्गमित्यस्य विषयः । इयायेत्यत्र दीर्घरूपवार्णशास्त्रीयेणाचीतिसप्तम्यन्तपदेनानभ्यासेकाररूपव्यक्तिर्गृह्यते सैवाचोऽङ्गितीतिशास्त्रीयानिर्दिश्यमानपदेनोपस्थितीयमुख्यविशेष्यतया गृह्यते इति तयोः समाननिमित्तकत्वम् । स्योन इत्यत्र वार्णशास्त्रेकोयणचीत्यत्रत्याचीत्यनेन सप्तम्यन्तेन ऊर्ज इति गृह्यते तच्चाङ्गशास्त्रस्थेन केनापि पदेन न गृह्यते इति न तत्र तत्वम् । एवमुच्छतीत्यत्रापि बोध्यम् । इत्थं च वार्णशास्त्रीयसप्तम्यन्तपञ्चम्यन्तान्यतरपदप्रयोज्यविषयता-

इत्यत्र तु वक्ष्यमाणा रीत्यास्या अनित्यत्वादप्रवृत्तौ गुणादन्तरङ्ग-
त्वाद्यणादेशः ॥ न चैवमपीयायेत्यादावियङ् दुर्लभस्तत्रकर्तव्ये
वृद्ध्यादंः स्थानिवत्वेनासवर्ण इति प्रतिषेधादिति वाच्यम् ।
सूत्रारम्भसामर्थ्यादेव स्थानिवत्त्वाप्रवृत्तेः । तच्च सामान्यापेक्षाम-

पर्याप्त्यनुयोगितावच्छेदकधर्मावच्छिन्नानुयोगिताकपर्याप्तिप्रतियोगिभूतो पस्थिती-
यमुख्यविशेष्यता प्रयोजकपदघाटित्वं वार्णसमाननिमित्तकत्वमाङ्गशास्त्रस्य पारि-
ष्कृतं पर्यवसितम् । गा अ आते इत्यत्राकः सवर्णइति वार्णशास्त्रीयसप्तम्यन्ताच्-
पदप्रयोज्यविषयतापर्याप्त्यनुयोगितावच्छेदकधर्मः शब्दवृत्तितद्वयक्तित्वम्, आतो-
ङ्गित एतच्छास्त्रीयात् इत्यस्यादन्तादित्यर्थेन तत्प्रयोज्योपस्थितीयमुख्यविशेष्य-
ताया गा अ इत्यदन्ते सत्वेन तादृशधर्मावच्छिन्नानुयोगिताकपर्याप्तिप्रतियोगि-
भूतोपस्थितीयात्वावच्छिन्नविषयताया अदन्तनिष्ठविशेष्यतानिरूपितप्रकारतास-
मानाधिकरणत्वेन मुख्यत्वाभावात् । अदन्तत्वावच्छिन्नोपस्थितीयमुख्यविशेष्य-
तायाश्च तादृशधर्मावच्छिन्नानुयोगिताकपर्याप्तिप्रतियोगित्वाभावेनोक्तसमान-
निमित्तकत्वाभावेनातोङ्गित इत्यस्य पूर्वमप्रवृत्त्या नोक्तदोषावकाशः । एवं गान
इ यत्राप्युहम् । वृद्ध्यादंः स्थानिवत्वेनिति । न चेयायेत्यादौ ऐकारे स्थानिवत्वेन
सवर्णत्वमानीयायादेशे पुनः स्थानिवत्वेन तदानयनं दुर्लभं लक्ष्येलक्षणन्यायेनात्र
लक्ष्ये द्विवारं स्थानिवद्वावाप्रसक्तेरिति वाच्यम् । यूनस्तारिति निर्देशेन स्थानि-
वद्वावविषये लक्ष्येलक्षणन्यायाप्रवृत्तेर्ज्ञापनेनादोषात् । अन्यथा यून इत्यत्र पूर्वरू-
पस्याचःपरस्मिन्नित्यनेन संप्रसारणत्वेपि सवर्णदीर्घं कृते लक्ष्येलक्षणन्यायेन पुनः
स्थानिवत्त्वाप्राप्त्या दीर्घस्य संप्रसारणत्वाभावेन नसंप्रसारणइति निषेधाप्राप्त्यो-
क्तनिर्देशासंगतिः स्पष्टैव । किं चात्र पूर्वं स्थानिवद्भावेन ऐकारो न जातः इका-
रो न निवृत्त इति बुद्धिः क्रियेत तर्हि द्वितीयस्थानिवद्भावेन आय्शब्दो न जात
ऐकारो न निवृत्त इति बुद्धिः कर्तुमशक्या द्वितीयस्थानिवद्वावप्रवृत्तिकाले ऐका-
राभावात् । किं त्वायादेशो न जात ऐकारो न निवृत्तइत्येवंबुद्धिः पूर्वं करणीया
तत ऐकारो न जात इकारो न निवृत्त इत्येवंबुद्धिः कार्या तथा च स्थानिवत्सूत्र-
स्य प्राथमिकप्रवृत्तिकाले उद्देश्यत्वेनाश्रीयमाणः आय्शब्दः स्वाघटकत्वस्वघटक-
मात्रोद्देश्यकविकारेतरत्वोभयसम्बन्धेन तद्विशिष्ट ऐकारस्तदघटितत्वेन तदघटित-
त्वरूपतल्लक्ष्यत्वस्यैकारे ऽभावेन लक्ष्येलक्षणन्यायाप्रवृत्तेः । नन्वेवमपीयतीये-

भ्यासकार्ये तदुत्तरखण्डादेशस्य तत्कार्यप्रतिबन्धकीभूतं स्थानिवत्त्वं नेति । अत एवारतीत्यादौ यणादेशस्य स्थानिवत्त्वा-

थेत्यादौ सूत्रं चरितार्थम् । न चाभ्यासस्याश्रयोरितिन्यासेनेकारोकारभिन्नेचि परत इयङादिविधानादुक्तरूपसिद्धेरनेकमात्रागुरुभूतोक्तसूत्रारम्भसामर्थ्येनोक्तार्थज्ञापने बाधकाभाव इति वाच्यम् । सिद्धान्तेप्येतादृशभ्यासस्य लाघवेनादरणीयतया स्वांशे चारितार्थ्याभावेनोक्तार्थज्ञापनासंभवादिति चेन्न । अभ्यसस्यानावितिन्यासेनेकारभिन्नेचीयङ् भवतीत्यर्थकेनोक्तस्थलेष्वियङ्सिद्धेर्यथाश्रुतन्यासस्योक्तार्थज्ञापकत्वमिति तदाशयकल्पनेनादोषात् । न च उधातोस्थालि उवाथेत्यत्रोवङ् इति तदावश्यकमिति वाच्यम् । उधातोङित्वेन ततस्थलोसंभवात् । उशब्दादाचारक्विवन्ताल्लिलटि तु नव्यमते प्रत्ययान्तत्वेनापो दुर्वारत्वाच्च । अभ्यासकार्यइति । तेन निन्यइत्यादावनिदितामिति नलोपो न । तदुत्तरखण्डेति । तेन वत्रश्चेत्यत्रोरदत्वस्य स्थानिवद्भावे कृते नसंप्रसारणइतिनिषेधसिद्धिः । प्रतिबन्धकीभूतेति । चिन्त्यमेतत् । फलाभावात् । अरियूरियादित्यत्र त्वन्तरङ्गत्वाद्विज्ञादेशात्प्रागेवेयङ्देशप्रवृत्तेः । इधातोर्लिटीयतुरित्यत्र यणः स्थानिवत्त्वेनाभ्यासेकारस्यकोयणचीतियणापत्तेः । इयायेत्यत्राप्यायादेशस्य स्थानिवत्त्वेन लघूपधत्वादभ्यासेकारस्य गुणापत्तेश्च । किं चारियूरियादित्यत्र पूर्वं रिङादेशे यत्रोपापत्तिः । स्थानिवत्त्वं तु न । पूर्वत्वेन दृष्टत्वाभावात् । नापि रिङो बहिरङ्गासिद्धत्वम् । अक्षदयूरित्यत्रेव द्वितीयार्थकेन नाजानन्तर्यइत्यनेन तन्निषेधात् । अभ्यासकार्यइतिवचनफलं तु अचीकमतेति । अन्यथोपधाह्रस्वस्य स्थानिवत्त्वे काशब्दाकारस्य लघुत्वाभावेन सन्वद्भावाप्रवृत्त्यापत्तिरिति बोध्यम् । न च दीर्घो लघोरितिसूत्रारम्भसामर्थ्येन न स्थानिवत्त्वमिति वाच्यम् । पतशब्दादाचारक्विवन्तात्कर्तरि क्वापि अल्लोपे ततः प्रातिपदिकणिचि चङि अपीपतदित्यत्र तच्चारितार्थात् । अत्राल्लोपस्य स्थानिवत्त्वान्नोपधाकार्यम् । दीर्घे चाल्लोपस्य स्थानिवत्त्वेप्यभ्यासस्य लघुपरत्वाक्षतेर्दीर्घविधौ तन्निषेधाच्च दीर्घो लघोरित्यस्य चारितार्थ्यसंभवात् । णिनिमित्तकाल्लोपाभावेनानग्लोपइत्यस्यापि विषयाभावादिति बोध्यम् । नन्वेवं विव्यतुरित्यत्रानेन निषेधात्स्थानिवद्भावाप्राप्त्युपधायां चेति दीर्घापत्तिरिति चेन्न । एवद्वचनस्याभ्यासस्येति सूत्रदेशस्थत्वेन सापादिकतया त्रैपादिकोपधादीर्घऽप्रवृत्तेः । नचौननदित्यादावनेन निषेधात्स्थानिवद्भावाप्राप्त्युपधादृष्ट्यापत्तिरिति वाच्यम् । उत्तरखण्डस्यार्थवतो ग्रहणे-

दभ्यामस्य द्रूलोप इति दीर्घो दुर्लभ इत्यपास्तत् । दीर्घविधौ
तन्निषेधाच्च । अरिग्रियादित्यत्र तु स्थानिवत्त्वेनेयद् भवत्येव
तस्य स्थानिवत्त्वस्याभ्यसकार्यप्रतिबन्धकत्वाभावात् ॥ इयं
चांगसंबन्धिन्यांग एवेति स्वरितो वेति सूत्रे भाष्ये । तत्र हि
कुमार्यै इत्यादौ यणुत्तरमाहुक्तः । इयं चानित्या ह्वोरिति स-
तुग्निर्देशात् । अन्यथान्तरंगत्वात्पूर्वं तुक्ः शादेशो तुको

नात्रोत्तरखण्डस्य नेत्यस्यानर्थकतयोक्तनिषेधाप्रवृत्तेः । औनिनदित्यस्यैव साधु-
त्वेन ग्रन्थकृतमभिप्रेतत्वाच्च । नचैवं वारणोपि दधावित्यत्र स्थानिवत्त्वनिषेधादु-
पधावृद्ध्यापत्तिर्दुर्वारेति वाच्यम् । उत्तरखण्डमात्राजादेशस्येत्यर्थेनादोषात् । अत
एवेति । स्थानिवत्त्वनिषेधैकतद्वचनस्वीकारादेवेत्यर्थः । वस्तुतोत्र निषेधस्य नोप-
योगः । शिवोर्च्य इत्यादौ रुग्णदाभावे ऽप्यतोरोरिति शास्त्रं प्रवृत्तामिति जानन्न-
प्यादुगुण इति शास्त्रे स्वीयोदेश्यतावच्छेदकाक्रान्तिं दृष्ट्वा यथा प्रवर्तते तथैवा-
त्र ऋकारे परोपि रोरीतिशास्त्रं प्रवृत्तामिति जानन् मदीयनिमित्तस्य रेफलोपप्रयो-
जकस्य ऋकारस्य सत्त्वेन रेफलोपप्रयोजकवर्णमात्रनिमित्तकं द्रूलोपइति शास्त्रमा-
रतीत्यत्र प्रवर्तते । द्रूलोपसूत्रे हरयोरित्यस्यानुवृत्त्यभावेन तयोस्तेन रूपेण निमि-
त्तत्वाभावात् । अत एव तत्र वृत्तौ ' अर्थात् ढकाररेफात्मके ' इत्युक्तम् । दीर्घ-
विधाविति समाधानमप्युक्तमेव । स्वरदीर्घयलोपेषु लोपाजादेश एव न स्थानि-
वदित्युक्तेः । न चात्र दीर्घग्रहणस्य फलाभावः । जनौरित्यत्रोपधादीर्घवारणाय
तस्यावश्यकत्वात् । ननु वार्णाङ्गयोः समानस्थानित्वएवैतत्प्रवृत्तिस्वीकारे वारि इ
इत्यवस्थायामुक्तयुक्त्या वार्णपरिभाषाया अप्रवृत्त्यान्तरङ्गत्वात्सवर्णदीर्घापत्तिः ।
न च नुमोदीर्घापवादत्वम् । सकञ्चलक्ष्यप्राप्तत्वेन यणपवादत्वस्यैव न्याय्यत्वात् ।
समाननिमित्तकत्वएवैतत्प्रवृत्तिस्वीकारे तु कारक इत्यत्र यणवृद्धयोरुक्तसमान-
निमित्तत्वाभावेनान्तरंगत्वाद्यणापत्तिश्चेत्यत आह । अंगसंबन्धीति । अंगाव-
यवसंबन्धीत्यर्थः । तेन न धर्मिग्राहकमानविरोधः । तथा च समाननिमित्तकेति
समानस्थानिकेतिचानुक्तत्वेदेव वक्तव्यमिति भावः । नन्वेवं ह्वोरितिसूत्रे
सतुक्कनिर्देशो व्यर्थः वार्णपरिभाषया तुकं बाधित्वा पूर्वमेव शादेशप्रवृत्तोरित्यत
आह । इयं चानित्येति । न चात्र वार्णाङ्गयोरेककाले प्रवृत्त्यभावेनैतदप्रवृत्त्या
न्तरंगत्वाच्छेदशात्पूर्वं तुक्ः प्रवृत्तेस्तदभावार्थं सतुक्कनिर्देशस्यावश्यकत्वमिति

प्राप्त्या तद्वैयर्थ्यं स्पष्टमेवेत्यन्यत्र विस्तरः ॥ ५५ ॥

नन्वेवं सेदुष इत्यादौ क्वसोरन्तरंगत्वादिति ततःसंप्रसारणे ऽपीटः श्रवणापत्तिरिति चेत् । अत्र के चित् ।

अकृतव्यूहाः पाणिनीयाः ॥ ५६ ॥

न कृतो विशिष्ट ऊहो निश्चयः शास्त्रप्रवृत्तिविषयो यैरित्यर्थः । भाविनिमित्तविनाशइत्यध्याहारः । बहिरङ्गेणान्तरङ्गस्य

वाच्यमात्राङ्गकार्यप्रवृत्तिसंभावनायामपि वार्णपरिभाषाप्रवृत्तेः स्वीकारेणादोषात् । अत एवाध्वैयातामित्यत्र लावस्थायामट्यपीयङ्गरूपाङ्गकार्यं प्रवृत्तिसंभावनायां पूर्वमाट्येतिवृद्धयभावोन्यथान्तरंगत्वादाट्येति वृद्धयत्तरमिषङ्गप्राप्त्या ऽऽयादेश उपसर्गस्य यणि अध्यायातामित्यस्यापत्तेः । के चित्तु धर्मिग्राहकमानाद्वाङ्गगियोः समानस्थानिकत्वे समाननिमित्तकत्वे वैतत्प्रवृत्तिस्वीकारेण तुक्शत्वयोस्तथात्वाभावादेतदप्रवृत्त्यान्तरंगत्वाच्चुकि तन्निवृत्तये सतुक्कनिर्देशावश्यकत्वेन तस्य तदनित्यत्वे ज्ञापकत्वासंभवः फलाभावश्च । न च मघोन इत्यादौ संप्रसारणे मघ उ अन अस् इति स्थिते पूर्वरूपं बाधित्वा ऽऽङ्गत्वादल्लोपोन इत्यल्लोपे विभक्तेरुदात्तनिवृत्तिस्वरापत्तिरेतदनित्यत्वेनान्तरंगत्वात्पूर्वरूपे त्विष्टस्वरः सिध्यतीति वाच्यम् । ज्ञापकसाजात्यादस्याः भावकार्यविषयकत्वकल्पनेनादोषात् । वार्णशीस्त्रीयेण सप्तम्यन्तपञ्चम्यन्तान्यतरपदेनया व्यक्तिगृह्यते तदादिसमुदायो यत्राङ्गशास्त्रीयपदेन स्वप्रयोज्योपस्थितीयमुख्यविशेष्यतया गृह्यते इत्येतादृशसमाननिमित्तत्वपरिष्कारेण कारक इत्यत्रेकोयणचीतिशास्त्रीयाचूपदेनाकसंबन्ध्यकारो गृह्यते तदादिरकशब्दो वृद्धिविधायकशास्त्रीयपदेन स्वप्रयोज्योपस्थितीयमुख्यविशेष्यतया गृह्यतइति तयोः समाननिमित्तिकत्वेनानया पूर्वं वृद्धिसिद्धिः । समानस्थानिकत्वएतत्प्रवृत्तिस्वीकर्तृमते ऽपि वारिणीत्यादौ तुमा बाध्यसामान्यचिन्तया दीर्घस्यापि बाधकल्पनान्न दोषः । अत एव राजन्य इत्यत्र यचिभमित्यनेन सुसिद्धन्तमितिपदसंज्ञाया अपि बाधेन नलोप इति प्राहुः ॥५५॥

एवं, लौकिकान्तरंगपरिभाषास्वीकारे । अन्तरंगत्वादिति । सेदुष इत्यादाविद् प्रवृत्तिकाले संप्रसारणस्याप्राप्तिरूपवहिरंगत्वेनासिद्धत्वाल्लौकिकान्तरंगप-

निमित्तविनाशे पश्चात्संभाविते ऽन्तरंगं नेति यावत् ॥ अत्र
 च ज्ञापकं समर्थानां प्रथमादिति सूत्रे समर्थानामिति । तद्धि
 सूत्थितादिभ्यः कृतदीर्घेभ्यः प्रत्ययोत्पत्यर्थम् । अन्यथान्त-
 रंगत्वादीर्घे कृत एव प्रत्ययप्राप्त्या तद्व्यर्थता स्पष्टैव । तत्र
 हि भाविन्यादिवृद्ध्या सवर्णाच्चत्वविनाशः स्पष्ट एव ॥ न
 चात्रैकादेशप्रवृत्तिसमये वृद्धयप्राप्त्यैकादेशे कृत आदेशे वृद्धेः
 प्राप्तावपि तन्निमित्तविनाशाभाव इति वाच्यम् । तद्वद्भावे
 तन्निमित्तविनाशसत्त्वेनाक्षतेः ॥ न च सौत्थितौ बहिरंगतया-
 वृद्धेरसिद्धत्वान्न तन्निमित्तविनाश इति वाच्यम् । समर्थ-
 ग्रहणेनैतद्विषये तस्या अप्रवृत्तेरपि ज्ञापनात् ॥ यत्तु समर्थ-
 ग्रहणेनान्तरंगपरिभाषाया अनित्यत्वमेव ज्ञाप्यत इति । तन्न ।
 असिद्धपरिभाषया समकालप्राप्तबहिरंगस्य पूर्वं जातबहिरं-
 गस्य चान्तरंगे कर्तव्ये ऽसिद्धत्वं बोध्यते न तु जाते ऽन्तरंगे
 तस्य तत्त्वं बोध्यते मानाभावात् फलाभावाच्च । एवं च सू-
 रिभाषया पूर्वमिटीत्यर्थः । तन्निमित्तविनाशाभाव इति । सवर्णदीर्घेणैव तन्निमित्त-
 विनाशस्य कृतत्वाद् वृद्ध्या सवर्णदीर्घनिमित्तविनाशाभाव इत्यर्थः । तद्वद्भावेति ।
 वृद्ध्या ऽऽदेशविनाशेनादेशविनाशप्रयुक्त औपचारिकः सवर्णदीर्घनिमित्तविनाश
 इति भावः । तथा च बहिरंगेनान्तरंगनिमित्तविनाशे तत्स्थानिकादेशविनाशे
 पश्चात्संभाविते सति पूर्वमन्तरंगं न प्रवर्ततइति परिभाषार्थः । अत्र पश्चात्पदो-
 पादानं तु यत्रान्तरंगप्रवृत्तियोग्यकालोत्तरमेवान्तरंगनिमित्तविनाशकबहिरंगप्राप्ति-
 रिति पूर्वोक्तार्थं बोधयितुम् । न तन्निमित्तविनाश इति । अकृतव्यूहपरिभाषारू-
 पेन्तरंगे कर्तव्ये वृद्धेरसिद्धत्वान्नान्तरंगनिमित्तविनाशज्ञानमकृतव्यूहेति परिभाषा-
 या इति नात्र प्रकृतपरिभाषाप्रवृत्त्यवकाशः । एतस्या अन्तरंगत्वं तु सवर्णदीर्घ-
 रूपान्तरंगनिमित्तनिमित्तकत्वाद् बोध्यमिति भावः । समर्थेति । एतत्परिभाषा-
 विषये निरुक्तरीत्यान्तरंगपरिभाषाप्रवृत्तिस्वीकारे तु समर्थग्रहणवैयर्थ्यापत्त्या
 ऽकृतव्यूहपरिभाषारूपान्तरंगे कर्तव्ये ऽन्तरंगपरिभाषाया अप्रवृत्तिकल्पनादिति
 भावः । यत्त्विति । अन्तरंगपरिभाषाया अनित्यत्वेनान्तरंगत्वादिडाद्यप्राप्तिरित्युक्तः

स्थितादावेकादेशस्य परिभाषासाध्यत्वाभावेन तदानित्यत्व-
ज्ञापनासंभवात् ॥ अन्तरंगानपि विधीनित्यादेरप्यस्यामेवान्त-
र्भावः । एतत्प्रवृत्तौ च निमित्तविनाशसम्भावनापि निमि-
त्तम् । अत एव गोमद्वण्डीत्यादौ हल्ङ्यादिलोपो न । अन्य-
था हल्ङ्यादिलोपकाले सामासिकलुको ऽप्राप्त्या तदुत्तरं
चापहार्याभावादप्राप्त्या लोपस्यैवापत्तेः । अस्ति चात्रापि य-
दि लोपो न स्यात्तर्हि लुक्स्यादिति संभावना । अल्लोपोनेति
सूत्रस्थतपरकरणं तु परिभाषानित्यत्वज्ञापनेन चरितार्थम् ।
तद्ध्यान इत्यादौ लोपवारणाय । अन्यथा दीर्घाभावे लोपसं-
भावनयैतत्परिभाषाबलाद्दीर्घाप्राप्तौ तद्वैयर्थ्यं स्पष्टमेवेत्याहुः ॥

समर्थानामिति सूत्रे कैयटस्तु समर्थवचनेनेयं परिभाषा ज्ञा-
प्यते । अकृतव्यूहाः पाणिनीया इति । तेन पपुष इत्यादावन्त-
रंगत्वात्पूर्वं कृतो ऽपीडागमो निवर्तत इति वदन्न कृतो व्यूहो
विशिष्टस्तर्को निमित्तकारणविनाशोपि कार्यस्थितिरूपो यैरित्य-

व्यूहपरिभाषावैयर्थ्यमेवेति भावः । परिभाषासाध्यत्वाभावेनेति । पूर्वोक्तज्ञापक-
सिद्धान्तरंगपरिभाषाया अप्राप्त्या तदानित्यत्वज्ञापनासंभवादित्यर्थः । के चित्तु
लौकिकान्तरंगपरिभाषाया अत्र समर्थग्रहणेनाप्रवृत्तिकल्पनायां पूर्वमिडादेरप्राप्त्या
सेदुष इत्यादौ दोषाभावेन परिभाषैषा व्यर्थेति वदन्ति । निमित्तविनाशसंभाव-
नापीति । इयं च संभावनान्तरंगशास्त्रप्रवृत्त्यभावसंभावनाप्रयोज्या बोध्या न त्व-
न्तरंगशास्त्रप्रवृत्तिसंभावनाप्रयोज्या । अन्यथा भाविनिमित्तविनाशइत्यध्याहारे-
णैवतदर्थलाभे एतत्कथनवैयर्थ्यापत्तेः । अत एवाग्रे ' अस्ति चात्रापि यदि लोपो
न स्या ' दित्यादिना तथैवोपपादितम् । तथा च स्वप्रवृत्त्यभावसंभावनाप्रयोज्या
यत्र बहिरंगेण स्वनिमित्तविनाशसंभावना तत्र स्वमन्तरंगं पूर्वं न प्रवर्तत इति प्राची-
नाभिप्रेतो निरुक्तपरिभाषाया मुख्यार्थः । एतावत्पर्यन्तं परिभाषाविषयपरिशीलनं
तु प्राचीनोक्तमतिफलिवति परान् बोधयितुमिति दिक् । अनित्यत्वज्ञापनेन चरिता-
र्थमिति । दान् शान्भ्यां क्वपि दान इत्यादौ लोपवारणं तु न तत्फलं, अर्थविशेषे
सनः प्रवृत्त्यर्थान्तरे तु नित्यण्यन्तत्वेन च तत्राल्लोपाप्राप्तेः । आह्वारेति । दीक्षित-

र्थमभिप्रैति । निमित्तापाये नैमित्तिकस्याप्यपाय इति यावत् ।
 सूत्थितादिजि वृद्धौदीर्घ निवृत्तौ सावुत्थितिर्माभूदिति समर्था-
 नामिति ॥ लोकन्यायसिद्धश्चायमर्थः । तथा हि । लोके नि-
 मित्तं द्विविधं दृष्टम् । कार्यस्थितौ नियामकं तदानियामकं
 च । आद्यं यथा न्यायनये ज्ञेयानुबुद्धिस्तन्नाशे द्वित्वनाशा-
 भ्युपगमात् । वेदान्तिनये प्रारब्धस्य वित्तेपस्थितिनियामक-
 त्वं च प्रसिद्धमेव । द्वितीयं यथा दण्डादि तन्नाशेऽपि घट-
 नाशादर्शनात् । शास्त्रे लक्ष्यानुरोधाद् व्यवस्था ॥ भाविनिमि-
 त्तविनाशे पूर्वमनुत्पत्तौ तु न कश्चिन्न्यायो नापि संप्रतिपन्नो
 दृष्टान्तः । समर्थानामित्यस्यापि लोकसिद्धार्थज्ञापनेन चारि-
 तार्थ्यसम्भवे लोकासिद्धापूर्वतादृशार्थज्ञापकत्वे मानाभाव इ-
 ति तदाशय इति बोध्यम् ॥

परे तु सेदुष इत्यादौ पदावधिके ऽन्वाख्याने सेदस् अ-
 स् इति स्थिते इदं संप्रसारणयोः प्राप्तौ प्रतिपदविधित्वात्पूर्व

प्रभृतय इत्यर्थः । सावुत्थितिर्माभूदिति । सवर्णदीर्घेण स्थानिनिवृत्तिः
 क्रियते तथा च सौत्थितिरित्यत्रोकारद्वयनिवृत्तिनिमित्तस्य सवर्णदीर्घरूपोकारस्या-
 दिदृढ्या ऽपाये जाते स्थानिरूपोकारद्वयनिवृत्तिरूपस्य नैमित्तिकस्यापायो ऽर्थादु-
 कारद्वयसत्ता संपन्ना । तत्राद्योकारस्य निवृत्तिपूर्वकमौकारो विहितः सौ उत्थित इ इति
 दशायामावादेशे सावुत्थितिर्मा भूदिति समर्थग्रहणमिति भावः । विक्षेपंति ।
 विक्षेपस्य संसारस्य स्थितेर्नियामकेत्यर्थः । लोकन्यायसिद्धश्चेति । वस्तुतस्तत्त्वपेक्षा-
 बुद्धिप्रारब्धयोर्द्वित्वविक्षेपस्थितिनियामकत्वस्य तन्नाशयोस्तन्नाशनियामकत्वस्य च
 प्रमाणासिद्धत्वेऽपि निमित्तनाशमात्रस्य कार्यनाशनियामकत्वे प्रमाणाभावाद् दृष्टा-
 न्तासिद्धिरत्र बोध्या । दीक्षितमते तु प्रक्षालनादि पङ्क्त्येतिन्यायो लाघवमूलको
 लुकानुत्पात्तिरिवेतिदृष्टान्तश्च मूलमित्यवेहि । प्रादिपदविधित्वादिति । न चेटोपि
 वसुशब्दमुच्चार्य विहितत्वेन प्रतिपदविधित्वं समामिति वाच्यम् । प्राप्तावित्यस्याग्रे
 'पूर्वं किं कर्त्तव्यमिति विचारः परं तु' इति ग्रन्थशेषं प्रपूर्य सद् वस् अस् इति
 दशयां कृताद्विर्वचनैकाचोभावेन वस्वेकाजितिशस्त्रस्याप्राप्त्या द्वित्वादितः पूर्वमेव

संप्रसारणे वलादित्वाभावादितः प्राप्तिरेव नेति तत्सिद्धिरिति स्पष्टं समर्थानामिति सूत्रे कैयटे, ऽसिद्धवत्सूत्रे कैयटे च स्पष्टमेतत् । यद्यपि प्रतिपदविधित्वमनवकाशत्वे सत्येव बाधकत्वे बीजं, तथापि पूर्वप्रवृत्तौ सावकाशत्वेपि नियामकं भवत्येवेति तदाशयः । निरूपितं चैतद् बहुशः शब्देन्दुशेखरादौ ॥ समर्थानामिति सूत्रस्थसमर्थग्रहणं तु विष्णु इत्यादावकृतसन्धेः प्रत्ययदर्शनेन सर्वत्र तथा भ्रमवारणाय न्यायसिद्धार्थानुवाद एव ॥ ध्वनितं चेदं विप्रतिषेधसूत्रे भाष्ये । तत्र हि वैक्षमाणिरित्यन्तरङ्गपरिभाषोदाहरणमुक्तम् । किञ्च विभज्यान्वाख्याने सु उत्थित अस् इति स्थिते वार्णादाङ्गबलीय इति प्राप्तवृद्धिवारणाय समर्थग्रहणमित्यत्रैव कैयटे स्पष्टम् ॥ अत एवासिद्धवत्सूत्रे वसुसंप्रसारणमज्जिधौ सिद्धं व-

प्रतिपदोक्तत्वेन संप्रसारणे इति ग्रन्थयोजनेनादोषात् । केचित्तु वस्वेकाजितिसूत्रे वलीत्यनुवृत्त्या तत्सामर्थ्येन संप्रसारणप्रवृत्तिसंभावनायामिदोपप्राप्तिः । अत एव वलादित्वाभावादिति मूलोक्तिः संगच्छत इति वदन्ति । अन्ये तु प्रतिपदविधित्वादित्यस्येदं संप्रसारणयोः प्राप्तावित्यत्रान्वयः । पूर्वं संप्रसारणइत्यावर्तते । पूर्वं संप्रसारणे वलादित्वाभावादितः प्राप्तिरेव नेति ग्रन्थेनेदो नित्यत्वमुपवर्णितम् । इतीत्यस्य नित्यत्वादित्यर्थः । तथा च पदावधिके ऽन्वाख्याने सेदू वस् असिति स्थिते प्रतिपदविधित्वादित्संप्रसारणयोः प्राप्तौ पूर्वं संप्रसारणे वलादित्वाभावादितः प्राप्तिरेवनेतीदो ऽनित्यत्वेन नित्यत्वात्पूर्वं संप्रसारणे तत्सिद्धिरिति यथाश्रुतमेव ग्रन्थं योजयन्ति । निरूपितं चेति । चाग्निरूपयिष्यते चापवादप्रकरणे मूलेपीत्यर्थः । ननूक्तपरिभाषानभ्युपगमेन्तरंगत्वादेव कृतसन्धेस्तद्धितोत्पत्तौ समर्थग्रहणवैयर्थ्यमित्यत आह । भ्रमवारणायेति । वैक्षमाणिरिति । सिद्धान्ते समर्थग्रहणेन तद्धितविधावकृतेतिपरिभाषाया अप्रवृत्तेरन्तरंगत्वादेव वैक्षमाणिरित्यत्र सवर्णदीर्घप्रवृत्तिर्युक्तेत्यरुचेराह । किं चेति । वार्णादाङ्गमितिपरिभाषाया अकृतेतिपरिभाषारूपतया समर्थग्रहणसार्थक्योपपादनं नास्माकं प्रतिकूलमित्यरुचेराह । अत एवेति । दीक्षितमते पूर्वमिदोपप्राप्त्याऽ जादित्वाभावेनातोलोपापा-

क्तव्यं पपुष इत्यादौ वसोः संप्रसारणे कृते आतो लोपो यथा
 स्यादिति भाष्ये उक्तम् । पदस्य विभज्यान्वाख्याने पूर्वोक्त-
 कैयटरीत्या पूर्वं संप्रसारणे इटोऽप्राप्तावुस्मनिमित्तक एवातो
 लोप इति तदाशयः । अन्यथान्तरंगत्वादिति तन्निमित्तक
 एवातो लोप इति तदसंगतिः ॥ अत एव चौ प्रत्यंगस्य प्र-
 तिषेध इति वचनं वार्तिककृतारब्धं भाष्यकृता च न प्रत्या-
 ख्यातम् । प्रत्यंगमन्तरंगम् । अस्यां परिभाषायां सत्यां तु
 तद्वैयर्थ्यं स्पष्टमेव ॥ अत एव च्छ्वोरिति सूत्रे अवश्यमत्र
 तुगभावार्थो यत्नः कार्योऽन्तरंगत्वाद्धि तुक् प्राप्नोतीति
 भाष्ये उक्तम् । एतत्सत्वे तु तुकोऽप्राप्त्या यत्नावश्यकत्वकथ-
 नमसंगतमिति स्पष्टमेव । न चैतदनित्यत्वज्ञापनार्थमेव तदि-

क्षिरिति वसुसंप्रसारणमित्यस्यावश्यकतया न भाष्यविरोधः । वस्तुतः कैयटम-
 तेपि अन्तरङ्गत्वाज्जातस्येदो निमित्तापाय इति परिभाषया संप्रसारणोत्तरं निवृ-
 त्त्या इहानिमित्तकातोलोपाप्राप्त्या उस्मनिमित्तक एव तल्लोपो वाच्यस्तस्यासि-
 द्धत्वेन लोपाप्राप्त्या वार्तिकावश्यकत्वेन न भाष्यासंगतिरित्यरुचेराह । अत एव
 चौ प्रत्यंगस्येति । न प्रत्याख्यातमिति । अकृतव्यूहपरिभाषारूपत्वादन्तरंगान-
 पीति न्यायादेवदेतन्न प्रत्याख्यातमित्यरुचेराह । अत एव च्छ्वोरिति । वस्तु-
 तस्तु प्रतीच इत्यादौ यणादिवारणाय वार्तिककृतारब्धस्यैतद्वचनस्य चावितिदी-
 र्घारम्भसामर्थ्येन यणाद्यभावं प्रतिपाद्य भगवतैतद्वचनं प्रत्याख्यातमेव । तदुक्तं
 भाष्ये इहान्ये आचार्याश्चौ प्रत्यङ्गस्य प्रतिषेधमाहुस्तादिहापि साध्यम् । नैष दो-
 षः । एतदेव ज्ञापयत्याचार्यो न चौ प्रत्यङ्गं भवतीति यदयं चौ दीर्घत्वं शास्ती-
 ति । न च प्रकृतिपरिभाषया सिद्धे ज्ञापकाश्रयणं निष्फलमिति वाच्यम् । तज्ज्ञा-
 पकेनांशिकैतत्परिभाषार्थज्ञापनस्यैव सत्वेन तत्सिद्धिरित्याशयात् । अत एव
 ज्ञापयतीत्युक्तम् । अन्यथा दीर्घविधानसामर्थ्यादित्येव वदेदिति बोध्यम् । अक्ष-
 रस्वारस्यभङ्गापत्तेरिति । अत्राक्षरस्वारस्यरसमास्वादयद्भिर्ग्रन्थकृद्भिर्वाणपरि-
 भाषाया अनित्यत्वनिरूपणावसरे कथमक्षरस्वारस्यभङ्गोगीकृत इति तु तएव
 प्रष्टव्याः । किं च प्रकृतिप्रत्यापत्तिवचनादिनास्या अनित्यत्वेन तुको निवृत्तये
 यत्नावश्यकत्वकथनं युक्तम् । किं च वाञ्छतेः किमपि शादेशाप्रवृत्तये सतुक्क-

ति तदाशयः । अवश्यमत्रेत्यत्तरस्वारस्यभंगापत्तेः ॥ किञ्चानयैव प्रत्ययोत्तरपदयोश्च अदो जगद्धित्यर्बुतिकीर्त्यनयोश्चारितार्थेन तज्ज्ञापकवशाल्लुगुल्यपोरन्तरंगबाधकता भाष्योक्ता भज्येत ॥

किञ्चैषा भाष्ये न दृश्यते । तदुक्तमसिद्धवत्सूत्रे कैयटेन निमित्तापाये नैमित्तिकस्याप्यपाय इति परिभाषाया भाष्यकृतानाश्रयणादिति ॥ पदसंस्कारपक्षे हरिरित्यादौ विसर्गे कृते ततो गच्छतीत्यादिसंबन्धे हरिः गच्छतीत्याद्येव साधु ।

निर्देशस्यावश्यकत्वमित्यरुचेराह । किं चानयेति । तत्तज्ज्ञापकैरंशत एतत्परिभाषाया एव ज्ञापनेन न भाष्योक्तोक्तज्ञापकताभंग इत्यरुचेराह । किं चैवेति । अन्तरंगानपीत्यादेरेतद्वचनरूपतया तद्रूपेणैवैतद्दर्शनस्यापि सत्त्वेन न दृश्यत इति कथनं साहसमात्रमित्यरुचेराह । तदुक्तमिति । निमित्तापायइतिपरिभाषा भाष्यानुक्ता कथं कैयटेनाश्रितेति स एव प्रष्टव्यः । दीक्षितोक्ता तु सा ऽन्तरंगानपीत्यादिशब्दैर्भाष्यकृता ऽऽश्रितैवेति बोध्यम् । वस्तुतस्तु निमित्तापाय इत्यादिशब्दैरेषा भाष्ये ऽनाश्रितेति तदर्थेन कैयटस्यापि नोक्तविरोध इति तत्त्वम् । प्राचीनोक्तं परिभाषाफलमन्यथयति । पदसंस्कारेति । ननु विसर्जनीयस्य स इति सूत्रस्थभाष्यप्रामाण्येनात्र पदसंस्कारपक्षाश्रयणमशक्यम् । तत्र हि खरीत्यस्यानुवृत्त्यभावेऽपि स्वर्गेव विसर्गइति प्रतिपादनाय खरवसानयोर्विसर्गविधाय तस्यानेन सत्वविधानादन्यतरस्मिन् सत्त्वं, यदि च खरवसानयोरुभयोरपि सत्त्वं स्यात्तर्हि विसर्गविधानं व्यर्थं स्यादित्युपक्रम्य शर्परे विसर्जनीय इति ज्ञापकात्स्वर्गेव विसर्जनीयस्य स इत्यस्य प्रवृत्तिः । विपर्यये तु खरि विसर्जनीयस्य सिद्धतया पुनर्विधानमनर्थकं स्यादित्युक्तम् । यद्यवसाननिमित्तकस्य विसर्जनीयस्य पदान्तरसमाभिहारेणावसानभंगसंभावनायामपि विसर्जनीयस्य पूर्वं प्रवृत्तिः प्रवृत्तस्य निमित्तविनाशे निवृत्त्यभावस्तदा तादृशविसर्गघटिते कःत्सरुरित्यादौ सत्वनिवृत्तये विसर्जनीयविधानेन सार्थकस्य शर्परे इत्यस्य भाष्यकारोक्ता ज्ञापकता भज्येत । तस्मादिह विसर्जनीयरहितस्य हरिर्गच्छतीत्यादेरेव साधुत्वं, तच्च परिभाषैकसाध्यमित्यवश्यं पदसंस्कारेऽपि

तद्विषये पदसंस्कारपक्षानाश्रयणं वेति दिक् ॥ ५६ ॥

अन्तरङ्गादप्यपवादो बल-

वान् ॥ ५७ ॥

सा स्वीकार्या परिभाषेत्परिभाषाह । तद्विषयेति । अनाश्रयणमिति । तथा चोक्तपक्षयोर्व्यवस्थिततया सेदुष इत्यत्र पदसंस्कारपक्षानाश्रयणमुक्तस्थले वाक्यसंस्कारपक्षानाश्रयणमिति सर्वेष्टसिद्धयोक्तपरिभाषाश्रयणं निष्फलमिति भावः । हरिः ओमित्यत्र तु वैदिकसंप्रदाय एव शरणम् । वागाशीर्दत्तो वाचिक इत्यादौ तु सपादसप्ताध्यायीत्यकार्यप्रवृत्तियोग्यतायां त्रैपादिकस्य पूर्वमप्रवृत्त्या कृत्वाद्यभावः । वृक्षोवृक्षः सिच्यतइत्यत्र वृक्षस् इति सान्तस्यैव द्वित्वं न तु विसर्गान्तस्य । पूर्वत्रासिद्धमद्वित्व इति त्वनित्यं तेन विसर्गात्प्राक् द्वित्वेन रुत्वादिसिद्धेर्न तदप्युक्तपरिभाषाफलम् । एवं प्रागतिनिवृत्तावित्यत्र सूत्रे ण्डुत्वेपि त्रेस्त्रय इत्यादौ त्रिशब्दवत् ष्थाइत्यस्यैव नकारजावित्यभियुक्तोक्त्या बोधकत्वावगमेन स्थानमित्यादिलक्ष्येषु न टवर्गश्रवणमित्येवं सर्वत्रोक्तपरिभाषासाध्यफलानामन्यथासिद्धयैषा निष्फलेति नागेशानुयायिनः । वस्तुतस्त्वन्तरंगानपीत्याद्यनेकवचनकल्पनापेक्षयानुगतैतत्परिभाषारूपवचनकल्पनमेव युक्तम् । अत एव वैभाजित्रमिति सिद्धयति । अन्यथान्तरंगत्वाण्णैर्गुणायादेशयोर्विभाजयितुर्णिलोपश्चाच्च वक्तव्य इत्यनेनान्त्यस्य यकारमात्रस्य लोपापत्तेः । मम त्वकृतेतिपरिभाषया गुणायादेशप्राप्त्या णिरूपेकारलोपेनेष्टसिद्धिः । न च विभाजयितुर्यलोप इति वक्तव्ये णिलोपकथनं सर्वादेशार्थमिति वाच्यम् । विभाजीतिप्रातिपदिकादाचारविवन्तान्तृचि निष्पन्नविभाजयितृशब्दे यलोपापत्त्या तादृशस्य कर्तुमशक्यत्वात् । एवं घटसेदुषोरित्यत्र प्रथमान्तानामेव द्वन्द्वविधानाद् घटस् सद्वस्सु ओसिति स्थिते ऽन्तरंगत्वात्समासात्प्रागेवैत्वाभ्यासलोपयोरिति तच्छ्रवणापत्तिः । न चान्तरंगानपीति न्यायेन पूर्वं समाससुब्लुकोः कृतयोः पूर्वीत्या पूर्वं संप्रसारणे दोषाभाव इति वाच्यम् । ज्ञापकसाजात्याल्लुक्स्थानिभूतप्रत्ययानिमित्तकान्तरंगस्थलएव तदप्रवृत्त्यात्रान्तरंगस्येष्टस्तादृशप्रत्ययानिमित्तकत्वाभावेनात्र तदप्रवृत्तेः । अत एव गतिकारकोपपदानामितिपरिभाषाया व्याघ्री कच्छपीत्यवतरणसंगातिरन्यथान्तरंगानपीतिपरिभाषया टापो लुक्स्थानिभूतसुब्लुनिमित्तकत्वाभावेपि पूर्वं समाससुब्लुकोः कृतयोरपवादत्वादेव ङीष् टापो बाधसिद्धेस्तदसंगतिः स्पष्टैवेति दिक् ॥ ५६ ॥

तत्रापवादपदार्थमाह ।

येन नाप्राप्ते यो विधिरारभ्यते

स तस्य बाधको भवति ॥ ५८ ॥

प्राप्तइति भावे क्तः येन नाप्राप्तइत्यस्य यत्कर्तृकावश्यप्राप्तावित्यर्थो नञ्द्रव्यस्य प्रकृतार्थदाढ्यबोधकत्वात् । एवं च विशेषशास्त्रो-

पूर्वपरेतिसंग्राहकवाक्येन बोधितं चरममर्थमनुमानेन प्रमाणयति । अन्तरंगादिति । अपवादः अन्तरंगान्तशास्त्रेभ्यो बलवान् अपवादत्वादित्यनुमानप्रयोगः । सर्वथा प्रतिबद्धावकाशस्य सर्वतो बलवत्त्वदर्शनान्न विपरीतशङ्कावकाश इति लोकन्यायसिद्धोपमर्थ इति बोध्यम् । तत्रेति । घटकत्वं सप्तम्यर्थः । अन्तरंगादप्यपवादो बलवानित्येतद्घटकेत्यर्थः । येन नाप्राप्ते यो विधिरारभ्यते स एतदन्तोपवादपदार्थः । लोके साति विरोधे बलीयसा दुर्बलस्य बाधदर्शनादुच्यते तस्य बाधक इति । नाप्राप्तइत्यत्र निषेधार्थकनशब्दस्य अप्राप्तइत्यनेन सुप्सुपेति समासः । नञो नलोपाभावः पृषोदरादित्वाद्वा बोध्यः । अवश्यप्राप्ताविति । न चात्र लुम्पेदवश्यमः कृत्यइत्यस्याप्राप्त्या कथं मलोप इति वाच्यम् । अवश्यमिति मान्ताव्ययसमानार्थकावश्यशब्देनात्र समासेनादोषात् । अत एवावश्यकाधमर्थयोरिति सौत्रनिर्देशसंगतिः, रन्यथाऽवश्यंशब्दस्य योपधत्वाभावेन बुजोप्राप्त्या तदसंगतिः स्पष्टैव । विशेषशास्त्रेति विशेषशास्त्रोद्देश्यो योविशेषधर्मावच्छिन्नस्तद्वृत्तिर्यस्सामान्यधर्मस्तदवच्छिन्नोद्देश्यताकशास्त्रस्य विशेषशास्त्रेण विशेषधर्मावच्छिन्नोद्देश्यताकशास्त्रेण बाध इत्यर्थः । सामान्यत्वं व्यापकत्वम् । विशेषत्वं व्याप्यत्वम् । ननु सामान्यधर्मे विशेषशास्त्रोद्देश्यविशेषधर्मावच्छिन्नवृत्तित्वरूपं विशेषणं व्यर्थं सामान्यधर्मे विशेषशास्त्रोद्देश्यविशेषधर्मावच्छिन्नवृत्तित्वासत्वे तस्य सामान्यत्वासंभवादिति चेन्न । उद्देश्यतावच्छेदकतावच्छेदकसंबन्ध एव व्याप्यतावच्छेदको व्यापकतावच्छेदको ग्राह्य इति भ्रमवारणायात्र तत्सार्थक्यात् । अत एव प्रथमैकाच्चाद्वितीयैकाच्चत्वयोरुक्तसंबन्धेन सामानाधिकरण्याभावेपि स्वाश्रयोत्तरत्वादिना सामानाधिकरण्यमादाय व्याप्यव्यापकभावादेकाचोद्देश्यस्याजादेर्द्वितीयस्येत्यनेन बाधः सिद्धयति । नन्वत्र साक्षादुद्देश्यतावच्छेदकधर्मयो-

योज्यविषयताद्वयस्याप्यन्यतरत्वेन स्वघटकविसर्जनीयपदप्रयोज्यविषयताव्यापक-
 त्वेन तयोर्द्वयोरपि बाधापत्तिः । न च स्वव्यापकतावच्छेदकत्वस्वव्यापकताव-
 च्छेदकाव्यापकत्वोभयसंबन्धेन स्वघटकपदप्रयोज्यविषयताविशिष्टधर्मावच्छिन्न-
 व्यापकतावद्विषयताकशास्त्रस्य स्वेन बाध इत्यर्थकल्पनेन निरुक्तविषयताद्वयवृत्त्यन्य-
 तरत्वे कुप्पोरितिशास्त्रीयविसर्जनीयपदप्रयोज्यविषयताया बाधसंबन्धेन वैशिष्ट्येपि
 स्वव्यापकतावच्छेदकविसर्जनीयस्यस इत्येतच्छास्त्रीयविसर्जनीयपदप्रयोज्यविषय-
 तावृत्तितद्वयक्तित्वव्यापकत्वेन द्वितीयसंबन्धेन तदभावाद्वाध्यत्वप्रयोजकोक्त-
 रूपाभावेन नोक्तशास्त्रद्वयबाध इति वाच्यम् । उक्तद्वितीयास्त्रीयऋपदप्रयोज्यविषय-
 ताया अपि उपधाया, मृजे, पुगन्त इत्येतच्छास्त्रत्रयीयऋपदेकपदप्रयोज्यविषय-
 तात्रयवृत्त्यन्यतमत्वे स्वव्यापकतावच्छेदकीभूतं यदुपधाया इति पुगन्तेति शास्त्र-
 यीयोद्देश्यताख्यविषयताद्वयवृत्त्यन्यतरत्वं तद्व्यापकत्वस्यैव सत्त्वेन स्वव्यापकताव-
 च्छेदकाव्यापकत्वरूपसंबन्धेन वैशिष्ट्याभावेनोक्तद्वितीयास्त्रस्येतरारामपवादत्वा-
 नापत्तेरिति चेन्न । निरुक्तद्वितीयसंबन्धघटकव्यापकतावच्छेदकपदेन पुगन्तेति-
 शास्त्रीयैकपदप्रयोज्यविषयता उपधायाच्चेतिशास्त्रीया ऋपदप्रयोज्यविषयताचेत्ये-
 तद्वयवृत्तौ ग्रहणेन सर्वत्र दोषाभावात् । न चैवमपि यचिभमिति शास्त्रेण
 बाध्यसामान्याचिन्तया सुप्तिङन्तं स्वादिष्वितिशास्त्रद्वयबाधानापत्तिस्तदुभयशा-
 स्त्रीयाविषयताद्वयवृत्त्यन्यतरत्वस्य स्वव्यापकतावच्छेदकस्वादिष्वितिशास्त्रीयविष-
 यतावृत्तितद्वयक्तित्वव्यापकत्वात् । तथा च राजन्य इत्यत्र सुप्तिङन्तमितिपदत्वेन
 नलोपापत्तिरिति वाच्यम् । स्वव्यापकतावच्छेदकव्यापकत्वेतिद्वितीयसंबन्धस्थाने
 स्वव्यापकत्व स्वाश्रयविषयताऽव्याप्यविषयताऽवृत्तित्वोभयसंबन्धेनस्वव्यापकता-
 वच्छेदकविशिष्टभिन्नत्वमित्यस्य निवेशेनोक्तान्यतरत्वस्य स्वव्यापकतावच्छेदक-
 स्वादिष्वितिशास्त्रीयविषयतावृत्तितद्वयक्तित्वव्यापकत्वेपि तत्तद्वयक्तित्वाश्रयविष-
 यताभाववति रामइति सुबन्ते सुप्तिङन्तमितिशास्त्रीयविषयतायाः सत्त्वेन तस्या
 व्याप्यत्वाभावात्, स्वाश्रयविषयताऽव्याप्यविषयताऽवृत्तित्वरूपद्वितीयसंबन्धाभा-
 वेनैकसत्त्वेपि द्वयं नास्तीतिन्यायेनोभयसंबन्धेन स्वविशिष्टभिन्नत्वस्य सत्त्वेनोभय-
 शास्त्रबाधकत्वस्य सुवचत्वात्, उत्तरपदत्वे चेत्यस्य प्रत्याख्यानं यचिभमित्यत्र
 सुबित्यनुवृत्त्या सुबन्तस्य भसंज्ञाविधानेन स्वातन्त्र्येण यचिभमित्यस्य सुप्तिङन्तमि-
 त्येदबाधकत्वस्य दुर्वारत्वाच्च । अचिरऋतइत्यादौ त्वच्पदादेस्तत्तद्विभक्तिघट-
 कात्त्वादिना बोधकतया न दोषइतिदिक् । सामान्यधर्मावच्छिन्नोद्देश्यताकशास्त्र-
 त्वं बाध्यत्वे बीजमुपवर्ण्य विशिष्टधर्मावच्छिन्नोद्देश्यताकशास्त्रत्वं बाधकत्वे बीज-

द्देश्यविशेषधर्मावच्छिन्नवृत्तिसामान्यधर्मावच्छिन्नोद्देश्यकशास्त्र-
स्य विशेषशास्त्रेण बाधः । तदप्राप्तियोग्ये ऽचारितार्थ्ये

मित्युपवर्णयितुं सामान्यतस्तत्स्वरूपमाह । तदप्राप्तीति । तच्च चतुर्विधं... १
तदप्राप्तियोग्ये ऽचारितार्थ्ये, २ तदप्राप्तियोग्ये ऽचारितार्थ्ये सति कृते चारितार्थ्ये,
३ तदप्राप्तियोग्ये ऽचारितार्थ्ये सति कृते ऽचारितार्थ्ये, ४ तदप्राप्तियोग्ये ऽचा-
रितार्थ्ये सति अपवादशास्त्रप्रवृत्त्युत्तरमुत्सर्गशास्त्रप्रवृत्तावपवादशास्त्रप्रणयनवैय-
र्थ्यसंभावना चेति । अत्र तदप्राप्तियोग्यं च तद्विधेयाघटितं बोध्यम् । तेन तद्विधेय-
घटिते तदप्राप्तियोग्ये ऽपवादत्वेन जिघृक्षितशास्त्रस्य चारितार्थ्येऽपि न क्षतिः । त-
त्राद्येन बाधबीजेनोत्सर्गस्य पूर्वमप्रवृत्तिरित्येव बाधस्तथा चोत्सर्गशास्त्रीयोद्देश्य-
तावच्छेदकावच्छिन्ने ऽपवादशास्त्रप्रवृत्तियोग्यलक्ष्यघटकातिरिक्तत्वेन संकोचः ।
यथा संबुद्धौ चेत्यस्य हलङ्यादिसूत्राप्राप्तियोग्ये ऽचारितार्थ्येनैतत्प्रवृत्तियोग्य-
लक्ष्यघटकातिरिक्तत्वेन हलङ्यादिशास्त्रीयमुपदार्थे संकोचाद्रमा स् इत्यत्र हल-
ङ्यादिसूत्राप्राप्त्यानेनेत्वे एङ्हत्स्वादिति सुलोपसिद्धिरिति भाष्ये स्पष्टम् । न
चात्र द्वितीयबाधबीजेन निर्वाहः । तस्य बीजस्य हलङ्यादिसूत्रविषये ऽप्रवृ-
त्तिस्वीकारात् । अत एवानङ्वानित्यत्र सुलोपसिद्धिः, रन्यथा सावनदुह इत्य-
नेन हलङ्यादिलोपस्य द्वितीयबाधबीजेन बाधापत्त्या नुमुत्तरं हलङ्यादिलोपाना-
पत्तेः । आमिसर्वनाम्न सुडित्यस्य नुडप्राप्तियोग्ये ऽचारितार्थ्यात्कृतेऽपि नुटि यदागम-
न्यायेन चारितार्थ्याच्च द्वितीयबाधबीजेन सुटा नुटो बाधसिद्धिः । एतद्बाधश्चो-
त्सर्गशास्त्रीयोद्देश्यतावच्छेदकावच्छिन्ने स्वविहितकार्याश्रयातिरिक्तत्वेन संकोचरू-
पः, तथा चहस्वनद्याप इत्यत्रामपदार्थे आमिसर्वेतिशास्त्रविहितमुडाश्रयातिरिक्तत्वे
न संकोचात्सर्वेषामित्यत्र सुडुत्तरं न नुट् । एवमत्र प्रथमबाधबीजस्य सत्त्वेन सुट्-
प्रवृत्तियोग्यलक्ष्यघटकातिरिक्तत्वेनामपदार्थे संकोचात्सुटः पूर्वमपि न नुडिति
बोध्यम् । एतदेव तत्कौण्डिन्यायस्वरूपम् । तृतीयबाधबीजेन तु प्रथमबाध-
बीजप्रयोज्यसंकोचरूपघटकस्वप्रवृत्तियोग्यार्थे स्वीयोद्देश्यतावच्छेदकावच्छिन्नेति-
विशेषणदानरूपसंकोचः क्रियते । तथा च डेरामितिशास्त्रस्य याडापइति शास्त्रा-
प्राप्तियोग्ये ऽचारितार्थ्येन कृते याटि निर्दिश्यमानस्य याटा व्यवधानादचारि-
तार्थ्येन च याडाप इति शास्त्रीयद्विचनपदार्थे आमविधायकशास्त्रीयोद्देश्यताव-
च्छेदकावच्छिन्नो य आमशास्त्रप्रवृत्तियोग्यस्तदतिरिक्तत्वेन संकोचात् याटः पूर्व-

मात्रासीद्धिः कृते त्वामि संकुचितोद्देश्यतावच्छेदकस्य रमा आम इत्यत्र सत्त्वेन
यादाप इत्यस्य प्रवृत्तिः सुलभैव । यद्यप्यत्र प्रथमबाधबीजेन निर्वाहस्तथापि
अजय इ इन्द्रमित्यत्राद्गुणइत्यस्य प्रवृत्तये एतस्यावश्यकत्वम् । अन्यथेट इकार-
स्य अकः सवर्ण इति शास्त्रप्रवृत्तियोग्यत्वेन गुणस्याप्रवृत्त्यापत्तेः । मन्मते त्वाद्-
गुण इत्यत्राकः सवर्ण इति शास्त्रीयसवर्णाजव्यवाहितपूर्वत्वविशिष्टाकृत्वरूपोद्देश्य
तावच्छेदकावच्छिन्नो य स्वप्रवृत्तियोग्यस्तदतिरिक्तादवर्णादिगव्यवाहितपरसव-
र्णारूपस्वप्रवृत्तियोग्यातिरिक्तेचित्येवंरूपस्यैव वा संकोचस्य प्राप्त्या ऽ जय इ
इत्यत्राद्गुण इत्यस्य दुर्वारत्वेन नोक्तदोषः । तत्र मते त्वच्छपदार्थे ऽकः सवर्ण-
इतिशास्त्रप्रवृत्तियोग्यातिरिक्तत्वेन संकोचनात्रेट इकारस्य दीर्घप्रवृत्तियोग्यत्वेन
गुणानापत्तिर्दुरुद्धरैव स्यादिति दिक् । अतोमित्यस्य लुगप्राप्तिर्योग्ये ऽचारिता-
र्थ्येनामुत्तरं लुकि तु अतोमित्यस्य प्रणयनवैयर्थ्येन चतुर्थबाधबीजेन द्वितीयव-
त्स्वविहितकार्याश्रयातिरिक्तत्वेनैव स्वमोरित्यत्र संकोचस्तेनामुत्तरं न लुक् प्र-
थमबाधबीजेन बाधाच्चामः प्रागापि न लुगिति बोध्यम् । केचित्तु द्वितीयबाध-
बीजेनैव स्वप्रवृत्तियोग्यातिरिक्तत्वेन स्वाविहितकार्याश्रयातिरिक्तत्वेन चोत्सर्ग-
शास्त्रे संकोचः । रमे इत्यत्राप्यनेनैव बाध इति प्रथमबाधबीजस्य नोपयोगः ।
हलङ्घ्यादिलोपविषये तदप्रवृत्तिस्वीकारे तु न मानं नापि फलम्, अनङ्गानि
त्यत्र पुनः पुनः संयोगान्तलोपेन निर्वाहः । सावपि पदं भवतीत्यस्य सर्वाभि-
तत्वेनानङ्गान् ह स् इतिदशायामेकास्मिन्नेव । काले संयोगान्तेति सूत्रस्य वर्णद्वये
प्राप्त्या लक्ष्येलक्षणन्यायस्य विषयाभावात् । एवमेव तृतीयचतुर्थाभ्यामपि बाध-
बीजाभ्यां प्रथमबाधबीजप्रयोज्यसंकोचोपि स्वीकरणीय इति सर्वेष्टसिद्धिरिति
वदन्ति । अन्ये तु प्रथमबाधबीजेनैव सर्वत्र निर्वाहेऽन्यानि त्रीणि बाधबीजानि नि-
ष्फलत्वान्नाङ्गीकार्याणि । आमि सर्वनाम्नइत्यत्रआग्रामीत्याकारप्रश्लेषणाकारादौ
आमि सुङ्नुटोः प्रवृत्त्या प्रथमबाधबीजेनपूर्वसुटि आकाराद्याम् परकत्वाभावेननुटो
ऽप्राप्तिः । अजादेर्द्वितीयस्येत्यनेनैकाच इत्यस्य परत्वाद् बाधेन सकृद्गतिन्यायान्न
पुनरेकाचइत्यस्य प्रवृत्तिः । यद्वा प्रथमबाधबीजेनैकाचइत्यस्य बाधेनानभ्यासग्रहणेन
तत्प्रत्याख्यानप्रकारेण वा न पुनस्तत्प्राप्तिः । किं च तत्र कौटिल्यन्यायेन द्वितीयबाध-
बीजेन बाधस्वीकारे ईष्ठाध्मोः हन्तेर्हिसायाामेत्यादिभिर्द्विर्वाधापत्तिस्तदोरना-
प्यक इति सूत्राभ्यां त्यदाद्यत्वबाधापत्तिस्त्वकाद्यादेशेनादिवृद्धिबाधापत्तिः स्य-
तासिभ्यां तिवादिबाधापत्तिः पचोव इत्यादिना कुत्वादिबाधापत्तिश्च । एतदा-
दिषु बहुषु लक्ष्येष्वननुगततदनित्यत्वस्वीकारापेक्षया शास्त्रे तदनाश्रयेण वर-

म । अत एवेदमो म इति सूत्रं चरितार्थम् । अन्यथेदाय पुंसि यस्सावित्याभ्या
 मपवादत्वादव वाधे सिद्धे तद्वैयर्थ्यं स्पष्टमेव । न चैतत्स्वीकारे नेमौ रहावेति
 भाष्यासंगतिः । हर्यनुभव इत्यादौ रेफस्य द्वित्वापत्तिश्च । मम तु तत्क्रन्यायेना-
 नचीत्यत्र यर्पदार्थे रेफातिरिक्तत्वेन संकोचात्तदप्राप्तिरिति वाच्यम् । अत्र तत्क्र-
 न्यायेन संकोचेनेष्टसिद्धेरयोगात् । तत्क्रन्यायेन हि विशेष्यविशेषणद्वयविष्टया-
 वत्पदार्थसंकुचितव्याप्यतावच्छेदकरूपावच्छिन्नातिरिक्तत्वेन संकोच आव-
 श्यको अन्यथा नृस्वनद्याप इत्यत्रामपदार्थे स्वर्णावाधिकपरामातिरि-
 क्तत्वेन संकोचापत्तौ रामाणामित्यत्र नुडनापत्तेः । एवमेकाचोद्वेइत्यत्राजादि-
 धात्वतिरिक्तत्वेन संकोचे ओट्यत्र द्वित्वानापत्तेश्च । एवमनाचिचेत्यत्रापि
 यरवधिरूपवर्तवदजवधिरूपरत्ववद्वेकातिरिक्तत्वेन संकोचः स्यादित्यहं-
 णेत्यत्र तादृशरेफातिरिक्तयरः सत्वेन रेफस्थानचीति द्वित्वापत्तेः । तादृशसंकु-
 चितयर्पदस्य सूत्रवार्तिकयोः संबन्धेपि मद्रहदो धात्रंश इत्यादौ रेफस्य द्वित्वाप-
 त्तेर्दुर्वारत्वाच्च । किं चानचीत्यस्य वैकल्पिकत्वेन शेषाद्विभाषेति सूत्रस्थभाष्यरीत्या
 रपदप्रयोज्यनिमित्तताख्यशाब्दविषयतायास्तदप्राप्तियोग्येऽचारितार्थ्यमपि दुर्वच-
 मेव । तस्मादत्र तत्क्रन्यायादन्येन मातरपरिवेषणन्यायं नैव बाध्यवाधकभावः ।
 अत एव तत्र सूत्रे भाष्ये मातरपरिवेषणन्याय एतदुपष्टम्भकतया प्रतिपादितः ।
 शेखरकृता हि मातरपरिवेषणन्यायै तत्क्रन्यायादभिन्नं मत्वा तत्क्रन्यायेनेत्युक्तं,
 तदयुक्तमेव । सर्वे ब्राह्मणा भोज्यन्तां मातरकौण्डिन्यौ परिवेष्टामिति हि तन्न्या-
 यस्वरूपम् । अनेन चैककार्यविनियोगोद्देशेन प्रवृत्तवाक्यकदम्बघटकव्यापकपदार्थे
 तत्प्रकरणघटकव्याप्यपदार्थातिरिक्तत्वेन संकोचः क्रियते । अत एव णान्ताष-
 डिति टान्तषट्शब्दनिर्देश उपपद्यते । अन्यथा षष्शब्दे तत्क्रन्यायेन जश्त्वं बाधित्वा
 चत्वेन षकारे तदभावे जश्त्वेन डकारेपि टान्तनिर्देशासंगतिः । मम तु मते वा-
 वसानइत्यत्रैव व्याप्यचर्पदार्थातिरिक्तत्वेन तच्छास्त्रीयव्यापकञ्चलूपदार्थे संकोचेन
 वावसानइत्यस्याप्राप्त्या पूर्वं जश्त्वेन डकारे तस्यैव चत्वेन टकारे उक्तनिर्देश
 उपपद्यते । अत एवेको यणचीत्यत्रानेन बाधमाशङ्क्य तस्मादित्युत्तरस्यति निर्दे-
 शान्न बाध्यत इति कैयट आह । पाणिनेर्हि वर्णद्वित्वं वक्ष्यामीतीच्छायाः सत्वेन-
 तादृशद्वित्वप्रकरणीयव्यापकपदार्थे यरात्मके यणात्मके च रेफरूपव्याप्यपदार्थाति-
 रिक्तत्वेन संकोचादेर्हेण मद्रहदः धात्रंश इत्यादावनचिचाचोरहाभ्यां यणोमयोद्वे-
 त्यादिभिर्द्वित्वं नेति संक्षेपः । अतएव वार्तिककृताप्यसंभववापवादत्वं विशेषस्य
 तद्वीजृत्वादित्यादिनां नन्यथासिद्धफलाभावेन च तदनङ्गीकार आहतः । १-

हेतस्य बाधकत्वे बीजम् ॥ अत एवायादय इति सूत्रे गो-
पायिष्यतीत्यादावायादीन्बाधित्वा परत्वात्स्यादयः प्राप्नुव-
न्तीत्याशङ्क्यानवकाशा आयादयः । गोपायतीत्यादावपि
शप् स्यादिः प्राप्नोति । न च सति शप्यसति वा न विशेषः ।
अन्यदिदानीमिदमुच्यते नास्ति विशेष इति । यदुक्तमाया-
दीनां स्यादिभिरव्याप्तो ऽवकाश इति स नास्त्यवकाश इति
भाष्ये उक्तम् ॥ एवमत्र तत्प्रवृत्त्युत्तरं चारितार्थ्ये ऽपि तद-
व्याप्तो ऽवकाशो नास्तीति सममेव ॥ किञ्चानेन न्यायेन तत्-
प्रवृत्त्युत्तरमपि चारितार्थ्ये तद्बाधबोधनम् । अन्यथानवका-
शत्वेनैव बाधे सिद्धे एतत्कथनवैयर्थ्यापत्तेस्तत्कौण्डिन्यन्या-
यप्रदर्शनस्यापि वैयर्थ्यापत्तेश्च । यथा प्रथमद्विर्वचनस्य तदुत्तरं

मायामित्यत्र तु प्रथमबाधबीजेनैव निर्वाहात्तृतीयस्य नैतत्फलमिति पूर्वमुपपादि-
तमेव । अयजे इन्द्रमित्यत्र त्वपवादो यद्यन्यत्र चरितार्थ इत्यनेन दीर्घात्पूर्वमाद-
गुणप्रवृत्तिरिति तत्रैवोपपादयिष्यतइति तृतीयस्यापि बाधबीजस्य नासाधारणफ-
लानि । कुलमित्यादौ प्रथमबाधबीजेन स्वमोरित्यस्य बाधेन पूर्वमप्रवृत्त्यामुत्तरं
चातोमिति सूत्रारम्भसामर्थ्यादेव तद्बाधसिद्धिरित्याहुः । उक्तचत्वारि बाधबी-
जानि सप्रपञ्चं निरूपयन्नाद्यन्तावत्प्रस्तौति । अत एवेति । तदप्राप्तियोग्येऽचारि-
तार्थ्यरूपाद्यबाधबीजस्वीकारादेवेत्यर्थः । अनवकाशा इति । न च लिहादावव-
काशस्तत्र कस्यापि विकरणस्याप्राप्तेरिति वाच्यम् । आयादयो वा सार्वधातुके
नित्यमिति न्यासमुपक्रम्योक्तभाष्यवृत्त्या सार्वधातुके आयादेर्निरवकाशत्वस्य
दुर्वारत्वात् । शप्स्यादेरिति । स्याद्यन्यतमत्वेन शपो व्यापकत्वमिति भावः ।
ननुशवादिप्रवृत्त्युत्तरमायादीनां चारितार्थ्येनानवकाशत्वप्रदर्शनमयुक्तमत आह ।
एवमिति । यथा सति शप्यसति वा विशेषाभावेऽपि तत्प्राप्तिमात्रेणायादीनामन-
वकाशत्वमेवं तत्प्रवृत्त्युत्तरं चारितार्थ्येऽपि तदप्राप्तियोग्येऽचारितार्थ्यं निर्वाधमेवेति
तस्य प्रथमबाधबीजेन बाधकत्वं सुवचमिति भावः । द्वितीयबाधबीजं निरूपयति ।
किं चेति । एतत्फलमाह । यथा प्रथमेति । इदं चानभ्यासग्रहणं प्रत्याचक्षणस्य
भगवतो भाष्यकारस्य मतेन बोध्यम् । वस्तुतस्त्वत्र प्रथमबाधबीजेनैव निर्वाहः-

सावकाशेनापि द्वितीयद्विर्वचनेन बाधः । यथा वादेरपि प्र-
वृत्त्या चरितार्थेनादेः परस्येत्यनेनालोऽन्त्यस्येत्यस्य बाधः ॥
तदुक्तं मिदचोऽन्त्यादिति सूत्रे भाष्ये सत्यपि सम्भवे बा-
धनं भवतीति । अन्यथा ब्राह्मणेभ्यो दधि दीयतां तक्रं कौ-
ण्डिन्यायेत्यत्र तक्रदानेन दधिदानस्य बाधो न स्यात्तद्वा-
नोत्तरं तत्पूर्वं वा तद्दानस्य चारितार्थ्यसम्भवात् ॥ अत एव
विषयभेदेऽप्यपवादत्वम् । अत एवाचिरादेशेन नुटोऽप्यपवा-

त्युक्तं प्राक् इत एव वारुचेराह । यथा वेति । अप्रधानानुरोधेन प्रधानवृत्तेर-
सत्त्वेनोदःस्थेत्यादौ पूर्वमलोऽन्त्यस्येत्यस्य प्रवृत्तावाकाङ्क्षायाः शान्तत्वेनादेः पर-
स्येत्यनेन सहैकवाक्यतया पुनरन्वयबोधसंभवेन कृते चारितार्थ्यस्य दुर्निरूप-
त्वादत्रापि निरवकाशत्वादेव बाध उचित इतीदमप्युदाहरणं चिन्त्यमेव । मिद-
चोऽन्त्यादितिसूत्रेभाष्यइति । तत्र हि पयांसि यशांसीत्यादौ झलन्तलक्षणनुमाग-
मस्यान्त्याजवाधिकपरत्वान्त्यव्यञ्जननिवर्तकत्वयोर्योगपथे संभवाच्चिरवकाशत्वरूप-
पविरोधहेत्वभावेनान्त्याचः परत्वेन स्थानेयोगत्वस्य बाधो न स्यादित्याशङ्क्य
नैवैश्वर आज्ञापयति नापि धर्मसूत्रकाराः पठन्ति अपवादैरुत्सर्गा बाध्यन्तामिति ।
किं तर्हि लौकिकोऽयं दृष्टान्तः सत्यपि संभवे बाधनं भवतीति । तद्यथा सर्वेभ्यो
ब्राह्मणेभ्यो दधि दीयतां तक्रं कौण्डिन्यायेति सत्यपि सम्भवे तक्रदानं दधिदा-
नस्य निवर्तकं भवतीत्युक्तम् । अत एवेति । विषयभेदेऽपि प्रकृतन्यायप्रदर्शनपर-
मिदचोऽन्त्यादितिसूत्रस्थभाष्यप्रामाण्यादेवेत्यर्थः । न चैवं विषयभेदेऽपि बाधकत्व-
स्वीकारे दधिदानेन क्वचलदानबाधापत्तिः सुटा यासुटो बाधापत्तिश्चेति वाच्य-
म् । सजातीयबाधकत्वस्यैव लोकव्यवहारेण कल्पनात्कम्बलस्य दधिसजाती-
यत्वाभावेन बाधयोगात् यासुडविषये सीयुटः प्रतिषेधो वक्तव्य इति वचने-
नात्र प्रकरणे बाध्यबाधकभावाभावज्ञापनेनादोषात् । अत एव ज्ञेयसा यासुडबाधो
नेति तत्रैव सूत्रे शब्देन्दुशेखरे स्पष्टम् । वस्तुतस्तु तक्रन्यायस्यानित्यत्वादसत्त्वाच्च
तत्र प्रथमबाधबीजेनानवकाशत्वाद् बाधेन तदुत्तरं यासुडसिद्धिरिति दिक् । उ-
क्तमर्थं प्रमाणान्तरेण द्रढयति । अत एवाचिरिति । विषयभेदे येननाप्राप्तिन्याय-
स्वीकारादेवेत्यर्थः । नुटोऽप्यपवादत्वादिति । आमो नुट् रादेशस्तु प्रकृतेरिति

दत्त्वाद् बाधमाशंक्य न तिस्रिति ज्ञापकेन समाहितं तृज्व-
त्सूत्रे भाष्ये । तेन विषयभेदे ऽपवादत्वाभाव एव बोध्यते
इति कश्चित्, तन्न । विन्मतोलुका टिलोपमात्रस्य बाधाना-
पत्तेः । यत्तु दयतेर्दिगीति सूत्रे द्वित्वोत्तरं दिग्यादेशस्यचा-
रितार्थ्य कैयटेनोक्तं तत् प्रौढ्या । ध्वनितं च तेनापि तस्य
तथात्वं तदुत्तरग्रन्थेन ॥ असम्भव एव बाधकत्वं विरोधस्य
तद्वीजत्वादिति वार्तिकमतं तु भाष्यकृता दूषितत्वान्न लक्ष्य-
सिद्ध्युपयोगि ॥ तत्रकौण्डिन्यन्यायोऽपि तदप्राप्तियोग्ये
ऽचरितार्थविषयो विधेयविषय एव चेति तद्धितेष्वचामादे-
र्धातोरेकाच इत्यादेःसूत्रेषु भाष्ये स्पष्टम् ॥ क्वचित्तु सर्वथा-

विषयभेदः स्पष्ट एवेति भावः । ननु नुटि कृते रादेशस्य चारितार्थ्याभावेन कथ-
मेतन्न्यायविषयतेति चेन्न । तत्रन्यायस्यात्र विषयाभावेपि सर्वविधस्य येननाप्रा-
प्तिन्यायस्य विषयभेदे प्रवृत्तिरित्यत्र प्रमाणदानायैतदग्रन्थप्रवृत्तेरदोषात् । नुटि
कृतेपि यदागमन्यायेन तद्विशिष्टस्याजादित्वेन कृते चारितार्थ्यस्य सुवचत्वाच्च ।
केचित्तु यदागमन्यायेन नामो ऽजादित्वेपि नुहुद्देश्यतावच्छेदकस्य स्वातन्त्र्येण
व्यापकत्वाभावेनान्यतमत्वेनैव तत्त्वस्य वक्तव्यतयाऽन्यतमत्वावच्छिन्ने कृते रादे-
शस्य चारितार्थ्याभावेन तत्रन्यायस्यात्र दुरुपपादत्वमिति वदन्ति । तदुत्तरग्रन्थे-
नेति । तत्र हि दिग्यादेशमुपक्रम्य 'नैवमनवकाशः । कृते द्विर्वचने प्रवृत्त्यविघा-
तात् । अथ पुनरेवमप्यनवकाशं मन्यसे तदा लक्ष्यदोषप्रसंगः, इत्युक्तम् । तत्राप्यु-
नरित्याद्युक्तग्रन्थेन चारितार्थ्यप्रतिपादनपरस्य पूर्वग्रन्थस्यारुचिग्रस्तत्वमुपाध्यायो
मन्यते । नलक्ष्यसिद्ध्युपयोगिति । यथोत्तरं मुनीनां प्रामाण्यादिति भावः । वि-
धेयविषय इति । विभिन्नविधेयतानिरूपितोद्देश्यतयोर्व्याप्यव्यापकभावस्ताद्विषय
इत्यर्थः । अतएव शेषोध्यसखीत्यत्रानेन न्यायेनेदन्ते यिशब्दातिरिक्तत्वेन संकोचा-
भावेन घेर्ङितीत्यत्र घेरितिगुणघटितनिर्देशोपपत्तिः । यद्वा विधेयेन विधेयान्तरस्य
व्याप्यव्यापकभावादत्राद्य इत्यर्थः । अत एवापवादो नुदीर्घत्वस्य मुटानुटौ बाधः
इत्यादिव्यवहारोपपत्तिरिति दिक् । भाष्ये स्पष्टमिति । अनवकाशविषयत्वं तद्धि-
तेष्वचामित्यत्र विधेयविषयत्वं तु धातोरेकाच इत्यत्रास्य न्यायस्य प्रतिपादितमि-

नवकाशत्वादेव बाधकत्वं यथा डेरामो याडादिबाधकत्वम् ।
 न हि याडादिषु कृतेषु डेराम् प्राप्नोति निर्दिश्यमानस्य
 व्यवधानात् । तत्र स्वस्य पूर्वं प्रवृत्तिरित्येव तेषां बाधः ।
 तत्र बाधके प्रवृत्ते यद्वयुत्सर्गप्राप्तिर्भवति तदा भवत्येव यथा
 तत्रैव याडादयः । अप्राप्तौ तु न, यथा पचेयुरित्यादौ दीर्घ-
 बाधके निरवकाशइयादेशे दीर्घाभावः ॥ ५८ ॥

तदेतत्पद्यते ॥

**क्वचिदपवादविषये ऽप्युत्सर्गो
 ऽभिनिविशतइति ॥ ५९ ॥**

अपवादशब्दो ऽत्र बाधकपरः ॥ तदुक्तं गुणोयङ्लुको-

त्यर्थः । आद्ये कौष्ठो जागत इत्यादावन्त्योपधाटद्धचोर्निषेधमुक्तत्वेक्तन्यायेन त-
 योरादिटद्धया बाधमाशङ्क्य सौश्रुतइत्यादावन्त्योपधाटद्धचोरप्राप्तिविषये आ-
 दिटद्धेश्वारितार्थेनानवकाशत्वाभाव इत्याभिप्रायेण भाष्यकृतेह तदभाव इत्युक्तम् ।
 सामान्यविशेषभावो बाधहेतुः स चेह नास्तीति कैयटस्तदाशयमाह । धातोरेकाच
 इत्यादिष्वितिपदे ऽतद्गुणसंविज्ञानबहुव्रीहिणा नित्यं कौटिल्यइत्यादेः संग्रहः ।
 अत्र ह्यथैतेभ्यः क्रियासमभिहारे यडा भवितव्यमिति प्रश्ने उत्तरयोर्विग्रहेण वि-
 शेषासंप्रत्ययान्नित्यग्रहणानर्थक्यं, क्रियासमभिहारे च नैतेभ्यो यडा भवितव्यमि-
 ति भाष्यकृतोक्तम् । द्वितीयवार्तिके चकारेण विशेषासंप्रत्ययादित्यस्यानुकर्षणाय
 चकारः कृतः । क्रियासमभिहारे यत्र यङ् तत्र तदन्ताद्विशेषस्य भृशं जपतीत्याद्य-
 र्थविशेषस्याप्रतीतिरिति स न भवति । यद्यनुवादेप्येतन्न्यायसंचारः स्यात्तदा
 न्यायेनैव धातोरेकाच इत्यस्य बाधसिद्धेर्विशेषासंप्रत्ययादित्यनुकर्षकचकारोपा-
 दानवैयर्थ्यापत्तिरिति भावः । तृतीयं बाधबीजं प्रपञ्चयति । क्वचित्त्विति ।
 सव्येति । कृते ऽप्यचारितार्थे सतीति भावः । चतुर्थं तु सूत्रारम्भसामर्थ्यरूपैः
 तत्समानमूलकत्वेनास्यैव प्रपञ्चभूतत्वाद्वात्र पृथक् नोक्तमपि प्रागुक्तमवगन्तव्यम् ५८
 क्वचिदपवादविषयेपीति । कृते ऽचरितार्थे ऽपवादइत्यर्थः । अत्रेति । अ-
 स्मिन् प्रकरणइत्यर्थः । के चित्त्रापवादशब्दस्य बाधकपरत्वेप्यन्यत्रापवादशब्द-

रित्यत्र भाष्ये । अभ्यासविकारेष्वपवादा उत्सर्गान्न बाधन्ते ।
अजीगणात् । अत्र गणोरीत्वमपवादत्वाद्धलादिःशेषं न बाधते ।
न गणोरीत्वमपवादत्वाद्धलादिःशेषं बाधते । किं तर्हि । अ-
नवकाशत्वादिति ग्रन्थेन । गणरूपाभ्यासान्त्यणस्येत्वमित्य-
र्थे हलादिःशेषेण तन्निवृत्तौ तदनवकाशमीत्वे तु कृते न
तस्य प्राप्तिरन्त्यहलो ऽभावात् अभ्यासविकारेषु बाध्यबाध-
कभावाभावेन च साधितम् । तस्मिंश्च सति लोपे कृते सा-
मर्थ्याच्छिष्टस्यान्त्यस्येत्वमिति न दोषः । न च येननाप्राप्ति-
न्यायेनापवादत्वमप्यस्य सुवचं, तस्य चरितार्थविषयताया
उक्तत्वात् ॥ इको झलित्यत्र भाष्ये ऽपि ध्वनितमेतत् । तत्र
हि अज्झनेतिदीर्घेण गुणोत्तरं फलाभावेनानवकाशत्वाद् गुणे
बाधिते दीर्घोत्तरं गुणः स्यादीर्घविधानं तु मिनोतेदीर्घे कृते
सनि मीमेत्यत्र मीग्रहणेन ग्रहणे ऽर्थवत्तत्र पश्चात् प्राप्तगुण-

स्तक्रकौण्डिन्यायन्यायरूपयेननाप्राप्तेतिन्यायपर एव । अत एवाग्रे 'न च येनेतिन्याये-
नास्यापवादत्वं सुवचं तस्य चरितार्थविषयताया उक्तत्वा, दित्युक्तं मूले । किं
च येनेतिन्यायं प्रदर्श्य तत्र प्रमाणमुपदर्शयितुं तक्रन्यायो भाष्यकृता प्रदर्शितः ।
येनेति न्यायस्य निरवकाशादिवोधकत्वे तु तत्प्रामाण्यबोधनाय तक्रन्यायप्रदर्शन-
मसंगतमेव स्यादिति वदन्ति । तन्न शोभनम् । अपवादशब्दस्य बाधके, कृतेचा-
रितार्थविशिष्टे ऽपवादविशेष च लक्षणायां मानाभावात्फलाभावाच्च । भाष्ये तु
तत्तच्छास्त्राणां निरवकाशत्वमात्रेण पूर्वं प्रवृत्तिस्वीकारेपि कृते चरितार्थानामप-
वादविशेषाणां स्वप्रवृत्त्युत्तरमप्युत्सर्गशास्त्राप्रवृत्तौ प्रमाणमुपदर्शयितुं तक्रन्यायप्र-
दर्शनस्यावश्यकत्वम् । मूले तस्य चरितार्थविषयताया इत्यस्य द्वितीयबाधबीजरूप-
स्य तस्य न्यायस्य कृतेचारितार्थरूपत्वेनात्र विषयाभावादित्यर्थकत्वेन तद्दिरो-
धाभावात् । अत एव भाष्ये सर्वत्रापवादशब्दस्तदप्राप्तियोग्ये ऽचरितार्थपर एवेति
दिक् ॥ दीर्घविधानं त्विति । अन्यथा चतुर्थबाधबीजेन बाधापत्त्या दीर्घोत्तरं
गुणानापत्त्या भाष्यासंगत्यापत्तिरिति भावः । मीग्रहणेनेति । न च मीग्रहणेन
ग्रहणाभावेपि मीनातिमिनोतीत्यात्वे गामादाग्रहणेनविशेषान्माग्रहणेन ग्रहणस्य

बाधनार्थमिको झलिति कित्त्वमित्युक्तम् । अन्यथापवादत्वेन
बाधे तद्विषये उत्सर्गाप्रवृत्तेर्भाष्यस्य सूत्रस्य चासंगतिरिति
स्पष्टमेव ॥ यत्तु काञ्चनीत्यादावपवादमयद्विविषयेऽप्यण् भव-
ति कचिदपवादविषये ऽपीति न्यायादिति, तन्न । अण् क-
र्मणि चेति सूत्रस्थभाष्यविरोधात् । तत्र ह्यणः पुनर्वचनमपवा-
दविषये ऽनिवृत्त्यर्थं गोदायो व्रजतीत्याद्युक्तम् । काञ्चनीत्या-
दौ काञ्चनेन निर्मितेत्यर्थे शैषिको ऽण् बोध्यः ॥ अत्रेदं बोध्य-
म् । येन नाप्राप्तेत्यत्र येनेत्यस्य यदि स्वेतरेणेत्यर्थस्तदा स्व-
विषये स्वेतरद्यद्यत्त प्राप्नोति तद् बाध्यं विध्यन्तराप्राप्तविष-
याभावात् । इयमेव बाध्यसामान्यचिन्तेति व्यवह्रियते ।
अनवकाशत्वेन बाधेऽप्येषा वक्तुं शक्या यद्युदाहरणमस्ति,
विनिगमनाविरहात् ॥ यदि तु येनेत्यस्य लक्षणेनेत्यर्थः का-
र्येणेत्यर्थो वा तदा बाध्यविशेषचिन्ता । अनवकाशत्वेन बा-
धे ऽप्येतद्बाधेन सार्थक्यमुत तद्बाधेनेत्येवं विशेषचिन्ता सं-
भवति यद्युदाहरणमस्ति ॥ ५९ ॥

तत्र कार्येणेत्यर्थे पररूपत्वावच्छिन्ने कार्यारम्भमाणा-

दुर्वारत्वाद्वाप्यासंगतिरिति वाच्यम् । एज्जनिमित्तत्वं निमित्तीकृत्य प्रवर्तमानस्य
त्वस्यैज्जनिमित्तत्वविघातकहलन्ताच्चेति कित्त्वसंपादकमिसादेशं प्रति निमित्तत्वा-
संभवात् । शैषिको ऽणिति । शेपे इति लक्षणसूत्रेण निर्मितेर्थे ऽण् प्रत्यय इत्यर्थः ।
अस्याणस्तु वृद्धाच्छो न बाधकः । तत्र भव इत्याद्यधिकारसूत्रेषु वृद्धाच्छ इत्य-
स्यानुवृत्त्या तत्तदधिकारभवप्रत्ययानामेव वृद्धाच्छ इत्यनेन बाधात् । स्वेतरेणेति ।
अत्र स्वेत्यधिकम् । इतरेणेत्येतावतैवेष्टसिद्धेः । विध्यन्तरेति । तदप्राप्तियोग्ये
ऽचारितार्थ्यादित्यर्थः । यद्युदाहरणमस्तीति । एतस्योदाहरणं त्वकः सवर्ण इत्य-
नेनको यणच्यादगुण इत्येतयोर्बाधः । यद्युदाहरणमस्तीति । एतस्योदाहरणं
कुप्पोरित्यनेन विसर्जनीयस्य स इत्यस्त्यैव बाधः । शर्परइत्यस्य बाधेन न
चारितार्थ्यमिति भावः । वस्तुतस्तु तक्रन्यायेन बाधे यद्युदाहरणमस्तीति
वक्तुं युक्तम् ॥ ५९ ॥

या वृद्धेस्तदबाधकत्वे निर्णीते किं शास्त्रविहितस्येत्येवं तद्विशेषचिन्तायामाह ॥

**पुरस्तादपवादा अनन्तरान्वि-
धीन् बाधन्ते नोत्तरान् ॥ ६० ॥**

अवश्यं स्वपरस्मिन्बाधनीये प्रथमोपस्थितानन्तरबाधेन चारितार्थ्ये पश्चादुपस्थितस्य ततः परस्य बाधे मानाभाव आकांक्षाया निवृत्तविप्रतिषेधशास्त्रबाधे मानाभावाच्चेत्येतस्य बीजम् ॥ ६० ॥

नासिकोदरौष्ठजंघादन्तेत्यस्यौष्ठाद्यंशे ङीष्निषेधत्वावच्छिन्नबाधकत्वे निर्णीते किंविहितस्येत्याकाङ्क्षायामाह ॥

**मध्ये उपवादाः पूर्वान्विधीन्
बाधन्ते नोत्तरान् ॥ ६१ ॥**

तेनौष्ठादिषु पञ्चस्वसंयोगोपधादिति प्रतिषेध एव बाध्यते न तु सहनश्रविद्यमानलक्षणइति नासिकोदरेत्यत्र भाष्ये स्पष्टम् ॥ पूर्वोपस्थितबाधेन नैराकांक्ष्यमस्या बीजम् ॥ ६१ ॥

ननु वा छन्दसीत्यनेन सेर्ह्यपिच्चेत्यनन्तरस्यापित्वस्येव हेरपि विकल्पः स्यात् । तथा नेटीति निषेधो नन्तरहल-

वाध्यसामान्यचिन्तायामनुगतं बाध्यत्वे बीजमुपपाद्य बाध्यविशेषचिन्ताया मनुगतं बीजमुपवर्णयितुं तावदाह । पुरस्तादिति । अनन्तरान् बाध्यव्यवधान-
शून्यान् । स्वपरस्मिन्निति । अत्र स्वेत्याधिकम् ॥ ६० ॥

असंयोगोपधादिति प्रतिषेध इति । प्रसज्यप्रतिषेध एवायं न तु पर्युदास इति भाष्यस्वरसः । एवमृष्यन्धकेत्यण् इज एवापवादो न तु ढकः । अत एवात्रेय इत्यत्र परत्वाद्ढकूसादिरीति दिक् ॥ ६१ ॥

हेरपि विकल्प इति । न च सेर्हिङित्येव सिद्धे ऽपिद्वग्रहणाच्चावतएवोत्तरत्रानुवृत्त्या ऽपित्वस्यैव विकल्पो, न हेरिति वाच्यम् । सिपोनुदात्तत्वेनान्तरत-

न्तलक्षणाया इव सिचिवृद्धिमृजिवृद्धयोरपि स्यात्, अत
उक्तन्यायमूलकमेवाह ॥

**अनन्तरस्य विधिर्वा भवति प्रति-
षेधो वेति ॥ ६२ ॥**

अत एव संख्याव्ययादेरिति ङीबग्रहणं चरितार्थम् ।
तद्धयनन्तरस्य ङीषो विध्यभावाय । न क्तिचीति सूत्रे
दीर्घग्रहणञ्च चरितार्थम् । तद्धयनन्तरस्यानुदात्तोपदेशेत्य-
स्यैव निषेधाभावाय ॥ मध्येपवादस्यायाद्यपेक्षयाऽनन्तर-
स्येतिन्यायः प्रबल इत्यष्टाभ्य इति सूत्रे कैयटः ॥ प्रत्यास-
म्याद्धयोदेशस्यानुदात्तत्वापत्तेस्तद्वारणायापि च विधानस्यावश्यकत्वेन तावन्मात्र-
स्योत्तरत्रानुवृत्तौ प्रमाणाभावात् । उक्तन्यायमूलकमिति । उक्तन्यायमूलं प्रथमो-
पस्थितत्वरूपं मूलं यस्येत्यर्थः । ङीषो विध्यभावायेति ॥ न चानन्तरस्य ङीषो
ऽनुवृत्तावुक्तसूत्रवैयर्थ्येन सामर्थ्याद्विधिवहितस्यापि ङीषोऽनुवृत्तिसिद्धौ तस्य स्वांशे
चारितार्थ्याभाव इति वाच्यम् । ङीषोऽनुवृत्तावपि परिच्छेदकादेशचेत्संख्यादेरेव,
असत्त्ववाचकादेशचेदव्ययादेरेवेति नियमार्थतया ऽऽहकोऽनी अग्रेवगोऽनीत्यादौ
ङीषभावायोक्तसूत्रस्य सार्थक्येन वैयर्थ्यमूलकोक्तकल्पनाया असंभवदुक्तिकतया
स्वांशे चारितार्थ्यस्य सूपपादत्वात् । परिभाषाघटकस्यानन्तरस्य विधिर्भवतीत्यं
शस्य संख्याव्ययादेरिति ज्ञापकमुपन्यस्यानन्तरस्यप्रतिषेधो भवतीतिद्वितीयांशस्य
ज्ञापकमाह । नक्तिचीति । अष्टाभ्य इति । तत्र हि, औंशद्यावस्तु लुक्तत्र षड्भ्यो
प्येवं प्रसज्यते । अपवादोयस्य विषयेयो वा तस्मादनन्तरः, इत्यष्टुपुत्रइत्यादौ उत्तर-
पदपरत्वावस्थायां सामासिकलुग्बाधकतया प्रसक्तस्यौंशदेशस्य वारणायप्रवृत्तस्या
भाष्यकारोपवर्णितस्य श्लोकवार्तिकस्य व्याख्यावसरे 'यो वा तस्मा' दिति प्र-
तिकमुपादाय कैयटेनोक्तम् । ननु मध्येपवादस्यायेन द्वितीयाध्यायविहितसामासि-
कलुक् एव बाधः प्राप्नोति । नैष दोषः । यत्र हि द्वावपि व्यवहितौ पूर्वोत्तरौ
तत्र पूर्वानुभवाहितसंस्कारोपजनितस्मृत्युपाख्यस्य पूर्वस्य बाधो युक्तः । इह त्व-
नेकाध्यायव्यवहितौ द्वितीयाध्यायविहितः सामासिको लुक् महता प्रयत्नेन स्म-
रणीयः । अनन्तरस्त्वनुभवाविषय इति स एव बाध्यत इत्युक्तम् । एवं च मध्ये-
पवादस्यायादस्य प्राबल्यं स्पष्टमेव तेनाभिहितमिति भावः । तदाह । कैयट इति ।

त्तिमूलकोयम् । लक्ष्यानुरोधाच्च व्यवस्थेत्यापि पक्षान्तरम् ।
तत्र तत्र क्वचित्स्वरितत्वप्रतिज्ञासामर्थ्येन वा बाध्यते ऽयं
न्यायः । यथा टिड्ढेति सूत्रेण डापा व्यवहितस्यापि ङीपो
विधिः । न षडित्यादिना द्वयोरपि टाब्ङीपोः प्रतिषेधः । इयञ्च
शि सर्वनामस्थानमित्यादौ भाष्ये स्पष्टेत्यन्यत्र विस्तरः ॥ ६२ ॥

ननु दधतीत्यादावन्तरङ्गत्वादन्तादेशे ऽल्विधौ स्थानि-
वत्त्वाभावाददादेशो न स्यादिति तद्वैयर्थ्यापत्तिरत आह ॥

पूर्वं ह्यपवादा अभिनिविशन्ते

पश्चादुत्सर्गाः ॥ ६३ ॥

लक्षणैकचक्षुष्को ह्यपवादविषय पर्यालोच्य तद्विषयत्वा-
भावनिश्चय उत्सर्गेण तत्तल्लक्ष्यं संस्करोति । अन्यथा विकल्पा
पत्तिरित्यर्थः । अभिनिविशन्त इत्यस्य बुद्धयारूढा भवन्ती-
त्यर्थः । अपवादो यद्यन्यत्र चरितार्थ इति न्यायस्य तु नात्र

पक्षान्तरमिति । अत्र कैयट एवाहेति शेषः । ङीपो विधिरिति । डाप एव विधाने
त्वदन्तत्वाद् टापैव सिद्धे सूत्रमेव व्यर्थं स्यादिति बोध्यम् । भाष्ये स्पष्टेति ।
तत्र ह्यनपुंसकस्येति प्रसज्यप्रतिषेध इति शिसर्वनामस्थानमित्यस्यापि प्रतिषेधः
स्यादित्याशङ्क्यानेन न्यायेन समाहितमिति द्रष्टव्यम् ॥ ६२ ॥

तद्वैयर्थ्यापत्तिरिति । ननु जक्षतीत्यत्र धातुसंज्ञासमकालमेवाभ्यस्तसंज्ञाप्रवृ-
त्त्या एककालएव द्वयोः प्राप्तावन्तादेशबाधेनादादेशस्य चारितार्थ्यमिति चेन्न ।
ज्ञोन्त इत्यत्रोपदेशिवद्वचनेनात्रापि पूर्वमेवान्तादेशप्रवृत्त्या तद्वैयर्थ्यस्य सूपपादत्वात्
अदभ्यस्तादित्यत्र त्वभ्यस्तात्परत्वस्योपदेशे ऽसंभवेनोपदेशिवद्भावस्य न प्रवृ-
त्तिः । किं चायन्नादिषूपदेशिवद्वचनं स्वरसिद्धयर्थमिति वार्तिके स्वरसिद्धिरू-
पप्रयोजनोपन्यासेनाभ्यस्तविषये ऽभ्यस्तानामादिरिति स्वरस्यैव प्रवृत्त्या ऽऽद्युदा-
त्तस्वरनिवृत्तिरूपप्रयोजनाभावेन तद्वार्तिकाप्रवृत्तिरिति बोध्यम् । लक्षणैकचक्षुष्क
इति । लक्षणेनैव यस्य लक्ष्यसाधुत्वपरिज्ञानं स इत्यर्थः । विकल्पापत्तिरिति ।

प्राप्तिरन्तादेशाप्राप्तिविषये चारितार्थ्याभावात् ॥६३॥

लक्ष्यैकचक्षुष्कस्तु तच्छास्त्रपर्यालोचनं विनाप्यपवादविषयं परित्यज्योत्सर्गेण लक्ष्यं संस्करोति तस्यापि शास्त्रप्रक्रियास्मरणापूर्वकप्रयोग एव धर्मोत्पत्तेः, तदाह ॥

प्रकल्प्य चापवादविषयं तत

उत्सर्गो ऽभिनिविशते ॥६४॥

तत इत्यस्यापवादशास्त्रपर्यालोचनात् प्रागपीत्यर्थः । प्रकल्पेत्यस्य परित्यज्येत्यर्थः । अत एव प्रातिपदिकार्थसूत्रे भाष्ये इदं द्वयमप्युक्त्वा न कदाचित्तावदुत्सर्गो भवत्यपवादं तावत्प्रतीक्षत इत्यर्थकमुक्तम् ॥ ६४ ॥

एतन्मूलकमेव नवीनाः पठन्ति ॥

उपसंजनिष्यमाणानिमित्तोऽप्य-

पवाद उपसंजातनिमित्तमप्य-

त्सर्गं बाधत इति ॥ ६५ ॥

पर्यायापत्तिरित्यर्थः । विकल्पस्तु न संभवति पूर्वमुत्सर्गशास्त्रप्रवृत्तावपवादशास्त्रप्रवृत्तेर्दुर्घटत्वात् ॥ ६३ ॥

उत्तरपरिभाषां लक्ष्यैकचक्षुष्कपरतया योजयितुमवतारयति । लक्ष्यैकचक्षुष्क इति । लक्षणज्ञानमन्तरापि यस्य लक्ष्यसाधुत्वपरिज्ञानं स इत्यर्थः । धर्मोत्पत्तेरिति । एकः शब्दः सम्पक् ज्ञातः शास्त्रान्वितः सुप्रयुक्तः स्वर्गे लोके कामधुग्भवतीति श्रुतिप्रामाण्यादित्यर्थः । अत एवेति । अधिकारिभेदेन द्वयोः परिभाषयोर्व्यवस्थापनोद्देशेति । प्रातिपदिकार्थसूत्रे भाष्ये इति । देवदत्तः पचतीत्यत्रापवादभूतयोः शतृशानचोः प्रवृत्तिविषयतया तिङोनुत्पत्तौ तिङाभिधानाभावेनाभिहिते प्रथमेत्यस्य विषयाभावात् प्रथमाया अनुत्पत्तिप्रसंग इति शङ्कां समर्थयितुं

यत्त्वभ्यस्तसंज्ञामूत्रे कैयटेन प्रकल्प्य चेति प्रतीकमुपा-
दाय यथा न संप्रसारण इति परस्य यशः पूर्वं संप्रसारणं पूर्वं

नचापवादविषये उत्सर्गोऽभिनिविशते पूर्वह्यपवादा अभिनिविशन्ते पश्चादुत्स-
र्गाः । प्रकल्प्य चापवादविषयं तत उत्सर्गोऽभिनिविशते । न तावदत्र, कदाचि-
त्तिङ्गदेशो भवत्यपवादौ शतृशानचा तावत् प्रतीक्षत' इत्युक्तम् ॥ ६४ ॥

नवीना इति । दीक्षितादय इत्यर्थः । उपसंजनिष्यमाणेति । उत्सर्गशास्त्रप्र-
वृत्त्यभावसंभावनाप्रयोज्या यत्रापवादप्रवृत्तिसंभावना तत्र पूर्वमुत्सर्गो न प्रवर्तते
इत्यर्थः । अनेन च न्यायेन भविष्यदपवादविषयातिरिक्तत्वेनोत्सर्गशास्त्रे संको-
चस्तेन दधतीत्यत्र भविष्यदपवादविषयसत्त्वेन श्रान्तइत्यस्याप्रवृत्तिरिति बोध्यम् ।
के चित्त्रापवादपदं निषेधपर्युदासयोरुपलक्षणं तेन ररन्धतुरित्यत्र नुमः पूर्वं
कित्वं न । अन्यथा नलोपः स्यात् । मम तु यद्यत्र लिट् किति कित्वं न प्र-
वर्तते तर्हि नुमि कृते ऽसंयोगादिति प्रवर्ततेति संभावनायाः सत्त्वेन कित्वाप्रवृ-
त्त्या नलोपो न । यदि त्वत्र प्रतिपदोक्तत्वात्कित्वात्पूर्वमेव नुमित्युच्यते तदा
लिपधातोरनुपसर्गाह्निष्पविन्देति शप्रत्ययं कृत्वोपसर्गयोगे प्रलिम्प इत्यस्याप-
त्तिः, मम तु यदि शप्रत्ययो न स्यात्तदोपसर्गयोगे ऽनुपसर्गादिति निषेधविषयः
स्यादिति संभावनाया शप्रत्ययानुत्पत्त्या प्रलिप इत्येवेति प्राहुः । तन्न । निषेध्य-
पर्युदस्यमानयोः प्रवृत्त्यभावस्य निषेधपर्युदासप्रवृत्त्यभिन्नत्वेन निषेधपर्युदासप्रवृ-
त्तेस्तत्प्रवृत्त्यभावसंभावनाप्रयोज्यत्वासंभवात् । यथा ररन्धतुरित्यत्र लिट्
किति कित्वं न स्यात्तदा ऽसंयोगादिति कित्वं न स्यादित्युभाभ्यामपि
कित्वं न स्यादित्यस्यैव विधानेन स्वस्य स्वप्रयोज्यत्वासंभवः । यथा बाह्व
इत्यत्रार्थवदिति प्रातिपदिकत्वं न स्यात्तदा ऽधातुरिति प्रातिपदिकत्वं न स्या-
दित्युभयोरैक्येनैतदसंभवो बोध्यः । न चैवम् ऋदुपधेभ्यो लिटः कित्वमिति वा-
र्तिकासंगतिः । ववृधइत्यादौ प्रतिपदोक्तत्वेन गुणात्पूर्वं कित्वेन तदभावसिद्धेः ।
मम तु यदि कित्वं न स्यात्तदा गुणे कृते ऽसंयोगादिति निषेधः स्यादितिसंभा-
वनयानेन पूर्वं कित्वाप्राप्त्या गुणापत्तेर्वातिकमावश्यकमिति वाच्यम् । ववृधइ-
त्यादौ यदि कित्वं न स्यात्तर्हि गुणे कृते स्वनिमित्तस्यासंयोगात्परत्वस्य वि-
नाशः स्यादिति संभावनाया ऽकृतव्यूहपरिभाषया कित्वाप्रवृत्त्या गुणवाधनार्थं
वार्तिकस्यावश्यकत्वात् । ययोरुत्सर्गापवादयोः समकालं प्राप्तिर्न संभवति तत्रै-

स्य तु तन्निमित्तकः प्रतिषेध इत्युक्तं, तत्तु तत उत्सर्ग इत्या-
द्यक्षरार्थाननुगुणम् ॥ यत्त्वपवादवाक्यार्थं विना नोत्सर्गवा-
क्यार्थ इति तदर्थ इति तन्न । अभिनिविशते ऽपवादविषय-
मित्यादिपदस्वारस्यभङ्गापत्तेः । पदजन्यपदार्थोपस्थितौ वा-
क्यार्थबोधाभावे कारणाभावाच्च । यत्रत्वपवादो निषिद्धस्त-
त्रापवादविषये ऽप्युत्सर्गः प्रवर्तत एव । यथा वृक्षावित्यत्र ना-
दिचीति पूर्वसवर्णदीर्घनिषेधादप्रवर्तमानस्य वृद्धिबाधकत्वा-
भावाद् वृद्धिः प्रवर्तते । अत एव तौ सदित्यादि संगच्छते ।
अत एव निर्देशाद् भ्रष्टावसरन्यायस्यात्र शास्त्रे ऽनाश्रयणम् ।
ध्वनितं चेदमिको गुणेति सूत्रे भाष्यइति भाष्यप्रदीपोद्योते
निरूपितम् ॥ अत्र देवदत्तस्य हन्तरि हते देवदत्तस्योन्मज्जनं
नेति न्यायस्य विषय एव नास्ति । हते देवदत्त उन्मज्जनं
न देवदत्तहननोद्यतस्य हनने तु भवत्येवोन्मज्जनम् । प्रकृते
ऽपि न पूर्वसवर्णदीर्घेण वृद्धेर्हननं किन्तु हननोद्यमसजातीयं
वैतन्यायस्य प्रवृत्तेस्वीकारेण कित्वविषये तत्प्राप्तेरसंभवाच्च । अत एव गवि
युधिभ्यामित्यत्र गवीतिवचनादेवालुगिति भाष्यं संगच्छते । अन्यथा गविष्ठिर
इत्यत्र यदि लुङ् न स्यात्तादावादेशे हलन्तात्परत्वेनालुग् स्यादिति संभावनायाः
सत्त्वेनानेनैव सिद्धेस्तदसंगतिः स्यात् । यम तु मते दृषदिमाषक इत्यत्र द्वयोः
समकालप्राप्तिकत्वेनैतन्न्यायाविषयत्वाद् भाष्योक्तं सामर्थ्योपवर्जनं संगच्छते ।
न च कण्ठेकाल इत्यत्राप्युक्तरीत्या हलन्तत्वेन सिद्धावदन्तग्रहणसामर्थ्याद्वल-
न्ताद्विहितसप्तम्यामेव तत्प्रवृत्त्या गवीत्यत्र तदभावेन भाष्यसंगतेरुक्तार्थे मानाभा-
व इति वाच्यम् । कण्ठेकाल इत्यत्र पूर्वोत्तरपदनिमित्ताकार्यादलुक् पूर्वमेकादेश-
प्रवृत्त्या हलन्तात्परत्वाभावेनालुगर्थं तदावश्यकत्वेन विहितविशेषणे प्रमाणाभा-
वादिति दिक् । इत्युक्तमिति । प्रकल्प्येत्यस्य सिद्धं कृत्वेत्यर्थस्य लोके
प्रसिद्धत्वेनौचित्यमिति भावः । अननुगुणमिति । तत इत्यस्यानन्तरार्थकत्वेन
तस्य ल्यपैवोक्तत्वेनानुगुण्याभावः स्पष्ट एवेति भावः । अनाश्रयणमिति । वस्तुत-
स्तु अत्रावसरस्योद्देश्यतावच्छेदकाक्रान्तेः सत्त्वेन न्यायस्य विषय एव नेति वक्तुं

प्रसक्तिमात्रं प्रसक्तस्यैव निषेधात् ॥ प्रतिपदोक्तत्वमपि निर-
वकाशत्वे सत्येव बाधप्रयोजकम् । स्पष्टं चेदं शेषाद्विभाषेति
सूत्रे भाष्ये । तत्र हि शेषग्रहणमनर्थकं ये प्रतिपदं विधीयन्ते
ते बाधका भविष्यन्तीत्याशङ्क्यानवकाशा हि विधयो बाध-
का भवन्ति समासान्ताश्च कबभावे सावकाशा इत्युक्तम् ।
क्वचिदनवकाशत्वाभावे ऽपि परानित्यादिसमवधाने शीघ्रो-
पास्थितिकत्वेन पूर्वप्रवृत्तिप्रयोजकं बलवत्त्वं प्रदिपदविधित्वे-
नापि, परानित्यान्तरङ्गप्रतिपदविधियो विरोधिसन्निपाते
तेषां मिथः प्रसङ्गे परबलीयस्त्वमिति प्रत्ययोत्तरपदयोश्चेति
सूत्रे कैयटेन पाठात् । अत एव रमे इत्यादौ प्रतिपदोक्तत्वा-
त्पूर्वमेत्वआकारप्रश्लेषाद्धल्लङ्यादिलोपो न प्राप्नोतीत्याश-
ङ्क्यैङ्हस्वादिति लोपेन समाहितम् ॥ ६५ ॥

नन्वयजे इन्द्रमित्यादावन्तरङ्गस्यापि गुणस्यापवादेन
सवर्णदीर्घेण बाधः स्यादत आह ॥

**अपवादो यद्यन्यत्र चरितार्थ-
स्तर्ह्यन्तरङ्गेण बाध्यते ॥ ६६ ॥**

निरवकाशत्वरूपस्य बाधकत्वबीजस्याभावात् । एवं च
युक्तम् । प्रतिपदोक्तत्वस्यापवादत्वात्पृथग्बाधबीजत्वमङ्गीकुर्वतां कैयटादीनां मतं
खण्डयितुमाह । प्रतिपदोक्तत्वमपीति । बाधप्रयोजकमिति । एवं च येननाप्राप्ति-
न्यायमूलकत्वमेवैतस्योऽपि बोध्यम् । इदं च छादिरुपधिबलेर्द्विजिति सूत्रे मनोरमायां
भाष्ये च स्पष्टम् । इत्युक्तमिति । न च निरवकाशत्वमूलकप्रतिपदोक्तत्वेन बाध-
कत्वासंभवेऽपि पूर्वोपास्थितनिमित्तकत्वमूलकप्रतिपदोक्तत्वेन बाधः स्यादेवेति
शेषग्रहणमनर्थकमिति वाच्यम् । द्विर्भूत इत्यादौ षजन्तात्कबभावार्थं तस्यावश्य-
कत्वात् । अत एवेति । पराद्यपेक्षया बलवत्त्वादिवन्त्यर्थः ॥ ६५ ॥

बाधबीजस्याभावादिति । आद्यगुण इत्यत्रावर्णे सवर्णेज्यवहितपूर्वत्ववद

प्रकृते ऽन्तरंगेण गुणेन सवर्णदीर्घः समानाश्रये चरितार्थो
यण्गुणयोरपवादो ऽपि बाध्यते । पूर्वोपस्थितनिमित्तत्वरू-

गतिरिक्तत्वेन संकोचेऽच्छपदार्थे वागव्यवाहितपरत्ववत्सवर्णाजातिरिक्तत्वेन सं-
कोचेपि तत्प्राप्तेः सत्त्वेनाप्रवृत्तौ वीजस्याभावादित्यर्थः । यद्वा न्तरङ्गपरिभाषा-
बाधमकृत्वोत्सर्गशास्त्रमात्रवाधेनापवादस्य चारितार्थ्येन्तरङ्गपरिभाषाबाधे मा-
नाभाव इत्येतल्लाघवमूलिकेयं परिभाषेत्येतदाह । समानाश्रये चरितार्थ इति । य-
ण्गुणयोरपवाद इति । न चातीदित्यादावेकादेशे सिज्जलोपस्य सिद्धत्वेपि यणि
कर्तव्ये ऽसिद्धत्वेन यणोप्राप्त्या दीर्घस्य चारितार्थ्यमिति वाच्यम् । एकादेशवि-
षये ऽन्यदृष्ट्यापि सिज्जलोपस्य सिद्धत्वबोधनेन यण्दृष्ट्या तस्य सिद्धतया यणो
नाप्राप्तत्वेन दीर्घस्य चारितार्थ्याभावात् । केचित्तु यण्दृष्ट्या सिज्जलोपस्यासि-
द्धत्वेपि यण्शास्त्रीयोद्देश्यतावच्छेदकस्याजव्यवाहितपूर्वकत्वस्य तत्र सत्त्वेन दीर्घस्य
यणुद्देश्यतावच्छेदकानाक्रान्ताविषयाभावेनापवादत्वं सुवचम् । न च हर एही-
त्यादौ वृद्ध्यादिवारणाय तत्तच्छास्त्रीयोद्देश्यतावच्छेदके तेन रूपेण ज्ञातत्वस्यापि
प्रवेशेनातीदित्यत्र तादृशोक्तत्वेन ज्ञानाभावेन यणुद्देश्यतावच्छेदकाक्रान्तत्वाभावो
ऽवश्यमेवाश्रयणीयः । अन्यथा हर एहीत्यत्रापि वृद्धिशास्त्रीयोद्देश्यतावच्छेदकाक्रा-
न्तेः सत्त्वेनोद्देश्यतावच्छेदकव्यापकत्वस्य विधेये तत्संसर्गे वा भानस्य वाक्यम-
र्यादया क्लृप्तत्वेनात्र वृद्ध्यप्रवृत्तौ तद्भङ्गापत्तिरिति वाच्यम् । तत्तच्छास्त्राणां
प्रवृत्तौ तादृशोद्देश्यतावच्छेदकधर्मप्रकारकज्ञानस्योपयोगेपि प्राप्तौ तस्योपयुक्तत्व-
कल्पने मानाभावात् । अपवादत्वलक्षणे तु प्राप्तेः प्रवेशेनातीदित्यत्र यण्प्राप्तेर्दु-
र्वारत्वात् । ज्ञानस्य तत्तच्छास्त्रीयोद्देश्यतावच्छेदकत्वकल्पने मानाभावाच्च । हर ए-
हीत्यादौ वृद्ध्यभावस्तु वाक्यमर्यादया क्लृप्तव्याप्यव्यापकभावे तत्तदुद्देश्यताव-
च्छेदकधर्माणां स्वप्रकारकज्ञानविषयत्वरूपव्याप्यतावच्छेदकसंबन्धस्वीकारेण त-
त्संबन्धेनोद्देश्यतावच्छेदकवत्येव तत्तच्छास्त्रप्रवृत्तेः स्वीकारादिति दिक् । अन्ये
तु दीर्घस्यापवादत्वाभावेपि यण्गुणयोः परत्वात्तेन बाधसिद्धिरित्याहुः ॥ नन्वे-
तत्परिभाषास्वीकारे वशब्दादाचारकिबन्तात्कर्तारि किपि ऊरित्यत्र समानाश्रये
चरितार्थस्योक्तदूयूरित्यत्रान्तरंगत्वाद्वाल्लोपापत्तिरिति चेत्तत्राह । पूर्वोपस्थि-
तनिमित्तकत्वेति । इण्डिशीनामादगुणः सवर्णदीर्घत्वादित्यादिवार्तिकानुसारेण
तथाकल्पनादिति भावः ॥ ६६ ॥

पान्तरङ्गत्वविषय इदम् ॥ यत्वागमादेशयोर्न बाध्यबाधकभावो भिन्नफलत्वादत एव ब्राह्मणेभ्यो दधि दीयतां कम्बलः कौण्डिन्यायेत्यादौ कम्बलदानेन न दधिदानबाध इति च्छ्वोरिति सूत्रे कैयट, स्तन्न । अपवादो नुर्दीर्घत्वस्येति दीर्घो ऽकित इति सूत्रभाष्याविरोधात् ॥ ६६ ॥

नन्वजीगणदित्यादौ गणेरित्वं निरवकाशत्वाद्धलादिः-
शेषं बाधेत तत्राह ॥

**अभ्यासविकारेषु बाध्यबाधक-
भावो नास्ति ॥ ६७ ॥**

दीर्घो ऽकित इत्यकिद्वग्रहणमस्या ज्ञापकम् । अन्यथा ययम्यत इत्यत्र नुकि कृते ऽनजन्तत्वादीर्घाप्राप्त्या तद्वैयर्थ्यं

निरवकाशत्वादिति । गणरूपाभ्यासस्येत्वं स्यादित्यर्थसत्त्वेन हलादिः शेषोत्तरमित्वाप्राप्तेस्तत्त्व, येषं चे त्वे गुणे ऽज्जेगणदिति स्यादिति भावः । न च गुणोत्तरमभ्यासह्रस्वे दीर्घोऽलघोरिति दीर्घोऽष्टसिद्धिरिति वाच्यम् । अग्लोपित्वेन दीर्घाप्राप्त्योक्तरूपासंभवात् । वस्तुतस्तु दीर्घविधानसामर्थ्येन विकारमात्रस्य बाधेन अज ई गणादित्यस्यापत्तिरत्र बोध्यते दिक् । अभ्यासविकारेष्विति । द्वयोरभ्यासत्वाच्छिन्नोद्देश्यताकृत्वे इयं प्रवर्तते । तेन चच्छावित्यत्रान्तरङ्गत्वात्तुकि ह्रस्वत्वं न प्राप्नोतीत्याशङ्क्य वैयधिकरण्यान्वयेन समाधानपरं भाष्यसंगच्छते । एवमूखतुरित्यत्र पूर्वं यण् न । अन्यथास्याः परान्तरङ्गादिबाधकानामबाधकत्वस्य वक्ष्यमाणत्वेन तुकोप्राप्त्या भाष्यासंगतिः । द्वितीये दीर्घस्य यणबाधकत्वापत्त्या यणापत्तिर्दुर्वारा स्यादिति बोध्यम् । अनजन्तत्वादीर्घाप्राप्त्येति । तथा च परिभाषाज्ञापनोत्तरमपि स्वांशे चारितार्थ्याभावेन यावतेतिन्यायेनात्र वैयधिकरण्यान्वयोपि ज्ञाप्य इति भावः । ननु तुकोनुस्वारोपलक्षणत्वेन तस्य चाच्त्वादीर्घोऽकित इत्यस्याजन्ताभ्यासस्येत्यर्थेऽपि दीर्घप्राप्त्या न वैयर्थ्यमाभ्योगवाद्वा विज्ञेया आश्रयस्थानभागिन इति शिक्षोक्तेरत्रानुस्वारस्य कण्ठस्था-

तत्वेनाकारो दीर्घः स्यात् । न चानुस्वारस्य दीर्घं तस्य पदान्तवद्भावविधानं
व्यर्थं तद्धि परसवर्णार्थमेवेति वाच्यम् । छमुधातोर्द्यङि चञ्छस्यतइत्यत्र दीर्घं चा-
च्छस्यतइत्यत्र दीर्घादिति प्राप्तुं वाधित्वा पदान्ताद्वेत्यस्य प्रवृत्तिः स्यादि-
त्येतदर्थं तस्य चारितार्थ्यादिति चेन्न । दीर्घोक्ति इत्यत्र दीर्घपदसाहचर्येणा-
चश्चेत्युपस्थितस्याचोच्चत्वह्रस्वोभयानाक्रान्तस्य ग्रहणेन नुकि कृते दीर्घाप्ता-
प्त्या तद्वैयर्थ्यस्य सूपपादत्वात् । यद्वा झलां जशोन्ते इत्यत्राकृतजशत्वस्यानुस्वारस्य
दर्शनेनायोगवाहानामकारोपरि शरि च पाठस्यानित्यत्वावगमाच्च । न च
वैयाधिकरण्यान्वयज्ञापनेनाकिदग्रहणस्य चारितार्थ्यात्कथं परिभाषाज्ञापकत्वमिति
वाच्यम् । तक्रन्यायेन नुका दीर्घवाधेनैव नुगुत्तरं दीर्घाप्ताकिदग्रहणवैयर्थ्येन
तस्य परिभाषाज्ञापकत्वात् । न च नुगतइत्यत्र तपरकरणेन दीर्घोत्तरं नुगप्राप्त्या
तक्रन्यायविषयाभावेन निरवकाशत्वादेव बाधस्य वक्तव्यतया नुगुत्तरं दीर्घवा-
रणाय तदावश्यकत्वमिति वाच्यम् । अभ्यासह्रस्वत्वेन सर्वत्राभ्यासे ह्रस्वस्यैव
सत्वेन तपरकरणव्यावर्त्यालाभेन सामर्थ्यात्तस्यौपदेशिकदीर्घादिव्यावर्तकतया
वाभास्यतइत्यत्र नुग्वारकत्वेपि दीर्घोक्ति इत्येतद्विहितदीर्घव्यावर्तकत्वाभावेन
कृतेपि दीर्घं नुक्चारितार्थ्येन तक्रन्यायप्रवृत्तेः सूपपादत्वात् । यदि तूक्तपरिभा-
षाज्ञापनात्पूर्वं नुक्शास्त्रस्य ह्रस्व इत्येतच्छास्त्रबाधकत्वेनाभ्यासे ह्रस्वाप्राप्त्या
वाभास्यतइत्यत्र नुग्वारणाय तपरकरणावश्यकत्वेनौपदेशिकदीर्घमात्रव्यावर्तकत्व-
कल्पनाया असंभवात् तस्य सर्वदीर्घव्यावर्तकतया तक्रन्यायविषयाभावेन नुगु-
त्तरं दीर्घवारणायकिदग्रहणचारितार्थ्यमित्युच्यते तर्हि पदलाघवानुरोधेन दीर्घो
ऽनुक इत्येव सिद्धे ऽकिदग्रहणमेतज्ज्ञापकमिति संतुष्यतु भवान् । नीगादीनां तु
तक्रन्यायेनैव दीर्घबाधकत्वस्य निर्विवादतया तत्राकिदग्रहणव्यावर्त्यालाभात् ।
न च चाच्छायतइत्यत्रान्तरङ्गत्वात्तुकि दीर्घव्यावृत्तये ऽकिदग्रहणं चरितार्थमिति
वाच्यम् । दीर्घोक्ति इत्यत्रानुवर्तमानाभ्यासपदस्यावृत्त्याभ्यासत्वावाच्छिन्नोद्दे-
श्यताकाकिदघटितभिन्नस्येत्यर्थेनात्र तुकस्तथात्वाभावेनास्याकिदग्रहणव्यावर्त्य-
त्वासंभवेन तद्वैयर्थ्यस्य सूपपादत्वात् । अत एव जहातेर्यङि तस्य व्यपदेशिवद्
भावेन किदघटितत्वेपि दीर्घसिद्धिः । ज्ञापिते त्वस्मिन्वचने नुगादेरबाधकत्वेन
दीर्घस्य व्यावृत्तये तस्य स्वांशे चारितार्थ्यम् । न चानया पूर्वं नुको ऽप्रवृत्ताव-
किदग्रहणेभ्यासस्य किदघटितभिन्नत्वेन पूर्वं दीर्घो दुर्वार इति वाच्यम् । अ-
कित इत्यस्य किदुद्देश्यघटितभिन्नस्येत्यर्थेन नुगादेः पूर्वमनन्तरं वा तदघटितत्वे-

स्पष्टमेव ॥ इयं परान्तरंगादिबाधकानामप्यबाधकत्वबोधि-
का । तेनाचीकरत्त मीमांसत इत्यादि सिद्धम् । आद्ये सन्व-
द्वावस्य परत्वादीर्घेण बाधः प्राप्नोति । अन्त्ये मान्वधेति
दीर्घेणान्तरंगत्वादित्वस्य बाधः प्राप्तः ॥ यत्तु यत्रैकैकप्र-
वृत्त्युत्तरमपि सर्वेषां प्रवृत्तिस्तत्रैवेदमित्यत एकेति सूत्रे कैय-
टस्तन्न । नुकि कृते दीर्घाप्राप्त्या धर्मिग्राहकमानविरोधान्मा-
न्वधादीनां दीर्घे कृते इत्वाप्राप्त्या गुणो यङ्लुकोरिति सू-

नोक्तातिप्रसंगासंभवात् । दीर्घाप्राप्त्येति । ननु यत्रैकैकप्रवृत्त्युत्तरमपरेषां प्रवृत्ति-
योग्यता तत्रैवेतत्परिभाषाप्रवृत्तिरिति कैयटशयाव यंयम्यते इत्यादौ नुगादिप्रवृ-
त्त्युत्तरमपि अभ्यासविकारे वैयधिकरण्येनान्वयात् दीर्घोक्तिंतिशास्त्रस्याकित-
इतिनिषेधेनाप्रवृत्तावपि तत्प्रवृत्तियोग्यताया अव्याघातात्कथं धर्मिग्राहकमानवि-
रोध इत्यत आह । मान्वधेति । दीर्घे कृते इत्वाप्राप्त्येति । नन्वत्रापि अभ्यास-
पदे ऽर्शग्राह्यं कृत्वा ऽभ्यासस्थानिकादेशस्येत्यर्थकरणेन पूर्वमित्वे दीर्घं च
मीमांसतइत्यादीनां सिद्धिरिति नेदं दूषणमित्यरुचेराह । चेति । चेन बोध्यते
इत्यस्य संग्रहः । तथा च गुणोयङ्लुकोरिति सूत्रस्थबोध्यते इत्युदाहरणासि-
द्धिरिति भावः । अत्र केचित् । अभ्यासविकारे बाध्यबाधकभावाभावेन तयो-
र्यथायथं समावेशस्तेन बोध्यते इत्यत्र ह्रस्वप्रवृत्त्युत्तरं गुणप्रवृत्त्येष्टसिद्धिः । वि-
व्यथे इत्यत्र संप्रसारणोत्तरं हलादिः शेषसिद्धिः । न च बोध्यतइत्यत्र गुणोत्तरं
ह्रस्वापत्तिरिति वाच्यम् । बाधकशास्त्रप्रवृत्तिनैष्फल्यासंपादकस्यैव समावेशस्य
स्वीकारेणात्र बाधकगुणशास्त्रप्रवृत्त्युत्तरं ह्रस्वप्रवृत्तौ गुणशास्त्रप्रवृत्तेनैष्फल्येन
तादृशसमावेशाप्रसक्तेरिति वदन्ति । अन्ये तु अनया परिभाषया बाध्यानामेव
पूर्वं प्रवृत्तिरिति बोध्यते तथा च बोध्यतइत्यत्र बाध्यह्रस्वप्रवृत्त्युत्तरं बाधकगु-
णप्रवृत्त्येष्टसिद्धिः । न चैवं विव्यथइत्यादौ हलादिःशेषोत्तरं वकारस्य संप्रसार-
णापत्तिरिति वाच्यम् । नसंप्रसारणेइति सूत्रेणौपदेशिकयणवधिकपूर्वत्वाभाववत्
एव यणः संप्रसारणस्य बोधनात् विव्यथइत्यादौ व्यथोलिटीत्यादिसूत्रारम्भ-
सामर्थ्येन तत्परिभाषाया अत्राप्रवृत्तिकल्पनेनादोषात् । एतन्मूलकमेव कौमुद्याम-
न्त्यस्य यणः पूर्वं संप्रसारणमित्युक्तम् । लिट्यभ्यासस्योभयेषामिति सूत्रे उभ-
येषांग्रहणेन संप्रसारणस्य सर्वतो बलवत्त्वबोधनेनादोषाच्च । अन्ये तु अभ्या-

त्रस्थभाष्योक्ततदुदाहरणासंगतेश्चेत्यन्यत्र विस्तरः ॥ ६७ ॥

ननु तच्छीलादितृन्विषये ण्वुलपि स्यात् । न च तृन्पवादो, ऽसरूपापवादस्य विकल्पेन बाधकत्वात् । अत आह ॥

**ताच्छीलिकेषु वासरूपविधि-
र्नास्ति ॥ ६८ ॥**

ण्वुलि सिद्धे निन्दहिंसादिसूत्रेणैकाज्भ्यो वुञ्जविधान-
मत्र ज्ञापकं, तत्र ण्वुल्लुञ्जोः स्वरे विशेषाभावात् ॥ ताच्छी-
लिकेष्विति विषयसप्तमी । तेन ताच्छीलिकैस्ताच्छीलिकैश्च
वासरूपविधिर्नेति बोध्यम् । नन्वेवं कम्प्रा कमनेत्याद्यसिद्धि-
र्नामिकम्पीति रेणानुदात्तेतश्च हलादेरिति युचो बाधादिति
चेत् । न । सूददीपदीप्तश्चेत्यनेन दीपेर्युञ्जनिषेधेनोक्तार्थस्या-
नित्यत्वात् ॥ ६८ ॥

नन्वेवं हसितं छात्रस्य हसनमित्यादौ घञ् इच्छति भो-

सविकाराणां परस्परविरोधविरहपूर्वकस्समावेश इति प्रकृतपंरिभाषया प्रतिपा-
द्यते । तेन सति संभवे यौगपद्येनैव तेषां प्रवृत्तिर्यथा यंयम्यतइत्यादौ नुगागम-
हलादिःशेषयोः । यत्र तु बाध्यप्रवृत्त्युत्तरं बाधकप्रवृत्त्या तत्समावेशस्तत्र बाध्य-
प्रवृत्त्युत्तरमेव बाधकप्रवृत्तिर्यथा ऽजीगणदित्यत्र हलादिःशेषोत्तरमीत्वम् । संप्रसार-
णविषये तु नायं न्यायः प्रवर्तते लिट्यभ्यासेत्यत्रोभयेषां ग्रहणेन तद्विषये एतदप्रवृ-
त्तेर्ज्ञापनात् । तेन विव्यथे इत्यादौ यकारस्य संप्रसारणसिद्धिरिति प्राहुः ॥ ६७ ॥

अपवादप्रस्तावादाह । ननु तच्छीलादीति । ण्वुलपि स्यादिति । कर्तृसामा-
न्ये विधीयमानस्यास्य ताच्छील्य्यादिविशिष्टे कर्तरि प्रवृत्तौ बाधकाभावादिति
भावः । स्वरे विशेषाभावादिति । निन्दक इत्यादौ जिनत्यादिर्नित्यमित्याद्यु-
दात्तत्वे लितीति प्रत्ययापूर्वस्योदात्तत्वे वा विशेषाभावादित्यर्थः । ननु ताच्छी-
लिकेषु वासरूपविध्यभावे निराकर्ता निराकरिष्णुरित्यादौ तृनिष्णुचोः पर्यायता
न सिध्येदत आह । विषयसप्तमीति ॥ ६८ ॥

घञिति । न चैवं परिहास इत्यस्यासिद्धिरिति वाच्यम् । हसेः पचाद्यज-

क्तुमित्यत्र लिङ्लोटवीषत्पानः सोमो भवतेत्यत्र खल् प्रा-
प्नोतीत्यत आह ॥

**क्तल्युद्गतुमुन्खलर्थेषु वासरू-
पविधिर्नास्ति ॥ ६९ ॥**

इदं च वासरूपविधेरनित्यत्वात्सिद्धम् । तदनित्यत्वे ज्ञापकं
चाहं कृत्यतृचश्चेति । तत्र हि चकारसमुच्चितलिङा कृत्यतृचो-
र्बाधा मा भूदिति कृत्यतृजग्रहणं क्रियत इत्यन्यत्र विस्तरः ॥
वासरूपसूत्रे भाष्ये स्पष्टा ॥ ६९ ॥

ननु श्वः पक्तेत्यत्र वासरूपविधिना लृङपि प्राप्नोति कृते
आदेशे वैरूप्यादत आह ।

लादेशेषु वासरूपविधिर्नास्ति ७०

आदेशकृतवैरूप्यवत्सु लकारेषु स नास्तीत्यर्थः ॥ अत्र च

न्ताद् घञर्थकांताद्वा मज्ञाद्यणि, खिजन्तात्पचाद्यचि वा तत्सिद्धिसंभवात् । अत एव
परीपाकशब्दवत्परिहासे उपसर्गस्य घञीति दीर्घो नेति बोध्यम् । विधेरनि-
त्यत्वादिति । अनेनैव पूर्वोत्तरणरिभाषयोः सिद्धौ पृथग्ज्ञापकान्तरोपवर्णनं
प्रपञ्चार्थमिति बोध्यमित्यन्यत्र विस्तरः ॥ ६९ ॥

कृते आदेशे वैरूप्यादिति । वासरूपसूत्रे ऽसरूपपदेन स्वावृत्तिरूपवान् गृह्यते
तत्र स्वपदेनाविशेषादादेशरूपस्यापि स्वस्य ग्रहणात् प्रकृते आदेशरूपः स्वं लृट्
स्थानिकस्तिशब्दस्तस्यापि स्थानिवत्त्वेन लृट्त्वात्तदवृत्तिडाशब्दत्वरूपवान् लुङस्ति
इति लुटो विकल्पेन लृङ्बाधकत्वापत्तिः । प्रायोगिकासारूप्यमात्रग्रहणे विक-
ल्पासहत्वस्य पूर्वमुपपादितत्वेपि तत्साधारणग्रहणे बाधकाभावादिति भावः ।
आदेशकृतवैरूप्यवत्स्विति । उक्तज्ञापकरूपबाधकसत्त्वाद्वासरूपसूत्रे ऽपवादपदेन
लादेशत्वानाक्रान्तस्य ग्रहणं, तथा च वासरूपसूत्रे लादेशभिन्नो यः स्वं तदवृत्ति-
रूपवान् असरूपपदेन गृह्यतइति फलति । न च लादेशभिन्नः स्वं लृट्शब्दस्तद-

हशश्वतोर्लङ् चेति लङ्विधानं ज्ञापकम् । अन्यथा परोक्षे लिङिति लिङा लङः समावेशो ऽसारूप्यात्सिद्ध इति किं लङ्विधानेन । क्षत्रादिभिस्तिङां समावेशार्थं शतृविधायके विभाषाग्रहणानुवृत्तिर्लिङः कानज्वेति वाग्रहणं च कृतम् । तज्ज्ञापयति वासरूपसूत्रे ऽपवाद आदेशत्वानाक्रांतः प्रत्यय एव गृह्यत इति कैयटादौ ध्वनितम् । तत्फलं तु सदादिभ्यो भूतसामान्ये लिङः कसुरेव न तु पक्षे तिङिति बोध्यम् ॥७०॥

ननु डमोऽहस्वादित्यादौ डमः परस्याचो ऽचि परतोडम् इति वेति सन्देहः स्यादत आह ॥

वृत्तिरूपं लुट्त्वं तद्वान लुङिति दोषस्तदवस्थ एवेति वाच्यम् । नानुबन्धकृतमसारूप्यमिति परिभाषया अनुबन्धरहितस्यैव स्वस्य ग्रहणेन स्वपदेन लुङित्यानुपूर्वीमतो ऽग्रहणात् । एवं च रूपपदेनापि अनुबन्धरहितवृत्तिन एव ग्रहणं बोध्यम् । यदि तु वासरूपसूत्र आदेशिकसारूप्यवद् भिन्नोनुबन्धरहित एव गृह्यते तदा क्षत्रादिभिस्तिङामसारूप्यादेव विकल्पसिद्धौ लटः शतृशानचावित्यत्र विभाषाग्रहणवैयर्थ्यमित्यादिमूलोक्तदूषणानि दुर्वाराण्यापद्येरन्निति दिक् ॥ ७० ॥

सन्देहः स्यादिति । ननु तस्मिन्नितस्मादितिपरिभाषोपस्थितपूर्वपरपदार्थयोरभेदेनान्वयेन सुगणपरमभावेत्यादौ परमशब्दे तयोः सामानाधिकरण्येन विरोधाभावात्संशयानुपपत्तिरिति चेन्न । तयोः परिभाषयोः पूर्वत्वपरत्वान्यतरदृष्टार्था, व्यवहितत्वे, त्यंशत्रयोपस्थापकत्वेन यत्र स्वघटकांशः सिद्धो वाधितो वा भवति तत्र तद्ग्रहितांशोपस्थापकत्वं, यथा परश्चेत्यधिकारेऽव्यवधानांशमात्रोपस्थापकत्वमेवं चात्र संभेदेनान्यतरवैयर्थ्यात्, सप्तमीपरिभाषोपस्थितार्थस्य विशेष्यत्वविवक्षायांपञ्चमीपरिभाषोपस्थितस्य परस्येत्यस्य विशेषणत्वेन विशेषणाविभक्तेर्निरर्थकत्वाच्च तदुपस्थितपरत्वांशस्य श्रुतानुमितपरिभाषया ऽचूपदार्थेनान्वयाद् डमः परो योच् तदव्यवहितपूर्वस्येत्यर्थेचि परतो डमो डमुद् प्राप्नोति । पञ्चमीपरिभाषोपस्थितस्य तस्य विशेष्यत्वे सप्तमीपरिभाषोपस्थितस्य विशेषणत्वे च पूर्वीत्या तस्य डमुपदार्थेनान्वयेनाजव्यवहितपूर्वडम् उत्तरस्येत्यर्थेन डम्'उत्त' स्याचो डमुद् प्राप्नोतीतिसंदेहस्य सूपपादत्वात् । न च द्वयोरपि परिभाषयोः षष्ठ्यर्थोपस्थापकत्वे फलाभाव उदःस्थाङ्कोयणचीत्यादौ स्वविषये षष्ठ्याः संत्वादिति

उभयनिर्देशो पञ्चमीनिर्देशो बलीयान् ॥ ७१ ॥

अचीति सप्तमीनिर्देशस्य मय उज इत्युत्तरत्र चारिता-
र्थात्पञ्चमीनिर्देशो अनवकाश इति तस्मादित्युत्तरस्येत्यस्यैव
प्रवृत्तिः । यत्र तु ङः सि धुडित्यादावुभयोरप्यचारितार्थं त-
त्र तस्मिन्निति सूत्रापेक्षया तस्मादित्युत्तरस्येत्यस्य परत्वात्ते-
नैव व्यवस्था । एवमुभयोश्चारितार्थेऽपि, यथामि सर्वना-
म्न इत्यादौ । तत्रामीति सप्तमी त्रेस्त्रय इत्यत्र चरितार्था ।
आदिति पञ्चम्याज्जसेरसुगित्यत्र चरितार्थेति स्पष्टं तस्मि-
न्निति सूत्रे भाष्ये कैयटे च ॥ ७१ ॥

नन्वतः कृकमीति सत्वमयस्कुम्भीत्यत्रनस्यात्कुम्भशब्द-
स्यैवोपादानादत आह ॥

प्रातिपदिकग्रहणो लिङ्गविशिष्ट- स्यापि ग्रहणम् ॥ ७२ ॥

वाच्यम् । पदन्न इत्यादौ षष्ठ्यभावेन पादादीनां स्थाने आदेशसिद्ध्यर्थं तदुप-
स्थापकत्वावश्यकत्वात् । बलीयानिति । तथा च प्रकृते तस्मादितिपरिभाषाया
एवांशत्रयोपस्थापकत्वेनाचो ऊमुद्रसिद्धिः । बलीयस्त्वे हेतुमाह । अनवकाश
इति । एवं चेदं वचनं न्यायासिद्धमिति भावः । तेन यत्र सप्तमीनिर्देशस्यैवानव-
काशत्वं तत्र सप्तमीनिर्देश एव बलीयान् । अत एव शितुगित्यत्र शे परे इत्यर्थ-
लाभः । एतेनोभयनिर्देशो पञ्चमीनिर्देशो बलवानिति बलवत्त्वे परत्वादित्येव हे-
तुरिति वदन्तः परास्ताः । परत्वादिति । विप्रतिषेधाभावेन विप्रतिषेध इति सूत्र-
विषयाभावेऽप्यणुरपि विशेष इतिन्यायेन तस्मादिति सूत्रस्यैवात्रप्रवृत्तिसिद्धिः ॥ ७१ ॥

कुम्भशब्दस्यैवोपादानादिति । न चैकदेशविकृतन्यायेन कुम्भीत्यत्र तत्त्वमिति
वाच्यम् । तस्योक्तपरिमाणत्वेन परिभाषाया अप्रवृत्तेः । एकदेशविकृतत्वाभावाच्च ।

सामान्यरूपेण विशेषरूपेण वा प्रातिपदिकबोधकश-
ब्दग्रहणं सति लिङ्गबोधकप्रत्ययविशिष्टस्यापि तेन ग्रहणं
बोध्यम् ॥ अपिना केवलस्यापीत्यर्थः ॥ अस्याश्च ज्ञापकं
सामानाधिकरणाधिकारस्थे कुमारश्रमणादिभिरिति सूत्रे
स्त्रीलिङ्गश्रमणादिशब्दपाठः । स्त्रीप्रत्ययाविशिष्टश्रमणादि-
भिश्च कुमारीशब्दस्यैव सामानाधिकरण्यं न तु कुमार-

कुम्भान्तेकुम्भादावुत्तरपदे इत्यर्थोऽपि नात्र उत्तरपदाधिकारे प्रातिपदिकग्रहण-
इति निषधात्, कुम्भशब्दस्य वर्णत्वधातुत्वप्याप्यधर्मावच्छिन्नबोधकत्वाभावेन
तदादिविध्यप्रसक्तेश्च । अत एवायः कुम्भजलमित्यादौ सत्त्वं न । सामान्य-
रूपेणेति । प्रातिपदिकत्वेनेत्यर्थः । विशेषरूपेणेति । प्रातिपदिकत्वव्याप्यकुम्भश-
ब्दत्वादिनेत्यर्थः । ज्ञापकमिति । ननु कुमारशब्दत्वस्य कुमारक्रीडायामित्यत्र
धातावपि सत्वात्प्रातिपदिकत्वव्याप्यत्वाभावेन कथं परिभाषापट्टतिः । यदि च
प्रातिपदिकत्वव्याप्येत्यस्य प्रातिपदिकमात्रवृत्तिविषयताप्रयोजकपदप्रातिपाद्यताव-
च्छेदकधर्मैत्यर्थः, कुमारश्रमणादिभिरित्यत्रत्यकुमारशब्दस्य प्रातिपदिकमात्रवृ-
त्तिविषयताप्रयोजकत्वेन तत्प्रातिपाद्यतावच्छेदककुमारशब्दत्वस्यातिदेशसंभव इ-
त्युच्यते तदा ऽत इनीत्यादावच्छब्दस्यापि प्रातिपदिकमात्रवृत्तिविषयताप्रयो-
जकत्वेन तत्प्रातिपाद्यतावच्छेदकादन्तत्वस्य स्त्रीप्रत्ययान्ते ऽतिदेशापत्त्या रमा-
गौरीत्यादावपि इनिप्रत्ययापत्तेरिति चेन्न । प्रातिपदिकमात्रवृत्तिविषय-
ताप्रयोजकेत्यनेन प्रातिपदिकवृत्तिविषयताप्रयोजकं प्रातिपदिकेतरवृत्तिविषय-
ताप्रयोजकत्वाभाववच्च यत्तस्य ग्रहणं, तत्राभावश्च सामानाधिकरण्यसंबन्धेन
पदार्थान्तरान्वयाप्रयोज्यो गृह्यते । अत इनीत्यत्रात्पदस्य प्रातिपदिकपदार्थेन
सह सामानाधिकरण्येनान्वयादेव प्रातिपदिकेतरवृत्तिविषयताप्रयोजकत्वाभाव-
वत्त्वेन प्रातिपदिकमात्रवृत्तिविषयताप्रयोजकत्वाभावात्तत्प्रातिपाद्यतावच्छेदकाद-
न्तत्वस्यातिदेशासम्भवात् । कुमारश्रमणेत्यत्र सुप्पदसंबन्धात्कुमारधातुप्रकृति-
कसुपोसंभवादेव कुमारपदस्य प्रातिपदिकेतरवृत्तिविषयता ऽप्रयोजकत्वं न तु
सामानाधिकरण्यसंबन्धेन पदार्थान्तरान्वयप्रयोज्यमतः कुमारपदस्य प्रातिपदि-
कमात्रवृत्तिविषयताप्रयोजकत्वेन ज्ञापकत्वस्य निष्प्रत्यूहत्वात् । केचित्तु युवाख-
लतीतिमूत्रे जरतीतिस्त्रीलिङ्गनिर्देशोऽस्या ज्ञापकः । अन्यथा युवशब्देन जरतीश-

शब्दस्येति तदेतज्ज्ञापकम् ॥ इयं च द्विषत्परयोरित्या-
द्युपपदाविधौ समासान्तविधौ महदात्वे जिनस्त्वरे राज-
स्वरे ब्राह्मणकुमारयोर्बहोर्नञ्वदुत्तरपदभूमिन् इत्यादौ समा-
ससंघातग्रहणेषु च न प्रवर्तत इति व्याप्सूत्रे भाष्ये स्पष्टम् ।
विभक्तिनिमित्तकार्ये च नेत्यपि तत्रैव ॥ तत्र समासान्त-
विधाववयवग्रहणएव न समाससङ्घातग्रहणे तु प्रवर्ततएव
स्वरविधावेव समाससंघातग्रहणे तत्र दोषोक्तेः ॥ बहुव्रीहेरू-
धस इति सूत्रस्थभाष्याच्च ॥ एतावत्स्वेवानित्यत्वादप्रवृत्ति-
दोषाः खल्वपि साकल्येन परिगणिता इति भाष्योक्तेः ॥
नन्वेवं बहुव्रीहेरूधसो ङीषिति सूत्रस्थभाष्यासङ्गतिः । तत्र

वदस्य सामानाधिकार्यासंभवात् तदसंगतिः स्यादिति वदन्ति । द्विषत्परयोरि-
ति । द्विषतीताप इत्यत्र न खश् । समासान्तविधौ । मद्राज्ञीत्यत्र न टच् । मह-
दात्वे । महतीभिः इत्यत्र नात्वम् । जिनस्त्वरे । औत्सीत्यत्र नाद्युदात्तः । रा-
जस्वरे ब्राह्मणकुमारयोः । राजकुमारी राजब्राह्मणीत्यत्र पूर्वपदप्रकृतिस्वरो न ।
बहोर्नञ्वदुत्तरपदभूमिन् । बहवो गोमन्तोऽस्यां सा बहुगोमतीत्यत्र नञ्वत्स्वरो-
न्तोदात्तो न । समाससंघातग्रहणेष्विति । इदं पूर्वान्वयि, न तु पृथक्, तेनावयवी-
भूतपूर्वोत्तरग्रहणे राजस्वरव्यतिरिक्तेत्वेतत्परिभाषाप्रवृत्तिरिष्टैव तेन कुसूलकूपकुम्भ-
शालं विलइत्यनेन विलशब्दे परतो विधीयमानं कुसुलादीनां प्रकृतिस्वरत्वं यथाकुसु-
लविलमित्यत्र भवति तथा कुसुलीविलमित्यत्रापि भवति । विभक्तिनिमित्तकार्ये ।
गोमतीत्यत्रोगिदचामिति नुम्न । समासान्तविधाववयवग्रहणएव नेति । मद्रा-
ज्ञीत्यादौ न टच् । समाससंघातग्रहणे तु प्रवर्ततएवेति । तेनातिशयितो भ्राता
यस्याः सातिभ्रात्री आ अतिभ्रात्री यस्येत्यत्र भ्रातृशब्दान्तबहुव्रीहित्वातिदेशेन व-
न्दिते भ्रातुरिति कञ्निषेधसिद्ध्या आतिभ्रात्रीत्येव सिद्धयति । एवमातिश्रयमी-
त्यादावपि बोध्यम् । नन्वेवमिति । ज्ञापकसाजात्यादनया परिभाषया ऽऽनुपू-
र्वीरूपधर्ममात्रस्यातिदेशे इत्यर्थः । बहुव्रीहित्वाभावादिति । बहुव्रीहित्वस्यानुपू-
र्वीरूपत्वाभावादित्यर्थः । इदमेव भाष्यं समासान्तविधाववयवग्रहणे ऽप्रवृत्तौ मानं
समासान्तविधौ समाससंघातग्रहणेष्वप्रवृत्तिस्वीकारे त्वनित्यत्वादेवात्रापि परि-
भाषाया अप्रवृत्त्या कवापत्तिद्वारणयोर्निर्दलत्वापत्त्या भाष्यविरोधः स्पष्ट एव ।

हि कुण्डोऽधीत्यत्र नघृतश्चेति कवापादितो नघन्तबहुव्रीहे-
रित्यर्थात्, नघन्तस्य बहुव्रीहित्वाभावात्तदसंगतिः । नघ-
न्तानां यः समास इत्यर्थेन च परिहृतम् । नघन्तप्रकृतिकसुब-
न्तोत्तरपदकः समास इति चेत् । न । अनया परिभाषया
स्त्रीप्रत्ययसमभिव्याहारे तद्रहिते दृष्टानां प्रातिपदिकत्वतद्व्या-
प्यधर्माणां विशिष्टेऽपि पर्याप्तत्वमतिदिश्यत इत्याशयात् ॥७२॥

विशिष्टेपीति । स्वान्तत्वस्वविशिष्टादित्वोभयसंबन्धेन स्त्रीप्रत्ययाविशिष्टे स्ववि-
शिष्टवर्तिनः प्रातिपदिकमात्रवृत्तिविषयताप्रयोजकपदप्रतिपाद्यतावच्छेदकधर्मस्या-
नयातिदेश इत्याशयः । उभयत्र वैशिष्ट्यं च स्वाव्यवहिनपूर्वत्वं स्वनिष्ठाविधेय-
तानिरूपितोद्देश्यताश्रयघटकत्वोभयसंबन्धेनेत्येकरूपमेव । तेनायस्कर्णीत्यत्र पाक-
कर्णेति सूत्रेणायस्कर्णशब्दान्डीष्यपि कर्णशब्दस्य ङीष्प्रविशिष्टत्वेन तद्वृत्त्यर्थवत्त्व-
स्य कर्णीशब्दे स्वविशिष्टेतिदेशेनातः कृकमीतिसत्त्वासिद्धिः । अत एव दर्शनीय-
मानिनीत्यादौ क्यङ्मानिनोश्चेति पुंवद्भाव एतस्याः प्रयोजनमित्युक्तं भाष्ये ।
अन्यथात्र गतिकारकेतिपरिभाषया ङीबुत्पत्तेः प्राक् समासे दर्शनीयमानिनश-
ब्दान्डीपि मानिनीशब्दस्योत्तरपदत्वाभावात्तदसंगतिः स्यादिति बोध्यम् । यतोयो
विहितस्तदादेरेव तेन ग्रहणमिति नियमे तु न मानमिति स्पष्टं स्वाङ्गाच्चेत
इत्यत्र शेखरे । न च विशेषरूपेण प्रातिपदिकग्रहणे परिभाषाप्रवृत्तेः पूर्वमुक्तत्वेन
बहुव्रीहित्वस्यापि तद्विशेषरूपत्वाच्छङ्काया अनुत्थितिरिति वाच्यम् । विशेषरूप-
पदेन प्रातिपदिकत्वव्याप्यस्यानुपूर्वीरूपस्य कुम्भशब्दत्वादेरेव ज्ञापकसाजात्याद्
ग्रहणमित्याशयेन शङ्कायाः सुवचत्वात् । केचित्तथतः कृकमीत्यत्र विष्णुदेवयो-
र्लोहितादिडाज्भ्य इत्यादिषु कुम्भञ्च कुम्भी चेत्यादिविग्रहेण पुमान्स्त्रियेत्येकशेष-
कल्पनात् कुम्भीदेवीलोहिन्यादिशब्देष्वपि तत्तत्कार्यप्रवृत्त्येष्टसिद्धेः कुमारश्रमणादि
भिरित्यत्र कृतपुंवत्कुमारीशब्दस्यैव निर्देशेन तत्सार्थक्योपपत्तेर्विशेषरूपेण ग्रहणं
ऽस्याः प्रवृत्तौ न किञ्चित्फलम् । न चातः कृकमीत्यादौ कुम्भशब्दस्य शब्दपरतया
पुमान्स्त्रियेत्यस्याप्रवृत्तिः । अत एव शक्तिलांगलेत्यत्र घटघटीत्येकशेषाभावः
संगच्छतइति वाच्यम् । प्रकृतिवदनुकरणमित्यतिदेशेन कुम्भीशब्दस्य स्त्रीवाचक-
त्वातिदेशेन पुमान्स्त्रियेत्यस्य प्रवृत्तेः सुवचत्वात्, घटघटीत्यादौ तु प्रकृतिवद-
नुकरणमित्यस्यानित्यत्वान्नैकशेषः । एवं सामान्यग्रहणेपि नास्याः फलं रमागौ-

नन्वेवं यूनः पश्येत्यत्रेव युवतीः पश्येत्यत्रापि श्रयुवेति
संप्रसारणं स्यादत आह ॥

विभक्तौ लिङ्गविशिष्टाग्रह-

णम् ॥ ७३ ॥

स्पष्टा चेयं युवोरनाकावित्यत्र भाष्ये । घटघटीग्रहणेन
लिङ्गविशिष्टपरिभाषाया अनित्यत्वात्तन्मूलैषेत्यन्ये ॥ ७३ ॥

रीत्यादौ स्वाद्युत्पत्तिस्तु इत्याग्रहणादेव भविष्यति । इत्यावन्तात्किंवोद-
स्त्वनाभिधानमेव । अत एव सूत्रकृन्मते प्राचांष्कतद्धित इत्यत्र तद्धितग्रहणं चरि-
तार्थं, अन्यथा ष्फान्तस्यानयैव प्रातिपदिकपदेन ग्रहणासिद्धेस्तद्वैयर्थ्यापत्तिरिति
वदन्ति ॥ ७२ ॥

युवतीः पश्येति । सुपथीत्यादावात्वादेरुपलक्षणमिदम् । युवतीरित्यत्र त्वन्न
न्तानां श्वादीनामित्यर्थकरणेन संप्रसारणव्यावृत्तेर्भाष्यकृतोक्तत्वात् । केचित्तु
सूत्रे श्वन्नादीनां तदन्तपरत्वेनान एकदेशान्वयासंभवादन इत्यस्यान्नन्तश्वन्नाद्यन्ते
लक्षणयां तात्पर्यग्राहकत्वेनान्नन्तयुवनशब्दत्वस्य तथात्वेन तदतिदेशे बाधका-
भाव इति वदन्ति । विभक्ताविति । विषयमक्षपी । तेन विभक्त्युद्देश्यके तन्नि
मित्तके सर्वविधविभक्तिसंबन्धिनि कार्यइत्यर्थः । तेन शुन्येत्यादौ गौरादिङीषो-
यणि कृते उदात्तायणो हल्पूर्वादिति विभक्त्युदात्तत्वस्यानया शुनीत्यत्र श्वन्श-
ब्दत्वमादाय नगोश्वन्माववर्णेति न निषेधोस्य विभक्त्युद्देश्यकत्वेन तत्संबन्धि-
त्वात् । एव सख्यावित्यत्र णिद्रद्वावोपि नेति बोध्यम् । न च चित्रगवीणामि-
त्यत्र कुमातिचेतिणत्वानापत्तिः । विभक्त्युद्देश्यककार्यत्वेनानया निषेधेन इत्यन्ते
समासत्वानातिदेशात् । कुमातिचेत्यस्य कवर्गदुच्चारपदघटितसमासप्रकृतिकविभ-
क्तिनकारे एव प्रवृत्तोरत एव पूर्वपापानांविपाक इत्यत्र षष्ठ्या आक्रोशइत्यलुकि
विभक्तिनकारस्य णत्वं नेति वाच्यम् । अदकुप्वाडिति णत्वेनेष्टसिद्धेः । दीर्घा-
हनीत्यत्राहन्नितिरुत्वस्यापि पदत्वद्वारा विभक्तिनिमित्ताकत्वेन विभक्तिसंबन्धि-
कार्यत्वादनयाहनशब्दत्वातिदेशासंभवान्न रुत्वमिति दिक् ॥ ७३ ॥

ननु तस्यापत्यम् इत्येकवचननपुंसकाभ्यां निर्देशाद्
गार्ग्यो गार्ग्यावित्याद्युक्तमत आह ॥

सूत्रे लिङ्गवचनमतन्त्रम् ॥७४॥

अर्द्धनपुंसकमिति नपुंसकग्रहणमस्या ज्ञापकम् ।
नित्यनपुंसकत्वार्थं तु न तादित्यन्यत्र निरूपितम् ॥
धान्यपलालन्यायेन नान्तरीयकतया तयोरुपादानमिति

अयुक्तमिति । न च द्वित्वबहुत्वयोः पुंस्त्वस्त्रीत्वयोश्चाविवक्षायामेकवचन-
नपुंसकलिङ्गप्रयुक्तकार्यप्रवृत्तिरत एव स्तोकादिशब्देभ्यो नपुंसकैकवचनामादि-
सिद्धिरिति न प्रकृतप्रयोगासंगतिरिति वाच्यम् । समवायानुपक्षिप्तस्यमृगानि-
त्यादिप्रयोगोपलक्षणत्वेनैतस्य मृगं हन्ति मार्गिक इत्यादिप्रयोगानुपपत्तिरित्या-
शयेनादोषात् । अतन्त्रमिति । असति यत्ने अविवक्षितमित्यर्थः । अत एव पदा-
स्वैरित्यादौ नपुंसकनिर्देशेन सिद्धौ बाह्या इति स्त्रीलिङ्गनिर्देशो विवक्षार्थस्तेन
पुन्रपुंसकयोः क्यवभावसिद्धिः ॥ न च तस्याविवक्षितत्वे मृगानित्यादौ नत्वा-
द्यनापत्तिः, तस्माच्छस इत्यस्य पुंस्त्वे विवक्षिते इत्यर्थादिति वाच्यम् । पक्षि-
मत्स्येत्यादिशब्दैः पुंस्त्वादेर्विवक्षितत्वेपि ताद्वितवाच्यतावच्छेदककुक्षावविवक्षित-
मित्यर्थेनादोषादित्यन्यत्र विस्तरः । नित्यनपुंसकत्वार्थं तु नेति । पूर्वापराधरो-
त्तरार्थमित्येकयोगेन सिद्धे पृथग्योगकरणेनैव तत्सिद्ध्या नपुंसकग्रहणवैयर्थ्यस्य
सूपपादत्वादिति भावः । वस्तुतस्तु तन्न युक्तमित्यत्र प्रमाणमाह । अन्यत्रेति ।
एओङ् एच इतिसूत्रयोरर्थ एकारोर्ध्व ओकार इति भाष्ये समांशवाचिनोपि पुं-
स्त्वाभिधानेन नित्यनपुंसकत्वस्याप्रामाणिकतया तद्ग्रहणार्थं नपुंसकग्रहण-
मिति तत्रैव सूत्रे प्रतिपादितमित्यर्थः । केचित्तु भाष्ये उर्ध्वशब्दः खण्डत्वेन व-
स्तुतः समांशवाचक इति न तद्विरोध इति प्राहुः । नान्तरीयकतयेति । नान्तरीय-
कत्वं चाविनाभावः । विनार्थकादंतराशब्दात् गहादिच्चाच्छप्रत्यये नञतत्पुरुषे
भाष्यप्रयोगान्नलोपाभावे स्वार्थिके कन्प्रत्यये नांतरीयकशब्दः साधुरिति कैयटे
स्पष्टम् । एतेन नान्तरीयकतया यस्य यस्योपादानं तस्य सर्वस्याविवक्षितत्वंमि-
ति सूचितम् । तेन तदधीते इत्यादौ कालस्य, तत्करोतितदाचष्टइत्यादौ काल-

तस्यापत्यमित्यत्र भाष्ये स्पष्टम् ॥ अत एवाकडारमूत्रे एकेति
वरितार्थमित्यन्यत्र विस्तरः ॥ ७४ ॥

ननु भृशादिभ्यो भुव्यच्चेरित्यादौ विधीयमानः क्यङ्
क दिवा भृशा भवन्तीत्यत्रापि स्यादत आह ॥

नञ्जिवयुक्तमन्यसदृशाधिकरणे

तथा ह्यर्थगतिः ॥ ७५ ॥

नञ्युक्तमिवयुक्तं च यत्किंचिद् दृश्यते तत्र तस्माद्
भिन्ने तत्सदृशे ऽधिकरणे द्रव्ये कार्यं विज्ञायते हि यतस्तथा-
र्थगतिरस्ति । नह्यब्राह्मणमानयेत्युक्ते लोष्टमानयि कृती

कारकयोश्चैवमेवाविवक्षा सिध्यतीति भावः ॥ भाष्ये स्पष्टमिति । तत्र हि यथा
कश्चिद्धान्यार्थी शालिकलापं सतुषं सपलालमाहरति नान्तरीयकत्वात् । स या-
वदादेयं तावदादाय तुषपलालान्युत्सृजति । तथा कश्चिन्मत्स्यार्थी मत्स्यान स-
शलकान सकण्टकानाहरति नान्तरीयकत्वात् । स यावदादेयं तावदादाय श-
लककण्टकान्युत्सृजति । एवमिहापि नान्तरीयकत्वात्पुल्लिङ्गेन निर्देशः क्रियते
एकवचनान्तेन च । नह्यत्र निर्देशस्तन्त्रामेति । लिङ्गस्यातन्त्रत्वे ज्ञापकमुक्त्वा व-
चनांशे तदाह । अत एवेति । प्राचीनमते तु एकदेशानुमत्यां सर्वांशइदमेव
ज्ञापकमिति दिक् ॥ ७४ ॥

नञ्वियुक्तमिति । नञ्युक्तमिवयुक्तमित्यर्थः । योगश्चाद्ये पूर्वस्वरूपो द्वि-
तीये परस्वरूपः स्वघटितसमासघटकस्वरूपस्तूपयसाधारणः । तथाच नञ् उत्तरं
तदघटितसमासघटकं, मिवशब्दात्पूर्वं तदघटितसमासघटकं च पदं स्वार्थभिन्न
स्वार्थसदृशबोधकं, नञादिपदं च तदर्थे तात्पर्यग्राहकं निमित्तानां द्योतकत्वादि-
तिभावः । अत एव परिभाषायान्नञ्जिवान्यसदृशाधिकरणे वर्तेते इति नोक्तम्
नचैवं तत्सादृश्यमभावश्च तदन्यत्वं तदल्पता । अप्राशस्त्यं विरोधश्च नञार्थाः
पदं प्रकीर्तिता इत्याभियुक्तवचने सादृश्यभेदयोः पृथग्नञ्वर्थत्वकथनमनुपपन्नमिति
वाच्यम् । भेदविशिष्टे सादृश्ये सादृश्यविशिष्टे भेदे च नञो वृत्तिकल्पनायां प्र-
धानाप्रधानभावभूलकेन भेदेन तथाकथने बाधकाभावात् । भेदविशिष्टसादृश्यबो-
धकत्वं नञो मृगो न भीम इत्यादौ वेदे प्रसिद्धम् । तथार्थगतिरिति । लोके ई-

भवति । अतश्च्यन्तभिन्ने च्यन्तसदृशे ऽभूततद्भावविषये क्यङिति नोक्तदोषः ॥ ओषधेश्च विभक्तावप्रथमायामित्यादौ विभक्तिग्रहणमेतन्न्यायसिद्धार्थानुवाद एव । एतेन विभक्तावित्याद्यस्यानित्यत्वे ज्ञापकमिति वदन्तः परास्ताः । अनित्यत्वे भाष्यसंमतफलाभावात् । अत एवाकर्त्तरि चेति सूत्रे कारकग्रहणं भाष्ये प्रत्याख्यातमिति बोध्यम् ॥ स्पष्टा चेयं भृशादिभ्य इति सूत्रे भाष्ये ॥ अत्रान्यसदृशेत्युक्त्या सादृश्यस्य भेदाघाटितत्वं सूचयति । निरूपितं चैतन्मञ्जूषायाम् ॥ ७५ ॥

ननु व्याघ्री कच्छपीत्यादौ सुबन्तेन समासात्ततो ऽप्यन्तरङ्गत्वाद्दृष्टाप्यदन्तत्वाभावाज्जातिलक्षणो ङीप्न स्यादत आह ॥

दृशस्थले तद्भिन्नतत्सदृशरूपार्थावगतिरित्यर्थः । तथा च लोकसिद्धो ऽयमर्थ इति सिद्धम् । अब्राह्मणश्चन्द्रइवेत्यादि लोके उदाहरणम् । अच्योरिति तत्रतस्येवेति शास्त्रे उदाहरणम् । विभक्तावित्यादि । आदिना ऽकर्त्तरीत्यस्य संग्रहः । अनित्यत्वे इति । नन्वनित्यत्वे फलमसूर्यपश्यानि मुखानीत्यादि संभवच्चेवेत्यत आह । भाष्येति । शब्दशक्तिस्वभावाच्चादृशस्थले सादृश्याप्रतीतिर्लोके प्रसिद्धा न तु तत्र ज्ञापकापेक्षेति भावः । अत एवेति । अनित्यत्वस्य भाष्यानाभिमतत्वादेवेत्यर्थः । सूचयतीति । तथाच भेदशादृश्ययोः पार्थक्येन नञर्थत्वं पूर्वोक्तं स्वरसत उपपद्यतइति भावः ॥ ७५ ॥

ननु व्याघ्रीति । ननूपसंजनिष्यमाणन्यायेनैव सिद्धे इदमवतरणदानमयुक्तं वस्तुतस्तु सांकुटिनमित्यत्र संशब्देन समासात्पूर्वं स्वार्थेणि संकोटिनमिति स्यात्, एवं माषवापिणीत्यत्र माषशब्देन समासात्पूर्वं ङीपि उत्तरपदप्रातिपदिकान्तनकाराभावाद् गर्गभगिनीत्यत्रैव णत्वानापात्तिरत आहृत्यवतरणं दातुं युक्तमिति राघवेन्द्राचार्याः । तन्न मनोरमम् । उक्तन्यायेन हि भविष्यदपवादविषयातिरिक्तत्वेन संकोचात्केवलाद् द्वादिशब्दाद्वापत्तेर्दुर्वास्त्वात् । न च तेन न्यायेन भविष्यदपवादविषयघटकातिरिक्तत्वेन संकोच आवश्यको ऽत एव क्रीतात्करणपूर्वादिति चरितार्थः, अन्यथा क्रीतशब्दस्य भविष्यदपवादविषयाश्चक्रीतातिरिक्तत्वेन तेन द्वावविधायकशास्त्रे संकोचेपि द्वापौ दुर्वारत्वापत्तिः मम तु क्रीतशब्दस्य

गतिऋकोपपदानां कृद्भिः सह समासवचनं प्राक् सुबुत्पत्तेः ॥ ७६ ॥

उपपदमिति सूत्रे ऽतिङ्ग्रहणेन कुगतीत्यत्र तदपकर्ष-
णोनातिङन्तश्च समास इत्यर्थात्तयोः सूत्रयोः सुप्सुपेत्यस्य
विवृत्यैकदेशानुमत्या कारकांशे च सिद्धेयं तेनाश्वक्रीता
सिद्धा । अन्यथा पूर्वं टाप्यदन्तत्वाभावात् क्रीतात्करणपूर्वा-
दिति ङीष् न स्यात् ॥ अस्या अनित्यत्वात् क्वचित्सुबुत्पत्त्य-
नन्तरमपि समासो यथा सा हि तस्य धनक्रीतेति । अन्ये
भविष्यदपवादविषयघटकत्वेनानेन न्यायेन टाव्वाधसिद्धिरिति वाच्यम् । तथा
सति अजाक्रीतीत्यादौ अजशब्दस्य भविष्यदपवादविषयघटकत्वेन टावनापत्तेः ।
नचानेन न्यायेन भविष्यदपवादविषयान्तातिरिक्तत्वेन संकोचान्नाजाक्रीतीत्यादौ
दोष इति वाच्यम् । घन इव कपिला घनकपिलेत्यादावन्यतोङीषिति ङीषापत्तेः ।
कपिलशब्दस्य तत्पुरुषे तुल्यार्थेति पूर्वपदप्रकृतिस्वरेणानुदात्तान्तत्वेन भविष्यदप-
वादविषयान्तत्वात् । सिद्धान्ते भविष्यदपवादविषयातिरिक्तत्वेन संकोचे तु घ-
नकपिलेत्यस्य भविष्यदपवादविषयत्वेपि कपिलशब्दस्य तदभावेन टाप् सिद्धय-
ति । अन्तरंगानपिबिधीन्वहिरङ्गोलुङ्गाधतःतिपरिभाषया टावपेक्षया लुक्प्रयोज-
कसमासस्य प्राबल्यं तु नेत्यकृन्व्यूहपरिभाषान्ते प्राक् प्रदर्शितमेव । सुबुत्पत्ते-
रिति । सुप्पदं प्रत्ययमात्रोपलक्षणम् । अत एव सांकूटिनसिद्धिः । सुप्सुपेत्यस्य
निवृत्त्येति । अत्र च तृतीयान्तस्य निवृत्तिर्न तु प्रथमान्तस्य । एकदेशानुमत्येति ।
कारकांशे स्थास्त्रीपुलाकन्यायेनेयं सिद्धेति भावः । वस्तुतस्तु कारकांशे ज्ञापकं
क्रीतात्करणपूर्वादिति बोध्यम् । तदेवानुवदति । अन्यथेति । एतस्या अभावइ-
त्यर्थः । ङीष् न स्यादिति । तथा च सूत्रं व्यर्थं स्यादित्यत्र शेषो बोध्यः ।
अनित्यत्वादिति । एतच्च कर्तृकरणे कृतावहुलमिति सूत्रस्थाद् बहुलग्रहणालभ्यत-
इत्युपपदमितिङिति सूत्रे कैयटः । केचित्तु अम्बाम्बेत्यनेनेणन्तात्परस्य षत्वविधान-
मत्र मान, मन्यथा गोष्ठेत्यत्र सुबुत्पत्तेः पूर्वं समासे पदत्वाभावेन सात्पदाद्योरिति
षत्वनिषेधाप्राप्त्या तद्वैयर्थ्यं स्पष्टमेवेत्याहुः । तन्न । दधिसेचवित्यत्र सुबुत्पत्तेः पूर्वस-
मासे षत्वनिषेधाप्राप्त्या सिद्धान्तेपि पदादादिरिति पञ्चमीसमासस्यावश्यकत्वेन
गोष्ठ इत्यत्र षत्वनिषेधप्राप्त्याम्बाम्बगोभूमिसव्यापद्वित्रीणन्तात् षत्वविधान-

त्वनित्यत्वे न मानं तत्राजादित्वाद् टावित्याहुः ॥ अत एव
 कुम्भकार इत्यादौ षष्ठीसमासो ऽपि सुबुत्पत्तः पूर्वमेव । षष्ठी-
 समासाभावे चोपपदसमासकृत एकार्थीभाव इति न तत्र
 वाक्यमिति भाष्ये स्पष्टम् । तत्र हि षष्ठीसमासादुपपदसमासो
 विप्रतिषेधेनेति वार्तिकम् । अथवा विभाषाषष्ठीसमासो यदा न
 षष्ठीसमासस्तदोपपदसमास इति तत्प्रत्याख्यानं च । यद्य-
 प्युपपदसमासस्यान्तरङ्गत्वाभिप्रायकं न वा षष्ठीसमासाभा-
 वादुपपदसमास इति वार्तिककृतोक्तं तथापि तदुभयप्रत्या-
 ख्यानपरमथवेत्यादि भाष्यं परिभाषायां सामान्यतः कारको-
 पादानेन कारकविभक्त्यन्तेन कृद्भिः समासमात्रस्य सुबु-
 स्यावश्यकत्वात् । तदाह । न मानमिति । फलाभावमप्याह । तत्रेति । गोचेत्यत्र तु नप-
 दान्तेत्यत्र पदपदस्य पदत्वयोग्यपदत्वेन स्थानिवत्त्वनिषेधसिद्धिरिति तत्रैव शेखरे
 स्पष्टम् । अत एवेति । परिभाषास्वीकारादेवेत्यर्थः । षष्ठीसमासोपीति । परिभाषायां
 सामान्यतः कारकोपादानेनास्यापि तच्चादिति भावः । अत्र प्रमाणं दर्शयति ।
 षष्ठीत्यादि । यदि सुबन्तेन षष्ठीसमासस्तदोपपदसमास एवान्तरङ्गत्वाद् भवि-
 ष्यतीति भाष्यविरोधः स्पष्ट एव । समासमात्रस्येति । ननु सामान्यतः कारको-
 पादानेनात्रैतत्प्रवृत्तौ प्राप्तपन्नेत्यनेन द्वितीयया अ इति च्छित्त्वा अकारविधानं
 भाष्योक्तं व्यर्थं तत्र टाबुत्पत्तेः पूर्वं समासेन सिद्धेः । एवमपि स्रष्टीत्यत्र षष्ठी-
 तिप्राप्तसमासस्य वृजकाभ्यामिति निषेधो लिंगविशिष्टपरिभाषयेति ड्यापसूत्रे
 भाष्ये उक्तं तत्राप्यनया पूर्वं समासप्राप्त्या निषेधसिद्धिरिति लिङ्गविशिष्टपरि-
 भाषया समाधानं भाष्योक्तमसंगतमिति चेन्न । आद्ये टाबुत्पत्तेः पूर्वं समासेपि
 तदुत्तरं प्राप्तटापो ऽकारविधानमावश्यकमिति न भाष्यविरोधः । द्वितीयेपि डीपः
 पूर्वं वृजन्तत्वेन समासनिषेधेपि डीबुत्तरं वृजन्तत्वाभावात्स न स्यादित्याशङ्क्य
 लिङ्गविशिष्टपरिभाषया समाधानं सुस्थमेवेत्यदोषात् । परास्तमिति । परे तु
 कारकतद्विशेषोपादाने एवैषा परिभाषा प्रवर्तते । अस्या विध्येकवाक्यत्वाभावेपि
 यत्र कारकत्वव्याप्यधर्माविच्छिन्नबोधकं पदं तत्र शास्त्रे सुपेति नानुवर्तते इत्यस्य
 वक्तुं शक्यत्वात् । न च षष्ठीतिसूत्रे कारकतद्विशेषोपादानाभावेनैतदप्रवृत्त्या
 ऽथवा-विभाषाषष्ठीसमासो यदा न षष्ठीसमासस्तदोपपदसमास इतिभाष्यसंग-

त्पत्तेः पूर्वमेव लाभात् । एतेनैषा कारकताद्विशेषयोरुपादान-
एवेति परास्तम् । अस्या विध्येकवाक्यत्वाभावेन विप्रतिषे-
धादिशास्त्रवत् कार्यव्यवस्थापकत्वेनोपादानएवेत्यर्थात्ला-
भाच्च ॥ ७६ ॥

ननूगिदचामित्यत्र धातोश्चेदुगित्कार्यं तर्ह्यञ्चतेरेवेति
नियमेनाधातोरेव नुमि सिद्धे ऽधातुग्रहणं व्यर्थमत आह ॥

सांप्रतिकाभावे भूतपूर्वगतिः ॥७७॥

तत्तद्वचनसामर्थ्यन्यायसिद्धेयम् । तत्सामर्थ्यादधातुभू-

तिरिति वाच्यम् । विभाषाधिकारस्य पाक्षिकैकार्थीभावबोधकृत्यैकार्थीभावे स-
मासस्य नित्यत्वेन षष्ठीसमासाभावपक्षे एकाधीनभावस्याभावेनोपपदसमासाप्रा-
प्त्यास्य भाष्यस्यैकदेशयुक्तिच्चेन तद्विरोधस्याकिञ्चित्करत्वात् । अत एव पारेम-
ध्येषष्ठ्यावेत्यादौ वाग्रहणं चरितार्थम् । किं चैवं षष्ठीतिसूत्रे एतत्परिभाषया
सुपेत्यस्य निवृत्तौ राजपुरुष इत्यादावपि सुबुत्पत्तेः प्राक् समासापत्तिः । वा-
क्यभेदेनार्थद्वयकरणे तु न मानम् । किं चाथवेतिभाष्यस्योभयप्रत्याख्यानपरत्व-
मप्ययुक्तम् । प्रत्याख्यानस्थले ऽथवेति शब्दस्य भाष्ये क्वाप्यदर्शनात् । तत्तर्हि
वक्तव्यमित्यादिशब्दैरेव प्रत्याख्यानस्य भाष्यकृच्छैलीसिद्धत्वात् । भाष्यकृता
तु ' षष्ठीसमासादुपपदसमासोविप्रतिषेधेन ' ' अथवा विभाषाषष्ठीसमासो यदा
न षष्ठीसमासस्तदोपपदसमास ' इतिवार्तिककृदुक्तप्रकारद्वयस्य ' न वा षष्ठीस-
मासाभावादुपपदसमास ' इत्यनेनोपपदसमासस्यांतरंगत्वोपपादनेन प्रत्याख्यानं
कृतम् । अत एव भाष्ये नवा षष्ठीसमासाभावादित्युत्तरं गतिकारकेत्युपात्तम् ।
तत्र तु षष्ठीतिसूत्रेप्यनया सुपेत्यस्य निवृत्त्योपपदसमासमात्रस्यान्तरङ्गत्वप्रतिपा-
दनमसंगतमेव स्यादित्याहुः ॥ ७६ ॥

अधातोरेव नुमि सिद्धे किमर्थमधातुग्रहणमिति । न चांचतेश्चेन्नलोपिन
एवेति नियमस्वीकारादधातुग्रहणं धातोर्नुमभावाय सार्थकमिति वाच्यम् । नका-
रविशिष्टस्यांचतेर्नुमि सत्पि वर्णग्रहणे जानिग्रहणाद् द्वयोरपि नकारयोरनुस्वारे
विशेषाभावाद् नपुंसकस्य झलच इत्यतो झलच इत्यस्यानुवृत्त्याचः परो यो झल
तदन्तस्य नमित्यर्थांचांचतौ नकारविशिष्टे नुमोप्राप्त्या त्वदुक्तनियमासंभवेनाधा-

तत्पूर्वस्यापीत्यर्थेन गोमत्यतेः क्विपि गोमानित्यादौ नुमसि-
द्धिः । नामीत्यादिसूत्रेषु भाष्ये स्पष्टा ॥ ७७ ॥

बहुव्रीहौ तद्गुणसंविज्ञानमपि ॥ ७८ ॥

अपिनातद्गुणसंविज्ञानम् ॥ तेषां गुणानामवयवपदार्था-
नां संविज्ञानं विशेष्यान्वयित्वमिति तदर्थः ॥ यत्र समवाय-
संबन्धेन संबन्ध्यन्यपदार्थस्तत्र प्रायस्तद्गुणसंविज्ञानम् ।
अन्यत्र प्रायो ऽन्यत् ॥ लम्बकर्णचित्रगू उदाहरणे । सर्वा-

तुग्रहणवैयर्थ्यस्य सूपपादत्वात् । सांप्रतिकाभावे इति । कार्यप्रवृत्तिवेलायां तत्त-
न्निमित्तस्यासंनिधानेपि तत्तद्गुणसामर्थ्याद् भूतपूर्वमपि तादृश धर्ममादाय तत्त-
त्कार्यं प्रवर्तनीयमित्यर्थः । नामीत्यादिसूत्रेषु भाष्ये इति । तत्र हि आमीतिन्या-
से रामआमित्यादौ नित्यत्वादीर्घेपि ह्रस्वान्तान्नुडित्येतद्गुणसामर्थ्यादनया
नुडित्युक्तम् ॥ ७७ ॥

समवायेति । संयोगस्याप्युपलक्षणम् । तथा च संयोगसमवायान्यतरसंबन्धे-
न सम्बन्धीत्यर्थः । संयोगन संबन्धित्वं नागयज्ञोपवीतिनमानयेत्यत्र । समवायेन
संमन्धित्वं लंबकर्णमानयेत्यत्र । प्रायगूहणाद् नागयज्ञोपवीतिनं भोजयेत्यादौ
संयोगन तत्त्वेपि न तद्गुणत्वम् । अन्यत्रेति । चित्रगुर्दृष्टसागर इत्यादावित्यर्थः ।
अत्र प्रायग्रहणफलं तु यदि चित्रगुरित्यत्रैव गवानयनेपि तात्पर्यं तदा तद्गुणत्व-
मेवेति बोध्यम् । के चित्तु यत्र वर्तिपदार्थविशिष्टस्यान्यपदार्थस्यसमभिव्याहृत-
पदार्थे वैशिष्ट्यं तत्र तद्गुणत्वं, यत्र तदुपलक्षितस्य वैशिष्ट्यं तत्रातद्गुणत्वमि-
त्यनुगतं तल्लक्षणमाहुः । अन्ये तु यत्र समभिव्याहृतपदार्थे वर्तिपदार्थानां धर्मि-
पारतन्त्र्येणान्वयस्तत्र तद्गुणत्वमेवान्यत्रातद्गुणत्वमेवेत्याहुः । परे तु यत्र सम-
भिव्याहृतपदार्थे ऽन्यपदार्थान्वयो वर्तिपदार्थान्वयनांतरीयकस्तत्रतद्गुणत्वं यथा
लंबकर्णमानयेत्यत्रान्यपदार्थनयनं कर्णं विना न संभवतीति । नागयज्ञोपवीति-
नमानय भोजयेत्यादौ तु समभिव्याहृतक्रियान्वयो ऽन्यपदार्थस्य नागयज्ञोपवीत-
संबन्धं विना ऽपि संभवतीत्यतद्गुणत्वम् । एवं चित्रगुरित्यत्र गवानयनतात्प-
र्येपि सर्वत्रातद्गुणत्वं बोध्यम् । सर्वादीनीत्यत्रादिशब्दोवयवत्वविशिष्टपूर्वत्ववि-
शिष्टत्राचक इत्यन्यपदार्थगणान्वयः समभिव्याहृतपदार्थे सर्वशब्दान्वयनांतरीयक

दीनि जक्षित्यादय इति चोदाहरणे । सर्वनामसंज्ञासूत्रे भाष्ये स्पष्टा ॥ ७८ ॥

ननु वदः सुपि क्यप् चेति चेनानुकृष्टस्य यतो भुवो भावे इत्यत्राप्यनुवृत्तिः स्यादत आह ॥

चानुकृष्टं नोत्तरत्र ॥ ७९ ॥

णामुल्यनुवर्तमाने ऽव्यये ऽयथाभिप्रेतेति सूत्रे पुनर्णमु-
ल्यहणमस्या ज्ञापकम् । अन्यथा क्त्वा चेति वदेत् । तद्धि
उत्तरत्रोभयोः सम्बन्धार्थम् । उदाहरणानि स्फुटानि ॥ इद-
मनित्यम् । अत एव तृतीया च होरित्यत्र चानुकृष्टाया अपि
द्वितीयाया अन्तरान्तरेणेत्यत्र सम्बन्धः । लुटि च क्लृप
इति तत्र तद्गुणत्वमेव । जक्षित्यादय इत्यत्र आदिशब्दः केवलपूर्वत्वविशिष्टवा-
चीति न तत्र तद्गुणत्वम् । आदिशब्दस्यावयवत्वविशिष्टवाचकत्वं कुत्रेत्यत्र तु
व्याख्यानमेव शरणम् । यथा हलिसर्वेषामित्यत्र सुहृदर्शनेन सर्वादीत्यत्रादिश-
ब्दोवयवत्वविशिष्टवाचीति ज्ञायतइत्याहुः । अपरे त्वत्र चित्रगुलं वकर्णादौ तद्-
गुणत्वात्तद्गुणत्वविचारस्य काकदंतपरीक्षावन्निष्फलत्वेन तदनुरोधेन तद्गुण-
त्वादिलक्षणस्यानुपयोगात् केवलमाद्यादिशब्दघटितबहुव्रीहस्थले एव तत्फलस-
त्वेन तदनुरोधात् यत्र वर्तिपदार्थानामन्यपदार्थेन सह घटकघटितभावस्तत्र तद्-
गुणत्वमन्यत्रान्यादित्येवं तल्लक्षणं बोध्यम् । भाष्ये सर्वादीत्यादौ तद्गुणसंवि-
ज्ञानो ऽतद्गुणसंविज्ञानो वेति संदेहस्तु अत्रादिशब्दः शुद्धपूर्वत्वविशिष्टवाची
उतावयवत्वविशिष्टपूर्वत्वविशिष्टवाचीत्येतत्संदेहप्रयुक्त एव । तथा च सर्वादीत्य-
त्रादिशब्दस्यावयवत्वादिविशिष्टवाचकतया तद्गुणसंविज्ञान एव । जक्षित्यादय
इत्यत्र तदभावेनातद्गुणसंविज्ञान एवेत्याहुः ॥ ७८ ॥

चानुकृष्टमिति । चकारेणानुवर्तमानं परत्र न संबध्यते इति परिभाषार्थः ।
इदमनित्यमिति । के चित्तु अनित्यत्वे न मानं नापि फलम् । अत्र शास्त्रे चानु-
वृत्तिनिवृत्तिसूचकौ चकारौ स्तस्तत्राव्यवहितिसूत्रे चशब्दो ऽनुवृत्तिसूचको व्यव-
हितसूत्रे तु निवृत्तिसूचकः । चानुकृष्टमित्यत्र चशब्दो निवृत्तिसूचकपरस्तथा च
निवृत्तिसूचकशब्देनानुवर्तमानमुत्तरत्र न संबध्यतइत्यर्थस्तेन तृतीया च होरित्यत्र

इति सूत्रस्थेनानुवृत्त्यर्थकसकलचकारप्रत्याख्यानेन विरुद्धे-
यम् । व्याख्यानादेवानुवृत्तिनिवृत्योर्निर्वाह इति तदाशयः ॥
कुलिजाल्लुक्खौ चेति सूत्रस्थभाष्यविरुद्धा च । तत्र हि
द्विगोः षष्ठ्येति सूत्रात् षनस्तत्र चेनाप्यनुकृष्टस्य खोऽन्य-
तरस्यामित्यस्य चानुवृत्तिं स्वीकृत्य लुक्खौ चेति भाष्ये-
प्रत्याख्यातम् ॥ ७९ ॥

नन्वनुदात्तादेरन्तोदात्ताच्च यदुच्यते तद्व्यञ्जनादेर्व्य-
ञ्जानन्ताच्च न प्राप्नोतीत्यत आह ॥

स्वरविधौ व्यञ्जनमविद्यमा-

नवत् ॥ ८० ॥

चशब्दस्य कर्षणिद्वितीयेत्येतदव्यवहितसूत्रस्थितत्वेन निवृत्तिसूचकत्वाभावात्तेना-
नुवर्तमानद्वितीयापदस्यान्तरान्तरेणेत्यत्र संबंधे बाधकाभावः । तथा चैतत्परि-
भाषाविषयत्वाभाववतामनुवृत्तिसूचकानामव्यवहितोत्तरसूत्रवर्तिनां सर्वचकाराणां
प्रत्याख्याने च न भाष्यविरोधोपि । एवमव्यवहितपूर्वसूत्रस्थस्य खोन्यतरस्या-
मित्यस्य चोत्तरसूत्रे द्विगोषष्ठ्येत्यत्र चेनानुकृष्टस्योत्तरत्रानुवृत्तावपि तस्य निवर्त-
कत्वाभावेनोक्तपरिभाषाऽविषयतया भाष्यविरोधाभावः स्फुट एवेति प्राहुः ।
अन्ये त्वव्यवहितोत्तरसूत्रघटकचशब्दः समुच्चायको विप्रकृष्टसूत्रस्थश्चानुकर्षक-
स्तत्र समुच्चायकचशब्देन समुचितशब्दः स्वरितत्वादिनोत्तरत्र गन्तुमर्हति,
चानुकृष्टस्तु तावत्सूत्रगमनयोग्यस्वरितत्वाभावेपि चकारवलादाकृष्टस्तत्र कार्यं
संपादयन्नप्युत्तरत्राकर्षकाभावान्न संवध्यते । गन्तुमसमर्थस्य परेण बलान्नयने
एव कृषधातोर्लोके प्रयोगः । अत एव परिभाषायां चानुवृत्तिमित्यनुक्त्वा चा-
नुकृष्टमित्युक्तम् । भाष्यकृता च चसमुचितस्यापि स्वरितत्वादेवोत्तरत्रानुवृत्ति-
र्वाच्या तथा च स्वरितत्वादेवाव्यवहितोत्तरसूत्रेपि तस्यानुवृत्तिसंभवेन वैयर्थ्या-
देव समुच्चायकचकाराणां प्रत्याख्यानं कृतमिति नोक्तदोषावकाशः । अनेकसूत्रवि-
प्रकृष्टस्य चकारस्य तु तावदनुवृत्तिप्रयोजकमेवानुवर्तमानपदेषु स्वरितत्वमस्तीत्यत्र
तात्पर्यग्रहार्थमावश्यकतया भगवता न तत्प्रत्याख्यानं कृतमिति प्राहुः ॥ ७९ ॥

स्वरोद्देश्यके विधावित्यर्थः ॥ नोत्तरपदे ऽनुदात्तादावपृ-
थिवीरुद्रपूषमन्थिष्विति सूत्रे पृथिव्यादिपर्युदासो ऽस्या ज्ञा-
पकः । अन्यथा पृथिव्यादीनामनुदात्तादित्वाभावादप्राप्तौ
तद्वैयर्थ्यं स्पष्टमेव ॥ धर्मिग्राहकमानादेव च स्वरोद्देश्यक-
विधिविषयमिदम् । अत एव शतुरन्मो नद्यजादी अचः क-
र्तृयकीत्यादावजादी अच इत्यादेश्वारितार्थ्यम् । अत एव
राजवतीत्यादौ नलोपस्यासिद्धत्वादन्यतीशब्दत्वादन्तो ऽव-
त्या इति स्वरो न उदात्तत्वनित्यत्र ह्रस्वनुद्भ्यामिति मतु-
बुदात्तत्वं च नेत्याकरः ॥ स्पष्टं चेदं समासस्येति सूत्रे भा-
ष्ये ॥ उच्चैरुदात्त इति सूत्रे कैयटस्त्वयमनावश्यक्यी सम-
भिव्याहताजुपरागेण हलो ऽप्युदात्तादिवदवभासात्तदुपपत्ते-
रित्याह । तत्र भाष्ये ऽपि ध्वनितमेतत् ॥ ८० ॥

स्वरोद्देश्यके विधाविति । स्वरत्वव्याप्यधर्मघटितधर्मनिमित्तताके विधावित्य-
र्थः । व्याप्यत्वानिवेशे तु नोत्तरपद इत्यस्य स्वरोद्देश्यकत्वाभावात्तदसंगतिः
स्यात् । अत एवेति । स्वरोद्देश्यकेतिनिवेशादेवेत्यर्थः । चारितार्थ्यमिति । तद्धि
तुदद्भ्यामित्यत्र भ्याम उदात्तत्ववारणार्थम् । सामान्यतो ऽविद्यमानवद्भावे
त्वत्रापि विभक्तेरजादित्वादजादीतिविशेषणं व्यर्थमेव स्यादिति भावः । न चा-
भ्यस्तानामादिरित्यादयुदात्तके दधतीत्यत्रोदात्तत्ववारणायात्रांतोदात्तादित्यनुवृ-
त्तेरावश्यकतया ऽस्यापि स्वरोद्देश्यकत्वेनोक्ताजादिग्रहणवैयर्थ्यं तदवस्थमेवेति
वाच्यम् । स्वरत्वव्याप्यधर्मघटितधर्मावच्छिन्नविषयतायाः प्रतिबन्धकं व्यंजनं न
भवतीति परिभाषार्थस्वीकारेण तुदद्भ्यामित्यत्र दांते ऽन्तोदात्तत्वबुद्धिप्रतिबंध-
कत्वाभावेपि व्यंजनस्य भ्यामादावजादित्वबुद्ध्यप्रतिबंधकत्वे मानाभावात् ।
एवं ह्रस्वनुद्भ्यामित्यत्रांतोदात्तादित्यनुवृत्त्या तस्य स्वरोद्देश्यकत्वेपि उदात्तच्छब्दे
ह्रस्वांतत्वबुद्धेरसंभवो बोध्यः । कैयटस्त्विति । नन्वनुदात्तत्वादीनामज्ज्धर्मत्वाद-
जुपरागेण व्यंजनेषु तद्धर्मावभासेपि वस्तुतस्तदभावेनानुदात्तादिशब्दैस्तेषां ग्रहणे
मानाभाव इत्ययुक्तो ऽयं कैयट इत्यत आह । भाष्येपीति । तत्र ह्र्युदात्तत्वादी-
नामज्ज्धर्मत्वं व्यंजनेषु तु सामीप्यात्तदवभासमात्रमिति व्यवस्थाप्य व्यंजनादे-

नन्वेवमपि राजदृषदित्यादौ समासस्येत्यन्तोदात्तत्वं
षकारस्य न स्यादत आह ॥

**हल्स्वरप्राप्तौ व्यञ्जनमविद्य-
मानवत् ॥८१॥**

अस्याश्च यतोऽनाव इति सूत्रेऽनौप्रतिषेधो ज्ञापकः । नाव्य-
मित्यत्रादिर्नकारो न स्वस्योग्यो यश्चाकारस्तद्योग्यो नासावा-
दिरिति स प्रतिषेधोऽनर्थकः ॥ न चादिरेव नकार उदात्तगुणवि-
शिष्टान्तरतमाज्जुषोऽस्त्विति वाच्यम् । तथा सति निमित्तभू-
तद्वयचकत्वस्य विनाशादुपजीव्यविरोधेनाद्युदात्तत्वाप्राप्तेरि-
त्यन्यत्र विस्तरः ॥ स्पष्टा चेयं समासस्येति सूत्रे भाष्ये ॥८१॥

ननु पूरणगुणेति निषेधस्तव्यत्यपि स्यात् । दिव औदित्या-
त्वं दिवेः क्प्यपि स्यात् । तथा यतोऽनाव इति स्वरो ण्यत्यपि
स्यात् । ऋदृशो ऽङि गुण इति चङ्यपि स्यादत आह ॥

व्यञ्जनांताच्च स्वरोद्देश्यकस्यानुदात्तादेरजित्यादेः प्रवृत्तये न कश्चिदुपायः प्रद-
र्शितस्तेनावभासमानानुदात्तत्वादिधर्मवतां व्यञ्जनानाप्यनुदात्तादिशब्दैर्ग्रहणमि-
ति भाष्यकारस्मूचयतीत्याशयः ॥ ८० ॥

एवमिति । स्वरोद्देश्यकविवावेवाविद्यमानवदभावस्वीकारे इत्यर्थः । नस्या-
दिति । किं तु दकारस्य स्यादित्यव्याप्त्यतिव्याप्ती दृषणे इति भावः । हल्स्व-
रप्राप्ताविति । हलः स्थाने स्वरप्राप्तावित्यर्थः । उदात्तगुणविशिष्टेति । इदं गुणि-
विधानपक्षे बोध्यम् । द्वयचकत्वस्य विनाशादिति । न च संनिपातपरिभाषायां
स्वप्रवृत्तेः प्राक् स्वनिमित्तभूतो यः संनिपातस्ताद्विधातकस्य स्वातिरिक्तस्य स्वय-
मनिमित्तमिति तदर्थनिरूपणावसरे स्वातिरिक्तेति विशेषणात्स्वस्य ताद्विधातकत्वेपि
नोक्तपरिभाषाविरोध इत्यस्य वक्ष्यमाणचवेनेदमसंगतमिति वाच्यम् । तत्र स्वाति-
रिक्तेति विशेषणस्य स्ववैयर्थ्यमूलकत्वेनाऽऽव्यमित्यत्र यतोनाव इति सूत्रस्य चा-
रितार्थेन वैयर्थ्यमूळकतादृशार्थस्येहानाश्रयणेन संनिपातपरिभाषाप्रवृत्तेः सू-
पपादत्वादिति दिक् ॥ ८१ ॥

निरनुबन्धकग्रहणे न सानुब-

न्धकस्य ॥ ८२ ॥

तदनुबन्धकग्रहणे नातदनुबन्ध-

कस्य ॥ ८३ ॥

वामदेवाङ् डयङ्ङयौविति सूत्रे डयङ्ङयतोर्दित्वमनयोर्ज्ञापकम् । तद्धि ययतोश्चातदर्थ इत्यत्र तयोरग्रहणार्थम् ॥ नञः परस्य ययदन्तस्योत्तरपदस्यान्त उदात्त इति तदर्थः । एवं चावामदेव्ये ऽन्ययपूर्वपदप्रकृतिस्वर एव भवति ॥ तन्मात्रानुबन्धकग्रहणे स चान्यश्चानुबन्धो यस्य तदग्रहणं नेत्यन्त्यार्थः ॥ एते च प्रत्ययाप्रत्ययसाधारणे, दिव औदित्यादौ संचारितत्वात् । वर्णग्रहणे चानयोरप्रवृत्तिरिति स्पष्टमौडआप इत्यत्र भाष्ये । येनानुबन्धेन सानुबन्धकत्वं द्वयनुबन्धकत्वादि वा तदनुच्चारणे एवैषा धर्मिग्राहकमानात्, तेन जज्ञशसोरित्यत्र नैषेति निरनुबन्धकत्वात्तद्धितशस एवात्र ग्र-

चङ्यपि स्यादिति । ननु ऋदृशोश्चङ्परत्वाभावादिदमसंगतमिति चेन्न । ऋदृशोरितिसूत्रादङीत्यनुवर्तमान श्वयतेर इत्यकारोदेशश्चङ्यपि स्यादित्यर्थेनादोषात् । श्वयतेश्च विभाषाधेनुग्रव्योर्जृस्तंभुःतिसूत्राभ्यां चङ्ङोर्विधानात् । ज्ञापकमिति । तद्धि दित्वं टिलोपार्थं तच्च यस्येतिलोपेनैव सिद्धमिति व्यर्थं सञ्ज्ञापकमिति भावः । अव्ययपूर्वेति । तत्पुरुषेतुल्यार्थेतिसूत्रेणेति भावः । दिवऔदित्यादाविति । तत्र हि दिव औत्वे धातुप्रतिषेधइतिवार्तिकं प्रथमपरिभाषया प्रत्याख्यातम् । दिवुधातुरुदित्त्वात्सानुबन्धकः । प्रातिपदिकं त्वव्युत्पन्नत्वाच्चिरनुबन्धकमिति तदाशयः । अप्रवृत्तिरिति । अतएवाधीति इत्यत्रेङ् सानुबन्धकत्वेऽपि सवर्णदीर्घसिद्धिः । औड आप इत्यत्र भाष्ये इति । तत्र हि निरनुबन्धकपरिभाषया प्रथमाद्विवचनस्यैव ग्रहणं प्राप्नोतीत्याशङ्क्य नैषा वर्णग्रहणेषु प्रवर्तते

हणं स्यादिति न शङ्क्यम् । एवमन्त्यान्यतरानुबन्धोच्चारणे
एव । तेन वनो र चेत्यादौ इवनिष्कनिपोर्ग्रहणसिद्धिः ।
एकानुबन्धकग्रहणे संभवतीति त्वर्थो न भाष्यादिसंमत
इत्यन्यत्र विस्तरः ॥ ८२ ॥ ॥ ८३ ॥

ननु कुटीर इत्यादौ स्वार्थिकत्वात्स्वार्थिकानां प्रकृतितो
लिङ्गवचनानुवृत्तेर्यायप्राप्तत्वात्पुंस्त्वानुपपत्तिरूपकल्पमित्यत्र नपुं
सकैकवचनयोरनुपपत्तिश्चेत्यत आह ॥

कवचित्स्वार्थिकाः प्रकृतितो

लिङ्गवचनान्यतिवर्तन्ते ॥ ८४ ॥

णचः स्त्रियामितिसूत्रे स्त्रियामित्युक्तिरस्या ज्ञापिका ।

त्युक्तम् । नशङ्क्यमिति । न चात्रोक्तरीत्या परिभाषापटव्यभावे कुतो न तद्धि-
तशसो ग्रहणमिति वाच्यम् । साहचर्यपरिभाषया तदग्रहणसिद्धेः । भाष्यादिसं-
मत इति । अत एवाणिनुण इत्यत्र धिनुणो अग्रहणमन्यथा एकानुबन्धकस्यासंभवे-
नोक्तपरिभाषाया अपटव्यौ धिनुणो ग्रहणं दुर्वारं स्यादिति भावः । एवं ज्ञय इत्यत्र
मनुशब्देन इमतुपो ग्रहणसिद्धिरिति दिक् । परे तूक्तपरिभाषाद्वयस्थाने स्वाघट-
कानुबन्धाघटितस्य ग्रहणे स्वाघटकानुबन्धाघटितस्य ग्रहणं नेति एका परिभाषा
स्वीकार्या । स्वपदेन बोधको ग्राह्यः । वनोरचेत्यादौ तु असंभवादेव सर्वेषां
ग्रहणसिद्धिः । एवं च जशशसोरित्यादौ धर्मिग्राहकमानादिनार्थविशेषकल्पनापि
नेति महालाघवमित्याहुः ॥ ८२ ॥ ॥ ८३ ॥

कुटीर इति । हस्वाकुटीत्यर्थे कुटीरशमीति रप्रत्ययः । प्रकृतित इति । ष-
ष्ठ्यन्तादाद्यादित्वात्तसिः । स्वार्थिकानां प्रकृत्यर्थबोधकत्वेन प्रत्ययत्वात् प्रकृ-
त्यर्थलिङ्गसंख्याबोधकत्वस्य न्याय्यतया सर्वत्र स्वार्थिकेन तद्भानस्यावश्यकत्वेपि
तयोरर्थयोः खण्डशक्तिस्वीकारेण सति गमके एतत्त्यागाल्लोकसिद्धत्वाच्च
तत्तल्लिङ्गभानमित्यत उक्तं कचिदिति । न च स्वार्थिकानां प्रकृत्यर्थेतरार्थबोध-
कत्वेन कथमेकार्थीभावसंभव इति वाच्यम् । स्वार्थिकानां प्रमेयत्वावच्छिन्नबोध-
कत्वस्य कल्पनेन तेन सह प्रकृत्यर्थानामभेदान्वयस्वीकारेण तत्त्वस्य सुवचत्वात् ।
शब्दस्यापि शाब्दबोधे भाननैयत्येन तत्तत्प्रत्ययरूपार्थस्य प्रकृत्यर्थेतरत्वेनैकार्थी-

अन्यथा कर्मव्यतिहारे शाच् स्त्रियामिति स्त्रियामेव विधानात्किं तेन ॥ स्पष्टा चेयं बहुज्विधायके भाष्ये ॥ ८४ ॥

ननु सुपथी नगरीति युवोरनाकाविति सूत्रभाष्योदाहृत इनः स्त्रियामिति कस्यादत आह ॥

समासान्तविधिरनित्यः ॥ ८५ ॥

प्रतेरंश्वादयस्तत्पुरुष इत्यन्तोदात्तत्वायांश्वादिषु राजञ्शब्दपाठो ऽस्या ज्ञापकः । अन्यथा टचैवान्तोदात्तत्वे सिद्धे किं तेन ॥ द्वित्रिभ्यां पाहन्मूर्द्धस्विति स्वरविधायके भाष्ये स्पष्टेयम् ॥ ८५ ॥

भावस्य सूपपादत्वात् । किञ्चन्तलिङादिशब्देष्वनेकपदघटितवाभावेऽप्येकार्थीभावोपपत्तये स्वष्टचित्तं स्वपर्याप्तशक्तिज्ञानप्रयोज्यज्ञानविषयत्वोभयसंबन्धेन पदविशिष्टशक्तिपर्याप्त्याधिकरणत्वरूपैकार्थीभावस्याभ्युपेयतया स्वार्थिकप्रत्ययान्तेषु तत्सत्त्वेनादोषाच्चेति दिक् । ज्ञापकमाह । णच् इति । बहुज्विधायके इति । तत्रत्येन तुशब्देनैवायमर्थो भाष्ये निरूपित इति बोध्यम् ॥ ८४ ॥

टचैवेति । ननु प्रतेरंश्वादय इत्यस्य प्रतेः परीभूतास्तत्पुरुषघटका अंतोदात्ता इत्यर्थात् टिलोपोत्तरमत्रशिष्टस्य जातभागस्यैकदेशविकृतन्यायेन राजञ्शब्दत्वेन सतिशिष्टतया रेफाकारस्योदात्तविधानाय सार्थक्यात्कथं वैयर्थ्यमिति वाच्यम् । प्रतेः परांश्वाद्युत्तरपदकस्य तत्पुरुषस्यान्त उदात्त इति तदर्थेनोक्तरेफाकारस्य स्वरप्राप्त्यभावात् । टचो नित्यत्वे तु प्रतिराजशब्दे चित्त्वादेवान्तोदात्तत्वसिद्धेस्तद्वैयर्थ्यस्थ सूपपादत्वात् । नागेशनये ऽक्तपरिमाणत्वेन राजञ्शब्दत्वस्य जान्ते तेन न्यायेनातिदेशासंभवाच्च । ननु राज्ञीं प्रतिगतः प्रतिराज्ञिरित्यत्रांतोदात्तत्वायांश्वादिषु राजञ्शब्दपाठश्चरितार्थः । समासांतविधौ लिङ्गविशिष्टपरिभाषाया अनित्यत्वेन टचोप्राप्त्यान्तोदात्ताप्राप्तेः । न चात्र स्वरविधौ कर्तव्येऽपि लिङ्गविशिष्टपरिभाषाया अनित्यत्वमिति वाच्यम् । अस्याः स्वरविधौ संघातग्रहणे एव भाष्ये दोषकथनेनावयवग्रहणे ऽप्रवृत्तौ मानाभावादित्यरुचेराह । द्वित्रिभ्यामिति । तथा च द्वित्रिभ्यां पाहन्मूर्धेष्विति कृतसमासांतमूर्धशब्दपाठो द्व्यादिभ्यः परस्य कृतसमासांतमूर्धशब्दस्य बहुव्रीहावेव सत्त्वेनार्थतः

ननु शतानीत्यादौ नुमि कृते षट्संज्ञा प्राप्नोति तत्-
 श्र लुक् स्यात्तथोपादास्तेत्यत्राच्चे कृते स्थाध्वोरिच्चेती-
 त्वं प्राप्नोतीत्यत आह ॥

संनिपातलक्षणो विधिरनिमित्तं तद्विधातस्य ॥ ८६ ॥

एव तल्लोभाद् बहुव्रीहिग्रहणमस्यां मानम् । परिभाषासत्त्वे तु समासान्तस्यानि-
 त्यत्वेन द्विमूर्धा इत्यत्रोक्तस्वरप्रवृत्तये ऽकृतसमासान्तमूर्धशब्दपाठस्यावश्यकतया
 बहुव्रीहीतरसमासे एतदप्रवृत्तये बहुव्रीहिग्रहणं चरितार्थम् । केचित्तु ऋक्पूरब्धू-
 पथामित्यकृतसमासांतनिर्देशो ऽस्या ज्ञापक इत्याहुः । अन्ये तु राजस्वरे इत्या-
 वर्त्य प्रतिराज्ञिरित्यत्रापि राजस्वरत्वेन प्रतेरंद्वादय इत्यस्याप्रवृत्त्या मूलोक्तज्ञाप-
 कमपि युक्तमेवेत्याहुः । परे तु राजस्वरे इति पृथक्कोटिस्तेन राज्ञीकुमार इत्यत्र
 राजाचेति स्वरो न । ब्राह्मणकुमारयोर्लिङ्गविशिष्टपरिभाषाया अनित्यत्वात् रा-
 जब्राह्मणी राजकुमारीत्यत्रोक्तस्वरो नेत्यविशेषात् प्रतिराज्ञिरित्यत्रापि राजस्वर-
 सत्त्वान्मूलोक्तज्ञापकसंगतिरित्याहुः ॥ ८५ ॥

लुक् स्यादिति । ननु षणान्ता इत्यत्रोपदेशे षणान्ता इत्यर्थेन नात्र दोष
 इति चेन्न । उपदेशे इत्यस्य नकारषकारयोरन्वये सापेक्षत्वेन समासासंभवादित्यादिदूषणस्य मनोरमायामुक्तत्वेन तेन वारणासंभवात् । अन्वयार्थमावश्यकयो-
 क्तपरिभाषया निर्वाह उपदेश इत्यपूर्वकथने गौरवेण तदनादरणाच्च । न च
 प्रियपञ्चान इत्यत्र लुगभावाय षड्भ्य इत्यत्र विहितविशेषणत्वस्वीकाराच्च
 लुक्प्राप्तिरिति वाच्यम् । षड्भ्यो विहितेत्यस्य जसादिनिरूपिततदाद्याभि-
 न्नषड्भ्यः परेत्यर्थकत्वेनोक्तदोषतादवस्थ्यात् । न च विभक्तिसापेक्षत्वेन नुमः
 षट्संज्ञादृष्ट्या ऽसिद्धत्वेन तदप्राप्तिरिति वाच्यम् । संज्ञाशास्त्रस्य विधिनिमित्त-
 निमित्तकत्वेन लुगर्थसंज्ञाया अपि विभक्तिसापेक्षत्वेन नुमो बहिरङ्गत्वायोगात् ।
 नुम्निमित्तविभक्तेर्विनाशोन्मुखत्वेनाकृतव्यूहपरिभाषया नुमभावस्त्वत्र न शं-
 क्यः । लुको बहिरङ्गत्वाभावेन बहिरङ्गेणान्तरङ्गनिमित्ताविनाशसंभावनाया अ-
 सत्त्वेन तस्या नुमप्रवृत्त्यभावसंभावनाप्रयोज्यत्वाभावेन च तत्प्रवृत्तेः सर्वथैवासं-

संनिपातो द्वयोः संबन्धस्तन्निमित्तो विधिस्तं संनिपातं
यो विहन्ति तस्यानिमित्तम् ॥ उपजीव्यविरोधस्यायुक्तत्व-

भवात् । उपजीव्येति । तथा चोपादास्तेत्यत्र एज्विषयत्वमुपजीव्य जायमाना-
त्वस्य घुसंज्ञाद्वारा स्वोपजीव्यैज्विषयत्वविघातकं स्थाध्वोरित्येतद्विहितसिद्ध-
र्मिककित्वं प्रति निमित्तत्वे उपजीव्यविरोधः स्पष्ट एवेति तदप्रवृत्तिरिति भावः ।
एवं शतानीत्यत्रापि बोध्यम् । न चोपादास्तेत्यत्रानया ऽऽत्वोपजीव्यविघातक
कित्वस्याप्रवृत्तावपि इत्यस्याप्रवृत्तौ मानाभाव इति वाच्यम् । संनियोगशिष्टा-
नामित्युत्तरपरिभाषया प्रधानीभूतकित्वस्याप्रवृत्त्या तत्सन्नियोगशिष्टेत्वस्याप्रवृ-
त्तिरित्याशयात् । इदमत्रावधेयम् । इकोयणचीत्यादिविधिशाल्लैस्तादृशस्वविधेय-
घटितस्य साधुत्वमितरस्य तदर्थकस्यासाधुत्वं बोध्यते । तेनैकरूपेण सुधी उपा-
स्य सुध्युपास्येत्यादीनामसाधुत्वं सिध्यति । एवं गोशब्दस्य साधुत्वबोधनाद्
गान्यादीनामसाधुत्वं भवति । तथा च परिनिष्ठितस्यापि सुध्युपास्य इति विस-
र्गात्स्यासाधुत्वापत्तिः, रुदिते जुहोति अनुदिते जुहोतीतिवत् शास्त्रद्वयप्रामाण्या-
त्पर्यार्यापत्तिर्वा स्यादिति इकोयणचीत्यादीनां मदुत्तरप्रवृत्तिमता शास्त्रेण यस्य-
साधुत्वं बोध्यते तदपि साध्विति स्वोत्तरप्रवृत्तिमच्छास्त्रस्याभ्यनुज्ञादानमपि
विधेयम् । तत्तच्छाल्लैः साधुत्वविधानफलं चाष्टाध्यायीस्थसाधुत्वविधायकशाल्लं
साधुशब्दघटकेष्वेव प्रवर्तते इति नियमपरिरक्षणमेव । तेन गगरीशब्दघटकेका-
रादिषु इकोयणचीत्यादीनामप्रवृत्तिः । सिध्यति । स्वोत्तरप्रवर्तमानशाल्लान्तर-
बोधिताऽसाधुत्वा ऽसमानाधिकरणं च साधुत्वं पुण्यजनकतावच्छेदकमिति
वैयाकरणसमयः । एवं चानया तत्तच्छास्त्रस्याभ्यनुज्ञावाक्यीयस्वोत्तरप्रवृत्तिम-
त्पदार्थे मदीयसंनिपातविघातकातिरिक्तेनेति । संकोचः क्रियते । तेन बु-
द्धावित्यत्राच्चधेरितिशास्त्रेण स्वसंनिपातविघातकटावधिरेभ्यनुज्ञादानाभावेन
तदप्रवृत्तिसिद्धिः । अनित्यत्वविषये त्वेतत्परिभाषाप्रयोज्यसंकोचघटक-
स्वसंनिपातविघातकशाल्ले तत्तच्छास्त्रातिरिक्तत्वेन संकोचः । यथाकष्टा-
येतिनिर्देशेनास्या अनित्यत्वेन डेर्य इत्यस्याभ्यनुज्ञावाक्यघटकसंनिपात-
विघातकपदार्थे सुपिचेत्यातिरिक्तत्वेन संकोचाद् रामायेत्यत्र तस्य डेर्य
इत्येतत्संनिपातविघातकत्वेपि दीर्घसिद्धिः । माधवानुयायिनस्तु डेर्य
इत्यस्याभ्यनुज्ञावाक्ये एतत्परिभाषाप्रयुक्तसंकोचेतत्तच्छास्त्रातिरिक्तत्वेन संकोच
करणापेक्षया ऽनित्यत्वविषयेऽभ्यनुज्ञावाक्ये संनिपातपरिभाषाप्रयोज्यसंकोचा-

भाव एव क्रियते । तेन नामीतिमूत्रारम्भसामर्थ्येनैतस्या अनित्यत्वात् ह्रस्व-
द्याप इत्यस्याभ्यनुज्ञावाक्ये संनिपातपरिभाषाप्रयोज्यसंकोचाभावेनाविशेषात्
रायोहलीत्यस्याप्यभ्यनुज्ञादानसत्त्वेन पराणामित्यत्रात्वासिद्धिः । ह्रस्वनद्याप इ-
त्येतदभ्यनुज्ञावाक्ये संनिपातपरिभाषाप्रयुक्तसंकोचाभावादेव रामाणामित्यत्र
परत्वात्सुपिचेतिदीर्घस्यैव प्रवृत्त्या नामीत्यस्याग्नीनामिन्दूनामित्यनकारान्तोदा-
हरणदानं भाष्यकृतः स्वरसत उपपद्यते । न च श्रान्नलोप इतिसूत्रस्थभाष्यवि-
रोधेनेदृशप्रकारस्यायुक्तत्वम् । तत्र हि नान्नलोप इति न्यासे यज्ञानां यत्रानामि-
त्यत्र लोपमाशङ्क्यं इदमिह संप्रधार्य लोपः क्रियतां दीर्घो वेत्युक्त्वा परच्चा-
लोप इत्युक्तम् । नामीत्यपेक्षया लोपस्य परत्वेऽपि सुपिचेत्यपेक्षया परत्वा भावेन
त्वदुत्तरीत्या नुदुत्तरं सुपिचेत्यस्य प्रवृत्तौ बाधकाभावात् नलोपापेक्षयापि तस्य
परत्वात्प्रवृत्त्यापत्या भाष्यविरोधः स्पष्ट एवेति वाच्यम् । सुपिचेत्यपेक्षया लोपस्य
नित्यत्वेन प्रतिपदोक्तत्वेन च पूर्वं प्रवृत्तिरिति भाष्याशयकल्पनेनादोषादिति
प्राहुः । तन्न । ह्रस्वोऽनपुंसकइत्युत्तरं सर्वत्रैव तत्संनिपातविधातकस्येकोचिविभ-
क्ताविति नुमः प्राप्स्या तत्संनिपातपरिभाषाया अनित्यवत्त्वा-
वश्यकत्वेनात्रापि ह्रस्वोऽनपुंसकइत्यस्याभ्यनुज्ञावाक्ये संकोचसामान्याभावे ह्रस्व-
विधायकशब्देनेकोचीतिशास्त्रस्यैव ह्रस्वस्यपितिकृतीतिशास्त्रस्याप्यभ्यनुज्ञातया
सुल्वादिशब्देषु तुगापत्तेर्दुर्वारत्वात् । मन्यते तु ह्रस्वोऽनपुंसकेत्यस्याभ्यनुज्ञावाक्ये
इकोचीत्यतिरिक्तं यन्मत्संनिपातविधातकं तदतिरिक्तेनेति विशेषरूपेण संकोचा-
त् ह्रस्वस्यपितित्यस्याभ्यनुज्ञादानाभावेन तदप्रवृत्तेः । एवं ह्रस्वनद्यापइत्यस्याभ्य-
नुज्ञावाक्येऽपि नामीत्येतदतिरिक्तं यन्मत्संनिपातविधातकं तदतिरिक्तेनेत्येवंविशे-
षरूपेण संकोचात् नामीत्यस्याभ्यनुज्ञादानेऽपि रायोहलीत्यस्य तदभावेन तदप्रवृ-
त्त्या पराणामित्यस्य साधुत्वाभावात् । एवं श्रीपायेत्यत्र सुपिचेत्यनेन ह्रस्वाका-
रनिमित्तकप्रवृत्तिकेन स्त्रोपजीव्यह्रस्वत्वविनाशेऽपि स्वनिमित्तभूतात्वनाशकातोधा-
तोरित्येतत्प्रति अभ्यनुज्ञादानाभावेनाकारलोपाप्रवृत्तिरिति बोध्यम् । सर्वं चेदं
परिभाषायां कर्मण्यणित्यण्प्रत्ययात्तद्विधातशब्दाभिप्रायेण । अत एव मूले तं
संनिपातं यो विहन्ति इत्युक्तम् । यदि तु लाघवात् भावग्रन्थतो विधातशब्दस्तदा
स्त्रोपजीव्यसंनिपातविधातः स्वेन न न्याय्य इत्यर्थस्तथा च तत्तच्छास्त्रविधेये
स्वनिमित्तभूतसंनिपातविधातकातिरिक्तत्वेन स्वनिमित्तसंनिपातसंपादकशस्त्री
यसंनिपातविधातकातिरिक्तत्वेन च संकोचोऽनया क्रियते । स्त्रोपकारकनाश-
कर्तुरभ्यनुज्ञादाने स्वयं वा स्त्रोपकर्तुर्नाशकरणे उपजीव्यविरोधः स्पष्ट एव ।

तत्रान्यतरपक्षाश्रयणेनेष्टसिद्धावपि द्वितीयपक्ष एवाकरसंमतः । अयं च स्वसंनिपात विधातकातिरिक्तत्वेन तत्तद्विधेये संकोचो यत्र स्वनिमित्तभूतसंनिपातविधातं विनापि तत्तच्छास्त्राणां चारितार्थ्यं संभवति तत्रैव, यथा यतोनाव इत्यस्याव्यमित्यत्र चारितार्थ्यं संभवतीति तेन रूपेण संकोचात् गणिविधानपक्षे नाव्यमित्यत्र नकारस्योदात्ताज्जरूप आदेशो नेति प्राक् प्रदर्शितमेव । यत्र च स्वसंनिपातविधातं विना सुपिचेत्यादि तत्तच्छास्त्राणां चारितार्थ्यं न संभवति । तत्र नानेन रूपेण संकोचः किं तु स्वनिमित्तसंनिपातसंपादकशास्त्रीयसंनिपातविधातकातिरिक्तत्वेनैव संकोचः । तेन शतानीत्यत्र षट्संज्ञाद्वारा लुक्प्रयाजकीभूतनांतत्वसंपादकनुस्मिन्धातकशास्त्रीयसर्वनामस्थानप्रकृतिसंनिपातविधातकातिरिक्तत्वेन लुकि संकोचात् स न भवति । लुकि सति तु संबंधिनो नाशात्तद्विधातः स्पष्ट एव । कष्टायेतिनिर्देशेनास्या अनित्यत्वात्सुपिचेत्येतद्विधेये स्वनिमित्तसंनिपातसंपादकं डेर्यइत्येतदतिरिक्तं यच्छास्त्रं तन्निमित्तभूतसंनिपातविधातकातिरिक्तेतिविशेषणात् दीर्घस्य डेर्य इत्येतत्संनिपातविधातकत्वेपि न क्षतिः । एवं नामीत्यत्रापि ह्रस्वनद्याप इत्येतदतिरिक्तं यत्स्वसंनिपातसंपादकं शास्त्रं तत्संनिपातविधातकातिरिक्तो दीर्घो भवतीत्यर्थान्न दोषः । अत्र पक्षेपि प्ररीणामित्यत्रात्वस्य ह्रस्वनद्याप इत्येतत्संनिपातविधातकत्वेन रायोऽहलीत्यस्याप्रवृत्तिः । नामीत्यत्र सूत्रारम्भसामर्थ्येनोक्तरूपेण संकोचेप्यत्र तथा संकोचे मानाभावः । वस्तुतस्त्वयं द्वितीयप्रकार एव युक्तः । प्रथमकल्पे च बुद्धावित्यादावच्चघेरिति शास्त्रेण स्वनिमित्तसंनिपातविधातकटाब्बिधेरुक्तन्यायसहकारेणाभ्यनुज्ञादानाभावेपि उद्देश्यतावच्छेदकावच्छेदेन विधेयान्वयस्यैतस्मिन्कृतया तदीयोद्देश्यतावच्छेदके संकोचं विना टाप्पठत्तेर्दुर्वारत्वापत्तिः । किं चैवं नाव्यमित्यत्रोक्तदिशानया दोषवारणासंभवेन नौप्रतिषेधस्य ह्रस्वप्रप्राप्तावितिपरिभाषाज्ञापकत्वासंभवः । किं च पूर्वनिर्दिष्टपरिभाषार्थे एव ग्रन्थकर्तुः सामञ्जस्ये 'स्वप्रवृत्तेः प्राक्स्वनिमित्तभूत, इति वक्ष्यमाणग्रन्थेन परिभाषया अर्थान्तरोपवर्णनस्य नैरर्थक्यापत्तिः । किं च संज्ञाशास्त्रस्य साधुत्वविधायकत्वाभावेन पूर्वशास्त्राभ्यनुज्ञाया अभावात्कुम्भकारेभ्य इत्यादावनयाव्ययसंज्ञाया वारणपरभाष्यासंगतिः । किं च परिभाषायां विधातपदस्याणन्तत्वकल्पनया संनिपातलक्षणविधेस्तद्विधातकशास्त्रप्रवृत्तिनिरोधकत्वकल्पनेनाल्पदोषप्रयोजकोपजीव्यविरोधनिवारकत्वेपि महादोषप्रयोजकस्य स्वेन स्वोपजीव्यविधातकरणस्यान्याय्यत्वाबोधने शास्त्रकारस्याविवेकितापत्तिः । विधातपदे भावघ-

मिति न्यायमूलैषा । अत एवात्र संनिपातशब्देन न पूर्वपर-
योः संबन्ध एव किं तु विशेष्यविशेषणसंनिपातो ऽपि गृह्य-

ब्रूकल्पनेन संनिपातलक्षणाविधेः स्वनिमित्तभूतसंनिपातविधातनिमित्तत्वसामा-
न्याभावबोधकत्वकल्पने तु स्वरसत एवोभयं सिद्ध्यतीति दिक् । न्यायमूलैषे-
ति । केचित्तु नतिस्नितिसूत्रमत्र ज्ञापकम् । अन्यथा तिसृणामित्यत्र तत्परिभा-
षाभावे तिसृ नामित्यवस्थायामन्तरंगत्वान्डीपि तद्वैयर्थ्यापात्तिः । एतत्सत्त्वे तु
प्रकृतिप्रत्ययसंनिपातप्रयोज्यतिस्रादेशस्य डीपं प्रत्यनिमित्तत्वेन तदप्रवृत्त्या सू-
त्रसार्थक्यं स्पष्टमेव । न च न षाड्भित्तिनिषेधः शङ्क्यः । स्वस्त्रादिगणे तिसृचतसृ-
पाठस्यानार्थत्वेन तेन तन्निषेधायोगात् । अत एव कृन्मेजन्तइतिसूत्रे भाष्ये ति-
स्रश्चतस्रइत्यत्र डीपमाशङ्क्याचार्यप्रवृत्तिर्ज्ञापयति न तिसृचतसृभावे डीबुभवतीति ।
यदयं नतिसृचतस्मिति नामि दीर्घत्वप्रतिषेधं शास्तित्युक्तमिति । तन्न युक्तम् ।
तिस्रो ऽतिक्रान्तानामतितिसिन्ध्यामित्यत्र डीपि लिंगविशिष्टपरिभाषया डीवंते
उपसर्जनत्वात् गोस्त्रियोरिति ह्रस्वे नामीतिदीर्घं च प्राप्ते न्यूनसमुदायापेक्ष-
त्वेनांतरंगत्वात्पूर्वं ह्रस्वे कृते प्राप्तदीर्घवारणायोक्तसूत्रस्यावश्यकत्वेन ज्ञा-
पकत्वासंभवात् । परे तु अतितिस्री नामिति स्थिते नामीत्यस्यापि प्र-
तिपदोक्तत्वरूपान्तरंगत्वेन नित्यत्वेन चोभयोः समत्वात् । परत्वादीर्घो-
त्तरं ह्रस्वे लक्ष्येलक्षणन्यायेन पुनर्दीर्घाप्राप्त्योक्तसूत्रस्य वैयर्थ्येन ज्ञापक-
त्वं सुस्थमेवेति प्राहुः । यत्तु वाचिह्रस्वश्चेतिन्यासेनैव श्रियां श्रीणामित्या-
दीष्टरूपसिद्धौ वामि ङितिह्रस्वश्चेति योगद्वयकरणमस्यां ज्ञापकम् । ज्ञापिते तु
श्रीणामित्यत्राजादित्वमुपजीव्य जायमानेन नदीत्वेन नुदद्वारा ऽ जादित्वविधा-
तेनानया नुदप्राप्त्या वामीत्यस्यावश्यकत्वम् । सत्सत्त्वे तु नुद्विशिष्टे आम्त्वेन
संनिपातविधाताभावः स्पष्ट एव । तव त्वजादित्वस्य वर्णत्वव्याप्यधर्मघटितत्वेन
यदागमपरिभाषया ऽऽनयनाभावेन तद्विरोधः स्पष्ट एव । न च मातिश्चोमा चेति
द्वन्द्वेऽचपरत्वेन मातिशब्दस्य नदीत्वेन धित्वाभावात्पूर्वनिपातानापत्येदृशस्यासस्य
वक्तुमशक्यत्वामिति वाच्यम् । मातिश्च चित्रश्चेति द्वन्द्वे सिद्धांते ङित्परत्वेपि
नदीत्वाभावार्थं प्रत्ययाक्षेपस्यावश्यकत्वेनोक्तदोषासंभवादिति प्राहुः, स्तन्न । वापि
ह्रस्वश्चेतिन्यासेन सिद्धेः सिद्धांतेप्युक्तयोगविभागवैयर्थ्येन तस्योक्तार्थज्ञापक-
त्वासंभवात् । ङितिह्रस्वश्चेत्यत्र नित्यस्त्रीत्वसंबन्धो वामीत्यत्र चातिश्रियाम-

ते । अत एव ग्रामाणि कुलमित्यादौ नपुंसकह्रस्वत्वे ऽपि पि-
ति कृतीति तुम् । प्रातिपदिकाजन्तत्वसंनिपातेन जातस्य
ह्रस्वस्य तदविधातकत्वात् । तुक्यजन्तत्वविधातः स्पष्ट
एव ॥ न चार्थाश्रयत्वेन ह्रस्वस्य बहिरङ्गतया ऽसिद्धत्वम् ।
अर्थकृतबहिरङ्गत्वानाश्रयणस्योक्तत्वात् । किं च षत्वतुकोर-
सिद्ध इत्येतदबलात्कृतितुग्रहणाच्च तुग्विधौ बहिरङ्गपरिभा-
षाया अप्रवृत्तेः ॥ सर्वविधसंनिपातग्रहणादेव वर्णाश्रयः प्र-
त्ययो वर्णविचालस्यानिमित्तं स्यादित्येतत्परिभाषादोषनिरू-
पणावसरे वार्तिककृतोक्तम् । न हि प्रत्ययः पूर्वपरसंनिपात-
निमित्तकः स एव च संनिपातशब्देन गृह्यत इति मत्वा न
प्रत्ययः संनिपातनिमित्तक इति शङ्कायां तदभ्युपेत्यैवाङ्गसंज्ञा
तर्ह्यनिमित्तं स्यादित्येकदेशिनोक्तमिति न तद्भाष्यविरोधः ।
किं चैवं शैवो गार्ग्यो वैनतेय इत्यादावप्यङ्गसंज्ञाया लोपनि-
मित्तत्वानापत्या वर्णाश्रय इत्यस्य वैयर्थ्यम् ॥ ग्रामणिकुलं

तिश्रीणां ब्राह्मणानामिति सिद्ध्यर्थं तदसंबन्ध इति भाष्यसंमतसिद्धांतस्यासि-
द्ध्या तथाविधैकयोगस्य कर्तुमशक्यत्वाच्च । स्पष्टं चेदं तत्रैव सूत्रे शब्देन्दुशेखर-
टिप्पणे । अतएवेति । न्यायमूलत्वादेवेत्यर्थः । विशेष्यविशेषणसंनिपात इति ।
अभेद इत्यर्थः । अत एवेति । अभेदस्यापि ग्रहणादेवेत्यर्थः । तुक्यजन्तत्वविधात
इति । इदं ह्रस्वस्यैव तुगागम इत्यभिप्रायेण । तत्पक्षे ह्यागमसंनिधाने तद्विशिष्टे-
त्त्वेपि तकारस्य समुदायावयवत्वमवयवावयवन्यायगम्यं पाश्चात्यमित्यागमवि-
धानकालिकाजन्तत्वविधातो दुर्वार एव । ह्रस्वांतस्य तुगागमे तु यदागमन्यायेन
विधानवेलायामेवावयवत्वग्रह इति नास्त्यजन्तत्वविधात इति बोध्यम् । वार्तिक-
कृतोक्तमिति । अन्यथा पूर्वपरसंनिपाताभावादेतद्विरोधः स्पष्ट एव । एकदेशिनो-
क्तमिति । ननु विशेष्यविशेषणसंनिपातं बुध्वा प्रवृत्तं भाष्यं कृतो नैकदेशीति-
चेन्न । मानाभावात् । जरायाजरसित्यादिसूत्रारम्भसामर्थ्येनातिदेशिकसंनिपात-
विधाताभावमादाय तदप्रवृत्तिर्नैत्यत्रातिदेशपदेनैकदेशविकृतन्यायातिरिक्तस्य ग्रह-

ग्रामणिपुत्र इत्यादावुत्तरपदनिमित्तके ऋस्वत्वे यथाकथंचिद्
बहिरङ्गपरिभाषयापि वारणां संभवतीति कृन्मेजन्त इत्यत्र
ऋस्वस्य पितीति सूत्रे चैकदेशिना तथा परिभाषया तु-
ग्वारितो भाष्ये । अत एव परिभाषाफलत्वेनेदमुक्तं कृन्मेज-
न्त इति सूत्रेवार्तिककृतेति के चित् ॥ संनिपातलक्षणाविधि-

णेनाङ्गत्वस्य विधाताभावादंगसंज्ञा तर्ह्यनिमित्तमिति भाष्ये एवैकदेश्युक्तित्व-
कथनस्य युक्तत्वात् । अत एवाजरांसीत्यत्र जरसादेशोत्तरं नुम् भाष्ये उक्तः ।
अन्यथा ऽङ्गत्वस्यादेशेन विधातेन नुमोप्राप्त्या तदसंगातिः । अत एव च वर्णा-
श्रयः प्रत्यय इत्युक्तम् । अन्यथा शैव इत्यत्रापि अंगत्वविधातेन वर्णाश्रय इति
कथनमयुक्तमेव स्यात् । अत एव कतेर्नामीति वक्तव्ये सामान्येन नामीतिदीर्घ-
विधानेन संनिपातपरिभाषाया अनित्यत्वोपवर्णनं शेखरोक्तं संगच्छते । अन्यथा
कतीनामित्यत्र तेन दीर्घं षट्त्वविधातः स्पष्ट एवेति दिक् । ननु विशेष्यविशेष-
णसंनिपातग्रहणादेव ग्रामणिपुत्रेत्यादौ तुग्वारणसंभवे ऽन्तरंगपरिभाषया तुग्वार-
णं भाष्योक्तमसंगतमित्यत आह । उत्तरपदनिमित्तके ऋस्वत्वे यथाकथंचिदि-
ति । ईधातोः क्वपि ह्रस्वे इ कुलमित्यत्र बहिरंगत्वाभावात्तुग्वारणायास्या आ-
वश्यकत्वमिति तदाशयः । एकदेशिनेति । नाजानन्तर्यपरिभाषाऽज्ञानेन प्रवृत्त-
त्वादस्यैकदेश्युक्तित्वमिति भावः । अत एवेति । अस्यैकदेश्युक्तित्वादेवेत्यर्थः ।
परिभाषाफलत्वेनेति । संनिपातपरिभाषाफलत्वेनेत्यर्थः । संनिपातलक्षणाविधि-
त्वमिति । संनिपातलक्षणशास्त्रत्वमिष्यर्थः । विधिशब्दे करणे किप्रत्ययात् । एवं
चास्या नतिसिद्धिशास्त्रदेशीयत्वेन सापादिकतया त्रिपाद्यास्तादृशशास्त्रत्वप्रकार-
कज्ञानाभावात्तत्रेयं न प्रवर्तते । अत्र मानं च मवउवोवोवेत्यनेन वकारविधानमे-
व । तस्या त्रिपाद्यां विधानं वत्वस्यासिद्धत्वानुस्वाराभावार्थम् । अस्याः त्रि-
पाद्यां प्रवृत्तौ तु तयैवानुस्वारवारणे इकोयणचीत्युत्तरं मयउवोवेति पाठेन यणो-
नुवृत्या चेष्टसिद्धौ तद्वैयर्थ्यं स्पष्टमेव । अत एव च नर्तिष्यतीत्यत्रेष्टः सकारनिमि-
त्तकत्वेऽपि षत्वम् । धुक्षीष्टेत्यत्र घत्वस्य दादित्वानिमित्तकत्वेऽपि भ्रष्टभावः । जग्ध-
मित्यत्र जग्धादेशस्य तकारनिमित्तकत्वेऽपि घत्वम् । द्रक्ष्यतीत्यत्र षढोरीतिकत्वस्य
सकारनिमित्तकत्वेऽपि षत्वम् । सञ्छंभुरित्यत्र तुकः शकारनिमित्तकत्वेऽपि शश्छोटी-

त्वमस्या लिङ्गम् । स्वप्रवृत्तेः प्राक् स्वनिमित्तभूतो यः संनिपातस्तद्विधातस्य स्वातिरिक्तशास्त्रस्य स्वयमनिमित्तमिति फलति ॥

नन्वेवं रामायेत्यादौ सुपिचेति दीर्घानापात्तिः । अदन्ताङ्गडेसंनिपातेन जातस्य यादेशस्य तद्विधातकत्वात् ॥ न च यजादित्वसापेक्षदीर्घस्य बहिरङ्गतया ऽसिद्धत्वान्नात्रसंनिपातविधात इति वाच्यम् । आरोपितासिद्धत्वे ऽपि वस्तुतस्तद्विधातस्य जायमानत्वेनैतत्प्रवृत्तेः । किं चान्तरंगे कर्त्तव्ये बहिरंगस्यासिद्धत्वे ऽपि तत्र कृते तस्यासिद्धत्वे मानाभावः । किं चातिदेशिकसंनिपातविधाताभावमादायैतदप्रवृत्तौ गौरीत्यादौ संबुद्धिलोपे ऽपि स्थानिवत्त्वेनऽहस्वनिमित्तसंनिपातविधाताभावात्तत्रैवस्यातिव्याप्तिपरकृन्मेजन्तइति सूत्रस्थभाष्यासंगतिः । संनिपातस्याशास्त्रीयत्वान्नात्र स्थानिवत्वमिति चेत्तर्ह्यत्रासिद्धत्वमपि कथमिति विभावय । अशा-

तिच्छत्वं चेत्यादि सिध्यतीति भावः । स्वप्रवृत्तेः प्रागिति । अत्र तद्विधातकेति कांतपाठस्त्वयुक्तः किं तु तद्विधातस्येति घञन्तपाठ एव युक्तोऽन्यथा ऽनन्वयापत्तेः । स्वातिरिक्तशास्त्रस्य सुपिचेत्याद्यातिरिक्तस्य ड्येर्इत्यादिशास्त्रस्य । स्वप्रवृत्तेः प्राक् सुपिचेत्यादिप्रवृत्तेः प्राक् । स्वनिमित्तभूतः सुपिचेत्यादिशास्त्रानिमित्तभूतः । तथा च स्वनिमित्तभूतः संनिपातः स्वनिमित्तभूतसंनिपातसंपादकस्य स्वातिरिक्तशास्त्रस्य निमित्तभूतः संनिपातश्चेत्युभयविधोपि गृह्यते इति सूचितम् । एतदुभयविधसंनिपातसंग्रहायैव स्वप्रवृत्तेः प्राक् स्वनिमित्तभूतइत्युभयोपादानम् । एतदग्रन्थबोधितसंकोचप्रकारः प्राक् प्रदर्शित एवेति बोध्यम् । वस्तुतस्तद्विधातेति । ननु शास्त्रप्रवृत्तौ निवृत्तौ च तदबुद्धिरेव नियामिका न तु वास्तविकी तत्सत्ता । अन्यथा हरएहीत्यत्र यलोपस्यासिद्धत्वेपि वृद्धिर्दुर्वारेत्यरुचेराह । किं चेति । ननु ड्येर् इत्यस्य प्रवृत्तेः प्रागेवा ऽभ्यनुज्ञाकाले मत्संनिपातविधातकः क इति जिज्ञासायां सुपिचेत्यस्योपस्थित्या तस्य बहिरंगत्वमिति न तत्कृतं विधातं पर्येदित्यरुचेराह । किं चेति । अशास्त्रीयत्वादिति । वस्तुतोत्र प्रत्ययसत्ताबो-

स्त्रीये ऽसिद्धत्वाप्रवृत्तेरीदूदेदिति सूत्रे कैयटेन स्पष्टमुक्तत्वा-
त् । एवं च पूर्वत्रासिद्धीये ऽपि कार्य्य एतत्परिभाषाप्रवृत्ति-
र्भवत्येवेति चेन्न । कष्टायेति निर्देशेनैतस्यां अनित्यत्वात् ॥

ययोः संनिपातस्य विघातकं शास्त्रं तयोः संनिपातनिमि-
त्तकविधावुपादानमपेक्षितमिति तु नाग्रहः । अत एव दा-
क्षिरित्यत्राकारांतप्रकृतीञ्जसंनिपातनिमित्तांगसंज्ञानया परि-
भाषयाल्लोपस्य निमित्तं न स्यादित्याशङ्क्यानित्यत्वेन समा-
हितं कृन्मेजन्त इति सूत्रे भाष्ये, न ह्यंगसंज्ञायामदन्तस्यां-
गसंज्ञेत्युक्तमस्ति ॥ न च कुम्भकारेभ्य आधय इत्यादाव-
व्ययसंज्ञाया अनया परिभाषया वारणपरभाष्यासंगतिः ।
अनया परिभाषया लुगमा भूत् । अव्ययत्वं तु स्यादेव ।
लुका हि तदीयसंनिपातस्य विघातो नाव्ययसंज्ञया । संज्ञा-
फलं त्वकच् स्यादिति वाच्यम् । एतदुदाहरणपरभाष्यप्रामा-
ण्येन साक्षात्परंपरया वा स्वनिमित्तसंनिपातविघातकस्य स्वय-
मनिमित्तमित्यर्थेनादोषात् । एतेनात्राकच् स्यादित्यपास्तम् ॥
न च कार्यकालपक्षे लुगेकवाक्यतापन्नसंज्ञाबाधेऽप्यकजेक-
वाक्यतापन्ना स्यादिति वाच्यम् । अंतरंगायां तदेकवाक्य-
तापन्नसंज्ञायां बहिरंगगुणादेरसिद्धत्वात्, लुगेकवाक्यतापन्ना
तु न गुणादितोन्तरंगोभयोरपि शब्दतः सुबाधयत्वात् ॥

धनमेवावश्यकं, संनिपातस्त्वार्थसमाजग्रस्त एवेति चिन्त्यमेतदिति के चित् ।
समाहितमिति । यद्यपीदं भाष्यमेकदेशे तथाप्यत्रांशे गानं भवत्येवेति बोध्यम् ।
परंपरयेति । लुगद्वारा एत्वनिमित्तविभाक्तिनाशादित्यर्थः । नन्वेवं सत्यूखतुरित्यत्रस-
वर्णदीर्घानापत्तिः लिङ्विघातकलुक्प्रयोजकामसंपादकगुरुमत्वसंपादकत्वेन दीर्घ-
स्य परंपरया द्वित्वोपजीव्यलिङ्विघातकत्वादिति चेन्न । विधिद्वयाघटितपरंपराया
एव ग्रहणेनादोषात् । अत्र चैतद्भाष्यमेव मानम् । अंतरंगायामिति । अकचः
स्वार्थिकत्वादिति भावः । शब्दत इति । अकच् तु सुबुत्पत्यनंतरं प्रवर्तमानोपि

न यासयोरिति निर्देशाच्चैषा ऽनित्या तेन नातिप्रसंगः ।
 स्पष्टा चेयं कृन्मेजन्त इति सूत्रे भाष्ये ॥ अस्या अनित्यत्वे
 फलानि भाष्ये परिगणितानि । वर्णाश्रयः प्रत्ययो वर्णविचा-
 रस्यानिमित्तम् । दात्तिः ॥ आत्वं पुग्विधेः । क्रापयति ॥
 पुगृहस्वस्य । अदीदपत् ॥ त्यदाद्यकारष्टाव्विधेः । या सेति ॥
 इड्विधिराकारलोपस्य । पपिवान् । ऋस्वनुड्भ्यां मतुप् अ-
 न्तोदात्तादुत्तरपदादिति मतुब्बिभक्त्युदात्तत्वं पूर्वनिघा-
 तस्य । अग्निमान् । परमवाचा ॥ नदीऋस्वत्वं संबुद्धि-
 लोपस्य । नदि कुमारीत्यादि ॥ यादेशो दीर्घत्वस्य । कष्टाय ॥
 इतो ऽन्यत्र प्रवृत्तिरेव, दोषाः खल्वपि साकल्येन परिगणि-
 ता इति भाष्योक्तेरित्यन्यत्र विस्तरः ॥ ८६ ॥

न तथा सुवाश्रय इति भावः । पुग्विधेः क्रापयतीति । ननु आतिदेशिकेत्यत्र
 यदागमन्यायातिरिक्तत्वेन संकोचः । अत एव सामआकामित्यत्र सुट्स्वाकमो-
 वयवत्वान्न संनिपातविघात इत्युक्तं भाष्यशेखरयोः । किं चातिदेशिकसंनिपात-
 विघाताभावेऽप्येषा प्रवर्तते इत्यत्र बीजं हि अतिदेशेन तत्त्वबुद्धावपि अतिदेशप्रवृ-
 त्तेः पूर्वक्षणेऽपि विघातोस्त्येवेति । तच्च यदागमन्यायविषये नास्ति विधानकाल-
 एवावयवत्वेन बोधनात् । एवं च न क्रापयतीत्यत्रानित्यत्वफलमिति चेन्न ।
 क्रीड्जीनामित्यनेन णिजव्यवाहितपूर्ववर्तिनिर्दिश्यमानावयवैव आत्वविधानेन
 पुकि सति निर्दिश्यमानत्वविघाते नामित्यत्वस्यावश्यकत्वात् । यदागमन्यायेन
 निर्दिश्यमानत्वं तु न, अपिवादित्यत्रापि अडागमसहितस्य पिवादेशापत्तेरित्यु-
 क्तमथस्तात् । अग्निमानिति । अंतोदात्तत्वमुपजीव्य जायमानेन मतुबुदात्तत्वेन
 शेषानिघातद्वारा तद्विघातः स्पष्ट एवेति बोध्यम् । इतोऽन्यत्रेति । एतदुदाहरणा-
 देचो ऽयवायावइत्यादिनिर्देशाच्च संधिकार्येऽप्येषा न प्रवर्तते । तत्रा ऽत्वमुप-
 जीव्य जायमानेनोत्वेन गुणद्वारा तद्विघातः स्पष्ट एव । अत एव गवाग्रमित्या-
 दिसिद्धिः ॥ ८६ ॥

ननु पञ्चेन्द्राण्यो देवता अस्य पञ्चेन्द्र इत्यादौ द्विगो-
र्लुगित्यणो लुकि लुक्ताद्धित इति स्त्रीप्रत्ययलुक्प्रत्ययानुक्तः श्र-
वणापत्तिस्त आह ॥

संनियोगशिष्टानामन्यतरापा-

य उभयोरप्यपायः ॥ ८७ ॥

अत्र च बिल्वकादिभ्यश्छस्य लुक्गिति सूत्रस्थं छग्रहणं
ज्ञापकम् । तद्धि छमात्रस्य लुगबोधनद्वारा कुको ऽनिवृत्ति-

संनियोगशिष्टानामिति । संनियोगशिष्टौ च संनियोगशिष्टौ च संनियोगशि-
ष्टौ च संनियोगशिष्टाः । अन्यतरश्चान्यतरश्चान्यतरश्चान्यतरै, तेषामपाये इति
च विग्रहः । अत एव बहुवचनोपपत्तिरिति के चिद् । परे तु द्वित्वविशिष्टसंनि-
योगशिष्टत्वावच्छिन्नबोधकतया संनियोगशिष्टपदस्य बहुवचनान्तत्वोपपत्तिः ।
एकशेषेण तु न निर्वाहः । यावतामेकशेषः क्रियेत तावतां ग्रहणोपि अवशिष्टा-
नामग्रहणप्रसंगात् । विवक्षितसंख्याज्ञानं च दुर्लभमुभयोरित्यत्रोभयेषामित्याप-
त्तिश्चेत्याहुः । समुच्चयेन विहितघटकान्यतरस्यापाये संभाविते तदुभयोरप्य-
नुत्पत्तिः कर्तव्येति परिभाषार्थः । यथाश्रुतं तु न सम्यक् । एकस्यापाये उभय-
स्याभावात् । वस्तुत एकसत्त्वे उभयाभावबुद्धावपि एकस्मिन्नष्टे उभयं नष्टमिति व्य-
वहारस्य लोके असत्त्वेन यथाश्रुत्कार्येण दोषविरहः । अत्र केचिदियं परिभाषा
धर्मिग्राहकमानाल्लुग्विषया । तेन फौल्लिरित्यत्रोकारनाशेपि न लत्वस्य नि-
वृत्तिः । खेयमित्येवकारनिवृत्तावपि क्यपो न निवृत्तिः । तार्त्तीयिक इत्यत्र सं-
प्रसारणनाशेपि न प्रत्ययनाश इति वदन्ति । तन्न युक्तम् । वातातीसाराभ्या-
मितिनिष्पन्नवातकिशब्दादपत्ये ऽणि टिलोपे कुको निवृत्त्यभावापत्त्या वात इति
रूपासिद्धिप्रसंगात् । लुगितरत्र प्रवृत्तिस्वीकारादेव चैनेय इत्यत्रैतत्परिभाषाप्र-
योज्यनकारनिवृत्त्यभावाय पूर्वस्य स्थितौ स्थानिवद्भावाश्रयणमाकरोक्तं संग-
च्छते । अस्याः परिभाषायाश्चान्यतरस्य प्रधानस्य निवृत्तौ तदितरस्याप्रधानस्य
निवृत्तिरित्यर्थ आश्रीयते । तेन फौल्लिरित्यत्र निष्ठादेशप्रकरणे लत्वस्यैव प्रा-
धान्यादुत्वस्याप्रधानत्वेन तन्निवृत्तावपि न लत्वनिवृत्तिः । एवमन्यत्र प्रत्ययविधा-
नप्रकरणेनेत्वसंप्रसारणयोरप्राधान्यात् न तन्निवृत्तावनया प्रत्ययनिवृत्त्यापत्तिः ।

यथा स्यादित्यर्थम् । कृतकुगागमा नडाद्यन्तर्गता बिल्वादय
एव तत्र निर्दिष्टा बिल्वकादिशब्देन । न चैवमपि छग्रहणं
व्यर्थं कृतकुगागमानुवादसामर्थ्यादेव तदनिवृत्तिसिद्धेः ।
अन्यथा बिल्वादिभ्य इत्येव वदेत् । लक्षणप्रतिपदोक्तपरि-
भाषया बिल्वादिपुरस्कारेण विहितप्रत्ययस्यैव लुग्विधाना-
न्नातिप्रसंग इति वाच्यम् । ततोऽपि प्रतिपदोक्तत्वेन बि-
ल्वादिभ्यो ऽणिति विकाराद्यर्थस्य लुगापत्तिवारणार्थं कुग-
नुवादचारितार्थात् ॥ समुच्चयार्थकचशब्दयोगे तु विधेय-
योरेककालिकत्वेकदेशत्वानियमान्न्यायसिद्धापीयम् ॥ यत्तु
णाविष्टवदित्यनेन पुंवत्वविधानमेतदनित्यत्वज्ञापनार्थमन्यथै-
तयतीत्यादौ टिलोपेनैव ङीपि निवृत्ते संनियोगशिष्टपरिभा-
षया नस्यापि निवृत्त्येतयतीत्यादिसिद्धौ पुंवत्ववैयर्थ्यं स्पष्टमे-

एवमैनेय इत्यत्र च ङीप एव प्राधान्यात्तन्निवृत्तौ प्राप्तनकारनिवृत्त्यभावात् स्थानि-
वत्वमप्यावश्यकमिति दिक् । केचित्तु अचःपरस्मिन्नितिसूत्रे भावसाधनवि-
धिशब्दांतपूर्वविधिशब्देऽप्यविशेषात् पंचमीसमासाश्रयणेन फौष्ठिरित्यादावपि
पूर्वत्वेन दृष्टात् फकारादेः परस्य लकारादेः स्थितौ कर्तव्यायां स्थानिवद्भावे-
नान्यतरापायाभावेन लकारादेरनिवृत्तिः सुलभा । न च पंचमीसमासपक्षे ऽव्य-
बहितपरस्यैव ग्रहणम् । अत एव हे गौरित्यत्र सुलोपो नेति प्रकृते तदसंभव इति
वाच्यम् । हे गौरित्यत्र पंचमीसमासप्रयुक्तस्थानिवद्भावस्थानित्यत्वेनाप्रवृत्तावपि
इष्टप्रयोगे तदप्रवृत्तिकल्पने मानाभावादिति वदन्ति । यथास्यादिति । एतत्परि-
भाषाभावे च कुको निवृत्तेरप्राप्तौ तद्वैयर्थ्यं स्पष्टमेवेति भावः । कृतकुगागमा इति ।
व्याख्यानादिति भावः । तेन कप्रत्ययान्तबिल्वकशब्दप्रकृतिकस्य च्छप्रत्ययेतरस्य
लुगभावार्थं छग्रहणमिति नाशंकनीयमिति बोध्यम् । प्रतिपदोक्तपरिभाषयेति ।
नडाद्यन्तर्गतानां बिल्वादिनां तत्तच्छब्दत्वेन ज्ञानादिति भावः । ततोपि प्रतिपदो-
क्तत्वेनेति । गणज्ञानानपेक्षत्वेन ततोपि शीघ्रोपस्थितिकत्वेनेत्यर्थः । कुगनुवाद-
चारितार्थादिति । न च बिल्वादिभ्यश्छस्य लुगीति वक्तव्ये बिल्वकादिभ्य
इति कृतकुगागमानुवादसामर्थ्यादेव न कुको निवृत्तिरिति वाच्यम् । तृणवेतस-
शब्दयोर्नडादिगहादयुत्करादिषु पाठेन कुगनुवादाभावे तद्विहितच्छस्यापि लु-

वेति टेरेति सूत्रे कैयट, स्तन्न । इडबिडमाचष्ट ऐडबिडय-
तीत्यादौ पुंवत्वस्यावश्यकत्वात् ॥ ऐनेयः श्यैनेय इत्यादि तु
स्थानिवत्वेन सिद्धमित्यन्यत्र विस्तरः ॥ ८७ ॥

ननु चुरा शीलमस्याः सा चौरातीत्यादौ शीलं छत्रादि-
भ्यो ण इति णे ङीप् न प्राप्नोतीत्यत आह ॥

**ताच्छीलिके णे ऽण्कृतानि
भवन्ति ॥ ८८ ॥**

अन् इत्यणि विहितप्रकृतिभावबाधनार्थं कर्मस्ताच्छील्ये
इति निपातनमस्या ज्ञापकम् ॥ ताच्छीलिकणान्तादणो द्वय-
च इति फिजिसिद्धिरप्यस्याः प्रयोजनमिति नव्याः । ताच्छी-
लिक इत्युक्तेस्तदस्यां प्रहरणमिति णे दाण्डेत्येव ॥ कर्म
इति सूत्रे भाष्ये स्पष्टा ॥ ८८ ॥

ननु कंसपरिमृड्भ्यामित्यादौ मृजेर्बृद्धिर्दुर्वारित्यत आह ॥

**धातोः कार्यमुच्यमानं तत्प्रत्य-
ये भवति ॥ ८९ ॥**

गापत्तेः । ऐडबिडयतीति । एवं दारदमाचष्टे दारदयतीत्यत्र बोध्यम् । दारदश-
ब्दादैडबिडशब्दात्तद्राजप्रत्ययस्य अतश्चेति स्त्रियां लुकि ततो णिचि स्थानिब-
द्भावविषयाभावेन प्रत्ययसत्तार्थं पुंवद्भाववश्यकत्वम् । सति तु तस्मिन् स्त्री-
त्वप्रयुक्तलुको निवृत्त्या तद्धितनिमित्तकादिवृद्ध्यादिसिद्धिरिति भावः । के
चित्तु संनियोगशिष्टन्यायेन निवृत्त्यभावरूपपूर्वविधिसत्त्वेन केनैवोभयार्थसिद्ध्या ।
न तन्त्रस्यावश्यकत्वमिति वदन्ति ॥ ८७ ॥

शीलमिति । शीलमित्यनुवर्तमाने इत्यर्थः । अण्कृतानीति बहुवचनफलमाह ।
ताच्छीलिकेति । नव्या इति । तथा चैतद् भाष्याननुगृहीतं फलमित्यस्वरसः ।
छत्रादिभ्यो ऽणिति वक्तव्ये णग्रहणादेषा ऽनिस्त्या । तेन च्छात्रेत्यत्र न
ङीविति बोध्यम् ॥ ८८ ॥

तत्प्रत्यये इति । धातुत्वावाच्छिन्नोद्देश्यताके प्रत्यय इत्यर्थः । तत्त्वनिपातन-

भ्रौणहत्ये तत्त्वनिपातनमस्या ज्ञापकम् ॥ धातोः स्वरूपग्रहणे तत्प्रत्यये कार्यविज्ञानमिति पाठस्तु प्रसृङ्गभिरित्यादावनुदात्तस्य चर्दुपधस्येत्यमापादनेन भाष्ये दूषितः । यत्कार्यं प्रत्ययनिमित्तं तत्रेयं व्यवस्थापिका । तेन पदान्तत्वनिबन्धनं नशेर्वेति कुत्वं प्रणङ्भ्यामित्यादौ भवत्येव । इयङादिविधौ तु नैषा । न भूसुधियोरिति निषेधेनानित्यत्वात् ॥ मृजेर्बृद्धिरित्यत्र भाष्ये स्पष्टा ॥ ८९ ॥

मिति । न च कुत्वाभावार्थं निपातनावश्यकत्वेन ज्ञापकत्वासंभव इति वाच्यम् । होहंतोरित्यत्र शित्साहचर्यात् वितोपि ष्यञतिरिक्तस्य ग्रहणेन कुत्वाभावस्य सुवचत्वेन ज्ञापकत्वस्य सुस्थत्वात् । पाणिनितात्पर्यविषयीभूततत्त्वविधानस्य वैयर्थ्येनोक्तपरिभाषानुमानमित्याशयात् । अत एव भाष्यकृतात्र तत्त्वं निपात्यतइति व्याख्यातम् । एतेन टिलोपाभावार्थं निपातनावश्यकत्वेन ज्ञापकत्वासंभव इति परास्तम् । प्रत्ययनिमित्तकमिति । इयं च धर्मिग्राहकमानेन प्रत्ययत्वव्याप्यधर्मावच्छिन्नोद्देश्यताके विधावेव प्रवर्तते इति भावः । वस्तुत इयमुक्तिर्निष्फला । नशेर्वत्यत्र तत्प्रवृत्तावपि प्रणङ्भ्यामित्यादौ धातूद्देश्यकक्विप्प्रत्ययपरकत्वस्य सत्त्वेन कुत्वप्रवृत्तौ बाधकाभावात् । न चैवं वचिस्वपीत्यस्य प्रत्ययनिमित्तकत्वाभावेपि अनया धातूद्देश्यकप्रत्ययनिमित्तकत्वापत्त्या वेवोविजंतात् क्यचि संप्रसारणानापत्तिरिति वाच्यम् इष्टापत्तेः । अत एव भाष्ये उच्चारणसामर्थ्यात्काम्यचः ककारस्य नेत्वमित्युक्तम् । अन्यथा वेवो विजंतात्काम्यचि संप्रसारणार्थं कित्वस्यावश्यकत्वेन तदसंगतिः स्पष्टैव । न चैवं किति धातौ संप्रसारणवारणाय वच्यादिभ्यो विहिते कितीति विहितविशेषणवैयर्थ्यापत्तिरेनया तत्प्रत्यये संप्रसारणविधानेन किति धातौ तदप्राप्तेरिति वाच्यम् । अशब्दादाचारक्विप्ताद् घञर्थे के विजन्तवच्यादेः पूर्वं प्रयोगे संप्रसारणव्यावृत्तये विहितविशेषणसार्थक्यस्य सुवचत्वात् । तत्रोक्तपरिभाषया तु न निर्वाहः । कस्य धातूद्देश्यकत्वादित्यन्यत्र विस्तरः । अनित्यत्वादिति । वस्तुतस्तु ज्ञापकसाजात्यादातुत्वेतरधातुत्वव्याप्यधर्मावच्छिन्नबाधकपदोपादाने एवैतत्परिभाषापट्टतिस्वीकारेणेत्यादिविधौ तदप्रवृत्त्या ऽनित्यत्वस्य नोपयोगः । सृजिदृशोरित्यत्रैतत्परिभाषापट्टतेर्निर्विवादतया तत्प्रत्यये इत्यस्य संबन्धादर्थाधिकारानुरोधेनानुदात्तस्य च

ननु सर्वक उच्चैरित्यादौ सर्वनामाव्ययसंज्ञे न स्याता-
मत आह ॥

तन्मध्यपतितस्तद्ग्रहणेन

गृह्यते ॥ ९० ॥

नेदमदसोरकोरिति सूत्रे ऽकोरिति निषेधो ऽस्या ज्ञा-
पकः ॥ तदेकदेशभूतं तद्ग्रहणेन गृह्यते इति येन विधिरिति
सूत्रे भाष्ये पाठः ॥ ९० ॥

दुपधस्येत्यत्रापि तद्ग्रहणेन प्रसङ्गभिरित्यत्रोक्तदोषानवकाश इति दिक् ॥८९॥
सर्वके उच्चैरिति । ननु जसःशी अन्ययादाप्सुप इत्यत्र विहितविशेषणस-
त्वान्नात्र दोष इति चेन्न । विहितपदार्थस्य सर्वनामाद्यभिन्नतदाद्यवधिकपररूप-
तया ऽकज्विशिष्टस्य तदादित्वाभावेनोक्तदोषस्य सुवचत्वात् । तन्मध्यपतित
इति । तत्त्वं च निर्दिश्यमानपरिभाषायां प्राङ् निरूपितमेव । गङ्गां प्रविष्टो नका
नदी गङ्गाग्रहणेन गृह्यते, देवदत्तास्थो गर्भो देवदत्ताग्रहणेन गृह्यते इति लोक-
न्यायेनायमर्थो न सिद्ध्यति सर्वनामत्वादेरुपसर्गत्वादिवदक्तपरिमाणत्वेन न्यून-
धिके वा शास्त्रव्यापारमन्तरा तत्त्वबुद्धेरसंभवाद् ज्ञापकसाध्य एवायमर्थ इति
येनविधिरिति सूत्रे भाष्ये स्पष्टमतो ज्ञापकमाह । नेदमदस इति । इदमेतत्तदो-
रितिसूत्रस्थस्याकोरित्यस्योपलक्षणम् ॥ नेदमदसोरितिसूत्रे भाष्ये 'इदमदसोःका-
त्' इति न्यस्यातोभिस इति सिद्धे इदमदसोर्भिस ऐस्स्यात्तर्हि कादेवेति नियम-
माश्रित्याकोरित्यस्य प्रत्याख्यानत्वात् । विप्रतिषेधसूत्रभाष्ये नेदमदसइत्येतदुघटक-
स्याकोरित्यस्यैतत्परिभाषाज्ञापकत्वोपवर्णनं तु यथाश्रुतसूत्राभिप्रायेण संभवप्र-
दर्शनमात्रपरमिति बोध्यम् । तन्वेवं निर्दिश्यमानपरिभाषायां तन्मध्यपतितत्वनि-
रूपणावसरे गंगानदीदृष्टान्ते उद्देश्यतादेरसंभवेन तत्तिसञ्ज्ञेतन्यायोपि तत्प्रवेश-
स्यायुक्तत्वात् तत्परिष्कारे 'स्वनिष्ठोद्देश्यतानिरूपितविधेयताश्रयत्व' रूपसंबन्ध-
मनिवेश्य तत्स्थाने 'स्वसत्तोत्तरसत्ताकत्व' रूपसंबन्धनिवेशनं पूर्वोक्तमप्रामाणि-
कं, येनविधिरिति सूत्रे भाष्ये विषम उपन्यास इति ग्रन्थेन तन्मध्यपतितन्यायस्य
गंगादिदृष्टान्तासिद्धित्वप्रतिपादनात्तद्वलेनोक्तार्थकल्पनाया असंभवादिति चेन्न ।
भाष्यकृता लोकन्यायस्याक्तपरिमाणधर्मानयने ऽसामर्थ्यप्रतिपादनेन परिभाषा-

ननु गातिस्थाधुपाभूय इति सिचो लुगपासीदित्यादौ
पातेरपि स्यादत आह ॥

लुग्विकरणालुग्विकरणयोर्लु- ग्विकरणस्य ॥ ९१ ॥

अस्याश्च ज्ञापकः स्वरति सूतीति सूत्रे सुष्ठिति
वक्तव्ये सूतिसूयत्योः पृथङ् निर्देश इति कैयटः । तन्न ।
साहचर्यादलुग्विकरणस्यैव ग्रहणे प्राप्ते पृथङ्निर्देशस्य तज्ज्ञा-
पकत्वासंभवात् । ध्वनिता चेयं परिभाषा यस्य विभाषेत्यत्र
भाष्ये । तत्र हि विदित इति प्रयोगे निषेधमाशङ्क्य यदुपा-
धेर्विभाषा तदुपाधेर्निषेधो विभाषा गमहनविदविशामिति सूत्रे
शविकरणस्य ग्रहणं लुग्विकरणश्चायमित्युक्तम् । तत्र चो-
हेतौ । यतोऽयं लुग्विकरणो ऽतो विशिसाहचर्याच्छविक-
रणस्य ग्रहणं न तु हनिसाहचर्यादस्यापि, एतत्परिभाषावि-
रोधादिति तदाशयः ॥ अत एव परिभाषायां लुग्विकरण-
स्यैवेति नोक्तम् ॥ कण्ठतस्तु भाष्ये एषा क्वापि न पठिता ॥
गातिस्थेति सूत्रे पिबतेर्ग्रहणं कर्तव्यमिति वार्तिककृता,
सिद्धयावदर्थसाधकत्वबोधनेपि तदभिन्नानामव्ययत्वादीनां लोकन्यायेनानयन-
स्य भाष्यकाराभिमततया निरुक्तसंवेधनिवेशनस्य सप्रमाणत्वादिति दिक् ॥ ९० ॥

साहचर्यादिति । पूर्वोत्तरयोरलुग्विकरणयोः स्वरतिधूवोः साहचर्यादित्यर्थः ।
वस्तुतस्तु स्वरतिधूवूदित्सूडो वेति न्यासे साहचर्याश्रयणेपि दोषाभावेनेष्टसि-
द्धेः कैयटोक्तमपि युक्तमेवेति बोध्यम् । ननु सूतिसूयत्योः पृथङ्निर्देशस्य लुग्वि-
करणस्यैव ग्रहणमिति विपरीतार्थज्ञापनेपि चारितार्थ्यसंभवाच्चदुक्तस्यैवाचार्या-
भिप्रेतत्वमित्यत्र मानाभाव इत्यत आह । ध्वनितेति । अन्यतरार्थस्य तेन कल्प-
नसंभवेपि भाष्यप्रामाण्यादुक्तार्थ एव पाणिन्यभिप्रेत इति भावः । तदेवाह । अत
एवेति । पूर्वोक्तभाष्यसंदर्भेणालुग्विकरणस्यैव ग्रहणमित्यर्थस्याभिप्रेतत्वा-
देवेत्यर्थः ॥ ९१ ॥

सर्वत्रैव पाग्रहणे ऽलुग्निकरणस्य ग्रहणमिति भाष्यकृता चो-
क्तम् ॥ स्वरतिसूतीइति सूत्रे कैयटेन च स्पष्टमुक्ता ॥ ९१ ॥

ननु प्राजिघाययिषतीत्यादौ हेरचङ्गीति विधीयमानं
कुत्वं न स्यादत आह ॥

**प्रकृति ग्रहणे ण्यधिकस्यापि ग्र-
हणम् ॥ ९२ ॥**

अचङ्गीति प्रतिषेध एवास्या ज्ञापकः ॥ इयं च कुत्व-
विषयैव । हेरचङ्गीति सूत्रे भाष्ये स्पष्टेयम् ॥ ९२ ॥

ननु युष्मभ्यमित्यादौ भ्यस इत्यत्र भ्यमितिच्छेदे
भ्यसो भ्यमि कृते ऽन्त्यलोपे एत्वं स्यादत आह ॥

अङ्गवृत्ते पुनर्वृत्तावविधिः ॥ ९३ ॥

अङ्गे ऽङ्गाधिकारे वृत्तं निष्पन्नं यत्कार्यं तस्मिन्सति
पुनरन्यस्याङ्गकार्यस्य वृत्तौ प्रवृत्तावविधानं भवतीत्यर्थः ॥
एषा च ज्यादादीयस इत्याद्विधानेन ज्ञापिता । अन्यथेका-
रलोपेनाकृत्सार्वेति दीर्घेण च सिद्धे तद्वैयर्थ्यं स्पष्टमेव ।

कुत्वं न स्यादिति । ननु हेरचङ्गीत्यस्य हिनोतेरभ्यासात्परस्य कुत्वमित्य-
र्थादुक्तरूपे तत्सत्त्वेन कत्वं सुवचापिति चेन्न । वार्णपरिभाषायां प्राक् प्रदर्शितरी-
त्या द्वित्वप्रयोजकप्रत्यये इत्यस्यात्र सूत्रे संबंधेनोक्तरूपे णिचो व्यवधानात्तादृ-
शप्रत्ययपरकत्वाभावेन कुत्वाप्राप्त्युद्भावनस्य युक्तत्वात् । अत एव चाच-
ङ्गीति सूत्रभाष्योक्तं तज्ज्ञापकं संगच्छते कुत्वविषयैवेति । अत एव शाययती-
त्यत्रादिप्रभृतिभ्य इति न शपो लुगिति भावः । भाष्ये स्पष्टेयमिति । तत्र हि हे-
श्चङ्गिप्रतिषेधानर्थक्यमंगान्यत्वात् । ज्ञापकं नु चङ्गे ऽन्यत्र ण्यन्तेपि कुत्वभाव-
स्येति ॥ ९२ ॥

तद्वैयर्थ्यमिति । ननु ज्यायश्चङ्गाण्यन्तात्किमपि णिलोपयलोपयोः

अत एव भिन्नस्थानिकाङ्गकार्यविषयाप्येषा ॥ इयं चानित्या
 द्वयोरिति निर्देशात् । अनित्यत्वबललभ्यार्थमादायैव भ्यसो-
 भ्यमिति सूत्रे भाष्ये निष्ठितस्येति पठितम् ॥ के चित्त्व-
 नया परिभाषया न किञ्चिल्लक्ष्यं साध्यते । अत एव ज्ञाज-
 नोर्जा ज्यादादीयस इति सूत्रयोरेनां ज्ञापयित्वा किं प्रयोज-
 नमिति प्रश्ने पिबतेर्गुणप्रतिषेध उक्तः स न वक्तव्य इत्येव
 प्रयोजनमुक्तम्, न तु लक्ष्यसिद्धिरूपम् । तदुक्तम्, भ्यसोभ्य-
 मित्यत्राभ्यमिति च्छेदः शेषे लोपश्चान्त्यलोप एवातो गुणे
 इति पररूपेण सिद्धं गुष्मभ्यमित्यन्यत्र निरूपितम् । एवं
 च सूत्रद्वयस्थमेतज्ज्ञापनपरं भाष्यं भ्यसो भ्यमिति सूत्रस्थं
 च भाष्यमेकदेश्युक्तिरित्याहुः ॥ ९३ ॥

यत्वोरोदिति वाच्ये ओर्गुण इति गुणग्रहणात्

संज्ञापूर्वकविधेरनित्यत्वम् ॥ ९४ ॥

पुनस्तस्माणिजन्तात्किंपि पुकि संपन्नाद् ज्याशब्दादीयसुनि ज्यापायानिति
 सिद्धयर्थमाकारविधानं चरितार्थमिति चेन्न । ज्ञापकपरोक्तभाष्यप्रामाण्येनैवामन-
 भिधानात् । णिलोपस्य स्थानिवत्त्वेन तदप्राप्तेश्चेति बोध्यम् । अत एवेति ।
 आदग्रहणज्ञापितत्वेन तत्साजात्यादित्यर्थः । नन्वेतत्परिभाषासत्त्वे येषामित्यादौ
 त्यदाद्यत्वोत्तरं बहुवचने इत्येत्वानापात्तिरत आह । अनित्येति । निष्ठितस्येति ।
 परिनिष्ठितस्येत्यर्थः । एवं च यत्रांगाधिकारीयकार्यप्रवृत्त्युत्तरं लक्ष्यस्य परिनि-
 ष्ठितत्वं संपद्यते तत्र द्वितीयमंगाधिकारीयं कार्यं न प्रवर्तते । यत्र तु न तथातत्र
 पुनरंगाधिकारीयमपरं प्रवर्तते एव । परिनिष्ठितत्वज्ञानं च शिष्टप्रयोगादितो ज्ञेय-
 मिति तदाशयः । प्रयोजनमुक्तामिति । तच्च पिबादेशस्यादन्तत्वादन्वया-
 सिद्धमिति भावः । इत्यन्यत्रेति । इत्यादिरस्या विषयोन्यत्र शेखरे शब्दरत्ने
 च विस्तरेण निरूपित इत्यर्थः ॥ ९३ ॥

इयं च विधेयकोटौ संज्ञापूर्वकत्व एव । तेन स्वायम्भु-
वमित्यादि सिद्धम् ॥ तथा निलोडित्येव सिद्ध आनिग्रहणात्

आगमशास्त्रमनित्यम् ॥ ९५ ॥

तेन सागरं तर्तुकामस्येत्यादि सिद्धम् ॥ तथा तनादि-
पाठादेव सिद्धे तनादिकृद्भ्य इति सूत्रे कृद्ग्रहणात्

गणकार्यमनित्यम् ॥ ९६ ॥

तेन न विश्वसेदविश्वस्तमित्यादि सिद्धम् ॥ तथा च-
त्तिष्ठो डित्करणात्

**अनुदात्तेत्त्वलक्षणात्मानेपद-
मनित्यम् ॥ ९७ ॥**

तेन स्फायन्निर्मोक इत्यादि सिद्धम् ॥

तथा विनार्थनञा समासेनानुदात्तं पदमनेकमित्येव
सिद्धे वर्जग्रहणात्

नञ्घटितमनित्यम् ॥ ९८ ॥

इयं चेति । यत्र शास्त्रसंज्ञाशब्दो विधेयताप्रयोजकस्तस्याऽनित्यत्वमित्यर्थः ।
धर्मिग्राहकमानसिद्धस्यास्यार्थस्यास्वीकारे तु प्रायः शास्त्रमात्रस्य संज्ञापूर्वकत्वे-
नानित्यत्वस्वीकारेऽनिष्टप्रसंग इति भावः । स्वायंभुवामिति । अत्र संज्ञापूर्वक-
त्वेन गुणस्याप्रवृत्तेरुच्यते सिद्धयति ॥ ९४ ॥

तर्तुकामस्येति । अत्रेदं भावसिद्धिरस्याः प्रयोजनम् ॥ ९५ ॥

गणकार्यमिति । गणनिर्देशप्रयुक्तं कार्यमनित्यमित्यर्थः । विश्वसेदिति । अ-
दादिगणप्रयुक्तशब्दलुकः प्रवृत्त्यभावः ॥ ९६ ॥

स्फायन्निति । अत्र धातोरनुदात्तेत्वेऽपि परस्मैपदशतृसिद्धिः ॥ ९७ ॥

तेन नेयडुवाडित्यस्यानित्यत्वाद्धे सुभ्रु इति सिद्धमिति । तन्न । भाष्ये ऽदर्शनात् । भाष्यानुक्तज्ञापितार्थस्य साधुता नियामकत्वे मानाभावात् भाष्याविचारितप्रयोजनानां सौ-
त्राक्षराणां पारायणादावदृष्टमात्रार्थकत्वकल्पनाया एवौचि-
त्यात् ॥ किञ्च ज्ञापितेऽप्यानीत्यस्य न सार्थक्यमाडागमशू-
न्यप्रयोगस्याप्रसिद्धेः । आट्ग्रहणं तु लोड्ग्रहणवदिति बो-
ध्यम् । अत एव घोर्लोपो लेटि वेति सूत्रे वेति प्रत्या-
ख्यातम् । लोपे ऽप्याट्पक्षे आटः श्रवणं भविष्यति दधादि-
ति । अटि दधदिति । आगमशास्त्रस्यानित्यत्वे त्वाद्वयसति
दधादित्यसिद्ध्या वाग्रहणस्यावश्यकत्वेन तत्प्रत्याख्यानास-
ङ्गतिः स्पष्टैव । एतेन यत्कैयटेन केचिदित्यादिनास्यैव वाग्र-

हे सुभ्रु इति । अत्रानित्यत्वेनोक्तनिषेधाप्राप्त्या नदीत्वेनाम्बार्थ इति
ह्रस्वसिद्धिः ॥ अदर्शनादिति । ननु शिष्टप्रयोगसमर्थनाय तत्तत्पाणिनिप्रयासवै-
यर्थ्यान्यथानुपपत्येतत्कल्पनेपि क्षतिविरह इत्यत आह । भाष्यानुक्तेति । तथा च
महर्षेरज्ञानकल्पनापेक्षया शिष्टप्रयोगाणामसाधुत्वकल्पनमेव न्याय्यमिति भावः ।
नन्वेवं तत्तत्परिभाषाज्ञापकसूत्रकारप्रयत्नवैयर्थ्यमत आह । अदृष्टेति । लोड्ग्र-
हणवदिति । यथा त्वन्मते प्रत्ययाप्रत्ययपरिभाषया ऽऽनीत्यस्य प्रत्ययस्यैव ग्रह-
णेन लोड्ग्रहणं व्यर्थं तथा मन्मते आड्ग्रहणमिति भावः । एतेनानधातोः प्रपूर्वका-
त्कर्मणि लुङि चिणि प्रानीत्यत्र णत्वाभावाय लोड्ग्रहणमावश्यकमित्यपास्तम् ।
अत एवेति । एतस्या अभावादेवेत्यर्थः । असंगतिरिति । ननु वाग्रहणसत्त्वेऽप्यटि द-
धदिति, आटिदधादिति, परिभाषया ऽडाटोरभावेदधू इति, रूपत्रयं, वाग्रहणप्रत्या-
ख्याने ऽप्युक्तीत्या परिभाषावादिमते निरुक्तरूपत्रयमेवेति कथं तदसंगतिरिति
चेन्न । वाग्रहणसत्त्वे आटि अभ्यस्तानामित्यनेनाद्युदात्तं दधादिति, आडभावे
ऽजादिलसार्वधातुकपरत्वाभावेनाभ्यस्तानामित्यस्याप्राप्त्या धातोरित्यन्तोदात्तं
दधादित्येवमेकानुपूर्वीमद्रूपद्वयं भवति, प्रत्याख्याने तु लोपस्य नित्यत्वेनाडागमा-
भावे च दधादित्यन्तोदात्तद्वितीयरूपासंभवेनैकमेवाडागमसाहितमाद्युदात्तं दधा-
दिति रूपमिति फलभेदस्य स्पष्टतया तदमंगतेः सुवचत्वात् । मन्मते तु आटो
नित्यत्वेनसर्वत्रैवाभ्यस्तानामित्याद्युदात्तप्राप्त्यान्तोदात्तदधादिनि रूपसिद्ध्या

हणस्य तदनित्यत्वज्ञापकतोक्ता सापि चिन्त्या । प्रत्याख्या-
नपरभाष्यविरोधात् । तनादिसूत्रे कृञ्ग्रहणस्य भाष्ये प्रत्या-
ख्यानाच्च ॥ चत्तिङो ङकारस्यान्तेदित्वाभावसम्पादनेन चा-
रितार्थाच्च । एवमेव

आतिदेशिकमनित्यम् ॥ ९९ ॥

सर्वविधिभ्यो लोपविधिरिड्वि-

धिश्च बलवान् ॥ १०० ॥

इत्यादि भाष्यानुक्तं बोध्यम् ॥

फलभेदाभाव एव । न च लोपाभावपक्षे आडागमाभावेनाभ्यस्तानामित्यस्या-
प्राप्तावपि अविद्यमानोदात्ते लसार्वाधातुके परेऽभ्यस्तानामादिरुदात्ता इत्यर्थके-
नानुदात्ते चेत्यनेनाद्युदात्तासिद्ध्या तत्पक्षेपि रूपद्वयासत्वेन न फलभेद इति
वाच्यम् । पर्युदासन्यायेनोदात्तघटितभिन्ने ऽङ्घटिते तत्प्रवृत्तेः स्वीकागादाडा-
गमरहिते दधादितिरूपे तदप्राप्तेर्दधातामित्यादावुदात्ते परतोनुदात्तेचेत्यस्याप्रा-
प्त्यात्र फलभेदस्य दुर्वारत्वाच्चेति दिक् । अन्तेदित्वाभावसंपादनेति । तदर्थ-
मकारकरणे तु प्रागुक्तदूषणमेवेति बोध्यम् ॥ ९८ ॥

आतिदेशिकमनित्यमिति । अत्र च लोटोलङ्वादित्यतिदेशो ज्ञापकः । अन्य-
था इलोडित्युक्तेपि ङित्कार्यनिर्वहे तद्वैयर्थ्यापात्तिः तेन । जुह्वत्वित्यत्र सिजभ्य-
स्तेति जुस् नेति प्राञ्चः । वस्तुतः मिच्साहचर्यादभ्यस्तादप्यनातिदिष्टाङ्गित्ववतो
लकारस्य स्थाने जायमानस्य झेर्जुसित्यर्थस्वीकारेणोक्तदोषाभावादेतस्या आनर्थ-
क्यं भाष्यानुक्तत्वेनाप्रामाण्यं चेति भावः । लोपविधिरिति । अत्र ज्ञापकं च
नागलोपीत्यत्र प्रत्याहारग्रहणमिति प्राञ्चः । वस्तुतस्तस्य वृद्धेलोपो बलीयानि-
तिविशेषांज्ञापकताया भाष्यकृतोक्तत्वेन सर्वविधिभ्यो लोपविधेर्बलवत्त्वे प्रमा-
णाभाव इति भावः । इड्विधिरिति । अत्र ज्ञापकं च नेड्वशीत्यत इदोनुवृत्तौ
पुनरार्धधातुकस्येत्यत्रेङ्ग्रहणमिति प्राञ्चः । वस्तुतस्तस्य भाष्यकृता प्रत्याख्या-
तत्वात् अर्थान्तरसंग्रहाय तदावश्यकत्वस्योत्तर्णितत्वाच्चोक्तार्थज्ञापकत्वासंभव इति

स्वायम्भुवामित्यादि लोके ऽसाध्वेवेत्यन्यत्र विस्तरः ॥
यदपि ननु हन्तेर्यङ्लुक्पाश्रीलिङि वधादेशो न
स्यादत आह ॥

प्रकृतिग्रहणो यङ्लुगन्तस्यापि ग्रहणम् ॥ १०१ ॥

षाष्ठद्वित्वस्य द्विःप्रयोगत्वासिद्धान्तेन प्रयोगद्वयरूपे स-
मुदाये प्रकृतिरूपत्वबोधनेनेदं न्यायसिद्धम् । अत एव जुहु-
धीत्यादौ द्वित्वे कृते धित्वसिद्धिरिति । तदपि न । भाष्ये
ऽदर्शनात् । किञ्च तेन सिद्धान्तेन प्रत्येकं द्वयोस्तत्त्वबोधने
ऽपि समुदायस्य तत्त्वबोधने मानाभावः ॥ अत एव दयते-
र्दिङीति सूत्रे ऽस्तेः परत्वाद् द्वित्वे कृते परस्यास्तेर्भूभावे
पूर्वस्य श्रवणं प्राप्नोतीत्याशंक्य विषयसप्तम्याश्रयणेन परि-
हृतं भाष्ये । अन्यथा त्वदुक्तरीत्यैकाज्जद्विर्वचनन्यायेन समु-
दायस्यैवादेशापत्तौ तदसङ्गतिः स्पष्टैव । तस्मादुत्तरखण्डमा-
दायैव यथायोगे तत्तत्कार्यप्रवृत्तिर्बोद्ध्या ॥ भूसुवोरित्यस्य
तदन्ताङ्गस्येत्यर्थात् प्राप्तस्य गुणनिषेधस्य बोधूत्विति नियम

बोध्यम् ॥ लोके त्वसाध्वेवेति । वेदे तु तन्वादित्वादुबद्ध्यति । एवं वृत्रं
हनति वृत्रहेत्यत्र बहुलञ्छन्दसीति शपो लुगभावो बोध्यः ॥ ९९ ॥ १०० ॥

वधादेशो न स्यादिति । लिङ्प्रकृतेः समुदायस्य इन्त्वाभावादुत्तरखण्डस्य
तदादित्वाभावात्पूर्वखण्डस्यलिङ्परकत्वाभावादिति भावः । धित्वसिद्धिरिति । स-
मुदायस्य धातुत्वाभावात्तदुत्तरस्यागन्तुकत्वेनार्थवत्त्वाभावाच्च तदप्राप्तिरिति भावः ।
उत्तरखण्डेति । परस्यास्तेर्भूभावे कृते इति पूर्वोक्तभाष्यप्रामाण्यान्नानर्थकेतिवचने
ऽनभ्यासाविकार इति पर्युदासाच्चागन्तुकस्याप्युत्तरखण्डस्यार्थवत्त्वादि कल्प्यते ।
प्रत्येकं तत्कल्पने तु बोधावृत्तिप्रसंग इति भावः । न चैवं प्राणिजगादेत्यत्र नेरूप-
सर्गस्य मदधातुपरकत्वाभावाण्णत्वाप्राप्तिरिति वाच्यम् । नेर्गदेत्यत्र षष्ठ्यर्थकस-
प्तम्याश्रयणेन गदादिनिरूपितोपसर्गस्य नेरित्यर्थेन व्यवधानेनपि तत्प्रवृत्तेः सुवच-

इति न तद्विरोधः । तस्माद्धन्तेर्यङ्लुकि वध्यादित्यादि
माधवाद्युदाहृतं चिन्त्यमेवेत्यन्यत्र विस्तरः ॥

यदपि ननु वृद्धिर्यस्याचामादिरित्यत्रेकपरिभाषोपस्थितौ
शालीयाद्यसिद्धिरत आह ॥

**विधौ परिभाषोपतिष्ठते नानु-
वादे ॥ १०२ ॥**

अनूद्यमानविशेषणेषु तन्नियामिका परिभाषा नोपतिष्ठत-
इति तदर्थः ॥ विध्यङ्गभूतानां परिभाषाणां विधेयेनासिद्धतया
सम्बन्धासम्भवे ऽपि तद्विशेषणव्यवस्थापकत्वेन चरितार्था-
नां तद्विशेषणव्यवस्थापकत्वे मानाभाव इति तर्कमूलेयम् ॥
किञ्चोदीचामातः स्थाने इति सूत्रे स्थानेग्रहणमस्या लिङ्गम् ।

त्वात् । अत एव प्रण्यगददित्यत्राङ्गव्यवधानेपि णत्वासिद्धिः । न तद्विरोध इति ।
परिभाषाभावेपीति शेषः । चिन्त्यामिति । किं तु लिङीत्यस्यार्धधातुके इत्यनेन
सामानाधिकरण्याद्विषयसप्तम्यन्तत्वेन द्वित्वात्पूर्वं वधादेशे दीर्घोक्ति इति दीर्घं
वावध्यादिति केचित् । अन्ये तु नुगत इत्यन्तरङ्गत्वान्नुकि जंवध्यादिति प्राहुः ॥
अपरे त्वनुनासिकान्तत्वस्य विनाशोन्मुखत्वेनाकृतव्यूहपरिभाषया नुकोप्रवृत्त्या
दीर्घं जावध्यादिति वदन्ति ॥ १ : १ ॥

शालीयाद्यसिद्धिरिति । यस्य समुदायस्याचाम्मध्ये आदिरिकस्थानिकावृ-
द्धिस्तद्वृद्धसंज्ञमित्यर्थे लैगवायनशब्दादावेव सा स्यादिति भावः । अनूद्यमानेति ।
साक्षादुद्देश्येत्यर्थः । स्वोपस्थाप्यार्थस्य साक्षादुद्देश्येन - सहान्वये सति स्वस्य
चारितार्थ्यं संभवति तत्रानूद्यमानविशेषणे स्वोपस्थाप्यार्थान्वयनियामिका सा
परिभाषा न भवतीति भावः । विध्यङ्गभूतानामिति । विधेयोपकारिकाणामित्यर्थः ।
असिद्धतयेति । तात्पर्यविषयत्वाभावेनेत्यर्थः । यत्र तु स्वोपस्थाप्यार्थस्य स्थाने
इत्यादेरिकोयणचीत्यादौ विधेयेन्वयस्तात्पर्यविषयस्तत्र विधेयेन सह स्वोपस्था-
प्यार्थस्य सम्बन्धो भवत्येवेति सूचितम् । तथा चायमर्थः । नाप्राप्तपरंपराधिक-
परंपरया विधेयोपकारकत्वं परिभाषाणां न भवतीति । परिभाषायाः प्रधानीभूत-
विधेयोपकारे संपादनीये यावती परम्परा नाप्राप्ता ततोधिकपरंपरा यत्र शास्त्रे

अन्यथा षष्ठी स्थाने इति परिभाषयैव तल्लभे तद्वैयर्थ्यं स्पष्टमेवेति । तन्न । उदात्तस्वरितयोर्यण इत्यादौ ष्यङः संप्रसारणमिति । सूत्रभाष्योक्तरीत्यालोपो ऽन इत्यादौ चैतस्या व्यभिचरितत्वात् । भाष्यानुक्तत्वाच्च । स्थानसंबन्धो न परिभाषालभ्य इत्यर्थस्य षष्ठी स्थानं इति सूत्रे भाष्ये स्पष्टमुक्तत्वेन त्वदुक्तज्ञापकासंभवाच्च । तत्र स्थानेग्रहणं तु स्पष्टार्थमेव ॥ किञ्च विधौपरिभाषेति प्रवाद इको गुणवृद्धी अचश्च इत्यनयोर्विधायतइत्यध्याहारमूलका ऽन्यत्र तु नास्याः फलमित्यन्यत्र विस्तरः ॥ १०२ ॥

ननु नमस्करोति देवान्नमस्यति देवानित्यादौ नमः स्वस्तीति चतुर्थी दुर्वरेत्यत आह ।

**उपपदविभक्तेः कारकविभक्ति-
र्बलीयसी ॥ १०३ ॥**

विधेयोपकारे तत्र शास्त्रे सा न प्रवर्तत इति यावत् । यथा षष्ठीस्थान इति परिभाषायाः स्वोपस्थाप्यार्थस्य साक्षादेव विधेयेतान्वयेनेकोयणचीत्यादौ चारितार्थमित्युदीचामात इत्यादौ परंपरया विधेयोपकारकत्वाविषये ऽस्याः प्रवृत्त्यभावात् स्थानेग्रहणं चरितार्थम् । तस्मिन्नितिपरिभाषाया इकोयणचीत्यादावुद्देश्यमात्रघटितपरंपरया विधेयोपकारस्थले चारितार्थादलोपोन इत्यादौ तदधिकपरंपरया विधेयोपकारस्थले तस्या अप्रवृत्त्यापत्तौ ष्यङ्इति सूत्रस्थभाष्याविरोधः स्पष्ट एवेति दिक् । न परिभाषालभ्य इति । अन्तरंगत्वादेव स्थानपदार्थलामेन सूत्रस्य निर्दिश्यमानपरिभाषार्थकथनपरत्वव्यवस्थापनादिति भावः । ज्ञापकासंभवाच्चेति । स्थानपदार्थस्यांतरंगत्वादेव लाभेन स्वांशे चारितार्थाभावादित्यर्थः । अध्याहारमूलक इति । न च तदध्याहारोप्येतन्मूलक एवेति वाच्यम् । गुणवृद्धिग्रहणानुवृत्त्यादिना तदर्थसिद्धौ सूत्रे पुनर्गुणवृद्धिग्रहणसामर्थ्येन, ह्रस्वादिग्रहणस्यानुवर्तमानस्यावृत्त्याचश्चेत्यत्रापि तदर्थस्य सिद्धेरिति बोध्यम् १०२ नमस्करोतीति । ननु नमः पदार्थेन्ययविधक्षायां चतुर्थी कृत्वार्थफलान्वय-

कारकविभक्तित्वं च क्रियाजनकार्यकविभक्तित्वं तच्च प्रथमाया अप्यस्तीति सापि कारकविभक्तिरिति सहयुक्ते इत्यादिसूत्रेषु भाष्ये ध्वनितम् ॥ इयं च वाचनिक्येव । अत एव यस्य च भावेन इति सप्तम्यपेक्षयाधिकरणसप्तम्या बलवत्वमनेन न्यायेन तत्र च दीयते इति सूत्रे भाष्ये ध्वनितं कैयटेन स्पष्टमुक्तम् । एतेन क्रियान्वयित्वं कारकत्वमित्य-

विवक्षायां कर्मणिद्वितीयेति विषयभेदसत्त्वात्कथं तदापत्तिः न च निपातानां द्योतकत्वेन नमः पदार्थनमस्कारस्यैव कृधात्वर्थफलत्वादेकार्थान्वयप्रयुक्ताविभक्ति-
द्वयप्राप्त्या तदापत्तिस्मृत्तञ्चा इत एव वारुचेर्नमस्यतीत्युक्तम् । अत्र हि मुण्डयतौ मुण्डस्येव नमः पदार्थस्य कृजर्थत्वेन विभक्तिद्वयप्राप्तिः सुलभेति वाच्यम् । नमः पदार्थे क्रियाकर्मभावसंबन्धेनान्वयविवक्षायां द्वितीयाप्राप्तिरन्यसम्बन्धेनान्वयविव-
क्षायां च चतुर्थीप्राप्तिरिति द्वयोरेकविषयाभावात्तदापादनस्याशक्यत्वादिति चेन्न । नमस्स्वस्तीत्यस्योद्देश्यतावच्छेदककुक्षौ संबन्धविशेषानुक्त्या क्रियाकर्मभा-
वसंबन्धेनान्वयविवक्षायामपि तत्प्रवृत्तेरत्र परत्वाच्चतुर्थ्यापादनस्य सुवचत्वात् । न चैव चतुर्थ्या अपि क्रियाजनकार्यकविभक्तित्वरूपवक्ष्यमाणकारकविभक्तित्वेन परत्वाच्चतुर्थ्यापात्तिर्दुर्वारिति वाच्यम् । क्रियाजनकत्वमात्रार्थकविभक्तेरेव कार-
कविभक्तित्वस्वीकारेण नमःस्वस्तीत्येताद्विहितविभक्तेर्हरयेनम इत्यादौ क्रियाजन कत्वरूपार्थबोधकत्वाभावेन तन्मात्रार्थकत्वरूपोक्तकारकविभक्तित्वाभावात् ।
कर्मणिद्वितीयेतिसूत्रविहिताद्वितीयायास्तु कदाप्यर्थान्तराबोधकत्वेन कारकविभ-
क्तित्वस्य सुवचत्वात् । अत्र च क्रियाजनकत्वेन विवक्षितोर्थो ग्राह्यत्वेन मातुः स्मरतीत्यत्र वस्तुतो मात्रादेः क्रियाजनकत्वेपि न क्षतिरिति बोध्यम् । ध्वनित-
मिति । तत्र हि पुत्रेण सहागतः पितेत्यत्रोपपदविभक्तेरिति न्यायेन तृतीयां वा-
धित्वा प्रथमेत्युक्तम् । अन्यथा प्रथमार्थस्य तिङ्र्थकर्त्रादावान्वयेन क्रियान्वयित्व-
रूपकारकत्वाभावेन तदसंगतिः स्यादिति भावः । अत एवेति । उक्तकारकवि-
भक्तित्वस्वीकागात्, अस्या वाचनिकत्वस्वीकाराच्चैवेत्यर्थः कैयटेन च स्पष्टमु-
क्तमिति । तत्र हि दीयते कार्यमित्युभयमाप न कार्यम् । तत्र भव इत्यनेनैव सिद्धत्वात् । यच्च तत्र दीयते तत्र कार्यं वा तत्तत्र भवं भवत्येवेत्युक्त्वा तत्र भवं इति सूत्रे तत्रेत्यस्योपपदविभक्तेरिति न्यायादौपश्लेषिकाधिकरणसप्तम्यन्-

पास्तं, यस्य च भावेनेति सप्तम्या अपि क्रियान्वयित्वात् ।
ये तु प्रधानीभूतक्रियासंबन्धनिमित्तकार्यत्वेन कारकविभ-
क्तीनां बलवत्त्वं वदन्ति तेषामुभयोरपि क्रियासंबन्धनिमि-
त्तकत्वेन तदसङ्गतिः स्पष्टैव । नमोवसि इति सूत्रे नमस्यति
देवानित्यादौ चतुर्थीवारणाय भाष्ये उपन्यासस्यासंगतेश्च ॥
एतेन क्रियाकारकसंबन्धोऽन्तरंग इति तन्निमित्ता विभक्ति-

त्वकल्पनया तादृशसप्तम्यन्तादेव प्रत्ययोत्पत्तिरित्याशयेन यन्मासे गते सति
दीयते तत्र 'तत्रभव' इत्यस्याप्राप्त्या सूत्रावश्यकत्वम् । सूत्रसत्वे तु तत्साम-
र्थ्याश्रयस्य च भावेनेति सप्तमीविषयेत्येतत्प्रवृत्तिरित्युक्तम् । तथा चानेन न्यायेन
सौत्रविभक्तितात्पर्यनिर्णयस्तत्तद्विभक्तिसाधुत्वनिर्णयश्चेत्युभयमपि क्रियते । तत्रा-
द्यांशे व्याख्यानं मूलं, द्वितीयांशस्तु वाचनिक एवेति बोध्यम् । परे तु द्वितीयांशः
प्रधानन्यायमूलक एव । अत एव सहयुक्ते इतिसूत्रस्थाप्रधानग्रहणप्रत्याख्यानं
संगच्छते । निरुक्तरीत्या त्वदुक्तकारकविभक्तित्वस्थले पुत्रेण सहागतमानये-
त्यादौ कथंचिदोषवारणेपि पुत्रेण सहागतस्य पितुर्धनमित्यादौ पित्रादिशब्दा-
त्तृतीयावारणस्याशक्यत्वमेव । एवं राज्ञः पुरुषमन्तरा न गच्छतीत्यादौ संबन्ध-
प्रतियोगिवाचकादेव षष्ठीति सिद्धान्तासिद्धिप्रसंगः । संबन्धस्योभयनिष्ठत्वेन
संबन्धिवाचकात् षष्ठीविधाने ऽविशेषाद् द्वाभ्यामपि षष्ठीप्रसंगस्य दुर्वारत्वात् ।
मन्मते तु पित्रादिपदात्पुरुषादिपदाच्च जायमानविभक्तेः प्रधानक्रियासंबन्धानि-
मित्तकृतया कारकविभक्तिरेवेनेति परिभाषया स्वानुयोगिकसंबन्धबोधकोक्ततृती-
याषष्ठीरूपोपपदविभक्त्यपेक्षया प्राबल्यबोधनेन बाधः पितृपुरुषादिपदान्न तृती-
याषष्ठ्यादिविभक्त्यापत्तिर्भवः । अत्र कारकविभक्तित्वं च सापेक्षतया भिन्नं
भिन्नम् । स्वार्थस्य यादृशपरंपरया प्रधानीभूतक्रियामंबंधित्वं ततो न्यूनपरंपरया
प्रधानीभूतक्रियासंबन्धवत्त्वं स्वापेक्षया कारकविभक्तित्वं तदपेक्षया च स्वस्या
उपपदविभक्तित्वमिति पर्यवस्यति । न चैवं नमस्यति नमस्करोतीत्यादावपि
नमस्काररूपफलसंबन्धनिमित्तत्वस्योभयत्र साम्याद् द्वितीयायाः प्राबल्यमनुपपन्न-
मिति वाच्यम् । उभयोः फलसंबन्धित्वमात्रेण साम्येऽपि कर्मसंज्ञायां प्रधानीभूत-
व्यापारस्यापेक्षितत्वेन द्वितीयायाः फलापेक्षयापि प्रधानीभूतव्यापारापेक्षितत्वेन
बलवत्त्वस्य सुवचत्वात् । न च यस्यचभावेनेति सप्तम्यपेक्षयाधिकरणसप्तम्याः

रन्तरंगोपपदार्थेन तु यत्किञ्चित्क्रियाकारकभावमूलकः संबन्ध इति तन्निमित्ता विभक्तिर्बहिरंगेत्यपास्तम् । नमस्यता-
त्यत्र नमःपदार्थे ऽपि क्रियाकारकभावेनैवान्वयात् । अत्र च
नमःपदार्थस्यापि क्रियात्वं मुण्डयतौ मुंडस्येव ॥ सहयुक्ते
इत्यादौ च प्रधाने प्रथमासाधनार्थमियं भाष्यउपन्यस्तेत्यन्यत्र
विस्तरः ॥ १०३ ॥

नन्वदमुयडित्यादौ पूर्वस्यापि मुत्वापत्तिरत आह ॥

अनन्त्यविकारे ऽन्त्यसदेशस्य १०४

अन्त्यसदेशानन्त्यसदेशयोरेकप्रयोगे युगपत्प्राप्तावन्त्य-

कारकविभक्तित्वप्रयुक्तबलवत्त्वकथनप्रयुक्तमुभयोरपि प्रधानीभूतक्रियासम्बन्धानि-
मित्तत्वादिति वाच्यम् । आद्यांशरूपायां व्याख्यानत इति परिभाषाशेषभूता-
यामुपपदविभक्तेरितिपरिभाषायां कारकविभक्तिपदेन कारकत्वव्याप्यकर्त्रादि-
षट्कान्यतमार्थबोधकविभक्तेर्ग्रहणेनादोषात् । निरुक्तद्वितीयांशबोधकैतत्परिभा-
षायां तु सहयुक्तेत्यादिसूत्रभाष्यविरोधेन तादृशकारकविभक्तित्वस्यास्वीकार
एव । वस्तुतस्तु तत्र भव इत्यत्र व्याख्यानादधिकरणसप्तमीस्वीकारेणान्यसप्त-
म्यन्तात्तदप्रवृत्तेः फलान्तराभावेन चैतत्परिभाषान्तरस्य नोपयोगः । अत एव
द्विर्वचनेचीत्यादौ तन्निमित्त इत्यर्थलाभः । तत्रचदीयतेइतिसूत्रे कैयटेनैषा भाष्या-
शयप्रदर्शनाय दर्शितापि भाष्ये कुत्रापि स्पष्टं नोपलभ्यते इति बोध्यम् । न
चैवमपि देवा नमस्क्रियन्त इत्यादौ कर्मप्रत्यये फलस्यैव प्राधान्येन तत्संबन्ध-
निमित्तकचतुर्थ्यापत्तिर्दुर्वारिति वाच्यम् । कर्मप्रत्यये फलस्य कथंचिद्विशेष्यत्वेपि
व्यापारस्य प्रधानत्वबाधे मानाभावात् । अत एव कर्मसंज्ञोपपत्तिः । अन्यथात्र
व्यापारस्याप्रधानत्वेन प्रधानीभूतव्यापारप्रयोज्यफलाश्रयत्वप्रयुक्तायाः कर्मसंज्ञाया
अप्रवृत्त्यापत्तिः, स्पष्टं चेदं सहयुक्तेतिसूत्रे भाष्यकैयटयोरिति वदन्ति ॥ १०३ ॥

मुत्वापत्तिरिति । न च परिभाषासत्वेप्यदस इति शास्त्रस्यामीत्यादावन्त्य-
वर्णवृत्तिविकारप्रयोजकत्वेनैतत्परिभाषाप्रवृत्त्ययोगात्तदापत्तिर्दुर्वारिति वाच्यम् ।
अत्र विधेयभेदेन वाक्यभेदान्मत्वविधायकैतच्छास्त्रस्यांत्यवृत्तिविकाराप्रयोजक-
त्वेनांत्यसदेशस्यैव मत्वविधानात्पूर्वदस्य तत्प्राप्तेरभावात् । एवं च संनियोगशि-
ष्टन्यायेनाकारे उत्त्वस्याप्यप्रवृत्तिरिति बोध्यम् । युगपत्प्राप्ताविति । क्वचिदिति

सदेशस्यैवेति तदर्थः । अन्यथा धात्वादेर्नत्वसत्वे नेता सो-
तेत्यादाश्चैव स्यातां न तु नमतिसिञ्चतीत्यादौ ॥ अनन्त्यवि-
कार इति च लिंगम् ॥ अन्त्येन समानो देशो यस्य सो
ऽन्त्यसदेशः । तत्त्वं चान्त्यवर्णतद्धर्णयोरितराव्यवधानेन बो-
ध्यम् । अत एव विद्ध इत्याद्यर्थं न संप्रसारणे इति चरितार्-
थम् ॥ अलोपो न इत्यादेरनन्त्यस्येत्यादावाद्याकारादावप्रवृ-

त्तेषां । तेनामीत्यादौ तदसत्त्वेऽपि न क्षतिः । इति चेति । चेनांत्यसदेशानंत्यस-
देशयोरिति प्रागुक्तसंग्रहः । तथा च यत्किञ्चिद्रूपावशिष्टे शास्त्रे ऽन्त्यसदेशस्येत्यु-
पतिष्ठते इति परिभाषार्थः । वैशिष्ट्यं च स्वावच्छिन्ननिरूपितान्त्यवृत्तिविकारा-
प्रयोजकत्वं स्वावच्छिन्नान्त्यसदेशानंत्यसदेशवृत्त्येककालिकप्राप्तिप्रयोजकत्वं
स्वावच्छिन्ननिरूपिताव्यवत्त्वावच्छिन्नोद्देश्यताकत्वमिति संबन्धत्रयेण । अत्र रूपं
चादशशब्दत्वधातुत्वप्रातिपदिकत्वादि बोध्यम् । अत्र प्रथमसंबन्धनिवेशात् सु-
पोधात्वित्यादौ राजन् अस् पुरुष स् इत्येतत्प्रातिपदिकान्त्यसुवृत्तिविकारप्रयो-
जकत्वेन प्रातिपदिकत्ववैशिष्ट्याभावाच्चानेनात्रांत्यसदेशस्येत्यस्योपास्थितिः ।
द्वितीयसंबन्धनिवेशाच्च णोन इत्यादावेतदप्रवृत्तिः । णोन इत्यस्य नमननीत्येत-
त्समुदायांत्यवृत्तिविकाराप्रयोजकत्वादिसत्त्वेऽपि तस्य समुदायस्य स्वाद्देश्यताव-
च्छेदकत्वाभावेन स्वीयोद्देश्यतावच्छेदकधातुत्वावच्छिन्नांत्यसदेशानंत्यसदेशोभ-
यवृत्त्येककालिकप्राप्तिप्रयोजकत्वाभावेन चात्रैतदप्रवृत्तिरत एवात्र तृतीयसंबन्धनि-
वेश इति बोध्यम् । एवं च चलीकृत्यते इत्यत्रापि चरीकृप् इतिसमुदायस्य कृपो-
रोलइतिशास्त्रीयोद्देश्यतावच्छेदकत्वाभावेन कृप्धातुत्वस्य तत्त्वेऽपि समुदाये धातु-
त्वाभावेन तदवच्छिन्ननिरूपितान्त्यसदेशानंत्यसदेशोभयवृत्त्येककालिकप्राप्तिप्र-
योजकत्वाभावेन कृपोरोलइत्यत्रैतदप्रवृत्त्योभयत्र लत्वासिद्धिः । एतेनैतस्या अ-
नित्यत्वेन कृपोरोल इत्यत्राप्रवृत्त्या चलीकृत्यत इत्यत्रोभयोरलत्वासिद्धिरित्यपा-
स्तम् । न चैवं मिमार्जिषतीत्यत्रैतदप्रवृत्त्यापत्तिरिति वाच्यम् । इष्टापत्तेः । अ-
भ्यासे वृद्ध्यभावस्तु प्रत्ययस्य मृज्जविशेषणत्वेन निर्दिश्यमानपरिभाषयार्थवद्ग्रह-
णपरिभाषयापि सिध्यतीति बोध्यम् । इतराव्यवधानेनेति । इतरपदेनाज् गृह्यते ।
तथाचा ऽज्जव्यवधानशून्यत्वमन्त्यसदेशत्वं तेनादमुयङित्यत्र रेफव्यवधानेऽपि न
क्षतिः । एवं हंसशिरांसीत्यत्रापि बोध्यम् । चरितार्थमिति । वस्तुतश्चिन्त्यामिदं

तिरप्यस्याः फलं, यजादिस्वादिपरानन्तांगस्याकारस्य लोष
इत्यर्थस्यैवांगांशे प्रत्ययस्योत्थिताकांक्षतयौचित्यादङ्गावय-
वयजादिस्वादिपरस्यान इत्यादिक्रमेणानेकत्रानेकक्लिष्टकल्प-
नापेक्षयास्या उचितत्वात् ॥ न चैषा ष्यङः संप्रसारणमिति
सूत्रे भाष्ये प्रत्याख्यातेति भ्रमितव्यम् । वार्तिकोक्तफलानाम-
नेकक्लिष्टकल्पनाभिरन्यथासिद्धिं प्रदर्श्यापि यान्येतस्याः
परिभाषायाः प्रयोजनानि तदर्थमेषा कर्तव्या प्रतिविधेयं
दोषेषु, प्रतिविधानं चोदात्तनिर्देशात्सिद्धमित्युपसंहारात् ।
मिमार्जिषतीत्यर्थं चैषा । तत्र वृद्धेः पूर्वमन्तरङ्गत्वाद् द्वि-
त्वे परत्वादभ्यासकार्यं ततोभ्यासेकारस्य वृद्धिवारणाया-
वश्यकी । न च वृद्धौ पुनरभ्यासद्वस्वत्वेन सिद्धिः । लक्ष्ये
लक्षणस्येति न्यायेन पुनरप्रवृत्तेः ॥ यत्तु न संप्रसारण इति
सूत्रे भाष्ये नैतस्याः परिभाषायाः प्रयोजनानीत्युक्तं तस्या-
यमर्थः । एतत्सूत्रे प्रयोजनान्येतस्याः परिभाषाया न भवन्ति
ष्यङः संप्रसारणमिति सूत्रे भाष्ये एनां परिभाषामुक्त्वा किमेतस्याः प्रयोजन-
मिति प्रश्ने नसंप्रसारणे इति सूत्रं न कर्तव्यं भवतीत्युक्त्या न संप्रसारणे इति
सूत्रसाध्यफलानामेतत्परिभाषासिद्धत्वबोधनेन तद्विरोधापत्तेः । वस्तुतस्तु कार्य-
व्यवधानशून्यत्वमंत्यसदेशत्वम् । व्यधादावकारव्यवधानेपि यकारस्य कार्यव्य-
वधानशून्यत्वादंत्यसदेशत्वसिद्धयानया वकारस्य संप्रसारणाप्राप्त्योक्तभाष्यं
संगच्छते । न चैवं यून इत्यत्र यकारस्य कार्यव्यवधानशून्यत्वेनांत्यसदेशतया
संप्रसारणापत्तिरिति वाच्यम् । साक्षात् स्थानिद्वारा वा कार्यित्वस्यात्र ग्रहणेन
यून इत्यत्रोकारे स्थानिद्वारा कार्यित्वस्य सत्वेनादोषात् । न चैवप्यनस आन
अन आन इत्यत्र तपरकरणेनालोप इत्येतत्कार्यित्वस्याकारे ऽभावेन पूर्वानो-
ऽत्यसदेशत्वेन लोपापत्तिरिति वाच्यम् । निरुक्तकार्यितावच्छेदकावाच्छिन्नबोधक
पदप्रतिपाद्यतावच्छेदकधर्मावाच्छिन्नपूर्वभिन्नत्वरूपतत्त्वस्वीकारेणात्रानस्तादृशान-
त्वरूपधर्मावाच्छिन्नत्वेनादोषात् । भाक्षितप्रत्ययेनानो विशेषणेन निर्दिश्यमानपरि-
भाषया वोक्तदोषस्य सुनिवारत्वाच्चेति दिक् । उदात्तनिर्देशादिति । यत्रैषा प

व्यधादावन्त्यसमानदेशयणो ऽ भावादिति । नैतान्येतस्याः
प्रयोजनानीति पाठो ऽपि क्वचिद् दृश्यते ॥ वाचनिक्येवै-
षा । स्पष्टा च व्यङ्ग्य इति सूत्रे ऽदसो ऽसेरिति सूत्रे च के-
चिदन्त्यसदेशस्येत्यनेन भाष्यइत्यन्यत्र विस्तरः ॥ १०४ ॥

नन्वव्यक्तानुकरणस्यात इति पररूपं पठत् इति पटि-
तीत्यादावलो ऽन्त्यस्येत्यन्त्यस्य प्राप्नोतीत्यत आह ॥

**नानर्थके ऽलोऽन्त्यविधिरन-
भ्यासविकारे ॥ १०५ ॥**

अनभ्यासेत्युक्तेर्बिभर्तीत्यादौ भृजामिदित्याद्यन्त्यस्यैवा-

रिभाष्यते तत्रोदात्तनिर्देशः कर्तव्यः । अनन्त्यविकारेन्त्यसदेशस्योदात्तनिर्देश-
इति वक्तव्यमित्यर्थः । परे त्वेषा परिभाषा निष्फला । अत एव व्यङ्ग्य इति सूत्रे
भाष्ये प्रत्याख्याता । अत एव च नोपधाया इत्यत्रोपधाग्रहणं तदोः सःसावि-
त्यत्र तदोर्ग्रहणं च चरितार्थम् । मिमार्जिषति अनस्तक्षणेत्यादि तु नास्याः फल-
मिति प्रागेवात्रोचाम । हंसशिरांसीत्यत्रापि सर्वनामस्थाने इत्यस्य श्रुतानुमित-
परिभाषया सांतसंयोगविशेषणत्वस्वीकारेण निर्दिश्यमानपरिभाषया चोक्तदूष-
णवारणसंभवात् । अत एव व्यङ्ग्य इति सूत्रे भाष्ये नसंप्रसारणइतिसूत्रं न कर्तव्यं
भवतीत्येवैतत्परिभाषाप्रयोजनमुक्तं न तु लक्ष्यसिद्धिरूपम् । सहेतुकं च वाक्यं
भवति प्रमाणमिति भाष्योक्त्या नेत्येकेऽसेर्हि दृश्यते इत्यस्यैवात्र प्रमाणतया
स्वीकारात् । पूर्वत्रारुचिसूचनायैवात्र मुख्यार्थकैकेति पदोपादानम् । अत एवा-
दसोऽसेरिति सूत्रे ऽदमुयङिति भवितव्यमित्युक्तम् । अमुमुयङिति चेष्ट्यते इति भा-
ष्येणेच्छाविषयत्वमेव तत्रोक्तं न तु शास्त्रविषयत्वं तस्येति सूचितम् । अत एव
न संप्रसारणइतिसूत्रे फलाभावाद्देष्टा भाष्ये प्रत्याख्यातोति प्राहुः ॥ १०४ ॥

प्राप्नोतीति । तथा च नाप्नोदितस्येति सूत्रेत्यग्रहणं व्यर्थं स्यादिति भावः ।
अनभ्यासविकारइति । अत्र ज्ञापकसाजात्याद् विकारपदेन भावादेश एव गृह्यते ।
तेनात्रलोपोभ्यासस्य घ्वसोरेद्धावभ्यासलोपश्चेति सर्वस्यैवाभ्यासस्य भवतीति

भ्यासो ऽनर्थको ऽर्थावृत्त्यभावात् किं तूत्तरखण्ड एवार्थवानित्यन्यत्र निरूपितम् ॥ एषालोऽन्त्यात्सूत्रे भाष्ये स्पष्टा । फलानामन्यथासिद्धिकरणेन प्रत्याख्याता चेति तत एवावधार्यताम् ॥ १०५ ॥

ननु ब्राह्मणवत्सा च ब्राह्मणीवत्सश्चेत्यादौ पुमान् स्त्रियाइत्येकशेषापत्तिः स्त्रीत्वपुंस्त्वातिरिक्तकृतविशेषाभावादत आह ॥

प्रधानाप्रधानयोः प्रधाने कार्यसंप्रत्ययः ॥ १०६ ॥

तेन प्रधानस्त्रीत्वपुंस्त्वातिरिक्ताप्रधानस्त्रीत्वपुंस्त्वकृतविशेषस्यापि सत्त्वेन न दोषः । स्पष्टा चेयं पुमान् स्त्रिया नपुंसकमनपुंसकेनेत्यनयोर्भाष्ये ॥ अन्तरङ्गोपजीव्यादपि प्रधानं प्रबलमिति हेतुमिति चेत्यत्र भाष्यकैयटयोः ॥ १०६ ॥

के चित् । अत्र ज्ञापकं च पूर्वोक्तमन्यग्रहण, मनभ्यासेत्यंशे चार्तिपिपत्योरिति निर्देशो ज्ञापक इति बोध्यम् । भाष्ये स्पष्टेति । तत्र वचनरूपेणोक्तत्यर्थः । प्रत्याख्याता चेति । हलिलोप इत्यनेनान एव लोपः । वाम्नेडितस्येत्येव सिद्धे नाम्नेडितस्यांत्यस्य तु वेति सूत्रकरणेनात्रालोपपरिभाषा न प्रवर्तते इति स्वीकाराच्च दोषः । मीनादीनामनुवृत्त्यैव सिद्धेरत्रग्रहणादत्रलोपोभ्यासेति सर्वादेशः । ध्वसोरिति सूत्रे पुनर्लोपग्रहणाद् लोपशिति शित्करणद्वारा सर्वादेशः । श्वेतादीनां लोप इत्येव सिद्धे श्वेताश्वाश्वतरेत्यत्र पुनरश्वतरादीनां ग्रहणेन, चतुरश्रश्चतुर्वि-
त्यत्रास्येत्येव सिद्धेरक्षरग्रहणेन, विभाषाभवदिति वार्तिके वस्येत्येव सिद्धेरवग्रहणेन तत्सामर्थ्यादलोपन्यपरिभाषाया अप्रवृत्तिरिति भावः ॥ १०५ ॥

अप्रधानेति । अत्राप्रधान्यं च तत्प्रयोज्यविशेष्यतानिरूपितप्रकारतावच्छेदकत्वरूपमिति भावः । एतद्वलादेव तस्माच्छसः अतोमित्यादौ प्रधानपुंनपुंसकार्थे वर्तमानादित्यर्थेन राजभार्याः कुलपुत्र इत्यत्र नत्वामोरभावः सिध्यति । इयं च लोकासिद्धा, प्रधानानुसरणस्यागोपालांगनं प्रसिद्धेरिति बोध्यम् ।

ननु स्वसादित्वप्रयुक्तो मातृशब्दस्य ङीष्निषेधः परि-
च्छेत्तृवाचकमातृशब्दे ऽपि स्यादत आह ॥

अवयवप्रसिद्धेः समुदायप्रसिद्धि- र्बलीयसी ॥ १०७ ॥

तेन शुद्धरूढस्य जननीवाचकस्यैव ग्रहणं न परिच्छेत्तृ
वाचकस्य ॥ योगजबोधे तदनालिङ्गितशुद्धरूढिजोपस्थितिः
प्रतिबन्धिकेति व्युत्पत्तिरेव तदबीजम् । रथकाराधिकरण-
न्यायसिद्धो ऽयमर्थः ॥ कश्चित्तु दीधीवेवीटामित्यत्रानया
परिभाषया दीधीङ्वेवीङोरेव ग्रहणं न दीङ्धीङ्वेज्जीनामिति ।

भाष्यकैयटयोरिति । तत्र हि अन्तरंगमुपजीव्यं च प्रयोज्यक्रियानिरूपितं कर्तृत्वं
बाधित्वा प्रधानीभूतप्रयोजकक्रियापेक्षं कर्मत्वं प्रवर्तते इतिगत्यादिसूत्रं निया-
मकमित्युक्तमित्यन्यत्र विस्तरः ॥ १०६ ॥

अवयवप्रसिद्धेरिति । अवयवशक्तिग्रहाधीनतदुपस्थित्यपेक्षया तदुघटितानि-
ष्टशक्तिग्रहाधीनविशिष्टार्थोपस्थितिः प्रबलातो वाक्यार्थबोधे सैव प्रयोजिकेति
परिभाषार्थः । तदनालिङ्गितशुद्धेति । तेन योगरूढस्थले तदुपस्थितेयोंगार्थविष-
यकबोधे प्रतिबंधकत्वं नेति बोध्यम् । रथकारेति । वर्षासु रथकारो ऽग्नीनादधी-
तेत्यत्रोक्तयुक्त्या रथकारपदेन समुदायानिष्टशक्तिग्रहाधीनोपस्थितिविषयरूढ्यर्थ
जातिविशेषविशिष्टस्य शूद्रस्यैव ग्रहणं न तु रथनिर्मातुस्त्वैवार्णिकस्यावयवश-
क्तिग्रहाधीनशक्तिग्रहप्रयोज्योपस्थितिविषयस्येत्युक्तं तत्रेति भावः । वस्तुतस्त्विदं
व्याख्यानं चिन्त्यं, लोके योगजबोधे वक्तुस्तात्पर्येपि तदनापत्तेः । परे तु स्व-
सादिगणेशेवदग्रहणपरिभाषयार्थवन्मातृशब्दस्यग्रहणात् केनार्थेनार्थवतो ग्रहणमिति
तात्पर्यसंदेहयोगार्थस्यावयवशक्तिग्रहाधीनशक्तिग्रहप्रयोज्योपस्थितिविषयत्वेन वि-
लंबोपस्थितिकतया शीघ्रोपस्थितिकस्यावयवशक्तिग्रहानधीनशक्तिग्रहप्रयोज्यो-
पस्थितिविषयस्य जननीरूपार्थस्य तत्र संबन्धेन पश्चादुपस्थितयोगार्थस्य
निराकांक्षतया तत्र संबन्धाभाव इति तर्कमूलेयम् । रथकाराधिकरणन्यायेनापि

तत्र । तथा सति दीधीवेवीटामित्येव वदेदित्यन्ये ॥ १०७ ॥

ननु वातायनार्थे गवाक्षे ऽवडो वैकल्पिकत्वाद्गोक्ष
इत्याद्यपि स्यादत आह ॥

**व्यवस्थितविभाषयापि कार्या-
णि क्रियन्ते ॥ १०८ ॥**

लक्ष्यानुसाराद्व्यवस्था बोध्या ॥ शाच्छोरिति सूत्रे लटः
शत्रित्यादिसूत्रेषु च भाष्ये स्पष्टा ॥ १०८ ॥

**विधिनियमसम्भवे विधिरेव
ज्यायान् ॥ १०९ ॥**

नियमे ह्यश्रुताया अन्यनिवृत्तेः सामर्थ्यात्परिकल्पनमु-
क्तानुवाददोषश्चेति लाघवाद्विधिरेवेति बोध्यम् ॥ यस्य हल

रूढ्यर्थे तात्पर्यमेव बोध्यते, न तु रूढिजोपस्थितेयोर्गार्थबोधे प्रातिबन्धकत्वं मा-
नाभावादुक्तदूषणग्रासाच्चेति दिक् ॥ १०७ ॥

व्यवस्थितविभाषयापीति । क्व चिदिति शेषः । विकल्पविषये सर्वत्र भा-
वाभावयोः पर्यायेण प्रवृत्तिर्युक्ता । द्वयोरप्युद्देश्यतावच्छेदकावच्छेदेन विधानात् ।
क्व चित्तु तयोरन्यतरस्य लक्ष्यानुरोधात्संकोचः क्रियते इति परिभाषार्थः ।
तदाह । लक्ष्यानुरोधादिति । तानि च भाष्याभिमतानि लक्ष्याणि देवत्रातो
गलो ग्राह इत्यादिनावडूस्मूत्रे शब्देन्दुशेखरे स्पष्टानीत्यन्यत्र विस्तरः ॥ १०८ ॥

विधिनियमसंभवे इति । अपूर्वविधिनियमविधित्वयोः संभवे ऽपूर्वविधित्व
कल्पनमेव युक्तमिति परिभाषार्थः । अत्र शास्त्रे नियमविधिपदेन तत्र चान्यत्र
च प्राप्तौ परिसंख्येति गीयते इति जैमिनीयपरिभाषितपरिसंख्याविधिर्गृह्यते ।
अश्रुताया अन्यनिवृत्तेरिति । इदं च विधिमुखेन प्रवृत्तौ बोध्यम् । निषेधमुखेन
प्रवृत्तौ तु भवतीत्यस्य न भवतीत्यर्थकल्पनेनेतोपि गौरवमिति भावः । यस्य
हल इत्यत्र भाष्ये इति । तत्र हि अत इत्यस्य संबन्धान्नियामकत्वमुत तदसंब-

इत्यत्र इजादेः सनुम इत्यादौ च भाष्ये स्पष्टेयम् ॥ १०९ ॥

नन्वाशंसायां भूतवच्चेत्यनेन लुङ् इव लङ्गलिटोरप्यातिदेशः
स्यादत आह ॥

सामान्यातिदेशो विशेषानतिदेशः ११०

सामान्योपस्थितिकाले नियमेन विशेषोपस्थापकसाम-
ग्र्यभावो ऽस्या बीजम् । तेनानद्यतनभूतरूपे विशेषे विहि-
तयोस्तयोर्नातिदेशः । इयमनित्या न ल्यपीति लिङ्गात् ।
तेन स्थानिवत्सूत्रेण विशेषातिदेशो ऽपि ॥ स्पष्टं चैतत्सर्वं
स्थानिवत्सूत्रे भाष्ये ॥ ११० ॥

धातुसर्वस्य लोपविधायकमिति संदिह्यापूर्वेविधिर्भविष्यति न नियम इत्युक्तम् ।
एवं हेताविति सूत्रस्य लौकिकहेतुग्रहणेन विध्यर्थत्वमेव न तु तत्प्रयोजकोहेतुश्चे-
ति कर्तृसंज्ञकहेतोर्ग्रहणेन हेतोश्चेत्तृतीया तर्हि कर्तृसंज्ञकादेवेति नियमार्थत्वमिति
दिक् ॥ १०९ ॥

सामान्यातिदेश इति । सर्वातिदेशविषय इदम् । तथा च सादृश्यप्रतियोगिता-
वच्छेदकधर्मतद्व्यापकधर्मतद्धर्मप्रयुक्तकार्याणामतिदेशे संभवति न तद्व्याप्यधर्माणां
तद्धर्मप्रयुक्तकार्याणामतिदेश इति पारिभाषार्थः । तेन कार्यातिदेशविधायकेनाशं-
सायामित्यनेन भूतत्वरूपतादृशसामान्यधर्मप्रयुक्तलुङ्गतिदेश एव । ब्राह्मणवदस्मिन्
क्षत्रिये वार्तितव्यमिति सामान्यं यद् ब्राह्मणकार्यं तदेव क्षत्रिये ऽतिदिश्यते न तु
माठरादिब्राह्मणविशेषनिष्ठमित्येतल्लोकन्यायसिद्धेयम् । नल्यपीति । स्थानिवद्भावे-
न कित्वमाश्रित्य प्राप्तस्य घुमास्थेतीच्चस्यानेन निषेधः क्रियते । क्त्वात्वस्य
किदकित्साधारणत्वेन तद्विशेषधर्मस्य कित्वस्यातिदेशासंभवेनोक्तनिषेधवैयर्थ्य-
मितिभावः । विशेषातिदेशोपीति । परे तु सामान्यतः स्थानिवत्क्षिधर्मातिदेश-
स्वीकारे तावित्यत्र त्यदाद्यकारस्यापि जराशब्दत्वातिदेशापत्त्या जरसादेशापत्ति-
रतः संग्राहकवाक्यस्यावृत्त्या तल्लयवादेशस्तत्क्वावद्भवतीत्यर्थस्यावश्यकत्वेन
प्रदायेत्यत्र कित्वस्य तत्क्त्वात्वव्यापकतयातिदेशसंभवेन नल्यपीत्यस्य चारिता-
र्थेनोक्तार्थज्ञापकत्वासंभवइत्याहुः ॥ ११० ॥

ननु तित्स्वरितमिति स्वरितत्वं चिकीर्षतीत्यादौ स्यादत
आह ॥

प्रत्ययाप्रत्यययोः प्रत्ययस्य

ग्रहणम् ॥ १११ ॥

इयं चाङ्गस्येति सूत्रे भाष्ये पठिता । वर्णग्रहणे च न प्र-
वर्तत इति तत्रैव कैयटे स्पष्टम् । अत एव सनाशंसभिन्न
उः वले इत्यत्र सन्वलयोः प्रत्यययोर्ग्रहणम् ॥ परे तु तित्स्व-
रितमिति सूत्रेण परिभाषा लक्ष्यसंस्काराय भाष्ये क्वा-
पि नाश्रितेति कैयटेनोक्तम् । अङ्गस्येति सूत्रे तत्प्रत्याख्या-
नायैषा भाष्येकदेशिनोक्ता । अत एव तिति प्रत्ययग्रहणं
कर्तव्यमिति वार्तिककृतोक्तम् ॥ उक्तसूत्रयोर्व्याख्यानात्प्र-
त्यययोरेव ग्रहणमित्याहुः ॥ १११ ॥

वर्णग्रहणे च नेति । तेनास्यच्चावितीत्वं शुक्लीभवतीत्यादावप्रत्ययस्यापि
भवति । अत एवेति । एतत्परिभाषास्वीकारादेवेत्यर्थः । एकदेशिनेति । अङ्ग-
क्षेप्यत्रापोभीतितादेशमाशङ्क्य वर्णग्रहणेऽप्यनया समाहितत्वात्तत्त्वमितिभावः ।
वार्तिककृतोक्ति । भाष्यकृता च दिवजदित्यादौ दित्वमाश्रित्य तत्प्रत्याख्यातं
नत्वेनामाश्रित्येति बोध्यम् । आहुरिति । के चित्तु वसुसंस्वित्यत्र परसाहचर्याद्-
सुधातोर्ग्रहणवारणायैषा अवश्यमाश्रयणीया । अत एव वनोरच वसोः संप्रसार-
णमित्यादौ वनवसोः प्रत्ययस्यैव ग्रहणम् । दिवजदित्यादौ तकारविशिष्टस्य
उशब्दस्य तत्काले शक्तिरित्यभिप्रायेण तकारस्येतसंज्ञायां तित्स्वरप्राप्तौ तिति-
प्रत्ययेति वार्तिकोपन्यसनम् । सिद्धान्ते तपरसूत्रेण तकाररहिते एव शक्तिबोधने
तु तस्यानवयवत्वाच्चित्स्वरितमित्यस्याप्राप्तिरिति न तद्विरोधः । किं च तितीति
वार्तिकं लुग्विकरणपरिभाषया पिबतेर्ग्रहणं कर्तव्यमितिवार्तिकमिव प्रकृतपरिभा-
षाया अवयुत्वानुवादः । तत्प्रत्याख्यानपरं भाष्यं च तत्सूत्रे ऽस्याः प्रयोजनं ना-
स्तीत्यभिप्रायकमिति न कश्चिदोष इत्याहुः ॥ १११ ॥

ननु विपराभ्यां जेरित्यात्मनेपदं परा सेना जयतीत्यर्थके
पराजयति सेनेत्यत्र प्राप्नोतीत्यत आह ॥

**सहचरितासहचरितयोःसहच-
रितस्यैव ग्रहणम् ॥ ११२ ॥**

तेन विशब्दसाहचर्यादुपसर्गस्यैव पराशब्दस्य ग्रहणमिति
तत्रैव भाष्ये स्पष्टम् ॥ सहचरणं सदृशयोरेवेति सहचरितश-
ब्देन सादृश्यवानुच्यते । रामलक्ष्मणावित्यादावपि सादृश्यमेव
नियामकम् । सदृशयोरेव सहविवक्षा तयोरेव सहप्रयोग इ-
त्युत्सर्गाच्च । ध्वनितं चेदं कर्मप्रवचनीययुक्ते द्वितीयेति
सूत्रे भाष्ये । तत्र हि पञ्चम्यपाङ्गपरिभिरिति सूत्रेण लक्षणा-
दिद्योतकपरियोगे पञ्चमीमाशङ्क्य यद्यप्ययं परिदृष्टापचारो
वर्जने चावर्जने च, अयं खल्वपशब्दो दृष्टापचारो वर्जनार्थ
एव कर्मप्रवचनीयस्तस्य कोऽन्यः सहायो भवितुमर्हत्यन्यो
वर्जनार्थाद्यथास्य गोः सहायेनार्थ इति गौरेवानीयते ना-

विशब्दसाहचर्यादिति । ननु विशब्दस्य पक्षिवाचकस्यापि सत्त्वेन कथमु-
पसर्गग्रहणमिति चेन्न । पराशब्दसाहचर्याद्विशब्दोऽपक्षिवाची गृह्यते स चोप-
सर्ग एव । तथाभूतविशब्दसाहचर्याच्च पराशब्द उपसर्गो गृह्यते इति पास्पर-
साहचर्याश्रयणेनादोषात् एवं रामलक्ष्मणावित्यत्रापि रामसाहचर्याद् दुर्योधना-
पत्यभिन्नो लक्ष्मणो गृह्यते स च दशरथापत्यमेव प्रसिद्धस्तत्साहचर्याच्च जा-
मदग्न्यवलरामभिन्नो रामो गृह्यते इति बोध्यम् । साहचर्यस्य लोकेऽभिधानिया-
मकत्वमित्येतन्मूलिकेयम् । तदुक्तमभियुक्तैः । संयोगो विप्रयोगश्च साहचर्यं वि-
रोधिता । अर्थः प्रकरणं लिंगं शब्दस्यान्यस्य संनिधिः ॥ सामर्थ्यमौचित्यं देशः
कालो व्यक्ति स्वरादयः । शब्दार्थस्यानवच्छेदे विशेषस्मृतिहेतव इति । अत्रापि
साहचर्यं सादृश्यमेवेत्याह । सादृश्यमेव नियामकमिति । एतदर्थकरणे प्रमाणमाह
ध्वनितमिति । दृष्टापचार इति । परिशब्दो वर्जनतदभावयोर्लोके दृष्टव्यवहारो

श्वो न गर्दभ इत्युक्तम् । तेन हि सदृशानामेव प्रयोगे सहा
यभावो बोधितः ॥ द्विस्त्रिश्चतुरिति सूत्रे साहचर्येणैव कृत्वो-
र्थस्य ग्रहणे सिद्धे कृत्वो र्थग्रहणादेषा ऽनित्या । तेन
दीधीवेवीटामित्यत्र धातुसाहचर्ये ऽप्यागमस्येदो ग्रहणमित्य-
न्यत्र विस्तरः ॥ ११२ ॥

नन्वस्थीत्यनङ् प्रियसक्थना ब्राह्मणेनेत्यत्र न स्यादङ्गस्य
नपुंसकत्वाभावादत आह ॥

**श्रुतानुमितयोः श्रुतसंबन्धो ब-
लवान् ॥ ११३ ॥**

श्रुतेनैव संबन्धो नानुमितेन प्रकरणादिप्राप्तेनेत्यर्थः ।
प्रकरणादितः श्रुतेर्बलवत्त्वादिति भावः । एवं च तत्र लिंग-
मस्थ्यादीनामेव विशेषणं नाङ्गस्य, शिशीलुगुम्बिधिषु तु गृह्य-
माणस्याभावात् प्रकरणप्राप्ताङ्गस्यैव विशेषणम् । अत एव
ऽपशब्दः पुनर्लोके वर्जनएव दृष्टव्यवहार इत्यर्थः । अनित्येति । वस्तुतस्त्वनित्य-
त्वकल्पनापेक्षया यत्रापट्टचिरिष्टा तत्रान्यधर्मेण सादृश्यं ग्राह्यं, द्विस्त्रिरित्यत्र मुजन्त
त्वेन साहचर्यग्रहणापत्त्या चतुष्पञ्चाशदित्यादिमुजर्थवहुव्रीहौ पत्वानापत्तिरतः
कृत्वोर्थग्रहणमिति भावः । दीधीवेवीटामित्यत्र हलनुबन्धकसाहचर्यादागमस्यैवेदो-
ग्रहणं न तु धातोरिति बोध्यम् ॥ ११२ ॥

बलवानिति श्रुतिलिङ्गवाक्यप्रकरणस्थान समाख्यानां पारदौर्बल्यमर्थविप्रक-
र्षादित्यनेन श्रुत्यपेक्षया लिंगस्य दुर्बलत्वबोधनादस्थ्यादीनां श्रुतत्वेन प्रथममुप-
स्थित्या नपुंसकपदार्थस्य तेन सहान्वये स्वरितत्वादिना लिंगेन पञ्चादुपस्थित-
स्याङ्गस्य तदन्तस्य च निराकाङ्क्षत्वान्नान्वय इति न्यायमूलेयम् । अनुमितेनेति ।
लौकिकेनेत्यर्थः । प्रकरणादिप्राप्तेनेत्यर्थस्तु न युक्तः । प्रयाजादाविवोभयाकाङ्क्षा-
रूपपारिभाषिकप्रकरणस्यात्रासंभवात् गृह्यमाणस्याभावादिति । श्रुतानुमितयोः
संबन्धप्राप्तौ श्रुतसंबन्धस्य बलवत्त्वमिति परिभाषार्थादत्र श्रुतसंबन्धासंभवादेवाश्रु-
तेन अंगेन तदन्तेन सह तत्संबन्ध इति भावः । न्यायसिद्धेर्थाज्ञापकमप्याह । अत एव

वा नपुंसकस्योति सूत्रं वा शाविति न कृतम् । तत्र नपुंसक-
ग्रहणं हि गृह्यमाणस्य शत्रन्तस्यैव नपुंसकत्वे यथा स्याद्
बहवो ददतो येषु तानि कुलानि बहुददतीत्यत्र मा भूद्
बहूनि ददन्ति येषु ते बहुददन्त इत्यत्र यथा स्यादित्येवमर्थ-
म् ॥ स्पष्टं चेदं स्वमोर्नपुंसकादित्यत्र भाष्ये ॥ के चित्त्वचो
रहाभ्यां द्वे इत्यत्र श्रुतेन रेफस्य निमित्तत्वेन यरन्तर्भावाद-
नुमितेन कार्यित्वं बाध्यत इत्येतदुदाहरणमाहुः । तन्न । तक्र-
कौडिन्यन्यायेन सिद्धेरित्यन्यत्र विस्तरः ॥ ११३ ॥

ननु तत्पुरुषे तुल्यार्थ इति स्वरः परमेण कारकेण परम-
कारकेणेत्यादौ स्यात्तथा गातिस्थाघुपाभूभ्य इति लुक् पैओ-
वैशोषणइत्यतः कृतात्वात्परस्यापि स्यादत आह ॥

**लक्षणप्रतिपदोक्तयोः प्रतिपदो-
क्तस्यैव ग्रहणम् ॥ ११४ ॥**

लक्षणं लाक्षणिकमुपचारात् ॥ तत्ताद्विभक्तिविशेषाद्यनुवा-

ति । शत्रन्तस्येति । शत्रुरूपस्यांगांत्यस्येत्यर्थः । तथा चानुवर्तमानेन शत्रुपदेन
श्रुतत्वात् पूर्वं नपुंसकस्य संबंधः पश्चादश्रुतेनानुवर्तमानेनांगेन सह शत्रभिन्न-
नपुंसकस्य संबंधः । एतेन शत्रंगयोरुभयोरपि प्रकरणप्राप्तत्वाविशेषाच्च प्रकृतप-
रिभाषाविषयः । शत्रन्ततोपस्थित्यपेक्षया शत्रन्तस्य पूर्वमुपस्थितिरिति त्वन्यदित्य-
पास्तम् ॥ तत्क्रकौडिन्यन्यायेनोति । वस्तुतस्त्वत्र न तक्रन्यायस्य विषयः किं तु
माठरपरिवर्षणन्यायस्येति तत्रैव विस्तरेण निरूपितम् ॥ ११३ ॥

उपचारादिति । लक्षणया अर्शग्राद्यजंतत्वकल्पनया वा लक्षणपदं लाक्षणि-
त्यर्थबोधकमित्यर्थः । प्रतिपदोक्तत्वं च स्वीयोद्देश्यतावच्छेदकज्ञानाद्योपयु-
ज्यमानानुपूर्वीमत्यदघटितशास्त्रविधेयत्वम् । तत्पुरुषेतुल्यार्थेतिशास्त्रीयोद्देश्य-
तावच्छेदकतृतीयान्तत्वज्ञानाद्योपयुज्यमानानुपूर्वी तृतीयात्वरूपा तद्वचु-
तीयापदघटित 'तृतीयातत्कृतार्थे' तिशास्त्रविधेयत्वं तृतीयातत्पुरुषस्यैव

देन विहितो हि समासादिः प्रतिप्रदोक्तस्तथैव ग्रहणं शास्त्री-
पस्थितिकत्वात् । द्वितीयो हि विलम्बोपस्थितिकः । पै इत्य-
स्य पा इति रूपं लक्षणानुसंधानपूर्वकं विलम्बोपस्थितिकं
पिबतेस्तु तच्छीघ्रोपस्थितिकम् । इदमेव ह्येतत्परिभाषाबीजं-

न तु विशेषणविशेष्येति कर्मधारयादेरिति समन्वयः । एवं गातिस्थेति-
शास्त्रीयोद्देश्यतावच्छेदकज्ञानायोपयुज्यमानानुपूर्वी पात्वरूपा तद्रूपापदघटि-
तशास्त्रं पापानइति ताद्विधेयस्य पाशब्दस्यैव ग्रहणं नत्वादेष इतिशास्त्रविहितस्य
पैधानुनिष्पन्नपाशब्दस्येति बोध्यम् । नन्वेवं प्रतिपदोक्तत्वस्वीकारे त्यदादीनाम
इत्यादाविक्रपदानुपस्थितये इकोगुणेतिसूत्रे पूर्वसूत्रतो गुणादिपदानुवृत्तिकरणं भा-
ष्योक्तमसंगतं स्यात् । लक्षणप्रतिपदोक्तपरिभाषया तु नात्र निर्वाह इति शेखरग्र-
न्थविरोधश्च । इकोगुणेतिशास्त्रीयोद्देश्यतावच्छेदकज्ञानायोपयुज्यमानानुपूर्वी
गुणादिशब्दत्वरूपा तद्रदगुणादिपदघटितं सार्वेत्यादिशास्त्रं तद्विधेयगु-
णादेरेव प्रतिपदोक्तत्वात् ग्रहणेन त्यदादीत्यादिविहितगुणादेरग्रहणादेव तत्र वा-
रणसंभवादिति चेन्न । स्त्रीयोद्देश्यतावच्छेदकं रूपं यत्र साक्षादन्यशास्त्रविधेयवृत्ति
तत्रैतत्परिभाषाप्रवृत्तिस्वीकारेण इकोगुणेतिशास्त्रीयोद्देश्यनावच्छेदकगुणशब्दत्वा-
दैस्सार्वेत्याद्यैरन्यशास्त्रीयविधेये साक्षादवृत्तित्वेन तत्रैतत्परिभाषाप्रवृत्तेरभावेना-
दोषात् । अत एव च गतिकारकपूर्वपदस्येत्यत्र प्रतिपदोक्तपरिभाषाया अप्रवृ-
त्त्या बहुव्रीहेरपि ग्रहणेनाद्यै प्रध्यै इति भाष्योक्तबहुव्रीहौ यणसिद्धिरिति के-
चित् । परे तु स्वाविशिष्टं स्वघटकपदेन प्रतिपदोक्ततया गृह्यते । वैशिष्ट्यं च स्वी-
योद्देश्यतावच्छेदकरूपावच्छिन्नविधेयताश्रयत्वं स्वीयोद्देश्यतावच्छेदकसमर्पक-
ज्ञानविषयीभूतानुपूर्वीविशिष्टविधेयताश्रयत्वमित्युभयसंबन्धेन । अत्र वैशिष्ट्यं च
स्वावच्छिन्नत्व स्वावच्छिन्नपदप्रयोज्योद्देश्यतानिरूपितत्वेतदन्यतरसंबन्धेन । आ-
द्यसंबन्धदानेन गतिकारकेत्यत्र प्रतिपदोक्तग्रहणासंभवेनाविशेषाद् द्वयोर्ग्रहणम् ।
द्वितीयसंबन्धदानेन स्वघटकपदवृत्त्यानुपूर्वीमत्पदघटितशास्त्रविधेयस्य ग्रहणात् वि-
भाषादिकसमासइत्यत्र दिङ्नामानीतिबहुव्रीहेरेव ग्रहणम् । अत्रोद्देश्यतावच्छेदकस-
मर्पकज्ञानविषयीभूतेति विशेषणदानेन तृतीयासमासे इति शास्त्रीयोद्देश्यतावच्छे-
दकसर्वादित्वज्ञानापोपयुज्यमानानुपूर्वी पूर्वत्वादिरूपा तदवच्छिन्नोद्देश्यता पूर्व-
सदृशेतिशास्त्रीया तान्निरूपितविधेयताश्रयसमासस्यैव प्रतिपदोक्तत्वात्तत्र ग्रहण-

म् ॥ इयं च वर्णग्रहणे ऽप्योत्सूत्रे भाष्ये संचारितत्वात् ।
यत्तु वर्णग्रहणे नैषादेच इत्यत्रोपदेशग्रहणादिति, तत्तु तस्मि-
न्नेव सूत्रे शब्देन्दुशेखरे दूषितमिति तत एव द्रष्टव्यम् ॥
अनित्या चेयं भुवश्च महाव्याहतेरिति महाव्याहतिग्रहणा-
दित्यन्यत्र विस्तरः ॥ ११४ ॥

नन्वेवं देहो दोधातोश्च कृतात्वस्य घुसंज्ञा न स्यात्तथा
मेड आत्वे प्रणिमातेत्यादौ नेर्गदनदेति णत्वं न स्यात्तथा
गैइत्यस्यात्वे घुमास्थेतीत्वं न स्यादत आह ॥

गामादाग्रहणेष्वविशेषः ॥ ११५ ॥

अत्र च ज्ञापकं दैपः पित्वम् । तद्धयदाबितिसामान्यग्रहणा-
र्थम् । अन्यथा लाक्षणिकत्वादेव विधौ तदग्रहणे सिद्धे किं
निषेधे सामान्यग्रहणार्थेन पित्वेन, तेन चैकदेशानुमतिद्वारा
संपूर्णा परिभाषा ज्ञाप्यते ॥ इयं च लक्षणप्रतिपदोक्तपरि-
भाषानिरनुबन्धकपरिभाषालुग्विकरणापरिभाषाणां बाधिका ।

म् । स्वावच्छिन्नत्वनिवेशाद् गातिस्थेत्यादौ पित्वेर्ग्रहणम् । संचारितत्वादिति ।
अदोभवदित्यत्र प्रगृह्यत्वमाशंक्य ओतश्चिप्रतिषेध इति वार्तिकप्रत्याख्यानयैष-
तत्रोपन्यस्तेति बोध्यम् । दूषितमिति । के चित्तु फलाभावाद्दर्णग्रहणे एतदप्रवृ-
त्तिः । अदोभवदित्यादौ गौणमुख्यन्यायेन तद्वारणपरभाष्येण पूर्वभाष्यस्यैक-
देशित्वबोधनादिति प्राहुः । अनित्येति । तेन भोभगोइतिसूत्रे लाक्षणिकानामपि
वार्तिकनिष्पन्नानां ग्रहणं सिद्धम् । के चित्तु धाग्रहणेन धेटो ग्रहणमिति
प्राहुः ॥ ११४ ॥

गामादाग्रहणेष्विति । न च धेटो धाशब्दस्य लाक्षणिकत्वेन घुत्वानापात्तिः ।
न च गामादानां ग्रहणं यस्मिन्निति बहुव्रीह्याश्रयेण दाघटितदाधाध्वतिशास्त्रे
एतदप्रवृत्तिस्वीकारणोदोष इति वाच्यम् । घुमास्थेत्यत्र पैधातोरापिग्रहणापत्तेरिति
वाच्यम् । गामादिग्रहणस्य धेटोप्युपलक्षणत्वेनादोषात् । के चित्तु दोदघोरिति
सूत्रे धेटो व्यावृत्तयेकृतेन दाग्रहणेन धाग्रहणेप्यविशेष इतिपरिभाषान्तरंज्ञाप्यते ।

दाधा ध्विति सूत्रे भाष्ये स्पष्टा ॥ गातिस्थेति सूत्रे इणादे-
शगाग्रहणमेवेष्यत इति न दोष इत्यन्यत्र विस्तरः ॥ ११५ ॥

ननु वृद्ध्यादिसंज्ञाः समुदाये स्युरत आहं ॥

प्रत्येकं वाक्यपरिसमाप्तिः ॥ ११६ ॥

देवदत्तादयो भोज्यन्तामित्यत्र भुजिवत् ॥ ११६ ॥

नन्वेवं संयोगसंज्ञासमाससंज्ञाभ्यस्तसंज्ञा अपि प्रत्येकं
स्युरतआह ॥

क्वचित्समुदायेऽपि ॥ ११७ ॥

गर्गाः शतं दण्डयन्तामर्थिनश्च राजानो हिरण्येनभवन्ती-
त्यादौ दण्डनवत् ॥ लक्ष्यानुरोधेन च व्यवस्था ॥ ११७ ॥

ननु यू सूत्राख्यावित्यत्र व्यक्तिपक्षे दीर्घनिर्देशादनणत्वेन
ग्राहकसूत्राप्राप्त्योदात्ताद्यन्यतमोच्चारणे ऽन्य स्वरकस्य संज्ञा
न स्यादत आह ॥

अन्यथा धावो ह्यादेशेन बाधात्तदप्राप्तौ धेटोप्यप्रतिपदोक्तत्वेनाग्रहणे तद्वैयर्थ्याप-
त्तिः स्पष्टवेति प्राहुः ॥ परे तु दाशद्वयस्य ग्रहणं यस्मिन्निति बहुव्रीहिणा दाश
व्यतिष्ठितस्य दाधाध्वितिसूत्रस्य संग्रहः । तथा च गामाशब्दविषये दापदव्यतिष्ठ-
सूत्रे च लक्षणप्रतिपदोक्तपरिभाषालुग्विकरणपरिभाषानिरनुबन्धकपरिभाषा नो-
पातिष्ठन्ते इति परिभाषार्थः । तेन धेटोपि ग्रहणासिद्धिमिति वदन्ति ॥ ११५ ॥

वाक्यपरिसमाप्तिरिति । वाक्यजन्यबोधविषयतापर्याप्तिस्तद्व्यतिष्ठकेषुभवती-
त्यर्थः । भुजिवदिति । षष्ठ्यन्ताद्वतिः ॥ ११६ ॥

समुदाये इति । अभ्यस्तसंज्ञायामुभेग्रहणात् द्वित्वं, समाससंज्ञायां संहग्रहणा-
त्संयोगसंज्ञायामनन्तरेतिपर्युदासाच्चानयोस्साहीत्यमुदेश्यतावच्छेदकतया विवाक्षि-
तमिति न प्रत्येकं ताः संज्ञा इति भावः ॥ अर्थिन इति । वाक्यशेषबोधितप्राधा-
न्यवतः शतस्याप्रधानगर्गानुरोधेन नाद्यात्तिरिति भावः । व्यवस्थेति । साहित्य-
स्योपलक्षणत्वविशेषणत्वाभ्यामेतन्न्याययोर्व्यवस्थेत्यर्थः ॥ ११७ ॥

अन्यस्वरकस्येति । अनुनासिकादेरुपलक्षणमिदम् । संज्ञा न स्यादिति ।

अभेदका गुणाः ॥ ११८ ॥

असति यत्ने स्वरूपेणोच्चारितो गुणो न भेदको न विवक्षित इत्यर्थः ॥ अत्र चास्थिदधीत्यादानवडादेरुदात्तस्यैवोच्चारणेन सिद्धे उदात्तग्रहणं ज्ञापकम् ॥ स्वरूपेणोच्चारित इत्युक्तेरनुदात्तादेरन्तोदात्तादित्युदात्तादिशब्दोच्चारणे विवक्षैव । उत्र ऊँ इत्यत्राननुनासिके एवोच्चारणीये यत्नाधिक्येनानुनासिकोच्चारणाद्विवक्षा बोध्या । पथिमथ्य भुक्षामित्यादौ स्थान्यनुरूपतयानुनासिक एवोच्चारणीये निरनुनासिकोच्चारणात्तद्विवक्षा । एतदर्थमेवासति यत्न इत्युक्तम् ॥ न चैवमस्थ्यादीनां नब्बिषयस्येत्याद्युदात्ततयान्त्यादेशस्यानङ्गः स्थान्यनुरूपे ऽनुदात्तएवोच्चारणीये उदात्तो

विरूपत्वेन स्वरूपमित्यनेन ग्रहणासंभवादिति भावः । परिभाषासत्त्वे तु गुणातिरिक्तवैरूप्यप्रयोजकधर्माभाववत् एव स्वरूपमित्यनेन ग्रहणमिति बोध्यम् । स्वरूपेणेति । असति यत्न इत्यस्यैवावयुत्यानुवादोयम् । अनुदात्तादेरित्यत्राजादेरित्येवानुदात्तादेः सिद्ध्या तत्रानुदात्तादिपदस्यैव यत्नरूपत्वात् । ज्ञापकमिति । न च ज्ञापितेति तद्व्यर्थं भाव्यमानत्वेनान्यगुणकस्याप्राप्तेरिति वाच्यम् । भाव्यमानपरिभाषायाः स्वरत्वव्याप्यधर्मविषये ऽप्रवृत्तेः पूर्वमुपपादितत्वात् । अतएव बहुवचनेऽग्न्येदित्यनेनोदात्तादिगुणकैकारविधानसिद्धिरित्यन्यत्र विस्तरः ॥ अनुनासिके एवोच्चारणीयइति । न च पथीयतेः क्वापि पन्था इत्यादौ स्थानिनो निरनुनासिकस्यापि संभवादिदमसंगतामिति वाच्यम् । तस्यानभिधानेनादोषात् । स्पष्टं चैतत्तत्रैव मूत्रे शैस्वरशब्दरत्नयोरिति बोध्यम् । स्थान्यनुरूपे इति । यथा वधादौ हन्त्यनुरूपे ऽन्तोदात्ते उच्चारणीये आद्युदात्तोच्चारणं विवक्षार्थमिति भावः । न च हन्धातुरेकाच्त्वात्तोदात्त आद्युदात्तश्चेत्याद्युदात्तवधादेशोच्चारणमपि तदनु रूपमेवेत्येतदसंगतामिति वाच्यम् । वधादेशस्य स्थानिवत्त्वेन धातुत्वाद्धातोरित्यन्तोदात्तस्योचिततयाद्युदात्तोच्चारणस्य तदनु रूपत्वाभावात् । हन्धातोर्वस्तुत आदेरुदात्तत्वेपि धातेरित्यनेनान्तोदात्तत्वेनैव साधुत्वविधानात् तेन रूपेणैव तस्याभिव्यक्तेस्तादृशे वधादेशे कर्तव्ये आद्युदात्तोच्चारणं विवक्षार्थमित्याशया-

च्चारणं विवक्षार्थं भविष्यतीति कथमस्य ज्ञापकत्वमिति वाच्यम् । परमास्थिशब्दादावन्तोदात्त उदात्तगुणकस्यापि स्थानित्वेन विवक्षायां मानाभावात् ॥ चतसर्याद्युदात्तनिपातनं करिष्यते वधादेशे आद्युदात्तनिपातनं करिष्यते पदादयो ऽन्तोदात्ता निपात्यन्ते सहस्य स उदात्तो निपात्यत इत्यादिभाष्यं त्वेकश्रुत्याष्टाध्यायीपाठे क्वचिदुदात्ताद्युच्चारणं विवक्षार्थमित्याशयेन । त्रैस्वर्येण पाठ इति पक्षे तु ज्ञापकपरं भाष्यमिति कैयटादयः ॥ परे तु निपातनं नामान्यादृशे प्रयोगे प्राप्ते ऽन्यादृशप्रयोगकरणां तत्तद्रूपाद्ययत्नात्तत्रतत्रोदात्तादिविवक्षा । तिमृचतस्रित्यत्र द्वन्द्वप्रयुक्ते ऽन्तोदात्ते उच्चारणीये आद्युदात्तोच्चारणमन्यत्र स्थान्यनुरूपे स्वरउच्चारणीये तत्तदुच्चारणं विवक्षार्थम् ॥ संपूर्णाष्टाध्याय्याचार्येणैकश्रुत्या पठितेत्यत्र न मानम् । क्वचित्पदस्यैकश्रुत्यापि पाठो यथा दाण्डिनायनादिसूत्रे ऐक्वाकेति । यद्यप्यध्येतार एकश्रुत्यैवाङ्गानि पठन्ति ब्राह्मणवत्तथापि व्याख्यानतो ऽनुनासिकत्वादिवदुदात्तनिपातनादिज्ञानमित्याहुः ॥ विधेयाण्यविषये त्वप्रत्यय इति निषेधान्न गुणाभेदकत्वेन सवर्णग्रहणम् । अत एव त्वष्टवदित्यादौ मतोर्मस्य नानुनासिको वकारः । अत एव तद्वानासामिति सूत्रनिर्देशः । अन्यथा प्रत्यये भाषायामिति नित्यमनुनासिकः स्यात् । जातिपक्षे तु नास्योपयोग इति

दिति दिक् ॥ तद्वानासाविति । नन्वत्र तसौमत्वर्थइत्यत्र दकारप्रश्लेषेण भत्वान्न दोष इति चेन्न । अमुब्वत इतिभाष्योदाहृतस्योपलक्षणत्वेनादोषात् । ननु जातिपक्षे यूस्याख्यावित्यत्र ह्रस्वस्यापि ग्रहणं स्यादित्वादितिजातेस्तत्र सत्वादित्यत

बोध्यम् । यू इत्यादौ दीर्घमात्रवृत्तिजातिनिर्देशान्न क्षतिरित्यन्यत्र विस्तरः ॥ ११८ ॥

ननु सर्वनामानीत्यत्र णत्वाभावनिपातने ऽपि लोके सणत्वप्रयोगस्य साधुत्वं स्यादत आह ॥

बाधकान्येव निपातनानि ॥ ११९ ॥

तत्तत्कार्ये नाप्राप्ते निपातनास्मभात् । पुराणप्रोक्तेष्विति निपातितपुराणशब्देन पुरातनशब्दस्य बाधः प्राप्तो ऽपि पृषोदरादित्वान्नेति बोध्यम् । पुराणेति पृषोदरादिः पुरातनेति चेत्यन्ये ॥ इयं सर्वादिसूत्रे भाष्ये स्पष्टा ॥ अबाधकान्यपि निपातनानीति तु भाष्यविरुद्धम् ॥ ११९ ॥

आह । दीर्घमात्रवृत्तीति । दीर्घनिर्देशसामर्थ्यादीर्घमात्रवृत्तिजातिरेव विवक्षितेति भावः ॥ ११८ ॥

णत्वाभावनिपातनेति । न च णकारघटिता यत्र संज्ञा लोके प्रसिद्धा तत्रैव णत्वस्य साधुत्वमत एव रघुनाथादिशब्दे णत्वं न, तथा च प्रकृतेऽपि णत्वघटितस्य तस्य लोके ऽभावान्न णकारघटितस्य साधुत्वमिति वाच्यम् । सर्वनामसंज्ञायाः पाणिनिकल्पितत्वेन शास्त्रानुसारिसंज्ञाकरणस्यौचित्यात् णत्वघटितसंज्ञाकरणे तु तेनैव लोकेऽपि संज्ञिवोधसंभवात् णघटितस्य साधुतापत्तेरित्याशयात् । पृषोदरादित्वादिति । पुरातनशब्दे निपातनात्प्राप्तस्तकारलोपः पृषोदरादिषु पाठसामर्थ्यात्पक्षे न भवतीत्यर्थः । अन्ये इति । पृषोदरादिषु पुराणपुरातनयोर्द्वयोरपि पाठेनोभयसिद्ध्यै निपातनकलेशो नेत्यस्मिन् पक्षे लाघवं बोध्यम् । अबाधकान्यपीति । पुरातनशब्दस्य लोके साधुत्वार्थं वृत्तिकृतैतदुक्तम् । अत एव श्रावणीत्यपि सिध्यति । भाष्यविरुद्धमिति । सर्वादिसूत्रस्थभाष्यविरुद्धमित्यर्थः । तत्र हि बाधकानि निपातनानीति स्वीकारे अपरस्पराः क्रियासातत्ये इति निपातनात्समो मस्य लोपेन सततशब्दस्य लोके साधुत्वेऽपि संततशब्दस्यासाधुत्वापत्तिरित्युक्त्वा समोवाहिततयोरित्यन्तरस्वीकाराभिप्रायेण समाहितम् ।

ननूखधातोर्द्वित्वे स्वत एव ह्रस्वत्वात्पूर्वमभ्यासह्रस्वाप्र-
वृत्तौ हलादिः शेषे सवर्णर्दाधे ह्रस्वापत्तिरत आह ॥

पर्जन्यवल्लक्षणप्रवृत्तिः ॥ १२० ॥

एवं च ह्रस्वस्यापि ह्रस्वे कृते लक्ष्येलक्षणस्येति न्यायेन
न पुनर्ह्रस्वः । तदुक्तमिकोभलिति सूत्रे भाष्ये । कृतकारि
खल्वपि शास्त्रं पर्जन्यवदिति । सिद्धे ऽपि ह्रस्वादिकारित्य-
र्थः ॥ न च लक्ष्ये लक्षणस्य सकृदेव प्रवृत्तिरित्यत्र न मान-
मिति वाच्यम् । समो वा लोपमेक इति लोपेनैकसकारस्य
द्वित्वेन द्विसकारस्य पुनर्द्वित्वेन च त्रिसकारस्य सिद्धौ समः
सुटीति सूत्रस्यैव मानत्वात् । संप्रसारणाच्च सिचि वृद्धिरित्या-

अबाधकानीत्यस्य सत्त्वे तु तेनैव सन्ततशब्दस्यापि साधुत्वासिद्धौ समोवेतिव वना-
रंभेण समाधानासंगत्यापत्या ताद्विरोधः स्पष्ट एव । श्रावणीति तु पृषोदरादि-
त्वात्साधिवति तदाशयः । के चित्तु विभाषाफाल्गुनीतिनिर्देशज्ञापितस्य पौर्णमा-
स्यामयं लुब्धेति निषेधस्य तत्रैव सूत्रे श्रवणेति निर्देशेनानित्यत्वज्ञापनात् श्राव-
णीति सिध्यतीति वदन्ति ॥ अतिशयने इतिदीर्घनिपातनाल्लोके ऽतिशयनशब्दो
ऽसाधुरेवेति दिक् ॥ ११९ ॥

ह्रस्वे कृते इति । दीर्घात्पूर्वमांगत्वादिति भावः । कृतकारीति । उद्देश्य-
तावच्छेदकावच्छेदेन विधेयान्वयस्य वाक्यमर्यादासिद्धत्वेन तन्मूलैषेति भावः ।
ननु पर्जन्यदृष्टान्ते तस्य तात्कालिकफलाजनकत्वेपि पूर्णजलाशयस्य परिरक्षणा
दिरूपभाविफलजनकत्वस्य सत्त्वेनात्र तत्प्रवृत्तिरनुचिता । अतएव भाष्ये 'अ-
कृतकारि खल्वपि शास्त्रमग्निवत्' यथाग्निर्दग्धं न दहति तथा शास्त्रमपि कृतं न-
करोतीत्युक्तिरिति चेन्न । ऊखतुरित्यत्रापि ह्रस्वस्य ह्रस्वविधाने लक्ष्येलक्षणन्यायेन
दीर्घोत्तरं पुनर्ह्रस्वाप्रवृत्तिरूपफलस्य सत्त्वेन पर्जन्यदृष्टान्तस्य सूपपादत्वात् । अत
एव मोराजीत्यनेनानुस्वारनिवृत्तिरूपफलसत्त्वात् सिद्धस्यापि मकारस्य पुनर्म-
कारविधानमुपपद्यते । यत्र तु सर्वथा फलाभावो यथा रमाणामित्यत्र नामीति-

दौभाष्ये स्पष्टमुक्तत्वाच्च ॥ अत्र विकारकृतो लक्ष्यभेदो नेति

दीर्घप्रवृत्तेस्तत्राग्निदृष्टान्तेनास्तु तदप्रवृत्तिः । प्रकृते तूद्देश्यतावच्छेदकावच्छेदेनान्वयस्य क्लृप्तस्य त्यागे मानाभाव इति दिक् । विकारकृत इति । तेनोदवोढामित्यत्र दृष्टौ कृतायां तल्लक्ष्यत्वेन पुनः सा नेति भावः । इदमागमकृतस्याप्युपलक्षणम् । अत एव सर्वेषामित्यत्र पुनः सुडागमो नेति बोध्यम् । तल्लक्ष्यत्वं च स्वीयप्राथमिकप्रवृत्तावुद्देश्यतावच्छेदकावच्छेदेनाश्रीयमाणो यावान् शब्दसमुदायस्तद्विशिष्टाघटितत्वे सति स्वीयप्राथमिकप्रवृत्तिपूर्वकालिकप्राप्तिविषयाघटितत्वम् । वैशिष्ट्यं च स्वाघटकत्वं स्वघटकमात्रोद्देश्यकविकारागमातिरिक्तत्वैतदुभयसंबन्धेन । सुध्युपास्येत्यत्र अनचिचेतिशास्त्रप्रवृत्तौ पदत्वरूपस्वीयोद्देश्यतावच्छेदकरूपेणाश्रीयमाणसमुदायः सुध् य इति तदघटकत्वं यद्यपि द्वित्वनिष्पन्ने द्वितीयधकारेस्ति तथापि द्वितीयसंबन्धाभावात्तदुभयसंबन्धेन तादृशसमुदायविशिष्ट उदासीनस्तदघटितत्वं सुध् य इत्यस्येति तल्लक्ष्यत्वान्न पुनर्द्वित्वं धस्येति समन्वयः । यून इत्यत्र श्वयुवेति शास्त्रीयवकारनिष्ठप्राथमिकप्रवृत्तिपूर्वकालिकप्राप्तिर्यकारनिष्ठा तद्विषयाघटितत्वाभावेन तल्लक्ष्यत्वाभावात् पुनस्संप्रसारणप्राप्तौ न संप्रसारणेसंप्रसारणमितिनिषेधश्चरितार्थः । एतत्सूत्रमेवात्र लक्षणे तन्निवेशे मानम् । अत एव भूयादित्यत्र सकारद्वयस्य लोपः सिद्धयति । मात्रपदनिवेशात् काण्डे इत्यादौ तल्लक्ष्यत्वाभावेन पुनः प्राप्तस्य ह्रस्वस्य प्रकारान्तरेण वारणपरं भाष्यं संगच्छते । षड्ध् संत इत्यत्र खरिचेत्यस्य प्राथमिकी धकारनिष्ठा प्रवृत्तिस्तत्पूर्वकालिकप्राप्तिर्दकारनिष्ठा, धुट्प्रवृत्तेः पूर्वं डकारे खरिचेत्यस्य प्राप्तिस्तत्वात्, तादृशप्राप्तिविषयडकारघटितत्वेन तल्लक्ष्यत्वाभावाद् डकारे चत्वं सिध्यति । न चैवमपि या सेत्यादौ टापा सहैकादेशोत्तरं पुनस्त्यदाद्यत्वापत्तिः कांडे इत्यनेन तुल्यत्वादिति वाच्यम् । नयासयोरिति निर्देशेन टापा सहैकादेशस्थले तल्लक्ष्यत्वज्ञापनेनादोषात् । मात्रपदघटितनिवेशेन स्वोद्देश्यकविभक्त्यनुद्देश्यकत्वस्य ग्रहणेन टावैकादेशस्य स्वघटकमात्रोद्देश्यकविकारत्वेन तदितराघटितत्वरूपतल्लक्ष्यत्वसत्त्वेनादोषाच्च । न च दीव्यतीत्यत्र श्यनप्रवृत्त्युत्तरं दीव्येति समुदायस्य तल्लक्ष्यत्वाभावेन पुनः श्यनापत्तिः । श्यनः स्वीयप्राथमिकप्रवृत्तावाश्रीयमाणदिव्यतीतिसमुदायाघटकत्वेन तत्समुदायघटकमात्रोद्देश्यकविकारोत्तरत्वेन च स्वविशिष्टत्वात् । न च विकारपदेन प्रत्ययस्यापि ग्रहणे

सिचि वृद्धिरिति भाष्यात्प्रतीयतइत्यन्यत्र विस्तरः ॥ १२० ॥

ननु स्यन्दूधातोः स्यन्तस्यतीत्यादावात्मनेपदनिमित्तत्वा-

नादोष इति वाच्यम् । हेतुमण्यन्तस्य तल्लक्ष्यत्वापत्त्या पुनस्ततो हेतुमणि-
चो ऽनुत्पत्तिप्रसंगादिति वाच्यम् । विशिष्टपदेनैतल्लक्षणे विकरणेतरस्य ग्रहणेना
दोषात् । श्यनादीनां प्रत्ययत्वेन स्वप्रकृतिभूतधात्वर्थप्रत्यायकतया कर्त्रर्थत्वा-
भावेन पुनस्तत्प्राप्तेर्दुर्वचत्वाच्च । भाष्यगूढार्थविदस्तु तच्छास्त्रस्य प्रथमप्रवृत्तौ य-
द्व्यक्तेः स्वघटकेन येन पदेन ग्रहणं पुनः प्रवृत्तौ तेन पदेन तद्व्यक्तेस्तद्व्यक्तिवि-
कारस्य तद्व्यक्त्युद्देश्यकागमविशिष्टस्य ग्रहणं न भवतीति लक्ष्येलक्षणन्यायार्थः ।
दीव्यतीत्यत्र दिव्शब्दस्य प्रथमप्रवृत्तौ दिवादिशब्देन ग्रहणेन पुनः प्रवृत्तौ
दिवादिशब्देन दिव्शब्दस्य ग्रहणाभावेन न द्वितीयश्चनप्रत्ययापत्तिः । हेतुमणि-
विषये तु धातुशब्देन पूर्वप्रवृत्तौ णिप्रकृतेर्ग्रहणे पुनः प्रवृत्तौ तु पठ्यतस्येति लक्ष्य-
भेदः स्पष्ट एव । षट्संत इत्यत्र खरिचेत्यस्य प्रथमप्रवृत्तौ धस्य झलपदेन ग्र-
हणं द्वितीयप्रवृत्तौ तु तद्विकारस्य खर्पदेन ग्रहणमिति न न्यायविषयः । नन्वेवं
भूयादित्यत्र स्कोरिति भवेदित्यत्र लिङः सलोपेति च सकारद्वयलोपानापत्तिः ।
आद्ये प्रथमप्रवृत्तौ पदपदेन यस्य समुदायस्य ग्रहणं द्वितीयप्रवृत्तावपि तेनैव
पदपदेन तस्य ग्रहणात् । द्वितीयपि लिङ्पदेनैव तस्य समुदायस्य प्रवृत्तिद्वयेपि
ग्रहणादिति चेन्न । अत्रप्रथमप्रवृत्तौ यद्व्यक्तीत्यत्र यत्पदेन तच्छास्त्रीयैककालिकप्रा-
प्तिविषयानेकाघटितस्य ग्रहणेनाद्ये भूयास्सत् इतिसमुदायस्य पदपदेन गृहीतस्य
स्कोरितिशास्त्रीयैककालिकप्राप्तिविषयसकारद्वयघटितत्वेन द्वितीये यास्सत् इति
समुदायस्य लिङ्पदेन गृहीतस्य तादृशसकारद्वयघटितत्वेन चोक्तन्यायविषयत्वा-
भावात् । प्रथमप्रवृत्त्यैव सकारद्वयनिवृत्तिरिति प्राचीनमते शंकाया अनुदयाच्च ।
एवं यून इत्यादावपि बोध्यम् । अत एव लिटिधातोरिति सूत्रे ऽनभ्यासग्रहण
प्रत्याख्यानपरं भाष्यं संगच्छते । अन्यथा यङंतप्रकृतिकण्यन्ताच्चाङि शास्त्रा-
न्तरेण द्वित्वप्राप्त्यैतन्न्यायविषयाभावेन पुनर्द्वित्ववारणाय तदावश्यकतया प्रत्या-
ख्यानासंगतिः स्पष्टैव । एवं नोनूयतेर्लिटि छान्दसत्त्वादामभावे नोनावेत्यत्र
प्रथमप्रवृत्तावुकारस्यैकाग्रघटकाच्पदेन ग्रहणात्तद्विकारस्य ओकारस्य पुनः प्रवृ-
त्तावच्पदेन ग्रहणाभावेन नोशब्दस्य पुनर्द्वित्वं नेत्यादि मुध्युपास्यशब्दे श-
ब्दरत्नप्रकाशे विस्तरणो निरूपितं सर्वमवगन्तव्यमिति प्राहुः ॥ १२० ॥

भावनिमित्तत्वान्न वृद्धयश्चतुर्भ्य इति निषेधस्य बहिरङ्गत्वेना-
न्तरंगत्वाद्विदिल्लक्षणस्यैव विकल्पस्यापत्तिरत आह ॥

निषेधाश्च बलीयांसः ॥१२१॥

अन्तरङ्गादुपजीव्यादपि बलीयांस इत्यर्थः ॥ चतुर्भ्य इति
तु स्पष्टार्थमेव । अत एव तत्प्रत्याख्यानं भाष्योक्तं सङ्गच्छते ॥
अत एव सर्वणसंज्ञादेर्निषेधविषये न विकल्पः । अन्यथा
मीमांसकरीत्या विधेरुपजीव्यत्वेन प्राबल्यात्तस्य सर्वथा बाधा-
नुपपत्त्या दुर्वारः स इति मञ्जूषायां विस्तरः । अत एव द्वन्द्वेच
विभाषा जसीति चरितार्थम् ॥ विध्युन्मूलनाय प्रवृत्तिरस्या
बीजम् ॥ न लुप्तता कमेर्णिङित्यनयोर्भाष्ये स्पष्टैषा ॥१२१॥

नन्वत्यन्तस्वार्थिकानामर्थप्रत्यायकत्वरूपप्रत्ययत्वानुपप-
त्तिरत आह ॥

बलीयांस इति । ननु चतुर्ग्रहणसामर्थ्यादेवेन्निषेधे सिद्धे एषा व्यर्थेत्यत आह ।
चतुर्भ्य इति । उपजीव्यत्वेनेति । विधिशास्त्राभावे निषेधरूपाभावस्य प्रतियोग्य-
प्रसिद्ध्या ऽभावस्याप्रसिद्धिः स्यादिति भावः । द्वन्द्वे चेति । द्वन्द्वे विकल्पविधायकं
विभाषाजसीति चरितार्थमित्यर्थः । अन्यथा द्वन्द्वे चेति निषेधस्य स्वोपजीव्यसर्वना-
मसंज्ञायाः सर्वथा बाधानुपपत्त्यैव पर्यायसिद्धौ विभाषाजसीतिसूत्रारम्भो व्यर्थ
एव स्यादिति भावः । नलुप्तमिति । तत्र हि उत्तरपदत्वे चापदादिविधाविति वार्ति-
कस्य प्रत्याख्यानप्रस्तावे निषेधाश्च बलीयांस इत्यनेनासर्वनामस्थानइति प्रतिषे-
धः प्राप्नोतीत्युक्तम् । कमेर्णिङिति । तत्र हि विद्मतिचेत्यत्रेग्रहणाननुवृत्तिमते णिङो-
णकारस्य णेरनिटित्यत्र सामान्यग्रहणार्थत्वेन ङकारस्यात्मनेपदार्थत्वेन च साव-
काशत्वात् कामयते इत्यत्रानया वृद्धिनिषेधः प्राप्नोतीत्युक्तम् । यद्यपीदमेकदेशि
भाष्यं तथापि भाष्यानुक्तत्वेनाप्रामाण्यशंकानिरासार्थतयैतदुपन्यसनं सार्थकमिति
बोध्यम् ॥ २२१ ॥

अनिर्दिष्टाथोः प्रत्ययाः स्वार्थे १२२

यस्यार्थः प्रकृत्या प्रत्याय्यते सो ऽपि प्रत्यय इत्यस्याप्यङ्गी-
कारात्तस्य प्रत्ययत्वमिति न दोषः । स्वार्थ इत्यस्य स्वीयप्रकृ-
त्यर्थ इत्यर्थः ॥ महासंज्ञाबलादर्थाकाङ्क्षायामन्यानुपस्थिति-
रस्या बीजम् ॥ सुपि स्थ इत्यादिसूत्रेषु भाष्ये स्पष्टैषा ॥१२२॥

योगविभागादिष्टसिद्धिः ॥ १२३ ॥

इष्टसिद्धिरेव न त्वनिष्ठापादनं कार्यमित्यर्थः । तत्तत्समानवि-
धिकद्वितीययोगेन विभक्तस्यानित्यत्वज्ञापनमेतद्बीजम् ॥१२३॥

पर्यायशब्दानां लाघवगौरवचर्चा नाद्रियते ॥ १२४ ॥

सोपीति । अपिना स्वार्थपरिग्रहः । तथा च स्वस्वप्रकृत्यन्यतरार्थप्रत्यायकत्वं
प्रत्ययत्वमित्यर्थः । अन्यानुपस्थितिरीति । उपस्थितं परित्यज्येति न्यायादिति
भावः । सुपिस्थ इति । तत्र हि स्थ इति योगविभागेनाखूत्य इत्यस्य साधनावसरे
भावार्थकत्वमेव कप्रत्ययस्य न त्वन्यार्थकत्वमित्युक्तम् ॥ १२२ ॥

इष्टसिद्धिरिति । विश्वतोमुखत्वात्सूत्राणां योगविभागेप्याचार्यतात्पर्यात्तेनेष्ट-
सिद्धिरेव नानिष्ठापादनमित्यर्थः । अत एवात इति योगविभागेन क्त्व इत्यादा-
वेव लोपो न तु हाहाशब्दादाविति भावः । तदुक्तमाभियुक्तैः । अल्पाक्षरमसंदिग्धं
सारवद्विश्वतोमुखम् । अस्तोभमनवद्यं च सूत्रं सूत्रविदो विदुरिति । विश्वतो-
मुखत्वं योगविभागादिभिरनेकार्थबोधकत्वमिति तद्व्याख्यातारः ॥ १२३ ॥

लाघवगौरवचर्चेति लाघवगौरवविचारइत्यर्थः । तथा च पर्यायशब्देषूच्चा-
रणगौरवेणार्थांतरकल्पनाभिनिवेशो न कार्य इति भावः । बहुलशब्दस्य विक-
ल्पार्थकत्वेपि वाशब्दपर्यायत्वाभावेन मधवाबहुलमित्यत्र बहुलग्रहणसामर्थ्या-
दर्थान्तरकल्पनं नैतद्विरुद्धमिति ध्येयम् ॥ १२४ ॥

तत्रतत्रान्यतरस्यां विभाषा वेति सूत्रनिर्देशज्ञापितमिदम् १२४

ज्ञापकसिद्धं न सर्वत्र ॥ १२५ ॥

स्पष्टमेव पठितव्ये ऽनुमानाद् बोधनमसार्वत्रिकत्वार्थमित्यर्थः ।
तेन ज्ञापकसिद्धपरिभाषयानिष्टं नापादनीयमिति तात्पर्यम् ।
भाष्ये ऽपि ध्वनितमेतन् ङ्याप्सूत्रादौ ॥ ज्ञापकेति न्यायस्या-
प्युपलक्षणम् ॥ न्यायज्ञापकसिद्धानामपि केषाञ्चित्कथनम-
न्येषामनित्यत्वबोधनायोति भावः । यथा तत्स्थानापन्ने तद्ध-
र्मलाभ इति न्यायसिद्धं स्थानिवत्सूत्रं, ज्ञापकसिद्धं च तत्रा-
नल्विधाविति ॥ १२५ ॥

ननु द्रोग्धा द्रोग्धा द्रोढाद्रोढेत्यादौ घत्वादीनामसिद्धत्वात्पूर्व-
द्वित्वे एकत्र घत्वमपरत्र ढत्वमित्यस्याप्यापत्तिरत आह ॥

पूर्वत्रासिद्धीयमद्वित्वे ॥ १२६ ॥

द्वित्वभिन्ने पूर्वत्र कर्तव्ये परमसिद्धमित्यर्थः । पूर्वत्रासि-

असार्वत्रिकत्वार्थमिति तेनापपरीत्यनेन बहिर्योगे ज्ञापिता पंचमी करस्य
बहिरित्यत्र नेति बोध्यम् । ध्वनितमिति । तत्र ज्ञापकेन लिंगविशिष्टपरिभाषामु-
क्तवानया द्विषतीताप इत्यत्र द्विषत्परयोरिति नेति सूचनम् । ज्ञापकसिद्धं च
तत्रेति । ल्यपि क्त्वाद्युत्तितादित्वस्य स्थानिवत्त्वादेव लाभे अदोजगिधिरिति ल्यबु-
ग्रहणमुक्तपरिभाषायां ज्ञापकम् । तेनाल्विधौ स्थानिवद्भावनिषेधज्ञापने तु
ल्यपितादिच्चाभावेनादोजगिधिरित्यस्याप्राप्त्या प्रजगध्येत्यत्र जगध्यादेशार्थं ल्यबु-
ग्रहणमावश्यकमिति भावः ॥ १२६ ॥

द्वित्वभिन्ने इति । द्वित्वे कर्तव्ये त्रैपादिकासिद्धत्वं नेति तु नार्थः । तथा
साति दुद्यभ्यामित्यादौ वकारद्वित्वोत्तरमुत्वे तत्पूर्ववकारश्रवणापत्तेः । अत्र द्वि-
त्वपदेनाष्टमिकं पदद्वित्वं वर्णद्वित्वं षाष्ठद्वित्वं च गृह्यते विनिगमनाविरहादिति
स्पष्टमाकरे । अत एव वाक्क् इति भाष्योक्तं द्वित्वोदाहरणं संगच्छते । इयं चानि-
त्या उभौसाभ्यासस्येति लिंगादित्यन्यत्र विस्तरः ॥ नमुने इत्यत्र नेति योगविभा-
गोऽस्या ज्ञापक इति के चिद् । अन्ये तु ग्राहकसूत्रे ऽजिति वक्तव्ये ऽणग्रहणमस्यां

द्धमित्यधिकारभवं शास्त्रमस्या लिङ्गम् ॥ यत्र च सिद्धत्वा-
सिद्धत्वयोः फले विशेषस्तत्रैवेयम् । कृष्णार्द्धिरित्यादौ जश-
त्वात्पूर्वमनन्तरं वा द्वित्वे रूपे विशेषाभावेन नास्याः प्रवृत्ति-
रित्यन्यत्र विस्तरः ॥ सर्वस्य द्वे इति सूत्रे भाष्ये स्पष्टेयम् ॥ १२६ ॥

ननु गोष्वश्वेषु च स्वामीत्यादिवद् गोष्वश्वानां च स्वामी-
त्यपि स्यात्स्वामीश्वरोति सूत्रेण षष्ठीसप्तम्योर्विधानादत आह ॥

**एकस्या आकृतेश्चरितः प्रयोगो
द्वितीयस्यास्तृतीयस्याश्च न
भविष्यति ॥ १२७ ॥**

यत्रान्याकृतिकरणे भिन्नार्थत्वसंभावना तद्विषयो ऽयं न्याय-
इत्यन्यत्र विस्तरः ॥ कृञ्चानुप्रयुज्यते इति सूत्रे भाष्ये स्प-
ष्टेयम् ॥ १२७ ॥

ज्ञापकम् । तद्धि सय्यन्ता विद्वाह्लिखतीत्यादावनुनामिकयवलानां यत्त्वबोधन-
द्वारा द्वित्वार्थम् । एतत्परिभाषाया अभावे तु द्वित्वात्पूर्वं परसवर्णस्य दौर्लभ्या-
त्तद्वैयर्थ्यापत्तिः स्पष्टैवेति प्राहुः ॥ १२६ ॥

एकस्या आकृतेरिति । अस्यां यत्र तत्रेति शेषः । आकृतिः श्रावणप्रत्यक्षविषय-
तावच्छेदको धर्मः । आश्रये चोपचारात्प्रयोगः । तस्य चार्थवत् एव व्याख्यानाद्
ग्रहणम् । तथा च यत्र वाक्ये यदर्थक्यद्धर्मवतः प्रयोगो ऽस्ति तत्र वाक्ये तदर्थकत-
द्धर्मवत एव सति संभवे प्रयोगो भवति न तु तदर्थकभिन्नधर्मवत इति परिभाषा-
र्थः । भिन्नार्थत्वसंभावनेति । तथा च समानार्थकसमानधर्मवति एकस्मिन् तात्प-
र्यावधारणे ऽन्यत्र तादृशे शब्दे तात्पर्यग्राहकान्तरानपेक्षेति लाघवमेवात्र बीजमि-
ति सूचितम् । अतएव सुध्युपास्यशब्दे द्विधमेकमित्युक्तं संगच्छते । कृञ्चानुप्रयु-
ज्यते इति । तत्र ह्यामन्तस्य लिङंततया प्रकृतन्यायेनानुप्रयुज्यमानाः कृञ्वस्तयोपि
लिङ्परा एव भवन्तीति व्यर्थं कृञ्चानुप्रयुज्यते इत्यत्र लिङ्ग्रहणमित्युक्तम् १२७

ननु विव्याधेत्यादौ परत्वाद्धलादिः शेषे वस्य संप्रसारणं
स्यादत आह ॥

**संप्रसारणं तदाश्रयं च कार्यं ब-
लवत् ॥ १२८ ॥**

तदाश्रयं संप्रसारणाच्चेति पूर्वरूपम् ॥ वस्तुतो लिट्य-
भ्यासस्येति सूत्रे उभयेषां ग्रहणस्योभयेषां संप्रसारणमेव यथा
स्यादित्यर्थकत्वेनेदं सिद्धमित्येषा व्यर्थेति लिट्यभ्यासस्येति
सूत्रे भाष्ये स्पष्टम् । फलान्तरान्यथासिद्धिरपि तत्रैव भाष्ये
स्पष्टा । नौ च संश्रद्धोरित्यादौ संश्रद्धोरित्यादि विषयसप्त-
मीति तत्रापि न दोष इत्यन्यत्र विस्तरः ॥ १२८ ॥ यत्तु

क्वचिद्विकृतिः प्रकृतिं गृह्णाति १२९

तेन निसमुपाविभ्यो ह्व इत्यत्र ह्वाग्रहणेन ह्वेजो
ग्रहणसिद्धिः ॥ तथा

**औपदेशिकप्रायोगिकयोरौपदे-
शिकस्यैव ग्रहणम् ॥ १३० ॥**

इदं सिद्धमिति । विव्याधेत्यादि वच्यादिग्रह्यादुच्यदेश्यकसंप्रसारणविषयल-
क्ष्यं सिद्धमित्यर्थः । व्यर्थेति । नन्वेतदभावे भृष्ट इत्यत्र रमागमापत्तिः । जुहुवतुरि-
त्यत्र संप्रसारणपूर्वरूपे बाधित्वा परत्वादातोलोपापत्तिः । शुशुवतुरित्यत्र संप्र-
सारणं बाधित्वेयङापत्तिरित्यत आह । अन्यथासिद्धिरिति । संप्रसारणस्य नि-
त्यत्वेन पूर्वरूपस्यांतरङ्गत्वेन पूर्वं प्रवृत्त्या दोषाभावेनैतस्या वैयर्थ्यमिति भावः ॥
इत्यादाविति । आदिना स्वपिस्यमिव्येनां यङीत्यस्य संग्रहः ॥ अन्यथा वेवी-
यतइत्यत्रांतरंगत्वात्संप्रसारणात्पूर्वं द्वित्वे उत्तरखण्डस्यैव संप्रसारणे ऽनिष्टरूपा-
पत्तिरिति भावः ॥ १२८ ॥

तेन दादेर्धातोरित्यत्रौपदेशिकधातोरेव ग्रहणमिति, तन्न । तयोर्निर्मूलत्वाद् भाष्याव्यवहृतत्वाच्च । न च विकृतिः प्रकृतिं गृह्णातीति ग्रहिज्येति सूत्रस्थभाष्येणाद्यायास्तिरस्काराच्च । निसमुपविभ्यो ह्व इत्यादौ ह्वेजोऽनुकरणे सौत्रः प्रयोगः । आत्त्वविषय एवात्मनेपदं प्रयोगस्थानामेवानुकरणस्य घुसंज्ञासूत्रे भाष्ये स्पष्टमुक्तत्वादित्यन्ये । अन्त्यापि तत्रतत्रौपदेशग्रहणं कुर्वतः सूत्रकृतो वार्तिककृतश्चासंमता । इह हि व्याकरणे सर्वेष्वेव सानुबन्धकग्रहणेषु रूपमाश्रीयते यत्रास्यैतद्रूपमिति रूपनिर्ग्रहश्च शब्दस्य नान्तरेण लौकिकं प्रयोगं तस्मिंश्च लौकिके प्रयोगे सानुबन्धकानां प्रयोगो नास्तीति कृत्वा द्वितीयः प्रयोग उपास्यते क उपदेशोनामेति घसंज्ञासूत्रस्थभाष्येण प्रायोगिकासंभवे तद्ग्रहणमित्यर्थस्य लाभेन भाष्यासंमता च ॥ भाष्ये सानुबन्धकेत्यादि प्रकृताभिप्रायेण दादेरिति सूत्रे दादिपदस्यौपदेशिकदादित्ववति लक्षणेति न दोष इत्यन्यत्र विस्तरः ॥ १३० ॥

यदपि नन्वजर्घा बेभिदीतीत्यादौ तत्तद्गणप्रयुक्ता विकरणा यङ्लुकि स्युस्तथा यङ्लुकि बेभेदितेत्यादावेकाच इतीणनिषेधः स्यादत आह ॥

सौत्रः प्रयोग इति । अत्र सूत्रे शित्परकत्वाभावेन ह्वेज आत्वे आतोधातो रित्याकारलोपे त्रेक्षय इत्यादौ घेडिंतीति गुणे कृतेपि त्रिशब्दस्येवात्र ह्वेशब्दस्यैव बोधकत्वेन पाणिनितात्पर्यविषयत्वात्स्वरूपमित्यनेन बोधकत्वेनाभिमतवृत्त्यानुपूर्वीमत एव ग्रहणेन ह्वेजो ग्रहणे बाधकाभाव इति भावः । औपदेशिकदादित्ववतीति । त्वद्रीत्यौपदेशिकधातोर्ग्रहणेन दामलिडादौ घत्ववारणेष्वधोगित्यादौ घत्वानापत्तिर्दुर्वारैव । मम तु लक्षणादिनोभयत्रेष्टासिद्धिरिति बोध्यम् ॥ १२९ ॥ १३० ॥

शितपा शपानुबन्धेन निर्दिष्टं
यद् गणेन च ॥ यत्रैकाजग्रहणं चैव
पञ्चैतानि न यङ्लुकि ॥ १३१ ॥

अनुबन्धनिर्देशो द्विधा स्वरूपेण हित इत्यादिपदेन च ।
हन्तियातिवाति, सनीवन्तेति सूत्रे भरेति, दीङ्युडचि
अनुदात्तहितः, दिवादिभ्यः श्यन्, एकाच उपदेशे, इत्युदा-
हरणानि । द्वित्वं सनाद्यन्ता इति भूवादय इति धातुत्वं च
भवत्येव गुणो यङ्लुकोरित्यादिभिर्निषेधानित्यत्वकल्पनात् ।
तेन भषभावो ऽप्यजर्घा इत्यादौ भवति । अत एव श्रीदित
इति सूत्रे कैयटे यत्रैकाजग्रहणं किञ्चिदिति पाठः ॥ एकाच
उपदेशे ऽनुदात्तादिति सूत्र एकाजग्रहणेनैकदेशानुमत्येषा,
ज्ञाप्यते । अन्यथोपदेशे ऽनेकाचामुदात्तत्वस्यैव सत्त्वेन
तद्वैयर्थ्यं स्पष्टमेवेति । तदपि न ॥ भाष्यानुक्तत्वात् । एका-
जग्रहणस्य वधिव्यावृत्त्यर्थमावश्यकत्वाच्च । न च वधिस्था-
न्युपदेशेकाजवेतिवाच्यम् । सात्तादुपदेशसंभवेनैतद्विषये
स्थान्युपदेशाग्रहणादुपदेशत्वावच्छेदेनैकाजित्यर्थाच्च । किं चो-

शितपाशपेति । इत्थंभूतलक्षणे तृतीया । शितव्यविशिष्टं शब्दविशिष्टमनुबन्धविशिष्टं
गणविशिष्टमेकाजिति बोधकं पदं च यत्र शास्त्रे उच्चारितमस्ति तानि पञ्चापि
शास्त्राणि यङ्लुकि न प्रवर्तन्ते इति परिभाषार्थः । स्वरूपेणेति । दीङ्युडचिभ्यो
बन्धघटितरूपेणेत्यर्थः । प्रत्याहारेष्वनुबन्धसदृशोच्चारणेप्यनुबन्धाभावात्तद्व्युदासः ।
अनित्यत्वकल्पनादिति । अत एव चोस्कुं दीतीत्यादाविदितानुमिति नुम्, बोभुव-
तीत्यादावुडि ङिच्चेत्यन्तादेशश्चेति बोध्यम् । वधिव्यावृत्त्यर्थमिति । अवधी-
दिस्यादौ वृद्धिवारणायादन्तत्वाश्रयणेनास्यानेकाजत्वं स्पष्टमेवेति भावः । न

त्तरार्थमेकाजग्रहणम् । अत एव जागरितवानित्यादावुपदेश-
उगन्तत्वमादाय श्रयुकः कितीतीणनिषेधो न । तत्रोपदेशे
इत्यनुवृत्तिश्च स्तीर्णमित्यादाविण्निषेधायेत्याकरे स्पष्टम् ।
न च भाष्ये यङ्लोपे बिभित्तेत्यादाविट्प्रवृत्त्यर्थमुपदेशे
ऽनुदात्तादेकाचः श्रूयमाणादङ्गादित्यर्थे सनीट्प्रतिषेधो वक्त-
व्यो बिभित्सतीति दोषोपन्यासवद्यङ्लुकि दोषानुपन्यासेन
तत्रेडिष्टः । यङ्लोपेत्यादिभाष्यं तूपक्रमोपसंहारबलेन न
यङ्लुग्विषयम् । किं च तस्य तद्विषयकत्वं यङ्लोपे स्थानि-
वत्त्वस्येव यङ्लुक्पुपायाप्रदर्शनेन न्यूनतापत्तिरिति वाच्यम् ।
इद्विषये यङ्लुको लोके ऽनभिधानेन छन्दसि सर्वविधीनां
वैकल्पिकत्वेन च तत्र दोषानुपन्यासेनादोषात् । अन्यथैका-
जग्रहणं किमर्थमिति प्रश्नस्योत्तरत्र जागर्त्यर्थमिह वध्यर्थमि-
त्युत्तरस्य च भाष्ये निरालम्बनत्वापत्तेः ॥ न चार्धधातुका-
त्तिमधातोरेकाच इति विशेषणम् । एवं च बिभित्सतीत्या-
दावुत्तरखण्डस्य धातोरेकाच्त्वमस्त्येव उत्तरखण्डेऽस्तित्ववत् ।

चाच इत्येवैकत्वविवक्षया तद्वतो ग्रहणेन च सामर्थ्याद्विध्यावृत्तिसिद्धावेकग्रहण-
घटितमेकाजिति पदमुक्तपरिभाषाज्ञापकमिति वाच्यम् । निरुक्तलक्षणायां बीजाभा-
वात् सूत्रे एकवचनस्यातन्त्रत्वेनैकत्वविशिष्टबोधकत्वाभावात् अजन्तेत्यर्थनिवार-
कत्वेनेकग्रहणस्य चारितार्थ्याच्चोक्तार्थज्ञापकत्वासंभवात् । निरालम्बनत्वापत्तेरि-
ति । एकाजग्रहणस्य यङ्लुग्व्यावर्तकत्वेन सफलत्वे उक्तप्रश्नोत्तरयोरसंगत्याप-
त्तेरित्यर्थः । केचित्तु वध्यर्थमित्यत्र वधिग्रहणं यङ्लुकोप्युपलक्षणमिति वदन्ति ।
अंगत्वं तु विशिष्टमेवेति । द्वित्वनिष्पन्ने दयतेरितिसूत्रस्थभाष्यात्प्रकृतिवृत्त्यर्थवत्त्व-
व्याप्यधातुत्वादिधर्मातिदेशेऽपि प्रकृतित्वानतिदेशेन सैव च प्रकृतिराद्येति प्रत्य-
भिज्ञानात् द्वित्वोद्देश्यस्य प्रकृतित्वेन विशिष्टे तत्त्वं सुवचामिति भावः । अत एवे-
ति । उत्तरखण्डे एव धातुत्वसत्त्वादित्यर्थः । अजर्घा इत्यस्य प्रसिद्धत्वं त्वन्यत्रो-
दाहृतत्वाद् बोध्यम् । चर्करीतशब्दो यङ्लुगन्तपरः । अत एव सप्तमे भाष्येकिरिति
चर्करीतांतमिति प्रयोग उपपद्यते । नार्थसाधकाइति । तेषां भाष्याविचारितप्रयोजन-

एतच्च दयतेरिति सूत्रे भाष्ये स्पष्टम् ॥ एवं च प्रकृतभाष्या-
सङ्गतिरिति वाच्यम् । आक्षेपे आक्षिप्तस्यान्वये च माना-
भावात् । अङ्गत्वं तु विशिष्टएवेत्येकाचो द्वे इति सूत्रे भाष्ये
स्पष्टम् । निरूपितं च तनादिशेषे शब्देन्दुशेखरे । धातुत्वं
तूत्तरखण्डएव । अत एवैकाचो बशो भषिति सूत्रे धातो-
रवयवस्यैकाच इति वैयधिकरण्येनान्वये गर्धप्सिद्धिः प्रयो-
जनमुक्तं भाष्ये न तु प्रसिद्धमजर्घा इति । अजर्घा वेभिदी
तीत्यादौ श्नमृश्यनादयस्तु चर्करीतं चेत्यस्यादादौ पाठेन
यङ्लुगन्ते गणान्तरप्रयुक्तविकरणस्याप्राप्त्या न भवन्ति ॥
छान्दसत्वादेव कार्यान्तराणामपि छन्दसि दृष्टप्रयोगेष्वदृष्टा-
नामभावो बोध्यः । भाषायां तु तादृशानामभाव एव
श्रित्प्राशबादिनिर्देशास्तु भवतेर इत्यादिसूत्रस्थतन्निर्देशवन्ना-
र्थसाधका इत्यन्यत्र विस्तरः ॥ १३१ ॥

कत्वेन पारायणादिना ऽदृष्टार्थसाधकत्वमेव कल्पयितुं युक्तमिति भावः । विस्तर
इति । परे त्वत्र सूत्रेऽज्वतइत्युक्तावप्युपदेशेन दात्तस्यानज्वतोऽप्रसिद्धः सामर्थ्या-
त्तस्योपदेशावच्छेदेनैकाच इत्यर्थादुपदेशावच्छेदेनानुदात्तादित्यर्थाद्वा वधिष्यावृत्ति
सिद्धयैकपदघटितमेकाजितिपदं व्यर्थं सदुक्तपरिभाषायां ज्ञापकम् । किं च यङ्
लोपे वेभिदितेत्यादिभाष्ये यङ्लोपे दोषवारणाय स्थानिवत्वस्येव यङ्लुक्पुपा-
यान्तरस्याप्रदर्शनेनेडागमस्य तत्रेष्टत्वावगत्योक्तपरिभाषाया भाष्याभिमतत्वमे-
व । इद्विषये यङ्लुकोलोकेऽनभिधानकल्पने तु न मानम् । किं च तस्य छान्दसत्वे-
पि छान्दसरूपसाधकान्यप्रमाणप्रणयनवदेतत्परिभाषारूपप्रमाणाभ्युपगमे बाधका-
भावः । किं च यङ्लोपइति भाष्ये यङ्लुक्पुपायाप्रदर्शनरूपन्यूनतापत्तिपरिहाराय य
ङ्लुगन्तेऽद्विषयलक्ष्याणां लोकेनभिधानकल्पनापेक्षया परिभाषाया भाष्याभिमतत्व-
कल्पनाया एव न्याय्यत्वम् । किं चैकाच इति सूत्रशेषे भाष्ये आदयुदात्तनिपा-
तनस्वरस्य प्रकृतिस्वरबाधकत्वकल्पनेन वधिषीष्टेत्यादावुपदेशेनुदात्तत्वाभावेन नि-
षेधाविधयत्वोक्तावपि सूत्रे एकाज्ग्रहणस्य फलांतराप्रदर्शनेन तस्य यङ्लुग्व्या-
वर्तकत्वमेव भाष्याभिमतमिति स्पष्टमेव । किं च तत्तद्गणप्रयुक्तशब्दादिवारण-

ननु जभोचि, रधेश्च, नेटयलिटीत्येव सूत्र्यतां किं द्विर-
धिग्रहणेनेत्यत आह ।

पदगौरवाद्योगविभागोगरीयान् १३२

प्रतिवाक्यं भिन्नवाक्यार्थबोधकल्पनेन गौरवं स्पष्टमेव ।
परन्तु भाष्यासम्भवेत्यम् । टाडसीति सूत्रस्थभाष्यविरुद्धा च ।
तत्र च इनादेशे इकारप्रत्याख्यानं योगविभागेनैव कृतमि-
ति बहवः ॥ १३२ ॥

**अर्धमात्रालाघवेन पुत्रोत्सवं म-
न्यन्ते वैयाकरणाः ॥ १३३ ॥**

एओइऐऔचसूत्रयोर्ध्वनितैषा भाष्ये । तत्रानेकपदघटि-

मध्यशक्यं यङ्लुगंतस्यादादौ पाठस्य भ्वादियङ्लुगंतप्रकृतिकशपो निवर्तनेन
चारितार्थात् । यङ्लुकच्छांदसत्वकल्पनया तत्तत्कार्यवारणं तूक्तयुक्त्या ऽयु-
क्तमेवेति प्राहुः ॥ १३१ ॥

गरीयानिति । अतिशयगौरवविशिष्ट इत्यर्थः । गौरवस्य क्लेशजनकत्वेन
हेयत्वं लोकप्रसिद्धमिति नापूर्वेषेति बोध्यम् । गौरवमेवोपपादयति । प्रतिवाक्य-
मिति । प्रत्येकं भिन्नसामग्र्या अपेक्षितत्वात्तस्यां चानेकपदार्थसंमेलनावश्यकत-
या गौरवं स्फुटमेवेत्यर्थः । भाष्यासंभवेति । ईदृशगौरवस्य कुत्रापि तेनानुक्तेरिति
भावः । नन्वप्रतिषिद्धमिति न्यायात् लोकसिद्धाया अस्या भाष्यानुमतत्वमित्यत-
आह । टाडसीति । बहव इति । परे तु तद्भाष्यमेकदेश्येव । अत एव ऋलृक्-
सूत्रादौ भाष्यकृता कृतं महतो वंशस्तंबाल्लट्वानुकृष्यत इत्यनेन स्वल्पगौरवस्य
महता क्लेशेन वार्तिककृता कृतस्य परिहारस्यावहेलनं संगच्छते । किं च वर्ण-
गौरवाद्योगविभागगरीयस्त्वस्योक्तभाष्यविरुद्धत्वेपि निरुक्तपरिभाषायां लोकसि-
द्धायां भाष्यविरोधाभाव इति वदन्ति ॥ १३२ ॥

अर्धमात्रालाघवेनेति । हेतावेषा तृतीया । अर्धमात्रालाघवजन्यमुत्सवं पुत्रोत्स-

तसूत्रे प्रायेण पदलाघवाविचार एव न तु मात्रालाघवाविचार
इति ऊकालोच्च, अपृक्त एकालित्यादिसूत्रेषु भाष्ये ध्वनि-
तम् । तत्र हि सूत्रे अल्ग्रहणाहल्ग्रहणयोर्विशेषविचारे सं-
ज्ञायां हल्ग्रहणं ण्यत्तत्रियोतिसूत्रे अणिजोरिति वाच्यमिति
त्रीणि पदान्यल्ग्रहणे तदेकं स्वादिलोपे हल्ग्रहणं ण्येतिसूत्रे
अणिजोरिति न वाच्यमपृक्तस्येति वाच्यमिति त्रीण्येव पदा-
नीति नास्ति लाघवकृतो विशेष इत्युक्तम् । अचि शिन्वति
सूत्रे इण इत्येव सिद्धे य्वोरिति संमृद्य ग्रहणान्न पूर्वेणेणग्रहणं

वसदृशं मन्यन्ते । पुत्रोत्सववत्सन्तुष्यन्तीत्यर्थः । अन्ये तु प्रकृत्यादित्त्वादेषा
तृतीया । अर्धमात्रालाघवाभिन्नं पुत्रोत्सवं पुत्रजन्मरूपं सुखजनकं व्यापारं मन्य-
न्ते इत्यर्थः । तथा च विशिष्टसुखजनके पुत्रजन्मरूपे व्यापारे अर्धमात्रालाघवाभेद-
बोधने तादृशसुखजनकत्वमुक्तलाघवस्यार्थात्सिध्यति ॥ किं चात्रापिशब्दशेषेणा-
र्धमात्रालाघवेनापि पुत्रोत्सवं वैयाकरणा मन्यन्ते किमुत ततो ऽधिकलाघवेनेति
कैमुतिकन्यायेन मात्रादिकृतलाघवस्यादरणीयतामाहुः । ध्वनितैषेति । कैमुतिक-
न्यायसूचितार्थविशिष्टेत्यर्थः । तत्र हि संधयक्षरेषु तपरोपदेशाभावे एचोहस्वा-
नुशासेनेषु अर्धकारार्थकारयोर्वारणार्थमेचङ्ग्रस्वादेशइति सूत्रं कर्तव्यमित्युपक्रम्य
यदि हि तौ स्यातां तावेवायमुपदिशेदित्युक्तम् । तथा च प्रत्येकमेङ्ग्यकेमात्रालाघवा-
नुरोधेन तावेवायमुपदिशेदिति वदता भाष्यकृतैतदर्थः सूचित इति स्पष्टमेव । इत्या-
दिसूत्रेष्विति । आदिना प्रत्ययस्य लुक्लुलुप एओङ् ऐऔजित्यस्य परिग्रहः ।
इत्युक्तमिति । अन्यथा मात्रालाघवकृतविशेषस्य सत्त्वात्तदसंगतिः स्पष्टैव ।
के चित्तु संज्ञाशब्दानां सार्धमात्रिकत्वेन मात्रालाघवकृतविशेषाभावादुक्तयुक्त्या
पदलाघवकृतविशेषाभावाच्च लाघवकृतविशेषाभावोपपादनप्रयुक्तविरोधाभावेना-
चिशिन्वतिसूत्रोक्तभाष्यविरोधेन चानेकपदघटितसूत्रेषु मात्रालाघवविचारो नास्ती-
त्युक्तमयुक्तमेव । अपृक्त इति सूत्रमेव सार्धमात्रिकत्वं संज्ञानामित्यत्र मानम् ।
ऊकाल इति सूत्रे पदगौरवप्रदर्शनेन मात्राकृतगौरवस्यापि स्पष्टमुक्तप्रायतया पृथङ्
नोक्तमिति न तद्विरोधलेशोपि । अनुगमप्रस्तावे प्रायपदनिवेशनं तु तदसामर्थ्य-
बोधनमेवेति प्राहुः । संमृद्यग्रहणादिति । आदेशेन स्थानिनौ निवर्त्य य्वोरित्या-

तत्र विभक्तिनिर्देशे संमृद्य ग्रहणे च सार्धास्तिस्रोमात्रा
 इण्ग्रहणे तिस्रोमात्रा इति लण्मूत्रे भाष्योक्तेः, तथा ओतश्रय-
 नीति मूत्रे शितीति न वक्तव्यम् । तत्रायमर्थः । विबुक्लभिविति
 मूत्रेशितीति न कर्तव्यं भवतीति भाष्ये न केवलं मात्रालाघवं
 यावदयमप्यर्थ इति कैयटोक्तेः प्रायेणेति शिवम् ॥ १३३ ॥

इति श्रीमन्महामहोपाध्यायशिवभट्टसुतसतीर्गर्भज,
 नागोजीभट्टकृतः परिभाषेन्दुशेखरः समाप्तः ॥

देशरूपेण ग्रहणादित्यर्थः । इण् ग्रहणे तिस्रो मात्रा इति । खोरित्यस्य स्थाने
 इण इत्युच्चारणे इण इयङ्बुङावित्यत्र रुक्त्वयत्वयलोपेषु तु सार्धमात्राद्वयमिति
 बोध्यम् । अयमपीति । अयमर्थमात्रालाघवरूपः । अपिना तदलाघवपरिग्रहः ।
 तथा च कैमुतिकन्यायबोधितपुत्रोत्सवाद्यनेकफलदातृत्वेनाभ्यर्हितत्वात्प्रथमं पद-
 लाघवविचारस्तदसंभवे मात्रालाघवविचारोप्याश्रीयते यतः पुत्रोत्सवादिना-
 भीष्टसकलार्थसिद्धिः ॥ १३३ ॥ ॥ * इति तृतीयं प्रकरणम् * ॥

वेदवाणाङ्गवमुधा (१९५४) वैक्रमेन्दे गुरोर्दिने ।

भाद्रे भूततिथौ भूतिः सिते संपूर्णतामगात् ॥ १ ॥

माता श्रीगोपिकाख्या स्म भवति जनकः श्रीमहादेवशर्मा
 पूज्यः श्रीबालशास्त्री विबुधनृपनुतो ऽभूद् गुरुर्यस्य मुख्यः ॥
 तात्येत्याख्या द्वितीया सकलजनमता यज्जनिः काशिकायां
 सोऽयं श्रीरामकृष्णो गुरुजनदयया पूजितो ऽभूद् बुधेषु ॥ २ ॥

भतिं यां पटवर्धनेतिकुलजाख्यो दाक्षिणात्यो द्विजः

सैपाद्यैव मुदे सदा चरणयोः शम्भोरिमामार्पयत् ॥

तामेनां स्वमुखे दधाति हृदि वा प्रीत्या प्रसादेन य-

स्तस्य स्यात्तु विवादिभूतजनिता वाधा कदापीह न ॥ ३ ॥

इति श्रीमन्महामहोपाध्याय पटवर्धनोपनामकतात्याशास्त्र्यपरनामधेयेन

रामकृष्णशास्त्रिणा विरचिता भूतिनाम्नी

परिभाषेन्दुशेखरव्याख्या समाप्ता ॥

श्रीभवानीशंकरार्पणमस्तु ॥

विक्रीके पुस्तकों की सूची ।

नोट-जो सज्जन नवान्हिक महाभाष्य एक साथ २५ पुस्तकों से ऊपर मंगावेंगे उनको ५०) रु. सेकड़ा कमीशन दिया जायगा ।

| | |
|--|-----|
| श्रीभगवत्पतञ्जलिकृत महाभाष्य का नवान्हिक, कैयटकृत प्रदीप, भाष्योद्घोत (विवरण) और श्रीमद्वाल्मीकिरुत टिप्पणी सहित | ३) |
| नागोजीभट्ट कृत परमलघुमञ्जूषा | ॥) |
| कौण्डभट्ट कृत वैयाकरणभूषणसार | ॥) |
| मनोरमा शब्दरत्न (अव्ययीभावान्त) | १॥) |
| भावप्रकाश (शब्दरत्न टीका) | ३॥) |
| शब्दकौस्तुभ नवान्हिक मात्र | ३) |
| प्रायश्चित्तकदम्ब | ॥) |
| लघुत्रिस्थलीसेतु | १) |
| तन्त्राधिकार निर्णय भट्टोजीदीक्षित कृत, इसमें तत्समुद्राधारणादि अनेक पाखण्ड मत का खण्डन है । | १=) |
| लघुशब्देन्दुशेखर (अव्ययीभावान्त) | १) |

इस से अन्य जो २ पुस्तकें अपेक्षित हों वे नीचे लिखे हुये पते से मँगा लीजिये ।

राजराजेश्वरी कंपनी ।

हमारे ग्राहकोंको नीचे लिखे हुये कई प्रकारके काशी के माल व हर रोगों की औषधियां हमारी कंपनी विशेष ध्यान देकर जांच के साथ खरीद करके और अपना वाजबी कमीशन रखकर माल भेजती है । जैसे-काशीसिल्क, रेशमी व सूती साड़ी व दुपट्टे, नकाशीदार वर्तन, हर किस्मके रोगों पर की रामबाण औषधियां रुद्राक्ष की माला व कालभैरव के गंडे व स्टेशनरी सामान अंतर व सुगंधी तेल इत्यादि २ मिलते हैं ।

यह कंपनी इस वास्ते खास करके खोली गई है कि हमारे ग्राहकों को माल की कीमत वाजबी से ज्यादा देना न पड़े जैसा कि अक्सर आजकल हुआ करता है ।

वासुदेवशास्त्री

मैनेजर

राजराजेश्वरी कंपनी

दुर्गाघाट, काशी ।

